

ادوار تاریخ اسلامی

# دور رشد و رشادت



علی شرف الدین

منشورات قرآن و سنت



ادوار تاریخ اسلامی (۲)

# دور رشد و رشادت

جملہ حقوق بحق ناشر محفوظ ہیں

کاوش

علی شرف الدین

نام کتاب \_\_\_\_\_ دور رشد و رشادت

کاوش \_\_\_\_\_ علی شرف الدین

ناشر \_\_\_\_\_ منشورات قرآن و سنت

**منشورات قرآن و سنت**

# انتساب

نظام

﴿اللَّهُ حَبَبَ إِلَيْكُمْ الْإِيمَانَ وَ  
زَيْنَهُ فِي قُلُوبِكُمْ وَكَرَّهَ إِلَيْكُمْ  
الْكُفْرَ وَالْفُسُوقَ وَالْعِصْيَانَ  
أُولَئِكَ هُمُ الرَّاشِدُونَ﴾

”اللہ نے ایمان کو تمہارے لئے محبوب قرار دیا اور تمہارے دلوں میں  
مزین فرمایا اور کفر و فسوق و عصیان کو تمہارے لئے ناپسند فرمایا ہے یہی  
دلوگ راشدوں ہیں۔“

(سورہ حجرات آیت ۷)

خلافت،  
امامت،  
جمہوریت،  
استبدادیت،  
کے شکنجے سے آزاد  
خالص اسلامی نظام  
کے داعیوں کے نام

## عرض ناشر

ادارہ منشورات قرآن و سنت کا خلفاء راشدین سے متعلق کتاب دور رشد و رشادت کا انتخاب اس لئے خطور میں آیا کیونکہ پہلی بار پاکستان میں انتظامی و عسکری قیادت میں باہمی ہم آہنگی سے یہ عزم کیا گیا ہے کہ پاکستان سے وہشت گردی اور اس کے اسباب و علل کا خاتمہ کیا جائے گا۔ اس عزم میں کامیابی اسی وقت ممکن ہے کہ حکومت کے ساتھ ساتھ ملک کے ہر ادارے کے ذی شعور اور اہل فکر و دانش اس میں اپنا تعاون دام درم پیش کریں۔

ہماری سوچ و فکر ایک عرصے سے جس خط سرخ پر رکی ہوئی تھی اور جس سے آگے بڑھنا مشکل اور دشوار نظر آتا تھا وہ یہ تھا کہ فرقہ واریت کو کیسے ختم کیا جائے۔ کیونکہ جب تک فرقہ واریت ختم نہیں ہوگی، وہشت گردی کا خاتمہ ناممکن ہے۔

جب تک نظام اسلام کے ناقدین یہ مسئلہ حل نہیں کرتے کہ ریاست سنبھالنے والے خلفاء عظام اپنے دور میں یکے بعد دیگر جس منصب پر فائز ہوئے اس دور میں کوئی دوسرا صحابی ان کے ہم پلہ نہیں تھا، ان کو اس ملک میں سب و شتم کا نشانہ بنایا جاتا رہا۔ یہی سب و شتم ہی فرقہ واریت کا ایندھن ہے۔

ہم نے اس کتاب کو اس لئے پیش کیا تا کہ واضح کر سکیں کہ ان کی حیات اور اقتدار میں وہ کون سے اقدامات تھے جن کی وجہ سے یہ سب و شتم کے مستحق قرار پائے۔

اس کتاب سے متعلق قارئین کے شکوک و شبہات، سوالات اور اعتراضات کی تشریح کے لئے ادارہ ہمہ وقت حاضر خدمت رہے گا۔

شکور علی

بانی ادارہ منشورات قرآن و سنت

## مطلع کتاب

مثل الدراسات تاریخ الاسلامی میں پیش کردہ تاریخ شناسی کے اصول و موازین کو سامنے رکھتے ہوئے ہم دیکھیں گے کہ نبی کریم کی قیادت و رہبری کے خلاء کو اس برگزیدہ امت نے کیسے پُر کیا اور وہ کیسے ایک مثالی قیادت پیش کرنے میں کامیابی و کامرانی سے سرخرو ہوئی نیز منتخب خلفاء کس حد تک امیدوں پر پورے اترے اور کس حد تک اشتباہات و لغزشات سے دوچار ہوئے اور اسی طرح یہ لغزشات کیوں اور کیسے پیش آئیں یہاں ہم اس کا بھی تجزیہ پیش کریں گے۔

حاضر کتاب میں ہماری کوشش ہوگی کہ دیکھیں ان چار خلفاء نے کونسے ایسے مثالی اور معیاری کارنامے انجام دیئے جو ان کے بعد آنے والوں کے لئے باعث رشک بنے جبکہ ان کے بعد اقتدار پر آنے والے ان خلفاء کی سیرت پر نہ چلنے کی وجہ سے ملک عضو یعنی چیرنے اور چبانے والے کے نام سے متعارف ہوئے۔ زیادہ عرصہ نہیں گزرا تھا جب معاویہ بن یزید کو کہنا پڑا میرے پاس حضرت ابو بکر، حضرت عمر، حضرت عثمان اور حضرت علی جیسی کوئی ہستی نہیں ہے۔ میرے پاس حضرت عمر کی وفات کے موقع پر مازد ہونے والے افراد جیسی شخصیات نہیں ہیں میرے پاس قتل حضرت عثمان کے بعد والی ہستیاں بھی نہیں ہیں۔ ان کے بقول یہ ہستیاں قہرمانان ماضی یعنی ماضی کے پہلوان یا ماضی کی بہترین مثالیں بن کر گزر گئی ہیں۔ الغرض یہ خلفاء اپنے دور میں ایک دوسرے کے معاون، مشاور اور ناصح تھے جبکہ ان کے بعد امت نے ان کے حوالے سے ختم نہ ہونے والی داحس و غبراء سے بدتر جنگیں پیش کی ہیں۔ خلفائے اسلام کی تاریخ کے صفحات ضد و نقض کے کانٹوں بلکہ آج کل کی اصطلاح کے مطابق بارودی سرنگوں کے راستوں سے گزرنے کی مانند ہیں۔ خلفاء کے بارے میں لکھی گئی کتب تاریخ پڑھنے اور نئی تاریخ لکھنے والوں کو حسب تعبیر قرآن ”عَقَبَةُ سَوْدٌ“ یعنی پیچ و خم

والے دشوار گزار راستے سے گزرن پڑتا ہے ان کی تاریخ جو اس وقت ہماری دسترس میں ہے وہ ضد و نقض سے پُر ہے۔

خلفائے راشدین کے صفحات کو صاف ستھرا پیش کرنا اس لئے بھی ناممکن ہے کہ ان کی روئیداد لکھنے والے مؤرخین کے تین گروہوں نے اس روئیداد کو اپنے عقائد و عواطف سے مرکب کر کے پیش کرنے کی کوشش کی ہے لہذا اس کی روشنی میں قضاوت کرنا بہت دشوار ہے۔

۱۔ پہلے گروہ میں سنی مسلک کے مؤرخین ہیں جنہوں نے سارا ملکہ دوسرے فریق پر ڈالنے کی کوشش کی ہے، جیسے کتب ابن تیمیہ، ابن عربی اور صلابی ہیں خاص کر صلابی کی کتابوں کو پڑھنے کے بعد اشعث بن قیس، عمرو عاص، عبید اللہ بن زیاد اور عمر بن سعد اور اس فتنہ کو برپا کرنے والوں اور قاتلین عثمان کے بھی نام بغیر احترام سے لیما مشکل ہو گا وہ تجلیل و احترام میں علی اور علی کے دشمنوں میں فرق نہیں کرتے۔

۲۔ دوسرے گروہ میں شیعہ مسلک سے تعلق رکھنے والے غلات، نصیری، شیخی، خطابی قداحی ہیں ان کے بقول خلیفہ کے انتخاب میں نص اللہ و رسول کو نظر انداز کیا گیا ہے یہ کہہ کر انہوں نے خلفاء پر اللہ اور اس کے رسول سے بغاوت کا الزام لگایا ہے، جیسے کتاب سلیم بن قیس ہلالی، کتاب الامامہ و السیاسہ، کتب علامہ حللی، سبانی اور محدث ثقی وغیرہ ہیں۔ یہ کتب دیکھنے کے بعد ان کے بقول خلفاء آستینوں اور بغلوں میں بت رکھنے والے نظر آتے ہیں۔

۳۔ تیسرے گروہ میں مستشرقین ہیں جو اس مسئلے میں دو قسم کا زاویہ نظر رکھتے ہیں ان کی پہلی ترجیح میں مسلمین سے عداوت و کینہ کو اس حد تک پہنچانا مقصود ہے کہ جہاں اس کے ختم ہونے کا امکان باقی نہ رہے۔ اس لئے انہوں نے اس موقع کو فرصت و غنیمت شمار کر کے اپنا قلم چلایا ہے۔ ان کی تحریر کا دوسرا زاویہ مغربی جمہوریت ہے، یہ لوگ مغربی ذہنیت کے ساتھ اسلامی سیاست اور مسائل کا تجزیہ و تحلیل کرتے ہیں

حالانکہ اس طرح ان مسائل کا حل ممکن نہیں ہے۔ اس لئے اس مسئلے کو غیر جانبدار نہ طور پر پیش کرنے کیلئے ایک خالص مسلمان مؤرخ کی ضرورت ہے۔

### غیر جانبدار نہ تاریخ خلفائے راشدین لکھنے میں حائل دشواریاں

خلفاء راشدین کی تاریخ لکھنے میں کئی دشواریاں درپیش ہیں، پہلے مرحلے میں مہم ترین مشکل اصحاب و اہل بیت کے نام کے ساتھ رضی اللہ عنہم و علیہ السلام لگانا ہے، اگر سب کے نام کے ساتھ رضی اللہ عنہم لگائیں تو اسے شیعہ نہیں پڑھیں گے اور چیخ اٹھیں گے اور اگر سب پر علیہ السلام لگائیں گے تو سنی کہیں گے یہ شیعوں کی کتاب ہے کیونکہ ان کی طرف سے قرآن کا ترجمہ ہی کیوں نہ ہو، وہ اسے قبول نہیں کرتے بلکہ کہتے ہیں یہ شیعوں نے اپنے حق میں ترجمہ و تفسیر کیا ہے۔ دیکھنا ہوگا کہ یہ احتمال اپنی جگہ کس حد تک درست ہے، اس بات کو بھی نظر انداز نہیں کر سکتے کہ تقریباً تمام مترجمین نے اپنے عقائد کو قرآن کے لفظانے میں پیش کیا ہے۔ لہذا ان سے اور کیا توقع ہو سکتی ہے چنانچہ یہ بات آپ تراجم فرمان علی، مقبول، امداد شیرازی، محسن نجفی اور ذیشان جوادی میں ملاحظہ کر سکتے ہیں۔ سنیوں میں بریلویوں کے تراجم میں دیکھ سکتے ہیں۔ اگر خلفائے راشدین کے نام پر رضی اللہ عنہم اور علیہ السلام میں سے ایک بھی نہ لگائیں تو کہیں گے کہ انھیں اصحاب یا ائمہ اطہار اور عام لوگوں میں تمیز و فرق کرنا نہیں آتا غرض اس سے ثابت ہوا کہ امت میں شکاف ڈالنے اور اسے قرآن و سنت سے دور رکھنے کیلئے بنائی گئی دیواروں میں سے ایک دیوار اصحاب و ائمہ کے نام پر رضی اللہ عنہم و علیہ السلام لگانا ہے۔

ایک سوال یہ بھی پیدا ہوتا ہے کہ ان شخصیات کے نام کے ساتھ رضی اللہ عنہم کس آیت و روایت کے تحت لگایا ہے، اس کے جواب میں ان کا کہنا ہے کہ اللہ نے قرآن میں ان کے لئے رضی اللہ عنہم کہا ہے لیکن یہ بات چندین حوالے سے مخدوش ہے، یہ کلمات چند سوروں میں آئے ہیں:

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ

السُّكِينَةَ عَلَيْهِمْ وَأَثَابَهُمْ فَتْحًا قَرِيبًا﴾ (یقیناً خدا صاحبانِ ایمان سے اس وقت راضی ہو گیا جب وہ درخت کے نیچے آپ کی بیعت کر رہے تھے پھر اس نے وہ سب کچھ دیکھ لیا جو ان کے دلوں میں تھا تو ان پر سکون نازل کر دیا اور انہیں اس کے عوض قریبی فتح عنایت کر دی) (فتح-۱۸)

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُمْ بِرُوحٍ مِنْهُ وَيُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ﴾ ”آپ کبھی نہ دیکھیں گے کہ جو قوم اللہ اور روزِ آخرت پر ایمان رکھنے والی ہے وہ ان لوگوں سے دوستی کر رہی ہے جو اللہ اور اس کے رسول سے دشمنی کرنے والے ہیں چاہے وہ ان کے باپ دادا یا اولاد یا برادران یا عشیرہ اور قبیلہ والے ہی کیوں نہ ہوں۔ اللہ نے صاحبانِ ایمان کے دلوں میں ایمان لکھ دیا ہے اور ان کی اپنی خاص روح کے ذریعہ تائید کی ہے اور وہ انہیں ان جنتوں میں داخل کرے گا جن کے نیچے نہریں جاری ہوں گی اور وہ ان ہی میں ہمیشہ رہنے والے ہوں گے۔ خدا ان سے راضی ہوگا اور وہ خدا سے راضی ہوں گے یہی لوگ اللہ کا گروہ ہیں اور آگاہ ہو جاؤ کہ اللہ کا گروہ ہی نجات پانے والا ہے۔“ (مجادلہ-۲۲)

﴿حِزْبًا لَهُمْ عِنْدَ رَبِّهِمْ جَنَّاتٌ عَجْنٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا رَضِيَ اللَّهُ عَنْهُمْ وَرَضُوا عَنْهُ ذَلِكَ لِمَنْ خَشِيَ رَبَّهُ﴾ ”پروردگار کے یہاں ان کی جزاء وہ باغات ہیں جن کے نیچے نہریں جاری ہوں گی وہ انہی میں ہمیشہ رہنے والے ہیں خدا ان سے راضی ہے اور وہ اس سے راضی ہیں اور یہ سب اس کے لئے ہے جس کے دل میں خوفِ خدا ہے۔“ (بقرہ-۸)

سورہ فتح کی آیت ۱۸ تمام اصحاب کی شان میں نہیں بلکہ صرف ان اصحاب کی شان میں

نازل ہوئی ہے جنہوں نے صلح حدیبیہ کے موقع پر نبی کریمؐ کے ساتھ مل کر کفار و مشرکین مکہ سے حتی الموت جنگ کرنے کی بیعت کی تھی۔ یہ آیت اس کٹھن مرحلے میں نبی کریمؐ کے ہاتھ پر بیعت کرنے اور حتی الموت جنگ کرنے والوں کی شان میں اتری ہے دوسرا اللہ نے اس آیت میں خود ان سے راضی ہونے کا فرمایا ہے لیکن جہاں بھی ان کا نام لیں، ساتھ ہی رضی اللہ عنہ کہیں، کیا یہ بھی اس آیت میں آیا ہے اور کیا یہ حکم اللہ اور اس کے رسولؐ کا حکم ہے یا یہ آپ کا استنباط یا فتویٰ ہے۔ آیا یہ بھی کہیں باطنیوں کی اختراع تو نہیں جسے انہوں نے محمدؐ پر صلوٰۃ کے مقابل میں اٹھایا اور اپنے کسی مقصد کیلئے رواج دیا کہ اگر محمدؐ کے نام کے ساتھ صلوٰۃ ہے تو اہل بیت کے نام کے ساتھ علیہ السلام اور اصحاب کے نام کے ساتھ رضی اللہ ہوگا۔

اللہ ان سے راضی ہے اس سے یہ مطلب آپ نے کیسے اخذ کیا کہ جب بھی ان کا نام لے رہے ہوں، ان کے نام کے ساتھ یہ فقرات پڑھیں۔ قرآن میں چندین آیات اس عبارت میں آئی ہیں جہاں جامع صفات بیان کی گئی ہیں کہ کوئی انسان چاہے جس زمانے میں ہو اور چاہے وہ جہاں بھی ہو جب وہ فلاں فلاں احکامات و تعلیمات قرآن و سنت پر عمل کرے گا تو اللہ ان سے راضی ہوگا۔ یہ بھی واضح ہے کہ یہ دونوں اصطلاحات صدر اسلام میں رائج نہیں تھیں حضرت ابوبکر کے بعد کسی نے آپ کے نام کے ساتھ رضی اللہ عنہ نہیں لگایا، اسی طرح حضرت علی اور حضرت عثمان نے بھی اپنے سے پہلے خلفاء کے ناموں کے ساتھ رضی اللہ نہیں لگایا، حضرات حسنین اور دیگر ائمہ نے حضرت علی کے نام کے ساتھ علیہ السلام نہیں لگایا اور نہ ہی دوسرے مسلمان اس طرح کرتے تھے۔ بطور قطع نہیں از روے حدس کہ سکتا ہے انکا سلسلہ عند العامہ والخاصہ مشکوک و مخدوش ہونے کی وجہ سے انکے ائمہ مطہون تھے تو ان کو طعن سے بچانے کے لئے ائمہ کے نام کے ساتھ علیہ السلام لگایا۔ اس طرح انہوں نے علیہ السلام کو بطور سپر استعمال کیا ہے۔

یہاں تک کہ کتب تاریخ اور روایات قدما میں کسی بھی صحابی کے نام کے ساتھ نہ رضی اللہ عنہ ہے نہ علیہ السلام ہے لیکن افسوس ہم اسی کے بارے میں جگہ لڑ رہے ہیں۔ آج ہم

لوگ دین اسلام کے اصول و فروع کا تحفظ کرنے والوں، وطن عزیز کی آزادی و استقلال کی جنگ لڑنے والوں، آیات جہاد و قتال پر عمل کرنے والوں اور، اصحاب و امہات المؤمنین کے نام کی بجائے اداکاروں اور گلوکاروں کے نام پر نام رکھنے پر خاموشی یا نیم اتفاق کا رویہ اپنائے ہوئے ہیں۔

مورخین فاطمین اور ان کے ریزہ خوروں نے ان دو کلمات کو میدان جنگ میں جھنڈے کے طور پر استعمال کیا ہے جو کہ جنگ میں اپنی صف کی نشاندہی کرتا ہے تاکہ قاری کو فوراً پتہ چلے کہ یہ کتاب شیعوں کی ہے یا سنیوں کی، لیکن اُس دور کے مسلمان ان جھنڈوں کی آج کی طرح پوجا نہیں کرتے تھے اور نہ ان سے حاجتیں مانگتے تھے۔ ان فقرات کو صرف اور صرف تفریق امت کی خاطر اور ایک نشانی کے طور پر استعمال کیا جاتا ہے تاکہ ایک فرقے کے لوگ دوسرے فرقے کی کتاب نہ پڑھیں اور پھر اسلام کے خلاف اتنے بڑے جرم کے بعد بھی یہ اتحاد مسلمین کے مخلص داعی بنتے ہیں۔ دراصل یہ امت کو قرآن و سنت سے دور رکھنے کیلئے ایک ذریعہ و وسیلہ ہے۔

اس کا مطلب یہ بھی نہیں کہ یہ دعائی فقرات ان ذوات کیلئے سزاوار نہیں بلکہ ہمارا مدعا یہ ہے کہ یہ کلمات دعائیہ کی بجائے بطور دیوار استعمال ہو رہے ہیں اور متنازع فیہ قرار پا چکے ہیں۔ جب قرآن و سنت سے یہ حکم ثابت نہیں کہ ان ذوات کے نام گرامی لیتے وقت رضی اللہ عنہ یا علیہ السلام لگائیں تو ہم کیوں ان فقرات کو فساد و نفرت پھیلانے کیلئے استعمال کریں۔ چنانچہ جو افراد قرآن و محمدؐ کو خیر باد کہہ کر اصحاب کو اٹھاتے ہیں یا اہل بیت کہہ کر قرآن اور محمدؐ کو کنارے پر لگانے کی کوشش کرتے ہیں، وہ کیسے اور کس طرح سے اسلام کے خیر خواہ ہو سکتے ہیں؟ یہ حضرات ہی بعض ذوات کے نام کے ساتھ رضی اللہ عنہ اور بعض کے ساتھ علیہ السلام لگانے پر مبصر و بصند ہیں۔

اصحاب پرست گروہ نے اصحاب کے درجات میں فرق نہیں کیا، جبکہ علماء حدیث نے قرآن و سنت نبی کی رو سے اصحاب میں آٹھ طبقات بیان کئے ہیں اور ایک کو دوسرے پر

برتری دی ہے۔ یہاں تک کہ پیغمبرؐ کی دعوت میں سبقت کرنے والے، آپ کے ہر حکم پر جان و مال نثار کرنے والے، حضر و سفر میں ساتھ رہنے والے ابو بکر، عمر، عثمان بن عفان، علی بن ابوطالب، طلحہ بن عبید اللہ، زبیر بن عوام، زید بن ارقم اور انصار نقباء میں سے سعد بن عبادہ وغیرہ جو کئی سالوں تک پیغمبرؐ کے حکم پر دشمنوں سے جنگ میں نبرد آزما رہے، ان میں اور فتح مکہ کے موقع پر تسلیم ہونے والوں میں فرق کیا ہے اور ان سب کو برابر اور یکساں نہیں گردانا ہے۔ جبکہ بعض کے نزدیک یہ سب رضی اللہ عنہم ہیں چنانچہ ڈاکٹر اسرار صاحب داعی تحریک خلافت سے درس کے دوران جب پوچھا گیا کہ ابوسفیان کے لئے رضی اللہ عنہم کہنا درست ہے یا نہیں تو انہوں نے جواب دیا ان کی زندگی کے دو حصے ہیں، اگر فتح مکہ سے پہلے کے مواقع کے بارے میں ان کا نام لیا جائے تو رضی اللہ عنہم نہ کہیں اگر اس کے بعد کے واقعات کا ذکر آجائے تو ان کو رضی اللہ عنہم کہہ سکتے ہیں۔ اگر اس منطق کو اپنایا جائے تو پھر یہ تمام اصحاب کے بارے میں بھی بنے گی کیونکہ تمام اصحاب دو ادوار سے گزرے ہیں۔

ہمیں قرآن کے نام سے یرغمال بنانے والے ایک نادیدہ دوست جناب طیب معاویہ ہیں۔ آپ کے قرآن قرآن کا دادیلا کرنے سے ہمیں دھوکہ ہوا چنانچہ ان کے دادیلا پر ہم نے کتاب ”اٹھو قرآن سے دفاع کرو“ تالیف کی لیکن بعد میں انہوں نے پرویز یوں کا مجلہ طلوع اسلام ہماری طرف بھیجا جو کہ شیعہ دینی مدارس کے علاوہ سنی مدارس کے طلباء کا بھی پسندیدہ مجلہ ہے۔ پرویز کے مجلہ کے قارئین عام طور پر اسے پسند کرنے والے روشن خیال سعہ الصدر ہوتے ہیں، وہ کہتے ہیں اسے پڑھنے میں کوئی حرج نہیں لیکن شرف الدین کی کتابیں نہ پڑھیں۔ غرض جناب طیب معاویہ نے اور بھی ایسی کتابیں ہمیں ارسال کیں جن میں احادیث کا مسخرہ کیا گیا تھا۔ ہمارے یہاں ایک گروہ وہ ہے جو اپنے آپ کو ایک طرف سے اہل قرآن گردانتا ہے چنانچہ ہمارے ایک دوست میانوالی سے جناب الطاف کلو ہیں موصوف ایک ہاتھ میں نفسیاتی کتاب رکھتے ہیں اور اکثر اوقات احادیث کو کلی طور پر ضعیف الاسناد اور ناقابل عمل گرداننے پر تلے رہتے ہیں جبکہ ایک گروہ وہ ہے جو حضرت علی سے

مخاصمت برتنے والے، علی کو کنارے پر لگانے والے، خوارج کی بنیاد ڈالنے والے اور علی کو خلافت سے عزل کرنے والے مروان، عمرو عاص اور معاویہ دیزید کے نام کے ساتھ رضی اللہ عنہم لگانے پر مُصر ہیں۔

ہم کسی کا نام لیکر لعن کرنے کے حق میں نہیں ہیں، کیونکہ لعن مولود الحاد و خوارج و معاویہ ہے۔ اہل تشیع بعض ہستیوں پر جو لعنت بھیجتے ہیں اس کا اہل بیت سے واسطہ نہیں ہے بلکہ اس کی پشت پر قادیانی اور اسماعیلی ہیں جو صرف احادیث ہی کے منکر نہیں بلکہ مقام رسالت مآبؐ کی توہین کو بھی جائز اور قابل معافی گردانتے ہیں اور قانون توہین رسالت میں تخفیف اور زمی کرنے پر تلے ہوئے ہیں اور اس کے لئے غلط استدلال کرتے ہیں۔ ان کا کہنا ہے کہ اسلام غفور و مدارات کا دین ہے اور آنحضرتؐ کے دور رسالت میں طرح طرح کی توہین کی گئی لیکن آپؐ نے کسی کو کچھ نہیں فرمایا اور انہیں سزا نہیں دی لیکن ان کی ظاہری اور باطنی دونوں آنکھوں پر پردے پڑے ہوئے ہیں، قرآن قرآن کہنے والے پرویز یوں کی آنکھوں پر حسب آیت ”ختم اللہ علی قلوبہم“ کا پردہ پڑا ہوا ہے۔ کیا ان پر یہ واضح نہیں ہے کہ مکے میں آپؐ عاجز و قاصر تھے لیکن بعد میں توہین رسالت کرنے والوں کو مزائے موت سنائی گئی، اسی طرح فتح مکہ کے بعد انکے خون کو مباح قرار دیا اور حکم بن عاص کو بھی مدینہ سے بدر کیا گیا۔ طیب معاویہ کے بار بار اصرار کرنے پر ہم نے کہا جو شخص نبی کریمؐ سے نبرد آزما رہا، جو فتح مکہ کے موقع پر بادل نخواستہ تسلیم ہوا، جس نے منتخب خلیفہ مسلمین علی کے ساتھ جنگ کی، امام حسن کو خلافت چھوڑنے پر مجبور کیا، اسے آپؐ کیسے رضی اللہ عنہم کہتے ہیں تو انہوں نے کہا قرآن نے انہیں رضی اللہ عنہم کہا ہے قارئین دیکھیں قرآن کو قرآن کے خلاف اٹھانے والوں کی آنکھ پر ایسا پردہ پڑتا ہے کہ انہیں حق بالکل سامنے ہو تو بھی نظر نہیں آتا لیکن اللہ کا فضل ہے اس نے ہمیں یہ بصیرت عنایت کی اور ہماری کمزور اور ضعیف نظر ان آیات پر لگی جن میں رضی اللہ آیا ہے ان آیات سے یہ واضح ہے کہ رضی اللہ عنہم والی آیت تمام اصحاب کیلئے نہیں بلکہ صرف حدیبیہ میں حاضر اصحاب کیلئے ہے۔ سورہ فتح کی آیت ۱۸ صرف



حدیبیہ میں حاضر اصحاب کے لئے اتری ہے۔ لہذا جرم و جنایت کے مرتکبین اور قاتل و مقتول سب کے نام کے ساتھ رضی اللہ عنہ کہنا عقل و وجدان اور قرآن و سنت کے خلاف ہے۔

اس گروہ نے اہل بیت والوں کی ضد میں آکر ابوسفیان، اس کے بعد معاویہ جو خلیفہ مسلمین کے خلاف بغاوت پر اترے اور حضرت علی کے بعد دوسرے خلیفہ امام حسن کو بزور طاقت خلافت سے تنزل کیا، یہاں تک کہ اسکے بیٹے یزید جس نے نواسہ رسول کو اشقیاء خوارج سے بھرے لشکر کے ذریعے بے دردی سے قتل کیا، آپ کے اہل بیت کو اسیر کیا اور اپنے دربار میں لایا۔ مدینہ رسول کو تاراج کیا، کعبہ اللہ پر منجھتیق سے حملہ بھی کیا اس نے ایک لشکر مدینہ میں بھیجا جس نے اصحاب و تابعین کو اور ان کے اموال و جائیداد کو مشرکین کی جان و مال کی مانند مباح گردانا، یہ ان سب کو بھی رضی اللہ کہتے ہیں۔ اس کے لئے انکے پاس کوئی دلیل و منطق نہیں۔ پیغمبر نے فضیلت ہجرت کو فتح مکہ کے بعد ختم کیا تھا۔ ان لوگوں کی تضاد کو یوں کی فہرست بہت لمبی ہے، یہ ایک طرف سے کہتے ہیں کہ سب اصحاب رضی اللہ عنہ ہیں، سب جنت میں جائیں گے اور دوسری طرف سے کہتے ہیں کہ نبی کریم نے صرف چند محدود اصحاب کو جنت کی بشارت دی تھی اور باقیوں کا کوئی پرسان حال نہیں۔ وہ مخصوص اصحاب جن کے جنت میں جانے کی خوش خبری دی گئی ہے وہ اصحاب یہ ہیں ابو بکر، عمر، عثمان، علی، ابو عبیدہ بن جراح، زبیر بن عوام، سعید بن زید، طلحہ بن عبید اللہ، عبد الرحمن بن عوف، سعد بن وقاص۔ جبکہ بعض دیگر یہ تعداد میں تک بتاتے ہیں عشرہ مبشرہ کی تعداد میں اختلاف ہے کوئی کہتا ہے یہ دس ہیں اور کوئی بیس کہتا ہے۔

۲۳ سال مشکلات و مصائب جھیلنے والے ہزاروں اصحاب میں سے صرف دس یا بیس جنت کے ٹکٹ حاصل کر سکے ہیں اور باقیوں کا کوئی پرسان حال نہیں۔ اس روایت کے بعد آپ کسی بھی شخص کو قیام قیامت تک جنت جانے کی ترغیب نہیں دلا سکتے کیونکہ اس کے تحت جنت کی بکنگ ختم ہو چکی ہے کو یا اس روایت میں یہ کہا جا رہا ہے کہ حضرت محمد کو صرف دس سے بیس ٹکٹ ملے تھے۔ یہ وہی کلمات ہیں جنہیں غالی استعمال کرتے ہوئے کہتے ہیں کہ اب

جنت دینا اللہ کے ہاتھ میں نہیں کیونکہ ان کے بقول پوری جنت اللہ نے شب ہجرت علی کو فروخت کر دی تھی یا نبی کریم نے ان دس بیس اصحاب کو فروخت کی تھی اسی طرح دیگر ان کہہ سکتے ہیں جنت تو ان دس یا بیس اصحاب کیلئے فروخت ہو چکی ہے اب ہمارا نیند سے اٹھ کر اور زحمت و مشقت کے دوران راتوں کو نمازیں پڑھنے، گرمی میں روزے رکھنے اور جان ہتھیلی پر رکھ کر محاذ جنگ پر جانے کی کیا منطق ہوگی۔

ان تمام تحفظات اور اشکالات کے علاوہ قرآن کریم کی ان آیات سے متصادم ہے جن آیات میں جنت کو ایمان و عمل صالح سے جوڑا گیا ہے۔

﴿إِنَّ الْبَلِيْنَ آمَنُوا وَعَمِلُوا الصَّالِحَاتِ لَهُمْ جَنَّاتُ النَّعِيمِ﴾ ”بیشک جو لوگ ایمان لائے اور انہوں نے نیک اعمال کئے ان کیلئے نعمتوں سے بھری ہوئی جنت ہے۔“ (لقمان-۸)

﴿أَمَّا الْبَلِيْنَ آمَنُوا وَعَمِلُوا الصَّالِحَاتِ فَلَهُمْ جَنَّاتُ الْمَأْوَىٰ نُزُلًا بِمَا كَانُوا يَعْمَلُونَ﴾ ”جو لوگ ایمان لائے ہیں اور انہوں نے نیک اعمال کئے ہیں ان کیلئے آرام کرنے کی جنتیں ہیں جو ان کے اعمال کی جزا ہیں۔“ (سجدہ-۱۹)

﴿قُلْ أُو۟سِب۟خ۟ن۟م۟ بِخَب۟رٍ۟ مِّن۟ ذٰلِک۟م۟ لِّل۟بَلِی۟نِ اتَّقُوا۟ عِن۟دَ رَبِّہُم۟ جَنَّاتٍ۟ تَج۟رِی۟ مِن۟ تَح۟تِہَا۟ ال۟ا۟ن۟ہَارُ خَالِی۟دِی۟نِ فِی۟ہَا۟ وَآز۟وَاجٌ۟ مُّط۟ہَّرَۃٌ۟ وَرِض۟وَآنٌ۟ مِّن۟ اللّٰہِ وَاللّٰہُ بَصِی۟رٌ۟ بِال۟عِبَادِ﴾ ”پیغمبر آپ کہہ دیں کہ کیا میں ان سب سے بہتر چیز کی خبر دوں جو لوگ تقویٰ اختیار کرنے والے ہیں ان کے لئے پروردگار کے یہاں وہ باغات ہیں جن کے نیچے نہریں جاری ہیں اور وہ ان میں ہمیشہ رہنے والے ہیں ان کے لئے پاکیزہ بیویاں ہیں اور اللہ کی خوشنودی ہے اور اللہ اپنے بندوں کے حالات سے خوب باخبر ہے۔“ (آل عمران-۱۵)

﴿إِنَّ الْبَلِيْنَ آمَنُوا وَعَمِلُوا الصَّالِحَاتِ لَهُمْ جَنَّاتُ تَج۟رِی۟ مِن۟ تَح۟تِہَا۟ ال۟ا۟ن۟ہَارُ ذٰلِکَ النُّفُوزُ الْکَبِی۟رُ﴾ ”بیشک جو لوگ ایمان لے آئے اور انہوں نے نیک اعمال کئے ان کیلئے وہ جنتیں ہیں جن کے نیچے نہریں جاری ہوں گی اور یہ بہت بڑی کامیابی

ہے۔ (بروج-۱۱)

﴿وَالَّذِينَ آمَنُوا وَعَمِلُوا الصَّالِحَاتِ فِي رِزْقَاتِ الْجَنَاتِ لَهُمْ مَا يَشَاءُونَ عِنْدَ رَبِّهِمْ ذَلِكَ هُوَ الْفَضْلُ الْكَبِيرُ﴾ ”اور جو لوگ ایمان لے آئے اور انہوں نے نیک اعمال کئے ہیں وہ جنت کے باغات میں رہیں گے اور ان کے لئے پروردگار کی بارگاہ میں وہ تمام چیزیں ہیں جن کے وہ خواہشمند ہوں گے اور یہ ایک بہت بڑا فضل پروردگار ہے۔“ (شوریٰ-۲۲)

﴿بَلْكَ حُدُودَ اللَّهِ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ﴾ ”یہ سب الہی حدود ہیں اور جو اللہ ورسول کی اطاعت کرے گا اللہ اسے ان جنتوں میں داخل کرے گا جن کے نیچے نہریں جاری ہوں گی اور وہ ان میں ہمیشہ رہیں گے اور درحقیقت یہی سب سے بڑی کامیابی ہے۔“ (نساء-۱۳)

﴿الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَكْبَرًا ذَلِكَ أَجْرُ اللَّهِ وَاللَّهُ وَهُوَ أُولِيكَ هُمُ الْفَائِزُونَ . يُسَّرُّهُمْ رَبُّهُمْ بِرَحْمَةٍ مِنْهُ وَرِضْوَانٍ وَجَنَّاتٍ لَهُمْ فِيهَا نَعِيمٌ مُقِيمٌ﴾ ”پیشک جو لوگ ایمان لے آئے اور انہوں نے ہجرت کی اور اللہ کی راہ میں جان اور مال سے جہاد کیا وہ اللہ کے نزدیک عظیم درجہ کے مالک ہیں اور درحقیقت وہی کامیاب بھی ہیں۔ اللہ ان کو اپنی رحمت، رضامندی اور باغات کی بشارت دیتا ہے جہاں ان کے لئے دائمی نعمتیں ہوں گی۔“ (توبہ-۲۰، ۲۱)

قرآن کی بے شمار آیات میں جنت کو ایمان و عمل صالح، صوم و صلاۃ اور انفاق و جہاد سے جوڑا گیا ہے یہاں تین مفروضے بنتے ہیں:

- ۱۔ صرف دس یا بیس اصحاب نے ایمان کے ساتھ عمل صالح بھی انجام دیئے ہیں۔
- ۲۔ دس بیس کی گنتی کے علاوہ باقی سب منحرف تھے یا ان کے علاوہ جنہوں نے اعمال صالح انجام دیئے وہ رائیگاں جائیں گے۔

۳۔ باقیوں نے حصول جنت کیلئے درکار شرائط پوری نہیں کی ہیں۔

جنت کی بشارت غیبی خبر ہے جبکہ آیات کثیر میں نبی کریم سے علم غیب کی نفی کی گئی ہے۔ قرآن نے علم غیب کو اللہ سے مختص گردانا ہے جیسا کہ ان آیات میں بیان ہوا ہے۔

﴿قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ أَعْلَمُ الْغَيْبُ لَا سَعَفْتُ مِنَ الْخَيْرِ وَمَا مَسْنِيَ﴾ ”آپ کہہ دیجئے کہ میں خود بھی اپنے نفس کے نفع و نقصان کا اختیار نہیں رکھتا ہوں مگر جو اللہ چاہے اور اگر میں غیب سے باخبر ہوتا۔“ (اعراف-۱۸۸)

﴿قُلْ مَا كُنْتُ بِدَعَا مِنَ الرُّسُلِ وَمَا أَدْرِي مَا يُفْعَلُ بِي وَلَا بِكُمْ إِنْ أَتَيْتُمْ إِلَّا مَا يُوعَى إِلَيَّ وَمَا أَنَا إِلَّا نَذِيرٌ مُبِينٌ﴾ ”آپ کہہ دیجئے کہ میں کوئی نئے قسم کا رسول نہیں ہوں اور مجھے نہیں معلوم کہ میرے اور تمہارے ساتھ کیا برتاؤ کیا جائے گا میں تو صرف وحی الہی کا اتباع کرتا ہوں اور صرف واضح طور پر عذاب الہی سے ڈرانے والا ہوں۔“ (احقاف-۹)

﴿زَيْتُهُ لَقُلْ إِنَّمَا الْغَيْبُ لِلَّهِ فَانظُرُوا إِنِّي مَعَكُمْ مِنَ الْمُنْتَظِرِينَ﴾ ”تو آپ کہہ دیجئے کہ تمام غیب کا اختیار پروردگار کو ہے اور تم انتظار کرو اور میں بھی تمہارے ساتھ انتظار کرنے والوں میں ہوں۔“ (یونس-۲۰)

﴿وَلَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبُ وَلَا أَقُولُ إِنِّي مَلَكٌ﴾ ”اور میں تم سے یہ بھی نہیں کہتا ہوں کہ میرے پاس اللہ کے تمام خزانے موجود ہیں اور نہ ہر غیب کے جاننے کا دعویٰ کرتا ہوں اور نہ یہ کہتا ہوں کہ میں فرشتہ ہوں۔“ (ہود-۳۱)

﴿وَلِلَّهِ غَيْبُ السَّمَاوَاتِ وَالْأَرْضِ وَمَا فِيهِنَّ السَّاعَةَ إِلَّا تَكَلَّمُحُ الْبَصِيرُ أَوْ هُوَ الْقَرِيبُ إِنَّ اللَّهَ عَلِيُّ كُلِّ شَيْءٍ قَدِيرٌ﴾ ”آسمان و زمین کا سارا غیب اللہ ہی کے لئے ہے اور قیامت کا حکم تو صرف ایک پلک جھپکنے کے برابر یا اس سے بھی قریب تر ہے اور یقیناً اللہ ہر شے پر قدرت رکھنے والا ہے۔“ (نحل-۷۷)

آیات قرآن اور نبی کریم کے فرمان کے بھی خلاف ہے جس میں ایمان لانے والوں کے درمیان فرق قائم کیا گیا ہے۔

۱۔ آغاز دعوت کے موقع پر جان ہتھیلی پر رکھ کر سینہ سپر ہونے والوں کو سابقین کہا گیا ہے۔

۲۔ اصحاب بدر کی دیگر جنگوں میں شریک ہونے والوں پر برتری ہے۔

۳۔ حدیبیہ میں بیعت رضوان میں شرکت کرنے والوں کو بعد کی جنگوں میں شریک ہونے والوں پر فضیلت حاصل ہے فتح مکہ سے پہلے اور اس کے بعد والوں کے درمیان ایک دیوار قائم کی گئی ہے۔

۴۔ فتح فتوح کے بعد قوت و طاقت دیکھ کر تسلیم ہونے والے کو مولفۃ القلوب کہا گیا ہے ان سب میں فرق نہ رکھنا ظلم اور عدالت سے انحراف ہے۔

﴿أَمْ نَجْعَلُ الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ فِي الْأَرْضِ أَمْ نَجْعَلُ الْمُتَّقِينَ كَالْفُجَّارِ﴾ ”کیا ہم ایمان لانے والے اور نیک عمل کرنے والوں کو زمین میں فساد برپا کرنے والوں جیسا قرار دیدیں یا صاحبانِ تقویٰ کو فاسق و فاجر افراد جیسا قرار دیدیں“۔ (س ۲۸)

﴿أَفَنَجْعَلُ الْمُؤْمِنِينَ كَالْمُجْرِمِينَ﴾ ”کیا ہم اطاعت گزاروں کو مجرموں جیسا بنا دیں“۔ (قلم ۳۵)

لہذا ایمان لانے والوں میں سے جو بھی نیک اعمال انجام دیں گے قرآن میں ان سب کو جنت کی بشارت دی گئی ہے۔ قرآن نے پیغمبرؐ کو بارہا سب انسانوں کیلئے جنت کی بشارت دینے والے کے نام سے متعارف کروایا ہے لہذا نبی کریمؐ قرآن و سنت پر عمل کرنے والے تمام انسانوں کے لیے بشر ہیں نہ کہ صرف وہ یا ہمیں انسانوں کے لیے۔

غرض جس طرح ہم تمام اصحاب کے نام کے ساتھ رضی اللہ عنہم لگانے سے اتفاق نہیں کرتے اسی طرح اہل بیت کے نام کے ساتھ رضی اللہ عنہم لگانے سے بھی اتفاق نہیں رکھتے کیونکہ یہ دونوں اصطلاحات فرقہ سازوں کی اختراع ہیں جب کہ قرآن اور سنت نبیؐ میں اس کی کوئی سند نہیں ملتی۔ جس طرح ہم نے رضی اللہ عنہم کے بارے میں خدشات بیان کئے

ہیں اسی طرح علیہ السلام کے بارے میں بھی خدشات رکھتے ہیں کہ یہ حکم کس آیت قرآن یا فرمان محمد رسول اللہ ﷺ سے استنباط کیا گیا ہے کہ آپؐ کے اہل بیت کے نام کے ساتھ علیہ السلام لگائیں اس حوالے سے عام طور پر اس آیت کریمہ کو پیش کرتے ہیں ”سلام علی ال با سین“ ان دونوں کی اختراع میں یہ فلسفہ نظر آتا ہے کہ کسی نہ کسی طرح سے عظمت و مقام ”شاخ لانی بعدی“ کو کم رونق ملے اور ان دونوں ذوات اصحاب اور اہل بیت کو اسلام کی خیر خواہی کے بہانے نبیؐ کے برابر کھڑا کریں اور آپؐ کے وجود کو ان دونوں کے ذریعے تسلسل دیں جو عقیدہ ختم نبوت کے خلاف ہے اور اسے رواج دینے والے باطنیہ ہیں۔

اہل بیت سے مراد شیعہ معاشرے میں حضرت زہراء، حضرت علی اور حسین ہیں عام مسلمانوں میں جب اہل بیت کا ذکر ہوتا ہے تو اس سے یہی ذوات ذہن میں آتی ہیں لیکن اہل بیت کے نام سے جن کا راج چلتا ہے وہ، خطابی اور قداحی کے اہل بیت ہیں اور جن صفات کا اہل بیت کے نام کے ساتھ ذکر کرتے ہیں وہ اہل بیت محمدؐ کی نہیں بلکہ اہل بیت تناخیوں اور حلوئیوں کی بیان کردہ صفات ہیں۔

۱۔ اہل بیت محمدؐ کو ان صفات کا حامل سمجھنے والوں کا کہنا ہے کہ یہ ذوات روئے زمین پر خود اللہ ہیں، اللہ ہماری ہدایت کی خاطر بشر کے لباس میں زمین پر اترا ہے، اس لئے یہ ذوات بشر نہیں بلکہ نور ہیں، ہمیں انہیں چھوڑ کر اللہ سے دعائیں مانگنے کی اجازت نہیں۔

۲۔ یہ سب مجرمین و فاسقین، مجہول الانساب مدعیان الوہیت اور تنسیخ و تعطیل شریعت کرنے والے اسماعیلیوں کی شانیں ہیں۔

ان کا یہ بھی کہنا ہے کہ یہ اللہ کی طرف سے ہمارے اوپر رحمت ہیں، اہل بیت کے اس تصور کے تحت وہ کافرین و ملحدین ہی کو انتخاب کرتے ہیں اور کہتے ہیں کہ چونکہ ہمیں غیر معصوم کی اطاعت سے منع کیا گیا ہے اس لیے ہم ان مسلمان حکمرانوں کی اطاعت نہیں کریں تو یہ کوئی جرم نہیں۔ اسی سوچ کے تحت اس فرقے کے عمائدین کا کہنا ہے کہ ان مسلمانوں کی حکومت

کی بجائے حکومت کفر بہتر ہے۔

ہمارے موقر علماء اعلام، دانشوران اور روشن خیال ہمیں ایک موضوع سے دوسرے موضوع میں تالیف کرنے کی اجازت نہیں دیتے اور ایک موضوع پر لکھنے کے بعد کسی دوسرے موضوع میں قلم اٹھانا ہمارے لئے علاقہ ممنوعہ میں داخل ہونے کے مترادف گردانتے ہیں سلمان نقوی و منظر کاظمی کے بقول مجھے ان تالیفات کے لئے ولی فقیہ سے اجازت لینا ضروری ہے اور خاص کر نصیریوں اور غالیوں کے مغضوبین کو راشدین لکھنا بقول محترم نجفی حدود سے تجاوز کرنے کے برابر ہوگا۔ بقول محترم حیدر علی جوادی یہ اپنے پاؤں پر کلہاڑی مارنے اور اپنے لئے وبال جان خریدنے کے مترادف ہوگا، بقول سلمان نقوی اس کا کس کو فائدہ ہوگا اور بقول انصاریاں اگر آپ کو اپنے اوپر رحم نہیں آتا تو اپنے بچوں پر تو رحم آنا چاہیے، اور شبیر بھائی کا کہنا ہے کہ سمجھ میں نہیں آیا آپ کیا کہنا چاہتے ہیں چنانچہ مشرکین نے کہا تھا ما نفقه کثیر اما نقول وغیرہ نبی دائم محمد علی اور دانش صاحبان جیسے ہمارے دامادوں کے مہربان دوست اور مزید کتنے لوگ کیوں، کس لئے اور کس کے کہنے پر جیسے بہت سے سوالیہ فقرات کے انبار لگائیں گے۔

### خلافت یا امامت

اسلام میں ملوکیت، جمہوریت یا امامت و خلافت میں سے کون سا طرز حکومت ہے۔ امامت ملوکیت کے تحت یعنی نسل پہ نسل آگے منتقل ہوتی رہے گی اور یہ بھی وراثت میں جائے گی اور جمہوریت میں خلیفہ کا عوام الناس انتخاب کریں گے۔ معذرت کے ساتھ ان دو اصطلاحات میں سے کلمہ نظام کہاں سے نکلا ہے خلافت پیچھے آنے والے کو کہتے ہیں جبکہ امامت آگے ہونے والے کو کہتے ہیں۔

جس طرح آج کل کے محققین نے امامت اور خلافت کے نام سے متضاد و متناقض نفی و اثبات پر مبنی نظریات بنائے ہیں، دو راشدین میں یہ نظریات موجود نہیں تھے۔ کلمات امامت و خلافت کو قرآن و سنت کی حدود و قیود سے باہر رکھنے کے بعد کوئی قدسیت و تعظیم مکریم

حاصل نہیں۔ جبکہ امت سے ایک قدسیت دے رہی ہے۔ خلافت کا مطلب ایک شخص کا دوسرے شخص کی جگہ جاگزین ہونا ہے، لہذا اس میں کوئی نظام نہیں ہے جبکہ امت نے بنی عباس و فاطمیہ کے فاسق و فاجر، شقی اور قاتل باپ، بچے کو بھی یہ مقام دیا ہے۔ دنیا میں بادشاہت یعنی خاندان سے وراثت کی بنیاد پر بڑا فرزند ہوتا ہے اگر وہ چھوٹا یا نابالغ، جنین شکم ہے تو بھی چلے گا کیا دین اسلام میں بھی ایسا ہی ہے کہ جو شخص اپنے لئے کم عمر ہونے یا شکم میں ہونے کی وجہ سے کسی عورت سے عقد نہیں کر سکتا وہ امت کا قائد بنے۔ اگر خلافت کوئی خاص نظام ہے تو اس سے مراد رسول اللہ کے بعد خلافت ابو بکر ہے یا جو بھی مسلمانوں کا حاکم بن جائے اور قرآن و سنت کے احکامات پر عمل پیرا بھی نہ ہو تو اس کے نظام حکومت کو بھی نظام خلافت کہیں گے۔ جس دن سے معاویہ نے حکومت سنبھالی اسی دن سے اسلام میں خلافت کی جگہ ملوکیت شروع ہوئی ہے بنی امیہ کے بعد بنی عباس، ان کے امراء و وزراء، آل بویہ، سلاجقہ، خوارزم، فاطمیہ، علویں اور صفویں سب کے ہاں ملوکیت ہی رہی ہے جو آج بھی جمہوریت کے نام سے جاری ہے۔

خلافت و امامت دونوں عنوانات امت کے اہل فکر و دانش کے لئے لمحہ فکریہ ہیں۔ کلمہ خلافت قرآن میں نیک اور بد دونوں کیلئے استعمال ہوا ہے، یعنی خلافت قرآن میں مدح و مذمت دونوں معنی میں استعمال ہوا ہے جیسا کہ۔

﴿فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَاتِ فَسُوفَ يَلْقَوْنَ غِيَاةً﴾  
”پھر ان کے بعد ان کی جگہ پر وہ لوگ آئے جنہوں نے نماز کو بر باد کر دیا اور خواہشات کا اتباع کر لیا پس یہ عنقریب اپنی گمراہی سے جا ملیں گے۔“ (مریم۔ ۵۹)  
یہاں خلافت کی مذمت بیان ہوئی ہے۔

﴿يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ بِالْحَقِّ وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ إِنَّ الَّذِينَ يَضِلُّونَ عَنْ سَبِيلِ اللَّهِ لَهُمْ عَذَابٌ شَدِيدٌ بِمَا نَسُوا يَوْمَ الْحِسَابِ﴾ ”اے داؤد! ہم نے تمہیں زمین میں خلیفہ بنا دیا تم لوگوں کے

درمیان حق کے ساتھ فیصلے کرو اور اپنی نفسانی خواہش کی پیروی نہ کرو ورنہ وہ تمہیں اللہ کی راہ سے بھٹکا دے گی۔ یقیناً جو لوگ اللہ کی راہ سے بھٹک جاتے ہیں ان کیلئے سخت عذاب ہے اس لئے انہوں نے حساب کے دن کو بھلا دیا ہے۔“ (ص-۲۶)

اسی طرح کلمہ امام بھی مدح و مذمت دونوں معنوں میں استعمال ہوا ہے:

﴿وَجَعَلْنَا لَهُمْ آيَةً يَتَّبِعُونَ بِأَمْرِنَا وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ وَإِيتَاءَ الزَّكَاةِ وَكَانُوا لَنَا غَابِرِينَ﴾ ”اور ہم نے ان سب کو امام و پیشوا قرار دیا جو ہمارے حکم سے ہدایت کرتے تھے اور ان کی طرف کا خیر کرنے نماز قائم کرنے اور زکوٰۃ ادا کرنے کی وحی کی اور یہ سب کے سب ہمارے عبادت گزار بندے تھے۔“ (انبیاء-۷۳)

﴿وَجَعَلْنَا لَهُمْ آيَةً يَدْعُونَ إِلَى النَّارِ﴾ ”اور ہم نے ان لوگوں کو جہنم کی طرف دعوت دینے والا امام و پیشوا قرار دے دیا ہے۔“ (قصص-۳۷)

اس آیت میں امام بُرے کردار کے حامل رہنما کے لیے استعمال ہوا ہے۔

## مہتد

الحمد لله الذي اقام الحجة ببلائع حكمه و اظهرها بقضائه و حكمه و ابدىها بتابعه على المطيعين و توالى النقم على المعرضين حتى قطع اعذار القجار بعجائب صنعته و اخضع قلوب الابرار لطاعة امره.

سبحانه فسر سماوات و الارض حتى جانتا طائعين و صروف الليل و النهار تهتف بوحدايته في العالمين و تنادي بكبريائه في الاولين و الاخرين.

واشهد ان لا اله الا الله الواحد القهار الذي قهرت قوته ذوى القوى الجبار الذي خضعت لجبروته الجبابرة العزيز الذي خضعت لعزته اعناق الطغاة المتكبره سبحانه من اله لطيف بعباده رحيم بخلقهم فكل موجوده يدعو اله الى وحدانية و كل محسوس يهديهم الى ربوبيته ومع هذا الفضل و الاحسان اتبع ذلك بيعته رسله قائمين بالصدق و داعين الى الحق ﴿رُسُلًا مُّبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ وَكَانَ اللَّهُ عَزِيزًا حَكِيمًا﴾ ثم حتمهم بامام الهدى محمد بن عبد الله المبعث بالدعوة العامة و الماهج التامة المقده من ظلمة الضلالة الموقظة من غفلة الجهالة الموصلة الى النجاة فى الحياة و بعد الممات فاشهد ان عبد الله و رسوله.

الحمد لله هدانا نجدين لتلا نقتحم العقبات و الصلات و ابلائنا بالخير و الشر و بلونا ايننا احسن عملا و يعلم... المجاهدين و المقصرين و ليعلم سابقون و الاحقون من المهاجرين و من يلحقوهم بالمولفة القلوب.

حمد و ستائش اس ذات والا کیلئے مختص ہے جس کی الوہیت، ربوبیت اور وحدانیت محکم دلائل عقلی و ریاضی سے ثابت ہے۔ جبکہ ملحدین و منافقین کے پیش کردہ شبہات کے نکات مثل تار عنکبوت ہیں۔ حق حاکمیت اسی ذات کیلئے مختص ہے کیونکہ حق حاکمیت خالق و مالک و مربی کو ہی حاصل ہے اس نے ہی آسمان و زمین و ما فیہما کو اس انسان کے لئے مسخر کیا اور اس کے لوازمات کو پہلے سے ہی بطور کامل و اتم ارزاں و محکوم کیا ہے جہاں فرمایا:

﴿أَلَمْ تَرَ أَنَّ اللَّهَ سَخَّرَ لَكُمْ مَا فِي السَّمَاوَاتِ وَمَا فِي الْأَرْضِ وَأَسْبَغَ عَلَيْكُمْ نِعْمَهُ

ظَاهِرَةً وَبَاطِنَةً﴾ ”کیا تم نہیں دیکھتے کہ اللہ نے زمین اور آسمان کی ہر چیز کو ہمارے کام

میں لگا رکھا ہے اور تمہیں اپنی ظاہری و باطنی نعمتیں بھرپور دے رکھی ہیں“ (لقمان-۲۰)

﴿لَيْسُوا عَلَىٰ ظُهُورِهِمْ تَدْكُرُوا بَعْمَةً رَبِّكُمْ إِذَا اسْتَوَيْتُمْ عَلَيْهِ وَ تَقُولُوا سُبْحَانَ  
الْبَدِيِّ سَخَّرْنَا هَذَا وَمَا كُنَّا لَهُ مُقْرِبِينَ﴾ ”تا کہ تم ان کی پیٹھ پر جم کر سوار ہوا کرو پھر  
اپنے رب کی نعمت کو یاد کرو جب اس پر ٹھیک ٹھاک بیٹھ جاؤ اور کہو پاک ذات ہے  
اس کی جس نے ہمارے بس میں کر دیا حالانکہ ہمیں اسے قابو کرنے کی طاقت نہ  
تھی۔“ (زخرف-۱۳)

﴿وَسَخَّرَ لَكُمْ مَنَافِي السَّمَاوَاتِ وَمَنَافِي الْأَرْضِ جَمِيعًا مِّنْهُ﴾ ”اور آسمان و زمین کی  
ہر چیز کو بھی اس نے اپنی طرف سے تمہارے لئے تابع کر دیا ہے“ (جاثیہ-۱۳)  
﴿وَأَنَّا كُنْمُ مِنْ كُلِّ مَا سَأَلْتُمُوهُ وَإِن تَعْلَمُوا بِنِعْمَةِ اللَّهِ لَا تَشْكُرُوا﴾ ”اسی نے تمہیں  
تمہاری منہ مانگی کل چیزوں میں سے دے رکھا ہے اگر تم اللہ کے احسان گننا چاہو تو  
انہیں پورے گن بھی نہیں سکتے“ (ابراہیم-۳۳)

﴿وَلِي السَّمَاءِ رِزْقُكُمْ وَمَا تُوعَدُونَ﴾ ”اور تمہاری روزی اور جو تم سے وعدہ کیا جاتا  
ہے سب آسمان میں ہے“ (زاریات-۲۲)

علم و قدرت غیر محدود اس ذات کیلئے مخصوص ہے جو سوا خدا متہدون و ماتکتمون سے  
واقف و آگاہ ہے، وہی ذات قدرت مطلقہ کی حامل ہے جس نے فرمایا میری ذات کے علاوہ  
مدعیان قدرت کبھی مجھ کی تخلیق سے بھی عاجز ہیں۔ درود و سلام سرور کائنات فخر موجودات  
حائل رسالت محمد ﷺ صاحب کمالات اور آپ کی برگزیدہ آل و اصحاب پر جنہوں نے آپ  
کی حیات میں آپ کی اطاعت کی اور آپ کے وصال کے بعد آپ کی نیابت کرنے میں  
رشد و رشادت کا مظاہرہ کیا، حاضر صفحات میں انہی ذوات پاک کا تذکرہ کیا جائے گا جو  
سیرت محمد پر چلے، ان کی مدح کے بارے میں آیات قرآن سے اقتباس کر کے انہیں  
راشدین کہا گیا کیونکہ انہوں نے نبی کریم کے بعد اس امت کے انتظام اور باگ ڈور کو  
سنجھالا اور نبھانے میں رشد دکھایا ہے اس لئے یہ راشدین کہلانے کے مستحق ہیں۔

یہ ذوات اپنی فکر و عمل دونوں میں راشدین تھیں انہوں نے یہ مقام و منزلت دعوت میں

سبقت، جنگ و جہاد میں مبارزت یعنی جلدی کرنے، دوران قیادت قناعت و کفایت، دنیا  
سے رخصت ہوتے وقت مال و متاع دنیا سے دست صفا یعنی پاکیزگی کی وجہ سے حاصل کیا  
ہے لیکن یہاں ایک جملہ معترضہ نکلتا ہے کہ آپ کیوں ان کے راشدین ہونے پر اصرار  
کرتے ہیں آپ کیوں جو مسئلہ تاریخ میں ضد و نقیض کا حامل ہے اسے حل کرنے پر مُصر  
ہیں، کیا ایسا ممکن ہے؟

جواب واضح ہے کہ میں خود کو سنی ثابت کرنا نہیں چاہتا گرچہ میں شیعہ ان قداحیوں و  
دیصانیوں کے مقابل میں سنیوں کو اسلام سے بہت حد قریب سمجھتا ہوں کیونکہ ان کو قرآن،  
محمد اور کعبہ سے چڑ نہیں ہے۔ تاہم یہ بھی عقائد میں لنگڑے ضرور ہیں کیونکہ انہوں نے بھی  
قرآن کو حدیث سے باندھ کر اس کی حاکمیت کو کمزور کیا ہے اور حدیث سازوں کی حوصلہ  
افزائی کی، جبکہ حدیث کی چھان پھٹک اور اسے اصول و موازین کے اندر لانے والوں کی  
حوصلہ شکنی کی ہے جس سے وہ دین محمد کو فسطائیم کی طرف لے گئے ہیں۔ جہاں تک اس  
مسئلے کا حل نکالنے کی خواہش کا تعلق ہے تو یہ ایک خواہش جنونی ضرور ہے لیکن یہ عقلی طور پر نا  
ممکن اور از روئے شریعت ناجائز و غیر شرعی قطعاً نہیں ہے بلکہ ہر مسلمان کا فرض ہے کہ وہ  
اس مسئلہ کا حل تلاش کرے۔ مسئلہ ہڑتال، پتھراؤ، جلوس اور دھرنے سے حل نہیں ہوگا۔ ابھی  
تک جو کچھ قتل و کشتار اور خون خرابہ ہوا ہے اور مسلمان آپس میں دست و گریباں ہیں یہ اسی  
استعمار کے کارنامے ہیں۔ یہ قتل و غارت گری قادیانیوں، بہائیوں اور اسماعیلیوں کے اہل  
بیت سے دوستی کے جھوٹے دعوے اور خلفاء کرام کو سب و شتم اور بدزبانی کا نشانہ بنانے سے  
شروع ہوا، اگر مسلمان سب و شتم و لعن کے صحیح یا غلط ہونے کا فیصلہ کرنے کیلئے قرآن و سنت  
محمد اور سیرت آئمہ اطہار سے استفادہ کرتے تو اسے ایک فعل حرام قرار پاتے بلکہ اہل بیت  
متصل بہ نبی حضرت علی، حضرات حسنین اور امام سجاد و دیگران کو دیکھیں تو انہوں نے اس فعل  
شنیج سے منع فرمایا ہے۔ اگر ہمارے علماء اعلام اور دانشمندان ذی قدر قرآن و سنت اور  
فرمودات آئمہ اطہار پر عمل پیرا ہوتے تو آج وہ اتحاد اسلامی، وحدت مسلمین اور تحریک

اسلامی کی حرکتوں کے برغمال نہ بنتے جن کے بارے میں آپ کہہ سکتے ہیں  
 ﴿يقولون ماليس في قلوبهم﴾ ”یہ وہ بات کرتے ہیں جو ان کے دلوں میں نہیں  
 ہے“ (آل عمران ۱۶۷)

سب و شتم کی بدعت خوارج نے رکھی، خلفاء بنی امیہ نے اسے تحفظ دیا اور اپنا پھر بعد  
 میں شیعان خطابی و قداحی نے اور پھر عصر حاضر کے قادیانیوں اور اسماعیلیوں نے اسے  
 رواج دیا ہے۔ ان کے دلوں میں جتنا بغض و نفرت خلیفہ دوم کیلئے ہے اتنا ابو بکر و عثمان کیلئے  
 نہیں، ان کے اندر جتنا بغض و عداوت عمر کیلئے ہے اتنا یزید سے نہیں ہے، آخر ایسا کیوں  
 ہے۔ اس حوالے سے تحلیل گران کا کہنا ہے کہ مشرکین، یہود و نصاریٰ اور مجوس نے اپنی  
 شکست کا انتقام لینے کے لئے حضرت عمر کو نشانہ بنایا ہے۔

ہم یہاں تاریخ اسلام کے دوسرے دور کے مسئولین اور ذمہ دار شخصیات کے بارے  
 میں قلم اٹھاتے وقت ان لوگوں کی سیرت پر نہیں چلیں گے جنہوں نے ان ذوات پر قدسیت  
 و عصمت کی ایسی چادر چڑھائی ہے کہ جس سے قارئین کو خدشہ لاحق ہوتا ہے کہ وہ مافوق  
 نبوت یا شریک در نبوت تھے۔ اسی طرح ان افراد کی سیرت پر بھی نہیں چلیں گے جنہوں نے  
 انہیں وقت کا نمرود، ہامان اور فرعون جیسا قرار دیا ہے۔ بلکہ ہم قرآن کریم اور سنت و سیرت  
 رسول اور مؤرخین تاریخ اسلامی کے صفحات کو سامنے رکھ کر انکی شخصیات کا جائزہ لیں گے۔  
 ہم یہ صفحات لکھتے وقت اس بات کے لئے آمادہ ہیں کہ بے شک ہمیں طنز و تنقید کا نشانہ بنایا  
 جائے، اور ہمارے ساتھ اس دنیا میں جو بھی ہو ہم اس کی پرواہ کئے بغیر اللہ کے حضور اس کی  
 عدالت میں حاضر ہونے اور اس کی مدد پر ایمان رکھتے ہوئے لکھیں گے کہ ایک دن اللہ  
 تبارک و تعالیٰ نے ہم سب سے ہماری نیات اور اعمال کا ضرور حساب لیا ہے۔ ہم ان  
 صفحات کو لکھتے وقت دو چیزوں کو سامنے رکھیں گے ایک قرآن و سنت میں سبقت، ایمان و  
 ہجرت اور شریک در غزوات کے مراتب و درجات کے بنیادی امتیازات کو سامنے رکھیں گے۔  
 دوسرا اسلام لانے کے بعد پیغمبرؐ کی وفات تک کی ۲۳ سالہ زندگی کے نشیب و فراز میں

انہوں نے کیا کردار اپنایا، ہمارا موضوع تحریر ہوگا۔ اس طرح ان کا دیگر اصحاب رسولؐ سے  
 تقابل و موازنہ کریں گے اور برسر اقتدار آنے کے بعد ان کی خدمات و لغزشات کو بھی خاطر  
 میں رکھیں گے۔

ہم خلفاء راشدین کے مثالی اور درخشندہ صفحات کو سامنے لانا چاہتے ہیں شاید اس طرح  
 امت اسلامیہ خواب غفلت سے بیدار ہو جائے، وقت کے حکمرانوں کے سیاہ چہرے سامنے  
 آجائیں اور سب و شتم کو فروغ دین سمجھنے والے شیعان اہل بیت کے مدعیوں کے چہروں  
 سے پردے ہٹ جائیں کہ وہ کن اہل بیت کے حامی و داعی ہیں۔ یہاں دو حالتوں میں سے  
 ایک ضرور ہوگی کہ یہ لوگ کس کو دھوکہ دے رہے ہیں، کہیں یہ عباپوش اسماعیلیوں اور قادیانیوں  
 کے ہمیشہ امیرہ کے مقدمہ لکھش تو نہیں جہاں وہ آگے آگے رہ کر راستے سے سرنگوں کو ہٹانے  
 کا کردار ادا کر رہے ہیں۔ یہ ان کے کفر و شرک پر مبنی کردار و گفتار کی توجیہ کرتے ہیں اس ملک  
 میں کفر و الحاد پھیلانے والوں کی حکومت کو کلمہ اسلام پڑھنے والوں پر ترجیح دے کر ان کے  
 اقتدار کے لئے لب و دست آسمان کی طرف دراز کرتے ہیں گویا کہ وہ کہتے ہیں اے اللہ  
 قرآن و شریعت کی حاکمیت پر کفر کی حاکمیت کو غلبہ عنایت فرما۔

ہم نہ تو خلفاء پرست و اصحاب پرست ہیں اور نہ ہی ان ہستیوں سے عداوت پرستی کے  
 قائل ہیں ہم انہیں معصوم از خطا نہیں گردانتے۔ ان کی غلطیاں تاریخ کے صفحات میں  
 موجود ہیں لیکن وہ غلطیاں ایسی نہیں کہ ان کی وجہ سے کوئی انسان انہیں کافر و فرعون و نمرود و  
 کوربا چوف، یا نہر دیا گاندھی کے نام سے پکارنے لگے کیونکہ یہ خلفاء اور اصحاب اپنے دور  
 میں چشم و چراغ امت مسلمہ اور کافروں کی آنکھوں کا خارتھے۔ اگر ہر گناہگار پر لعن و شتم کرنا  
 ہی مذہب ہے تو ہر مسلمان بیک وقت لاعن و ملعون دونوں قرار پائے گا۔

قارئین حاضر کتاب غلو اور جھوٹ سے پاک خلفاء کی مثالی قیادت و حاکمیت کو پیش کرنے  
 کی ناقص کاوش ہے۔ ہم نبی کریمؐ کے غیاب میں امت کے لئے مثالی قیادت پیش کرنے  
 والی ذوات سے بدسلوکی کو دیکھ کر اور اپنے اوپر ٹھونسے گئے ناروا مظالم کی وجہ اس نکتے پر پہنچے

ہیں کہ کسی گروہ یا جماعت کے نزدیک مردود و ملعون قرار پانے سے انسان اللہ کے نزدیک مردود و ملعون قرار نہیں پاتا، اللہ سبحانہ ان لاعینین یعنی لعنت کرنے والوں کی سیرت پر نہیں چلتے۔

امت اسلامی اس وقت فرقوں کے نیچے دبی ہوئی ہے۔ بڑے سے بڑے دانشور آزاد خیال یا فقیہ و مجتہد مکمل اللسان (لگام زدہ) ہیں اسلام خالص کا دعویٰ کہیں بھی نہیں ہے اگر کوئی اسلام کے حوالے سے اپنا تعارف کروانا ہے تو جاہل و عالم و حکمران وقت، مسؤلین اور رعیت سب ناراض ہو جاتے ہیں کہتے ہیں کہ مسلمانوں کے پاس صرف اسلام نامی کوئی چیز نہیں ہے جو کچھ دنیا میں ہے وہ فرقے ہیں جبکہ قرآن کے حکم کے تحت اسلام کے علاوہ کوئی دین قبول نہ کیا جائے گا۔ فرقے کے تشخص کو قائم کرنے اور اسے برقرار رکھنے اور خود کو دلیل سے اپنا جج اور لنگڑا پیش کرنے کی خاطر ایک گروہ نے صرف قرآن کو اٹھایا تا کہ وہ یہ کہہ سکیں قرآن میں سب کچھ نہیں ہے لہذا اس کی کمی کو ہم دنیا والوں سے لے کر پورا کر سکتے ہیں۔ جبکہ دوسرے نے حدیث پر دین کو ختم کیا ہے تا کہ مجامع حدیث میں ان کے من پسند عقائد و مطالب پر مبنی روایات کو تسلیم کروایا جاسکے، اس صورت میں اسلام نامی کوئی چیز باقی رہ نہیں سکتی۔ اس وقت دین عزیز، ان علماء و دانشوران کی غفلت و مصلحت کی نذر ہونے کی وجہ سے فسطائیت کی شکل اختیار کر چکا ہے، ایسی صورت میں صحیح و غلط اور ضد و نقیض سب درست قرار پائیں گے اور الحاد یوں کے لئے راستہ ہموار ہو جائے گا۔ چنانچہ اس سال ۱۴۳۲ھ کے انتخابات میں شامل نام نہاد دینی جماعتوں بشمول سنی اور شیعہ کے شعارات سے واضح ہو گیا کہ یہ جس اسلامی نظام کی بات کرتے ہیں اس کا قرآن و سنت سے کوئی تعلق نہیں، ان کا نظام دراصل یہ ہے کہ قیصر کو اس کا حق دو یعنی بادشاہت و حکومت دو اور کلیسا کو ان کا حق دو۔ یہ دین کو سیاست سے جدا کر کے خلط ملط کر رہے ہیں، اب دینی جماعتوں میں شامل بڑے بڑے علماء علامہ اقبال اور محمد علی جناح کے نعرے اٹھانے لگے ہیں اور خوشحال پاکستان اور فلاحی پاکستان بنانے کا نعرہ کو نچ رہا ہے۔

برادران دانشوران و دانشمندان اسلامی، آج اس وطن اسلامی میں جہاں ایک طرف یہ نعرہ بلند ہوا ہے کہ پاکستان کا مطلب کیا لا الہ الا اللہ محمد رسول اللہ وہاں دوسری طرف اس وطن میں مسلمان عورتیں ہندو، بوذی، صلیبی، یہودی، آرمینی اور مجوسی عورتوں کی طرح پارکوں، بازاروں اور سیر و سیاحت کے دیگر مقامات پر عریاں لباس میں اور مخلوط اجتماع میں بغیر کسی شرم و حیاء کے پھرتی نظر آتی ہیں اور یہ عورتیں اسمبلیوں اور نشریاتی اداروں میں مواقع ملتے ہی اسلام کو نیچا دکھاتی ہیں۔ آج ہم دنیائے کفر و شرک کے نرغے میں ہیں ہماری اقتصادیات کی ڈوری دوسروں کے ہاتھوں میں ہے، ہمارے سیاسی فیصلے باہر والے کرتے ہیں ہمارے وطن کے مجاہدین جن پر پوری قوم بھروسہ و اعتماد کر کے بیٹھی ہے کہ یہ ہماری سرحدوں کے محافظ ہیں وہ خود اپنے احتجاجات اور محافل میں قرآن و سنت سے بغاوت والی حرکتیں کرتے ہیں یہ سب ان فرقوں کے ثمرات خبیثہ میں سے پھوٹا ہے۔ غالیوں کی خلفاء سے دشمنی اور نفرت و عداوت علی و زہراء کی خاطر نہیں بلکہ خلفاء نے فتوحات اسلامی کے ساتھ ساتھ قرآن و سنت پر جو عمل کیا ہے، یہ اس کا انتقام ہے، یہ اور بات کہ ایک گروہ خلفاء کو سب و شتم کرتا ہے دوسرا خلفاء کو شریک نبوت اور تسلسل نبوت کے عنوان میں پیش کرتا ہے یہ دونوں دین کا استناد قرآن و سنت سے کرنے سے گریز کرتے ہیں۔

اس کی ایک اور روشن دلیل یہ ہے کہ سنیوں اور شیعوں نے سیکولر الحادی تنظیموں سے اتحاد کر کے کفر پرستوں کی مشترکہ کانفرنس منعقد کی بتائیں کہ اس مشترکہ کانفرنس کا کیا مطلب ہے؟ جن کو اسلام سے چڑھو اور جنگی قادیانیوں اور اسماعیلیوں سے دوستی ہو، ان سے اتحاد کرنا سر اسر قرآن و سنت سے ٹکراؤ اور تصادم ہے جو کہ سورہ الکافرون کے خلاف ہے۔

وہ ذوات کہ جن کی آنکھوں میں ہماری مکتوبات و مسطورات سے دھند نہیں پڑی اور وہ لکیر کے فقیر نہیں ہیں اور اپنے عقائد میں انا و جدنا ابائنا کے معتقد نہیں، ہم یہاں ان کی خدمت میں ان چار خلفاء کے علاوہ دو اور راشدین کا بھی ذکر کریں گے جن میں سے پہلے امام حسن ہیں، آپ نے اپنے چند دن اقتدار پر پہنچنے کی خاطر مسلمانوں کا عقیدہ کرنے سے



پر ہیز کیا اور مسلمانوں کی جان و مال کا تحفظ کرتے ہوئے ملائمتیں اور سرزنشیں سننے کے لئے اقتدار سے علیحدگی اختیار کی اور امت کو امام صالح و طالح کے درمیان تمیز کرنے کا موقع دیا۔ دوسری شخصیت عمرو ابن عبدالعزیز کی ہے آپ نے رجاء بن حیوہ سے کہا رجاء تمہیں اللہ کا واسطہ دیتا ہوں کہ مجھے بتاؤ امیر المومنین سلیمان کی ولی عہدی نامہ مختوم میں میرا نام تو نہیں ہے اگر ہے تو میں اسی وقت اس ذمہ داری کو سنبھالنے سے اپنی معذرت کا اعلان کروں۔

اقتدار چاہنے والے بھوکے پہلے دن ہی سے جھوٹ کے انبار لگاتے ہیں، ناقابل عمل وعدوں کا اعلان کرتے ہیں اور بے تحاشا دولت خرچ کرتے ہیں، ان کی پشت پر قائم حکومتیں ان کے لئے دولت خرچ کرتی ہیں۔ یہ لوگ اقتدار ملنے کے بعد اقربا پروری کرتے ہیں، دولت بنانے اور سلطنت کو اپنی اولاد اور خاندان کے لیے وقف کرنے کیلئے محو مصروف ہوتے ہیں، اسکا سلسلہ معاویہ سے شروع ہوا ہے۔ آپ بتائیں ان چاروں خلفاء نے اپنی وفات کے موقع پر اپنے خاندان میں سے کس کو اعلیٰ منصب، وزارت عظمیٰ، وزارت خزانہ، وزارت اقتصاد، تعلقات عامہ پر اور ولی عہدی پر نامزد کیا اور خود اپنے لئے کتنی دولت بنائی اور اپنے لیے کتنے راز دار بنائے ہیں۔ خاندان کے دباؤ اور اولاد و زوجات کے دباؤ میں انسان عضو مفلوج بن جاتا ہے، لہذا منافع پرست اور مفاد پرست لوگ حاکم کے قریبی افراد سے روابط قائم کرتے ہیں چنانچہ خلیفہ سوم اپنی آخری عمر میں اس گرداب میں پھنس گئے اور ناپسندیدہ انجام سے دوچار ہوئے اور آپ کے گھر کا محاصرہ ہوا اور قتل کے بعد ان کے جنازہ کے ساتھ ہانت کی گئی۔

لیکن تاریخ یہ بتانے سے عاجز و قاصر ہے کہ خلیفہ سوم نے اپنے بعد کسی کیلئے خفیہ وصیت نامہ تحریر کر کے کسی کے حوالے کیا ہو، اگر ایسا ہوتا تو معاویہ کے کام آتا، حضرت عثمان نے اپنے بعد اپنی ملکیت میں باغات، سونے چاندی کی بوریاں اور اشرفیاں نہیں چھوڑیں جس طرح بعد کے بنی امیہ کے حکمرانوں سوائے عمر بن عبدالعزیز کے اور عباسیوں نے بہت مال چھوڑا ہے، اسی طرح مائین امام زمانہ کہلانے والوں اور ان کے چاہنے والوں کے اقتدار

کے دور میں انہوں نے اقرباء کے لئے کتنی دولت چھوڑی ہے اور امام زمانہ کے نام سے جمع شدہ مال بیت مسلمین سے بیت المال کافرین منتقل ہوا جس طرح کہ آج کل ہمارے یہاں کے دہری شہریت والے منتقل کرتے ہیں۔ حیرت اس وقت بڑھتی ہے جب قرآن و سنت پر سرے سے عمل نہ کرنے والے اور مال مسلمین لوٹنے والے بھی حضرت عثمان کیلئے بدزبانی کرتے ہیں۔ غرض جن لوگوں نے اس جرم کا ارتکاب کیا وہ اسلام کے خیر خواہ نہیں بلکہ اسلام کے لئے بد خواہ تھے تاہم یہ کہہ سکتے ہیں کہ حضرت عثمان آخری عمر میں رشد استقلال کی کھوکھو کر مردان اور دیگر اقربا کو گردش دیتے تھے۔ مدینہ منورہ مرکز خلافت جہاں کے رہنے والے عثمان کی استقلال حکومتی کھوکھو بیٹھنے کی وجہ سے مالاں تھے ان میں معروف کو معروف اور منکر کو منکر کہنے کی رشد ابھی تک نابندہ زندہ تھی۔ اس لئے انہوں نے بحرین کا ساتھ بھی نہیں دیا اور رشد استقلال کھونے والے عثمان کا ساتھ بھی نہیں دیا کیونکہ ان کی نظر میں ایک کا ساتھ دینا درحقیقت اسلام کے رشد کو کھوکھو بیٹھنے کا سبب بنتا۔

قارئین کرام میں پھر سے اصرار کے ساتھ عرض کرتا ہوں کہ مجھے اپنے پیش کردہ مطالب پر اصرار نہیں کرنا ہے، میں طالب حق و حقیقت ہوں۔ میری کتاب حسب اخبار قرآن کریم بہت سے تضادات و اغلاط پر مشتمل ہوگی ”کیا یہ لوگ قرآن میں غور و فکر نہیں کرتے ہیں کہ اگر وہ غیر اللہ کی طرف سے ہوتا تو اس میں بڑا اختلاف ہوتا“ (نساء، ۸۲) یہی انسانی پیش کردہ کتب اور الہی کتب میں بنیادی فرق ہے، لیکن بعض یا بہت سے دانشور مجھ سے صادر غلطی کو ناقابل معافی جرم قرار دیتے ہیں جبکہ اپنے مجتہدین کی غلطیوں کے لئے بھی ایک اجر کے قائل ہیں۔ اس سلسلہ میں ہمارے ایک دوست جناب حاجی غلام شبیر کنڈیاں میانوالی والے بھی شکایت کرتے آئے ہیں۔

چنانچہ اسی سال ۱۴۳۴ھ کو آپ نے تشریف لا کر اس مسئلے کو دوبارہ بکرا کیا اور اس میں دعوت ذوالعشیرہ وغدیر کو اٹھایا۔ اور جناب محترم محمد حسین صاحب کے فضائل و مناقب میں کہا کہ آپ نے بیس تیس سال پہلے اصول شریعہ لکھی ہے اور اس میں ابھی تک تغیر و تبدیلی

نہیں آئی ہے۔

جناب دانشمند محترم غلام شبیر صاحب پاکستان کے ان دانشوروں میں شمار ہوتے ہیں جو کتاب خرید کر پڑھنا حرام نہیں سمجھتے جس طرح بعض علماء دانشوروں کا رویہ ہے بلکہ آپ کتابیں خرید کر پڑھتے ہیں بلکہ بہت پڑھتے ہیں۔ لیکن جو شخص اپنے مذہب کی جڑوں اور ستون کے بارے میں چشم پوشی کرتا ہے وہ یہ نہیں دیکھتا کہ وہ ہوا میں قائم ہے یا ایک نرم ریتیلے ٹیلے یا بھوسے کے ڈھیر پر، وہ دوسروں کے مذہب کے بارے میں بھی کچھ نہیں جانتے، ان کو صرف ان کے مثالب و مطاعن آتے ہیں، وہ کسی فرقہ پر جلوہ افروز ہو کر دوسرے فرقوں پر ملاءتہ و مطاعنہ کی ہم باری کرتے ہیں اپنے فرقے کے اصولوں کو ہاتھی کا دانت بنا کر کچھ باتیں چھپاتے ہیں اور کچھ بتاتے ہیں پھر کہتے ہیں ”سب باتیں بتانے کی نہیں ہوتیں۔“ کچھ اندرونی راز ہوتے ہیں اور ان کو فاش کرنے والے مستحق دردناک سزا ہیں۔ جبکہ ہم کہتے ہیں کہ سوال پوچھنے والوں اور حق کے متلاشی افراد کو بے دردی و بے رحمی کے مستحق قرار دینے والے کبھی حقیقت کے چشمے تک نہیں پہنچیں گے وہ تذبذب میں ہی مریں گے۔ کسی انحراف پر مطالعہ کرنے والے ہدایت نہیں پائیں گے، سینکڑوں کی تعداد میں کتابیں پڑھنے کے بعد ان کے افکار و عقائد میں پیدائش کے دن سے اب تک کوئی تبدیلی نہیں آئی۔ یہاں ہم ان جیسے ایک اور دوست کا بھی ذکر کرتے ہیں جو فرقوں کے تضادات و اختلافات کی آراء سے لطف اندوز ہوتے رہتے ہیں، وہ ایک طرف اسلامی معاشرے کے خواب دیکھتے ہیں اور دوسری طرف سیکولر دانشوران سے شغف و گرائش رکھتے ہیں اور اسلام کی اصالت کے مقابل میں علمانیوں اور سیکولروں کے حامی ہیں۔ یہ دوست سنی العقیدہ ہیں خلفاء کی ملاءتہ و مطاعنہ کو کراہت یا مباح سمجھتے ہیں لیکن نبی کریم کی اہانت و جسارت برداشت نہیں کرتے یہ جناب کاشف صاحب ہیں۔ آپ بھی صاحب مطالعہ کثیرہ ہیں لیکن ان کی سمت سیکولر ہے کوئی سرسری سطح پر بوری ہو یا سنی، وہ سب سے مل جل کے اتحاد کے داعی ہیں۔

اس میدان میں وطن عزیز پاکستان کے علماء اور دانشوران جو اصل اسلام سے نالاں و

بیزار ہونے کے ساتھ ساتھ روشن خیالوں اور سیکولروں سے ہمدردی اور تعاون دیکھتی رکھتے ہیں ان کی ایک لمبی فہرست ہے، اس کے لئے چند صفحات کافی نہیں بطور مثال ہمارے بلتستان کے قائد محترم جعفری صاحب ہمارے علاقہ کے سابقہ راجگان کی سنت پر چل کر اپنی قیادت کو تسلیم کرنے والوں کے علاوہ ہر عباد و قبا والے سے نفرت رکھتے ہیں جبکہ ان کے مقابل میں الحادیوں اور سیکولروں کی پذیرائی کو افتخار سمجھتے ہیں بطور مثال پچھلے سال محترم راجہ ناصر صاحب بلتستان میں مجلس پڑھنے گئے تو انہیں ملنے کی اجازت دینا تو درکنار منتخب وزیر اعلیٰ کے ذریعہ ان پر مجلس خوانی کی پابندی لگائی گئی اور شیعہ علاقے سے بدری کا حکم صادر کیا لیکن عمران خان جیسے سیکولر کو انہوں نے اپنے گھر میں ہر قسم کی پذیرائی دی یہ رواد و ہاں شرکت کرنے والے افراد بہتر جانتے ہیں۔

اس وقت دین کی طرف دعوت دینے والے محترم جعفری کی نظر میں ذلیل و خوار ہیں جبکہ ان کیلئے عزیز و محترم اسماعیلی اور پی پی کے عمائدین اور وزیر اعلیٰ ہیں جن طلباء نے راولپنڈی، لاہور اور کراچی میں ٹھوکریں کھانے اور صعوبتیں برداشت کر کے کثیر رقم دے کر جعلی یا اصلی اسناد حاصل کیں، ان کے روزگار کو مزید تنگ کرنے کے لئے وزیر اعلیٰ نے رشوت لینے کا ایسا راستہ کھولا ہے کہ پڑھائی کے باوجود جو لوگ رشوت نہیں دیں گے اور اس راستے سے نہیں گزریں گے انہیں ملازمت نہیں ملے گی یہ علاقے کے معاون و ذخائر اور کنائر زمین کی چابی کو غیر ملکیوں، غیر مسلموں اور منافقوں کے حوالے کرنے پر تلے ہوئے ہیں جعفری صاحب وزیر اعلیٰ کی نظر میں بہت عزیز ہیں کیونکہ وہ وزیر اعلیٰ کے مظالم و خیانت پر سکوت و خاموشی اختیار کرتے ہیں۔ یہ وزیر اعلیٰ محترم جعفری کے لئے عزیز ہیں باقی سب کی ایسی کی تیس ہی ہے وزیر اعلیٰ کے مظالم کا نشان بننے والوں میں یہ حقیر بھی ہے۔

### اجتہاد کا معنی

اجتہاد کا معنی قرآن اور سنت سے استنباط کرنا ہے استنباط تہہ اور گہرائی میں جا کر پتہ کرنے کو کہتے ہیں جو بذات خود تغیر پذیر ہوتا ہے چاہے آیت سے استدلال کریں یا سنت رسولؐ

سے۔ یہ حقیقت ہے کہ آیت پر مزید غور کرنے سے بعض اوقات پہلا مطلب غلط ثابت ہوتا ہے اسی طرح کئی دفعہ روایت سے استدلال کرنے کے بعد ثابت ہوتا ہے یہ روایت ضعیف ہے تو فتویٰ بدل جاتا ہے لیکن آپ یہ حق ہمیں دینے کے لئے تیار نہیں ہیں، کیا میں پتھر ہوں جس پر پانی نہیں ٹھہرتا ہے؟

طبقات و وجود میں فلاسفہ جمادات نبات حیوانات اور انسان کا ذکر کرتے ہیں ان چاروں میں جمادات وہ ہیں جو بظاہر تغیر پذیر نہیں ہوتے۔ یہاں تک کہ انہیں کبھی حجر صلد سے بھی تعبیر کرتے ہیں جس پر پانی نہیں ٹھہرتا باقی نباتات و حیوانات آئے دن متغیر ہوتے ہیں اس تفسیر کو فلاسفہ اثبات باری تعالیٰ کے وجود کے دلائل میں گردانتے ہیں خاص کر حضرت انسان ہر آن بدلتا رہتا ہے، اسے انسان کے فضائل نفس میں گردانا جاتا ہے جبکہ مبتکرین تقلید مجھے کہتے ہیں پہلے تحقیق کرو بعد میں لکھا کرو، آپ کی تصنیفات میں تضاد و تناقض نظر آتا ہے، پہلے آپ ایک موضوع پر تفصیل سے لکھتے ہیں اور پھر کچھ عرصے کے بعد اس کے خلاف لکھتے ہیں چنانچہ اس بارے میں مجھے بہت خطوط موصول ہوئے، ان میں بہت سے ایسے ہیں جو پوری کتاب پڑھے بغیر سنی سنائی باتوں کی بنیاد پر کچھڑا اچھالتے ہیں، کوئی کتاب خریدتا ہے، پڑھتا نہیں ہے کوئی پڑھتا ہے تو صرف اختلافی باتوں کو اچھالتا ہے انہی میں سے ایک ہمارے ایک پرانے اغفال کنندہ و اغواء کنندہ جناب بابر اقبال صاحب اور ان کے رفقاء میری کتابوں میں صرف ان نکات کو تلاش کرتے ہیں جو شیعوں کے عقائد کے خلاف ہو، اس کے علاوہ چٹنی بھی گفتگو عالم اسلام کو درپیش مسائل یا مظالم یا جاری خرافات کے بارے میں بحث سے انہیں کوئی دلچسپی نہیں اسی لئے انہیں نے میری کتاب معجم الحج والحجاج میں صرف حضرت کی کعبہ میں ولادت کے حوالے سے مذکور بحث ہی نظر آئی جس پر انہیں اعتراض تھا۔ یہ ان پر بہت گراں گزرتی ہے چنانچہ وہ اس پر ایک دفعہ اظہار تعجب بھی کر چکے ہیں کہ ہماری کتب پر ابھی تک پابندی کیوں نہیں لگی۔ ان کو شاید اس بات کا بھی علم نہیں کہ پابندی کس قسم کی کتب پر لگتی ہے۔ کیا میری کتابیں فرقہ واریت کو ختم کرنے پر زور دیتی ہیں یا اس کو

ہوا دینے پر صد افسوس کہ بہت سے علماء و دانشوران صرف ضد کی وجہ سے میری کتابوں سے اختلاف کرتے ہیں ورنہ وہ اچھی طرح جانتے ہیں کہ میری یہ باتیں قرآن و سنت کے مطابق ہیں اس لیے غلط نہیں ہیں لیکن یہ مانتے اس لیے نہیں کہ یہ شرف الدین نے کہی ہیں اور بعض انہیں اپنے روزگار میں رکاوٹ سمجھتے ہیں۔ کوئی کتابوں کے بارے میں سودا بازی کرتا ہے کوئی کہتا ہے کہ یہ مہنگی ہیں۔ مجھے دوست بہت ملے ہیں لیکن ان میں زیادہ تر آخر میں تنہا چھوڑنے والے ہی نکلے ہیں لیکن کچھ ایسے بھی دوست ملے ہیں جن کے بارے میں آیا ہے ”کثیر المعونة قليل المونة“ ان دوستوں کو مجھ سے تعاون کرنے میں کتنی دشواریاں درپیش ہیں وہ الگ بات ہے لیکن اس کی قدر و قیمت کا اندازہ اس وقت ہوتا ہے جب میرا سودہ میرے خیال میں مکمل فصیح کر کے بھیجتے ہیں ایک عرصہ چندین بار فصیح کرنے کے بعد آخری نظر کے لئے میرے پاس بھیجتے ہیں تو میں ایک سرسری نظر سے گزارنے کی نیت کرتا ہوں لیکن پڑھنے کے بعد پتہ چلتا ہے میں نے ان برادران کے گراں وقت کو تلف کیا ہے نہ جانے یہ ان پر کس قدر گراں گزرا ہوگا لیکن انہوں نے اسے صبر و تحمل سے برداشت کیا ہے یہ ”کثیر المعونة قليل المونة“ ہیں۔ ان کی ایک اور خوبی یہ ہے کہ یہ سودہ میری طرف سے ان کے پاس ایک امانت ہے، ہم نے اس امانت کو ان کے پاس اس لئے بھیجا ہے تا کہ میری طرف سے اس کی عبارت میں داخل کردہ غیر ادبی اور نا زیبا و ناشائستہ الفاظ یا سہواً خطایا کمپوزنگ کی غلطی کو درست کریں، نیز ضمائر مذکورہ مونث میں جو تہدیلی آتی ہے، اس کی اصلاح کریں۔ انہوں نے اس ذمہ داری کے ساتھ اپنی اردو دانی، مہارت اور ظرافت نمائی کی خاطر کسی عبارت میں دخل اندازی کر کے اپنے تصورات کو اس میں شامل نہیں کیا اگر کسی غالی و قمر مٹی کے ہاتھ میں یہ کتاب آجائے تو وہ جام غیض و غضب، سب و شتم، لعن و دشنام اور الزام تراشی پھینکنے کے لئے بے قرار نہ ہو جائے کیونکہ یہ برادران اس میں بے قصور ہیں انہوں نے صرف آپ کے پڑھنے کے لئے عبارت کو آسان بنانے کی کوشش کی ہے باقی تمام غلطیاں اور گناہ میرے ذمہ چھوڑیں۔

اس دفعہ انہوں نے تمہید کو دوبارہ نظر ثانی کے لئے بھیجا تھا، دیکھنے کے بعد پتہ چلا اس میں نکرار اور بہت سی غیر مربوط چیزیں آئی ہیں قارئین کرام خود انصاف کریں گے کہ مجھے دس بارہ سال کے طویل حصار میں رکھنے کے باوجود عمائدین اور ان کے نمائندے اس حصار سے انکار کرتے ہیں اور سادگی سے کہتے ہیں ہم نے کسی پر پابندی عائد نہیں کی ہے قارئین یہ کتنا گھناؤنا جرم ہے کہ مجرمین ذمہ داری لینے سے ہی انکار کرتے ہیں جیسے کہ کسی مسجد کو بم سے اڑانے کے بعد دھماکہ کرنے والے فوراً کہتے ہیں ہم نے یہ دھماکہ نہیں کیا ہے استاد جامعہ کوثر خطیب تو انا تضاد کوئی کرتے ہوئے محترم مطہری نے حرم رسول اللہ کے مقابل میں فرمایا تھا آپ پر کسی قسم کی پابندی نہیں ہے۔ اگر ان کی یہ بات درست ہے تو بتائیں میرے پاس تین کمرے کتابوں سے پر ہیں جو اس حصار کا تحفہ ہیں، ایسی حالت میں اگر میں مذکر کے لئے مونٹ کی ضمیر استعمال کروں تو بے جا نہیں ہوگا مجھے مونٹ بنا کر گھر میں محصور کیا گیا ہے مجھے خود ان پر رحم آیا کہ ہم نے انہیں کتنی تکلیف میں ڈالا ہوا ہے۔

ایسی حالت میں میرا یہ مسودہ قابل قرأت بنانے والے برادران کا احسان ہے کہ یہ برادران میرے لئے ”کثیر المعونۃ قلیل المونۃ“ کے مصداق سے بھی اعلیٰ وارفع ہیں، جہاں ہمارے لئے لفافوں کے تحفے پیش کرنے والے اور خود کو ہماری فکر کے گردیدہ بتانے والے ہماری مجبوری کے دور میں ہماری کتابوں کو پڑھنا تو چھوڑیں وہ انہیں گھر میں رکھنے کے لئے بھی تیار نہیں، کوئی دکھائے تو لینے اور دیکھنے کے لئے بھی تیار نہیں، وہاں یہ عزیزان اپنی تصحیح شدہ کتابوں کی قیمت بھی ادا کرتے ہیں، میری مراد ان سے جناب خادم حسین، امیر حسین، ارشد شیرازی، تیمور بھائی، مبشر حسین، ناصر شاہ، جناب ناشر شاہ، ملک اظہر اور محمد علی نقوی صاحب ہیں۔ اللہ رب رؤف و مہربان انہیں اپنی الطاف و عنایت کے سائے میں مصون و محفوظ رکھیں۔

علی شرف الدین

رجب ۱۴۳۳ھ

## رشد و رشادت

کہتے ہیں کہ روایات میں آیا ہے خلافت تیس سال تک چلے گی، اس کے بعد ملوکیت شروع ہوگی لیکن قرآن و سنت قطعہ کے تناظر میں یہ حدیث اور اس جیسی دیگر احادیث نبی کریم سے منسوب امت کیلئے ایک بد شگونئی، بد عاقبت، ذلت و خواری اور کفر و شرک و نفاق کی بالادستی کی پیش گوئیاں ہیں۔ دنیا میں ابھی تک کوئی ایسا قائد و رہبر نہیں گزرا جس نے اپنی قوم و ملت کے لیے یکے بعد دیگر شکست، مصیبتوں اور ہزیمتوں کی پیش گوئیوں کی اتنی لمبی فہرست چھوڑی ہو۔ جبکہ شکست اور ہزیمتیں موجب فرار اور دوسروں سے الحاق کا سبب بنتی ہیں۔ سند و متن و سیاق و سباق سے قطع نظر یہ احادیث امت کو خبر شوم دیتی ہیں، ایسا کوئی رؤف و مہربان نہیں گزرا جو اپنی اولاد، عزیزوں، خیر خواہوں اور جان و مال نچھاور کرنے والوں کو زوال و نابودی کی خبر دے۔ کبھی فرماتے ہیں خلافت راشدہ تیس سال تک چلے گی اور کبھی فرماتے ہیں خلافت بنی امیہ اور بنی عباس کے فاسقوں اور فاجروں کو ملے گی اور پھر خلافت کا دور ختم ہوگا اور تازیوں کی حکومت ہوگی۔ یعنی علماء بغداد کی بربادی کی خبر کو علی سے نسبت دے کر تازیوں کے قبل از دخول بغداد میں پناہ کی باتیں جعل کی گئیں۔ اس طرح کی احادیث افتراق امت کا سبب بنتی ہیں، امت انہی فرقوں کے ذریعہ تتر بتر ہو گئی۔ یہ خبریں امت میں اس وقت موجود الفت و محبت اور وحدت اسلام کی خاطر جانفشانی کے بھی خلاف ہیں، چنانچہ اس دور میں جیسے ایجنسیاں خبریں دیتیں ہیں یہ حکومت جانے والی ہے تو فوراً سیاستمدار و فاداریاں بدلتے ہوئے آئندہ آنے والی پارٹی میں شامل ہوتے ہیں۔ لہذا امت مسلمہ کے لیے مصیبتوں، شکست اور ہزیمت کی خبروں اور پیش گوئیوں پر مبنی یہ روایات بھی ایسی ہی تھیں۔ اپنے ماضی کے تجربات سے سبق لینے ماضی کے آزمودہ کو دوبارہ آزمانے اور دیندار و قابل، سچے، لائق اور نیک کردار کے حامل قائدین کی تلاش کی بجائے خبر رساں

ایجنسیاں کس کو لانا چاہتی ہیں اس کا انتخاب کرتے ہیں۔

چنانچہ اس ملک کے جید و ممتاز و پسندیدہ اور دو ٹوک بات کرنے والے اور امریکا کی مخالفت دکھانے والے جاوید ہاشمی نیز صوفیوں کے مرشد اور وزارت عظمیٰ کے امیدوار اور وزارت خارجہ سے کم پر راضی نہ ہونے والے شاہ محمود قریشی اپنی مقتدر پارٹی سے مستعفی ہو کر تحریک انصاف میں چلے گئے، چھوٹی چھوٹی پارٹیاں جن کو کوئی گھاس بھی نہیں ڈالتا تھا یہاں تک کہ داعی وحدت مسلمین کے عمائدین امین شہیدی اور راجہ ناصر بھی وحدت لمحدین کے اتحاد میں چلے گئے یہ عجیب سی بات ہے جہاں تک صوفیاء قسم کے لوگوں کی الحادی جماعتوں میں جانے کی بات ہے وہ اتنا تعجب آور نہیں ہے کیونکہ وہ ابتدا ہی سے مسلمانوں میں تفرقہ ڈال کر اتحاد المحدثین و ظالمین کی راہ ہموار کرتے رہے ہیں، ان کے یہ کارنامے نام نہاد شیعہ عمائدین کو اچھے لگتے ہیں انہوں نے پہلے سے ہی یہاں اپنی جگہ بنا کر رکھی ہے چنانچہ وزارت نقوی کے علاوہ بہت سی کرنا دھرتا شخصیات شیعوں کے منظمات پر قبضہ جمائے بیٹھے ہیں ورنہ قرآن و سنت اور اہل بیت نبیؐ کی سیرت اس کی اجازت نہیں دیتے۔ لیکن جس وقت مسلمانوں نے روم کے فارس پر غلبہ کی خبر سنی تو کوئی مسلمان حتیٰ منافق بھی وہاں نہیں گیا۔ قرآن نے ہمیشہ باطل پر غلبہ حق کی خبریں دی ہیں (سورہ روم ۳۰:۲)۔

قرآن نے باطل کے حق پر غلبہ کی خبریں نہیں دی ہیں، نبی کریمؐ کو احد میں مشرکین کے غلبہ کی خبر نہیں دی جبکہ بدر میں مسلمانوں کی مشرکین پر غلبہ کی خبر دی تھی۔ قرآن نے فرمایا

﴿ان الباطل کان زھوقاً﴾ ”بے شک باطل مٹنے ہی والا ہے“ (اسراء-۸۱)

ان خلفاء نے اپنے آپ کو خلیفہ المسلمین اور امیر المؤمنین کہلانا نہیں چھوڑا ہے اور نہ لوگوں نے انہیں ان ناموں سے مخاطب کرنا ترک کیا، جب کہ ان احادیث سے یہ مطلب آسانی سے اخذ کر سکتے ہیں کہ آل ابی سفیان و مردان، عباسیوں، فاطمیوں اور تاتاریوں کو نبی کریمؐ کی پیشکش کوئیوں کے تحت اقتدار ملا ہے، امت کو چاہیے ان سب کے اقتدار کو کھلے دل سے قبول کریں نیز ان کا ساتھ دینے والوں کو معذور گردانا جائے لیکن امت نے ایسا نہیں کیا

کو یا امت بھی جانتی ہے کہ یہ روایات صحیح نہیں ہیں ان تمام احادیث کی سند کے ساتھ متن بھی مخدوش ہے۔

دور راشدہ سے وہ دور مقصود ہے جب نبی کریمؐ امت اسلام کی قیادت و رہبری سے فارغ ہو کر ملاء اعلیٰ سے پیوستہ ہو گئے تو زمام اسلام و مسلمین ان ذوات نے سنبھالی جو اس دعوت میں ابتدائی دن سے خلوت و جلوت، حضر و سفر، دعوت و جہاد، جنگ و صلح اور دوستی و دشمنی میں آپ کے ساتھ ساتھ اور ردیف میں رہتی تھیں اور جنہوں نے اسلام کو قبول کرنے نیز جان و مال پیش کرنے اور ہجرت کرنے میں سبقت کی تھی اور کسی قسم کی کوتاہی نہیں کی تھی۔

﴿وَالَّذِينَ آمَنُوا وَهَاجَرُوا وَجَاهَلُوا فِي سَبِيلِ اللَّهِ وَالَّذِينَ آؤُوا وَنَصَرُوا أُولَٰئِكَ هُمُ الْمُؤْمِنُونَ حَقًّا لَهُمْ مَغْفِرَةٌ وَرِزْقٌ كَرِيمٌ﴾ ”جو لوگ کفر والے ہیں وہ آپس میں ایک دوسرے کے مددگار ہیں اور اگر تم ایمان والوں کی مدد نہ کرو گے تو زمین میں فتنہ اور عظیم فساد برپا ہو جائے گا اور جن لوگوں نے ایمان اختیار کیا اور ہجرت کی اور اس راہ میں جہاد کیا اور پناہ دی اور نصرت کی وہی درحقیقت واقعی مومن ہیں اور ان ہی کے لئے مغفرت اور باعزت رزق ہے“۔ (انفال-۷۳)

﴿وَالَّذِينَ تَبَوَّءُوا السَّابِقَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِمَّا أُوتُوا وَيُؤْتُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شُحَّ نَفْسِهِ فَأُولَٰئِكَ هُمُ الْمُفْلِحُونَ﴾ ”اور جن لوگوں نے دارالہجرت اور ایمان کو ان سے پہلے اختیار کیا تھا وہ ہجرت کرنے والوں کو دوست رکھتے ہیں اور جو کچھ انہیں دیا گیا ہے اپنے دلوں میں اس کی طرف سے کوئی ضرورت نہیں محسوس کرتے ہیں اور اپنے نفس پر دوسروں کو مقدم کرتے ہیں چاہے انہیں کتنی ہی ضرورت کیوں نہ ہو اور جسے بھی اس کے نفس کی حرص سے بچایا جائے وہی لوگ نجات پانے والے ہیں“۔ (حشر-۹)

اس صدی کے دو عظیم مفکرین محمد مہدی شمس الدین اور محمد باقر الصدر نے نبی کریمؐ کے

بعد کے اُس دور کو قیمتی دور کہا ہے جبکہ عصر حاضر کے نام نہاد دانشوران نے اس دورانیہ کو عصر اضطرابات و سیاسی رسہ کشی کہہ کر انہیں طرح طرح کے طنز و مطاعن کا نشانہ بنایا ہے۔ خلفائے راشدین کے بعد کے دور میں زمام ملک و ملت سنبھالنے والے ناکام خلفاء تھے جب کہ خلفائے راشدین امت اسلامیہ کے شناخت شدہ چہرے تھے کیونکہ ملت نے بارہا نبی کریم کے ساتھ حضر و سفر اور امن و جنگ میں انہیں دیکھا تھا۔ نیز منصب لینے کے بعد پہلے مرحلے میں وہ اپنی ذات میں انقلاب لائے تند مزاج سے نرم دل بن گئے، تمام دگر کوئی و نشیب و فراز میں سرخرو نکلے اور ان کے مقابلے میں آئے دن دشمنوں کو شرمندگی و ہزیمت اٹھانی پڑی ہے۔ یہ ذوات نہ صرف اس منصب کو سنبھالتے وقت قرآن و سنت کے مطابق رشید تھیں بلکہ انہوں نے اس ذمہ داری کو سنبھالنے کے بعد چھوڑنے تک بھی رشد و رشادت کا دامن نہیں چھوڑا، ان صفات کے حامل اقتدار اسلام و مسلمین سنبھالنے والوں میں ابو بکر صدیق، عمر بن خطاب، عثمان بن عفان اور علی بن ابیطالب کو شامل کیا جاتا ہے لیکن بعض دیگر مصنفین و مؤرخین نے امام حسن بن علی اور عمر بن عبدالعزیز کو بھی راشدین میں شمار کیا ہے۔ ہم ان صفحات میں ان چھ ذوات کے رشد و رشادت کے بارے میں جو کچھ تاریخ میں مؤرخین نے لکھا ہے نقل کریں گے لیکن پہلے مرحلے میں دیکھتے ہیں قرآن و سنت میں رشد و رشادت کن معنوں میں استعمال ہوا ہے۔

مفردات راغب میں رشد خلاف غی و ضلالت کے معنوں میں استعمال ہوا ہے کتاب اسرار الغی فی الکتاب و السنۃ ص ۲۷۳ پر محمود اطناطی لکھتے ہیں مادہ رشد استقامت و ہدایت کیلئے استعمال ہوا ہے ابو عبیدہ نے رشد راشد رشاد ہدایت و استقامت کے معنوں میں بتایا ہے اعرابی نے نبی کریم سے پوچھا ہمارا رب قریب ہے تو ہم مناجات کریں گے اگر بعید ہے تو نداء کریں گے تو یہ آیت نازل ہوئی۔

﴿فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ﴾ ”اور اے پیغمبر اگر میرے بندے تم سے میرے بارے میں سوال کریں تو میں ان سے قریب ہوں۔ پکارنے والے

کی آواز سنتا ہوں جب بھی پکارتا ہے لہذا مجھ سے طلب قبولیت کریں اور مجھ ہی پر ایمان و اعتماد رکھیں کہ شاید اس طرح راہ راست پر آجائیں۔“ (بقرہ۔ ۱۸۶)

علامہ شعرای اپنی تفسیر ج ۱۲ ص ۲۵۹ پر

﴿قَالَ لَهُ مُوسَى هَلْ أَتَيْكَ عَلَىٰ أَنْ تُغْلَمَنَ مِمَّا عَلَّمْتَ رُشْدًا﴾ ”موسیٰ نے اس بندے سے کہا کہ کیا میں آپ کے ساتھ رہ سکتا ہوں کہ آپ مجھے اس علم میں سے کچھ تعلیم کریں جو علم آپ کو عطا ہوا ہے۔“ (کہف۔ ۶۶)

کی تفسیر میں لکھتے ہیں ”الرشد هو حسن التصرف فی الاشياء و شداد الملک“ رشد تعلیم سے نہیں آتا ہے بلکہ تجربہ کے مراحل سے گزرنے کے بعد آتا ہے جب تک کوئی تجربہ نہ دیکھے اسے راشد نہیں کہیں گے۔

لہذا اللہ سبحانہ بالغ یتیم کے وصی کو حکم دیتا ہے کہ جب تک تمہارے اوپر یہ واضح نہ ہو جائے کہ اس میں رشد عقلی و فکری آگئی ہے تب تک انہیں ان کا مال نہ دیں۔

﴿فَبِإِنْ أَنْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ﴾ ”اور قیموں کا امتحان لو اگر ان میں رشید ہونے کا احساس کرو تو ان کے اموال ان کے حوالے کر دو“ (نساء۔ ۶)

آیات سے پتہ چلتا ہے کہ رشد کثیر المصادیق ہے، ایک موضوع میں رشد دوسرے عنوانات میں رشد کا سبب نہیں بنتا بلکہ ہر ایک کا الگ رشد ہے۔ اس کے مراحل یہ ہیں:

۱۔ جب تک وہ بلوغ جسمانی کو نہیں پہنچیں، انہیں کوئی ذمہ داری و مسؤلیت نہیں دے سکتے۔

۲۔ تنہا رشد جسمانی کافی نہیں بلکہ تجرباتی آزمائش سے گزارنا بھی ضروری ہے۔

۳۔ رشد ایمانی ہے، چنانچہ جو ایمان کے ساتھ کفر کو ملاتے ہیں اور توحید پرستی کے ساتھ ساتھ بتوں کی پوجا بھی کرتے رہتے ہیں، وہ اسلام کی نظر میں رشید نہیں ہیں۔ ہم پر یہاں فرمان امیر المؤمنین صدق آتا ہے۔

”بمیلون مع کل ناعق“ ”ہر پکارنے والے کے پیچھے چل پڑتے ہیں“ (کلمات۔ ۱۴۷)

چنانچہ عام انسانوں اور امامت و قیادت کی رشد کے بارے میں بہت فاصلہ ہے بقرہ ۱۲۲ میں آیا ہے ”لا ینال عہد الظالمین“ کہیں سے ہماری مشکلات کا آغاز ہوتا ہے قرآن کریم میں رشد کو اعلیٰ و ارفع درجہ حاصل ہے چنانچہ حصول رشد کے لئے موسیٰ اولی العزم نکلے ہیں جیسا کہ کہف ۲۴ میں آیا ہے کہ یہ اولو العزم نبی رشد سیکھنے کیلئے سفر کی صعوبتیں برداشت کرتے ہوئے نکلے تھے جب عبد الصالح سے تعلیم رشد کی درخواست کی تو عبد الصالح نے کہا یہ آپ کی قدرت سے باہر ہے جبکہ قرآن فرماتا ہے اعلیٰ مرتبے کا رشد جو امامت و قیادت سنبھالنے والوں کے لئے ناگزیر ہے پہلے مرحلے میں عام انسانوں کے لئے درکار رشد ان میں پائی جاتی ہے۔

اس آیت کا سیاق و سباق بتاتا ہے شریعت اسلام میں جبر و اکراہ کا شائبہ تک نہیں ہے جہاں جہاں اکراہ ہوگی چاہے قوی ہو یا فعلی اس پر احکام شرعیہ مرتب نہیں ہوں گے۔

﴿لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ﴾ ”دین میں کسی طرح کا جبر نہیں ہے۔

ہدایت گمراہی سے الگ اور واضح ہو چکی ہے۔“ (بقرہ- ۲۵۶)

آیت میں رشد سے مراد ایمان ہے ایمان رشد ہے گمراہی کفر و ضلالت ہے قرآن میں دونوں کو واضح کیا گیا ہے۔

﴿وَهَدَيْنَاهُ النَّجْدَيْنِ﴾ ”اور ہم نے اسے دونوں راستوں کی ہدایت دی ہے“ (بلد- ۱۰)

بعض لوگ ہر قسم کے دلائل و براہین دیکھنے کے بعد بھی گمراہی کی طرف جاتے ہیں۔

﴿وَإِنْ يَرَوْا سَبِيلَ الرُّشْدِ لَا يَتَّبِعُوهُ سَبِيلًا وَإِنْ يَرَوْا سَبِيلَ الْغَيِّ يَتَّبِعُوهُ سَبِيلًا﴾ ”اور

یہ کسی بھی نشانی کو دیکھ لیں ایمان لانے والے نہیں ہیں۔ ان کا حال یہ ہے کہ ہدایت

کا راستہ دیکھیں گے تو اسے اپنا راستہ نہ بنائیں گے اور گمراہی کا راستہ دیکھیں گے تو

اسے فوراً اختیار کر لیں گے یہ سب اس لئے ہے کہ انہوں نے ہماری نشانیوں کو

جھٹلایا ہے اور ان کی طرف سے غافل تھے۔“ (اعراف- ۱۳۶)

تفسیر شعر ادوی ج ۷ ص ۳۵۸ میں آیا ہے اہل ضلال کو جتنے بھی معجزات اور دلائل دیں وہ

راہ رشد کو انتخاب نہیں کریں گے۔

﴿وَمَنْ يُضِلُّ فَلَنْ تَجِدَ لَهُ وَلِيًّا مُرْسِدًا﴾ ”جس کو وہ گمراہی میں چھوڑ دے اس کے

لئے کوئی راہنما اور سرپرست نہ پاؤ گے۔“ (کہف- ۱۷)

﴿وَقُلِ الْحَقُّ مِن رَّبِّكُمْ فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾ ”اور کہہ دو کہ حق

تمہارے پروردگار کی طرف سے ہے اب جس کا جی چاہے ایمان لے آئے

اور جس کا جی چاہے کافر ہو جائے۔“ (کہف- ۲۹)

تفسیر شعر ادوی ج ۲ ص ۱۱۲۸ پر آیا ہے الرشد طریق النجاة، والعی طریق اللہ اک رشد اور غی دونوں کے معنی واضح ہیں کون راہ رشد پر چلتا ہے اور کون راہ ہلاکت پر اعراف کی ۱۳۶ آیت میں آیا ہے:

﴿وَلَقَدْ آتَيْنَا إِبْرَاهِيمَ رُشْدَهُ مِن قَبْلُ وَكُنَّا بِهِ عَالِمِينَ﴾ ”اور ہم نے ابراہیم کو اس

سے پہلے ہی عقل سلیم عطا کر دی تھی اور ہم ان کی حالت سے باخبر تھے“ (انبیاء- ۵۱)

کی تفسیر میں لکھتے ہیں رشد ہدایت و عقل ہے یہ انسان کو اصلاح کامل و خیر و ارفع و اعلیٰ

کی طرف رہنمائی کرتی ہے۔ رشد وہ چیز ہے کہ جس کے بعد فساد و شر کی گنجائش نہ ہو اور

انسان سعادت کی چوٹی پر پہنچے۔

تفسیر کاشف جواد مغنیہ ج ۱ ص ۳۹۶ میں لکھا ہے رشد اصابة الواقع ويستعمل فی کل

خیر والمراد فیہ فیہا الايمان والعی ضد الرشد والمراد به الکفر یعنی ہر خیر کیلئے استعمال ہوتا

ہے۔

اس آیت کی تفسیر میں فی ضلال القرآن ج ۱ ص ۴۲۶ میں آیا ہے، آزادی اعتقاد انسان

کا پہلا حق ہے۔ انتخاب عقائد سے انسان متصف ہوا ہے جس کسی نے اس سے آزادی

اعتقاد کو چھینا ہے گویا اس نے اس کی انسانیت کو چھینا ہے جب وہ اپنی پسند کے عقائد و

اعتقادات اپنانے میں آزاد ہے تو اسے ان عقائد کی طرف دعوت دینے میں بھی آزادی ہونی

چاہیے نیز اسے تحفظ ملنا بھی ضروری ہے۔ اس لئے روایات میں آیا ہے نبی کریم نے اپنے

اصحاب کو دوسروں کو ایمان لانے کے لئے جبر کرنے سے منع فرمایا تھا یہاں لافنی ہے اسلام میں سرے سے اکراہ و جبر نہیں ہے۔ پس ایمان رشد ہے انسان کو اسے طلب کرنا چاہیے جب کہ کفر ضلالت و شقاوت ہے انسان کو اس سے نفرت کرنی چاہیے ہدایت روشن ترین و درخشاں ترین آزادی ہے لیکن مغرب اس کو قرون وسطیٰ کی بات کہتا ہے۔ عصر حاضر کی قتل و غارت، لوٹ مار و استحصال اور آزاد عورتوں کو نیلاموں میں لوٹ پوٹیوں کی طرح فروخت کرنے نیز لوگوں کا اپنے شہروں اور گھروں میں امن و سکون سے نہ رہ سکنے کے دور کو یہ لوگ مہذب کہتے ہیں۔ ملحدین و مشرکین رقا صوں اور گانے والے مردوں اور عورتوں کو کھلی آزادی دینے اور دین کے گرد گھیرا تنگ کرنے اور ایمان لانے والوں پر تشدد کے دور کو مہذب معاشرہ کہا جا رہا ہے۔

خیر و شر میں تمیز کے معنی یہ ہیں کہ انسان شرور سے اجتناب اور پرہیز و گریز کرے بے ثمر و بے منفعت چیزوں میں مصروف نہ ہو، فائدہ سے عاری و خالی سرگرمیوں میں مشغول نہ ہو، اللہ کے علاوہ کسی بھی مخلوق چاہے جمادات ہوں یا نباتات ہوں یا حیوان ہوں یا انسان و ملائکہ ہوں یا انبیاء ہوں، ان کے سامنے خاضع نہ ہو اور ان سے فوائد کی توقع نہ کرے اور رفع ضرور و دفع بلا و شرور کی امید نہ رکھے۔ یہ خلاف عقل و وجدان ہے کیونکہ یہ چیزیں اور لوگ اپنی جگہ کسی بھی چیز کے مالک نہیں ہیں چنانچہ اللہ نے نفع و نقصان کے مالک نہ ہونے کے بارے میں ان کی اس طرح سے مثال دی ہے کہ مکھی اگر ان سے کوئی چیز لے جائے تو یہ اس سے واپس نہیں لاسکتے انھیں ضعف طالبی و المطلب کہا ہے چنانچہ قرآن کریم میں بت پرستی کو اس بنیاد پر رد کیا گیا ہے کہ بت پرستی بدترین غی اور گمراہی کی مثال ہے جبکہ توحید پرستی یکتا پرستی اور خشوع و خضوع سے اللہ کی عبادت عین فطرت انسان اور وجدان عقل ہے کیونکہ اللہ ہی اس کا اور دیگر مخلوقات کا خالق و مالک و مختار ہے وہ ﴿مَالِكِ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعْزِزُ مَنْ تَشَاءُ﴾ (الاعران ۲۶) کا مالک ہے۔ نفس انسان ہر سو سے اس کو برائیوں کی طرف دعوت دیتا ہے لہذا قرآن نے فرمایا ہے ﴿إِنَّ النَّفْسَ لَأَمَّارَةٌ

بِالسُّوءِ﴾ (یوسف ۵۳)

ایسے حضرات جنہوں نے قرآن و سنت کو خود بطور نصاب نہ پڑھا ہو بلکہ قرآن و سنت کے نام سے صرف و نحو اور سینہ کو بی کی مشق کی ہو، جہاں قیام عدل کی ذمہ داری سے فرار کر کے کسی ایسی ہستی کا انتظار کیا جا رہا ہو جس کے وجود کے بارے میں یہ لوگ بحث و استدلال سے بھی ڈرتے ہیں، جہاں ان کے نام سے جمع شدہ اموال کو مسلمانوں کے ہاتھ لگنے کے ڈر سے بلا و کفر و شرک منتقل کرتے ہیں جہاں ترویج و اشاعت دین کے نصاب میں غیروں کی زبان سیکھنے اور صحت مند تفریحات کو مفید گردانتے ہیں اور نظام اسلام کے بدلے میں سیکولر ازم کو مفید سمجھتے ہیں یہ وہ قائدین ہیں جو مسلمانوں کو دنیائے کفر و شرک کی نوکری و غلامی و ملازمت اور انگریز کی طرف لے جائیں گے، کیا اس کو رشد کہیں گے۔

## رشد کے مصادر

### ۱۔ رشد عقلی

اسے رشد فکری و معنوی دونوں کہا گیا ہے یہاں عقل و فکر اپنے مرحلہ کمال پر پہنچتی ہے یہاں انسان حیوان سے تفاضل پیدا کرتا ہے، ممکن ہے کوئی انسان رشد جسمانی تو حاصل کر چکا ہو لیکن عقل سے بے بہرہ ہو اور قدرت تمیز و ترجیح و تفضیل ابھی اس میں نہ آئی ہو۔ لہذا قرآن میں آیا ہے ہم تمہارا امتحان و آزمائش کریں گے۔ یتیم کے اموال اسے تمہارا رشد جسمانی پر پاس بلوغت کے پہنچنے پر نہ دیں، پہلے امتحان و آزمائش کریں، تجربہ کریں اس میں رشد اقتصادی آیا ہے یا نہیں اور جب ثابت ہو جائے کہ رشد اقتصادی آچکی ہے تب انکے اموال انہیں دیدیں۔ یہ تمہارے پاس امانت ہیں قرآن کریم ایک یتیم و سفیہ انسان کو اس کے اموال دینے سے منع کرتے ہوئے کہتا ہے کہ جب تک اس میں رشد عقلی و فکری نہ آجائے اس وقت تک اس کے اموال اس کے تصرف میں نہ دیں

﴿فَبِإِذْنِنَا أَنْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ﴾ ”اگر ان میں رشید ہونے کا

احساس کرو تو ان کے اموال ان کے حوالے کر دو“۔ (نساء ۶)



﴿وَمَا أَمْرٌ فِرْعَوْنَ بِرَشِيدٍ﴾ ”تو لوگوں نے فرعون کے حکم کا اتباع کر لیا جب کہ فرعون کا حکم عقل و ہوش والا حکم نہیں تھا۔ وہ روز قیامت اپنی قوم کے آگے آگے چلے گا اور انہیں جہنم میں وارد کر دے گا جو بدترین وارد ہونے کی جگہ ہے“ (ہود۔ ۹۷، ۹۸)

دلائل و برہان کے بعد باطل پر اصرار کرنا علامتِ رشد نہیں کیونکہ جو دلیل کے مقابل میں اکڑ گئے وہ فرعون اور اس کے ساتھی تھے جو جہنم میں جائیں گے۔ چنانچہ آج بھی جو لوگ قرآن و سنت کے واضح و محکم اور عقلی و منطقی دلائل سننے یا پڑھنے کے بعد حق کو تسلیم کرنے کی بجائے باطل پرستی پر جے رہتے ہیں وہ دراصل فرعون ہی کے راستے پر ہی۔ آیات قرآن سے ان کا انجام واضح ہے۔

جو فرقے حضرت محمدؐ اور ان کے اہل بیت کو مانوق بشر سمجھتے ہیں اور انہیں کون و مکان پر قدرت غیر محدود رکھنے کا عقیدہ رکھتے ہیں تو یہ قرآن کی واضح و کھلی مخالفت ہوگی کیونکہ قرآن کی کثیر آیات میں تمام انبیاء بمعہ محمدؐ کو بشر کہا گیا ہے اور غیر بشر کو انسان کی رہبری کیلئے عاجز و ناقابل گردانا ہے۔ قرآن کے اصرار و تکرار کے باوجود کہ اس میں خشک و تر کے احکام موجود ہیں جبکہ فرقے کہتے ہیں کہ اس میں سب کچھ نہیں فرقے یہ دلیل دیتے ہیں کہ قرآن میں مختلف نمازوں کی رکعتیں، نماز کا طریقہ وغیرہ کا ذکر نہیں، تو اس کا جواب یہ ہے کہ یہ قرآن ہی کا حکم ہے کہ پیغمبرؐ جو دیں وہ لے لو اور جس سے منع کریں اس سے دور رہو چنانچہ قرآن کے اس حکم کے تحت ہمیں پیغمبرؐ کے طریقے کے مطابق ہی عمل کرنا ہے اس سے ثابت ہوا کہ ہمارے لیے تمام ضروری احکام قرآن میں موجود ہیں، قرآن کی آیات کا اہل و آسان ہونا واضح ہے لیکن فرقے کہتے ہیں یہ قرآن کو نگ و صامت ہے اور یہ ہر کسی کی سمجھ میں نہیں آتا، حالانکہ اس فکر کے تحت تو یہ امت قرآن نہیں ہوگی، اگر عقل و قرآن کے خلاف خود ساختہ سنت کے انبار لگا کر قرآن سے متصادم عقائد کو منوانے کیلئے ڈنڈا اور گولی اٹھائیں گے تو یہ امت، امت قرآن نہیں بلکہ قادیانیوں کی تخریبی شاخ ہوگی قرآن و سنت کے داعی اور سیکولر افراد کو یکساں گرداننے والے اور سیکولروں کو قرآن و سنت کے داعیوں اور

دینداروں سے بہتر گرداننے والے امت قرآن نہیں ہو سکتے بلکہ یہ ایک امت لادین ہوگی۔ کونسا عمل نفع بخش اور کونسا ضرر و نقصان دہ ہے، یہ ایک حل طلب مسئلہ ہے بسا اوقات فی زمانہ وہ ضرر ہے نقصان دہ ہے لیکن مستقبل قریب میں وہ زیادہ فائدہ مند ہے لہذا انسان راشد اور انسان عاقل و دوراندیش وہ ہیں کہ جو بعد کے فوائد کی خاطر وقتی نقصان کو برداشت کرتے ہیں دشمن کے عتاب و عقاب کے زخموں میں ہو کر بھی اپنے ایمان پر استقامت دکھانا اور اس راہ میں زحمت و مشقت، دشواریوں اور بے چینی کا استقبال کرنا اور انہیں سینے سے لگانا یہ رشد کامل کی نشانی ہے، اس کی ایک مثال حضرت علیؑ ہیں جو آپؐ کے گھر میں تلواروں کی چھاؤں میں سوئے رہے اور دوسری شخصیت حضرت ابو بکرؓ کی ہے جو نبیؐ کو بچانے کیلئے اپنے خانہ و آشیانہ اور باپ بیٹوں کو دشمنوں کے زخموں میں چھوڑ کر اپنے لئے خطرہ مول لے کر نبی کریمؐ کی معیت میں نکلے ہیں غور فرمائیں کہ ایسے انسان کس حد تک رشد عقلی کے حامل ہیں۔

عقل کے معنی تمیز خیر و شر ہے بلکہ بعض کے کہنے کے مطابق خیر سے خیر تر کا انتخاب کرنا اور بد سے بد تر کی تمیز کرنے کو کہا ہے خیر و شر میں تمیز کرنا ہے تاکہ انسان کو پتہ چلے یہ خیر ہے یہ شر ہے چنانچہ سورہ انبیاء کی آیت میں آیا ہے ہم نے امراہیم کو رشد دیا، امراہیم نے رشد ملنے کے بعد اپنی قوم سے کہا ”ما ہذا“ یہ اصنام، یہ بت کیا ہیں جن کے سامنے تم خاضع و خاشع ہو، اس سے واضح ہوتا ہے بت پرستی اور رشد میں آپس میں تناقص و تضاد ہے ان میں آپس کا اجتماع ممکن نہیں ہے۔ جبکہ ہمارے قائدین کا کہنا ہے کہ ہم نے انہی میں رہنا ہے، انہی میں مرنا ہے، سب کو ساتھ لے کر چلنا ہے۔ بت پرستی سے اعلان برأت و جدائی کے بارے سورۃ کہف میں آیا ہے۔ اس بت پرستی و صنم پرستی کے خاتمے کے لئے اگر ہم کچھ نہیں کر سکتے ہیں تو ہم ان کا جزو اور حصہ نہ بنیں۔ ایک انسان کے رشید ہونے کی علامت یہ ہے کہ وہ بت پرستی چھوڑے، اس سے دوری و بیزاری اختیار کرے نیز بت پرستی کے خلاف، لسانی و عملی اقدامات کرے کیونکہ بت پرستی عقل کے منافی ہے لیکن ہم نے حوزات علمیہ کے فاضل و

راشد کو کہتے ہوئے سنا ہے ہمیں انہی منافقین و فاسقین و فاجرین کی مجالس میں شرکت کرنی ہے ورنہ ہم تنہا رہ جائیں گے۔ انہی علماء اعلام نے ۱۳۳۴ھ کے انتخابات میں مومنین کو انہی خائنین کے ساتھ رہنے کا پیغام دیا ہے۔

### ۲۔ رشد تو حید پرستی

رشد یعنی وسیلہ و توسل کی تمام انواع و اقسام قدیم و جدید انسانی و حیوانی اور مختلف اقسام کے بنائے گئے معبودوں کی پرستش اور پوجا پاٹ اور ان سے امیدیں باندھنے کے مقابل ذات و وحدہ لا شریک کی پرستش میں تمیز کرنا جانتا ہو اور جاننے کے بعد بت پرستی چھوڑنا اور صرف اللہ کی عبادت کرنے کا نام ہے، اس مفہوم میں جب نبی اکرمؐ نے بت پرستی چھوڑنے کی نداء بلند کی تو ان ذوات نے ایک بعد دیگر بتوں کو چھوڑا یہاں تک کہ بعض ذوات بتوں کے سامنے جھکی ہی نہیں۔ لہذا جب سب سے پہلے بتوں کو چھوڑنے والے رشید کہلانے کے مستحق ہیں تو یہ ذوات راشدین کہلانے کی مستحق ہیں۔

اسلام کے خلاف سازش کرنے والے، مساجد و مدارس دینی کو مسمار کرنے والوں کے لئے مجلس میں دعا کرنے والے قائدین اس سے اندازہ لگا سکتے ہیں کہ آپ میں رشد عالم شناسی اور رشد امام جماعت شناسی کہاں تک ہے بلکہ یہ حضرات تو اپنے چہیتے ظالمین کے حق میں اللہم اشعل ظالمین بالظالمین سے استناد کرتے ہوئے دعائیں کرتے ہیں۔ قرآن کریم میں ظالمین سے مدد لینے اور ان کی سلامتی کے خواہاں ہونے کی مذمت آئی ہے

﴿فَلَنْ أَكُونَ ظَهِيرًا لِلْمُجْرِمِينَ﴾ ”لہذا میں کبھی مجرموں کا ساتھی نہیں بنوں گا۔“

(تھس۔ ۱۷) ﴿فَلَا تَكُونَنَّ ظَهِيرًا لِلْكَافِرِينَ﴾ ”لہذا خبردار آپ کافروں کا ساتھ نہ

دیجئے گا۔“ (تھس۔ ۸۶) ﴿مَا أَنشَأْنَهُمْ خَلْقَ السَّمَاوَاتِ وَالْأَرْضِ﴾ ”اور نہ ہم

ظالمین کو اپنا قوت بازو اور مددگار بنا سکتے ہیں۔“ (کہف۔ ۵۱)

مجرمین اور بے دین لوگوں کی قیادت کے بارے میں علی فرماتے ہیں:

”اگر ان لوگوں نے اطاعت سے انکار کیا تو میں تلوار کی باڑان کے سامنے رکھ دوں

گا۔ جو باطل سے شفا دینے اور حق کی نصرت کے لئے کافی ہے۔ مجھے دھمکا یا نہیں جاسکا اور شمشیر زنی سے خوفزادہ نہیں کیا جاسکا اور میں اپنے پروردگار کی طرف سے یقین کے درجہ پر فائز ہوں اور اپنے دین کی حفاظت میں مجھے کوئی شک نہیں ہے“ اور خطبہ۔ ۱۲۷ ”اللہ ان لوگوں پر لعنت کرے کہ جو اوروں کو بھلائی کا حکم دیں اور خود اسے چھوڑ بیٹھیں اور دوسروں کو بڑی باتوں سے روکیں اور خود ان پر عمل کرتے رہیں۔“ (خطبہ۔ ۲۲)

### ۳۔ رشد اقتصادی

بیت المال مسلمین کا کس طرح خود کو کفیل بنانا ہے، ملت کی ضروریات کو کس طرح پورا کرنا ہے، آمدنیات کو کس طرح بڑھانا ہے خلفاء راشدین کی یہ رشد خلفائے بنی امیہ و بنی عباس، فاطمین و صفوین، عثمانیوں، مغلوں، پی پی و نوازین اور ان کے امراء و وزراء اور مشیرین کے رشد سے تقابل کرنے کے بعد پتہ چلے گا اور ہمارے سامنے واضح ہوگا کہ یہ خلفاء کس قدر راشدین تھے، کہاں خرچ کرتے تھے اور کتنا خرچ کرتے کتنا کنز و ذخیرہ کرتے تھے مداحان و چاپلوسان شعراء کو کتنا دیتے اور بے چاری ملت کے فقراء و مساکین کو کتنا دیتے تھے۔ یہاں شیعہ و سنی مذہبی قیادت سنبھالنے والوں کی آنکھوں پر اگر پردہ نہیں پڑا ہو تو پی پی کی حکومت کی سیاہ تاریخ خاص کر قومی خزانہ لوٹنے اور پارٹی کے بیشتر افراد کو وزارتیں دینے اور شیریں رحمن کو بے پناہ سہولتیں دینے کے بعد ان کی آنکھیں کھل جانی چاہیے تھیں۔

### ۴۔ رشد قیادتی

رشد قیادتی کے لئے ایمان ضروری ہے، بغیر ایمان رشد نہیں چنانچہ اللہ نے فرعون کو غیر رشید کہہ کر اس کی اطاعت کرنے سے منع کیا کہ وہ اپنے اوامر میں رشید نہیں، امامت و قیادت کے لئے ایمان راسخ کے بعد عمل صالح شرط ہے۔ جو انسان اعمال فاسد انجام دیتا ہے قرآن فرماتا ہے وہ رشید نہیں ہے چنانچہ لوٹنے بدکار قوم سے فرمایا، تمہارے پاس کوئی شخص رشید نہیں ہے، اس سے اندازا ہوتا ہے کہ کسی شخص میں امامت و قیادت کیلئے کتنا رشد ہونا ضروری

ہے، وہ دین کو کس درجے تک جانتا ہو اور اسے کس درجے پر رکھتا ہو جس طرح کہ مسلمان روشن خیال کہتے ہیں دین کو مساجد و محراب عبادت سے باہر نہ نکالیں۔

﴿وَلَقَدْ آتَيْنَا إِبْرَاهِيمَ رُشْدَهُ مِنْ قَبْلُ وَكُنَّا بِهِ عَالِمِينَ﴾ ”اور ہم نے ابراہیم کو اس سے پہلے ہی عقل سلیم عطا کر دی تھی اور ہم ان کی حالت سے باخبر تھے“۔ (انبیاء۔ ۵۱)

ہم نے ابراہیم کو عقل خیر و صلاح، ترقی و تکامل اعلیٰ دیا ہے، ایک ایسا تکامل صلاح جس کے بعد فساد ناممکن ہو۔

ان نکات کو سامنے رکھتے ہوئے ہمیں ان نکات پر غور کرنا ہے:

رشد اجتماعی ایک قوم و ملت کو لاحق خطرات زوال و نیستی سے کیسے بچا سکتے ہیں کیا ان علماء اعلام کو راشدین کہیں گے جنہوں نے اپنی ملت کو جہاد کے نام سے کفر کی قیادت میں دیا ہو، جنہوں نے مسلمان کشی کیلئے کافرین کی حمایت کی ہو، علی نے اپنے ساتھ نا انصافی برتنے والوں کی ضد میں مرتدین کا ساتھ نہیں دیا تھا کیا یہ رشد اجتماعی ہے کہ آپ تنظیم سے تنظیم اور پارٹی در پارٹی ہو کر ولایت فقیہ کے نام سے ضد اسلام گروہوں کی حمایت کریں۔

### ۵۔ رشد دفاعی و سیاسی

دشمن کو کس حد تک درک کرتے ہیں، دشمن دشمن ہے چاہے قریب ہو یا بعید لیکن کسی قریب کے دشمن سے بچنے کیلئے دشمن قوی سے پناہ لینے اور اسلام و مسلمین کو انتہاء پسند کہنے والوں کو راشدین نہیں کہہ سکتے چنانچہ خلفاء عباسی نے اپنے آخری دور میں اپنی حریف و رقیب اسلامی ریاستوں سے بچنے کیلئے تازیوں کو دعوت دی حالانکہ وہ کافر تھے لہذا یہ خلفاء دفاعی رشد و لیاقت نہیں رکھتے تھے۔

سیاستمدار لوگوں کے مصالح و مفاسد کو دیکھ کر ان کو خوش رکھنے یا ناراض کرنے میں کس حد تک ادراک رکھتے ہیں۔ لشکر اسامہ کی روانگی اور جنگ رومہ میں دیکھیں امت کیسے متحد و منظم ہو گئی۔ وہ سربراہ مملکت جس کے خلاف اندرون اور بیرون ملک سے حملہ کرنے کیلئے سازشیں ہو رہی ہوں بجائے اس کے کہ وہ اس میں ضعف و ناتوانی دکھائے، منت سماجت یا

مذاکرات و مصالحت سے فتنہ و غیرہ کے خاتمے کی تدابیر پر سوچے اس موقع پر ہم دیکھتے ہیں کہ یہاں عمر جیسے تند و تیز انقلابی اور مار دھاڑ سے نہ ڈرنے والے بھی بعثت لشکر اسامہ کی مخالفت کرنے لگے اور کہا ان حالات میں لشکر کی یہاں ضرورت ہے اس کے برعکس حضرت ابو بکر نے کہا کہ میں ہر حال میں اس لشکر کو پیغمبر کے کہنے کے مطابق روانہ کروں گا اور اندر سے لشکر کو اسلام و مسلمین کے تحفظ کے لئے آمادہ و چوکنا رکھوں گا۔ حضرت ابو بکر نے وہ رات بیدار رہ کر گزاری اور جہاں جہاں سے خطرے کی گھنٹی بجی، بروقت اس کو رفع و دفع کیا جبکہ ایسی طاقت کے کمانڈو نے ایک ٹیلی فون کال پر دشمن کی ہر بات مان لی، آپ اس کو راشد اور اس کے اس عمل کو رشد دفاعی نہیں کہہ سکتے۔ آپ تاریخ میں کوئی ایسی مثال بتائیں کہ کوئی حاکم ایسی صورت حال سے دوچار ہوا ہو اور اس نے اس صورت حال کو مختصر مدت میں رفع کر کے بڑے سے بڑا جنگی نقشہ کھینچا ہو چنانچہ خلیفہ اول نے بیک وقت دو محاذوں پر ایک فارس اور دوسرا روم کے خلاف لشکر معین کیا، یہ ان کی رشد عقلی و دفاعی کی نشانی ہے۔

یہ ذوات اس مقام و منصب پر فائز ہونے سے پہلے راشد تھیں کیونکہ یہی ذوات پہلے ہدایت پانے والی تھیں یہ دور طفولیت اور شبابیت اور دور طاقت و قدرت مسلمین میں پیش پیش تھیں۔ اگر یہ ذوات راشد نہیں تھیں تو نعوذ باللہ اس منصب پر قبضہ کرتے وقت نابالغ و سفیہ تھیں تو اس صورت میں جہاں قرآن نے ایک یتیم کا مال اس کے بالغ و رشد ہونے تک نہ پہنچنے کی صورت میں اس کے سپرد کرنے سے منع کیا ہو وہاں کیسے ممکن ہے کہ امت اسلام بلکہ اس کی بعض برجستہ شخصیات اس دین و ملت کو غیر راشدین کے حوالے کر دیں اور دیگر برجستہ شخصیات خاموش نظارہ کرتی رہیں کو یا نبی کریم اپنے بعد چند نابالغوں اور رعہاء کو قوم میں چھوڑ کر گئے تھے کہ جنہوں نے غیر رشیدوں کو تسلیم کیا حالانکہ ایسا نہیں ہے یہ بات امت خیر کے خلاف ہے، ہمیں سوچنا چاہیے کہ کہیں ہم محض ضد اور فرقہ پرستی کی وجہ سے ایسی باتیں تو نہیں کر رہے کہ جو تاریخ حقائق کے خلاف ہیں۔

جس دن سے وہ اس مقام پر فائز ہوئے اور اس مقام سے مربوط ذمہ داریوں کی خلعت

کو اپنے تن پر اوڑھا اس دن سے موت یا قتل کے دن تک جو کارنامے انہوں نے انجام دیئے وہ رشد سے مطابقت رکھتے تھے یا نہیں۔ امت مسلمہ جس نے نبی کریمؐ کے ساتھ ۲۳ سال میدانِ عمر و حرج، جنگ و جہاد، ہجرت، انفاق میں گزارے، آج یہ منصب انہوں نے کس کے سپرد کیا اور جس کسی نے اس لباس کو پہنا اور اس بارے میں لاپرواہی برتی تو ان کے بارے میں انہوں نے کیا موقف اختیار کیا ہے۔ جب سقیفہ بنی ساعدہ میں انصار نے اپنے آپ کو اس منصب کیلئے پیش کیا تو ابو بکرؓ نے کہا کہ یہ قریش سے باہر منتخب نہیں ہو سکتے تو کیوں، کس لئے، کس منطق کے تحت یہ جواب دیا لیکن انصار نے کہا کہ ہمیں اسلام کا خاتمہ قبول نہیں، ہمیں قریش قبول ہیں، مجرمین قبول نہیں ہیں۔ یہ فرض محال اگر یہ ذوات اپنی جگہ غی و ضال میں مبتلا تھیں تو نعوذ باللہ اس وقت وہ تمام برجستہ اصحاب پیغمبرؐ بھی ضالہ ہونگے کیونکہ انہوں نے اپنے اوپر ظالمین کو برداشت کیا اور انہیں امیر المومنین کہا۔ اس طرح وہ تمام آیات جو ظلم کے خلاف سکوت و خاموشی اختیار کرنے والوں کی مذمت میں اتری ہیں، ان کے بارے میں تطبیق ہوں گی۔ یقیناً اصحاب پیغمبرؐ رشد ملت رکھتے تھے یہ ممکن نہیں ہے کہ رشد اقتصادی و سیاسی رکھنے والا انسان تدبیر مملکت کسی انجان کے سپرد کرنے کی اجازت دے چنانچہ سب نے ابو بکر کی بیعت کی ہے۔

جو شخص منصب امامت و قیادت امت کے لئے مہصدی (منتظم) ہو رہا ہو، اس کیلئے اعلیٰ و ارفع رشادت پر فائز ہونے کی ضرورت ہے۔ یہ مسؤلیت ہر کس و نا کس کے بس کی بات نہیں۔ رشد کے مراتب و درجات میں سے اعلیٰ و ارفع رشد امامت و قیادت ہے اس کا اندازہ نساء ۶ سے ہوتا ہے جہاں یتیم کو اس کے باپ کی وراثت اس کے سپرد کرنے سے منع کیا گیا ہے جب تک کہ اس میں رشد نہ آجائے چہ جائیکہ ایک ملت کے تمام مقدرات دین و دنیا اس کے سپرد کریں جیسا کہ سلاطین آل بویہ، سلاطینہ اور فاطمینہ و صفوین کرتے تھے جو کام بنو امیہ نے نہیں کیا وہ نام نہاد مدعیان دوا رثین نبوت نے کیا ہے انہوں نے جنین اور طفل کو دالے کو امام بنایا ہے ان سے بدتر اثنا عشریوں کا عمل ہے کیونکہ فاطمینہ اس دور میں خلیفہ کے

بالغ ہونے تک حکومتی انتظام کسی عسکری قیادت یا انتظامی قیادت کے حوالے کرتے تھے جبکہ اثنا عشری نے ملت کو بغیر خلیفہ و امام لاوارث چھوڑنے کی بات ہے۔

### ۶۔ رشد ملت

رشد و رشادت قیادت و امامت کے علاوہ رشد و رشادت ملت بھی لازم و ملزوم ہے رشد ملت یعنی ملت کس حد تک بیدار و آگاہ ہے۔ ایک ملت کب اور کیسے راشد ہو جاتی ہے امت اسلام پہلی ملت جامع ہے آپ انھیں مہاجرین کہیں یا انصار محمدؐ کہیں وہ پیغمبرؐ کے ۲۳ سالہ دور حیات میں ہر طرح کے حالات میں محمدؐ کے گرد مثل پروانہ گھومتے تھے صرف اس بات پر کہ آپ صادق ہیں جو بولتے ہیں وہ صحیح ہوتا ہے۔

ہجرت مدینہ سے تیرہ سال پہلے نبی کریمؐ کے توسط سے ضلالت، جماد پرستی، قبیلہ پرستی اور صنم پرستی سے اس ملت نے نجات پائی کچھ عرصہ اذیت و آزار دیکھنے کے بعد یہ ملت رشیدہ اس قابل بنی کہ قیادت عالم کا بوجھ اٹھائے۔ خلفاء راشدین نے نبی کریمؐ کے بعد اپنے ناقص علم و ارادہ سے قیادت کے منصب کو پڑ کرنے کی بھرپور کوشش کی، اگر کہیں نہیں کر سکے تب بھی پیغمبر اکرمؐ کے دور کے بعد خلفائے راشدین کا دور اب تک آنے والی تمام حکومتوں میں سے بہترین دور تھا۔ دور بنی امیہ سے حکمرانوں نے آہستہ آہستہ اس رشد کو ختم کر کے خیر و شر کی تمیز کو ان کے اذہان سے نکال کر یزید جیسے فاسق اور ولید جیسے فاجر کو بھی امیر المومنین کہنے میں قباحت محسوس نہیں کی۔ اگر آپ اپنے قریب کے ادوار سے مثال لیں تو جدوجہد و کوشش سے انگریز کی استبدادیت سے نجات ملنے پر ایک آزاد مملکت قائم ہوئی لیکن پچاس سال نہیں گزرے کہ قائدین اسے دوبارہ غیروں کے قبضے میں دینے کے لئے مسابقت کر رہے ہیں۔

اپنے مصادر کے حوالے سے تضادات و تناقض، افراط و تفریط، مناقب و مثالب غیر عقلی و غیر شرعی ہونے کے باوجود تاریخ راشدین اہل فکر و دانش، حاملان لیاقت و صلاحیت، تاریخ شناسی میں ریت سے سونا چھانٹی کرنے والوں کے لئے ایک منفرد و بے مثال و درخشاں تاریخ ہے۔ اپنے انتخاب اور قیادت میں لاثانی ہے یہ تاریخ راشدین کی تنہا جنگی حکمت عملی اور اقتصادی و اجتماعی حوالے سے ہی نہیں بلکہ انکے ایمان با صداقت محمدؐ اور نور رسالت کی شعاؤں کا نتیجہ اور ثمر ہے اس تاریخ کے دور سوم و چہارم کے اضطرابات منافقین اور اقتدار پرستوں کی ہوس رانی کے جنوں کا نتیجہ ہیں۔

تاریخ راشدین میں کھیاں نکالنے والوں کو اپنے انتخاب مراجع میں کی گئی بے ضابطگیوں اور ملت کو نالائق و نااہل قیادتوں میں تقسیم کرنے پر اپنی آنکھیں کھولنی چاہئیں اور دیکھنا چاہیے کہ یہاں کتنی اور کیسی کیسی بے ضابطگیاں ہوتی ہیں ہمیں اس فرقہ کا حشر اچھی طرح سے یاد ہے جب آیت اللہ حکیم اور خوئی جیسے فقہا اور رجالی کے ہوتے ہوئے دونوں آنکھوں سے نابینا آیت اللہ سید عبد الہادی شیرازی کو مرجع بنایا گیا نیز آیت اللہ خوئی کے بعد ان کے شاگرد اول عصر حاضر کے استاد مرحوم سید محمد روحانی آیت اللہ سید سعید حکیم کے ہوتے ہوئے آیت اللہ سیستانی کی تقلید کروائی گئی جبکہ ابھی تک ان کی نہ کوئی علمی و استدلالی کتاب آئی ہے اور نہ ہی ان کے کسی برجستہ شاگرد کا نام آیا ہے۔ نیز ان کا دعویٰ بھی کھوکھلا ثابت ہوا کہ مرجعیت ہمارا محور و مرکز وحدت ہے نجف اور قم کے گلی کوچوں سے عید فطر کے مواقع پر ہر کس و نا کس اور اہل و نا اہل اور اس میدان سے واقف و آگاہ سب کو اجازے ملتے ہیں دیگر علاقوں میں متضاد مراکز وجود میں آچکے ہیں ان میں سے بعض مزموم عزائم پر مشتمل اتحادیات قائم کرتے ہیں۔

نبی کریمؐ نے دس سال مدینے میں امت کی قیادت و رہبری کرنے کے بعد ۱۲ ربیع الاول کو اپنے خالق اور مالک حقیقی سے وصال ہوا۔ آفتاب نبوت و رسالت افق مدینہ بلکہ افق بشریت سے تحت شعاع عالم برزخ گئے۔ نبی کریمؐ کی امت کو ہدایت اور قیادت کے درمیان آپ کی موت حائل ہونے کے بعد امت خود بخود ذمہ دار بن گئی۔ حفظ دین و شریعت کی ذمہ داری امت پر ہی عائد ہوتی ہے۔

جنگ احد کے موقع پر مشرکین نے یہ ندا بلند کی کہ محمدؐ قتل ہو گئے ہیں تو اللہ نے آیت نازل کی کہ اگر محمدؐ قتل ہوئیں تو خالق محمدؐ اور نازل کنند شریعت اللہ تو باقی ہے۔ (آل عمران۔ ۱۳۲) دین اسلام آج کے نام نہاد دانشوران، غرب پرست حکمرانوں اور تحظیموں جیسا نہیں ہے کہ جہاں سربراہ مملکت کی موت کے موقع پر جانشین کے تعین ہونے تک منحنی رکھتے ہیں اور پھر ہفتہ دس دن سوگ کا اعلان کر کے ان کی موت پر پرچم سرنگوں کر دیتے ہیں۔

آپؐ کی قریب ترین ذوات جو دین و شریعت کو آپؐ سے براہ راست لیتی تھیں یعنی آپؐ کے اہل بیت اطہار اور آپؐ کے اصحاب کرام جو ابتدائی دور سے آپؐ کے حضور و سفر میں آپؐ کی رکاب میں شامل تھے اور یہ ذوات امت کے اہل فکر و دانش تھے گرچہ اہل بیت میں اس وقت سب سے اولیٰ و بہتر اور سب سے زیادہ سزاوار شخصیت علیؑ کی تھی لیکن ذرہ برابر بھی احساس ہونے نہیں دیا کہ ہمیں اس منصب کا حقدار ہوں نہ ابو بکر و عمر و عثمان اس سلسلے میں آگے بڑھے، انھیں جب پتہ چلا کہ اصحاب سقیفہ بنی سعدہ میں جمع ہیں اور مسئلہ خلافت پر صلاح و مشورہ جاری ہے تو یہ بھی وہاں پہنچ گئے۔ چنانچہ حضرت ابو بکر نے سقیفہ میں کہا کیا تمہارے درمیان کوئی ابو عبیدہ، علیؑ اور عمر جیسا ہے اسی طرح حضرت عمر نے اپنی نامزد چھوڑنی شوریٰ پر تبصرہ کرتے ہوئے علیؑ کے فضل کا ذکر کیا لیکن شاید ان کے پاس اس اولیٰ کو تقدیم نہ کرنے کی کوئی مصلحت یا رکاوٹ ہو لیکن اولیٰ کو آگے نہ لانے سے غیر اولیٰ والے کافر و فرعون و ہامان یا بت پرست و منافق ہو جاتے ہیں، یہ کس منطق اور کس محکم آیت سے مستند ہے؟

یہاں رؤف و مہربان رہبر کے ساتھ محبت اور لگاؤ اس بات کا متقاضی تھا کہ اس خاندان سے ہی کسی لائق و قابل شخصیت کو جانشین بنانے کا اعلان کرنا چاہیے تھا چنانچہ تاریخ ملوکیت فارس و روم اور شام و عراق میں یہی رہا ہے بعد میں فاطمیین نے کاندھے پر اٹھانے والے بچے کو جانشین بنایا اور کبھی جنین شکم کی پیدائش سے حد بلوغت تک انتظار کیا ہے اس وقت کے یاران با وفا کو چاہیے تھا کہ اس خاندان سے ہی کسی کو انتخاب کرتے، چلو اگر علی کے بارے میں تحفظات ہوتے تو حسنین میں سے ایک کو بناتے یا آپ کے چچا عباس یا ان کے بیٹوں میں سے ایک کو اس منصب پر جاگرین کرتے اگر کوئی پوچھے کہ ایسا کیوں نہیں ہوا تو جواب یہ ہے کہ ایسا اس لیے نہیں ہوا کہ وہ بادشاہوں کی سیرت کو زندہ نہیں رکھنا چاہتے تھے بلکہ وہ ایک آفاقی و عالمی اور دائمی و ابدی نظام کے خواہاں تھے۔

چنانچہ اس کی دو ہی وجوہات بن سکتی ہیں ایک یہ کہ دین صرف عربوں کے لئے نہیں تھا یہ آرائیوں، سامیوں، ساسانیوں، یورپیوں، ہندیوں، پنجابیوں، سندھیوں اور بلوچیوں کیلئے نہیں، یہ دین تمام انسانوں اور تمام بشریت کیلئے ہے یہ شرق و غرب، شمال و جنوب سفید فام و سیاہ فام سب کیلئے یکساں ہے اور حضرت محمدؐ کسی خاندان و قوم کے نمائندہ نہیں تھے اور آپؐ جس منصب پر تھے وہ ملوکیت نہیں تھا۔

چنانچہ فتح مکہ کے موقع پر ابو سفیان نے عباس سے کہا "لقد عظم ملک ابن اخیک" (تمہارے برادر زادے کی بادشاہی محکم ہو گئی ہے) تو عباس نے کہا: "انہا النبوة" (یہ نبوت ہے بادشاہت نہیں) لہذا اسے وہ ایک خاندان میں حصر نہیں کر سکتے تھے۔

### امامت وراثتوں میں دینے کی محضورات

امامت کو وراثت میں دینے سے بہت بڑے نتائج برآمد ہو سکتے ہیں۔ اس حوالے سے ہم مندرجہ ذیل مفروضات پیش کرتے ہیں۔

- ۱۔ بیت نبیؐ سے بہت بیوت نکلتے ہیں ان بیوت کے درمیان آپس میں اختلاف اور نزاع کی صورت میں کسی ایک کے حق میں فیصلہ کرنا ناممکن ہو جائے گا۔

۲۔ یہ عمل پیغمبر اسلامؐ کے لائے ہوئے دین، قرآن کریم کی آیات اور آپؐ کے فرمان اور سنت کے خلاف ہوگا۔

۳۔ لائق افراد اس خاندان میں اس حق سے محروم و مظلوم قرار پائیں گے۔

۴۔ نبیؐ سے قریب والے محروم اور نبیؐ سے بعید والے مستحق قرار پائیں گے چنانچہ زید بن علی اور امام جعفر صادقؑ میں پیغمبر اسلامؐ سے زیادہ قریب زید بن علی ہیں اور امام جعفر صادقؑ ایک پشت بعد میں آتے ہیں۔

۵۔ جو ہستیاں قرب میں برابر ہیں ان میں سے ایک کو کسی مرتج (برتر) اور امتیاز کے بغیر ترجیح دینا ترجیح بلا مرتج ہوگا جیسا کہ امام حسین کی شہادت کے بعد امام سجاد اور حسن ثنی قرب بیت میں دونوں ایک درجے پر تھے۔

۶۔ اقلیت کی اکثریت پر حکمرانی ہوگی جو کہ آمریت کا منظر و مصداق جلی ہے۔

۷۔ فساد اور خونریزی کا دروازہ کھلے گا چنانچہ نبی عباس اور علویلیں اور فاطمیین کی جنگ و جدال اس کی گواہ ہے۔ لہذا خلیفہ اول و دوم و سوم بشمول خود علی بن ابی طالب خلافت و امامت کو خاندان کی بنیاد پر محصور کرنے کے حق میں نہیں تھے لہذا ہر ایک نے اس عمل سے گریز کیا اور کسی نے بھی اپنی وفات کے موقع پر اپنے بیٹے کو جانشین نہیں بنایا ہے یہاں تک کہ عمر ابن خطاب نے اپنے بیٹے عبداللہ کو نامزد کرنے کی تجویز دینے والے کو ڈانٹ کر مسترد کیا اور اس کو شوریٰ میں شامل نہیں کیا۔ حضرت علی نے حضرت امام حسن اور حضرت امام حسین کو نامزد نہیں کیا۔ اس کا مطلب یہ ہوگا کہ اس حوالے سے جمہوریت ہی واحد حل رہا، امت نے جمہوری طریقے سے ہی انتخاب کیا لیکن جمہوریت کیا ہے اور کس نوعیت کی ہے ان اصحاب کو کیا پتہ جو جزیرۃ العرب کی حدود سے باہر کے بارے میں کسی قسم کی آگاہی نہیں رکھتے تھے اور دنیا میں کہیں بھی اس وقت جمہوریت کا نام و نشان تک نہیں تھا افلاطون کی بات کرنے والوں کو جمہوریت کا پتہ ہی نہیں یا وہ اس کو چھپا کر پیش کر رہے ہیں، وہ تو

اشرافیوں کی حکومت کے داعی تھے آج کل کے کاشتکاروں، کارخانوں میں کام کرنے والے مزدوروں، بیواؤں اور ان پرہوں کو ہنر باغ دکھا کر یا ڈرا دھمکا کر اور نوٹ تھما کے ٹیکس چوری کرنے والوں کی جمہوریت بحر شیطان ہے۔ جہاں عوامی رائے میں ناکام ہونے کے بعد یہ لوگ ایوان بالا میں پہنچتے ہیں اور یہاں سے ناکامی کے بعد انہوں نے ٹیکو کریٹ کے نام سے ایوان میں پہنچ جانے کا بندوبست کیا ہے یہ جمہوری لوگ دین اسلام کے مقدرات کے خلاف آواز اٹھانے کیلئے ابن جی اوز کے نمائندے بن کر ان کے اہداف کے لیے کام کرتے ہیں اور اقتدار کی حرص و ہوس میں اپنے غیر ملکی آقاؤں کو خوش کرنے کے لیے دین کا برملا مذاق اڑاتے، رقص و سرور کی محفلوں کا حصہ بننے اور ملکی راز فاش کرنے سے بھی گریز نہیں کرتے۔ ان عباد الصالحین کو جمہوریت کا کیا پتہ ہوگا کہ وہ جمہوری نظام لائیں اب اس طرف آتے ہیں کہ کیا جمہوریت ہی ہمارے مسائل کا حل ہے۔

قارئین دین اسلام میں امامت ہے نہ خلافت ہے اور نہ ہی جمہوریت ہے اور نہ ملوکیت اگر کوئی خوبی و بہتری ہے تو وہ اسلام میں بغیر ملوکیت کے ہے اگر جمہوریت میں کوئی اچھائی ہے تو وہ اسلام میں بغیر جمہوریت موجود ہے۔ یہ دونوں اسلام کو روکنے کیلئے گھڑے گئے شعار ہیں ان دونوں کا نہ اسلام سے رشتہ ہے اور نہ حقیقت خارجی میں ان دونوں میں کوئی حسن و خوبی پائی جاتی ہے۔ دنیا میں موجود نظاموں میں اکثر ملکوں میں جمہوریت پائی جاتی ہے جیسے برطانیہ و فرانس وغیرہ جبکہ حقیقت میں ان ملکوں میں جمہوریت کی شکل میں ملوکیت پائی جاتی ہے چنانچہ روس میں پوٹین، لیبیا میں کرنل قذافی اور شام میں بشار الاسد اس کی واضح مثالیں ہیں ہمارے وطن میں ۱۸ کروڑ عوام کا گلہ گھونٹ رہے ہیں۔ اب اس کو بھی وراثت میں دے رہے ہیں۔ دہشت گردی کے خلاف جنگ لڑنے والوں نے ہی اس نعرے کو ایک وحی منزل کی طرح پیش کیا ہے حقیقت میں سب سے بڑے دہشت گرد اور انتہا پسند یہی لوگ ہیں جو دین و ملت دونوں کا گلہ گھونٹ رہے ہیں۔ اس بیسویں اکیسویں صدی

میں روشن خیالوں اور اعتدال پسندوں نے اسلام کے خلاف سیاسی جماعتوں کی پشت پناہی کی اور انہوں نے ان ملکوں کو ان کی جاگیر بنایا ہے۔

### اسلام کا نظام حکومت

اسلامی نظام میں نہ خلافت ہے اور نہ امامت۔ یہ دونوں الفاظ قرآن کریم میں اچھائی اور برائی دونوں معنوں میں استعمال ہوئے ہیں چنانچہ کلمہ خلافت سے خلیفہ دوم پریشان تھے کہ وہ اپنے آپ کو خلیفہ کیوں کہلوائیں چنانچہ ان کے دور میں ان کو خلیفہ کی بجائے امیر المؤمنین کہا جانے لگا۔ اسی طرح سربراہ مسلمین کو کسی بھی دور میں امام نہیں کہا گیا۔ لہذا ان دونوں کا مفہوم زمانی حیثیت سے ہے۔ امام وہ ہے جو کسی کے آگے ہو اور خلیفہ وہ ہے جو کسی کے پیچھے آئے۔ اسی طرح اسلام میں نہ ملوکیت ہے اور نہ جمہوریت کیونکہ یہ دونوں برائی کی جڑیں ہیں، بہر حال اگر کسی کو ملوکیت میں کوئی خوبی نظر آتی ہے تو وہ یہی استبداد ہوگا کہ حاکم کی موت کے بعد وہ آسانی سے نیا حاکم بنا لیتے ہیں اور کوئی ہنگامہ کھڑا نہیں ہوتا۔ اسلام میں یہ خوبی بدرجہ اتم موجود ہے کہ وہ ہر حال میں فتنہ و فساد اور ہنگامہ آرائی سے روکتا اور اس کی سخت مذمت کرتا ہے لیکن ملوکیت میں جو بے بہا برائیاں ہیں، اسلام ان سے پاک ہے۔ اگر جمہوریت میں کوئی خوبی ہے تو اسلام میں وہ پہلے سے موجود ہے، اسلام کو باہر سے کوئی نظام لینے کی ضرورت نہیں۔ اسلام کا نظام اسلام میں موجود ہے۔ جو ان گنت خوبیاں اسلامی نظام میں پائی جاتی ہیں، جمہوریت اور ملوکیت کے حامی ان کا تصور بھی نہیں کر سکتے۔ اسلامی نظام دین و ملت کی مصلحتوں کے مطابق ہوتا ہے مزید وضاحت اور تاریخ کے آخری دور، اسلامی جمہوریہ پاکستان میں ملا خطہ فرمائیں۔

۱۔ اسلام میں نہ تو امامت کے نام سے ملوکیت ہے اور نہ خلافت کے نام سے مادر پدر آزاد جمہوریت ہے۔ لیکن علمانیوں، سیکولروں، دین میں اپا جوں، قرآنیوں، اہل حدیثوں اور شیعان خطابیوں اور قداچیوں کا کہنا ہے کہ قرآن کریم اور سنت رسول میں انتخاب رہبر کے بارے میں کوئی واضح و محکم ہدایت نہیں آئی ہے جس پر عمل پیرا

ہو کر مسلمان اسلام کا نفاذ اور امت اسلام کی قیادت و رہبری کر سکیں، اس تصور سے دو مفروضے سامنے آتے ہیں، پہلا یہ کہ دین اسلام دیگر ادیان یہودیت و نصرانیت جیسا دین ہے جو صرف عبادات کے مظاہر پر قائم ہیں، اس میں انسانوں کی دنیوی زندگی کے امور انہی پر چھوڑ دیئے گئے ہیں اور دین صرف عیش و نوش، دولت بنانے اور اقتدار جمانے کے علاوہ اور کچھ نہیں جب کہ یہ بات دونوں صورتوں میں قرآن کریم کی چندین آیات سے متعارض و متصادم ہے جیسے لا رطب ولا یابس، الیوم اکملت لکم دینکم لہذا یہ بات حقیقت خارجی اور واقعیت سے دور ہوگی۔

۲۔ قرآن کریم میں انسانوں کے فردی و اجتماعی، سیاسی و اقتصادی اور بین الاقوامی امور سے متعلق تمام بنیادی اصول بیان کر دیئے گئے ہیں جن کی تمام شقیں آیات و حکمت کی صورت میں موجود ہیں اور دیگر موضوعات کی بنسبت احکام سلطنت و حاکمیت کے بارے میں زیادہ آیات آئی ہیں۔

۳۔ قرآن اور سنت رسول میں انتخاب حاکم کے بارے میں تمام عمومی باتیں موجود ہیں، ان کو کسی شخص یا خاندان یا علاقے سے جوڑ کر نہیں رکھ سکتے کیونکہ یہ چند پشتوں یا چند نسلوں تک محدود نہیں ہے، یہ دین عالمی ہے جو ملوکیت و جمہوریت کی طرح نہیں ہے جو ہر آئے دن یا گھنٹوں منٹوں بعد تغیر پذیر ہے چنانچہ دین اسلام کو ان کے سپرد نہیں کر سکتے، اگر کوئی سربراہ لاؤلد مرے یا معذوریت یا کوما جیسی حالت میں چلا جائے یا عوام اتنے مفاد پرست ہو جائیں کہ اپنے حق رائے کو دہری شہریت والوں کے لئے سستے دام میں فروخت کریں، اس صورت میں ان متشابہات کو حکمت کی طرف پلٹانا ہوگا کہ جن میں وارد ہدایات و احکامات تغیر پذیر حوادث زمان کے ساتھ دگر کون نہیں ہو سکتے کیونکہ یہ آئین عالم بالغیب، صاحب سر و خفی کی طرف سے ہے یہ آئین دہری شہریت رکھنے والوں، مفاد پرست، اقتدار پرست، غرب نواز، کفر نواز اور ملک فروشوں کی ساخت نہیں۔ لہذا تمہیں و جمہوریت

دونوں مخلوق بشر ہیں جو ہمیشہ حوادث کی زد میں ہوتی ہیں۔

مجھے اسلام میں نظام ملوکیت سے اتفاق ہے نہ اختلاف بلکہ اس میں موجود حسنات سے اتفاق اور سینات سے اختلاف ہے اسی طرح جمہوریت سے اتفاق ہے نہ اختلاف بلکہ اس میں موجود حسنات سے اتفاق ہے اور سینات سے اختلاف ہے۔ دین اسلام میں سربراہ مملکت کی تمام تر توجہات کا محور جہاں تک ممکن ہو حاکمیت الہی کی تمام حدود کو قرآن و سنت کے تحت نافذ کرنا ہے چاہے وہ شخصی صورت میں ہوں یا اجتماعی ہوں یا مزدگی ہو یا عوامی ریلے کے دباؤ میں ہو، یہاں استبداد ہوگا اور نہ پدر و مادر آزاد جمہوریت ہوگی۔

امت کو ان الفاظ کے جھگڑے میں پھنسا کر رکھنے والوں کے عزائم بہت بڑے ہیں۔ یہ عنوان کس دور میں وضع کئے گئے، اس کا تعین کرنا قدرے مشکل اور پیچیدہ نظر آتا ہے لیکن حقیقت یہ ہے کہ امت کو اس لفظی جنگ میں دھکیلنے کی مذموم کاوش فرقہ باطنیہ ہی کرتا رہا ہے۔ دور راشدین میں جس طرح آج کل کے محققین نے امامت اور خلافت کے نام سے متضاد و متناقض اور نفی و اثبات پر مبنی نظریات بنائے ہیں، موجود نہیں تھے۔ کلمات امامت و خلافت کو قرآن و سنت کی حدود و قیود سے باہر رکھنے کے بعد کوئی قدسیت و تعظیم و تکریم حاصل نہیں ہو سکتی۔ ہم صرف صلاحیت و لیاقت کے داعی و حامی ہیں۔

اس وقت امت اسلامیہ کی ذمہ داری ہے کہ وہ اپنی تاریخ کے پہلے اجتماعی فیصلے پر نظر دوڑائیں اور غور فرمائیں کہ کیا امت محمد نے اپنی رشد و ہدایت اور عقل و فراست پر عمل کرتے ہوئے نبی کریم کے جانشین کے طور پر جاگزین ہونے والے شخص کو اس امت کے برگزیدہ افراد میں سے انتخاب کیا تھا یا اس بارے میں مسئلے کو نظر انداز کر کے چشم پوشی سے کام لیا جس کی وجہ سے قیادت امت کسی مالائق و فاسق و منافق کے ہاتھ لگ گئی۔

ہمیں دیکھنا ہوگا کہ کیا نبی کریم نے دنیا سے رخصت ہوتے وقت امت کو ایک امت نابالغ و غیر رشید چھوڑا تھا جس کا نتیجہ یہی ہونا تھا کہ یہ دین نصیریوں، اسماعیلیوں، قادیانیوں اور انہی کی طرح کے دیگر اسلام دشمنوں کے نمک خواروں اور ارباب صحافت کی تحریفات و



خرافات اور ان کی طرف سے پھینکی گئی غلاظتوں کی وجہ سے ایسی شکل اختیار کر گیا ہے کہ پیغمبر اکرمؐ کے لائے ہوئے اور قرآن و سنت پر مبنی دین اور آج مسلمانوں کے پاس رائج دین اسلام میں زمین و آسمان کا فاصلہ ہے اس دین کا مصدر و ماخذ قرآن اور سنت قطعیٰ محمدؐ تھا لیکن آج کل کے دین اسلام کا مصدر محمد علی جناح اور فاطمہ جناح کے خطابات اور بال جبریل بانگ درا، اسرار خودی اور شکوہ جواب شکوہ سے اقتباسات ہیں دونوں میں واضح فرق نظر آنے سے معلوم ہوا کہ دور پیغمبر اکرمؐ کا دین اور تھا اور اس دور کا دین اور ہے۔ آپؐ نے ایک بالغ و راشد امت کو چھوڑا تھا تا کہ اس امت کو جب اچانک اپنے اندر خلائی قیادت کی مصیبت کا سامنا کرنا پڑے تو ان کے پاس اس سے نمٹنے کے لیے عقل مندی، فہم و فراست، ہوشمندی اور مدبرانہ طریقے موجود ہوں کیونکہ نبی کریمؐ اپنے جانشین کے تعین میں کسی قسم کا کردار ادا کرنے سے چشم پوشی کر کے رخصت ہوئے۔

ہمیں دور خلافت راشدہ کو بھی حق و انصاف، اسلامی عقائد، فروعیات اور ثقافت و اقدار کے تناظر میں تولنا اور جاننا ہوگا کیونکہ ان کے پاس قرآن کریم اور سنت رسولؐ میں وارد روایات اور آیت ﴿أَمْرُهُمْ شُورَىٰ بَيْنَهُمْ﴾ (شوریٰ-۳۸) موجود تھی جس سے پتہ چلتا ہے کہ اس امت اور ریاست کا انتظام سنبھالنے کے لئے کون لائق و سزاوار ہے اور کون اس کیلئے نا اہل ہے ایک گروہ کا کہنا ہے کہ یہ ممکن نہیں کہ اس امت کو صحیح الراجعی چھوڑیں اور گلہ کو سفند سے بھی زیادہ نظر انداز کریں، کہتے ہیں کہ کوئی عام انسان بھی مر جائے تو اپنے اہل و عیال، ما بالغ و سفیہ اولاد کو بھی کسی کے سپرد کر کے جاتا ہے، خود نبی کریمؐ مکہ چھوڑتے وقت علیؑ کو چھوڑ کر آئے، مدینہ چھوڑتے وقت چاہے چند دن ہی کیلئے کیوں نہ ہوں، اسے خالی نہیں چھوڑا چنانچہ جنگ تبوک جاتے وقت اپنی جگہ علیؑ کو چھوڑا، اسی طرح اور دیگر قابل افراد کو بھی چند دنوں کیلئے اپنا جانشین بناتے رہے۔

یہاں اعتراض کرنے والے یہ سوال کرتے ہیں کہ جب پیغمبر اکرمؐ چند دن کے لئے جاتے وقت اپنا جانشین چھوڑ کر جاتے تھے تو کیونکر آپؐ ہمیشہ کیلئے جاتے وقت امت کو بغیر

نمائندہ و جانشین چھوڑ جائیں گے۔ وہ اس کے لئے نہ جانے کتنے اشعار اور کہانیاں نقل کرتے ہیں اور یہ بھول جاتے ہیں کہ نبی کریمؐ کی حیات میں آپؐ کا چند دنوں کے لئے غزوات میں جانے اور ہمیشہ کے لئے جانے میں بہت فرق ہے۔

غزوات میں جاتے وقت چونکہ نبی کریمؐ چند دنوں کے لئے جاتے تھے اس لئے کسی نہ کسی کو اپنا جانشین بنا کر جاتے تھے جیسے حدیبیہ، عمرہ قضا، فتح مکہ اور تبوک و خیبر جاتے وقت پیغمبر اکرمؐ نے اپنا جانشین چھوڑا۔ یہاں ان لوگوں نے اشکال کو الٹا پیش کیا ہے جبکہ حقیقت یہ ہے کہ جہاں پیغمبر اکرمؐ چند دن کیلئے رخصت ہوئے تو آپؐ کو دوبارہ واپس تشریف لانا تھا چنانچہ ان چند دنوں کیلئے پیغمبر اکرمؐ کے پاس لائق و قابل افراد موجود تھے لہذا آپؐ نے ان کو اپنی آمد تک چھوڑا لیکن وفات کے بعد آپؐ کسی فرد یا گروہ یا خاندان میں سے کسی کا تعین نہیں کر سکتے تھے کیونکہ اب آپؐ نے چند دنوں کے لئے نہیں بلکہ ہمیشہ کے لئے جانا تھا۔ اب نبی کریمؐ ایک ہفتہ یا ایک مہینہ کیلئے رخصت نہیں ہو رہے تھے آپؐ کی مدت رسالت چند پشتوں تک محدود نہیں تھی جس کیلئے کوئی پیش بندی کریں۔ یہ نبوت و رسالت خاتم الرسالت والنبوت تھی، اس کیلئے دائمی و جاویدانی حل کی ضرورت تھی۔ نبی کریمؐ کے پاس سلسلہ سلاطین نہیں تھا جہاں گہوارے میں دودھ پینے والے بچے کو یا شکم میں خون کھانے والے کو یا خاندان میں سے کسی قریبی فرد کو جانشین بناتے ہیں۔

بقول خلیفہ دوم رحلت نبی کریمؐ کے بعد امت اسلام کو افراط و تفریط اور ہنگامی حادثے کا سامنا کرنا پڑا، یہ حادثہ کیوں رونما ہوا، کیسے ہوا، بعض اس سوچ میں محو ہوئے، بعض نبی کریمؐ کی تجہیز و تکفین کیسے کریں گے، اس میں مستغرق ہوئے، کچھ نے نبی کریمؐ کے اس مبارک منصب پر کس کو فائز کریں، یہ کس کا حق بنتا ہے، کس کو ہونا چاہیے، کیا اقدامات کرنے چاہئیں، اس حوالے سے بھاگ دوڑ شروع کی۔ وہ اسلام کیلئے اپنی خدمات جلیلہ اور نبی کریمؐ کے ساتھ اپنی وفاداری کو بنیاد بنا کر خود کو اس منصب کا حقدار و سزاوار سمجھنے لگے۔ وحی الہی کا سلسلہ منقطع ہوا، دین اسلام جو کہ پورے عالم اور بشریت کی قیادت کے لئے آیا تھا، اس کی

قیادت کا تجربہ جتنا اہم اور ضروری تھا، وہ نہ ہونے کے برابر تھا کیونکہ دس بیس سال پے در پے دشمن کے ساتھ جنگ و مقاومت و مزاحمت اور ہنگامی حالات سے گزرنے کی وجہ سے سوچ بچار اور وقت سے تحقیق وغیرہ پر توجہات کم پڑی تھیں۔

طاقتور و قدرت مند حکومت فارس جس نے رسول اللہ کی دعوت بہ اسلام کے نامہ کو مسترد کر کے اپنی حکومت کو حکم دیا کہ وہ جلد از محمدؐ کو گرفتار کر کے ان کی طرف بھیجے، وہ اس دن کے انتظار میں تھے اور موقع کی تلاش میں تھے، اس حوالے سے دیگر نکات بھی موجود ہیں جیسے۔

۱۔ اسلام کے پرچم تلے جمع ہونے والوں میں ایسے منافقین، مفاد پرست اور فرصت طلب افراد بھی شامل تھے جو آپ کی حیات کے بعد کوئی نہ کوئی بغاوت و سرکشی کرنے کی فرصت کے انتظار میں رہتے تھے، ان سے بھی امت کا نمٹنا گزیر تھا۔

۲۔ اس وقت کی دو بڑی طاقتور و قدرتمند حکومتیں جو صدیوں کی تجربہ کار اور ہر قسم کے وسائل کی حامل تھیں جنہیں آپ نے اسلام کی طرف دعوت دی تو وہ آپ کی دشمن بن گئیں، امت کو ان سے بھی لڑنے کے لیے چوکنا رہنا تھا۔

۳۔ بادشاہ غسان جس نے آپ کے خط کو پھاڑا تھا اور آپ کے نمائندے کو قتل کیا تھا، اس سے جلد از جلد انتقام لینے اور اسے متنبہ کرنے کے لیے آپ نے لشکر اسامہ کی ترسیل کی سفارش کی تھی۔

۴۔ اُفق مدینہ پر مشرکین عرب و منافقین اور یہود و صلیب و مجوس فارس کے سر اٹھانے کے خطرات منڈلا رہے تھے۔ بعض قبائل میں مدعیان نبوت نکلے تھے جنہیں رسول اعظمؐ نے دبا یا تھا ان کے دوبارہ سر اٹھانے کا خطرہ تھا۔

تاریخ کے صفحات سے قارئین بخوبی واقف و آگاہ ہیں کہ دنیا میں قائدین کی قیادت میں خلل واقع ہونے بہت بدمرض، قتل یا موت کی صورت حال کو اس وقت تک چھپا کر رکھتے ہیں جب تک نئی قیادت و رہبری کا اہتمام و بندوبست نہیں ہو جاتا۔

حکومت برنظیہ، مسیحی، صلیبی جن سے مسلمان موتہ میں پہلے نبرد آزما تھے جس میں مسلمانوں نے عظیم و بھاری جانوں کی قربانی بمعہ قائدین پیش کی، ان کی طرف سے حملے کا خطرہ تھا۔ ان خطرات کو پیش نظر رکھنے کے بعد عقلاء اس جلد بازی کی قباحت کا اندازہ کر سکتے ہیں۔ ان دونوں منفی و مثبت زاویوں کو مد نظر رکھنے کے بعد اس اجتماع یا اس اسمبلی کی قرارداد کی شرعی حیثیت کو جاننا ہوگا۔

### سقیفہ بنی ساعدہ اور عصر حاضر کے ایوان

سقیفہ عربی میں چھت کو کہتے ہیں یہاں سقیفہ سعد بن عبادہ رئیس قبیلہ خزرج کا بیرون خانہ واقع چبوتر امراد ہے یہاں مسلمانوں کی پہلی اسمبلی کا اجلاس ہوا جس کے بعد بشریت کو ایسی اسمبلی دیکھنا نصیب نہیں ہوا ہے۔ جب نبی ختمی مرتبت رسول گرامیؐ نے اس دنیا سے آنکھ بند کی تو امت آپ کے بعد جانشین کے بارے میں قطعی اور واضح ہدایات نہ ہونے کی وجہ سے ایک قسم کے افراط و تفریط کا شکار ہوئی اس وقت ہر ایک حیران و سرگراں تھا۔

سقیفہ کے بارے میں اقلام متضاد و متناقض پائے جاتے ہیں دور حاضر کے نشر و اشاعت کے ادارے انتہائی دلچسپی کے ساتھ بلا وقفہ طباعت کرنے میں دلچسپی رکھتے ہیں جبکہ ماورائے اسلام و مسلمین رصد گاہ نشین نئے مودا کی معاونت کرتے ہیں۔ ہر دن کے نئے ریٹ پر ثقافت و صحافت سجانے والے ترقی پسند، اسلام و مسلمین کی تاریخ کو نیچا اور غیر مہذب اور قرون اولیٰ کی جہالت، جنگل کے قانون اور عصر حاضر کی نام نہاد جمہوریت و ملوکیت اور غیر اخلاقی وغیر اسلامی اقدار کو اونچا دکھانے پر تلے ہوئے ہیں۔ روزانہ کے نرخ پر کھانے والے سقیفہ کے بارے میں اپنی نئی گزارشات بیچتے رہتے ہیں، یہ لوگ کہاں رہتے ہیں، پتہ نہیں چلتا، کوپا پشت کوہ قاف یا ظلمت سکندر اعظم میں سکونت رکھتے ہیں اور یہ لوگ دور بین و خورد بین سے اس طرف دیکھنے والے کو ہوائی فائرنگ سے گوشہ نشین کرتے ہیں۔ یہاں ان مفروضات کی طرف آتے ہیں۔

۱۔ سقیفہ کے فیصلے میں مثبت کو نظر انداز کر کے منفی کو ترجیح دے کر اسلام کے نفاذ اور

امت واحدہ کی راہ میں فتنے کی آگ جلانے والے قانون دان شریعت دان اسمبلیوں والے اس بارے میں کونسا حل نکال سکتے ہیں۔ کیا دکلا اونچ صاحبان کوئی اچھا لائحہ عمل نکالیں گے۔

۲۔ بعض مثبت و منفی دونوں کو قصہ ماضی کی کہانی قرار دے کر چشم پوشی کرینگے۔ آج کے پڑھے لکھے دانشور، مجتہد، قانون دان کوئی ایسا حل تلاش کریں جو دنیا کے تمام بشر سیاہ و سفید سب کیلئے قابل قبول ہو اور اس فیصلے کو تحریر میں لائیں، اخبار میں لائیں، کتاب میں لائیں ورنہ اسے موضوع بنانا ایک سازش، خیانت کاری اور بدعتی پر مبنی قرار پائے گا۔

۳۔ استنصر ابیت عصر انیت یعنی روشن خیال، مغرب نواز اور ترقی پسند ہر آئے دن چیخ و پکار کر رہے ہیں کہ ہمیں جینے کیلئے مغرب سے جینے کا سلیقہ سیکھنا ہوگا، ان کا اصرار ہے ہمیں دین کو پیچھے چھوڑنا ہوگا، ماموس اور غیرت کو خیر باد کہنا ہوگا۔ اسراف و تبذیر اور ممنوعات اسلام کا ارتکاب کرنا ہوگا۔ فرق و مذاہب سے دینداری کے حصے کو ملت کی خاطر حذف کرنا ہوگا، مذہب کا نام صرف وقت و حالات کے تحت یا جھگڑا و فساد ٹھنڈا کرنے کی خاطر لینا ہوگا۔

۴۔ نہ گرنے والی خرافات کی دیواریں قائم کی گئی ہیں۔ جسکی وجہ سے آج اللہ و رسول قرآن اور اہل بیت و ائمہ کی بھی بات نہیں کی جاتی۔ لوگ قرآن اور نبی کریم کی سنت کی بات نہیں سنتے اور کہتے ہیں آپ سے پہلے یہ باتیں کس نے کی ہیں بلکہ انتہائی کمال بے شرمی سے مشرکین کی منطق کو دہراتے ہیں ”ہم نے اپنے آباؤ اجداد کو اسی روش پر پایا ہے“ (مائدہ-۱۰۴، اعراف-۲۸)۔ لیکن ہمارا مقصد یہ ہے کہ ہم چاہے ذلیل ہو کر مرجائیں یا انکے بقول ہماری کتاب کوئی بھی نہ پڑھے لیکن کم سے کم یہ کتابیں ایک سند بنیں گی۔

۵۔ اب کوئی نبی نہیں آتا تھا، نبوت آپ پر ختم ہو گئی تھی، وحی نہیں اترتی تھی لہذا فیصلہ

امت نے ہی کرنا تھا۔

نبی کریم کی وفات کے فوراً بعد انصار سقیفہ بنی ساعدہ میں جمع ہوئے۔ انصار جو کہ قبیلہ اوس و خزرج مدینہ میں سے تھے اسلام آنے سے پہلے دو جاہلیت میں ان دونوں کے درمیان طویل عرصہ تک جنگ جاری رہتی تھی۔ خزرج اوس کے مقابلہ میں زیادہ افرادی قوت کے حامل تھے۔ خزرج کی ریاست سعد بن عبادہ کے ہاتھ میں تھی جو بنی ساعدہ سے تھے۔ بیعت عقبہ میں رسول اللہ کی طرف سے منتخب کردہ بارہ نقیبوں میں سے ایک تھے، یہ مدینہ میں نقیبان رسول اللہ میں سے تھے، ان کا گھر مدینہ کے بازار کے بعد واقع تھا، وہاں ایک جھونپڑی کی سی چھت ان کے گھر کے نزدیک تھی۔

انصار نے سقیفہ بنی ساعدہ میں اجتماع کیا تا کہ نبی کریم کے وصال رب ہونے سے پیدا ہونے والے خلاء کو کسی طرح پُر کیا جائے، اس مشکل کو حل کیا جائے، یہاں دیکھنا ہوگا کہ آیا انصار کا اس میں سبقت از روئے رشد تھا یا خلاف رشد تھا، غلات و منافقین نے سقیفہ کے اجتماع کو ایک خیانت و سازش قرار دیا ہے جبکہ اسلام و مسلمین پر جب بھی کاری ضربت لگی، اس میں یہی غلات و منافقین پیش پیش تھے چونکہ فارس و روم سے وابستہ حکمرانوں کو چند مہینے پہلے رسول اللہ نے دعوت اسلام کیلئے مراسلہ بھیجا تھا، ان کی طرف سے اور نبی کریم کے بعد اطراف میں موجود مدعیان نبوت اور منافقین کی طرف سے انتقامی کارروائی کا اندیشہ تھا، اس صورت حال اور خطرات کا ان کو پتہ تھا اس لئے یہ سب جمع ہوئے کہ نبی کریم کے بعد خلیفہ کے حوالے سے تبادلہ خیال کر سکیں۔ سعد بن عبادہ مریض تھے، انھیں گھر سے اٹھا کر لایا گیا، وہ بیماری کی وجہ سے اپنی قوم سے خطاب نہیں کر سکتے تھے، ان کے اقارب میں سے ایک نے ان کی باتوں کو بلند آواز میں قوم تک پہنچایا، سعد نے حمد و ثناء کے بعد کہا:

”اے معشر انصار! اسلام میں آپ کیلئے سبقت و فضیلت ہے جو عرب کے کسی قبیلہ کو حاصل نہیں۔ محمدؐ دس بارہ سال اپنی قوم کو دعوت دیتے رہے تا کہ رحمن کی عبادت کریں اور بتوں کو چھوڑیں لیکن اس قوم سے قلیل تعداد کے سوا کوئی ایمان نہیں لایا،

جو ایمان لائے وہ اپنے دین کا اظہار نہیں کر سکتے تھے اور نہ وہ محمدؐ سے دفاع کر سکتے تھے حتیٰ وہ خود سے بھی دفاع کرنے سے قاصر تھے، جب اللہ نے تمہیں فضیلت دینا چاہی تو کرامت تمہارے در پر آئی، اللہ نے اس نعمت سے تمہیں نوازا کہ تم اللہ اور اس کے رسولؐ پر ایمان لائے اور تم ہی نبیؐ اور اس کے اصحاب سے دفاع کرو، تمہیں عزت دی تاکہ اس کے دشمن سے لڑو، اس کے دین کی حفاظت کرو، تم لوگوں میں سب سے زیادہ محمدؐ کے دشمنوں سے لڑتے تھے محمدؐ کے دشمنوں کیلئے تم بھاری اور سنگین تھے یہاں تک کہ عرب اس دین میں داخل ہوئے جو بادلِ ناخوستانہ ذلیل و خوار ہو کر تسلیم ہوئے اور روئے زمین پر نبی کریمؐ کیلئے خاضع ہوئے یہاں تک کہ اللہ نے انہیں اپنی طرف اٹھایا درآں حالانکہ وہ تم سے راضی تھے اور تمہیں اپنی آنکھوں کی ٹھنڈک سمجھتے تھے اس مقام کو پکڑ کر رکھو، دوسروں کو آنے مت دو، یہ حق تمہارے لئے ہے کسی اور کیلئے نہیں۔“

جو نبی خطبہ تمام ہوا تو سب نے یک زبان ہو کر کہا: ”اللہ آپ کو سلامت رکھے، آپ کا نظریہ و آراء درست ہیں، ہم آپ سے تجاؤ نہیں کریں گے، ہم یہ مقام آپ کے سپرد کرتے ہیں، آپ ہمارے لئے نصیحت کنندہ و مقتدا ہیں۔“

پھر ان کا آپس میں تبادلہ خیال ہوا تو کسی نے کہا اگر قریش اس کو تسلیم نہ کریں تو کیا کریں گے؟ ”اگر کہیں کہ ہم رسول اللہ کے ساتھ سب سے پہلے ہجرت کرنے والوں میں سے ہیں، سب سے پہلے ایمان لانے والوں میں سے ہیں، اس کے عشیرہ اور اولیاء میں سے ہیں، آپ کس بنیاد پر ہمارے ساتھ اختلاف کرتے ہیں، کس بنیاد پر ہمارے ساتھ نزاع کرتے ہیں؟“ اگر ایسا کہیں گے تو ہم کہیں گے: ”ایک امیر ہم میں سے ہوگا اور ایک تم میں سے امیر ہوگا، ہم اس سے کمتر پر راضی نہیں ہونگے۔“ سعد بن عبادہ نے کہا یہ تمہاری پہلی کمزوری ہے۔ انصار اسی گفتگو میں تھے کہ مہاجرین کو کیا جواب دیں گے۔ اس دورانیے میں کسی نے عمر بن خطاب کو خبر دی کہ انصار بنی ساعدہ میں جمع ہیں اور اس خلافت کو اپنے لئے لینے کی تیاری کر رہے

ہیں اور لوگوں سے بیعت لے رہے ہیں، عمر نے فوراً ابو بکر کو یہ پیغام بھیجا کہ ایک حادثہ پیش آیا ہے، آپ کا وہاں پہنچنا بہت ضروری ہے، پھر کہا آپ کو پتہ نہیں کہ انصار سقیفہ میں جمع ہوئے ہیں اور وہ اس منصب کو منتخب کر رہے ہیں حتیٰ بعض نے کہا ہے ایک امیر ہم میں سے ہوگا اور ایک امیر قریش سے ہوگا۔ یہ دونوں جلدی سے ان کی طرف روانہ ہوئے، راستہ میں ابو عبیدہ بن جراح ان کے ساتھ ملے اور آگے چلے، پھر عاصم بن عدی اور عویم بن ساعدہ بھی انہیں راستہ میں ملے تو ان دونوں نے ان سے کہا آپ واپس جائیں، آپ کا یہاں کوئی کام نہیں، انہوں نے ان کی بات نہ سنی اور سقیفہ تک پہنچ گئے۔ عمر نے بات کرنا چاہی اور آگے بڑھے اور جو کچھ ان کے ذہن میں تھا انہوں نے کہا پھر ابو بکر نے کہا بیٹھ جاؤ اور بات کرنا شروع کی:

”حمد و ثناء اس اللہ کیلئے جس نے محمدؐ کو اپنی مخلوق کی طرف رسول بنا کر بھیجا، اپنی امت پر شاہد و گواہ بنا کر بھیجا تاکہ صرف اللہ کی عبادت کریں درآں حالانکہ عرب وہ قوم تھی جو کئی بتوں کی پرستش کرتی تھی وہ گمان کرتے تھے یہ بت ان کے شافع ہیں یہ ان کیلئے سو مند ہیں،

پھر انہوں نے اس آیت کی تلاوت فرمائی:

﴿وَيَعْبُدُونَ مِن دُونِ اللَّهِ مَا لَا يَنْصُرُهُمْ وَلَا يَنْفَعُهُمْ وَيَقُولُونَ هُوَ إِلَهُنا فَسُفَعَاؤُنَا عِنْدَ اللَّهِ﴾  
 ”اور یہ لوگ اللہ کو چھوڑ کر ان کی پرستش کرتے ہیں جو نہ نقصان پہنچا سکتے ہیں اور نہ فائدہ اور یہ لوگ کہتے ہیں کہ یہ خدا کے یہاں ہماری سفارش کرنے والے ہیں“ (یونس-۱۸)

اور اس کے بعد زمر کی آیت ۳ کی تلاوت کی

﴿مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى﴾  
 ”ہم ان کی پرستش صرف اس لئے کرتے ہیں کہ یہ ہمیں اللہ سے قریب کر دیں گے“

اور ان سے کہا

اپنے آباؤ اجداد کے دین کو چھوڑو، اللہ نے مہاجرین کو اول منتخب کیا پیغمبرؐ کی نبوت پر ایمان لانے کیلئے اور اس کی تصدیق کرنے کیلئے، انہوں نے اپنے مال و جان کے ساتھ پیغمبرؐ کے ساتھ اذیت کو برداشت کیا، سب ان کے مخالف تھے لیکن وہ اپنی کم تعداد پر وحشت زدہ نہیں تھے۔ لوگ ان کی باتوں کو مسترد کرتے تھے، قوم ان کے خلاف ہو چکی تھی، یہ مہاجرین ہی تھے جنہوں نے سب سے پہلے اللہ کی عبادت کی، سب سے پہلے اللہ اور اس کے رسولؐ پر ایمان لائے، یہ ان کے اولیاء تھے یہ ان کے عشیرہ میں سے تھے، وہ اس منصب کیلئے ان کے بعد حقدار ہیں جو بھی ان کی مزاحمت کرے گا وہ ظالم ہے۔

”اے معشر انصار! آپ کی دین میں فضیلت سے کوئی انکار نہیں کرنا، نہ آپ نے اسلام قبول کرنے میں جو سبقت لی ہے اس سے ہمیں انکار ہے، اللہ نے آپ کو اپنے دین اور رسولؐ کے لئے ماصر و مددگار انتخاب کیا پیغمبر اکرمؐ نے آپ کی طرف ہجرت کی، آپ کے پاس ہی اپنے ازواج و اصحاب کو بسایا، مہاجرین اولین کے بعد آپ کے علاوہ کوئی محترم نہیں، ہم امیر ہیں، آپ وزیر ہیں، آپ کے مشورے کے بغیر کوئی کام طے نہیں کرینگے، نہ فیصلہ کریں گے۔“

حباب بن منذر اپنی جگہ سے اٹھے اور کہا:

”اے معشر انصار! یہ منصب پکڑ کر رکھو، یہ لوگ تمہارے گھر میں ہیں، تمہارے سائے میں ہیں کسی کی کوئی جرأت نہیں کہ آپ کے خلاف کچھ کر سکیں، کوئی بھی فیصلہ آپ کے علاوہ نہیں کر سکتا ہے، آپ عزت و مروت کے مالک ہیں آپ صاحب افراد و عدو مال و قوت و شجاعت ہیں لوگ دیکھ رہے ہیں کہ آپ کیا کرتے ہیں، آپس میں اختلاف رائے نہ کرو۔“

عمر بن خطاب نے کہا:

”ایک ترکش میں دو تیر نہیں ہوتے ہیں، عرب آپ کو اور آپ کی ریاست کو قبول

نہیں کرتے کیونکہ نبی آپ سے نہیں۔ لیکن عرب اس کا بھی انکار نہیں کرتے ہیں کہ امارت ریاست اس گھر سے ہونی چاہیے جہاں سے نبوت نکلی ہے، ولی امر مہاجرین ہی میں سے انتخاب ہوگا، اگر کوئی ہماری اس رائے سے اختلاف کرے گا تو عرب ہماری تائید کریں گے۔ کوئی ہے جو سلطنت محمدؐ یا ریاست محمدؐ ہم سے لے، ہم ان کے اولیاء ہیں، ہم ان کے عشیرہ ہیں مگر وہ افراد جو باطل کے خواہاں ہو گئے، وہ گناہوں کا ارتکاب کریں گے اور ہلاکت کی طرف گریں گے۔“

پھر حباب بن منذر اٹھے اور کہا کہ:

”اے معشر انصار! اپنے ہاتھ کو پکڑو، ان کی اور ان کے اصحاب کی باتوں کو مت سنو، اگر ان لوگوں نے تمہیں یہ منصب نہیں دیا اور انکار کیا تو ان کو یہاں سے نکالو اور ان پر حکومت کرو اور تم اس منصب کیلئے زیادہ سزاوار ہو، تمہاری ہی تلوار سے یہ دین کھڑا ہوا ہے۔“

ابو عبیدہ نے کہا:

”اے معشر انصار! اے وہ لوگو جنہوں نے سب سے پہلے پیغمبرؐ کی مدد کی اور پیغمبرؐ کی نصرت کی، سب سے پہلے دین کو بدلنے والے نہ ہو جاؤ۔“

پھر بشیر بن سعد ابونعمان بن بشیر کھڑے ہوئے کہا:

”اے معشر انصار! اگر چہ ہم جہاد میں فضیلت رکھتے ہیں، اس دین میں سبقت رکھتے ہیں لیکن ہم نے اس کو صرف اللہ کی رضا کیلئے لیا ہے، اپنے نبی کی اطاعت میں برداشت کیا ہے، اللہ ہی ہمارے اعمال کی جزاء دینے والا ہے محمدؐ قریش سے ہیں قوم محمدؐ اس کی زیادہ حقدار ہے، میں نہیں چاہتا ہوں ان سے اس بات میں تنازع کروں، اللہ سے ڈرو، ان کی مخالفت نہ کرو، ان سے جھگڑا مت کرو۔“

ابو بکر نے کہا:

”لھما الناس! ہم مہاجرین سب سے پہلے اسلام لانے والے ہیں، سب سے زیادہ

کریم حسب والے ہیں، درمیانی زندگی بسر کرنے والے ہیں، سب سے زیادہ وجیہ ہیں اور سارے عرب میں ہماری برتری ہے، سب سے زیادہ پیغمبر سے رشتہ رحم رکھتے ہیں، آپ سے پہلے ایمان لائے ہیں قرآن نے ہمیں آپ سے پہلے ذکر کیا ہے جہاں اللہ نے فرمایا ہے سابقون الاولون من المهاجرین والانصار ہم مهاجرین اور آپ انصار ہیں۔ دین میں دونوں بھائی ہیں، دونوں شریک ہیں، آپ ہمارے دشمن کے خلاف ہمارے ناصر و معاون ہیں، آپ نے ہمیں پناہ دی ہے، اللہ آپ کو جزائے خیر دے، ہم امیر ہونگے آپ ہمارے وزیر، عرب اس قبیلہ قریش کے علاوہ کسی کو تسلیم نہیں کرینگے لہذا جو چیز اللہ نے انھیں نوازی ہے ان کے ساتھ جھگڑا اور قابض نہ کریں۔

پھر ابو بکر نے کہا:

”یہ عمر بن خطاب ہیں یہ ابو عبیدہ ہیں ان میں سے جس کی بھی چاہو، بیعت کرو۔“

تو ان دونوں نے کہا:

”یہ نہیں ہو سکتا ہے، آپ کے ہوتے ہوئے ہم اس منصب کے سزاوار نہیں، آپ افضل ہیں، مهاجرین میں آپ صاحب غار ہیں، کسی کیلئے سزاوار نہیں آپ سے مقدم ہو جائے اور اس منصب پر بیٹھے، آپ ہاتھ بڑھائیں ہم آپ کی بیعت کریں گے۔“

چنانچہ سب سے پہلے بشیر بن سعد نے بیعت کی، جب اس نے دیکھا بشیر بن سعد نے بیعت کی ہے تو کہا اٹھو ابو بکر کی بیعت کرو، سب نے اٹھ کر ابابکر کی بیعت کی، سعد بن عبادہ کے حامیوں کی ہمت ٹوٹ گئی اور افسوس ہوا کہ جس مقصد کیلئے وہ یہاں جمع ہوئے تھے ان کے ہاتھ سے نکل گیا علی بن ابی طالب اور بنی ہاشم اس بیعت سے پیچھے رہے کیونکہ یہ لوگ تجھیں رسول اللہ میں مصروف تھے اور سقیفہ میں نہیں آئے تھے، سعد بن عبادہ نے بیعت سے انکار کیا۔ حضرت علی کیلئے سقیفہ میں حاضر ہونا تنہا معنی نہیں رکھتا تھا تجھیں میں مشغول ہونا بھی

معنی نہیں رکھتا تھا بلکہ وہ اس امر کیلئے خود کو زیادہ سزاوار سمجھتے تھے کیونکہ آپ رسول اللہ کے پروردہ نیز آپ کی چہیتی بیٹی کے شوہر تھے۔ سب سے زیادہ رسول سے قریب تھے، سب سے سابق تھے، اسلام و کفر کی جنگوں میں آپ نے بہت سی کامیابیاں حاصل کی تھیں، آپ سمجھتے تھے کہ قوم نے آپ کے حق کو نا دیدہ چھوڑا ہے۔ آپ اسی انکار پر رہنا چاہتے تھے تاکہ لوگوں کو آپ کے خلاف کوئی حجت نہ ملے کہ آپ اپنے حق سے دست بردار اور ابو بکر کے حق میں ہیں لہذا حق کی اپنی طرف برگشت کیلئے انتظار کیا لیکن ابو بکر کی بیعت نے ان کا رخ موڑ لیا، دوسری طرف عرب مرتد ہوئے، اسلام سے روگرداں ہوئے جو کہ مسئلہ خلافت سے کئی گنا زیادہ اہمیت کا حامل تھا، یہ دیکھ کر علی نے خلافت کو ایک طرف پھینکا اور اپنا ہاتھ ابو بکر کے ہاتھ میں دے دیا اور مدینہ سے دشمنوں کو دور کیا، کلمہ اسلام کو بلند کیا اور مشرکین کے ہاتھوں کو امت کو کاٹنے سے روکا۔

امت نے ابو بکر کو انتخاب کیا، اس انتخاب میں بہت سی کوتاہیاں، خامیاں بلکہ غلطیاں پائی جاتی ہیں لیکن یہ ایک حقیقت ہے کہ اس انتخاب کے لیے وہی افراد جمع ہوئے جنہوں نے ابتدائی دعوت سے پیغمبر کی دعوت کو قبول کیا اور اس راہ میں خانہ و آشیانہ، عزیز و اقارب اور اولاد و والدین سے جدائی اپنائی اور اس راہ میں اپنے وطن سے دور ہجرت کی۔ انتخاب کے اہل مکہ کے وہی لوگ تھے جنہیں قرآن کریم میں مهاجرین کہا گیا ہے جبکہ دوسرا گروہ وہ ہے جو سر زمین مدینہ سے مکہ میں آپ پر ایمان لائے اور آپ کو اپنے وطن میں دعوت پھیلانے کے لیے دعوت دی۔ انہیں قرآن کریم اور نبی کریم نے انصار کہا ہے۔ اگر نبی کریم نے اپنی طرف سے اور وحی آسمانی کے ذریعے اپنے جانشین کا انتخاب نہیں کیا تو جانشین کے لیے انہی افراد سے ہی خلیفہ کا منتخب ہونا حق و انصاف کا تقاضا تھا، مهاجر و انصار میں چند نکات پر اتفاق نظر آتا ہے۔

بہر حال اس وقت سر زمین یثرب جسے نبی کریم کے یہاں مشرف ہونے کے بعد مدینہ الرسول کے نام سے یاد کیا جاتا تھا، امت کے اہل حل و عقد، نبی کے سائے میں تربیت یافتہ

افراد، نبی کے بعد قیادت و رہبری کے لیے امت میں اگر کوئی قابل و صالح افراد پائے جاتے تھے تو وہ اسی سر زمین میں موجود تھے یہ دو گروہوں میں منقسم تھے، ایک گروہ میزبان تھا جنہیں پیغمبر اکرمؐ نے انصار کا لقب دیا تھا اور جن کی شان میں قرآن کریم کی چندین سورتوں میں ان کو یاد کیا گیا ہے۔ نبی کریمؐ کی دعوت کے طفیل انصار کے دو قبیلے اوس و خزرج جو ساہلہ سال دو گھوڑوں و احس و غمرا کی دوڑ کو جواز بنا کر لڑنے اور اپنے دلوں میں ایک دوسروں کے ساتھ عداوت و کینہ رکھنے والے تھے، غیر طبعی طور پر شیر و شکر ہو گئے تھے وہ اس امید میں کہ اب ہم ایک امت اور ایک خاندان ہیں، انصار سعد بن عبادہ کے چہوڑے پر جمع ہوئے تا کہ آئندہ امت کی قیادت و رہبری کو سنبھالیں۔

دوسرا گروہ مہاجرین تھا جو اپنا خانہ و آشیانہ و املاک سب کچھ چھوڑ کر نبی کریمؐ اور اسلام کی خاطر یہاں دست خالی رخت سفر باندھ کر آئے تھے قرآن کریمؐ نے انہیں مہاجرین کا لقب دیا تھا عرب جو عشائر و قبائل کے افتخار و اعزاز میں مجود مستغرق رہنے والے تھے، کہاں سے یہ افتخار و اعزاز ان کے اذہان سے غائب ہو سکتا تھا لہذا دونوں اس مقام کا خود کو حقدار و سزاوار سمجھنے لگے حسب فرمان نبی کریمؐ ”فتنے اور تارکیاں تمہاری طرف تار یک راتوں کی مانند رخ کئے ہوئے ہیں“، فتنہ و آشوب و مصیبت کی اس گھڑی پر قرآن اور پیغمبرؐ کے ذریعے اصولوں کو نظر انداز کر کے اصول جاہلیت کی طرف پلٹنے کے بعد مسائل کا آسان طریقے سے حل ہونا ممکن ہی نہ تھا چنانچہ ان لحاظ کے بارے میں لکھنے والے مورخین نے لکھا ہے اس سلسلے میں مہاجرین کی بہ نسبت انصار نے پیش قدمی دکھائی اور جب وہ اقتدار و ریاست کو انصار کے لیے محفوظ کرنے کے لیے سوچنے لگے تو اس کی خاطر سب سے پہلے انصار سوچ بچار کرنے اور تبادلہ خیال کرنے کے لیے سقیفہ بنی سعدہ میں جمع ہوئے تھے۔ وہ مہاجرین ہیں جو پیغمبر اکرمؐ کے آغاز دعوت پر آپ کی دعوت کو قبول کرنے والے اور آپ کی ہدایت پر ایک بعد دیگر ہجرت کرنے والے تھے آپ کی جنگ و سلم میں آپ کے ساتھ رہنے والے تھے، آخر میں یہ مہاجر انصار کے اجتماع میں پہنچے، مختصر سے مذاکرات اور استحقاق جانشین کے

دلائل و وجوہات پیش کرنے کے بعد یہ جلسہ ابو بکر بن قحافہ کے انتخاب پر ختم ہوا حضرت ابو بکر کے بعد عمر، عثمان اور پھر علی یک بعد دیگر خلیفہ بنے، ۴۱ھ کو حضرت علی کی شہادت کے بعد نو منتخب خلیفہ امام حسن سے خلافت بزرگ طاقت چھین لی گئی اور امام حسن خلافت سے معزول ہوئے، اس دور تک کے دور کو دور خلافت راشدہ کہتے ہیں۔

خلفاء جو نبی کریمؐ کی حیات میں آپ کے ہم رکاب تھے آپ کے بعد یکے بعد دیگر انہوں نے زمام اقتدار مسلمین سنبھالا ہے۔ جبکہ اس وقت فرقوں کے نزدیک خلفاء صاحب مناقب کثیر یا نبی کے برابر تھے یا نبی ان کے نیاز مند تھے ان فرقوں کے خیال میں قرآن کریمؐ نبی کی خواہش پر نہیں بلکہ ان کی خواہش پر نازل ہوتا تھا۔ بلکہ کہتے ہیں ان میں سے ایک نے اسلام قبول کر کے اسلام کو عزت بخشی، دوسرے نے امامت قبول کر کے اسلام کی بقاء کی ضمانت دی، انہی فرقوں میں سے یہ کہنے والے بھی ہیں کہ ان خلفاء میں سے ایک زمین پر اللہ کی تجلی ہے اور دوسرا مبعوض اللہ ہے، انہوں نے جتنے مناقب حضرت علی کے لئے نقل کئے ہیں وہ نبی کریمؐ کے لئے باعث رشک بن سکتے ہیں۔

یہاں بھی غلات و منافقین کہتے ہیں وہ پہلے سے سازش کر رہے تھے کہ نبی کریمؐ کے بعد انہوں نے اس منصب پر قبضہ کرنا ہے۔ یہ بھی ایک تہمت بلا دلیل ہے اگر ایسا ہوتا تو نبی کریمؐ کی رحلت کے بعد یہ لوگ بھی کسی جگہ اجتماع کرتے اور اپنے ہمواد ہم خیال لوگوں کو جمع کرتے جبکہ ان کے لئے انصار کے اجتماع کی خبر اچانک آسانی بجلی کی مانند تھی، ان کا تعجب و حیرت اس بات کی دلیل ہے کہ انہوں نے پہلے سے اس بارے میں سوچا ہی نہیں تھا بلکہ حضرت عمر کا یہ کہنا ہے کہ محمدؐ نے وفات نہیں پائی، یہ بھی اس بات کی دلیل ہے لیکن اس کا یہ مطلب نہیں ہے کہ یہ لوگ حضرت علی کے جانشین بننے میں کوئی تحفظات نہیں رکھتے تھے بلکہ تحفظات رکھتے تھے ورنہ علی اور عباس کو بھی بلانے کے لئے کسی کو بھیجے یا اجتماع کو وہاں لے جاتے یا مسجد میں لیجاتے لیکن انہوں نے ایسا نہیں کیا اور انکے غیاب میں ہی فیصلہ کیا، یہ اس بات کی دلیل ہے کہ وہ تحفظات رکھتے تھے۔ لیکن ہمارا کہنا یہ ہے کہ اس واقعے میں مزید خس

و خاشاک بھر کر پھر اس میں آتش فتنہ کو بھڑکانے والے ہی اس دین و ملت کے خائن ہوں گے نہ کہ یہ ذوات۔

یہ انتخاب و منتخب آج کل کے سیاستدان و دانشوران کے مزاجم جمہوریت کے حوالے سے اپنی جگہ عدیم المثال تھے۔ لیکن سوال یہ پیش آتا ہے کہ اگر علی کا انتظار کیا جاتا اور آپ کے شامل ہونے کی صورت میں آپ خود کو خلافت کیلئے پیش کرتے اور انصار و مہاجرین آپ ہی کو منتخب کرتے تو کیا آج کی امت مسلمہ کی صورت و حشر ایسا نہ ہوتا، کیا اس کے کوئی دلائل و شواہد ملتے ہیں۔

- ۱۔ مملکت نوزائیدہ اسلام اس وقت تین اطراف سے محاصرے کی زد میں تھی۔
  - ۲۔ محاصرہ منافقین و مرتدین اسلام جو خود نبی کریم کے دور میں سر اٹھا چکے تھے۔
- اس چھوٹے سے معاشرے میں امت محمدؐ تین حصوں میں بٹ گئی۔

پہلا گروہ:

ایک وہ گروہ جو امیر المؤمنین علی بن ابی طالب کے گھر میں جمع تھا۔ ان میں مندرجہ ذیل افراد ہیں۔

- ۱۔ عباس
- ۲۔ زبیر بن عوام
- ۳۔ خالد بن سعید
- ۴۔ عمار بن یاسر
- ۵۔ ابوذر

دوسرا گروہ:

انصار کا تھا جو سقیفہ بنی ساعدہ میں جمع تھے۔

تیسرا گروہ:

مہاجرین کا تھا جو باہر تھے۔ اگر امیر المؤمنین علی بن ابی طالب نے شوریٰ کے فیصلے کی

مخالفت کی اور ناراضگی اور برہمی کا مظاہرہ کیا تھا تو یہ طبقاتی تصور نہیں تھا بلکہ اس منصب کیلئے وہ اپنے آپ کو اولیٰ و لائق سمجھتے تھے اسکی چند مثالیں ہیں:

- ۱۔ علی نے کسی بھی وقت اپنے خاندان کو نہیں اٹھایا ہے۔
- ۲۔ شجاعت اور دلیر ہونے کے باوجود جلدی خلفاء کے فیصلے کو تسلیم کیا۔
- ۳۔ اہل بیت نبیؐ میں اہل بیت کا تصور وہ نہیں تھا جو خاندان سلاطین میں ہوتا ہے اور جو تصور اہل بیت بنی ہاشم نے اٹھایا تھا وہ اُس وقت شیعوں کے تصور کے بھی خلاف تھا جبکہ بنی عباس اور فاطمیہ نے اس کے برعکس عمل کیا ہے۔ اہل بیت کا جو تصور بعد میں ایرانیوں نے دیا وہ تصور سلاطین تھا، جہاں شیعہ تصوراتی طور پر اہل بیت اولاد زہراء میں حضرات حسنین کو گرا دیتے ہیں۔

### تشویشات، تراکبات، متناقضات، مضطربات، متضادات

سقیفہ کے بارے میں تاریخی منقولات و حصوں میں منقسم ہیں ایک وہ منقولات ہیں جس پر تمام مورخین کا بغیر کسی اختلاف کے اتفاق ہے، دوسری وہ منقولات ہیں جو فریقین کی نظر میں ضعیف و مشکوک یا مردود ہیں، ہم پہلے منقولات متفقہ کے بارے میں تجزیات پیش کرینگے، ان منقولات کے تین مفروضے ہو سکتے ہیں۔

- ۱۔ مثبت کو قبول کریں، منفیات کو رد کریں۔
- ۲۔ منفیات درست، مثبت میں جانب داری ہے۔
- ۳۔ دونوں کے مدار کو قرآن و سنت اور عقل و عقلاء کی کسوٹی سے گزاریں۔

متناقضات و متناقضات سے پُر بلکہ طوفانوں سے اٹھنے والے غبار سے جان سالم رکھتے ہوئے غیر جانبداری کے ساتھ نکلنا کسی کے لئے ممکن نہیں ہے، ان مفاد پرستوں کی زبان سے کوئی نہیں بچ سکتا لیکن اللہ کو حاضر و ناظر جان کر روز حساب اور اس کی عدالت میں حاضری پر اعتقاد جزیل (مضبوط) رکھنے والے کیلئے حق و حقیقت کے راستے تلاش کرنا مشکل ضرور ہے لیکن ناممکن نہیں۔



۱۔ امت کے لئے بشمول اہل بیت و مہاجرین و انصار سب کے لئے وفات پیغمبر اکرمؐ ایک غیر متوقع حادثہ تھا، کسی نے بھی اس دن کے لئے سوچا نہیں تھا کہ کو یا اچانک بجلی گر پڑی ہو۔

۲۔ انصار اپنے شہر کی محافظت کی نگہداری و ذمہ داری عقلی طور پر خود پر عائد سمجھتے تھے جس میں کسی قسم کی اسلام سے بغاوت و انحراف والے کلمات نہیں تھے۔

۳۔ مہاجرین کی ایک بڑی جماعت تھی جس کے عمائد و اکابر تھے لیکن سقیفہ میں جو افراد پہنچے وہ بھی سب کی نمائندگی کی بنیاد پر نہیں گئے تھے۔

۴۔ مہاجرین میں سے وہاں تین برگزیدہ و معتبر و محترم شخصیات تھیں، وہ معمولی انسان نہیں تھے۔

۵۔ وہ دعوت اسلام میں سابقہ کردار کی وجہ سے نبی کریمؐ کے نزدیک محترم تھے۔ بہر حال جس ہستی کو یہ اعزاز و افتخار ملا، وہ رسول اللہ کے جانشین بنے، وہ کون تھے، کہتے ہیں وہ رسول اللہ کی بعثت سے پہلے آپ کے دوست تھے جب رسول اللہ نے آپ کو دعوت دی تو بغیر کسی تردد و سوچ کے دعوت کو قبول کیا کیونکہ آپ ان کی صداقت پر یقین کامل رکھتے تھے پھر آپ ہی نبی اور قوم کے درمیان دعوت میں واسطہ بنے، آپ لوگوں کو پیغمبر اکرمؐ کے پاس لاتے تھے کہ یہ بھی ایمان لائیں گے آپ آخر تک حالت ایمان پر قائم رہے یہاں تک کہ رسول اللہ آپ سے رضایت کی حالت میں اس دنیا سے رخصت ہوئے ان کا نام ابو بکر صدیق ہے۔

۶۔ سقیفہ کے اجتماع میں بغیر کسی تشدد و ہاتھ پائی اور بغیر بدزبانی کے فیصلہ ہوا۔ اسمبلیوں کی تاریخ میں اس کی مثال ملنا مشکل ہے، یہ اس اجتماع کا مثبت پہلو ہے۔

۷۔ اس اسمبلی کے باہر قائم حزب اختلاف جس میں عمائدین و اکابرین بنی ہاشم تھے، انہوں نے مخالفت کا اظہار کیا لیکن تشدد اور دھمکیوں کا رویہ نہیں اپنایا اور بعد میں مثبت انداز میں حمایت بھی کی جسے ہم تاریخ احزاب میں اسلام کی سر بلندی کی خاطر

ذاتی مفادات سے چشم پوشی کرنے کا اعلیٰ نمونہ اور مثال کہہ سکتے ہیں۔

یہ بات ایک متفق علیہ، غیر مختلف فیہ حقیقت ہے۔ اس وقت انتخاب خلیفہ اچانک اور ہنگامی حالت میں ہوا جس کا خود خلفاء نے اعتراف کیا ہے جو کہ ایک غیر مناسب عمل تھا تاہم اگر یہ انتخاب بعد از تجھیز ہوتا تب بھی یہی لوگ جمع ہوتے، انہی میں سے علی یا کوئی اور منتخب ہوتے۔ حقیقت میں خلافت انہی لوگوں نے سنبھالنا تھی چاہے علی کو پہلے منتخب کرتے اور باقیوں کو بعد میں موقع دیتے جو کہ نبیؐ کے آغاز دعوت سے لے کر وفات تک آپ کے ساتھ اور آپ کے دوش بدوش رہے ہیں۔ یہ کہنا چند ان غیر منطقی ہے کہ اگر خلفاء اس میں جلد بازی سے گریز کرتے اور خلافت کو علی کیلئے چھوڑتے اور علی خلافت سنبھالتے تو آج اس روزگار کا سامنا نہ ہوتا، یہ بات بالکل غلط ہے۔ جب نبی کریمؐ جو کہ وحی الہی کے حامل تھے، آپ خود اپنے بعد کے لیے ہدایت کے راستے پر ہمیشہ کیلئے کوئی ایسی عمارت نہیں رکھ سکے تو علی کیسے رکھ سکتے ہیں، ممکن ہے چند سال حالات بہتر رہتے لیکن امت کا نبی سے فاصلہ بڑھنے سے لوگوں کا حافظہ، عقیدہ بہ شریعت اور جذبہ بہ شریعت سست پڑنا حتمی تھا اور یہ ایک طبعی عمل تھا اگر طول بھی کھینچتے تو دس بیس سال ہوتے، کیونکہ علی کے پاس بھی یہ نسخہ نہیں تھا کہ آپ امت سے خواہشات نفسانی اور حب جاہ و مقام و اولاد کے خلیفہ کو جلا دیں۔ چنانچہ خلافت کو اپنے ہی گھر میں تسلسل دینے والے بھی اسے اپنے گھر میں نہ رکھ سکے۔ چنانچہ بنو امیہ کا اقتدار جس کے بانی معاویہ تھے وہ بھی اس کو اپنے گھر میں نہیں رکھ سکے، عبد الملک اسے اپنے گھر میں نہیں رکھ سکے بلکہ یہ خلافت ہر آئے دن برے سے برے حالات میں چلی گئی۔ بنی عباس و فاطمین سب کا یہی حال تھا۔

۸۔ خلیفہ نے برگزیدہ اصحاب سے مشورہ کے بعد از خود ایسے فرد کو انتخاب کیا جو ان کے خاندان سے نہیں تھا جیسا کہ ابو بکر نے عمر کو انتخاب کیا، ۱۲ سال تک کسی بھی قسم کی چون و چرا، ہاتھ پائی نہیں ہوئی، ہر روز فتح ہی فتح ہوئی اور آئے دن اسلام و مسلمین

کی عزت بڑھتی گئی۔

۹۔ انتخاب خلافت کسی گروہ یا شوری کے سپرد کیا گیا کہ وہ خلیفہ کو انتخاب کریں جیسا کہ خلیفہ دوم نے ضربت کے بعد چھ افراد میں سے کسی کو خلیفہ منتخب کرنے کی ہدایت کی جس میں حضرت عثمان منتخب ہوئے۔

۱۰۔ امت ایک شخصیت کے پاس ہجوم لے کر گئی اور انھیں یہ منصب قبول کرنے پر مجبور کیا اور اس کیلئے دباؤ ڈالا چنانچہ قتل عثمان کے بعد لوگ علی کے گھر ہجوم لے گئے، علی نے مسترد کیا، آنے والوں نے اصرار کیا، ہم فی الحال سرسری طور پر اور بادی النظر میں یہ کہہ سکتے ہیں کہ عقل و منطق اور قرآن و سنت محمد پر غور کرنے سے اور ان خلفاء کے تجربات منفی و مثبت کو سامنے رکھ کر اس سے بہتر حکومت قائم کرنا ممکن نہیں تھا، الٰہی یومنا ہذا کوئی گروہ خلفائے راشدین سے بہتر طرز حکومت پیش نہیں کر سکا اور مستقبل قریب میں بھی کوئی ایسی شخصیات نظر نہیں آتیں ہیں۔ بہر حال یہ بات بھی ذہن نشین رہے کہ ہمیں امت اسلامیہ کے ہاں جھگڑا و فساد والی اصطلاحات سے گریز کرنا چاہیے۔

یہاں یہ دیکھتے ہیں اس امت بلا قائد نے اپنی مشکلات و درپیش مسائل کا کس دل اور گردے سے سامنا کیا۔

۱۔ نبی کریم کی تجہیز و تکفین کے اہتمام سے پہلے امت کی قیادت و رہبری کا مسئلہ حل کیا۔

۲۔ ماقدین سقیفہ اس اجتماع کے بارے میں کہتے ہیں کہ یہ اجتماع انتہائی جلد بازی میں تشکیل پایا۔ رسول اللہ کی تجہیز و تکفین پر اس اجتماع کو مقدم رکھا ہے جو کہ مناسب و سزاوار نہیں تھا۔ ابو بکر کو ہنگامی حالات کے شور شرابہ میں انتخاب کیا گیا تھا۔

۳۔ اس اجتماع میں علی جو محبوب و عزیز رسول اللہ اور شوہر دختر رسول اللہ تھے، ان کی عدم موجودگی میں یہ اجتماع تشکیل پایا اور انھیں نظر انداز کیا گیا لیکن دیکھنا ہوگا کہ کیا یہ

انتخاب عقل و قرآن و سنت کے خلاف ہوا ہے۔ کیا منتخب ہونے والا شخص گمنام و انجان اور امت کے نچلے طبقے کا انسان تھا یعنی انہوں نے کسی دینی سرگرمی میں حصہ نہیں لیا تھا، ان میں کیا کیا نقائص و عیوب تھے جن کی بنیاد پر وہ اس منصب کیلئے لائق و سزاوار نہیں تھے اور کیا اپنے انتخاب کے بعد انہوں نے اسلام و مسلمین کو کوئی ناقابل جبران خسارہ نقصان پہنچایا ہے۔

دونوں گروہوں نے اس منصب کے لیے ایک دوسرے سے خود کو مقدم گردانا تھا۔ انصار کے خیال میں وہ خود اس کے لیے سزاوار تھے کیونکہ انہوں نے مہاجرین کو اپنے خاندان آشنا نہ میں پناہ دی تھی اور اپنا تمام مال و متاع ان کی خدمت میں پیش کیا تھا۔ جبکہ مہاجرین نے انہیں یہ کہہ کر مسترد کیا کہ انصار سالوں سال سے آپس میں کینہ و عداوت اور انتقام جوئی کی طویل تاریخ چھوڑ کر اسلام میں داخل ہوئے ہیں لہذا ممکن ہے کہ وہ کینہ و عداوت اور نفرت پھر سے جنم لے اور ان کے درمیان پھر سے آپس میں جنگ و جدال شروع ہو جائے اور پھر یہ امت اور حکومت اسلامی کے لیے ایک بڑا دھچکا ہوگا چنانچہ مہاجرین نے یہ کہہ کر انصار کو قانع کیا۔

(۱) خلیفہ قریش ہی سے ہوگا لیکن ان کی یہ منطق اپنی جگہ وضاحت طلب ہے۔ کیا خلیفہ کا قریش سے انتخاب حکم اللہ یا حکم رسول اللہ ہے؟ اگر ایسا ہوتا تو نبی کریم یہ بات اپنی وفات سے پہلے کرتے تو انصار کو یہ ہمت و جرأت نہ ہوتی کہ نبی کریم کے فرمان کے ہوتے ہوئے وہ خلافت و اقتدار کے لیے قریش سے مزاحمت کرتے۔

(۲) اگر ابو بکر نے مصلحت و وقت و حالات کے تحت یہ کہا کہ جانشین پیغمبر قریش ہی سے منتخب ہونا چاہیے یہ بات اپنی جگہ دو حوالوں سے درست ہے۔ اس وقت کے عربوں کی نظر قریش ہی پر تھی، وہ کعبہ کی وجہ سے صرف قریش کو اس منصب کیلئے لائق سمجھتے تھے چنانچہ وہ قریش کے علاوہ کسی کی قیادت کو تسلیم نہیں کریں گے یہاں یہ بات بھی وضاحت طلب ہے کہ ان کی نظر میں قریش سے مراد عام قریش ہیں نہ

کہ اہل بیت نبی۔

(۳) انصار میں جلد یا بدیر شکاف پڑنے کا خدشہ ہے جبکہ قریش میں ایسا نہیں۔ جو نعرہ رسول اللہ کے جانے کے بعد انصار اور قریش و اہل بیت نے اٹھایا، اپنی جگہ ایسا فارمولا نہیں تھا کہ یہ اصول قیام قیامت تک رہے گا لیکن صریح آیات و روشن صفحات تاریخ، سنت و سیرت نبی کو نظر انداز کر کے کہتے ہیں کہ اس سلسلے میں مہاجرین نے انصار کو یہ کہہ کر ٹھنڈا کیا کہ یہ منصب قریش کا ہے، قریش میں رہے گا، اگر یہ منصب انصار میں جائے گا تو انصار کی وحدت جو اس وقت نظر آرہی ہے وہ جلد ہی ختم ہو جائے گی نیز اس میں دوبارہ شکاف آئے گا کیونکہ دونوں خاندانوں نے سالہا سال واحد و غمراء کے نام سے جنگ لڑی ہے، وہ کینہ تازہ ہو جائے گا اور وہ ایک دوسرے کے اقتدار اور برتری کو برداشت نہیں کریں گے، کیا قریشیوں نے اسلام آنے سے پہلے فجار کی جنگ نہیں لڑی ہے، کیا اسلام آنے کے بعد قریشیوں نے پہلے مرحلے میں جمل، پھر صفین اور اس کے بعد عبا سیوں، علویوں، فاطمیوں اور ادار سیوں نے آپس میں جنگیں نہیں لڑی ہیں ابابکر کا یہ کہنا ایک اصول دائم کی طور پر نہیں بلکہ فی زمانہ مراد ہے۔

(۴) پیغمبرؐ نہیں چاہتے تھے کہ امت کو ایک ایسے امر میں مجبور کریں جو کسی بھی دن ان کیلئے مشقت کا باعث بنے بطور مثال اگر نظر یہ منصوص کو لیں تو اس کی کوئی ضمانت نہیں کہ نبی کریمؐ کی زہرا سے نسل قیام قیامت تک باقی رہے گی چنانچہ حسب تصریح زونختی اور سعد اشعری امام حسن عسکری لاؤلد دنیا سے گزرے ہیں اور ان کی نسل ان کے بھائی جعفر کذاب سے پھیلی ہے جو قرآن و سنت کے تحت بدترین صفت صفت کذب سے معروف ہوئے اور اس بات کی بھی کوئی ضمانت نہیں کہ اس گھر سے ہمیشہ صاحبان فضیلت ہی نکلیں گے۔ لہذا اسے امت کی ذہانت اور عقل پر چھوڑا ہے تاکہ وہ خود اپنے زمان و مکان کے حالات اور تقاضے کے تحت اس امر کا حل

نکالیں۔

قرآن و سنت کے آئینہ میں رہتے ہوئے عقلی و شرعی اور عوامی آراء کا پاس رکھتے ہوئے نظام حکومت کا اسلامی طریقہ انتخاب ہی ہے جہاں اختلاف نظر دینے کے بعد اعلیٰ و ارفع مقاصد کی خاطر اختلافات کو بھول کر وحدت انجام کا مظاہرہ آپ کو نظر آئے گا اور جلد ہی علی اور آپ کے دیگر چاہنے والے حضرت ابوبکر کے ساتھ کھڑے نظر آتے ہیں یہی وجہ ہے کہ تاریخ اسلام اور انسانیت میں دور خلفائے راشدین جیسا دور بے مثال اب تک کہیں قائم نہیں ہو سکا۔

دور خلفائے راشدین تاریخ اسلام کے درخشاں و تابناک صفحات میں سے ہے ایسے صفحات اس دن سے الٹی یومنا ہذا کوئی بھی داعی و حاکم اسلام پیش نہیں کر سکا، اس دور کو دور نبوت محمدؐ نہیں کہہ سکتے کیونکہ اس جیسا دور لانا بھی تحدی قرآن کے خلاف ہے، جس طرح اللہ نے قرآن سے تحدی کیا ہے، حامل قرآن محمدؐ سے بھی تحدی کیا ہے۔

ان خلفاء راشدین کا دور بھی آئندہ آنے والوں کیلئے نمونہ تھا یہ بات دو لحاظ سے غلط ہے کہ بعد میں آنے والے ان جیسے اعمال نہیں کر سکتے ایک خلفاء راشدین کوئی نبی تو نہیں تھے کہ ان پر وحی ہوتی تھی وہ بھی اس لحاظ سے عام انسان تھے، ان سے غلطی صادر ہو سکتی تھی بلکہ کچھ مواقع پر غلطیاں صادر بھی ہوئیں جس کا انہوں نے خود اعتراف بھی کیا۔ دوسرا خلفاء بنی امیہ میں معاویہ سے لے کر مروان بنی حمار تک اور بعد میں عباسین، فاطمی، صفوی سب خلفاء راشدین کی سیرت پر چلنا ہی نہیں چاہتے تھے اور چلنا چاہا تو عمر بن عبدالعزیز کا نام سامنے آیا۔ عمر بن عبدالعزیز نے یہ ثابت کیا کہ دور پیغمبرؐ کے بہت بعد پیدا ہونے والوں میں سے بھی اگر کوئی خلفائے راشدین کی سیرت پر چلنا چاہے تو یہ اس کے لیے ممکن ہے۔

اگر کوئی شخص، فرقہ یا گروہ یہ کہتا ہے کہ فلاں صحابی یا امام دلیل بہ نبوت محمدؐ ہے تو یہ بات قرآن کے خلاف ہے، لیکن ہم یہ کہہ سکتے ہیں کہ تاریخ بشریت میں بلکہ خود تاریخ اسلام میں سب سے درخشاں دور خلفائے راشدین کا دور ہے۔ محمدؐ اپنی تاریخ دعوت میں گفتار و کردار

اور رہن سہن بلکہ ہر حوالے سے ملوکیت سے مختلف و جدا تھے۔ خلفاء نے بھی اسی سنت و سیرت پر چل کر ملوکیت کی سیاست، رہن سہن اور مادیات و امتیازات کے ذریعے اپنی برتری اور اقرباء پروری نہیں دکھائی لیکن دوسری جانب بعد کے خلفاء نے بزور بازو اور بزور طاقت و قدرت سے خلافت چھین کر خلافت کو اپنے جاہل و نادان حتیٰ نابالغ بچوں کو ورثے میں دیا۔ بہت سوں نے اہل بیت محمدؐ سے ہونے کے ناطے سے خود کو مستحق خلافت دکھا کر خلافت حاصل کر کے پانچ سو سال تک اپنے خاندان سے باہر کسی کو بھی خلافت کی طرف آنکھ اٹھا کر دیکھنے کی اجازت نہیں دی اور بعض نے فاطمہ زہرا سے انتساب دکھا کر حکومت سنبھالی اور (۸۰) اسی سال تک حکومت کی حتیٰ اشکم مادر میں موجود بچوں کو بھی اپنا جانشین بنایا۔ سوال یہ ہے کہ ان حکومتوں اور اسلام کے نام پر حکومت و خلافت چلانے والے آل بوہیہ، آل عثمانی، آل صفوی، آل تیموری، آل تازی، آل فرنجی سے کن نکات میں تمیز اور فرق دکھائیں گے، لیکن خلفائے راشدین کی شناخت اور چہرہ درخشاں و روشن ہے۔ پہلے خلیفہ نے اپنے بعد اپنے خاندان میں خلافت کو نہیں رکھا بلکہ دوسرے خاندان میں دیا اور دوسرے خلیفہ نے بھی خلافت کو اپنے خاندان میں نہیں رکھا بلکہ تمام قریش کے خاندان میں چھوڑ کر گئے۔ خلیفہ سوم کے بعد خلافت کیلئے مظلوم کے وارث کو اس منصب کا حقدار نہیں ٹھہرایا گیا اور چوتھے خلیفہ کیلئے بھی نواسہ رسول مجبسی ہستیوں کے ہوتے ہوئے کسی فرد پر تخصیص نہیں کیا، عمومی ہجوم نے نبیؐ کے پروردہ اور آپؐ کے نواسوں کے باپ کو منصب خلافت پر بٹھایا یہی وہ تقاضا تھا جو عباد اللہ اربعہ، عبد اللہ بن عمر، عبد اللہ بن زبیر، عبد اللہ بن عباس، ابو عبد اللہ حسین ابن علی نے معاویہ کو جب وہ یزید کو جانشین بنا رہا تھا، فرمایا، رسولؐ کی سنت پر عمل کر کے خاموشی سے رخصت ہو جاؤ یا خلیفہ اول کی سیرت پر چل کر کسی اور خاندان میں خلافت دے جاؤ یا اس امت مسلمہ سے برگزیدہ افراد کی شوریٰ پر چھوڑو لیکن اپنے خاندان میں نہیں چھوڑو۔

فتح مکہ کے بعد بادلِ نحو استہ قدرت مسلمین کے آگے تسلیم ہونے والے بنی امیہ کی تقدیم و تعظیم کرنے والوں کو اپنے منہ سے خلفاء راشدین کی تعریف و تجید کرتے ہوئے شرم آتی

چاہیے اسی طرح آل بوہیہ و صفویین کے سلاطین کے مداحان کو خلفائے راشدین پر طعن و طنز کرنے کے بعد اپنے مسلمان ہونے کے بارے میں تجدید نظر کرنی چاہیے کیونکہ وہ اپنے رسولؐ کے جانشین اور اس وقت کی امت کی مرضی سے منتخب کردہ خلیفہ کو سب و شتم کرنا جائز سمجھتے ہیں۔

یہاں ہم ان چاروں شخصیات سے ہٹ کر دیگر برجستہ اصحاب کے موقف کو بھی سامنے رکھ کر ان کا احتساب کرینگے کہ آئیے دیکھتے ہیں کہ ان میں اور خلفائے راشدین میں کیا فرق پایا جاتا ہے۔

### خلیفہ اول حضرت ابو بکر

جاہلیت کے دور میں آپ کا نام ”عبد الکعبہ“ تھا اسلام لانے کے بعد پیغمبر اکرمؐ نے ”عبد اللہ“ رکھا۔ عبد اللہ بن عثمان کنیت ابی قحافہ بن عامر بن کعب تمیمی قریشی نسب ابی بکر انساب اشرف ج ۱۰ ص ۵۱، خاندان بنی تیم بن مرہ بن کعب بن لوی سے تعلق رکھتے ہیں۔ اس طرح آپ کا نسب کعب بن لوی پر جا کر نبی کریمؐ سے ملتا ہے۔ کتاب معارف ابن قتیبہ متوفی ۲۷۶ ص ۹۸ پر لکھتے ہیں ابو بکر الصدیق کے القاب میں عتیق بھی آیا ہے کیونکہ وہ صاحب حسن و جمال تھے نیز نبی کریمؐ نے ان سے فرمایا تم جہنم سے عتیق ہو۔

ابو بکر ۲ سال بعد از عام الفیل مکہ میں پیدا ہوئے، وہ دو سال چند مہینے نبی کریمؐ سے چھوٹے تھے۔ اسلام لانے سے پہلے حضورؐ کے دوست تھے، صبح و شام آپ کے پاس آتے تھے، گفتگو کرتے تھے، ایک دوسرے کا حال و احوال پوچھتے تھے۔ جب پیغمبرؐ نے انھیں اسلام کی دعوت دی تو انھوں نے پیغمبرؐ سے عرض کیا میرے ماں باپ آپ پر قربان ہوں، آپ سچے ہیں، میں گواہی دیتا ہوں کہ اللہ کے سوا کوئی عبادت کے لائق نہیں اور آپ اللہ کے رسول ہیں۔ اس کے بعد حکیم کے پاس آئے اور کہا کہ میرا مال جو تمہارے پاس ہے مجھے واپس دے دو، ایک اور امین پیدا ہوا ہے جس کا نام محمد بن عبد اللہ ہے، اس سے مجھے زیادہ فائدہ ہوگا، اس طرح انھوں نے اپنا مال ادھر سے لے کر حضرت محمدؐ کو دیا۔ ابو بکر نبی کریمؐ کے

بچپنے کے دوست تھے ابو بکر سب سے پہلے پیغمبرؐ پر ایمان لانے والوں میں سے تھے کیونکہ وہ نبی کریمؐ کے بچپنے کے دوست ہونے کے معاملے آپ کے اخلاق و سلوک سے آشنا تھے۔

ابو بکر ماہر انساب عرب تھے، اس وقت عرب میں اس علم کی بہت قدر تھی، وہ قریش کے نسب کو جانتے تھے۔ آپ جاہلیت کے دور میں قریش کے بزرگ خاندانوں میں شمار ہوتے تھے اور صاحب ثروت و دولت تھے، جاہلیت میں شراب کو اپنے لیے حرام سمجھتے تھے، انہوں نے کبھی شراب نہیں پی۔ ابو بکر نے جاہلیت اور اسلام دونوں ادوار میں کبھی شعر کوئی نہیں کی اور کبھی بتوں کے سامنے نہیں جھکے۔

ابو بکر بت پرستی سے بیزار تھے، مکہ میں بت پرستی کی بنیا عمرو بن لُحی نے رکھی تھی، وقت گزرنے کے ساتھ اس میں اضافہ ہوتا گیا اور پھر نوبت یہاں تک پہنچی کہ ہر قبیلے نے اپنا بت تعمیر کیا اور پھر اپنے بت کی تعریف و تمجید میں ایک دوسرے پر فخر میں غلو سے کام لیا شروع کیا یہاں تک کہ گھروں میں بھی بت نصب ہوئے، اس سے آگے وہ مکہ سے باہر جاتے وقت پتھر ساتھ لے جانے لگے۔ ایسے حالات میں وہ کسی کی عقلی بات سننے کیلئے آمادہ نہیں ہوتے تھے۔ اگر کسی نے ان بتوں کے بارے میں عیب جوئی کرتے ہوئے سوال کیا کہ یہ بت تمہارے نفع و نقصان کے کیسے مالک ہیں تو وہ ایسی باتوں کو اپنے مقدمات پر حملہ سمجھتے تھے اور ایسی باتوں کو کسی قیمت پر سننے کے لئے تیار نہیں ہوتے تھے۔ اس سلسلے میں کسی قسم کی نصیحت، افہام و تفہیم اور دلیل و برہان کارآمد نہیں رہے۔ ان غیر عقلی حرکات کو دیکھتے ہوئے بعض صاحبان عقل و شعور اس حقیقت کو درک کرتے تھے کہ ہماری قوم قعر جہالت میں گری ہوئی ہے، بعض اسی سوچ و بچار میں مر گئے، بعض نے مکہ سے کوچ کیا اور بعض نے دین ابراہیم کی تلاش میں نصرانیت اختیار کی۔ جب حضرت محمدؐ نے دعوت کا آغاز کیا تو عقل و شعور رکھنے والوں نے آپ کی دعوت کو فوراً قبول کیا، بلکہ محمدؐ ہی کو معیار شناخت حق قرار دے کر کہا کہ اگر محمدؐ نے کہا ہے تو سچ ہی کہا ہے۔ جب پیغمبرؐ کو اللہ بیت المقدس کی سیر کرائی اور پیغمبرؐ نے لوگوں کو یہ واقعہ سنایا تو ابو بکر نے کہا آپ سچ کہتے ہیں۔ آپ مکے میں کپڑے

کا کاروبار کرتے تھے، پیغمبرؐ کے دو میں تمام جنگوں میں شریک ہوئے اور مشکلات برداشت کیں اور اسلام کی راہ میں بذل اموال کیا۔ وفات پیغمبرؐ کے بعد مدین یعنی، مانعین زکوٰۃ اور مدعیان بدعت سے جنگ لڑی، آپ کے دو خلافت میں شام اور عراق کا کچھ حصہ فتح ہوا۔ ہجرت کے بعد ۱۳ سال مدینہ میں گزارنے کے بعد وفات پائی۔

ابو بکر اسلام لانے سے لے کر پیغمبرؐ کی وفات تک پیغمبر کے سفر و حضر میں آپ سے الگ نہیں ہوئے۔ ابو بکر نے اپنے مال کو چندین دفعہ اللہ کی راہ میں انفاق کیا، ابو بکر کے توسط سے کئی شخصیات قریش پیغمبرؐ پر ایمان لائیں، ان میں عثمان بن عفان، زبیر بن عوام، عبد الرحمن بن عوف، سعد بن ابی وقاص، طلحہ بن عبید اللہ، اس کے بعد عثمان بن مظعون، ابو عبیدہ بن جراح، ارقم بن ابی الرقم، ابو سلمیٰ، عبد اللہ بن عبد الاسد مخزومی شامل ہیں۔ ابو بکر نے اپنے گھر سے ملحق اپنے لیے مسجد بنائی تھی، وہاں وہ قرآن کریم کی تلاوت کرتے تھے۔ ابو بکر نے جہاں کوئی غلام اپنے آقا کے عذاب و تشدد میں دیکھا تو وہ اس کو خرید کر آزاد کرتے تھے چنانچہ عامر بن فہیرہ کو اس کے مولا طفیل بن عبد اللہ بن حارث سے خرید کر آزاد کیا۔ طفیل ابو بکر کے پروردہ تھے، ابو بکر نے بلال بن رباح کو پانچ اوقیہ میں خرید کر کے اس کے مولا امیہ بن خلف نجفی سے آزاد کیا، ابو بکر نے زبیرہ کو جو کنیز تھی عمر ابن خطاب سے خرید کر آزاد کیا۔ جنگوں میں ابو بکر ہمیشہ رسول اللہ کے ساتھ ہوتے تھے اور آپ سے دفاع کرنے کے لیے چونکنا رہتے تھے۔ جنگ احد میں جہاں دوسرے افراد فرار ہوئے آپ نے پیغمبرؐ کے ساتھ استقامت دکھائی۔ حدیبیہ پر آپ نے رسول اللہ کا ساتھ دیا اور عمر ابن خطاب کو غلط بات کرنے پر ڈانٹا، آپ نے قبیلہ بنی فزارہ کے سر یہ میں ساتویں ہجری کو سر یہ کی قیادت کی، جنگ تبوک میں پرچم مسلمین ابو بکر کے ہاتھ میں تھا، جنگ حنین میں آپ پیغمبرؐ کے ساتھ رہے اور نویں ہجری کو آپ امیر حج معین ہوئے۔

آپ پیغمبر اسلامؐ پر پہلے ایمان لانے والوں میں شمار ہوتے ہیں، لیکن کس کے بعد ایمان لائے، یہاں حق و انصاف یہ ہے کہ آپ حضرت خدیجہ، علی بن ابی طالب اور زبیر بن حارث

کے بعد ایمان لانے والوں میں شمار ہوتے ہیں۔

حضرت عائشہ کی مکہ میں منگنی ہوئی۔ مدینہ پہنچنے کے بعد ابو بکر نے کہا اپنی زوجہ کو لے جائیں آپ نے فرمایا میرے پاس صدق نہیں ہے تو ابو بکر نے صدق از خود دیا۔ حضرت عائشہ کہتی ہیں ابو بکر نے چالیس ہزار درہم خرچ کئے۔ عروہ نے نقل کیا ہے جب ابو بکر اسلام لائے تو انکے پاس چالیس ہزار درہم تھے سارے اللہ کی راہ میں خرچ کئے۔ اسماء بنت ابو بکر کہتی ہیں جب پیغمبرؐ ہجرت کیلئے نکلے تو ابو بکر کو ساتھ لیا۔ ابو بکر نے تمام مال جو کہ پچاس ہزار درہم تھا سب اپنے ساتھ اٹھالیا۔ بعد میں ان کے والد نے کہا میں دیکھ رہا ہوں ابو بکر نے اپنے اور مال دونوں حوالوں سے ہمیں مصیبت میں ڈالا ہے۔ تو اسماء نے کہا ایسا نہیں ہے وہ بہت کچھ چھوڑ کر گئے ہیں۔ پھر اسماء نے کچھ پتھر کوزے میں ڈال کر اسکے اوپر کپڑا پیٹ دیا اور اسے والد کے ہاتھ میں دیا اس نے انھیں ہلایا تو کہا یہ کافی ہیں۔

جیسے پہلے ذکر کیا ہے کہ ابو بکر نے کتنے ہی کمزور مسلمانوں کو مشرکین کے شکنجوں سے آزاد کر لیا، حضرت عائشہ نے نقل کیا ہے کہ سات آدمی جو ایمان لانے کے جرم میں گرفتار تھے انھیں آزاد کروایا۔ جن افراد کو حضرت ابو بکر نے آزاد کروایا ان افراد میں بلال حبشی، عامر بن فہرہ، نذیرہ، ام عیس، نہد یہ انکی بہن، حارثہ بن عمر بن معمر شامل ہیں۔ بلال حبشی کو ان کے مالک نے پتھروں پر لٹا رکھا تھا۔ انہیں پانچ اوقیہ سونے سے خریدتا تو مالک نے کہا اگر ایک اوقیہ بھی دیتے تو میں اسے بیچ دیتا۔ اس کے جواب میں ابو بکر نے کہا تو سو بھی کہتا تو میں دے دیتا۔ بلال بن رباح سابق اسلام اور طاہر القلب تھے آپ امیہ بن خلف کے غلام تھے۔ امیہ دوپہر کو گھر سے نکالتا اور سخت گرمی میں بلال کو پشت کے بل لٹاتا پھر انکے سینے پر ایک بڑا پتھر رکھتا اور کہتا اسی طرح رہو تا کہ مر جاؤ۔ جان چاہیے تو محمد کو چھوڑ کر لات وعزیٰ کی پرستش کرو جبکہ بلال اس کے مقابل کہتے احدا حد۔ اس دوران ابو بکر وہاں پہنچے آپ نے یہ منظر دیکھ کر امیہ سے کہا کیا تم اللہ سے نہیں ڈرتے۔ آپ نے کہا میرے پاس ایک سیاہ غلام ہے جو طاقتور بھی ہے وہ اسکے بدلے لے لو، اس پر امیہ راضی ہو گیا۔

جس سے بعض مہاجرین جب مکہ واپس پہنچے تو آپ نے کہا میں نے تمہارے لئے ایک دارِ ہجرت نظر میں رکھا ہے۔ اس پر وہ دو بارہ ہجرت کر کے مدینہ چلے گئے۔ اس وقت ہجرت کا سلسلہ شروع ہوا حتیٰ ابو بکر بھی ہجرت کیلئے تیار ہو گئے۔ پیغمبرؐ نے کہا ٹھہر جاؤ میں بھی انتظار کر رہا ہوں کہ اجازت مل جائے۔ ابو بکر نے کہا کیا ایسا ممکن ہے۔ فرمایا انشاء اللہ۔ ابو بکر رک گئے اور اپنے آپ کو پیغمبرؐ کے انتظار میں رکھا۔ عائشہ کہتی ہیں کہ ایک دن ہم گرمی میں ظہر کے وقت بیٹھے تھے۔ کسی نے کہا رسول اللہ آ رہے ہیں۔ ابو بکر نے کہا میرے ماں باپ آپ پر فدا ہوں، آپ اس گرمی میں کیوں آئے ہیں۔ پیغمبرؐ گھر میں داخل ہوئے اور کہا مجھے اجازت مل گئی ہے۔ ابو بکر نے کہا کیا میں آپکا ساتھ دے سکتا ہوں یہ دو سواریاں ہیں ایک آپ لے لیں تو آپ نے فرمایا اسکی قیمت کیا ہوگی، میں اسے خریدوں گا۔ عائشہ کہتی ہیں ہم نے کھانے کا بندوبست کیا اور اسے ایک تھیلی میں ڈالا۔ اسماء نے اپنی چادر کو پھاڑ کر ڈبے کو ڈھانپا یعنی کوزے کو بند کیا، اسی لئے اسکو ذات الطاقین کہتے ہیں۔ آپ دونوں غار ثور کو پہنچے وہاں استراحت فرمائی تین دن تک وہاں رہے۔

چنانچہ اس بارے میں آیت اتری ہے۔

﴿إِلَّا تَضُرُّوهُ لَقَدْ نَصَرَهُ اللَّهُ إِذْ أَخْرَجَهُ الَّذِينَ كَفَرُوا قَالِي اتَّبِعْنَا بِإِذْنِ اللَّهِ الْغَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا فَأَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَمْ تَرَوْهَا﴾  
”اگر تم پیغمبر کی مدد نہ کرو گے تو ان کی مدد اللہ نے کی ہے اس وقت جب کفار نے انہیں وطن سے باہر نکال دیا تو ابو بکر کے ساتھ نکلے اور جب دونوں غار میں تھے تو دو میں سے دوسرا اپنے ساتھی سے کہہ رہا تھا کہ رنج نہ کرو اللہ ہمارے ساتھ ہے پھر اللہ نے اپنی طرف سے اس پر سکون نازل کر دیا اور ان کی تائید ان لشکروں سے کر دی جنہیں تم نہ دیکھ سکے اور اللہ ہی نے کفار کے کلمہ کو پست بنا دیا ہے“۔ (توبہ۔ ۴۰)

جنگ تبوک میں جاتے وقت نبی کریمؐ نے فرمایا ہر صاحب حیثیت اس جنگ میں جتنا انفاق کر سکتا ہے کرے، اسکی کوئی حد نہیں ہے۔ ہر شخص نے اپنی استطاعت کے مطابق خرچ

کیا ابو بکر نے سب سے زیادہ خرچ کیا۔ پیغمبرؐ نے پوچھا گھروالوں کے لیے کتنا چھوڑا ہے تو جواب دیا گھر میں اللہ اور اسکے رسولؐ کا نام چھوڑا ہے۔

ہر بنی کا ایک دوست ہوتا ہے اور پیغمبر اکرمؐ کا دوست ابو بکر ہے، ان کی دوستی اول سے آخر تک یکساں رہی۔ ابو بکر نبی کریمؐ کی تمام سختیوں اور مشکلات میں بذل مال و جود سخا کا مظاہرہ کرنے والوں میں سرفہرست شمار ہوتے ہیں۔ چنانچہ نقل کیا گیا ہے پیغمبرؐ نے فرمایا مجھے کسی کے مال سے اتنا فائدہ نہیں ہوا جتنا ابو بکر کے مال سے ہوا ہے۔

نبی کریمؐ نے فرمایا میرے اوپر جس جس کا احسان تھا اتنا انا چکا ہوں لیکن ابو بکر کا ہم پر بہت احسان ہے، جس جس کو ہم نے دعوت دی اس نے کچھ دیر تک تردد کا مظاہرہ کیا لیکن ابو بکر نے بغیر کسی تردد کے فوراً اقرار و حدانیت و رسالت محمدؐ کیا۔ ۱۲ ربیع الاول ۱۱ ہجری کو وفات رسولؐ کے بعد سقیفہ بنی ساعدہ میں انصار و مہاجرین نے ابو بکر کو جانشین رسول اللہؐ کیلئے انتخاب کیا تو اس انتخاب کو غیر مناسب نہیں کہا جاسکتا چنانچہ جن کے دلوں پر وصول حق روکنے کے لئے نالے لگے ہوئے تھے وہ آیات صارخہ غصہ سے بھی نہیں کھل سکتے ہیں جہاں یہ آیت ابو بکر کی شان میں نازل ہوئی ہے کیونکہ خوف ابو بکر کو ہوا تھا کیونکہ وہ نبی نہیں تھے وہ بے چین و پریشان تھے لہذا اللہ نے ان کے دل پر سکون نازل کیا لیکن جن لوگوں کا کل دین علی اور بغض ابو بکر سے عبارت ہو، انہیں یہ آیت مہنگی پڑی۔ حضرت ابو بکر اتفاق مہاجرین و انصار سے خلیفہ بنے، آپ کی بیعت ہوئی اور دوسرے دن عامۃ الناس نے آپ کی بیعت کی۔

حکومت بنی امیہ کے بارے میں مؤرخین تحلیل گراں کا کہنا ہے اس کو حکومت اسلامیہ کہنے کی بجائے حکومت جاہلیت کہنا زیادہ مناسب ہے یہ جاہلیت کو عرصہ دراز سے پلٹانے اور واپس لانے کا انتظار کرنے والے کے لیے پہلی فرصت کبھی جاسکتی ہے یہ اس سلسلے میں عرصے سے منتظر تھے بنی امیہ نے ان تمام عادات جاہلیت کو دوبارہ زندہ کر کے مسلم معاشرے میں زور و شور سے رائج کیا جنہیں نبی کریمؐ نے حجت الوداع کے خطبے میں دین اسلام سے مسترد فرمایا تھا۔

”إِنَّ اللَّهَ قَدْ أَذْهَبَ عَنْكُمْ النُّخُوَّةَ الْجَاهِلِيَّةَ، وَتَعْظَمُهَا بِالْأَبَاءِ، كَلَّكُمْ مِنْ آدَمَ، وَآدَمَ مِنْ

تراہ، لا فخر العربی علی عجمی، ولا لعجمی علی عربی الا بالقوی“  
عصبیت جاہلیت دوبارہ واپس آئی اور یہ مذموم عصبیت آثار تکبر و غرور اور شناخت قبلہ و طائفہ جو کہ مصلحت اجتماعی و عمومی کے منافی ہے اور روح اسلامی سے متصادم ہے جو کچھ رزائل جاہلیت تھی، وہ سب واپس لائے گئے، اسی نہج پر فاطمین چلے لیکن عباسی جاہلیت عرب کو واپس نہیں لائے جو بنی امیہ لائے تھے، اسی پر اکتفا کیا اور جو چیز انہوں نے پیش کی، وہ جاہلیت فارس تھی۔ یہاں پتھروں کی بجائے انسانی بتوں کی بوجا کرتے ہیں انہوں نے انسان پرستی کا اعلیٰ معیار قائم کیا جہاں سے اقتدار کے شہزادوں اور عام انسانوں کی اولادوں میں فرق واضح ہوتا ہے۔

کہتے ہیں کہ قرآن اور نبی کریمؐ نے حکومت کے بارے میں کوئی واضح ہدایت نہیں چھوڑی اس کی وضاحت کے بارے میں فیلسوف اسلام محمد باقر صدر کا جملہ پیش کرنا ہوں کہ اسلام کو کنارے پر لگانے کیلئے دو منصوبے بنائے گئے ہیں ایک یہ کہ اسلامی حکومت کے تصور کو ہر طرف سے روکا جائے یہاں تک کہ اسلامی نظام حکومت تو دور کی بات ہے ایک صالح مسلمان پابند صوم و صلاۃ کو ہٹا کر کافر و ملحد کو ترجیح دیں، ان کے خلاف آواز اٹھانے کو اسلام کے خلاف گردانا جاتا ہے تاکہ مسلمانوں کے اذہان سے اسلام کے تصور حکومت کی لکیر مٹ جائے۔

یہاں تک کہ حاکم اسلامی کے بارے میں قرآن میں ایک واضح و روشن آیت ﴿أُولَٰئِكَ الْأَنْفَرُ مِنْكُمْ﴾ (نساء۔ ۵۹) ہے اکثر و بیشتر کتب تفسیر و عقائد اور علماء اعلام کے بیانات میں آیا ہے کہ اولی الامر صرف معصوم ہی ہوتا ہے غیر معصوم کی اطاعت نہیں ہو سکتی ہے جب کہ اصل بات یہ ہے کہ اگر حاکم سنی ہو تو یہ کہتے ہیں کہ چونکہ یہ غیر معصوم ہے اس لیے اس کی اطاعت نہیں ہو سکتی چنانچہ یہ ضیاء الحق وغیرہ کی اطاعت نہیں کرتے لیکن دوسری طرف پرویز اور دیگر داعیان اشتراکیت و اشتمالیت اور الحادیت کے علمبردار زرداری و گیلانی ہوں تو ان کی اطاعت میں انہیں کوئی حرج نظر نہیں آتا بقول محترم مسلمان نقوی، منظر کاظمی اور پروفیسر سلیم اعلیٰ و ارفع مقاصد کیلئے کمیونزم الحادیزم کا ساتھ دینے میں اشکال ندارد، یہ لوگ محض ظاہری

طور پر عقائد امامت کا مظاہرہ کرتے ہیں لیکن ان کی برگشت پہلے ادوار میں منطق خوارج اور بعد کے ادوار میں باطنیہ کے مکروہ چہرے والے قادیانیوں، اسماعیلیوں، پرویز یوں اور صوفیوں کی طرف ہے اور یہ ان کو قرآن و سنت کے مخالف اقدامات میں سرگرم ہونے کا جواز فراہم کرتے ہیں۔ اقامہ نظام عدل و انصاف وراثت انبیاء ہے چنانچہ آیات میں آیا ہے قرآن و سنت کا آئین نبی کریمؐ سے مکمل ہو چکا ہے آپؐ کے بعد اولی الامر کا فرض ہے کہ وہ احکامات قرآن و سنت کا نفاذ کریں۔

نبی کریمؐ نے فرمایا میرے بعد حجت قرآن اور میری عمرت ہے جبکہ دوسری نقل میں آیا ہے کہ میرے بعد قرآن اور میری سنت، یا میری اور میرے اصحاب یا خلفاء کی سنت ہے، قرآن و سنت کے علاوہ یہ دونوں قسم کی روایات ختم نبوت کے منافی ہیں۔ یہ بات بھی ذہن نشین رہنی چاہیے کہ سورہ نساء آیت ۱۶۵ کے تحت حضرت محمدؐ آخری حجت ہیں۔ لہذا آپؐ کے بعد کوئی ہستی یا گروہ حجت نہیں۔

۱۔ فاسق و ملحدین کی اطاعت سے آیات کثیرہ میں منع کیا گیا ہے۔

۲۔ عادل و صالح اولی الامر کی اطاعت واجب ہے۔

یہاں عصمت کی شرط کہاں سے آئی ہے اس قسم کا ایک کھیل ولایت فقیہ کے بارے میں بھی لائے ہیں کہ ہم ولایت فقیہ کو ماننے والے ہیں لیکن حقیقت میں ایسا نہیں ہے یہ لوگ ہمیشہ سے یہاں پر فاسق و فاجر و جاہل کی حکمرانی کی حمایت کو عظیم قومی مصلحت گردانتے رہے ہیں کیا ولایت فقیہ صرف عراق و ایران کے مسائل کے حل کے خواہاں ہیں اور دیگر ممالک کے افراد کے مسائل کے حل کی انہیں کوئی پروا نہیں ہے، سب جانتے ہیں کہ ولایت فقیہ کے ماننے والے یہاں اسلامی قانون کی جگہ الحادیزم، کفریزم، اشاعت فحشا اور توہین رسالت کے قانون کی تیئخ کے داعیوں کے حامی بنے ہیں۔

## خطبہ ابو بکر بعد از بیعت

حمد اللہ و اتنی ثم قال: "ایہا الناس! انی قد ولیت علیکم و لست بخیر کم فان احسنت فاعینونی و ان آسأت فقوموی رایتونی علی باطل فسدونی اطیعونی ما اطعت اللہ فیکم فاذا عصیته فلا طاعة لی علیکم الا ان القوام کم عندی الضعیف حتی آخذ الحق له و اضعفکم عند القوی حتی آخذ الحق منه اقول قولی هذا و استغفر اللہ لی و لکم۔"

بعد حمد و ثناء، لہذا الناس! میں تمہارا والی ہو چکا ہوں لیکن آپ سے بہتر نہیں ہوں، اگر آپ نے دیکھا میں حق کی بات کر رہا ہوں اور حق کے راستہ پر ہوں تو میری مدد کرو، اگر آپ دیکھیں میں گمراہ ہو رہا ہوں تو مجھے سیدھا کریں، میری اطاعت کریں جب تک میں اللہ کی اطاعت کر رہا ہوں، اگر میں نے اس کی معصیت کی تو آپ کے ذمہ پر میری کوئی اطاعت نہیں، آپ میں سے وہ میرے لئے صاحب قوت ہے جو سب سے زیادہ ضعیف و ناتواں ہے، جب تک اس کا حق اس کو نہ دلاؤں وہ میرے لئے قوی ہے، آپ میں سے سب سے ضعیف و ناتواں اور کمزور انسان وہ ہے جو قوی ہے اپنی جگہ جب تک اس سے حق نہ لے لوں، میں یہ بات کہتا ہوں اور اللہ سے آپ اور اپنے لئے استغفار کا خواہاں ہوں۔

## لشکر اسامہ سے خطاب

بیعت کے دوسرے دن حضرت ابو بکر نے کہا جو افراد اسامہ کے لشکر میں شامل تھے، ان میں سے کوئی بھی مدینہ میں نہ رہے اور سب لشکر گاہ کی طرف نکلیں، آپ نے لوگوں کے بیچ میں کھڑے ہو کر حمد و ثناء کے بعد خطاب کیا، اے لوگو! میں تم جیسا بشر ہوں میں نہیں جانتا ہوں شاید تم لوگ مجھے کوئی ایسی تکلیف دو جو رسول اللہ کی برداشت میں تھی، اللہ نے محمدؐ کو عالمین پر منتخب کیا اور ان کو ہر قسم کی آفات و لغزش سے بچایا لیکن میں انسان قبیح ہوں مبتدع نہیں ہوں، اگر میں صراط مستقیم پر چلا تو میری پیروی کریں، اگر میں نے انحراف کا راستہ اپنایا تو مجھے سیدھا راستہ دکھائیں۔ جس وقت اللہ نے رسول اللہ کو اپنی طرف اٹھایا، اس وقت



امت میں سے کسی بھی فرد کو محمدؐ کے ذمے کوئی شکایت یا ان سے زیادتی کی شکایت نہیں ہوئی تھی۔

تحقیق میرا ایک شیطان ہے جو مجھے گمراہ کر رہا ہے، اگر مجھے غصہ آیا تو مجھ سے پرہیز کریں، میں خود کو کسی چیز پر تم سے مقدم نہیں رکھوں گا۔ تحقیق ہم لوگ اجل غائب کی طرف صبح و شام رداں دواں ہیں اگر تم چاہتے ہو یہ اجل اس حالت میں تمہارے پاس آئے جس وقت تم عمل صالح میں مشغول ہو تو عمل صالح میں سرگرم رہو، یہ بھی ممکن نہیں مگر اللہ سے استعانت کے بغیر، اجل مخفی انداز سے تمہارے پیچھے لگی ہے یہ عمل کی فرصت تم سے چھین لے گی، عمل کی طرف سبقت کریں۔ بعض لوگ اجل بھول چکے ہیں، انہوں نے اپنے اعمال کو دوسروں کے لئے چھوڑا ہے تم دنیا داروں جیسا بننے کی کوشش نہ کرنا بلکہ مردوں کو اپنی نظر میں رکھنا کیونکہ نجات مقدم ہے۔

ایک اور خطبے میں فرمایا کوئی عمل بندوں سے قبول نہیں سوائے وہ جو صرف رضایت الہی کی خاطر ہو، اپنے اعمال کے صلے میں اللہ کو چاہیں جان لیں وہ عمل جو خالص ہے وہ اطاعت ہے جو تم نے بجالائی، اس کا ایک حصہ ہے جو تم نے حاصل کیا ہے وہ ایک مالیت ہے جو تم نے ادا کی ہے یہ ایک قیمت ہے جو تم نے پیشگی دی ہے اپنے فنا ہونے والے دنوں سے رہنے والے دنوں کے لئے جس دن تم فقیر و محتاج ہوں گے۔ اپنے سے پہلے مرنے والوں سے عبرت حاصل کرو، سوچو جو تم سے پہلے گزر گئے ہیں اور جو کل تھے، آج کہاں گئے ہیں، وہ جبار کہاں گئے، وہ لوگ کہاں گئے جو میدان جنگ میں قتل و غلبہ کی یاد تازہ کرتے تھے، زمانے نے ان کو بھلایا ہے، اب وہ مٹی ہو گئے ہیں، اب ان کا وہ جسم خراب ہو گیا ہے۔ وہ بادشاہ کہاں گئے جنہوں نے زمین کو آبا د کیا تھا، اب وہ نیست و نابود ہیں، اب وہ اپنے اعمال کے رہن میں ہیں، شہوات ان سے ختم ہوئی ہیں۔

## حضرت ابو بکر کے اقدامات و ترجیحات

- ۱۔ لشکر اسامہ کو روانہ کرنا۔
- ۲۔ مرتدین از اسلام ادعاء نبوت اور مانعین زکوٰۃ سے جنگ لڑنا۔
- ۳۔ مملکت اسلامی کی حدود سے باہر کے ممالک کفر و شرک سے جنگ لڑنا۔

## اعزاز مجیش اسامہ

نبی کریمؐ نے اپنی وفات سے قبل ملک غسان سے انتقام لینے کے لیے ایک لشکر اسامہ بن زید بن حارثہ کی قیادت میں تشکیل دیا اسامہ کی عمر اپنے باپ زید کی شہادت کے موقع پر ۱۵ سال تھی، پیغمبرؐ کی وفات کے موقع پر ان کی عمر ۱۸ سال تھی۔ اسامہ بن زید بن حارثہ ان کی ماں ام ایمن ہے یہ وہ خاتون تھیں جنہوں نے پیغمبرؐ کو دیا تھا اسامہ محبوب رسول اللہ تھے کیونکہ زید بن حارثہ جنگ موتہ میں شہید ہوئے تھے تو رسول اللہ نے ان کے بیٹے کو ایسے لشکر کی قیادت سے نوازا جہاں ان کے باپ شہید ہوئے تھے جس لشکر کو رسول اللہ نے مہیا کیا تھا یہ ارض بلخاچ جنوب اردن فلسطین میں واقع ہے۔ آپ نے اس نوجوان کو قیادت لشکر دے کر روم کے لیے روانہ کرنے کا حکم صادر فرمایا تا کہ روم والوں کو وہ سبق سکھائیں کیونکہ انہوں نے دعوت رسولؐ کا مسخرہ کیا تھا اور آپ کے اصحاب کو قتل کیا تھا۔ اسامہ اور ان کا لشکر شام کی طرف روانہ ہوا اور حیرف میں خیمہ زن ہوئے۔ اس لشکر میں حضرت عمر اور حضرت ابو بکر دونوں موجود تھے۔ ابھی اسامہ آگے نہیں بڑھے کہ آپ بیمار ہوئے اور رحمت رب میں منتقل ہوئے۔ اس بناء پر لشکر نے وہاں پر توقف کیا، پیغمبر اکرمؐ کی وفات کے بعد حالات خراب ہوئے یہاں تک کہ منافقین نے سراٹھایا، عرب قبائل مرتد ہو گئے اور بعض گروہوں نے زکوٰۃ دینے سے انکار کر دیا اور مکہ و مدینہ کے علاوہ دیگر علاقوں سے زکوٰۃ کی وصولی بند ہو گئی تو ان حالات کو دیکھ کر سب نے لشکر اسامہ کو آگے بھیجنے سے منع کیا اور اسے روکنے کے لئے کہا۔ اس لشکر کو روکنے کی تجویز دینے والوں میں حضرت عمر بھی شامل تھے، یہاں حضرت ابو بکر نے

کہا میں اس لشکر کو نہیں روکوں گا۔ دین سے انحراف و برگشت ہر جگہ سے شروع ہوئی بغاوتوں نے سراٹھایا، ان حالات کے باوجود ابو بکر نے جمیش اسامہ کو بھیجنے پر اصرار کیا، یہاں مسئلہ پیچیدہ تھا، کہا کہ اگر اس کو بھیجیں گے تو مدینہ کمزور ہو جائے گا، اگر نہیں بھیجیں گے تو پہلے مرحلے میں پیغمبر کی وصیت کمزور پڑ جائے گی لیکن ان مشکلات کو ابو بکر کی قوت ایمانی نے حل کیا، حضرت ابو بکر نے اسامہ سے کہا آپ اسی طرف روانہ ہو جائیں جدھر رسول اللہ نے روانہ کیا تھا چنانچہ لشکر روانہ ہوا۔

اس صورت حال کے پیش نظر اسامہ نے اپنے لشکر کی قیادت سے مستعفی ہونے کا اظہار کیا تا کہ منتخب خلیفہ ابو بکر اپنا فیصلہ صادر کریں اور جیسا مناسب سمجھیں اقدام کریں لیکن ابو بکر نے ان کے استعفیٰ کو یہ کہہ کر مسترد کیا کہ میں نے رسول اللہ کے حکم سے انحراف نہیں کرنا اور اس کو پہلے مرحلے میں انجام دینا ہے تا کہ دشمنان اللہ و رسول یہ احساس کریں کہ اسلامی مرکز کس قدر قدرتمند ہے۔ ابھی ان کے رسول قائد نے وفات پائی کہ انہوں نے اتنا بڑا لشکر ہم سے لڑنے کے لیے بھیجا، اگر ان کے پاس قدرت نہ ہوتی تو ایسا لشکر نہ بھیجتے لہذا ہم ان سے جنگ کرنے سے گریز نہیں کریں گے۔ عمر ابن خطاب نے اسامہ کی قیادت پر اشکال کرتے ہوئے کہا، وہ ابھی نو عمر ہے اور جریرۃ العرب کے حالات ناگفتہ بہ اور مضطرب ہیں لہذا اس لشکر کا قائد ایک تجربہ کار ہونا چاہیے۔ لیکن ابو بکر نے اسے مسترد کیا اور کہا جو فیصلہ رسول اللہ نے کیا میں اسے کیسے مسترد کر سکتا ہوں۔ اگر بیابان کے درندے مجھے اٹھالے جائیں میں تب بھی رسول اللہ کے حکم کو نافذ کروں گا۔ پھر اپنی جگہ سے اٹھ کر عمر کی داڑھی کو پکڑا اور ان سے کہا تمہاری ماں تم پر روئے، کاش! آج تم زندہ نہ ہوتے، رسول اللہ نے اسے اہل سمجھا، میں اسے عزل کروں، تم کیسی باتیں کرتے ہو۔ جب حضرت عمر کی طرح بہت سے اصحاب ایسے حالات میں جنگ پر جانے سے پیغمبر کے تعین کردہ حامل لواء کو مناسب نہیں سمجھتے تو عام امت کے ذہنوں میں کیا ہوگا علیٰ ہذا القیاس اس ہنگامی و اضطرابی اور پریشانی کی حالت میں اسامہ لشکر کی قیادت کے لیے اپنی سواری پر سوار ہوئے اور خلیفہ

مسلمین پیادہ اس سواری کے پیچھے ان کے وداع کے لیے نکلے اسامہ نے کہا، اے خلیفہ رسول اللہ یا آپ بھی سواری پر سوار ہو جائیں یا مجھے اجازت دے دیں کہ میں اتر جاؤں تو ابو بکر نے کہا، نہ میں نے سوار ہونا ہے اور نہ تم نے اترنا ہے مجھے چند قدم چل کر اپنے قدموں کو اس راہ الہی میں غبار آلودہ کرنا ہے کیونکہ جب غازی گھر سے نکلتا ہے تو اس کے ہر قدم پر اس کے لیے حسنت لکھے جاتے ہیں اور اس کے گناہ مٹو ہو جاتے ہیں پھر ابو بکر نے اسامہ کا انتہائی احترام کیا۔ جرف نامی جگہ پر جو مدینہ سے تین میل کے فاصلے پر تھا وہاں روانگی کا انتظار کریں۔

### ابو بکر کی اسامہ کو نصیحت

(( لا تخونوا ولا تغدروا، ولا تفعلوا ولا تمثلو، ولا تقفلوا طفلاً ولا شيخاً كبيراً، ولا امرأة، ولا تعقروا نخلاً ولا تحرقوه، ولا تقطعوا شجرة مثمرة، ولا تذبحوا شاة ولا بقرة ولا بعيراً. وسوف تمرّون بأقوام قد فرغوا أنفسهم في الصوامع، فادعواهم وما فرغوا أنفسهم له. وسوف تقدمون على قوم بانية فيها ألوان الطعام، فإذا آكلتم منها شيئاً بعد شئنا فاذكروا اسم الله عليه، وتلقون أقواماً قد فحصوا أوساط رؤوسهم وتركوا حولها مثل العصائب، فاخفقوهم بالسيف خففاً، واندفعوا باسم الله ))

ابو بکر خطاب کرنے کے لیے اٹھے، اللہ کی حمد و ثناء کی اور کہا: لہذا الناس! توقف کریں، میں تمہیں سفارش کرتا ہوں، ہدایت دیتا ہوں، اسے میری طرف سے حفظ کریں، خیانت نہ کریں، غلو نہ کریں، دھوکہ مت کرنا کسی کا مثلہ نہ کریں، کسی کے بچے کو قتل نہ کریں، نہ ہی کسی بوڑھے کو نہ کسی عورت کو، کسی جگہ کو دیران نہ کریں، کھجور اور دوسرے پھل دار درختوں کو مت کاٹنا، نہ کسی کو سفتند گائے یا اونٹ کو ذبح کریں، تم جلد ہی ایک ایسی قوم سے گزر دو گے جو اپنی عبادت گاہوں میں مصروف پاؤ گے ان کو دین کی طرف دعوت دینا، تم جلد ہی ایک ایسی قوم سے ملو گے جن کے برتنوں میں انواع اقسام کی غزائیں ہوں گی، اگر تم اس سے کھاؤ تو اس پر بسم اللہ پڑھ لینا، تم ایسے لوگوں سے ملو گے جنہوں نے سر کے درمیان سے بال منڈوا کے اطراف سے بڑھائے ہوں گے، انھیں قتل کرنا۔ ہوش میں آ جاؤ اور اللہ کا نام لیکر چل پڑو۔

## اعمال اور فتوحات ابو بکر

حضرت ابو بکر کی مدت خلافت بہت کم تھی۔ انہوں نے دو سال تین مہینے اور دس دن خلافت کی لیکن انہوں نے اسی مختصر سی مدت میں جلیل القدر اہمیت کے حامل اعمال انجام دیئے ہیں۔ اسلام کے حقائق کو مسلمانوں کے ذہن میں راسخ کرنے کے لیے یہ اقدام کافی ہیں، یہ اس بات کی دلیل ہے کہ وہ اسلام کو کس قدر سمجھتے تھے اور انہیں کس قدر اعتقاد راسخ حاصل تھا۔ یہ وہ چیزیں ہیں جنہوں نے اسلام کے ستون کو راسخ و محکم کیا، آپ بعید النظر انسان تھے، آپ کی نظریں وسیع الافق تھیں۔ قرآن کریم میں آیا ہے کہ بہت سے عربوں کے دلوں میں اسلام داخل نہیں ہوا تھا ان کے دلوں میں اسلام نے رسوخ نہیں کیا تھا جیسا کہ سورہ حجرات کی آیت ۱۴ سورہ توبہ کی آیت ۹۷، ۹۸، ۱۰۱ سے پتہ چلتا ہے منافقین پیغمبر کے دور میں موجود تھے اور عرب بادی نشین نفاق میں دوسروں سے پیش پیش تھے۔ اللہ نے اس کی پہلے سے خبر دی تھی۔ ان آیات سے واضح ہوتا ہے کہ ان لوگوں نے اسلام سے جلد پلٹ جانا تھا، جب بھی ان کو مناسب موقع محل نظر آئے گا، وہ اسلام سے پلٹ جائیں گے بلکہ اسلام سے پلٹ جانے کا مظاہرہ خود رسول اللہ کے دور میں شروع ہوا تھا جہاں اسود عسی نے یمن میں، مسیلہ کذاب نے یمامہ میں اور طیجہ اسدی نے نجد میں دعوائے نبوت کیا لیکن وہ اعلان کی جرأت نہیں کر رہے تھے کیونکہ اگر وہ اعلان کرتے تو پیغمبر ان سے جنگ لڑتے لیکن جونہی انہوں نے پیغمبر کی وفات کی خبر سنی تو ان لوگوں نے اپنی نبوت کے اعلان کے ساتھ جاہلیت کی طرف پلٹنے کا اعلان کیا۔

## مرتدین کا مدینہ پر ہجوم

لشکر اسامہ کی روانگی کے بعد مدینہ کے قریب قبائلی علاقہ کے لوگ جو مرتد ہو گئے تھے، انہیں یقین ہوا کہ اب مدینہ جنگجو مجاہدین سے خالی ہو گیا ہے کیونکہ وہ شمال کی طرف جا چکے ہیں، اگر وہ اس وقت مدینہ پر حملہ کریں تو کامیاب ہو جائیں گے۔ اس لیے انہوں نے اپنی

طرف سے حضرت ابو بکر سے مذاکرات کے لئے نمائندہ بھیجا، اس نے پہلے مرحلہ میں ان سے کہا ہمیں زکوٰۃ سے مستثنیٰ کریں۔ ان کا مقصد یہ نہیں تھا کہ زکوٰۃ سے جان چھڑائیں بلکہ وہ دیکھنا چاہتے تھے مدینہ میں ان سے لڑنے کی کتنی صلاحیت و قدرت ہے نیز اس حوالے سے مسلمان کتنے پر عزم ہیں۔ انہیں یقین تھا خلیفہ ان کی پیش کش قبول نہیں کریں گے کیونکہ وہ جانتے تھے جب اصحاب رسول نے اسامہ کو روکنے کے لئے اصرار کیا تو انہوں نے ان کی تجویز کو بھی مسترد کیا تھا۔ جب وہ ان کی پیش کش کو قبول نہیں کریں گے تو ہمیں مدینہ پر حملہ کرنے کا جواز ملے گا، منافقین عرب کو یہ پتہ نہیں تھا کہ زکوٰۃ ہم رکن ارکان اسلام میں سے ہے اس میں سستی یا اسے نظر انداز نہیں کیا جاسکتا، اس سے انکار کُل اسلام کا انکار ہے، اسلام ایک نظام کامل ہے جو قابل تقسیم نہیں کہ ایک رکن پر عمل کیا جائے تو دوسرے کو چھوڑا جائے چنانچہ انہیں یقین ہوا کہ ان کی کثرت و طاقت کو ایک قلیل جنگ کا سامنا ہے یعنی ان کی نظر میں لشکر مدینہ ضعیف ہے اور ابو بکر جلد ہی ان کے ساتھ موافقت کرنے پر مجبور ہو جائیں گے اور وہ زکوٰۃ سے جلد ہی نجات حاصل کریں گے لیکن ان کے اس گمان و خیال کو ناامید و نا کامی کا سامنا ہوا۔ ابو بکر اپنے ایمان راسخ کے تحت کسی بھی عقد و گرہ کو کھولنے پر تیار نہیں تھے کسی وقت بھی اسلامی سرحدوں کی ہتک حرمت پر خاموشی کے لیے تیار نہیں تھے جب تک ان کی رکوں میں خون دوڑ رہا تھا۔ غرض خلیفہ کے پاس جب قبیلہ عبس، غطفان، ذبیان، فزارہ کے نمائندے آئے تو مسلمان جو مدینہ میں تھے خلیفہ نے انہیں جمع کیا اور کہا کیا یہ زمین کافروں کی ہے کہ تم لوگ قلیل ہو اور کچھ نہیں کر سکتے، ممکن ہے وہ رات کو یا دن کو حملہ آور ہوں کیونکہ وہ تم سے ایک ہی میل کے فاصلے پر ہیں۔ کیا تم چاہتے ہو ہم ان سے مصالحت کریں جب کہ ہم نے ان کی پیشکش کو مسترد کیا ہے لہذا اب تم لوگوں کو استعداد آمادہ ہو جانا چاہیے۔ خلیفہ نے طلحہ بن عبید اللہ، زبیر بن عوام، علی ابن ابی طالب اور عبد اللہ بن مسعود کو طلب کیا اور کہا وہ دروازہ مدینہ پر قیام کریں اور دشمن کے ہجوم کو روکیں، اس طرح وہ لوگ ۳ دن تک دروازہ مدینہ پر رہے۔ تین دن کے بعد دشمن نے حملہ اس امید کے ساتھ حملہ کیا کہ وہ خلیفہ کو مجبور کر

یں گے اور پھر خلیفہ ان کی پیشکش کو قبول کریں گے، ان کے خیال میں تھا مدینہ اس وقت بالکل خالی ہے اور کوئی مزاحمت کے لیے موجود نہیں ہوگا لیکن جب یہ لوگ آگے بڑھے تو انہوں نے دیکھا کہ مسلمان لوگ ان کی مزاحمت کے لیے آئے ہوئے ہیں چنانچہ یہ باغی ناامیدی اور مایوسی کے عالم میں غیر متوقع طور پر واپس پلٹ گئے۔ آدھی رات کو ابو بکر نے ان کا پیچھا کیا اور ایک مختصر سی جھڑپ وجود میں آئی اور دشمن کو مدہوش ہو کر واپس پلٹنا پڑا۔

### طلحہ بن خویلہ اسدی

طلحہ بن خویلہ اسدی نے پیغمبرؐ کی حیات میں دعویٰ نبوت کیا تھا قبیلہ غطفان اور اس کے اطراف والے اس کے ساتھ ملے۔ سجاح بنت حارث تمیمی نے بھی نبی ہونے کا دعویٰ کیا ان کے ساتھ بنی جربوع کے مالک بن نویرہ بھی مل گئے کیونکہ وہ تمیمی تھے۔ پیغمبرؐ نے ان کے پاس ضرار بن ازور کو بھیجا تھا اور ان سے کہا تھا جو مرد ہو جائے ان کا مقابلہ کریں۔ طلحہ وہاں کمزور ہوا، جب وہ تنہا رہ گیا تو اسے صرف مارا پیٹا گیا اور چھوڑ دیا گیا پھر جب پیغمبرؐ نے وفات پائی تو وہ اپنے دعویٰ نبوت پر باقی رہا۔ طلحہ کہتا تھا جبرائیل میرے پاس آتے ہیں اور انہوں نے اس کے لئے کلام بنایا اس نے نماز میں سجدہ کرنے سے منع کیا اور کہا اللہ کو کھڑے ہو کر یا دکرو، بہت سے عصبیت پسند قریش اس کے تابع ہوئے لہذا قبیلہ اسد، غطفان، طی سب مرتد ہو گئے۔ ابو بکر نے کہا اگر میرے لئے ایک رسی بھی دینے سے یہ لوگ انکار کریں گے تو میں ان سے جنگ لڑوں گا چہ جائیکہ زکوٰۃ نہ دیں۔ ان کی طرف سے آنے والے لوگوں نے طلحہ کو خبر دی کہ مدینہ میں لوگوں کی تعداد بہت کم ہے اور اگر ان سے جنگ لڑنا ہے تو ابھی لڑیں۔ ابو بکر نے فوراً ہی ان کے واپس جاتے ہی علی کو مدینہ کے دروازے پہ طلحہ، زبیر اور ابن مسعود کے ساتھ نقیب بنایا، اہل مدینہ سے کہا جلد ہی مسجد میں حاضر ہو جاؤ، خطرہ ہے کہ دشمن حملہ کرے کیونکہ یہ لوگ قریب ہیں چنانچہ تین دن بعد ان لوگوں کا لشکر ہجوم لے کر رات کو مدینہ کے دروازے پر آیا، یہ لوگ رات کو مدینہ کے دروازے پر پہنچے تو دیکھا یہاں لشکر کھڑا ہے، انہوں نے فوراً ابو بکر کو خبر دی کہ یہ لوگ آئے ہیں تو ابو بکر نے ان کی طرف افراد کو

پیغام کے ساتھ بھیجا کہ آپ لوگ اپنی جگہ رہیں اور وہاں سے نہ ہٹیں اور مسجد میں اعلان کیا کہ اپنے اونٹوں پر سوار ہو اور دشمن کو بھگا دو اور انھیں ذی حسی تک پہنچا دو۔ چنانچہ ان سب کو بھگا دیا گیا اور مسلمان صحیح و سالم واپس پہنچے، ابو بکر نے مسجد میں آ کر لوگوں کو دوبارہ جمع کیا، لشکر کے ایک حصہ کے دائیں جانب نعمان بن مقرن کو رکھا، ایک طرف عبد اللہ بن مقرن کو رکھا اور ساتھ میں سعید بن مقرن کو رکھا، جوں ہی صبح ہوئی انہوں نے دشمن کے ساتھ مقابلہ کیا، صبح ہوتے ہی ان کے درمیان جنگ چھڑی دشمن پسپا ہوئے اور بہت سے لوگ مارے گئے، ابو بکر نے انھیں ذی حسی تک پہنچایا یہ بعد وفات پیغمبرؐ مسلمانوں کی پہلی فتح تھی پھر نعمان بن مقرن کو ایک محدود لشکر کے ساتھ یہاں رکھا اور خود مدینہ واپس آئے، جوں ہی ابو بکر خلیفہ منتخب ہوئے فوراً انہیں مرتدین کا سامنا ہوا اور جزیرۃ العرب کے گوشہ و کنار سے مسلمانوں کے خلاف جنگی مزاحمت کا اعلان ہونے لگا مدعیان نبوت بھی سامنے آئے اور اس موقع پر مسلمانوں کے اندر چھپے مفاد پرست افراد جن کے دلوں میں بغض و کینہ چھپا تھا، ان کے ساتھ مل گئے تاکہ اس جنگ میں غلبہ کفر کے بعد انہیں بھی کوئی مقام و منصب ملے۔

اس طرح ابو بکر نے زکوٰۃ نہ دینے والوں کے خلاف قیام کیا اور اس سلسلے میں کسی قسم کی نرمی اور مسامحہ کا مظاہرہ نہیں کیا اگر ابو بکر ان کے مطالبات کو مان لیتے تو کیا یہ لوگ مزید مطالبات کرنے سے باز آتے، آیا ان کے مطالبات صرف زکوٰۃ تک رہتے۔ یقینی امر ہے اگر ابو بکر ان کے ساتھ تھوڑی سی نرمی دکھاتے اور ان کے مطالبات کو تسلیم کرتے تو وہ مزید آگے بڑھتے یہاں تک کہ وہ اس حد تک پہنچتے کہ وہ اسلام سے انکار کرتے لیکن ابو بکر نے انہیں مجبور کیا کہ تمام فرائض دینی کو انجام دیں۔

ان سب سے پہلے مسیلمہ بن حبیب حنفی نے خود رسولؐ کے دور میں دعوائے نبوت کیا تھا اس طرح جزیرۃ العرب میں جہاں تک آپ کی نبوت پھیل چکی تھی کئی جگہوں سے لوگوں نے اپنی بیعت توڑی جنوب سے اسود عسی، شمال سے بنو عیس مرۃ اور زبان طیجہ شرق سے مالک بن نویرہ اور مسیلمہ کذاب سب نے بغاوت کا اعلان کیا یہاں تک کہ اسلام صرف

مدینہ مکہ، طائف اور ان کے درمیان واقع کچھ گاؤں تک محصور ہو گیا۔

خلیفہ اول ابو بکر نے اس وسیع و عریض چہار سو بغاوت کے مقابلہ میں قیام اور مقابلہ کرنے کا عزم و ارادہ کا اعلان کیا۔ مسلمانوں نے کوشش کی کہ حضرت ابو بکر کو ان سے جنگ و قتال سے روکا جائے یہاں تک کہ انہوں نے ابو بکر کو روکنے کے لئے عمر کو بھیجا انہیں واسطہ بنا یا کہ وہ جا کر حضرت ابو بکر کو اس جنگ سے روکیں ورنہ یہ بچے کچھے مسلمان بھی قتل ہو جائیں گے، کوئی بھی نہیں رہے گا، سب مارے جائیں گے کیونکہ یہ پورے عرب سے نہیں لڑ سکتے ہیں اس وقت حکمت عملی یہ ہونی چاہیے کہ ان سے صلح کریں اور جو مرتد ہو رہے ہیں ان سے صرف نظر کریں۔ وہ زکوٰۃ نہیں دینا چاہتے تو نہ دیں اور اگر وہ اپنے بتوں کی پرستش کرتے ہیں تو کرتے رہیں، ابو بکر نے کہا کیا اسلام کی سرحدیں چھین لی جائیں، دین کمزور ہو جائے اور ہم زندہ رہیں یہاں تک کہ عمر نے ابو بکر سے زکوٰۃ دینے سے انکار کرنے والوں سے بھی جنگ روکنے کی کوشش کی اور کہا پہلے مرتدین سے جنگ کریں جو جاہلیت کی طرف پلٹے جا رہے ہیں لیکن ابو بکر نے عمر سے مجادلہ کیا اور دیکھا کہ عمر کا نظریہ کمزور ہے ابو بکر نے کہا عمر تم مجھے جاہلیت اور ذلت کی طرف پلٹا رہے ہو، اگر انہوں نے ایک اونٹ کا وزن بھی جو یہ رسول اللہؐ کو دیتے تھے مجھے دینے سے انکار کیا تو ہم ان کے ساتھ جنگ لڑیں گے، میں تنہا جنگ لڑوں گا۔ خلیفہ کا یہ اسرار اس بات کی دلیل ہے کہ وہ اس سلسلہ میں جو بصیرت رکھتے تھے وہ دوسرے نہیں رکھتے تھے وہ اپنے حق پر رہنے کی دلیل دے رہے تھے، ان کے کلمات جنگ کے بارے میں قوی و سخت تھے جب عمر نے ابو بکر کی دلیل کو واضح پایا تو قانع ہوئے اپنی رائے سے برگشتہ کی اور کہا ہم نے دیکھا ابو بکر کے سینہ کو اللہ نے کشادہ کیا ہے کہ وہ حق پر ہیں جس طرح مسلمانوں نے انہیں منکرین زکوٰۃ اور مرتدین سے جنگ لڑنے سے روکنے کی کوشش کی اسی طرح انہیں جیش اسامہ کو روانہ کرنے سے بھی منع کیا لیکن ان کی ہر کوشش ناکام ہوئی۔ خلیفہ وقت اسے مسلمانوں کے لئے ضعف اور ناتوانی کی علامت سمجھتے تھے۔ چونکہ یہ چیز مسلمانوں کے لئے مناسب و سزاوار نہیں تھی اس لیے انہوں نے ان کی ہر دلیل کو

قطع کرنے کا فیصلہ کیا تا کہ یہ دروازہ ہمیشہ کے لئے بند ہو جائے۔ ابو بکر نے کہا ”میری جان جس کے قبضے میں ہے میں اس کے اور اس کے رسولؐ کے حکم پر عمل کو نہیں چھوڑ سکتا چاہے مجھے گمان ہو کہ ایسا کرنے پر کوئی دہندہ مجھے کھا جائے گا تب بھی میں اسامہ کو روانہ کروں گا کیونکہ رسول اللہ ﷺ یہی چاہتے تھے۔“

ابو بکر نے لشکر اسامہ کو خود روانہ کیا اور ان سے کہا جو کچھ رسول اللہؐ نے کہا اس پر عمل کریں، اس میں کسی قسم کی سستی نہ کریں اور جلد واپس آنے کی کوشش مت کریں یہاں تک کہ اسامہ سر زمین شام پہنچے اور ان پر حملہ کیا اور لشکر کو قضاء کی طرف بھیجا تا کہ وہ فتنے کو ٹھنڈا اور خاموش کریں اور انہیں قتل کر دیں اور ان کے گھروں کو جلا دیں اس وقت ان کا نعرہ تھا ”یا منصور است“ ابو بکر کو جب ذالقصۃ پر غلبہ حاصل ہوا تو خلیفہ نے اپنا نمائندے بھیجا کہ وہ زکوٰۃ خلیفہ کو ادا کریں چنانچہ لوگوں نے بڑی خوشی و مسرت کے ساتھ ان کا استقبال کیا اور اسلام کی کامیابی پر خوشی منائی، اس خوشی کی حالت میں جیش اسامہ فتح و کامیابی کے ساتھ غنائم لے کر واپس مدینہ پہنچا اور ان کے استقبال کے لئے خلیفہ اور بڑے اصحاب نکلے، اسامہ سیدھے مسجد گئے جس طرح پیغمبر جنگوں سے واپسی پر مسجد جاتے تھے اپنے جھنڈے کو جو رسول اللہؐ نے انہیں دیا تھا، مسجد میں نصب کیا اور اللہ کے سامنے اس کامیابی پر نماز شکرانہ ادا کی۔

مسلمان مطمئن ہوئے مدینہ میں لشکر اسامہ فتح و کامیابی کے ساتھ آیا اور مسلمانوں کو یقین ہوا کہ ابو بکر دور اندیش اور با بصیرت خلیفہ ہیں اور اللہ کی فتح و نصرت پر ان کے ایمان و یقین میں اضافہ ہوا۔ اس بارے میں ابو مسعود نے کہا ہمیں پیغمبرؐ کے بعد ایک ایسی صورت حال کا سامنا ہوا جس میں ہم ہلاک ہونے والے تھے یہاں تک کہ اللہ نے اپنا احسان و منت ابو بکر پر رکھی، ہم نے عہد کیا کہ اونٹنی اور اس کے بچوں کیلئے ہم جنگ نہیں لڑیں گے ہم اللہ کی پرستش کریں گے اور جب ہمیں یہ یقین ہوا کہ ابو بکر کی نیت میں استحکام آیا ہے تو ہمیں کسی نرمی پر شرمندگی نہ ہوئی، جو دشمنوں میں سے قتل ہوئے وہ جہنم میں گئے اور جو ہم میں سے قتل

ہوئے وہ جنت میں داخل ہوئے۔

چنانچہ اسلامی لشکر فتح و کامیابی اور غنیمت کیساتھ مدینہ واپس آیا مسلمانوں نے اسامہ کی فتح و کامیابی کے ساتھ واپس آنے پہ خوشیاں منائیں اور مال غنیمت کو مجاہدین میں تقسیم کیا اور خمس کو مدینہ میں رہنے والوں کے درمیان تقسیم کیا۔

### حضرت ابو بکر کی زندگی کے پہلو

کتاب ابو بکر صدیق تالیف محمد رضا ص ۱۰۳ ابو بکر دو درجاہلیت میں کپڑے کا کام کرتے تھے، اسلام لانے کے بعد خدمت رسول میں مصروف ہو گئے، مدینہ آنے کے بعد بھی اس کام کو جاری رکھا، وہ اطراف مدینہ سلخ نامی جگہ میں رہتے تھے وہاں لوگوں کیلئے دو دھ بھی دو ہتے تھے جب وہاں کے لوگوں نے سنا ابو بکر خلیفہ مسلمین بنے ہیں تو وہ وہاں سے مدینہ آتے اور ظہرین یا مغربین پڑھ کر واپس جاتے تھے۔ ایک عورت نے کہا اب ہمارے لیے کون دو دھ دھوئے گا تو ابو بکر نے کہا میں دھوؤں گا۔

حضرت ابو بکر اپنی خلافت کے ابتدائی چھ مہینوں تک اپنے مخارج و مصارف اپنی کسب و کاج کی درآمد سے کرتے تھے وہ بیت المال سے کچھ نہیں لیتے تھے، ایک دن بازار جاتے وقت حضرت عمر سے ملے، پوچھا کہاں جا رہے ہیں، جواب دیا بازار جا رہا ہوں، کہنے لگے آپ اپنے مخارج و مصارف کہاں سے لاتے ہیں۔ آپ خلیفہ مسلمین ہیں، چلیں ابو عبیدہ کے پاس چلیں، وہ آپ کے لیے ماہانہ کچھ رقم معین کریں گے۔ جب ابو عبیدہ جراح کے پاس پہنچے تو انہوں نے کہا ہم آپ کو ایک مہاجر کے برابر حصہ دیں گے نہ آپ ان سے زیادہ فقیر ہیں نہ ان سے زیادہ نیاز مند۔ جو چیز ہم آپ کو دیں گے اگر اس سے کچھ بچ جائے تو آپ وہ واپس کریں گے، لہذا روزانہ ان کے لیے آدھا کو فنڈ معین کیا گیا۔ ابو بکر کا خیال تھا کہ انہیں بیت المال مسلمین سے حق نہیں مل سکتا اور وہ بیت المال مسلمین سے کوئی استحقاق نہیں رکھتے لہذا انہوں نے اپنی زمین کو اس مال ماخوذ از بیت المال کے عوض بیت المال میں دے دیا۔

ابو بکر اور معاذ بن جبل جو کہ ایک مرد بخئی تھے وہ جوان و جمیل انسان تھے وہ اتنے بڑے بخئی

تھے کہ ان کی پوری جائیداد ان کا قرض اتارنے میں فروخت ہو گئی۔ معاذ بن عمر اسلام ﷺ کے پاس آئے کہ وہ ان کے قرض کی واپسی کا تقاضا کرنے والوں سے کہیں کہ وہ انہیں کچھ اور مہلت دیں۔ چنانچہ پیغمبر اکرم نے ان کا مال و جائیداد ان کے قرض کے عوض فروخت کیا۔ یہاں تک کہ حضرت معاذ ان لوگوں میں شامل ہو گئے جن کے ہاتھ خالی تھے۔ جب فتح مکہ ہوئی تو پیغمبر اکرم نے انہیں یمن میں امیر بنا کر بھیجا۔ کچھ عرصہ یمن میں رہنے کے بعد معاذ نے وہاں مال اللہ سے تجارت کرنا شروع کی۔ اس طرح کچھ مال ان کے ہاتھ آیا جب رسول اللہ ﷺ نے وفات پائی تو حضرت عمر نے حضرت ابو بکر سے کہا کہ معاذ کی طرف آدمی بھیجو اور ان کے پاس ان کی ضروریات کا مال رہنے دیں اور باقی ان سے وصول کر لیں تو حضرت ابو بکر نے کہا کہ چونکہ رسول اللہ نے انہیں وہاں بھیجا تا کہ ان کا قرض اترے لہذا میں ان سے کچھ نہیں لے سکتا ہوں ہاں، اگر وہ خود دے دیں تو الگ بات ہے۔ چنانچہ عمر از خود معاذ کے پاس گئے اور ان کے اور ابو بکر کے درمیان جو گفتگو ہوئی وہ انہیں بتائی تو حضرت معاذ نے کہا مجھے رسول پاک نے یہاں بھیجا تا کہ میرے تمام قرض اتر جائیں۔ پھر معاذ نے عمر سے کہا میں نے آپ کی بات مان لی۔ جو حکم دیں اطاعت کروں گا۔ حضرت معاذ حضرت ابو بکر کے پاس آئے اور انہیں اس سے آگاہ کرتے ہوئے قسم کھا کر کہا کہ میں نے کوئی چیز چھپا کر نہیں رکھی سوائے اس عصا کے جو میرے ہاتھ میں ہے تو ابو بکر نے کہا میں یہ نہیں لوں گا میں نے یہ تمہیں جبہ کیا تو عمر نے کہا اب یہ سب حلال ہو گیا۔

### حضرت ابو بکر کے دور میں معاشرہ اسلامی کی شکل و صورت

حضرت ابو بکر لوگوں میں طبقات کے قائل نہیں تھے آپ کے نزدیک تمام لوگ یکساں کنگھی کے دانوں کی مانند تھے رنگ و نسل اور علاقے سے قطع نظر حقوق و واجبات میں سب یکساں تھے۔ اس مساوات کا مصدر ایمان و عمل تھا۔ یہ ایسی مساوات نہیں تھی جو فلسفی اور سیاست دان لوگوں کو ورغلائے اور دھوکہ دینے کے لیے ترنم کرتے ہیں اور برے اغراض و عزائم تک پہنچنے کے لیے لفاظی و تجارت بازی کرتے ہیں۔ ابو بکر مجتمع اسلامی میں بڑوں کا

احترام کرتے اور چھوٹوں پر مہربان تھے۔ وہ ہر حاجت مند کی حاجت روا کرنے کے خواہشمند و حریص تھے۔ اس وقت سب لوگ ایک ہی خاندان کے افراد نظر آتے تھے جو ایک دوسرے کے معاون مددگار تھے۔ خلیفہ سلطنت کے سربراہ تھے لیکن عوام سے افضل نہیں تھے اور نہ ہی ان کے لیے کوئی امتیازات خصوصی تھے جو انہیں دوسروں سے ممتاز شخص کرتے۔ انکی سواری، لباس اور کھانا و رہائش عام لوگوں جیسا تھا۔ آپکے اور لوگوں کے درمیان کوئی حجاب نہیں تھا اور آپ تک پہنچنا کوئی مشکل امر نہیں تھا۔ خلیفہ کے خاندان کو کوئی الگ امتیاز حاصل نہیں تھا سب عام افراد کی طرح رہتے تھے۔ اپنی طاقت و توانائی کے ذریعے اپنی گزر اوقات کرتے اور لوگوں کے درمیان میں ایک فرد کی حیثیت سے زندگی گزارتے تھے۔ راستے اور بازاروں میں ایک ادنیٰ فرد کی حیثیت سے چلتے تھے۔ انہی لوگوں کے ساتھ مل کر خرید و فروخت کرتے تھے۔ بعض اوقات بازار میں دیکھنے پر لوگ تو اضع کرتے تو آپ اس سے صرف نظر کرتے۔ آپ دیکھتے تھے لوگ کس حد تک دین و شریعت سے ہم آہنگ ہیں، سختی سے نظارت کرتے کہ کوئی زیادتی تو نہیں ہو رہی، اس حوالے سے لوگوں سے کبھی کبھی پوچھ گچھ کرتے۔ محفلوں میں شرکت کرتے، نظریات کا تبادلہ کرتے اور لوگوں کی ضروریات اور حاجتوں کے بارے میں سوال جواب کرتے۔ جنگ و جہاد کے بارے میں گفتگو کرتے تھے۔ ابو بکر خلیفہ رسول اللہ ﷺ خود اونٹ و بکری کا دودھ دھوتے تھے، لوگوں کی مصلحت کی خاطر رات کو بیدار رہتے۔ مدینہ کے راستوں کی نگرانی کرتے خاص کر کے جب اسامہ کے لشکر کو بھیجا تو خود گشت کرتے۔ ابو بکر کی خلافت کی زندگی مردین سے جنگ سے شروع ہوتے ہوئے فتوحات تک پہنچی، مدینہ میں بعض صحابہ عمر، علی، طلحہ، زبیر، عبد الرحمن ابن عوف، سعد ابن ابی وقاص، عبد اللہ بن مسعود، اسید بن خضیر جہاد سے روگردانی کر کے گھر میں نہیں چھپے تھے بلکہ خلیفہ نے ان کو مدینہ میں رکھنا کہ ان سے مشورہ و رہنمائی لیں، ان کے نظریات سے استفادہ کریں، آپ ہمیشہ ان سے مسلسل رابطے میں ہوتے تھے۔ مسجد میں جو افراد خلیفہ کے ساتھ ہوتے وہ میدان جنگ کیلئے بالکل آمادہ رہتے تھے۔ ہر پیش آمد حادثے

کے لیے خود کو خلیفہ سے رابطے میں رکھتے تھے یہ لوگ اپنی تمام تر قد و قامت اور لوگوں کے احترام کے باوجود عام لوگوں سے ممتاز نہیں تھے۔ ان کا تمام احترام اس حوالے سے تھا کہ ان ذوات نے اسلام میں سبقت کی ہے پیغمبر کے ساتھ ہمیشہ جنگ کے میدان میں رہے ہیں اور انہوں نے دعوت اسلام کے پھیلانے میں قربانیاں دی ہیں۔

## فتح فارس

حضرت ابو بکر نے خالد بن ولید کو عراق چھوڑ کر شام جانے کا حکم دیا اور ثنی کو انکی جگہ پر معین کیا، خالد سے کہا آپ اپنی جگہ پر جائیں اور اس سلسلے میں کوئی کوتاہی نہیں ہونی چاہیے۔ خالد بن ولید کے ایک سال گزرنے کے بعد اہل فارس میں تذبذب اور اضطراب کے بعد سکون آیا تو شہر یار فارس نے ایک لشکر خنیم ہرمز کی قیادت میں ثنی کی طرف بھیجا۔ اس لشکر میں ہاتھی بھی تھے۔ عراق کے اطراف میں رہنے والوں نے لشکر فارس کے بارے میں جب خبر دی کہ لشکر آگے بڑھ رہا ہے تو ثنی بھی لشکر فارس کے مقابلے میں نکلے تو ہرمزان سے ثنی کا آمنہ سامنا ہوا خالد کے وہاں سے جانے کے ایک ماہ بعد ہرمزان بن اردشیر بن شہر یار نے ان کو ایک خط لکھا جس میں کہا کہ میں تمہاری طرف ایک لشکر وحشی بھیج رہا ہوں جو تمہیں مرغی اور خنزیر کی طرح چن چن کر ختم کرے گا۔ ثنی نے اس کے جواب میں لکھا تمہاری مثال دو آدمیوں میں سے ایک کی سی ہے۔ یا تو تم باغی ہو یا تم جھوٹے رعب و دبدبے سے مجھے ڈرا رہے ہو۔ یاد رکھو دونوں جھوٹوں کی سزا اللہ تعالیٰ اور بادشاہوں کے نزدیک فضاحت اور شرمندگی ہے۔ یہ اللہ کی قدرت اور رحمت ہے کہ جس نے تمہیں مرغی اور خنزیر کی طرف پلٹایا ہے۔ اس خط کی وجہ سے اہل فارس کا بادشاہ خوف زدہ ہوا۔ اور کہا یہ دشمن بہت جری لگتا ہے اور آئندہ جو خط لکھا جائے باہمی مشاورت سے لکھا جائے۔ لشکر فارس اور لشکر اسلام باہل کی ایک بلند وادی کے مقام پر ایک دوسرے کے آمنے سامنے آئے سخت جنگ کے بعد ثنی کو فتح نصیب ہوئی اور پھر ثنی نے ہاتھیوں کی طرف رخ کیا اور صفوں کو چیرتے ہوئے آگے بڑھے اور لشکر فارس کو مکمل شکست ہوئی اور مسلمانوں نے انہیں مورچوں سے بھی باہر نکالا اور بہت

سے لوگوں کو قتل کیا اور بہت سے افراد کو گرفتار کیا۔ مثنیٰ نے سمجھا اہل فارس انکا پیچھا نہیں چھوڑیں گے۔ مثنیٰ مدائن تک انکے پیچھے گئے اور یہ فیصلہ کیا کہ ایک بڑے لشکر جہزی کے ساتھ انکا مقابلہ کیا جائے۔ مثنیٰ نے اسکی خبر حضرت ابو بکر کو دی اور ساتھ ہی اپنی کامیابیوں اور آئندہ توفیقات کے بارے میں بتایا۔ اور ساتھ ہی اہل روم کی توبہ اور ان سے خراج لینے کے بارے میں خلیفہ سے اجازت طلب کی اور اپنی جگہ بشیر ابن خصاصہ کو معین کیا اور خود مدینہ چلے گئے۔ اس وجہ سے اہل فارس میں اضطراب آیا اور وہ اپنی داخلی سرگرمیوں میں لگ گئے۔ جب مثنیٰ مدینہ پہنچا تو حضرت علی نے حضرت ابو بکر کو اطلاع دی تو ابو بکر نے حضرت عمر کو بلایا، یہ وہ وقت تھا جب حضرت ابو بکر کی مرض الموت بڑھ رہی تھی۔ حضرت ابو بکر نے عمر کو کہا میں رات کو یا صبح کو مرنے والا ہوں۔ اگر میں مر بھی جاؤں تو تم میری تجھیز و تکفین میں نہ لگ جانا بلکہ جتنا جلدی ہو سکے مثنیٰ کے ساتھ لشکر روانہ کرنا، یہ تمہارے لیے ایک سنگین مسئلہ ہے۔ اللہ کے پیغمبرؐ جب اس دنیا سے گئے تو بھی ایک انتہائی سنگین مسئلہ درپیش تھا اگر میں اس وقت سستی کرنا اور روگردانی کرنا تو ہم شکست سے دوچار ہوتے اور امت کو جلتی ہوئی آگ میں دھکیل دیتے۔ اللہ تعالیٰ نے ہمیں اس مشکل سے بچایا۔ اگر میری موت ہو جائے تو خالد بن ولید کو عراق بھیجیں چونکہ وہ جرات و شہامت کا حامل ہے۔

### مواخذات واقدمات ابو بکر صدیق

حضرت ابو بکر پر مواخذات میں سے ایک خالد بن ولید سے قصاص نہ لینا ہے جہاں ابو قتادہ انصاری کے گواہی دینے کے باوجود کہ مالک بن نویرہ مسلم تھے اور خالد بن ولید نے ان کے مسلم ہونے پر اصرار کرنے کے باوجود انہیں قتل کر دیا اس مواخذے کی تائید و تائید عمر بن خطاب کے مطالبے سے بھی ملتی ہے جہاں انہوں نے ابو بکر سے کہا ان کو واپس بلائیں اور ان سے قصاص لیں، ابو بکر نے ان کی بات پر توجہ نہیں دی یہ نقل صاحب تاریخ خلفائے راشدین فتوحات و انجازات جناب محمد سہیل طقوس نے تاریخ طبری ج ۳ ص ۲۷۷ سے سیف بن عمر سے نقل کی ہے بقول علماء تاریخ اگر ہمارے ہاں ابواب فقہ میں وارد روایات

اور روایوں پر کوئی برائے نام تحقیق ہو بھی گئی ہے تو یہ تاریخ میں نہیں ہوئی ہے اس حوالے سے علماء رجال سیف بن عمر کی روایات پر بالکل اعتماد نہیں کرتے لیکن ہم یہاں بطور مفروضہ احتمال قوی تسلیم کرتے ہیں چونکہ اصل خبر اس وقت تک صحیح ہوتی ہے جب تک کوئی اسے رد نہ کر سکے، ہم یہاں اس کے متن کے بارے میں ذرا غور کرتے ہیں لیکن پہلے یہ واضح کرنا ضروری سمجھتا ہوں کہ میں ان اشخاص میں سے نہیں کہ خلفاء کو مقام لائیکھتوں پر فائز سمجھتے ہیں یا جو خیال کرتے ہیں کہ یہ ذوات بھی مصاد شرعیات ہیں جیسے کہ آج کل اسمبلیوں یا ذرائع ابلاغ میں علم و دانش اور شریعت پھیلانے والے اسی سوچ کے تحت کہتے ہیں کہ کیسے حضرت ابو بکر نے کہا تھا عمر نے کہا تھا علی نے کہا تھا جب کہ مصدر شریعت قرآن و سنت ہیں البتہ یہ ذوات اپنی جگہ اپنے وقت کے عالم شریعت اور عادل تو تھیں لہذا ہم ہمیشہ ان پر نقد و تنقید کی بوجھاڑ کرنے کیلئے تیار بھی نہیں رہتے ہیں بلکہ اپنے فہم و ادراک کو مثل طفل مکتب استامید کی خدمت میں پیش کرتے ہیں یہاں چند حقائق مسلمہ کو سامنے رکھنے کی ضرورت ہے۔

### ۱۔ خالد سے قصاص نہ لینا

خالد بن ولید عسکری پیشے سے تعلق رکھنے والے تھے اپنی جگہ شجاعت و دلیری کے علاوہ عرب تہوار اور جذبات سے سرشار انسان تھے لہذا ان سے ایسی حرکات صادر ہونا محال بھی نہیں یہاں دیکھنا ہوگا کہ وہ کب، کن حالات میں اسلام لائے۔ انہوں نے جس دن سے اسلام قبول کیا ہے اسی دن سے وہ میدان جنگ میں رہے اور نیک نامی لے کر آئے۔ خلیفہ اول حضرت ابو بکر پر وارد اعتراضات میں سے ایک اعتراض یہ ہے کہ ابو بکر نے خالد سے قصاص نہیں لیا، اس نے مالک بن نویرہ کو قتل کر کے ان کی بیوی کو اپنے عقد میں لیا جس پر بہت سے لوگوں نے اعتراض کیا، اس حوالے سے سب سے زیادہ سخت موقف پیش کرنے والے حضرت عمر بن خطاب تھے۔ یہ واقعہ اس طرح سے ہے کہ نبی کریمؐ نے بنی تمیم پر کچھ لوگوں کو امیر بنایا تھا۔ جس میں زمرقان بن بدر، قیس بن عاصم اور مالک بن نویرہ شامل تھے۔ جب رسول اللہؐ کی رحلت کی خبر گرد و نواح اور جزیرہ میں پھیل گئی تو کچھ لوگ اس عہد پر



باقی رہے جو انہوں نے رسولؐ سے باندھا تھا یعنی زکوٰۃ دینے کا اور کچھ لوگوں نے زکوٰۃ دینے سے انکار کیا۔ ان منکرین زکوٰۃ میں ایک مالک بن نویرہ تھا جب سراج مسلمہ ان سے جنگ کے بعد جزیرہ سے واپس گیا تو بنی تمیم کے دیگر روسا کے ساتھ مالک بن نویرہ بھی پریشان ہوا کہ اب کیا کریں زکوٰۃ بھیجیں یا نہ بھیجیں۔ کچھ نے زکوٰۃ خالد کو بھیجی مگر نویرہ نے نہیں بھیجی۔ اسکی قوم نے کہا وہ خالد سے جنگ لڑنے کی طاقت نہیں رکھتے۔ نویرہ نے کہا تم لوگ منتشر ہو جاؤ۔ انہوں نے اپنے جاسوسوں کا ایک گروہ روانہ کیا کہ نویرہ اور دیگر کی خبر لائیں تو انہوں نے ایک جگہ سے نویرہ اور دیگر ساتھیوں کو گرفتار کیا پھر اس کے قتل کا حکم دے دیا۔

اس بارے میں مختلف روایات ہیں۔ بعض کہتے ہیں انہوں نے خود دیکھا کہ وہ لوگ اذان دے رہے تھے اور نماز پڑھ رہے تھے۔ کچھ کہتے ہیں ان کا یہ عمل اپنی جان بچانے کے لئے تھا۔ ایک صحابی رسولؐ ابو قتادہ نے کہا یہ بڑا جرم تھا۔ اس بات میں مزید شدت اس وقت آئی جب انہوں نے دیکھا خالد نے نویرہ کی بیوی اپنے عقد میں لی ہے۔ قتادہ نے خالد کے لشکر کو چھوڑا اور فوراً مدینہ آ کر ابو بکر سے شکایت کی، ابو بکر نے قتادہ سے کہا آپ لشکر کو چھوڑ کر کیوں واپس آئے ہیں، فوراً واپس جائیں کیوں کہ اس طرح لشکر اسلام میں ضعف کا خطرہ ہے۔

اس کے بعد مالک کا بھائی قسیم بن نویرہ شکایت لے کر مدینہ آیا تو اس وقت عمر ابو بکر پر برس پڑے اور کہا خالد سے اس کا قصاص لیا جائے لیکن ابو بکر راضی نہ ہوئے، خالد نے واپس آ کر اپنی غلطی کا اقرار کیا تو ابو بکر نے نویرہ کی دیت ادا کی، اس کے بعد وہ لوگ دوبارہ اسلام میں داخل ہوئے اور زکوٰۃ دینے پر راضی ہوئے۔ بعض کا کہنا ہے کہ یہ آپ کی سیاسی حکمت عملی تھی کہ امال یا قائدین لشکر سے اگر کوئی غلطی ہو جائے تو اس وقت ان سے باز پرس نہ کی جائے کیوں کہ اس سے باقی لشکر کی حوصلہ شکنی ہوتی ہے، یوں باقی لشکر بھی قائد پر طعن و تشنیع شروع کر دے گا اور فتنہ بڑھنے کے امکانات زیادہ ہونگے۔ جولہ تاریخہ صفحہ ۳۸ پر لکھتے ہیں خالد کے پاس امیر لائے گئے ان کو رات کے وقت باندھا گیا تھا۔ چراغ گل تھا۔ رات بڑی ٹھنڈی تھی، خالد نے کہا ان کے لئے آگ جلاؤ اور گرم کرو۔ محافظین نے سمجھا خالد

نے انہیں قتل کا حکم دیا ہے۔ جب خالد نے باہر نکل کر دیکھا تو یہ لوگ انہیں قتل کر کے فارغ ہو چکے تھے تو خالد نے کہا اللہ کا فیصلہ تکمیل پر پہنچتا ہے۔ اگر یہ روایت درست ہے تو اس وقت لشکر، نویرہ اور خالد سب سے غلطی ہوئی لہذا یہ لوگ قصاص کے مستحق نہیں ٹھہرتے، کیونکہ قصاص وہاں ہوتا ہے جہاں سوچ سمجھ کر قتل کیا جائے نہ کہ غلطی سے۔

تیسری روایت میں کہتے ہیں خالد نے نویرہ کو بلا کر پوچھا تم نے زکوٰۃ نہیں دی، زکوٰۃ اسلام میں نماز کی طرح واجب ہے تو اس نے کہا یہ تمہارے صاحب کا حکم ہے میرے کا نہیں تو خالد نے پوچھا کیا وہ تمہارا صاحب نہیں ہے، اس نے کہا نہیں، اس پر اختلاف بڑھ گیا اور خالد نے اسے قتل کر دیا۔

بعض مورخین کہتے ہیں یہ روایت ناقص اور نامتام ہے۔ بعض لکھتے ہیں خالد بن ولید پہلے سے ہی مالک بن نویرہ کی بیوی پر نظر رکھتا تھا۔ اس لئے اسے قتل کر کے اس کی بیوی سے عقد کیا۔ کچھ کہتے ہیں خالد نے اسکے رویے کو دیکھ کر نویرہ کو قتل کیا، باقیوں کو اسیر کر کے مدینہ بھیجا تا کہ خلیفہ خود فیصلہ کریں کہ ان کا کیا کرنا ہے۔

## ۲۔ حضرت زہراء سے ناروا سلوک

خلیفہ اول ابو بکر کے اقدامات پر سب سے زیادہ نقد و اعتراض یہ ہے کہ آپ نے حضرت زہراء کے ساتھ ناروا سلوک روا رکھا۔

سورہ مبارکہ احزاب کی آیت کریمہ ۵۹ بتاتی کہ پیغمبرؐ کی ایک سے زائد بیٹیاں تھیں، نج البلاغ شریف الرضی میں مروی خطاب امیر المؤمنین سے پتہ چلتا ہے کہ آپ کی چار بیٹیاں تھیں، ان میں سے دو بیٹیاں عثمان کے عقد میں تھیں اسی وجہ سے آپ کو ذوالنورین کہتے تھے۔ اس کے علاوہ تاریخ و سیر کی کتابوں سے بھی ملتا ہے کہ آپ کی چار بیٹیاں تھیں۔ غالیوں اور باطنیوں کو آپ کی زیادہ بیٹیاں ہونے میں تشویش نہیں ہے بلکہ حضرت عثمان کے عقد میں دینے سے ہے، اس کو مسترد کرنے کیلئے انہوں نے باقی بیٹیوں کے وجود کا ہی سرے سے انکار کیا ہے اور اسکی فلسفہ تراشیاں بھی کی ہیں۔ حالانکہ کتب انساب عرب میں بنی ہاشم اور بنی

امیہ کے درمیان رشتہ ازدواج کی لمبی فہرست دی گئی ہے جس کا نمونہ ہم نے دورِ رسالہ میں بیان کیا ہے لیکن چاروں بیٹیوں میں سے آپ کے نزدیک سب سے زیادہ عزیز فاطمہ زہرا تھیں جو آپ سے ایک خاص تعلق اور محبت و لگاؤ رکھتی تھیں صدر اسلام میں احکام شریعت اپنے تمام تر مفہوم و معانی میں نافذ ہونے کی وجہ سے خواتین کا نام تاریخ اسلام میں کم آتا ہے اہل بیت نبی میں آپ کے بعد آپ سے انتساب زوجات میں سب سے زیادہ عائشہ آتی ہیں اور بیٹیوں میں زہراء مرضیہ کا اسم گرامی آتا ہے، حضرت عائشہ کا زیادہ نام آنے کی وجہ ان سے کثیر احادیث کی نقل ہے، ان کا زیادہ نام استعمال کرنے میں اہل حدیث کا دخل ہو سکتا ہے جبکہ حضرت زہراء مرضیہ کا زیادہ نام آنے کی وجہ ان پر منصوب مصائب ہیں جس میں غالیوں کا دخل سب زیادہ سے نمایاں ہے۔ حضرت زہراء مرضیہ کے حوالے سے تاریخ میں مندرجہ ذیل نکات ملتے ہیں۔

۱۔ آپ اپنے پدربزرگوار کی مفارقت اور جدائی کے حزن و مصیبت میں روتی روتی کمزوری و نقاہت کا شکار ہوئیں لکھتے ہیں کہ آپ پر ڈھائے جانے والے مظالم میں علی سے غصب خلافت اور آپ سے غصب فدک گردانا جاتا ہے جس کے نتیجے میں آپ کم عرصے میں اپنے پدربزرگوار سے ملاقات کے لیے رخصت ہوئیں جس طرح آپ کے والد گرامی نے آپ کو بشارت دی تھی کہ میرے اہل بیت میں سے سب سے پہلے میری ملاقات آپ سے ہوگی۔ اتنی نوعمری میں دنیا سے رخصت ہونے کو بنیاد بنا کر نہ جانے کتنی کہانیاں بنائی گئی ہیں۔ کہتے ہیں عمر ابن خطاب کی تجویز پر خلیفہ منتخب نے عمر بن خطاب کی سرگردگی میں ایک گروہ کو بیت علی کی طرف روانہ کیا جہاں ابن خطاب نے انتہائی اہانت و جسارت آمیز قول و فعل کا مظاہرہ کیا، دروازے کو جلایا اور لائیں ماریں۔

کہتے ہیں ابو بکر نے عمر ابن خطاب کے کہنے پر بیت نبوت اور مسکن عزیزان محمد پر جسورانہ حملہ کرنے کا حکم دیا۔ نبی و انم اس حوالے سے باطنیوں نے اور کتنے اور کیا کیا مظالم

گڑھے ہیں۔ فقیہ و حکیم اصفہانی کے مطابق دروازے کی میخ زہرا کے سینے پر لگی نیز عمر کی لات سے زہرا گر گئیں جس سے زہرا مرضیہ کی پسلی ٹوٹی اور آپ کا حمل سقط ہو گیا۔ ان منقولات کے مصداق سلیم بن قیس ہلالی اور کتاب امامت و سیاست ابن قتیبہ ہیں جبکہ یہ دونوں کتابیں مردود و عند اہل تحقیق ہیں۔ اسی طرح کتاب احتجاج طبری جو مجموعہ مراسلات ہے اور ابو الفرج اصفہانی آغانی فروش (گانے بیچنے والا) کی مقاتل الطالین ہے۔ ایسی کتابوں کو بنیاد بنا کر اسلام و مسلمین کی حیثیت و عزت کو داؤ پر لگانے کی عقل و شریعت اجازت نہیں دیتی ہے۔

۲۔ کہتے ہیں کہ سفیہ بنی ساعدہ کے اجتماع میں حضرت علی کو کنارے پر رکھنے، شریک نہ کرنے یا خلافت سے محروم کرنے کی وجہ سے آپ اپنے گھر میں غم زدہ رہتی تھیں۔ اس طرح کا تذکرہ کتابوں میں کیا جاتا ہے۔ تاریخ پر تحقیق کرنے والے علماء کے لیے ضروری ہے کہ اس نقل پر اپنی محققانہ توجہ مرکوز کریں۔

۳۔ قطع نظر اس بارے میں وارد روایات و منقولات کا تجزیہ و تحلیل کرنے سے اندازہ یا یقین ہو جاتا ہے کہ یہ قصہ ناراضگی سے لے کر دروازہ جلانا، حضرت زہرا کے گھر پر ہجوم کرنا پہلو شکستہ ہونا اور سقط محسن تک کی بات سے اتنا اندازہ ہوتا ہے کہ حضرت فاطمہ دنیا سے رخصت ہوتے وقت شیخین سے ناراض گئی ہیں حضرت زہرا کی ناراضگی کی سزا و عقاب اس حد تک کہ یہ لوگ، فاسق و فاجر، ظالم، غاصب، ملعون و لعن اللہ کے مستحق ہونے کی منطبق قرآن و سنت کے علاوہ سیرت اہل بیت سے بھی متصادم نظر آتی ہے کیونکہ زہرا کی ناراضگی کی وجہ سے کوئی بندہ مردود الہی ہونے کی کوئی سند نہیں بنتی ہے۔ کیونکہ دنیا سے ہر مومن کسی نہ کسی کی ناراضگی لے کر دنیا سے جاتا ہے۔ کیا ان سے اللہ تعالیٰ بھی ناراض ہوتا ہے؟

۴۔ بنی ہاشم اپنی غیرت عربی کے ساتھ ساتھ غیرت اسلامی کے بھی حامل تھے انہوں نے جو سلوک و مدارات بشمول حضرات حسنین خلفاء سے رکھا ہے وہ موجودہ قہر و غضب سے متصادم نظر آتا ہے معلوم ہوتا ہے یہ قصہ بھی قمیض عثمان اور نائلہ کی انگلیوں جیسا

ہے جس کو بنیاد بنا کر امیر معاویہ نے حضرت علی کی خلافت کو متزلزل کیا، اسی طرح ان لوگوں نے حضرت فاطمہ کی ناراضگی کو بنیاد بنا کر دین اسلام کو کنارے پر لگایا بتا دیں اسلام کے بغیر حضرت زہرہ پر رونے کی کیا منطق ہے۔ حضرت فاطمہ اسلام کے حوالے سے عزیز ہیں، اسلام کے بغیر کون عزیز رہتا ہے۔

۵۔ حضرت زہراء کی انصار و مہاجرین سے ناراضگی سے متعلق باتیں بعض تاریخی کتابوں میں ملتی ہیں، دونوں فریق (شیعہ و سنی) انہی کتابوں کی طرف رجوع کرتے ہیں اور پھر انہی کتب سے نقل کرتے ہیں بد قسمتی سے کلی طور پر تاریخی واقعات پر تحقیق کرنے کی بدعت گزاری کسی نے نہیں کی ہے، چلو ایک بدعت کم ہوگئی ہے خاص کر عزا داروں کی طرف سے تحقیق کرنے پر سخت سزائیں معین ہیں جس طرح اہل حدیث کی طرف سے تحقیق حدیث پر سزائیں ہیں، لیکن جہاں تک خلیفہ دوم کا ابو بکر کے حکم پر حضرت زہراء کے دروازے پر آنے اور وہاں جسارت آمیز حرکت کرنے سے متعلق واقعے کا بعض کتب میں ذکر ہونے کی بات ہے تو اس بارے میں کون نہیں جانتا کہ یہ ذکر جن کتب میں آیا ہے، وہ کتب اور ان کے مولفین دونوں شکوک و شبہات کی لپیٹ و رپیٹ میں ملفوف نظر آتے ہیں؟ یہ کتابیں یہودیوں، نصیریوں، صلیبیوں اور مجوسیوں کی خلفاء اول و دوم سے فتوحات شام و فارس کی انتقامی کاروائی اور ثقافتی یلغار ہیں اس کے ثبوت میں چند نکات ملاحظہ کریں:

اس سلسلے میں ہم پہلے مرحلے میں اس کے مصادر دیکھیں گے۔ اس سلسلے میں جو قدیم ترین مصادر ہمارے پاس ہیں جن سے اس واقعے کے بارے میں اسناد کرتے ہیں، وہ یہ ہیں۔

### ۱۔ کتاب سلیم بن قیس ہلالی

کتاب سلیم بن قیس ہلالی اس کے مؤلف سلیم اور اس کے ناقل ابان بن عیاش دونوں علماء رجال کے لیے ابھی تک موضوع شک و تردید ہیں یہ دونوں کیسے تھے اکثر و بیشتر علماء علم

رجال ان پر اعتبار و اعتماد نہیں کرتے بلکہ انہیں مشکوک گردانتے ہیں ان میں سرفہرست صاحب موسوعہ کبیرہ رجال الحدیث مرحوم آیت اللہ خوئی ہیں۔

### ۲۔ احتجاج طبری

احتجاج طبری کے بارے میں کتب شناس علماء امثال صاحب ریاض علماء نے تشکیک ظاہر کی ہے۔ کتاب شناس بزرگ شیعہ آغاز بزرگ تہرانی اپنی گراں قدر کتاب ”الذریعہ“ ص ۲۸۰ میں لکھتے ہیں۔ کتاب ”احتجاج“ تین شخصیات سے منسوب ہے:

- ۱۔ ابو منصور احمد بن علی ابن ابی طالب طبری۔
- ۲۔ ابی علی طبری صاحب کتاب تفسیر مجمع البیان۔
- ۳۔ شیخ ابی الفضل طبری۔

لیکن سب کا اس بات پر اتفاق ہے کہ کتاب احتجاج کا متن مراسلات پر مبنی ہے انہوں نے کسی چیز کی سند نہیں دی ہے اس وجہ سے علماء کو اس کے مندرجات پر شک ہے اس لئے اس کو کسی واقعے کے اثبات کی سند میں پیش نہیں کر سکتے۔

خلافت کے بارے میں اہل سنیقہ اور حضرت علی کے درمیان میں اختلاف کو کوئی چھپا نہیں سکتا اور مسئلہ فدک جو حضرت زہرا اور حضرت ابو بکر کے بارے میں موجب اختلاف بنا ہے جس کی بنیاد پر کہتے ہیں حضرت زہراء نے مسجد میں جا کر مہاجرین و انصار کے اجتماع سے خطاب کیا ہے۔ یہ خطبہ جسے عبد اللہ محض متولد سنہ ۷۰ھ متوفی ۱۴۵ھ نے بطور مرسل از بعض بنی ہاشم کا ذکر کیا ہے۔ علاوہ ازاں عبد اللہ محض اپنے بیٹوں کی امامت کے لئے بے چینی و بے قراری میں حواس باختہ رہے ہیں، چنانچہ اس سے استناد نہیں کیا جاتا ہے۔

### ۳۔ الامامہ و سیاست منسوب بہ ابن قتیبہ دینوری

اس کتاب کا نام ”الامامہ و سیاست“ ہے اور یہ ابن قتیبہ دینوری متوفی ۲۷۶ھ سے منسوب ہے جبکہ یہ کتاب حال ہی میں ایران میں کتب فروش شریف رضی سے نشر ہوئی ہے، کتاب کے عرض ناشر میں لکھا گیا ہے اس نام کی کوئی کتاب ابن قتیبہ کی کتابوں کی فہرست میں نہیں

ہے چنانچہ صاحب ”کشف الظنون“ نے ان کی تصنیف کردہ کتابوں کا ذکر کرتے وقت بھی مذکورہ کتاب کا ذکر تک نہیں کیا ہے لہذا یہ کتاب بھی ان گننام کتابوں میں شمار ہوتی ہے جنہیں نامعلوم لوگوں سے لکھوا کر معروف شخصیات کی طرف نسبت دی جاتی ہیں جیسے مسند امام صادق، عیون الاخبار الرضا، فقہ رضا اور مصباح الشریعہ، اسی طرح اور سینکڑوں کتب کا نام لیا جاتا ہے۔

لہذا ایسی مجہول المؤلف اور موجب فتنہ و فساد کتابوں میں درج روایت کو بنیاد بنا کر اتنی ہنگامہ آرائی کرنا اس مذہب کی سکی کی دلیل بنتی ہے جبکہ غصے، دشنام، گالی گلوچ، سینہ کو بی، سر پینے، پابہ ہنہ پیدل مارچ یا جلوس سے ثابت نہیں ہوتا بلکہ اس کی عمارت دلیل و براہین حجت قاطعہ پر قائم ہوتی ہے۔

کتاب الامامت و الساست کے بارے میں تاریخ العربی والمسلمون میں صاحب کتاب لکھتے ہیں یہ کتاب کثیر الطبع کتاب ہے اس میں نبی کریم کی وفات کے بعد سے عہد مامون تک کی تاریخ خلافت اور حالات کا بیان ہے لیکن علماء اور مؤرخین اس کتاب کو ابن قتیبہ سے منسوب ہونے میں تشکیک کرتے ہیں سب سے پہلے اس کتاب کے بارے میں تشکیک کرنے والے شخص غلامغوس الجریطی ہیں جنہوں نے اپنی کتاب کی تمہید میں اس کے بارے میں تشکیک کا اظہار کیا ہے جو اندلس کے بارے میں ۱۲۸۹ھ ہجری میں لکھی گئی ہے انہوں نے یہ کتاب ابن قتیبہ کی ہونے میں شک کیا ہے اس کے بعد دوزی اور دیگران نے بھی تشکیک کی ہے۔ علماء و محققین نے اس کتاب کے ابن قتیبہ کے ہونے پر شکوک کی یہ وجوہات پیش کی ہیں۔

کہتے ہیں اس کتاب کے متن میں بہت اشکالات ہیں۔

۱۔ ابن قتیبہ کی تصنیفات و تالیفات کی فہرست پیش کرنے والوں میں سے کسی نے بھی اس کتاب کو ان کی کتب میں درج نہیں کیا۔

۲۔ اس کتاب میں آیا ہے کہ ہم نے اس کتاب کے مندرجات و معلومات کو ان سے لیا

ہے جو فتح اندلس میں شریک تھے اور فتح اندلس سنہ ۹۲ میں ہوئی ہے جبکہ ابن قتیبہ ۲۱۳ھ میں پیدا ہوئے ہیں۔

۳۔ کتاب سے پتہ چلتا ہے کہ اس کے لکھنے والے تاریخ سے جاہل تھے ممکن نہیں کہ ابن قتیبہ جیسے شخص سے یہ بات رہ جائے کہ ابا العباس صفاح اور منصور کا ذکر نہ کریں۔ اس میں اور ہارون رشید کو مہدی کا جانشین بتایا گیا ہے بعد میں کہتے ہیں اس کے بیٹے عبداللہ نے ہارون رشید کو زہر دیا مہدی کا اس نام سے کوئی بیٹا نہیں تھا۔

۴۔ کتاب میں فتح اندلس کی بہت سی خبریں ہیں جو ابن قتیبہ کو پتہ نہیں۔

۵۔ ابن قتیبہ کے شیوخ اسامید جن کا وہ زیادہ ذکر کرتے ہیں ان کا اس کتاب میں کوئی ذکر نہیں ہے۔

۶۔ پتہ چلتا ہے کہ لکھنے والے مالکی مذہب سے تعلق رکھتے تھے جبکہ ابن قتیبہ حنفی تھے۔

۷۔ کتاب کے درمیان سے پتہ چلتا ہے کہ اس کے لکھنے والے دمشق کے رہنے والے تھے جبکہ ابن قتیبہ نے دمشق کو دیکھا ہی نہیں ہے۔

۸۔ کتاب میں ایک روایت ابن ابی یعلیٰ محمد ابن عبدالرحمن انصاری جو کہ متوفی ۱۲۶ھ ہیں ان سے نقل کی گئی ہے جو کہ ابن قتیبہ کے پیدا ہونے سے ۶۵ سال پہلے مرے ہیں۔

۹۔ کتاب میں ایسے شہروں کا ذکر ہے جو ہارون رشید کے دور میں فتح نہیں ہوئے تھے مثلاً مراکش کو یوسف بن تاشفین کے دور میں ۴۵۴ھ میں سلطان مراہطین نے فتح کیا ہے۔

۱۰۔ اس کتاب کا اندازہ بالکل مختلف ہے۔ اس کی عبارات ابن قتیبہ کی عبارات سے نہیں ملتی ہیں۔

مشرق میں گلسوس نے اظہار کیا ہے کہ اس کتاب کا مؤلف شاید تیسری صدی کا شخص ہے جو ہارون الرشید کے بعد آیا ہے جن دنوں میں امامت موضوع بحث تھی۔ اس کا عہد

چوتھی صدی کے بعد ہے۔ ممکن ہے یہ کتاب کئی مؤلفین کی اجتماعی تالیف ہو کیونکہ اس کتاب میں وہ ربط و تعلق ہے جو ایک مؤلف کی کتاب میں ہوتا ہے۔ اس میں قصص، عوامی کہانیاں اور خرافات ہیں جنہیں ایک تاریخی وثائق کے طور پر قبول کرنا مشکل ہے اس میں بعض ایسے واقعات بھی بتائے گئے ہیں کہ جو اس زمانے کے بہت بعد میں رونما ہوئے ہیں ہم اس سے اندازہ کرتے ہیں کہ اس کتاب میں معارف علمی ہیں نہ دینی۔

### متن روایت

متن روایت میں چند چیزیں آتی ہیں۔

۱۔ حضرت زہراء کا مہاجرین و انصار سے خطاب والا خطبہ آتا ہے۔

۲۔ نزاع زہراء اور ابو بکر میں فدک آتا ہے۔

۳۔ حضرت زہراء کا حضرت علی کی خلافت کی حمایت کا ذکر آتا ہے۔

ان کتابوں میں ماجرائے سقیفہ، سقط جنین کے علاوہ غصب فدک کا ذکر کرتے ہیں نیز اس سلسلہ میں حضرت زہراء کا مسجد نبوی میں انصار و مہاجرین سے خطاب یعنی خطبہ فدک پیش کرتے ہیں۔

### خطبہ حضرت زہراء

یہ خطبہ جسے عبداللہ محض متولد سنہ ۷۰ھ متوفی ۱۴۵ھ نے بطور مرسل از بعض بنی ہاشم کا ذکر کیا ہے۔ علاوہ ازیں عبداللہ محض طلب ہوس اقتدار میں مستغرق انسان تھے وہ بیک وقت اپنے دونوں بیٹوں کی امامت کے خواہاں تھے اور اس کے لیے بے چین رہتے تھے۔

۱۔ یہ خطبہ اپنے متن کے حوالے سے بھی مشکوک لگتا ہے کتاب میں، دعویٰ اور دلیل میں تعارض و تضاد پایا جاتا ہے۔

۲۔ ایک طرف کہتے ہیں کہ زہراء نے دعویٰ کیا ہے کہ باغ فدک انہیں رسول اللہ ﷺ سے تحفے میں ملا ہے۔

جبکہ دوسری طرف خطبے میں حضرت زہراء فدک کو مال موروث قرار دیتی ہیں کیونکہ رسول کے لیے آپ کے علاوہ کوئی اولاد نہ رہی تھی اس لحاظ سے اگر فدک زہراء کا ارث بنتا ہے تو اس ارث سے تو ازدواج نبیؐ کو بھی آٹھواں حصہ ملنا چاہیے جس کے بارے میں نہ زہراء نے ذکر کیا ہے نہ ازدواج نے اس پر کوئی دعویٰ کیا اور نہ ازدواج نبیؐ نے آپ کی تائید کی ہے۔ نام گرامی حضرت زہراء کو میٹھ حضرت عثمان اور انگلی نائلہ کے طور پر اپنے مذموم مقاصد کے لیے استعمال کرنے والے خطاب و قداحی یہ نہ کہیں کہ اب ثابت ہو گیا ہے کہ فلاں شخص زہراء مرضیہ کے خلاف خلفاء کے وکیل بنے ہوئے ہیں۔ ان کی سوچ کے برعکس بات یہ ہے کہ ہم حضرت زہراء کی طرف سے وکیل بن کر خطابیوں اور قداحیوں سے لڑ رہے ہیں کیونکہ انہوں نے اس دعویٰ سے شان زہراء کو گرایا ہے۔

۳۔ خطبے میں حضرت زہراء فدک کو اپنی معاش کا واحد ذریعہ سمجھتی ہیں اور اس کے جانے سے اپنے بچوں کی زندگی کو مفلوج دکھاتی ہیں جبکہ حضرت علی نے اس تصور کو مسترد فرمایا کیونکہ ایسا نہیں کہ فدک نہ ملے تو آپ کے بچوں کی زندگی مفلوج قرار پائے گی، گویا زہراء کا اللہ پر عدم اعتماد اور دنیا پر زیادہ بھروسہ ہے جبکہ علی اس فکر کے مخالف نظر آتے ہیں۔

۴۔ اس خطبے میں حضرت زہراء کی طرف سے حضرت علی کو شدید نقد و تنقید کا نشانہ بنایا گیا ہے جیسا کہ ان جملات میں ملاحظہ کریں: یا بن ابی طالب اشممت الجنین شملہ وقعت حجر الفنین یعنی آپ طفیل جنین کے لباس پہنے ہوئے ہیں اور گھر کے کونے میں تہمت زدہ جیسے بیٹھے ہوئے ہیں اس جملے میں علی پر نعوذ باللہ بزدلی کا الزام لگایا گیا ہے۔ لہذا اگر یہ خطبہ حضرت زہراء سے منسوب کریں گے تو یہ زہراء کے حق میں جسارت و اہانت ہوگی۔

## زہراء کا خلیفہ اول سے فدک کا مطالبہ

- ۱- یہ بات زہراء کے مقام و منزلت سے بھی منافات رکھتی ہے۔ جو شخصیت اپنی موت کی کھڑیاں گنتی اس طرح وقت گزار رہی ہو کہ دنیا کی ہر چیز اسے فانی نظر آتی ہو، زہراء جو پیغمبر کی بشارت کے مطابق جلدی ملحق ہوئی کی منتظر تھیں وہ فدک کے بارے میں اتنی بیتاب کیسے ہو سکتی ہیں یہ انکی شان کے منافی ہے۔
- ۲- صاحب کتاب اثناء عشر تالیف ہاشم معروف جلد اول میں فدک کے بارے میں حضرت زہراء اور حضرت ابو بکر میں مصالحت کا ذکر آیا ہے۔
- ۳- فدک جو اپنے تاریخی مراحل میں کبھی بھی حضرت زہراء کی اولاد کی ملکیت میں نہیں آیا بلکہ کل بنی ہاشم کے حصے میں تھا لہذا بعید ہے زہراء اس کے بارے میں بے چینی دکھائیں۔

ان کتابوں میں سے ایک کتاب شرح نہج البلاغہ ابن ابی الحدید ہے اس کتاب کا مولف ابن ابی الحدید ہے۔ سنی العقیدہ ہونے کے باوجود انکی کتاب مطاعن خلفاء سے پر ہے۔ یہ اس لئے نہیں ہے کہ آپ کی تحقیقات نے آپ کو یہاں تک پہنچایا ہے۔ بلکہ آپ کی گزر اوقات آپ کو یہاں تک لاتی ہے، جہاں آپ نے اس وقت کے خلیفہ عباسی مستعصم باللہ کے وزیر کو خوش اور راضی کرنے کیلئے یہ سب کچھ بیان کیا ہے جو بعد میں ہلا کو کی حکومت کے بھی وزیر رہے ہیں۔ چنانچہ آپ نے تنہا طعن خلفاء پر اکتفاء نہیں کیا بلکہ اللہ کی الوہیت کو بھی گرا کر اس پر حضرت علی کو بٹھایا ہے چنانچہ علویات سبع میں اسے ملاحظہ کر سکتے ہیں جس طرح یہ کام اس وقت کے علماء و خلفاء اور وزیروں کیلئے کیا جاتا تھا آج وہی کام اسماعیلیوں اور قادیانیوں کیلئے کرتے ہیں۔ آج تنہا طعن خلفاء پر اکتفاء نہیں کرتے بلکہ سب کرنے کو بھی جزء دین سمجھتے ہیں۔ چنانچہ اس بارے میں غلامت گویاں اور سنی سے شیعہ ہونے والوں کی تحقیق یہاں تک پہنچی ہے کہ خلفاء ثلاثہ اپنے وقت کے فرعون و ہامان تھے۔ حقیقت میں یہ ان خلفاء سے دشمنی نہیں بلکہ نبی کریم سے دشمنی ہے کہ آپ نے اپنے سائے میں فرعون و ہامان و

نمرود کی پرورش کی تھی اور جو نبی آپ وصال رب ہوئے تو وہ اپنے پوشیدہ چہرے کو سامنے لے آئے۔

قاضی عادل و منصف کے لیے صحیح عدالت کرنے سے روکنے کے اسباب و عوامل رشوت ستانی، دوست احباب، چاہنے والوں کی مداخلت، سفارشات، طاقتور اور قدرتمندوں کی طرف سے دھمکی، عام لوگوں کی طرف سے تہمت اور ملامت کہ غیروں کا ساتھ دے کر اپنوں کے خلاف فیصلہ سنانا وغیرہ کی رکاوٹیں ہوتی ہیں، اسے ان ملامتوں سے بے پرواہ اور بے لاگ ہو کر حق و انصاف پر مبنی فیصلہ عدالت تاریخ میں درج کرانا ہوگا۔ اس سلسلے میں اگر کوئی غیر شیعہ عدالت کرے تو کہیں گے ان سے اس کے علاوہ اور کیا توقعات تھیں اگر اپنوں نے لکھا تو کہتے ہیں دوسروں کے لیے کام کیا ہے، کم قیمت میں بک گئے ہیں، لیکن حکم قرآن کریم ہے عدالت کرتے وقت دشمن کو عدالت دینے سے کوئی چیز رکاوٹ نہیں بنتی چاہیے

﴿يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ وَلَا تَجْرِمَنكُمْ شَتَائِنَ قَوْمِ عَلِيٍّ أَلَّا تَعْدِلُوا اَعْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ﴾ ”اے لوگو جو ایمان لائے ہو! اللہ کی خاطر راستی پر قائم رہنے والے اور انصاف کی کواہی دینے والے بنو۔ کسی گروہ کی دشمنی تم کو اتنا مشتعل نہ کر دے کہ انصاف سے پھر جاؤ۔ عدل کرو، یہ خدا ترسی سے زیادہ مناسبت رکھتا ہے۔ اللہ سے ڈر کر کام کرتے رہو، جو کچھ تم کرتے ہو اللہ اس سے پوری طرح باخبر ہے۔“ (مائدہ ۸)

حدیث شریف میں آیا ہے حق بولو گرچہ اپنے خلاف ہی کیوں نہ ہو۔ اس آیت کریمہ اور حدیث کی روشنی میں ہمیں اس واقعے کے بارے میں نظر ناقد سے بحث کرنے کی ضرورت ہے۔

یہ لوگ اس کے بارے میں تحقیق کرنے والوں کے خلاف شور شرابہ کرتے ہیں اور ان سے بھی انتقام لیتے ہیں چنانچہ اس سلسلہ میں اس دور میں ان کا پہلا عقیدہ مرحوم فضل اللہ بنے ہیں یہاں تک کہ وحید خراسانی تبریزی اور ان کے مقلدین نے ان کے خلاف پامر ہنہ مارچ

کو اس کی سند میں پیش کیا ہے۔ دوسرا شخص یہ محصور ناظم آباد راقم سطور ہے جسے عرصہ بارہ سال سے گھر میں محصور کیا گیا ہے دوست بن کر تھیلیوں بھرے میوہ جات اور لفافوں میں رقومات لانے والوں میں سے جیسے شبیر کوثری، حسنین عابدی اور فدا حسین غرض سب دوست احباب کسی نے بھی کسی بھی وقت یہ اظہار نہیں کیا کہ آپ کے ساتھ زیادتی ہوئی ہے، ہم اس سلسلے میں پریشان ہیں اس مسئلے کے حل کی کوشش کریں گے، نہیں کہا، اب میری کتابوں کو دیمک کھا رہی ہے، آگے معلوم نہیں کیا ہوگا اپنے آبائی گاؤں جہاں قرآن و سنت نبی اور تاریخ اسلام سے ناواقف و انجان مسجد ضرار کے امام جمعہ نے بھی ہماری کتابوں پر پابندی لگائی ہے۔ دوسری بات یہ کہ اس بارے میں بات کرنے اور تحقیق کرنے والوں کیلئے یہ لوگ مشرکین کی منطق استعمال کرتے ہیں، کہتے ہیں کہ انہیں علم عباس نے سزا دی ہے اور بی بی کی بددعا لگی ہے۔

﴿إِنْ نَقُولُ إِلَّا اعْتَرَاكَ بَعْضُ آلِهَتِنَا بِسُوءٍ قَالَ إِنِّي أُشْهِدُ اللَّهَ وَاشْهَدُوا أَنِّي بَرِيءٌ مِمَّا تُشْرِكُونَ﴾ ”ہم تو یہ سمجھتے ہیں کہ تیرے اوپر ہمارے معبودوں میں سے کسی کی مار پڑ گئی ہے۔“ ”ہوونے کہا“ میں اللہ کی شہادت پیش کرتا ہوں۔ اور تم کو اوارہو کہ یہ جو اللہ کے سوا دوسروں کو تم نے خدائی میں شریک ٹھہرا رکھا ہے اس سے میں بیزار ہوں۔“ (ہود-۵۴)

ان کا کہنا ہے کہ اس بارے میں ہم کسی کی تقلید نہیں کرتے اور کسی کی بات نہیں سنتے ہیں۔ یہ اس بات کی دلیل ہے کہ یہ لوگ اندر سے چور ہیں، اس لئے ڈرتے ہیں۔

### حضرت زہراء

کہتے ہیں کہ حضرت زہراء حضرت ابو بکر و عمر اور مہاجرین و انصار سے ناراضگی کی حالت میں دنیا سے رخصت ہوئی ہیں اس بارے میں اگر کوئی قطعی ثبوت نہ ہو تو ظن غالب ضروری ہوتا ہے کیونکہ اس سلسلے میں کتب میں کچھ مواد موجود ہے اس کو ایک حقیقت مسلمہ یا قریب بمسلمہ تسلیم کرنے کے بعد اہل فکر و دانش اور عاقل انسانوں کی یہ ذمہ داری بنتی ہے کہ اس خبر

سے متعلق مربوط مسائل کو بھی زیر بحث کلامی اور تحریر میں لایا جائے۔

۱۔ زہراء کیوں ناراضگی کے عالم میں دینا سے رخصت ہوئیں۔

اگر زہراء اس حد تک ناراض ہو گئی تھیں تو دیگر مہاجرین و انصار اور خواتین نے اس سلسلے میں کیا کوئی کردار ادا نہیں کیا تھا زہراء کی ناراضگی کی چند وجوہات بن سکتی ہے۔

◁ رسول اکرم کے دفن سے پہلے جانشینی کیلئے سقیفہ میں کیوں گئے۔

◁ ابو بکر کو علی کی جگہ کیوں انتخاب کیا۔

◁ فدک جو رسول اللہ ﷺ نے آپ کو دیا تھا، اس کو واپس قومی ملکیت میں کیوں لیا۔

◁ ان تینوں میں سے ایک وجہ ہے یا یہ تینوں ہیں۔

۲۔ زہراء کو ناراض کرنے والوں کیلئے قرآن اور سنت میں کیا سزا اور تعزیرات بیان ہوئی ہیں، بیان کریں۔

◁ کیا وہ مستحق ملامت و سرزنش ہیں انہوں نے یہ نا انصافی کی ہے جو کہ نہیں کرنی چاہیے تھی۔

◁ کیا زہراء کو ناراض کرنے والے ظالم و کافر اور فرعون و نمرود جیسے ہیں۔

◁ کیا انہیں آخرت میں سزا بھگتنا ہوگی۔

◁ کیا ان کے ماننے والوں پر رہتی دنیا تک لعن و شتم جائز ہے۔

◁ کیا ان پر ہونے والے ناروا سلوک اور نا انصافیوں کو بنیاد بنا کر یا ان کے نام سے جھوٹ و اکاذیب افسانوں اور کہانیوں کے کارخانے لگانے چاہئیں اور

جب ان اکاذیب کو بیان کرنے کیلئے ایک دن نا کافی ہو تو وفات کی تاریخ کو

قبل و قال بنا کر پھر اس کو سہ روزہ، خمسہ اور عشرہ میں منانا چاہیے، اس کے لئے

دستر خوان عیش و نوش اور مرغن غذائیں تیار کرنی چاہئیں۔

کیا مظلوم و مظلومہ کیلئے خراج عقیدت، اظہار تکبیر اور ادائے اجر رسالت کا جو طریقہ

انہوں نے اپنا یا ہے وہ قرآن و سنت یا اولاد طاہرہ زہرا کی سنت سے ثابت ہے یا دنیا کے عقلاء، وادرسان اور احتجاج گراں کی طرف سے اس کا کوئی نمونہ ملتا ہے یا یہ بھی تمیض عثمان کی طرح حصول مقاصد شوم کیلئے کارآمد ہے اگر زہراء کو ناراض کرنے والوں کے لئے کوئی سزا منعی ہے تو وہ رسول اللہ ﷺ کو ناراض کرنے والوں کی سزا سے کم ہونی چاہیے کیونکہ زہراء کا مقام جتنا بھی بلند و بالا ہو، وہ رسول اللہ کے برابر نہیں ہو سکتیں، بتائیں رسول اللہ کو ناراض کرنے والوں کو سب و لعن و شتم کرنا جزء ایمان تو کیا زمانہ رسول اللہ سے لیکر الی یومنا ہذا آیا یہ لوگ معاشرے میں ابو جہل اور ابو لہب و دیگر مشرکین یا منافقین مثلاً عبد اللہ ابی کو لعن و سب کرتے ہیں یہ لعن اور سب و شتم اس لئے کرتے ہیں کہ ان کے جو قصے کہانیاں ہیں ان کی کوئی بنیاد نہیں ہے اور یہ سب جھوٹ پر مبنی ہیں اور جھوٹ کو سہارا دینے کیلئے جھوٹ ہی سے سہارا دیا جاتا ہے لہذا یہ مقولہ معروف ہے کہ ایک جھوٹ کو چھپانے کیلئے بہت سے جھوٹ بولنا پڑتے ہیں قارئین کرام ان لوگوں کا زہراء سے حضرت علی سے حسنین سے دور کا بھی رشتہ نہیں ہے اگر ہوتا تو یہ علی و حسنین کے نقش قدم پر چلتے یہ لوگ دراصل وہی مجرم، بزدل اور بے غیرت لوگ ہیں جو اپنے مقاصد کی خاطر عورتوں کو آگے لانے والے ہیں یا ان کی سرپرستی میں چلتے ہیں یا ان کے سرمائے سے چلتے ہیں اگر آپ حضرت علی و زہراء اور حضرات حسنین جیسی ہستیوں کی سیرت اطہرہ کو سامنے رکھتے تو خلفاء کے ساتھ وہی سلوک کریں جو ان ذوات نے کیا ہے کیا یہ دکھ اور افسوس کی بات نہیں کہ یہ لوگ دوست داری کا دعویٰ رکھنے والوں کو ناروغ و غضبناک نظر اور چہرہ سیاہ سے دیکھتے ہیں۔ ان کا پورا مذہب رونا پیٹنا اور لعن طعن ہے، ان کے پاس اس کے علاوہ کوئی اور چیز نہیں۔

بنی ہاشم اپنی غیرت عربی کے ساتھ ساتھ غیرت اسلامی کے بھی حامل تھے انہوں نے جو سلوک و مدارات بشمول حضرات حسنین خلفاء سے رکھا ہے وہ موجودہ قہر و غضب سے متصادم نظر آتا ہے معلوم ہوتا ہے یہ قصہ بھی تمیض عثمان اور نائلہ کی انگلیوں جیسا ہے جس کو بنیاد بنا کر معاویہ نے حضرت علی کی خلافت کو متزلزل کیا، اسی طرح ان لوگوں نے حضرت فاطمہ کی

ناراضگی کو بنیاد بنا کر دین اسلام کو کنارے پر لگایا ہے بتادیں اسلام کے بغیر حضرت زہرہ پر رونے کی یا منطوق ہے۔ حضرت فاطمہ اسلام کے حوالے سے عزیز ہیں، اسلام کے بغیر کون عزیز رہتا ہے۔

### وصیت ابو بکر

حضرت عائشہ کہتی ہیں جب حضرت ابو بکر مریض ہوئے اور انہوں نے وفات پائی تو اس سے پہلے آپ نے فرمایا جس دن سے ہم نے مسلمانوں کی زمام داری و اقتدار سنبھالا ہے ان کے مال سے زائد ایک دینار رکھایا ہے نہ ایک درہم۔ ہم نے معمولی کھانے پر اکتفا کیا ہے۔ ان کے مال سے لباس نہیں پہنا دیکھو میں جب سے امیر بنا ہوں اس دن سے میرے مال میں کسی چیز کا اضافہ نہیں ہوا ہے۔ پھر پوچھا آج کون سا دن ہے کہا آج سوموار ہے تو کہا یہ وہ دن ہے جس میں رسول اللہ ﷺ دنیا سے گزرے ہیں۔ پوچھنے لگے پیغمبر کو کتنے لباس میں کفن دیا گیا تھا تو کہا تین کپڑے سفید جو یمنی تھے ان میں نہ قمیص تھی نہ عمامہ۔ ابو بکر نے کہا جب میں مرجاؤں تو جو کپڑے میں نے پہنے ہیں انھیں دھولیں اور انہی دو چادروں میں مجھے کفن دیں، کہا اللہ نے آپ کو بہت کچھ دیا ہے، ہم آپ کو نیا کفن دیں گے تو کہا زندہ زیادہ نئے لباس کے محتاج مند ہیں جبکہ میت نے مٹی میں جا کر بوسیدہ ہونا ہے۔ میں نے عمر کے کہنے پر بیت المال سے چھ ہزار درہم لیے تھے اس کے بدل میں میرا وہ باغ ہے۔ میں نے بیت المال سے مدت خلافت میں جو کچھ لیا ہے وہ میرا ماہانہ راتب تھا جو ایک مزدور کو ملنا چاہیے۔

### وصیت ابو بکر کے نکات

حضرت ابو بکر نے اپنی موت سے پہلے اپنے بعد کیلئے بعض اکابرین و عمائدین اصحاب کے صلاح و مشورے کے بعد عمر بن خطاب کو نام زد کیا ہے۔ خلیفہ اول کا یہ عمل انتصاب اور دنیائے جمہوریت کے پرچم داروں کو بہت ناگوار گزرا۔ گرچہ ابھی تک یہ واضح نہیں ہوا کہ



قرآن و سنت انتصاب کے حق میں ہیں یا جمہوریت کے حامی ہیں۔ گرچہ جمہوریت کے ذریعے بدترین استبداد و آمریت اور استحصال کرنے والوں کا کہنا ہے کہ بدترین جمہوریت بہترین آمریت سے بہتر ہے البتہ یہ مقولہ کسی آیت یا روایت سے استناد نہیں۔ محسوس ہوتا ہے کہ یہ جمہوریت کے نام سے اقتدار چلانے والوں کا اختراع کردہ ہے۔ اس کا مطلب یہ نہیں ہے کہ ہم انتصاب والے ہیں اور جمہوریت کے مخالف ہیں۔

۱۔ حضرت ابو بکر نے وصیت کی کہ جتنا مال بیت المال سے بچا ہوا تھا وہ بعد کے خلیفہ کو دے دیں۔

۲۔ میر افلاں باغ بیت المال مسلمین میں دیں اس عوض میں کہ جو میں نے بیت المال سے استعمال کیا ہے۔

۳۔ اپنی زمینوں کا پانچواں حصہ صدقہ دیا اور باقی چار حصے اولادوں میں تقسیم کرنے کا کہا جن میں عبدالرحمن، محمد، اسماء اور عائشہ شامل ہیں۔ انہیں اسماء بنت عمیس نے غسل دیا۔

انہیں انہی کی پہنی ہوئی چادروں کو دھو کر کفن دیا گیا اور انہیں رسول اللہ کے پہلو میں دفنایا گیا۔ ابو بکر نے وفات پانے سے پہلے اپنی چادر اتار کر اپنے ایک غلام نوبی کو دی جو انکی خدمت کرتا تھا۔ جب عمر نے ان اموال کو اپنے قبضے میں لیا تو ان کے آنسو جاری ہوئے، کہا اللہ ابو بکر پر رحم کرے انہوں نے اپنے آپ کو بہت تھکا یا ہے۔ غلام کو حکم دیا اس ترکہ کو اٹھاؤ۔ عبدالرحمن بن عوف نے کہا سبحان اللہ، ابو بکر کے عیال کو ایک حبشی آکر اٹھا رہا ہے، ایک غلام اور ایک اونٹ تھا اور ایک چادر تھی جس کی رقم پانچ درہم بھی نہیں بنتی تھی۔ ابو بکر پندرہ دن تک بیمار رہنے کے بعد ۲۲ جمادی الآخر سنہ ۱۳ھ کو لقاء اللہ سے پیوست ہوئے اس وقت ان کی عمر ۶۳ سال تھی ان کی زوجہ اسماء بنت عمیس نے انکی وصیت کے تحت انہیں غسل دیا اور پیغمبر کے جوار میں دفن کیا۔ عمر ابن خطاب نے ان کی نماز جنازہ پڑھی اور قبر میں اتارا۔ قبر میں عمر، عثمان، طلحہ اور ان کے بیٹے عبدالرحمن اترے۔ جس دن ابو بکر نے وفات پائی اس دن حضرت

علی نے دروازے پر کھڑے ہو کر کہا اللہ رحم کرے ابو بکر پر پہلے فرد تھے جنہوں نے اسلام کو قبول کیا اور جو اپنے ایمان میں مخلص اور یقین محکم رکھتے تھے۔ وہ سب سے بے نیاز تھے سب سے زیادہ رسول اللہ کی پاسداری کی، اسلام میں کمر خمیدہ ہوئے اپنے اہل و عیال کے لیے مہربان تھے خلق میں رسول اللہ کے شبیہ تھے۔ جب لوگوں نے رسول اللہ کو جھٹلایا تو آپ نے تصدیق کی جب لوگوں نے رسول اللہ کے حق میں بغل کیا تو آپ نے ان کے ساتھ مواسات کیا جب لوگ پیغمبر کی نصرت سے ہٹتے تو آپ کھڑے ہو گئے، اس لئے محمد نے آپ کو صدیق کہا ہے، اسلام کے لیے آپ ایک قلعہ تھے کافرین کے لیے ایک عذاب دردناک تھے دلیل و حجت میں کم نہیں تھے۔ آپکی بصیرت میں کمی نہیں تھی بزدلی نہیں تھی مثل پہاڑ جھے رہتے۔ بدن میں ضعیف تھے اطاعت خدا میں قوی تھے خدا کی درگاہ میں متواضع تھے روئے زمین میں مومنین کے نزدیک بزرگ و محترم تھے۔ لوگ آپ کے بارے میں کوئی عیب جوئی نہیں کر سکتے تھے، نہ لوگوں کے پاس آپ کے لیے کہنے کی کوئی بات تھی۔ قوی آپ کے پاس ضعیف تھے جب تک حق نہ لے لیں ضعیف آپ کے پاس قوی تھے جب تک ان کا حق نہ دیا جائے اللہ آپ کو اجر دے اور خدا ہمیں سیدھے راستے پر گامزن رکھے۔

### زوجات و اولاد ابی بکر

کتاب موسوعہ مبشرین کے مطابق آپ کی چار بیویاں تھیں۔

۱۔ قتلیہ بنت عبد العزیٰ۔ اس سے عبد اللہ پیدا ہوئے جو فتح مکہ، غزوہ حنین اور طائف میں شریک ہوئے ابو بکر کے دور خلافت میں وفات پائی اور بیٹی اسماء، ذات نطاقین سے عبد اللہ بن زبیر پیدا ہوئے۔

۲۔ ام رومان بنت عامر کنانیہ: ان سے عبدالرحمن اور عائشہ پیدا ہوئے۔

۳۔ اسماء بنت عمیس بیوہ جعفر طیاران سے محمد بن ابی بکر پیدا ہوئے۔

۴۔ ام حبیبہ بنت خارجہ بن زیدان سے ام کلثوم پیدا ہوئیں۔

## خلیفہ دوم کا انتخاب

۱۔ منصوبیت کے نام سے چیخنے چلانے والے، تاریخ اسلام کے نام سے نابلدو ناخواندہ، لکھنا پڑھنا نہ جاننے والے داویلا کرتے ہیں کہ ابو بکر کو یہ حق نہیں تھا کہ وہ اپنی طرف سے عمر کو نامزد کریں حالانکہ انہوں نے اہل حل و عقد سے مشورہ کیا تھا۔

۲۔ حضرت ابو بکر نے اپنے مرنے سے پہلے اپنے بعد کے خلیفہ کے بارے میں بعض اصحاب سے مشورہ لیا کہ میں کس کو اپنا جانشین چھوڑوں کتاب عمر بن خطاب و شخصیہ تالیف صلابی ص ۷۷ پر آیا ہے کہ ہر ایک نے یہ اختیار خود ان کو دیا سب نے عمر کے بارے میں اظہار رضایت کیا سوائے طلحہ بن عبید اللہ کے، انہوں نے کہا آپ سے قیامت کے دن سوال ہو گا وہ تند و تیز اور سخت مزاج انسان ہے۔ عمر بن خطاب کی سخت اور تند مزاجی ایک مشہور قسالم علیہ ہونے کیلئے یہ دلیل بھی پیش کرتے ہیں کہ جب آپ خلیفہ بننے کے بعد ام کلثوم بنت ابی بکر کی خواستگاری کی تو ام کلثوم نے عائشہ سے ان کی تند مزاجی کی شکایت کی چنانچہ عائشہ کی مداخلت سے منگنی ٹوٹ گئی۔

۳۔ حضرت ابو بکر جمادی الآخر ۱۳ھ کو مریض ہوئے، آپ کے مرض میں شدت آئی، آپ کو خوف لاحق ہوا کہ آپ کی موت آپ کے سر ہانے ہے۔ آپ نے لوگوں کو اپنے پاس جمع کیا، ان سے خطاب کیا اور کہا آپ لوگ مجھے دیکھ رہے ہو کہ میری حالت کیسی ہے میں اپنی موت کو ز دیکھ رہا ہوں۔ میں آپ کی امانت آپ کو واپس کرنا ہوں، آپ جسے چاہیں اپنا امیر بنائیں۔ بہتر ہے میری حیات میں بنائیں۔

۴۔ سنہ ۱۳ ہجری وفات سے قبل عمر بن خطاب کو خلافت و امامت کیلئے منتخب کیا، کیا عمر بن خطاب اہلیت و صلاحیت خلافت رکھتے تھے؟ عمر اور ان کا خاندان اس وقت مکہ میں زعامت و ریاست کے کسی شعبہ پر فائز نہیں تھا۔ ۳۵ سال کی عمر میں اسلام لائے اس تناظر میں وہ ریاست و زعامت امت سے عاری انسان تھے اسلام

لانے کے بعد بھی انہوں نے بہت سے مواقع پر مخالفت اور تشدد کا مظاہرہ کیا یہاں تک کہ ابو بکر کو انہیں ڈانٹ ڈپٹ کرنا پڑی۔ چندین بار ابو بکر نے ان کا گریبان پکڑ کر کہا تھا کہ تمہاری ماں تم پر روئے تم کیا کہتے ہو، خود ابو بکر کے دور حکومت میں حضرت عمر نے ان کے ساتھ کئی معاملات پر مزاحمت کی لیکن ابو بکر دنیا سے رخصت ہوتے وقت انہی کو نامزد کر کے گئے۔

۵۔ اس فکر تک رسائی کے لئے ہمیں عمر بن خطاب کا اسلام لانے سے پہلے اور اسلام لانے کے بعد اور اقتدار مسلمین سنبھالنے سے ضربت تک کے دور کے تمام نشیب و فراز اور سلوک کو جمع کرنا ہو گا اسلام لانے سے پہلے تند و تلخ لہجہ استعمال کرتے تھے دیمیری نے خود عمر سے نقل کیا ہے لوگ ان کے تشدد اور ڈانٹ سے ڈرتے اور خوفزدہ تھے۔

۶۔ ہم یہاں حضرت ابو بکر کے عمر کو خلیفہ نامزد کرنے کے عوامل و اسباب کو تلاش کریں گے اور دیکھیں گے وہ کون سے عوامل و اسباب تھے جن کی بنیاد پر آپ نے حضرت عمر کو دیگر مہاجرین پر ترجیح دیتے ہوئے انہیں نام زد کیا کیونکہ ناقدین حضرات اس بارے میں اپنی تشویش کا اظہار کرتے ہیں کہ ابو بکر کا یہ عمل ابھی تحلیل طلب ہے ابو بکر نے ایسا کیوں کیا، کون سے امتیازات و ترجیحات یا مصالح عامہ آپ کے پیش نظر تھے۔ حضرت عمر کی دعوت اسلام کی تاریخ میں کوئی ایسی چیز نظر نہیں آرہی تھی جو دیگر اصحاب بر جتہ میں نہیں پائی جاتی ہو۔ حضرت عمر کے اگر آغاز دعوت کے دور کو دیکھا جائے تو وہ مسلمانوں کے سخت دشمن تھے اور یہ بات ان کے اسلام قبول کرنے کے قصے میں بیان ہوئی ہے۔ ان کا خاندان بھی کوئی ایسی حیثیت نہیں رکھتا تھا۔

۷۔ سبقت اسلام کے حوالے سے دیکھا جائے تو ان سے پہلے سبقت کرنے والے موجود تھے میدان جہاد میں بھی ان سے شجاع افراد موجود تھے۔

۸۔ انفاق و ایثار مالی میں عثمان ان سے پیش پیش تھے۔ لہذا بہت سے اذہان میں

چندین شکوک و شبہات و سوالات نے جنم لیا ہے۔

۹۔ آیا یہ ابو بکر اور عمر کی دوستی کا نتیجہ تو نہیں تھا۔ یہ خدشہ چند جہات سے بعید از احتمال ہے کیونکہ دونوں کے تاریخی صفحات میں چاہے مکی زندگی ہو یا ہجرت کے بعد مدنی زندگی، دونوں میں کوئی ایسی مثال نہیں ہے ان دونوں میں مکہ میں کوئی دوستانہ تعلقات ہوں، تاریخ میں اس بارے میں کوئی نقل نہیں ملتی ہے۔ یہاں تک کہ جو بہت سے برجستہ اصحاب ابو بکر کے کہنے پر یا ان پر اعتماد کر کے ایمان لائے ان میں حضرت عمر نہیں ہیں۔ دونوں نے ساتھ ہجرت بھی نہیں کی۔ اسی طرح مدینہ کی زندگی میں ابو بکر اور عمر میں شدید اختلاف تھا چنانچہ صلح حدیبیہ، وفات رسول اللہ، تجہیز اور جمیش اسامہ کی روانگی کے وقت ابو بکر نے عمر کو سخت کلمات میں ڈانٹ دیا لہذا اسے صلہ دوستی کہنا بغیر دلیل و منطق ہو گا یہ ایک قسم کی بغیر کسی ثبوت و اثبات کے الزام و تہمت تراشی کہلائے گی۔

۱۰۔ مذکورہ بالا صفات میں ان سے سبقت لینے والے اس وقت کے برجستہ اصحاب میں سے علی سمیت کتنے اصحاب نے اس انتخاب پر تنقید کی ہے یہ تاریخ میں ملنا چاہیے اگر کسی نے اس بارے میں زبان نہیں کھولی تو ہم نتیجہ اخذ کر سکتے ہیں کہ وہاں کوئی مسئلہ نہیں تھا۔ یہ بعد کی باطنیہ کی تخلیق ہے۔

۱۱۔ دوسرا مرحلہ یہ ہے کہ عمر بن خطاب نے خلافت سنبھالنے سے لے کر دشمن کے ہاتھوں قتل ہونے تک ان بارہ سالوں کے دوران یہ میں کہاں کہاں نا اہلی دکھائی ہے۔ ان تین مراحل کو طے کرنے کے بعد ہی کچھ نتیجہ اخذ کیا جاسکتا ہے۔

۱۲۔ اپنے بعد خلافت کے سلسلہ میں ابو بکر نے عمائدین سے مشورہ کیا کہ خلافت کو کس کے سپرد کیا جائے اس سلسلہ میں سب نے نیا خلیفہ نامزد کرنے کا اختیار خود ابو بکر کو دیا صرف طلحہ بن عبید اللہ نے تمد مزاجی عمر کی بنیاد پر ان کے بارے میں تحفظات پیش کئے ہیں۔

۱۳۔ وہ پیغمبر اسلام پر ایمان لانے میں سبقت کرنے والے گروہوں میں شامل ہیں۔

سبقت بہ ایمان لانے والوں کے فضائل کو قرآن نے خود بیان فرمایا ہے۔

۱۴۔ وہ مہاجرین اولین میں سے تھے۔ پہلے ہجرت کرنے والوں کے صاحب فضیلت ہونے کے بارے میں آیت قرآن کواہ ہے جس سے انکار زور کوئی اور قرآن سے دوری ہوگی۔

۱۵۔ تمام غزوات میں پیغمبر اکرم کے ساتھ رہے اور کسی بھی جگہ میں غائب نہیں ہوئے۔

۱۶۔ دوسرا مرحلہ یہ ہے کہ خلیفہ منتخب ہونے کے بعد وہ کیسے رہے اور کیا کیا اقدامات کئے۔ ان کے اقدامات میں سے کتنے اعمال قرآن و سنت اور عقل کی رو سے مستحسن ہیں اور کتنے مکروہ۔ آپ نے کوئی ناقابل جبران کردار انجام دیا ہے تو اسے سامنے لانا ہو گا تا کہ واضح ہو جائے کہ عمر اور انھیں انتخاب کرنے والے برے عزائم کے حامل تھے۔

۱۷۔ حضرت ابو بکر کی وفات اور دفن کے بعد حضرت عمر اسی صحیح خلیفہ مسلمین بنے۔ آپ کے آغاز خلافت سے وفات تک آپ کا سیاسی ڈھانچہ اسلام کی سر بلندی اور اسکی توسیع کی خاطر آپ نے کن اصولوں کی پاسداری و حفاظت کی آپ کے دور میں اقتصادیات، اجتماعیات، سیاست و ثقافت اور قضاوت کا طریقہ کار کیسا تھا، کو دیکھنا ہو گا۔

### خلیفہ دوم عمر بن خطاب

نبی کریم کے بعد زعامت و ریاست مسلمین سنبھالنے والے دوسرے حاکم راشد عمر بن خطاب ہیں۔ آپ غلات نصیریوں کے علاوہ مجوسیوں، یہودیوں، ہیلیویوں کیلئے مبعوض و منصور ہیں، تاریخ بشریت میں گزرنے والے بادشاہوں اور حکمرانوں میں سوائے انبیاء کے حتیٰ خلفاء میں سے آپ کی زندگی بحیثیت سربراہ اعلیٰ انوکھی حیرت انگیز اور چندین استفہامات استفہارات سیاستمداران تبصرہ نگاران بنی ہوئی ہے۔ آپ کی شخصیت کا ایک اہم پہلو یہ ہے

کہ اس سربراہ میں ماضی کی شدت پسندی کی جگہ تحمل و برداشت، رعایا سے شفقت و رحم دلی، غریب پروری اور اقتدار میں بلا رقیب و حریف اور بلا حزب مخالف ہوتے ہوئے مصداق ﴿أَبْدَاءُ عَلَى الْكُفَّارِ رُحَمَاءُ بَيْنَهُمْ﴾ (فتح-۲۹) صلاح و مشورے کی پابندی، تواضع و انکساری کے ساتھ، حکمرانی میں طاقتوروں کے ساتھ سختی اورضعفاء کے ساتھ نرمی و دوراندیشی کیسے آئی، اپنی زندگی میں یہ انقلاب لانے والے حکمران عمر بن خطاب ہیں۔

ہم ان کو نبی اسلام کی دعوت اسلام قبول کرنے میں سبقت کرنے نیز رسول اکرم کے حکم پر خانہ و آشیانہ و اعزاء و اقرباء کو پس پشت چھوڑ کر دیا غیر مانوس، مستقبل غیر یقینی کی طرف ہجرت کرنے والے سمجھتے ہیں، خطا و لغزش اشتباہات میں اسلام سے پہلے اور اسلام لانے کے بعد انھیں خطا کا سمجھتے ہیں کیونکہ یہ ضمانت اللہ کی طرف سے صرف رسول اللہ کو حاصل تھی۔ ہم حب نفس حب اقرباء میں انبیاء کے علاوہ کسی کو مصون و محفوظ نہیں گردانتے ہیں چنانچہ خلیفہ سوم حضرت عثمان اس گرداب تلاطم میں ڈوب گئے اور مسلمانوں کیلئے بہت سے فتنے درشے میں چھوڑ گئے۔ ہم ان کے مسند اقتدار سنبھالنے کے دن سے ضربت کھانے تک کے دن کی زندگی کو قرآن و سنت کے سانچے سے گزارنے کے خواہش مند ہیں اگر وہ اس سانچے سے صحیح گزرے تو ان کو ہم امیر المؤمنین علی بن ابی طالب کی ضربت کھانے اور امام حسن کے خلافت سے تنازل کرنے کے بعد اہل یومناہذا اقتدار اسلامی پر آنے والے اموی، عباسی، آل بویہ، سلاطین، فاطمی، صفوی، تیموری نیز عصر حاضر کے سینکڑوں حکمرانوں سے کئی درجے بہتر و برتر سمجھنے میں حق بجانب ہونے میں کسی قسم کی قباحت محسوس نہیں کرتے۔

آئیے دیکھیں ان کی حیات کیسے گزری، اس کا آغاز کہاں ہوا اور کب انھوں نے اسلام قبول کیا اور وہ دوران عصر رسالت کیسے رہے اور جب وہ کرسی اقتدار پر بیٹھے تو اس دن سے ضربت کھانے تک انھوں نے کیا کردار چھوڑا ہے اور ان کے مبغضین کی نقذات اور مخالفین کی تنقید کس حد تک صفحات تاریخ سے مطابقت رکھتی ہے اور قرآن و سنت رسول اللہ سے ہم آہنگ ہیں۔

## حضرت عمر کا تعارف

آپ کا نام عمر بن خطاب بن عبدالغزلی بن کعب بن عدی قریشی ہے عمر بن خطاب عام الفیل کے ۱۳ سال بعد مکہ میں پیدا ہوئے اور وہیں نشوونما پائی۔ آپ سات پشت کے بعد پیغمبر اکرم سے مرثیہ بن کعب بن لوی میں ملتے ہیں، اسلام لانے سے پہلے پیغمبر اسلام اور مسلمانوں کے سخت دشمن تھے یہاں تک کہ حضرت محمد کو قتل کرنے کے درپے رہتے تھے نئے ایمان لانے والوں کے ساتھ برا سلوک رکھتے تھے اور انہیں اذیت و آزار و تکالیف پہنچاتے تھے۔ بعض مورخین کے مطابق آپ کسی پر رحم نہیں کرتے تھے اور ابو جہل کے ساتھ ہر مسلمان کو ستاتے تھے، آپ نے ۳۳ سال کی عمر میں بخت کے چھٹے سال اسلام قبول کیا اور اس طرح ۴۵ مرد اور گیارہ عورتوں کے بعد اسلام لانے والوں میں شمار ہوتے ہیں۔ اسی طرح پہلے ہجرت کرنے والوں میں شمار ہوتے ہیں۔ عمر ابن خطاب، خاندان قریش کے دس قبیلوں میں سے ایک چھوٹے قبیلے عدی سے تعلق رکھتے تھے انہیں وہ مقام اور وہ عزت حاصل نہیں تھی جو بنی ہاشم اور بنی امیہ اور بنی مخزوم کو حاصل تھی گرچہ حضرت عمر کی ماں مخزومی تھیں لیکن آپ کے باپ خطاب کسی قسم کے مقام و منزلت کے حامل نہیں تھے آپ ایمان لانے سے پہلے ایک قسی القلب اور بے رحم انسان تھے جیسا کہ خود کہتے ہیں وہ انہیں اونٹ چرانے بھیجتے اور اگر کوئی بھی ہوتی تو بے دردی سے مارتے تھے۔ عمر جاہلیت میں قسی القلب تھے کسی چیز کی پروا نہیں کرتے تھے، رقت نامی کوئی چیز ان میں نہیں تھی، اسلام لانے کے بعد بھی کچھ ایسی صورت حال باقی رہی چنانچہ بہت سے مواقع ایسے آئے جہاں آپ نے سختی دکھائی ہے۔

اگر حضرت عمر ایمان لائے بغیر مر جاتے تو دنیا و آخرت دونوں کی خیرات سے محروم و گنہگار شخص ہی رہتے۔ بعض کہتے ہیں آپ لڑائی جھگڑوں میں قریش کے سفیر یعنی نمائندگی کرتے تھے، یہ بات قرین صحت نظر نہیں آتی کیونکہ قریش قبائل عرب کے نزدیک محترم تھے وہ زیادہ لڑائی جھگڑا نہیں کرتے تھے دوسرا نمائندگی کرنے کی کوئی معتبر سند نظر نہیں آتی کیوں

کہ سفارت کار بننے کیلئے نرم مزاج، کم کو اور خاموش طبع ہونا ضروری ہے جبکہ عمر اس کے بالکل خلاف تھے۔ (تاریخ اسلامی محمود شاہ کرج ص ۳۱۸) عمر کہتے ہیں: میں دور جاہلیت میں صاحب خمر تھا شراب کو پسند کرتا تھا اور پیتا تھا۔ عمر ابن عبد بن عمران مخزومی کے ہاں جہاں قریش جمع ہوتے تھے وہاں مجلس ہوتی تھی۔ ایک رات ہم اپنی محفل کی جگہ کی طرف نکلے تو وہاں کسی کو نہیں پایا، پھر میں نے کہا ہم کیونکر اس شراب فروش کے پاس نہ جائیں اور اگر کوئی شراب ہے تو پیئیں لیکن جب وہ نہیں ملا تو میں مسجد میں آیا طواف کیا تو دیکھا رسول اللہ نماز پڑھ رہے تھے۔ آپ کی جائے نماز رکن اسود اور یمنی کے درمیان تھی۔ میں وہاں پیغمبر کی آواز کہنے کے استر کے پیچھے چھپ کر سنتا تھا۔

کتاب خلفاء راشدین ص ۶۰۶ پر آیا ہے حضرت عمر بچپن میں اپنے باپ اور اپنے ماموں کے گلہ کو سفند چراتے تھے چنانچہ خود عمر کہتے ہیں میں گلے کو سفند چراتا اور تند و تیز جھگڑا لوتھا لوگوں کو مارتا تھا۔ عمر جب بڑے ہوئے تو تجارت کا کام بھی شروع کیا چنانچہ اس سلسلہ میں ایک دفعہ شام گئے تو کسی نے انھیں اسیر کر کے اپنا خدمتگار بنا لیا تو حضرت عمر نے اس کو قتل کیا اور شام سے فرار ہو گئے۔ عمر صاحب مال و ثروت نہیں تھے بلکہ مالی بحران کا شکار رہتے تھے۔

### حضرت عمر کا اسلام لانا

بہ روایت خود ”میں سب سے زیادہ رسول اللہ سے بغض و عناد اور نفرت و عداوت رکھتا تھا۔“ ایک دن عالمین کی ہدایت کے لئے سر زمین مکہ کے افق سے طلوع ہونے والے نور کو بچھانے کیلئے نکلے تا کہ اپنے زعم میں قبائل و عشائر قریش میں جو ان مردی کا تمغہ حاصل کریں اس غرض و غایت کے حصول کے لئے بے قراری میں نکلا، خاندان کے کسی فرد نے مجھ سے پوچھا تم کہاں جانے کا سوچ رہے ہو، جس جرم و خیانت کا ارتکاب کرنے تم جا رہے ہو، کیا اس کے بعد بنی ہاشم تمہیں زندہ چھوڑیں گے، ایسا سوچنے سے پہلے اپنے گریبان میں جھانکو، عمر نے کہا کیا مطلب ہے؟ جواب دیا اسلام تمہارے گھرانے میں داخل ہو گیا ہے، کہا کہاں، جواب دیا تمہاری بہن اپنی قوم سے منحرف ہو گئی ہے۔ عمر غصہ میں واپس اپنی بہن

کے گھر آئے، دستک دی، پوچھا کون ہے کہا عمر، بہن یہ آواز سن کر چپ ہو گئی، دروازہ کھلتے ہی عمر نے کہا، تم اپنے خاندان کی باغی ہو تم منحرف ہو گئی ہو یہ کہہ کر بہن کے سر پر مارا۔ جس سے سر پر زخم آیا خون جاری ہوا، بہن نے اپنے بھائی کی اس شقاوت و قساوت کو دیکھنے کے بعد اطمینان قلبی سے عمر کو مخاطب کرتے ہوئے کہا آپ نے جو کچھ کرنا ہے کر لیں۔ اب ہم مسلمان ہو چکے ہیں وہ یہ کہہ کر رونے لگی۔

عمر نے گھر کے کونے پر پڑے مکتوب کو دیکھا، کہا یہ کیا ہے، مجھے دو، بہن نے کہا تم مشرک ہو، یہ تمہارے ہاتھ میں دینا جائز نہیں ہے، عمر نے آخر میں ان صفحات کو لیا اور پڑھا، اس کے الفاظ اسرار ان کے وجود پر سایہ فلک ہو گئے، وہ خاموش ہو گئے، حیرانی و سرگردانی ان پر چھا گئی وہاں سے وہ حضرت محمد کی تلاش میں نکلے، دار ارقم پہنچ کر دروازہ کھٹکھٹایا، انہی دنوں حضرت حمزہ نے تازہ تازہ اسلام قبول کیا تھا۔ عمر اندرون خانہ داخل ہوئے، تو حمزہ ان کی نگرانی کرتے رہے۔ نبی کریم نے عمر سے پوچھا کیا بات ہے تو عمر نے کہا میں اسلام لانا ہوں۔

ان کی سابقہ خصوصیات و نفسیات میں کوئی چیز موجب ترجیح ہو، نظر نہیں آتی لیکن کوئی ایسے شواہد و قرائن بھی نظر نہیں آئے کہ نعوذ باللہ ابو بکر نے اس مسئلہ میں خیانت کاری، غفلت یا سستی و تاہل و کاہلی برتی ہو لیکن یہ بات مثل روز روشن واضح و عیاں ہے کہ ان کا دور حکومت ایک مثالی دور تھا جس کو آپ نے اپنے کردار سے پیش کیا ہے۔

قدیم زمانے سے عصر حاضر تک جذباتی انسانوں کو مخلص اور عقیدت سے لبریز انسانوں کا تمغہ دیا جاتا ہے لیکن افسوس کہ بعض لوگ حضرت عمر کے جذبات و احساسات کو منافقت گردانتے ہیں۔ آخر وہ کہاں کہاں ان کے کردار کو نفاق و کفر سے جوڑیں گے۔ علماء کافر مان ہے نفاق نے مدینہ میں جنم لیا، جہاں اسلام طاقتور بن کے سامنے آیا تو منافقین نے لباس نفاق پہننا شروع کیا، اس کے برعکس مکہ میں مخلصین کی جان ہمیشہ خطرہ میں رہتی، وہ چھپ چھپ کے گھروں میں دروازے بند کر کے مراسم عبادت ادا کرتے اور اسلام شناسی کے

دروس لیتے۔ جس وقت عمر نے اسلام قبول کیا وہ مارکھانے کا دور تھا، یہ بعثت کا چھٹا سال تھا، ابھی نبی کریمؐ اور اصحاب سب چھپ چھپ کے ملتے تھے، ایسے وقت نبی کریمؐ حضرت عمر کے لباس کو کھینچ کر فرماتے ہیں یا بن خطاب اسلام قبول کرو تو کہتے ہیں لا الہ الا اللہ محمد رسول اللہ، عمر نبی سے پوچھتے ہیں کیا موت حق ہے یا نہیں کیا یہ دن حق ہے یا نہیں، ہاں حق ہے تو کہا کیوں ہم چھپ چھپ کر رہتے ہیں، باہر نکلیں چنانچہ اپنے خالو ابو جہل کے گھر جا کر دروازہ کھٹکھٹایا اور کہا میں آپ کے دین سے نکل کر نئے دین اسلام میں داخل ہو گیا ہوں، ابو جہل دروازہ بند کر کے اندر چلا گیا۔ کسی نے حضرت عمر سے پوچھا تم چاہتے ہو تمہارا اسلام لانا اعلانیہ ہو جائے تو کہا ہاں تو کہا فلاں کے گھر جا کر کہو میں نے اسلام قبول کیا ہے۔ وہاں انہیں مارا پیجا گیا یہاں تک کہ عاص بن وائل نے انہیں اپنے تحفظ میں لیا۔

جب اسلام یثرب میں پھیل گیا اور مکہ میں قریش کی طرف سے مسلمانوں کی اذیت و آزار میں اضافہ ہوا تو پیغمبرؐ نے انہیں مدینہ کی طرف ہجرت کرنے کا حکم دیا، لوگ گروہ گروہ مکہ چھوڑ کر مدینہ جا رہے تھے، سب چھپ کر ہجرت کرتے تھے سوائے عمر کے، جب انہوں نے ہجرت کا ارادہ کیا تو تلوار اور تیر کمان اپنے ہاتھ میں لیا اور کعبہ کے سامنے آ کر قریش کے سامنے ایک قدرت مند کی حیثیت سے کعبے کا طواف کیا، پھر مقام پر آ کر نماز پڑھی، پھر ہر ایک قریشی کے سامنے گئے اور سب کو متحد کیا۔ نبی کریمؐ نے ایک سریہ کے لئے عمر ابن خطاب کو تیس مجاہدین کی قیادت دے کر جنوب شرقی مکہ کی طرف روانہ کیا۔ صلح حدیبیہ کے موقع پر پیغمبرؐ نے جو زیادہ رعایتیں مشرکین کو دیں، اس پر عمر ناراض ہوئے اور ابو بکر کے پاس آئے اور کہا کیا یہ اللہ کے نبی برحق نہیں، کہا ہاں برحق نبی ہیں، کیا ہم حق پر اور یہ لوگ باطل پر نہیں۔ کیا ہمارے مقتول جنت اور ان کے مقتول جہنم میں نہیں جائیں گے، کہا ہاں ایسا ہی ہے تو پھر کیوں کر ہم نے ذلت کو برداشت کیا۔ ہم اللہ کے فیصلے پر کیوں نہیں پورا اترے تو ابو بکر نے کہا اے عمر ابن خطاب، یہ اللہ کے رسول ہیں، اللہ انہیں ضائع نہیں کرے گا۔ عمر رسول اللہؐ کے پاس گئے اور کچھ سوال کیے۔ پیغمبرؐ کے تمام جواب ایک جیسے تھے چنانچہ صلح

حدیبیہ فتح مکہ، قصہ طلاق ازواج وغیرہ ملاحظہ کر سکتے ہیں۔ نبی کریمؐ کی وفات کے بعد جب ابو بکر خلیفہ بنے تو آج کی اصطلاح کے مطابق آپ کے تین وزیر تھے جن میں عثمان، کاتب زید بن ثابت اور خازن عمر وزیر رہے لیکن ابو بکر نے بہت سے مواقع پر عمر کے مشوروں کو انتہائی غصے میں ڈانٹ ڈپٹ کر کے مسترد کیا ہے چنانچہ آپ اسے اس کتاب کی متعدد جگہوں پر مشاہدہ کرینگے۔ لیکن جب وہ خلیفہ بنے تو رقیق القلب، شدید العاطفہ اور کثیر البرکات ہو گئے، جب بھی قرآن کی تلاوت کرتے آیات خوف کی وعید سنتے تو بہت روتے۔ کبھی رسول اللہؐ کی حیات کو یاد کر کے روتے۔ عمر ہمیشہ خالد ابن ولید اور خالد ابن سعید بن عاص کو قیادت لشکری سے ہٹانے کا مشورہ دیتے رہے لیکن ابو بکر نے انہیں نہیں ہٹایا اور جو ہی آپ خلیفہ بنے تو آپ نے ان دونوں کو ہٹا دیا۔

### پہلا خطبہ

حضرت عمر خلیفہ منتخب ہونے کے بعد منبر پر گئے اور یہ دعا کی اللہم انی شدید فلینی و انی ضعیف فقونی و انی بخیل فسخنی و بعد ان اللہ ابتدائکم لا يحضر شیء.... پھر کہا میں کچھ کلمات کے ذریعے آپ سے مخاطب ہوں، انہیں قبول کریں، عرب کی مثال اس سرکش اونٹ کی طرح ہے کہ جس میں اونٹ آگے ہوتا ہے اور لجام کو پیچھے سے پکڑتے ہیں اور جب یہاں کوئی اونٹ سرکشی کرے تو وہ لجام کو کھینچتے تھے۔ میری مثال بھی کچھ اسی طرح ہے، رب کعبہ کی قسم ہم عربوں کو راہ راست پر سوار کریں گے۔ اے اللہ اگر میں نے شدت اپنائی تو میرے اندر رزمی پیدا کر، اگر کہیں کمزوری دکھائی تو مجھے طاقت عطا فرما، اگر میں بخل کروں تو مجھے سخی بنا۔ اے لوگو! اللہ نے مجھے تم سے اور تمہیں مجھ سے آزمایا ہے۔ جو اس وقت ہمارے پاس ہے ہم اسی کے ساتھ معاملہ کریں گے۔ جو اہل طاقت ہیں لیکن امانت دار ہیں اور جو نیک سلوک کرتے ہیں ان سے نیک سلوک کریں گے، جو برا سلوک کریں گے، ان کی گرفت ہوگی۔ سنا ہے کچھ لوگ مجھ سے ڈرتے ہیں اور میری تند مزاجی سے خوف کھاتے ہیں، کہتے ہیں عمر پیغمبر اکرمؐ کے زمانے میں بھی سختی کرتے تھے اب تو وہ خود خلیفہ اور صاحب

اقتدار بننے ہیں، میں اس وقت تمہارا خلیفہ ہوں، اپنی جان کی قسم جس نے بھی یہ بات کہی سچ کہی ہے۔ جب حضرت ابو بکر خلیفہ بنے تو میں ان کا خادم و معاون تھا، میں ان کی نرمی میں شدت شامل کرتا تھا، میں تلوار نیام سے نکال کے رکھتا تھا۔ یہاں تک کہ وہ میری تلوار کو نیام میں ڈالتے تھے، اب تو میں خود خلیفہ بنا ہوں، تمہارے ساموراپنے ہاتھ میں لئے ہیں۔ سمجھ لیں کہ وہ شدت کم نہیں ہوئی بلکہ اپنے زور پر ہے لیکن یہ بات ذہن میں رہے کہ میری شدت ہمیشہ اہل ظلم و تعدی کے ساتھ ہے، اس دین میں سلامتی دکھانے والے اور سیدھے راستے پر چلنے والے کے ساتھ نہیں، ان کے ساتھ نرمی ہی ہوگی۔ میں کسی ظالم کو نہیں چھوڑوں گا۔ اس کی ناک زمین پر رگڑوں گا اور ایک طرف میرا پاؤں ہوگا یہاں تک کہ وہ حق کو تسلیم کرے۔

یہاں اہل اسلام اور اہل قرآن و محمد کہلانے والوں کو اپنے سرگرم بیان میں ڈال کر شرم و حیا کرتے ہوئے سوچنا چاہئے کہ آج آپ کے ارباب اقتدار اور ان کے جیالے اور ان کے راستے سے خارا کھاڑ کر ان کے لئے راستہ بنانے والے ظالمین و مجرمین و خائنین کو عفو و معاف کرنے کی تلقین کرتے ہیں حتیٰ کہ یہ سب نبی رحمۃ العالمین ﷺ کی شان میں جسارت و اہانت کرنے والوں کے لئے رحمت و شفقت کی بات کرتے ہیں ان کے زعم و خیال و نظر میں کیفر کردار تک پہنچائے جانے کے حقدار صرف مظلوم و بے یار و مددگار اور غریب و بے سہارا و گنہگار لوگ ہی رہ گئے ہیں آج انہی کی طرز قیادت و حکومت کی وجہ سے معاشرہ تیزی سے سو فسطائیم کی طرف رواں دواں ہے یہ اپنی کسی بھی بات اور فیصلے میں قرآن و سنت کو معیار بناتے نظر نہیں آتے۔ ان کا ہر قدم و فیصلہ اسلامی و اخلاقی اقتدار اور قرآن و سنت کی مخالفت پر مبنی ہوتا ہے نوبت یہاں تک پہنچی ہے کہ اقتدار اعلیٰ و اوسط کے ممبران و وزراء اس ملک کے بڑے بڑے مجرمین اور خائنین و ظالمین پر ہی مشتمل ہوتے ہیں یہاں پہنچ کر انسان انتہائی تعجب و حیرت میں ڈوب جاتا ہے کہ یہی لوگ اور ان کے جیالے اور حامیان اس حاکم اسلامی کی شان میں اہانت و جسارت کی زبان کھولتے ہیں کہ جو خلافت سنبھالنے کے ساتھ ہی اعلان کرتا ہے کہ تمہارے بیت المال میں جو کچھ بھی ہے میں اس کو اپنی ذات کے لئے

خرچ نہیں کروں گا، جہاں بھی ہلاکت کا میدان ہوگا میں بھی تمہارے ساتھ ہوں گا۔ اگر میدان میں کوئی مارا جائے تو اس کے بچوں کی باپ کی طرح پرورش کروں گا اور اللہ تبارک و تعالیٰ سے اپنے اور آپ کے لئے استغفار کروں گا۔

### خطبہ خلافت عمر بن خطاب

اکیس جمادی الآخر سن ۱۳ھ حضرت ابو بکر کی وفات اور تجھنیر و تکلیفین کے دوسرے دن حضرت عمر خلیفہ مسلمین منتخب ہوئے حضرت ابو بکر نے انھیں اصحاب کے مشورے سے خلیفہ نامزد کیا تھا۔ حضرت عمر نماز ظہر کے بعد ممبر پر گئے، حمد و ثناب جلیل اور بنی کریم پر درود و صلوٰۃ بھیجنے کے بعد حضرت ابو بکر کی تعریف کی پھر کہا کہ میں تم جیسا ایک انسان ہوں ابو بکر کی خواہش یا ان کے حکم کو مسترد کرنا مجھے قبول نہیں تھا میں اسے مکروہ سمجھتا تھا ابو بکر کے حکم کو مسترد کرنا بے ایمانہ ہوتا تو میں اسے مسترد کر دیتا پھر آسمان کی طرف منہ کر کے کہا میں کچھ دعائیہ فقرات بول رہا ہوں آپ لوگ اس پر آمین کہیں: کہا اے اللہ میں ایک انتہا پسند اور شدت پسند انسان ہوں مجھے نرم دل بنا دے، اے اللہ میں ضعیف و ناتواں اور کمزور ہوں، مجھے ہمت اور طاقت عنایت فرما، میں بخیل و کنجوس ہوں مجھے سخی بنا دے۔ پھر حاضرین سے خطاب کرتے ہوئے کہا اللہ نے مجھے آپ کے ذریعے آزمائش و امتحان میں ڈالا ہے اور آپ کو میرے ذریعے امتحان میں ڈالا ہے اللہ نے خلیفہ اول کے بعد مجھے آپ میں زندہ رکھا، میرے علم میں نہیں کہ تمہارے اس منصب کے لیے کوئی مجھ سے بہتر ہو اور میری نظروں سے اوجھل ہو اگر ہے تو ہم اس کے ساتھ نیکی اور احسان کریں گے اور تم میں سے جو برا ہے میں اسے سزا دوں گا۔ نماز ظہر پڑھنے کے بعد حضرت عمر نے مسلمانوں سے کہا کہ جنگ رده سے جو اسیر لائے گئے تھے ان کو آزاد کرو کہیں آسا نہ ہو کہ اسیر لیما عربوں میں ایک سنت بن جائے یہ بات مسلمانوں پر بہت گراں گزری کیونکہ حضرت ابو بکر نے یہ اسیر انھیں دیئے تھے حضرت عمر نے اس کی کس طرح مخالفت کی وہ کیسے لوگوں سے اسیر طلب کر رہے ہیں بہر حال انھوں نے لوگوں کے ہاتھوں اسیر ہونے والوں کو آزاد کرایا، گویا اس فعل کے ذریعے

حضرت عمر نے یہ کہا ہو کہ وہ جہاں ضروری ہو اور حضرت ابو بکر کی سیرت پر نہیں چلیں گے اور لوگوں سے بھی اسی پر عمل کرائیں گے۔

### خطبات عمر

خلیفہ دوم نے حمد و ثناء کے بعد کہا لہذا الناس! جس کسی کو آیات قرآن سے پوچھنا ہے وہ ابی بن کعب کے پاس آجائیں، جس کسی کو فرائض و واجبات کے بارے میں پوچھنا ہے وہ زید بن ثابت کے پاس جائیں، جس کسی کو فقہ کے بارے میں سوال کرنا ہے وہ معاذ بن جبل سے کریں، جس کسی کو مال کے بارے میں پوچھنا ہے وہ میرے پاس آجائیں کیونکہ اللہ نے مجھے مال کا خازن و قاسم بنایا ہے میں تقسیم اموال میں ازواج رسولؐ سے شروع کروں گا، پہلے ان کو دوں گا پھر مہاجرین اولین کو دوں گا جو اپنے گھر اور مال اسلام کی خاطر چھوڑ کر آئے ہیں۔ انھیں ترجیح دوں گا جنہوں نے ہجرت میں سبقت کی ہے اور جس نے ہجرت میں دیر کی اس کو دینے اور عطا میں بھی دیر ہو جائے گی پھر انصار ہیں جنہوں نے اپنے دل و گھر کو اصحاب کیلئے پناہ گاہ بنایا ہے۔ میں تمہارے درمیان نبی کریمؐ کے بعد زندہ رہا، اللہ نے میرا تم سے امتحان لیا ہے اور تمہارا مجھ سے امتحان لیا ہے ابھی میرے پاس تمہارے امورات میں سے کوئی چیز نظر نہیں آتی ہے جس کو میں اہل امانت دار کے پاس چھوڑیں، اگر کسی نے نیکی کی تو میں بھی ان کیلئے نیکی کروں اور کسی نے برا کیا تو میں بھی انھیں کیفر کردار تک پہنچاؤں گا۔

حضرت عمر نے اپنے خطبہ میں کہا لہذا الناس میں تمہارے اور پر والی بنایا گیا ہوں مجھے یہ امید نہیں تھی، میں نہیں جانتا کہ میں تمہارے لیے بہتر ہوں، میں اپنے امور میں تم سے زیادہ قدرتمند ہوں، عمر بن خطاب کے حزن و اندوہ کے لیے یہ کافی ہے کہ قیامت اور روز حساب کے ڈر سے تمہارے حق کو کہاں سے لوں اور کس طرح تم تک پہنچاؤں اور تمہارے درمیان کیسے چلوں، میرا مددگار اللہ ہے، مجھے اللہ کے علاوہ کسی پر اعتماد و پھروسہ نہیں، یہاں کسی کا حیلہ اور چارہ جوئی فائدہ مند نہیں سوائے اس ذات کے، اگر اللہ کی مدد میرے شامل حال نہ رہے

تو کسی کا حیلہ اور چارہ جوئی ثمر آور نہیں ہوگی۔ اللہ تعالیٰ نے مجھے آپ کا والی بنایا ہے، میں جانتا ہوں کہ میں آپ سے کتنا بہتر ہوں، دعا ہے کہ اللہ اس راہ میں میری مدد کرے اور مجھے اپنے حفظ و امان میں رکھے جس طرح مجھ سے پہلے والے کو رکھا، اللہ تعالیٰ مجھے عدل کا الہام کرے کہ کس طرح ازواج کو تمہارے درمیان تقسیم کروں، میں مسلمان ہوں اور ایک ضعیف بندہ ہوں، میں جس چیز پر والی بنا اس کی اور گزشتہ خلیفہ کی مخالفت نہیں کروں گا (اننا اللہ) عظمت و بزرگی صرف اللہ کو حاصل ہے، بندوں میں سے کسی کو بزرگی حاصل نہیں، کوئی یہ نہ کہے کہ میں بڑا ہوں، یہ نہ کہو کہ عمر کے خلیفہ بننے کے بعد اس کے حالات بدل گئے ہیں، جب کوئی حاجت ہو یا کسی کے ساتھ کوئی ظلم و زیادتی ہو تو مجھے آگاہ کرو، میں عدل و انصاف کروں گا۔ میں تم جیسا ایک انسان ہوں، اللہ سے ڈرو، مخفی بھی اور لوگوں کے سامنے بھی، اپنی محرومیت اور آسانی میں بھی دوسروں کو اس کا حق دو، دوسروں کو اپنے اوپر سوار نہ کرو، دوسرے کے ساتھ زیادتی اور جھگڑے کے بعد میرے پاس نہ آنا، میرے پاس کسی کے لیے نرم گوشہ نہیں، میں صرف تمہاری اصلاح چاہتا ہوں، تمہاری مذمت اور ملامت کرنا مجھے اچھا نہیں لگتا۔

### خطبہ ۸۳

حمد اس ذات کیلئے جس نے ہمیں اسلام سے عزت بخشی ہے، ایمان سے نوازا، اپنے نبی کی رحمت سے نوازا، ضلالت و گمراہی سے ہدایت دی، متفرق و منتشر کو جمع کیا، دلوں میں الفت دی، دشمنوں پر غلبہ دیا، شہروں پر ہمیں قدرت دی، ایک دوسرے کے بارے میں محبت دی، ان نعمتوں پر اللہ کیلئے حمد کرتا ہوں اور مزید نعمتوں کی درخواست کرتا ہوں، اس نعمت کا شکر کرتا ہوں کہ اللہ نے اپنے وعدے کو سچا کیا، مخالفین پر فتح دی، عمل معاصی سے پرہیز کریں، کفران نعمت نہ کریں، جو بھی کفران نعمت کرتا ہے اور توبہ نہیں کرتا تو اللہ اس کی نعمت کو سلب کرتا اور ان کے دشمن کو ان پر مسلط کرتا ہے۔ اللہ نے اس امت کی دعوت کو عزت بخشی ہے، انھیں متحد کیا ہے انھیں کامیاب بنایا ہے فتح و شرافت دی، اللہ کی نعمت پر شکر و حمد



کریں اور خود کو شاکرین میں قرار دیں۔

### خطبہ ۸۴

ایک دن خطاب کر کے کہا جس ہستی نے محمدؐ کو مبعوث کیا اس ذات کی قسم! اگر کوئی اونٹ فرات میں گر کر مر گیا تو مجھے ڈر ہے اللہ اس کے بارے میں ابن خطاب سے پوچھے گا یعنی خود مجھ سے پوچھے گا۔

### خطبہ ۸۵

ایھا الناس! تحقیق میرے لئے وہ روزگار آ گیا ہے کہ میں سوچتا ہوں جس کسی نے قرآن کی تلاوت کی، وہ اللہ کیلئے کی ہے وہ اس سے جزاء کا طالب ہے تحقیق مجھے محسوس ہوتا ہے کہ بعض لوگ قرآن کی تلاوت کا اجر و ثواب لوگوں سے طلب کرنے کی خواہش کرتے ہیں اور ان سے صلے کے طالب ہوتے ہیں، میں تمہیں کہتا ہوں قرآن کا صلہ اللہ سے طلب کریں۔

میں تم سے نیک اعمال کو دیکھنا چاہتا ہوں، میں نے وحی کو نازل ہوتے ہوئے دیکھا ہے جس وقت پیغمبرؐ ہمارے درمیان تھے اب وحی اٹھ گئی ہے اور پیغمبرؐ بھی رخصت ہو چکے ہیں میں تمہیں بتانا ہوں کہ اپنے قول سے جس کسی نے ہمارے ساتھ نیکی کا مظاہرہ کیا میں اس کے بارے میں نیک تمنا کروں گا، اس کی مدح کروں گا، اگر کسی نے شرک کا مظاہرہ کیا تو میں اس سے شرکی امید کروں گا اور اس سے نفرت کروں گا، ان نفوس کو شہوات سے باز رکھیں، اگر ایسا نہیں کرو گے تو یہ نفوس تمہیں شرکی طرف لے جائیں گے، یہ حق ہے جو ثقیل اور کڑوا ہے باطل ضعیف ہے، اس کی عاقبت خطرناک ہے، گناہ کا چھوڑنا تو بہ کرنے سے بہتر ہے، ہر وہ نظر جس میں شہوت ہو وہ جزنِ طویل لائے گی میں اپنے عمال اور اولیوں کو تمہاری طرف بھیج رہا ہوں تاکہ تمہیں دین اور سنت پیغمبرؐ سکھائیں میں اس لئے نہیں بھیج رہا ہوں کہ تمہیں تازیانے ماریں، اگر کسی نے تمہارے مال کی طرف آنکھ کھولی تو مجھے شکایت کریں

میری جان کی قسم میں اس سے قصاص لوں گا۔ عمر بن عاص اٹھے اور کہا یا امیر المؤمنین اگر کسی نے رعیت کو ادب سکھایا یا اسے مارتا تو آپ اس سے قصاص لیں گے عمر نے کہا ہاں میں اس سے قصاص لوں گا، پیغمبرؐ اپنے نفس سے قصاص لیتے تھے اے اللہ میں تجھے اپنے شہروں میں قائم امراء پر گواہ رکھتا ہوں، میں انہیں دین اور پیغمبر کی سنت سکھانے بھیج رہا ہوں تاکہ انہیں ان کی امانت تقسیم کروں، ان کے درمیان عدالت قائم کروں اگر تمہیں کہیں مشکل پیش آئے تو مجھے لکھیں، اللہ کی قسم میں نہیں بھیج رہا ہوں تمہیں مارنے کیلئے اور مال چھیننے کیلئے اگر کسی نے ایسا کیا تو مجھے خبر دیں۔

### آداب و سلوک عمر اپنے رعایا کے ساتھ

کتاب عشرہ مبشرین ج ۶ ص ۹ پر آیا ہے امام حسن سے نقل ہے حضرت بیٹھے ہوئے تھے ان کی ہاتھ میں تازیانہ تھا۔ لوگ ان کے گرد جمع تھے اس وقت کسی نے خبر دی ہے سعد ربیعہ آئے، یہ بات عمر اور اس حلقہ میں موجود اور دو چار نے سنی تو عمر نے اس کے سر پر تازیانہ اٹھایا تو اس نے کہا یا امیر المؤمنین آخر ایسا کیوں کس لئے مجھے مارتے ہو تو عمر نے کہا کیا تم نے یہ کہتے ہوئے نہیں سنا میں نے تازیانہ اس لئے اٹھایا تاکہ تمہاری ذہنوں میں اس بات سے کوئی چیز نہ آئے سلیم بن حصلمہ سے نقل کرتے ہیں اس نے کہا ہم بیٹھے ہوئے تھے ابی بن کعب کچھ بات بتانے کے لئے آئے تھے وہ بات کر کے اٹھے تو ہم بھی ان کے احترام میں اٹھے اور چند قدم ان کے ساتھ چلے تو عمر نے تازیانہ اٹھا کے ان کو مارنا چاہا تو کہا کیوں مارنا چاہتے ہیں تو عمر نے کہا یہ متبوع کے لئے فتنہ اور تالیع کے لئے ذلت ہے۔

### سوچ عمر، آج کل کے علماء، دانشوران و سیاست دان کیلئے لمحہ فکریہ

آپ اپنے لیے خلیفہ رسول اللہ ﷺ کہلانے کو درست نہیں سمجھتے تھے کیونکہ آپ ابو بکر کے بعد آنے کی وجہ سے خلیفہ ابو بکر تھے۔ خلیفہ رسول اللہ نہیں تھے خلیفہ دوم اپنے آپ کو خلیفہ رسول کہنے کو عربی ادب کے لحاظ سے درست نہیں سمجھتے تھے لیکن حیرت و افسوس کی بات ہے

کہ آج کل کے علماء و دانشوران اسلامی نظام خلافت کا شعار بلند کرنے کے لیے جلاؤ گھیراؤ کرتے ہیں اس سے زیادہ تعجب ان سیکولر روشن خیال افراد اور کمیونزم و علمائیزم کے داعیان کی سوچ پر ہوتا ہے جو کہتے ہیں کہ ہم زمین پر اللہ کے خلیفہ ہیں، ان کو یہ خبر نہیں کہ خلیفہ اس کا بنتا ہے جو موت فوت معذوری یا مرض و بیماری میں غیاب کی وجہ سے اپنا فریضہ انجام دینے سے قاصر ہو جاتے ہیں وہ حضرت جو اپنی ملفوظات روزمرہ کے صحیح معنی نہیں سمجھ سکتے، وہ کیسے ایسا نظام قائم کر سکتے ہیں جس کا کوئی مفہوم بھی نہ ہو۔

اگر آپ اپنے آپ کو خلیفہ ابو بکر و خلیفہ رسول اللہ کہتے تو گزشتہ زمان کے بعد خلیفہ کے نام کی ایک لمبی سطر نہیں کئی صفحات بن جاتے، لہذا آپ اپنے لئے اس لفظ کا استعمال درست نہیں سمجھتے تھے اور اس کے متبادل کلمات کی تلاش میں تھے چنانچہ ایک دن مغیرہ بن شعبہ نے آپ کو امیر المؤمنین کہہ کر خطاب کیا تو آپ نے جسے پسند فرمایا، اس حوالے سے آپ سب سے پہلے خلیفہ ہیں جنہیں امیر المؤمنین کے نام سے پکارا گیا ہے۔ خلیفہ منتخب ہونے کے بعد آپ کا سب سے پہلے اقدام ”خالد بن ولید“ کو لشکر کی امیری سے معزول اور ان کی جگہ ”ابا عبیدہ جراح“ کو منتخب کرنا تھا۔ دوسرا اقدام جنگ فارس تھی جس میں پہلے ”ابا عبیدہ بن مسعود ثقفی“ کو عراق بھیجا اور ان کے بعد سعد بن وقاص کو انتخاب کیا۔ آپ نے تقسیم بیت المال میں بیت نبی سے تعلق رکھنے والے قریشی اور مہاجرین کو غیروں پر ترجیح دی۔ تاریخ اسلام میں آپ کی تاریخ مثالی ہے۔ آپ ہی کے دور خلافت میں لشکر اسلام نے عمر ابن عاص، ابی عبیدہ بن جراح، خالد بن ولید، سعد ابن ابی وقاص کی قیادت میں اس وقت کی دو بڑی حکومتوں ساسانیہ فارس اور رومیہ بزنطینیہ کو فتح کیا اور وہاں پر چم اسلام بلند کیا۔ آپ وہ پہلے شخص ہیں جنہوں نے مدینہ منورہ میں رات کے وقت لوگوں کے حالات دیکھنے کے لیے گشت کو رائج کیا اور اسلام کے خلاف سازشوں کا کھوج لگایا۔ آپ پہلے شخص ہیں جنہوں نے مخالفین شریعت کے مرتکبین پر نازیبا نہ اٹھایا، رمضان کی راتوں میں قیام کرنے کی سنت قائم کی، آپ نے تاریخ ہجری کی بنیاد رکھی، آپ نے سب سے پہلے عمال اور کارندوں کا ماہانہ

رواتب مرتب کیا۔ یہودی مجوس، صلیبی ٹالوٹ نامقدس کے ذریعے آپ پر حملہ آور ہوئے اور آخر کار آپ ابو لؤلؤ فیروز جو مغیرہ بن شعبہ کا غلام تھا کے ہاتھوں شہید ہوئے۔

آپ کی خلافت کے دوران شام اور ایران کے بہت سے علاقے فتح کیے گئے۔ جنگ کے بارے میں صلاح و مشورہ کے سلسلہ میں نبی البلاغہ کے خطبہ ۱۳۲، اور ۱۳۶ پر حضرت امیر المؤمنین کے کلمات ملاحظہ فرمائیں: (تذکرہ جواد صفحہ ۱۲۵ اور ۱۲۷) خلیفہ دوم کے انتخاب کا تذکرہ کتب تاریخ و سیر میں آیا ہے۔

### حضرت عمر کا اصول انتخاب والی

انتخاب رئیس امارت ایک ضابطہ کلی اصول تغیرنا پذیر نہیں ہو سکتا ہے وہ وقت و حالت کے تناظر میں اسلام و مسلمین کے مفاد میں انتخاب ہوتا ہے اسکی تشخیص رئیس اعلیٰ یا امیر المؤمنین کی فراست و ذہانت اور احتیاطات کے تحت ہوتا ہے عمر نے اس کے لئے اپنے پاس سے کچھ اصول مقرر کئے تھے وہ اس کو اپنے پاس امانت سمجھتے تھے جب تک ان کو یقین نہیں ہوتا کہ میں اس امانت کو کسی امین کو سپرد کر رہا ہوں نہیں دیتے تھے وہ کسی طالب امارت کو یہ منصب نہیں دیتے تھے وہ تمام حالات میں صلاحیت و اہلیت و قابلیت، دیانت و امانت داری اور طاقت و قدرت تحمل کو بھی دیکھتے تھے کہ یہ بار امانت تحمل کر سکتا ہے یا نہیں چنانچہ ابو ذر غفاری نے نبی کریم سے کسی جگہ بھیجنے کی التماس کی تو آپ نے فرمایا ابا ذر آپ ضعیف کمزور ہے آپ نہ جائیں بہتر ہوگا۔

عمال افضل کو چھوڑ کر غیر افضل کو انتخاب نہیں کرتے تھے دیہات نشین کو شہروں کا والی نہیں بناتے تھے کیونکہ والی کیلئے ضروری ہے کہ وہ اپنی رعیت کے مزاج سے واقف ہو وہ شہریوں کے مزاج سے واقف نہیں ہوتے ہیں رعیت سے محبت و شفقت برتنے والے کو انتخاب کرتے تھے وہ اپنے اقارب میں سے کسی کو نہیں بھیجتے تھے گرچہ وہ قابل اور لائق ہی کیوں نہ ہو چنانچہ سعید بن زید ایک قابل و محترم شخص تھے ان کو کوئی منصب نہیں دیا۔ عمر والیوں کو تجارت و کاروبار سے منع کرتے تھے وہ جاتے وقت ان کے املاک کا حساب کرتے تھے جن کو انتخاب

کرتے تھے ان سے شرائط لکھوا لیتے تھے کہ گھوڑے پر سوار نہیں ہونگے نرم اور قیمتی لباس نہیں پہنیں گے لذیذ کھانے نہیں کھائیں گے جس کو بھیجتے تھے اس کے بارے میں مشورہ لے کر بھیجتے تھے پہلے ان سے امتحان لیتے تھے بعد میں محاسبہ کرتے تھے حضرت عثمان کے لئے جو روزگار سامنے آیا ان کے پاس ایسی سوچ نہیں تھی اور نہ انہوں نے ان کی سنت و سیرت کو مد نظر رکھا اس وجہ سے انہیں ایسے روزگار کا سامنا کرنا پڑا۔

### فتوحات اسلامی اور حکمت عملی دور راشدین

فتوحات کا آغاز خلیفہ اول کے دور میں سرزمین عراق سے ہوا جسکی قیادت خالد بن ولید نے کی جب وہ سرزمین مشرق کی طرف متوجہ ہوئے۔ لیکن فتوحات کی تکمیل مرحلہ وار طے ہوئی۔ تجھیز و ترتیل لشکر اسامہ اور ان کی سرکردگی میں کے بعد جنگ باند عیان نبوت اور مردین میں فتح و کامیابی سے سرفراز ہونے کے بعد قیادت اسلامی نے اپنا رخ اس وقت کی دو عظیم اور مقتدر حکومتوں کی طرف متوجہ کیا اور اس توجہ میں دو قسم کی منصوبہ بندی کو نظر میں رکھا ہے ایک محاذ پر تمام تر توجہ اور قوت کو مرکوز کیا اور دوسرے محاذ پر دفاع کی حد تک مقابلہ کرنے کا فیصلہ کیا اور آپس میں نقل و حرکت کو ایک دوسرے سے آشنا رکھا تا کہ دونوں حکومتیں خوف و ہراس میں ایک دوسرے کے ساتھ تعاون و تقابلاً قائم نہ کر سکیں اور انہیں ایک دوسرے کے ساتھ اتفاق و متفق ہونے کا موقع نہ دیا۔ اس وقت زیادہ خوف انہی دو حکومتوں سے تھا کیونکہ وہ لوگ مردین کی پشت پناہی کر رہے تھے اور وہ اس حوالے سے اسلام کو ختم کرنا چاہتے تھے اور یہ مدعیان نبوت یا مردین سے جتنا ہو سکے تعاون کرتے تھے لہذا قیادت اسلامی نے توجہ کا مرکز فارس کی طرف کر دیا اور شہنشاہ بن حارثہ شیبانی کو فارس کی سرحدوں پر چوکنار رہنے کی ہدایت کی جب خالد بن ولید جنگ ردا سے فارغ ہوئے تو قیادت مکہ و مدینہ نے انہیں عراق جانے کا حکم دیا تا کہ وہ شہنشاہ بن حارثہ کو تقویت دیں اسی طرح عیاض بن غنم کو ایک قوی لشکر دیا تا کہ وہ بھی شمالی عراق میں جائیں، خالد بن ولید کو جب اس مورچے پر فتح نصیب ہوئی تو انہوں نے عراق کی سرزمین پر حملہ کیا اور اس سرزمین میں اپنی فوجیں اور

گھوڑے دوڑائے یہاں تک کہ فرات کے غرنی کنارے تک پہنچے یہاں سے حکومت فارس کو احساس ہوا کہ لشکر اسلامی طاقت و قدرت جنگی کے ساتھ جنگ کے لئے آمادگی میں ہے اور ایسا نہیں ہے کہ یہ نئی حکومت پیغمبر کے بعد مدعیان نبوت یا دعویدارن نبوت یا مردین کے ذریعے کمزور ہو گئی ہے اسی وقت لشکر اسلام روم کی سرحد پر دفاع کی حالت میں بیٹھے ہوئے تھے یہاں خالد بن ولید اور سعید بن عاص نے اپنے لشکر کے ساتھ روم کے قبائل اور نصاریٰ یا وہ علاقے جو روم سے معاہدے کئے ہوئے تھے ان کے قریب مورچہ لگایا تو خلیفہ نے ایک لشکر کو شام کی طرف بھیجا چنانچہ رومی بھی اس موقع پر منتظر تھے کہ مسلمانوں کی طرف حملہ آور ہوں تو انہوں نے ایک بڑا لشکر مسلمانوں کی طرف بھیجا تھا جیسا کہ ہرقل نے اپنی قیادت کا مرکز جمص کی طرف منتقل کیا جو معرکے سے نزدیک تھا جب مسلمانوں نے یہ خبر سنی تو مدینہ سے مدد طلب کی تو اس وقت قیادت اسلامی نے عراق سے لشکر کو شام کی طرف متوجہ کیا کیونکہ اس وقت اہل فارس ایک محاذ پر ہزیمت کے نتیجے میں ضعیف ہو چکے تھے وہ نئے سرے سے تیاری کرنے کیلئے تقابلاً میں تھے لہذا خلیفہ نے خالد بن ولید کو اپنے لشکر کے ساتھ نجد سے مدینہ بلایا اور ان کو یہاں سے شام روانہ کیا خالد بن ولید شام گئے اور وہاں روم اور مسلمانوں کے درمیان یرموک میں سخت جنگ لڑی گئی اسی دوران خلیفہ اول کا انتقال ہوا اور خلافت عمر ابن خطاب میں منتقل ہوئی۔ یہاں سے نئے خلیفہ نے شام کے لیے گئے ہوئے لشکر کو عراق بلایا اور دوسری طرف سے ایک اعلان عمومی جزیرہ عرب میں کرایا کہ جب لشکر جنگ کے لیے عراق پہنچے تو اور مسلمانوں کو چاہیے کہ لشکر کو تقویت دیں یہاں سے ہر طرف سے لشکر کیے بعد دیگر سرزمین عراق میں بھیجا اس دوران شام میں روم کے لشکر کو چند جنگوں کے بعد ختم کیا اور جنگ عراق تیز ہو گئی پھر یہ جنگ عراق سے فارس میں منتقل ہوئی یہاں تک کہ ان کا خاتمہ کیا، خلیفہ نے ابھی جنگ سے ہاتھ نہیں اٹھایا اور جنگ کو مشرق سے مغرب کی طرف منتقل کیا وہاں سے مصر شمالی افریقہ اور بحر متوسط تک جنگ لے گئے یہاں تک کہ خلافت عثمان بن عفان میں منتقل ہوئی۔

## شام

عمر ابن خطاب کے ابتدائی دنوں میں روم سے لڑنے کیلئے شام کی طرف لشکر کی روانگی کا فیصلہ کیا گیا اس سلسلے میں مناسب ہوگا کہ ہم پہلے شام کی تاریخ سے آشنا ہوں تاکہ یہ آئندہ کیلئے معاون ہو۔ شام کی سرحدیں فرات سے عریش تک ملتی ہیں یہ دیا ر مصر سے ملی ہوئی ہیں ایک طرف سے بحر روم تک جبل طے ہے اُس وقت کا شام آج کے شام جیسا نہیں تھا بلکہ آج کا لبنان و فلسطین اور اردن و اسرائیل شام کے صوبے تھے اس کے شہروں میں بیج، حلب، حما، حمص، دمشق، بیت المقدس، معرہ انطاکیہ، طرابلس، عکہ، سور، عسقلان وغیرہ آتا ہے۔ شام کو شام اس لئے کہا ہے کہ یہ کعبہ کے شمال میں واقع ہے کیونکہ دروازہ کعبہ مشرق کی طرف واقع ہے اسی لیے اس دروازے کے بعد والے رکن کو شامی کہتے ہیں شرقی نے کہا ہے یہ سام بن نوح سے منسوب ہے۔ علما جغرافیہ نے شام کو پانچ حصوں میں تقسیم کیا ہے۔

دمشق سب سے پرانا شہر ہے، قدیم زمان سے دار الخلافہ رہا، شام کو سرزمینوں کی جنت بھی کہتے ہیں۔ کہتے ہیں دنیا کی تین جنتیں ہیں غوطہ، دمشق، نہر بلخ۔ حضرت ابراہیم دمشق میں برزہ جبل قاسیون میں پیدا ہوئے یہ جگہ محل قیام و مصلیٰ و پناہ گاہ انبیاء تھی، یہاں مسجد ابراہیم تھی جب مسلمانوں نے یرموک کو فتح کیا تو ابو عبیدہ نے یرموک پر بشیر بن کعب بن ابی حمیر کو اپنا جانشین چھوڑا۔ ابو عبیدہ کو خبر ملی روم نہر اردن پر جمع ہو رہا ہے اور اہل دمشق کیلئے حمص سے مدد آرہی ہے تو عمر کو خط لکھا اور جواب کے منتظر رہے جب حضرت عمر کو خبر ملی یرموک فتح ہوا ہے تو جن جگہوں پر امراء پہلے سے معین تھے، ان کو اپنے حال پر اپنی جگہ پر برقرار رکھا لیکن عمر ابن عاص اور خالد ابن ولید کو وہاں سے ہٹایا خالد کو ابی عبیدہ سے ملایا اور عمر بن عاص کو فلسطین کی ذمہ داری دی۔ ابی عبیدہ کو لکھا دمشق سے شروع کریں یہ شام کا قصر و قلعہ ہے اور ان کی مملکت کامرکز ہے۔

حضرت عمر شام جانے کے لئے چار دفعہ نکلے، پہلی دفعہ گھوڑے پر اور دوسری دفعہ اونٹ پر سوار ہوئے، طاعون کی وجہ سے سرحد سے واپس آئے، پھر گدھے پر سوار ہو کے نکلے اور

اس دفعہ مدینہ میں حضرت علی کو اپنا جانشین چھوڑا۔

ابو عبیدہ بن جراح کا خط ملنے کے بعد عمر نے جنگ میں شمولیت کے حوالے سے انصار و مہاجرین سے صلاح و مشورہ کیا۔ عثمان نے نہ جانے کا مشورہ دیا جبکہ علی نے جانے کا مشورہ دیا انہوں نے علی کے مشورے کو ترجیح دے کر جانے کا فیصلہ کیا، مدینہ میں علی کو چھوڑا اور شام کی طرف روانہ ہوئے خلیفہ شدت پسند جو تلوار نیام سے بار بار نکالنے والے تھے، روم کے اصراف و تہذیر اور استکبار پسند حکمران سے مذاکرات کرنے کیلئے نکلے، قارئین ان کا سامان سفر ملاحظہ کریں اور دیکھیں کہ وہ کس حشمت اور دبدبے کے ساتھ نکل رہے ہیں، سواری کیلئے ایک اونٹ لیا، اس پر سوار ہوئے، اس پر دو تھیلے رکھے ایک میں ستوا اور دوسرے میں کھجور، سامنے پانی کا ایک مشکیزہ رکھا اور پیچھے اپنا زاد سفر رکھا ہوا تھا، اصحاب کے ساتھ روانہ ہو گئے جہاں نزول کرتے تھے نماز پڑھنے کے بعد اصحاب سے خطاب فرماتے تھے۔ جب والی شام بطریق سے ملاقات کے لئے شام پہنچے تو اصحاب نے مشورہ دیا کہ اونٹ کی جگہ گھوڑے پر سوار ہو جائیں، سب نے کہا گھوڑا بہتر رہے گا، گھوڑا لایا گیا اور آپ کیلئے نیا سفید لباس بھی لایا گیا، عمر کو پہنایا، گھوڑے پر سوار ہوئے، گھوڑے نے صدا نکالی، عمر فوراً گھوڑے سے اترے اور کہا اے اللہ! میری غلطیوں کو معاف فرما، اللہ آپ حضرات کی بھی غلطیوں کو معاف فرمائے، آپ کے امیر ہلاک ہونے والے تھے کیونکہ ان کے اندر غرور و تکبر نے جگہ بنالی تھی۔ چنانچہ آپ نے نئے لباس کو بھی اتارا اور اپنا پہلا لباس پہن لیا جس پر جگہ جگہ پیوند لگائے ہوئے تھے۔

## حصار دمشق

۱۲ھ کو جیش مسلمین دمشق پہنچا۔ وہاں اس وقت نسطاس بن نسطورس حاکم تھا انہوں نے دمشق کو محصور کیا اور اس کے گرد نواح میں لشکر تعینات کیا ایک طرف ابو عبیدہ، دوسری طرف عمر بن عاص اور ایک طرف یزید بن ابی سفیان تھے اور ہر قیل اس وقت حمص میں تھے۔ مدینہ حمص مسلمانوں اور ہر قیل کے درمیان میں واقع تھا انہوں نے اہل دمشق کو ۷ دن تک

محاصرے میں رکھا۔ وہ لشکر اور تیر اندازی اور منجیق وغیرہ اور ہمیشہ مدد آنے کے انتظار میں رہتے تھے وہ ہر قل کے نزدیک تھے منطقہ ذی الکلاع اور حمص مسلمانوں کے درمیان میں تھا جو کہ ایک رات کی مسافت پر تھا ہر قل کا لشکر اہل دمشق کی فریاد پر آ گیا وہ ذوالکلاع کے لشکر سے مل گئے اور وہاں سے لشکر دمشق بھی مل گیا جب اہل دمشق کو پتہ چلا کہ ان کو امداد نہیں مل رہی ہے تو وہ ضعیف ہو گئے اور مسلمانوں کی آرزو و امید بڑھتی گئی وہ یہ سوچ رہے تھے کہ ہر قل کا لشکر اور سردی آنے سے پہلے حملہ کریں۔ اس وقت بطریق جو شام کے والی تھے ان کے ہاں ایک بچہ ہوا تو اس خوشی میں وہ لوگ کھانے پینے میں مشغول تھے اور اپنے موقف و ضروریات اور ذمہ داریوں سے غافل تھے مسلمانوں کو بھی اس کا شعور نہیں تھا لیکن خالد جو کہ سوتے نہیں تھے، ان کو نیند نہیں آتی تھی اور وہ لوگوں کے حالات سے بھی غافل نہیں تھے، ان کی بصیرت بہت تیز تھی انہوں نے اپنی ذہانت سے کچھ رد ابط قائم کئے تھے وہ اسی شام کو اپنے ساتھی لشکروں کے ذریعے ان پر ٹوٹ پڑے وہ خود اور قعقہ بن عمرو اور مذکور بن عدی اور ان جیسے ساتھیوں کو بلایا اور انہوں نے کہا جب ہم تکبیر کہیں گے تو تم لوگ ہماری طرف آنا اور دروازے کو مارنا۔

### معرکہ یرموک

یرموک ایک نہر کا نام ہے یہ حوران کے پہاڑوں سے نکلتی ہے یہ سورہ اور فلسطین کی حدود سے گزرتی ہوئی جنوب اردن سے ہوتی ہوئی بحر محیط میں گرتی ہے۔ نہر اردن تک پہنچنے سے پہلے تقریباً ۳۰ کلومیٹر پر ایک کھلی وادی ہے جس کے تینوں اطراف بلند چوٹیوں پر مشتمل ہیں اس کے بائیں طرف یرموک ہے، روم نے اس وادی کو اپنے لشکر کی قیام گاہ کے لئے انتخاب کیا جو کہ تعداد میں زیادہ تھا ان کا لشکر دو لاکھ چالیس ہزار نفوس پر مشتمل تھا ان کیلئے یہ جگہ مناسب تھی لیکن مسلمان اس نہر سے آگے گئے انہوں نے دائیں جانب ایک وادی میں اپنا خیمہ لگایا جو اس کھلے راستہ کے اوپر ہے جہاں سے روم کا لشکر نکلتا ہے اس طرح (لشکر روم) نے اپنے لئے راستہ بند کیا، روم کے لئے کوئی چارہ نہیں تھا سوائے اس کے کہ وہ

اس راستہ سے گزریں یا یہاں سے فرار ہو جائیں کیونکہ مسلمانوں نے ان کا راستہ روکا تھا بسا اوقات ماہرین جنگ یہ نقشہ دیکھ کر تعجب کرتے ہیں۔ اس متکبر و مغرور لشکر نے اس جگہ کو کیوں انتخاب کیا، خود لشکر نے یہاں قیام پر کیسے اتفاق کیا کہ جہاں سے ان کے لئے نکلنے کا کوئی راستہ نہیں سوائے اس راستہ کے۔ آیا یہ سزاوار نہیں تھا کہ وہ لشکر کے لئے کسی ایسی جگہ کا انتخاب کریں کہ جہاں سے کوئی اور راستہ بھی نکلے۔ تجزیہ نگاروں کا خیال ہے کہ ان کے لئے اس کے علاوہ وسیع اور کھلی جگہ نہیں تھی۔

۱۔ یہ جگہ کھلی اور وسیع ہے لیکن سوال یہ ہے کہ جہاں سے نکلنے والا راستہ تھا، اس کے لئے کیوں تدبیر نہیں کی، اس کو اپنے لئے محفوظ کیوں نہیں رکھا، اس کا جواب دو حوالہ سے ہے:

◁ ان کا لشکر زیادہ تھا اور شکست ان کے وہم و خیال میں بھی نہیں تھی۔

◁ انہوں نے ایک دفعہ مسلمانوں کے لشکر کو شکست دی تھی، اس لئے وہ غرور میں تھے۔

قواعد جنگی و عسکری کے مطابق اس کھلی جگہ کو انہیں اپنے لئے محفوظ کرنا چاہیے تھا مبادا یہاں سے کسی وقت نکلنا پڑے لیکن رومی اپنے لشکر کے بارے میں مغرور تھے۔

۲۔ یہ ایک دفعہ خالد بن سعید کے لشکر کو شکست دے چکے تھے اس وجہ سے وہ جنگی حکمت عملی سے غافل ہوئے جب لشکر خالد بن سعید کو مزاحمت اٹھانا پڑی تو وہ شکست کھا کر فرار ہو گئے تو خلیفہ نے ایک بڑی طاقت و قدرت والا لشکر عمر و العاص کی قیادت میں شام کی طرف روانہ کیا، ان سے کہا فلسطین کی طرف جائیں اور دوسری طرف یزید بن ابی سفیان کو ایک لشکر کے ساتھ روانہ کیا اس میں سہیل بن عمرو اور ان جیسی اور شخصیات بھی تھیں جو اہل مکہ سے تعلق رکھتی تھیں انہیں روانہ کیا، ان کے پیچھے ایک اور لشکر معاویہ کی قیادت میں بھیجا اور ایک لشکر سہیل بن عمرو اور ایک لشکر کی قیادت کے لیے شرجیل بن حسنہ کے ساتھ بھیجا جو خالد بن سعید سے تعلق رکھتے تھے

خلیفہ نے ایک بڑا لشکر بھیجا اور اس کے اوپر قیادت ابو عبیدہ بن جراح کو دی ہر ایک کے لئے مختلف راستہ مقرر کیا اور آخر میں ایک جگہ پر جمع ہوئے اور عمر بن العاص نے طریقہ معرفتہ کو اپنایا اور ابو عبیدہ بھی اسی راستہ پر چلے اور یزید ابن ابی سفیان تبوک کے راستہ سے چلے، ان کے ساتھ شراحیل بھی گئے تمام لشکر شام کی طرف متوجہ ہوئے اور ابو عبیدہ جلیتہ تک پہنچے، یزید بلقاء پہنچے، شراحیل اردن میں پہنچے، عمر العاص عربہ پہنچے روم کو پتہ چلا کہ لشکر اسلام ان کی سر زمین میں داخل ہو چکا ہے ہر قل جو قدس میں تھا اس نے کہا میرے خیال میں آپ ان سے مصالحت کر لیں اس سے پہلے کہ شام ہاتھ سے چلا جائے، یہ نصیحت لشکر روم کو غصہ میں لے آئی، انھوں نے گمان کیا امپراطور اب کمزور ہو گیا ہے، وہ جلد فاتح لشکر کے سامنے تسلیم ہو جائیں گے حالانکہ ہر قل اپنے لشکر کے قائدین سے غصہ میں تھے اس نے ارادہ کیا اور حمس کی طرف روانہ ہوئے وہاں ایک بڑا لشکر تیار کیا اسے چار حصوں میں تقسیم کیا تاکہ ایک مقابل لشکر سے مقابلہ کریں ایک دوسرے کی مدد نہ کر سکیں۔ مسلمانوں کا لشکر ۳۰ ہزار یا اس سے تھوڑا سا کم تھا جب کہ لشکر روم ۲ لاکھ ۴۰ ہزار کے قریب تھا۔

### ابو عبیدہ ثقفی کی امارت میں

جب خلیفہ اول کی ۲۲ جمادی الآخر ۱۳ ہجری کو وفات ہوئی تو نئے خلیفہ حضرت عمر ابن خطاب نے لوگوں کو جہاد کے حاد و ثواب کی طرف دعوت دی تو کوئی نہیں اٹھا کیونکہ لوگ اہل فارس سے جنگ کرنے میں کراہت رکھتے تھے اس لئے کہ اہل فارس قدرت مند و طاقت ور تھے اور لوگ ان سے جنگ کرنے سے ڈرتے تھے، دوسرے دن پھر خلیفہ نے دوبارہ دعوت دی تو دوسرے دن بھی جنگ و جہاد کے لیے کوئی نہ اٹھا تو اس پر شعی بن حارث نے گفتگو کی اور انہیں خبر دی کہ اللہ کی مدد و نصرت سے خالد نے عراق کے بڑے رقبے کو فتح کر لیا ہے اور انہیں وہاں مال و املاک نصیب ہوا ہے۔ جب تیسرے دن خلیفہ نے اپنی بات کو دہرایا تو

سب سے پہلے ابو عبیدہ بن مسعود ثقفی اٹھے پھر باقی لوگ یکے بعد دیگر اٹھے۔ ان میں سلیط بن قیس انصاری بھی اٹھے، انہوں نے حضرت عمر کی آواز کو ابو عبیدہ ثقفی کے بعد سنا اور کہا اے امیر المؤمنین ان اہل فارس سے آج تک ہم نے شیطانی شمشقہ دیکھا ہے، اذیتیں دوغلاظت دیکھی ہیں لیکن میں نے اپنے نفس کو اللہ کے لئے وقف کیا ہے، میں اور میرے بنی عم اور دیگر تابعین نے اپنے نفس کو وقف کیا ہے۔ یہ کلام لوگوں کے دلوں میں نفوذ کر گیا اور اہل فارس سے جہاد کرنے کی رغبت میں اضافہ ہوا لیکن انہوں نے خلیفہ سے مطالبہ کیا مہاجرین یا انصار میں سے والی بنائیں تو عمر نے کہا اللہ کی قسم میں اس امر کے لئے اس انسان سے زیادہ لائق و سزاوار خود کو بھی نہیں پاتا ہوں جس نے پہلے ہی لوگوں کو دعوت دی ہے۔ اگر وہ اس میدان میں جلدی کرتے تو ہم انہیں کوہنا تے لیکن انہوں نے جلدی کرنے میں دیر کی لہذا ابو عبیدہ امیر رہے گا اور وہ انکے وزیر ہونگے تو لوگوں نے کہا ہم نے سر تسلیم خم کیا۔ ابو عبیدہ سب پر امیر بنے حالانکہ وہ صحابی بھی نہیں تھے۔ کسی نے عمر کو کہا آپ نے کیوں کسی صحابی رسول کو منتخب نہیں کیا؟ تو حضرت عمر نے کہا میں امیر اس کو بناؤں گا جس نے سب سے پہلے دعوت کو قبول کیا اور جو تم لوگوں میں سب سے پہلے دین کی نصرت کیلئے آمادہ ہوا لہذا ابو عبیدہ نے تم لوگوں پر سبقت لی۔ پھر انہیں بلایا اور انہیں وصیت و نصیحت کی سب سے پہلے اپنی ذات کے لئے اللہ سے ڈرتے رہنا۔ اپنے ساتھیوں کے ساتھ نیک سلوک کرنا، اصحاب رسول اللہ سے صلاح و مشورہ کرتے رہنا۔ سلیط بن قیس سے بھی مشورہ کرنا کیونکہ یہ شخص ہمیشہ جنگوں میں رہا ہے اور جنگی تجربہ رکھتا ہے۔ حضرت عمر کی ابو عبیدہ ثقفی کو کی گئیں وصیتوں میں آیا ہے اصحاب رسول اللہ کی بات سنیں اور انہیں امر میں شریک کریں، جلدی کرنے کی کوشش نہ کریں بلکہ وہاں پہلے قدم جمائیں کیونکہ یہ جنگ ہے جنگ ہمیشہ قناعت چاہتی ہے جو فرصت کو درک کرتے ہیں وہی جنگ میں کامیاب ہوتے ہیں مجھے کوئی چیز مانع نہیں کہ سلیط کو رئیس بناؤں مگر یہ کہ وہ جنگ میں جلدی کرتے ہیں اور جنگ میں جلدی نقصان دہ ہوتی ہے۔

پھر شنی بن حارثہ سے کہا آگے بڑھیں، جہاں تم نے جنگ مرتدین لڑی ہے وہاں سے لوگوں کو اٹھائیں، وہ جلدی سے حیرہ پہنچے۔ عمر مسلسل لشکر عراق، شام اور فارس روانہ کرتے رہے اور لشکر کو امداد اور تعلیمات بھی مسلسل بھیجے رہے اور جنگی نقشوں اور خطوط کے ساتھ ساتھ منصوبہ بندی بھی کرتے رہے، وہ خود جنگ کی نگرانی کرتے تھے۔ لشکر اسلام جو ۷ ہزار افراد پر مشتمل تھا، سرزمین عراق پہنچا تو عمر نے ابی عبیدہ سے مراسلہ کیا کہ جو افراد عراق میں ہیں اور جو افراد خالد بن ولید کے ساتھ عراق آئے ہیں ان سے ۱۰ ہزار کا لشکر لے کر ہاشم بن عقبہ کو امیر بنائیں۔ پھر عمر نے حمیر بن عبد اللہ بکلی کو عراق بھیجا، وہ بھی کوفہ پہنچا، جب اتنا بڑا لشکر عراق پہنچا تو اہل فارس مضطرب و پریشان ہو گئے اس وقت جو آخر میں فرار پایا اس کے تحت بوران بن کسیدہ بادشاہ بنا، جب انہوں نے اذرمیدخ کو قتل کیا تو بوران نے امور مملکت کو ۱۰ سال کے لئے اپنے ہی خاندان کے کسی فرد کے حوالے کیا، اس کا نام رستم بن فرخ زادہ تھا، اسے قائد لشکر یعنی سپاہ سالار بنایا پھر بادشاہ حرکت میں آیا یہاں تک کہ اس کے قصر میں شگاف آیا۔

## فتح نمارق

موت شہر براز میں ایران کے بادشاہ کے مرنے کے بعد ہردن کوئی نیا بادشاہ نصب ہونے لگا اور ہردن عزل ہونے لگا اس دوران شنی جو مدینہ میں گئے تھے، واپس حیرہ پہنچے، اس وقت ایرانیوں نے مسلمانوں سے لڑنے کیلئے رستم کو امیر جنگ بنایا تھا۔ ایرانیوں نے عراق کے کاشتکاروں اور زمینداروں کو دعوت دی کہ وہ مسلمانوں کے خلاف بغاوت پر آمادہ کرنے کی کوشش کی، اس سلسلے جابان نامی شخص کو بھرتی کیا جگہ بھیجا، نرسی کو زندہ رو بھیجا، رساتیق کے شہر فرات کے کنارے والوں نے بغاوت کی تو شنی نے اپنے لشکر اور مورچوں کو منظم کیا تو جابان جلدی سے نمارق پہنچے شنی خنان پہنچے یہاں تک کہ ابو عبیدہ ہی پہنچے اور ان کے ساتھ بہت سے لشکر بھی آگئے۔ انہوں نے لشکر اسلام کو منظم کیا اور جابان کے خلاف نمارق میں جنگ کے لیے تیار ہو گئے اور ان کے ساتھ بہت سخت لڑائی ہوئی۔ اس جنگ میں اہل

فارس کو شکست ہوئی اور جابان اور مردان شاہ دونوں اسیر ہوئے لیکن مردان شاہ کو اسیر کرنے والے نے مردان شاہ کو فوراً ہی قتل کر دیا، اما جابان کو اسیر کرنے والوں کو جابان نے دھوکہ دیا اس نے ان سے کہا تم عرب ہو، عرب والے بہت با وفا ہوتے ہیں، کہا اگر تم مجھے امن دو گے تو میں تمہیں بہت مال دوں گا، اس نے امن حاصل کرنے کے ساتھ کہا کہ مجھے اپنے بادشاہ کے پاس لے جاؤ جس نے جابان کو اسیر کیا تھا وہ مدرب بن فضہ تمہیں علم نہیں ہو سکا کہ یہ جابان کون ہے؟ جب نکلا تو مسلمانوں کے لشکر نے اسے پکڑ لیا اور ابو عبیدہ کے پاس لائے اور خبر دی کہ یہ فارس کا سالار لشکر ہے، اسکو قتل کر دیں تو ابو عبیدہ نے کہا کہ ایک مسلمان نے جب اسکو امان دے دی تو سارے مسلمانوں سے یہ امن میں ہے لہذا میں اللہ سے ڈرتا ہوں۔ مسلمان ایک دوسرے سے محبت و نصرت میں ایک جسد کی مانند ہیں ایک اگر کسی کے بارے میں ذمہ داری لے لیتا ہے تو اس کی یہ ذمہ داری دیگر مسلمانوں پر بھی اسی طرح ہوگی جس طرح ذمہ لینے والے پر ہے تو لوگوں نے کہا یہ قائد لشکر ہے تو ابو عبیدہ نے کہا قتل نہیں کروں گا۔

ابو عبیدہ کا یہ کردار مسلمانوں کے لئے ایک مثال بنا کہ مسلمان پابند عہد و پیمان ہیں اگر ایک فرد کسی کے بارے میں عہد لے گا تو باقیوں پر بھی اس عہد کی پاسداری ضروری ہے یہاں ایک بڑے اخلاق عالی کے مظاہرے نے لوگوں کو اسلام کی طرف متوجہ کیا اور اس واقعہ نے عوام الناس کو اسلام میں جذب ہونے کا سبب فراہم کیا یہ واقعہ لوگوں میں مشہور ہوا کہ مسلمانوں کے ایک ادنیٰ سپاہی نے مخالف فوج کے سپاہ سالار کو امان دے دی تو سپاہ سالار مسلمین نے اس معاہدے کی پاسداری کرتے ہوئے مخالفین کے سالار لشکر کو رہا کر دیا کہ جس نے جنگ کی پیش بندی کی تھی۔ ابو عبیدہ نے غنائم تقسیم کئے اور خمس حضرت عمر کو بھیجا، پھر کسکر کی طرف روانہ ہوئے جہاں نرسی قائد لشکر تھے جو کسریٰ کے خالہ زاد بھائی ہے۔ انہوں نے رستم اور بوران کے خلاف ایک لشکر بھیجا اور ان کو شکست دی۔ ابو عبیدہ نے ان کو جلدی جلدی ختم کیا اور ان کے درمیان کسکر میں سخت جنگ لڑی اس میں اہل فارس کو

بدتر شکست کا سامنا کرنا پڑا اور ان کا قائد لشکر فرار ہو گیا اور اس فوجی محاذ پر مسلمان غالب آئے اور دشمنوں کے فوجی مقامات کو ابو عبیدہ نے تباہ و برباد کر دیا اور بہت سا غنم جمع کیا۔

### معرکہ قادسیہ

جب خلیفہ دوم کو خبر ملی کہ اہل فارس جنگی تیاریوں کیلئے افرادی اور غیر افرادی تمام وسائل جمع کر رہے ہیں تاکہ مسلمانوں کی سرحد پر موجود قلیل تعداد کو ختم کر دیا جائے، اس کیلئے انہوں نے جبری بھرتی کا اعلان کیا، مثنیٰ نے درک کیا اہل فارس حملہ کرنا چاہتے ہیں اس نے اپنے اردگرد کے قبائل کو جو کہ جنگی مہارت و صلاحیت رکھتے تھے انکو اپنی مرضی سے اور جبری طور پر فوج میں بھرتی کرنے کا اعلان کیا۔ مثنیٰ نے یہ حکم خلیفہ کی ہدایت پر کیا جب خلیفہ المسلمین عمر بن خطاب کو یہ خط ملا کہ وہ جبری بھرتی کر رہے ہیں تو خلیفہ نے بھی اس پر عمل کرتے ہوئے اسکو نافذ کیا اور اطراف کے دالیوں کو حکم دیا کہ کوئی دالی کسی شخص کو اجازت نہ دے جس کے پاس گھوڑا، اسلحہ یا وسائل جنگ ہیں اسکو فوراً محاذ جنگ پر روانہ کریں۔

فارس میں یزدجرد کے اقتدار سنبھالنے اور بادشاہ کا عہدہ سنبھالنے کے بعد حالات ٹھیک ہو گئے۔ اندرونی بد امنی ختم ہو گئی۔ یزدجرد کے بادشاہ بننے کے بعد اختلافی معاملات ختم ہو گئے اور تمام متفق ہو گئے اور تمام قبائل نے اطاعت کر لی اور معاونت کا یقین دلایا۔ یزدجرد نے ہر شخص کو لشکر میں بھرتی کیا اور مال و دولت بھی لگایا اور گردونواح میں رہنے والوں کو اکسایا کہ مسلمانوں کے خلاف لڑنے کیلئے تیار ہو جائیں حتیٰ کہ جو مسلمان ہو گئے تھے اور انہوں نے مسلمانوں کے ساتھ معاہدہ بھی کر لیا تھا انکو بھی مجبور کیا گیا کہ معاہدہ توڑ دو اور مسلمانوں کے خلاف لڑو۔ ان حالات کی وجہ سے مثنیٰ اور دیگر قائدین لشکر اسلام نے جو علاقہ فتح کر لیا تھا انہیں اس سے بھی نکلنا پڑا اور وہ منتشر ہو گئے مثنیٰ ذی قار سے پیچھے ہٹ گئے اور وادی عراق تک آگئے اور عراق میں آ کر نئے مورچے بنائے۔ اور اہل عراق سے معاہدہ کیا کہ محتاج ہونے کی بنا پر ایک دوسرے کی مدد کریں گے اور اسکا اعلان کیا۔

جب یزدجرد آیا تو علاقے کے حالات دگرگوں ہوئے ۱۴ھ میں خلیفہ عمر نے لوگوں کو

دوبارہ لڑنے کے لئے دعوت دی اور حکیم محرم کو ایک لشکر لے کر بیرون مدینہ پڑاؤ ڈالا۔ خلیفہ نے کہا کہ میں خود بانفس نفیس لشکر کی قیادت کروں گا اور مدینہ میں حضرت علی رہیں گے اور عثمان بن عفان اور دیگر صحابہ کو اپنے ساتھ رکھیں گے اور ایک مجلس شوریٰ بنائی اور کہا کہ میں چاہتا ہوں کہ میں لشکر کے ساتھ عراق جاؤں۔ حضرت علی کو مدینے سے بلایا اور مشورہ کیا سب نے اتفاق کیا، بعض کہتے ہیں حضرت علی یا عبدالرحمن بن عوف نے اس بات سے اختلاف کیا کہ اس اقدام سے مسلمان کمزور نظر آئیں گے، بہتر یہ ہے کہ کسی اور شخص کو عراق بھیجیں اور خود مدینہ میں واپس چلے جائیں اس طرح وہ خود مدینہ واپس آئے اور مشورہ کیا کہ کس کو عراق بھیجیں تو کسی نے کہا کہ سوئے ہوئے شیر کو اٹھائیں یعنی سعد بن وقاص کو۔ خلیفہ نے اس تجویز کو پسند کیا اور فوراً حکم دیا کہ عراق کیلئے سعد بن ابی وقاص کو بھیج دیا جائے۔

### نصیحت و ہدایات عمر بہ سعد بن ابی وقاص

حضرت عمر نے سعد بن ابی وقاص سے خطاب کر کے فرمایا اے سعد بنی زھو! یہ بات تمہیں اللہ سے غافل نہ کرے کہ لوگ کہتے ہیں سعد بنی غمیر کے ماموں ہیں، اللہ برائی کو برائی سے محو نہیں کرتا ہے بلکہ برائی کو نیکی سے محو کرتا ہے تحقیق اللہ اور کسی کے درمیان کوئی نسب واسطہ نہیں سوائے اس کی اطاعت کے، لوگ عزت مند اور ذلیل دونوں اللہ کے بندے ہیں ایک دوسرے پر فضیلت و برتری رکھتے ہیں لیکن جو چیز اللہ کے پاس باعث قرب ہوتی ہے وہ اس کی اطاعت ہے جس چیز کو رسول اللہ میں بعثت سے وفات تک دیکھا، اسے اپنائیں وہ یہ عمل ہے یہ تمہارے لئے میرا وعظ ہے۔ اگر اس کو چھوڑیں گے اور اس سے منہ موڑیں گے تو تمہارے اعمال جبط ہو جائیں گے اور تم خاسرین میں سے ہو جاؤ گے۔

جب سب کو روانہ کرنے لگے تو انہیں وصیت کی کہ میں تم کو عراق کا دالی بنا رہا ہوں، میری وصیت کو سن لیں، تم ایسے امر کی طرف بڑھ رہے ہو جو شدت کے ساتھ مکروہ ہے اس سے نجات نہیں سوائے حق کے، اپنے ساتھیوں کو خیر کا عادی بنائیں اور خیر سے ہی افتتاح کریں، جان لیں ہر عادت کیلئے ایک سامان و وسیلہ و آلہ ہے اور خیر کا آلہ صبر ہے، صبر کریں



جو چیز تمہاری پسند کی تم کو ملی یا تمہیں مکروہ و نامطلوب مصیبت ملے تو تمہارے پاس اللہ کی مشیت ہو یا خشیت اللہ یہ دو چیزوں میں ملتی ہے ایک اس کی اطاعت میں اور ایک اس کی معصیت سے پرہیز کرنے میں، جس نے اس کی اطاعت کی، اس نے بغض دنیا اور حب آخرت سے اطاعت کی ہے جس کسی نے اس کی معصیت کی، اس نے دنیا سے محبت کی ہے اور آخرت سے نفرت کی ہے۔ دلوں کیلئے حقائق ہیں جیسے اللہ پیدا کرتا ہے بعض سر ہیں وہ اس کے دل کی حکمت سے پتہ چلتا ہے۔

تحقیق انبیاء نے اپنی محبت کا مطالبہ کیا ہے جس کسی نے کسی بندے سے محبت کی، اس بندے نے اس سے محبت کی، جس کسی نے کسی سے بغض کیا، اس نے اس سے بغض کیا ہے اور اللہ کی منزلت تمہارے لئے لوگوں کے پاس محبت ہے جو شریعت میں تمہارے ساتھ ہے میں تمہیں امر کرتا ہوں اور تمہارے ساتھ شامل لشکر کو بھی کہ ہر حال میں اللہ کا تقویٰ اختیار کریں، تقویٰ ہی بہترین اسلحہ ہے دشمن پر قوی ترین مکیدہ میدان جنگ میں ہے میں تمہیں حکم دیتا ہوں اور ان کو بھی جو تمہارے ساتھ ہیں کہ معصیت سے گریز کریں، مسلمان لشکر کے گناہ ان کے لئے دشمن کے گناہ سے زیادہ خطرات ثابت ہوتے ہیں۔ مسلمان کو فتح و نصرت ہمیشہ اللہ کے دشمنوں سے نفرت و معصیت میں حاصل ہے ہماری تعداد ان کی تعداد کے برابر نہیں ہے اور ہمارے وسائل ان کے وسائل جیسے نہیں ہیں۔ اگر معصیت میں بھی ہم برابر ہو جائیں تو اس وقت فضیلت میں وہ ہم سے برابر ہونگے پھر ہم ان پر فاتح نہیں ہونگے، تم جس راستے پر جا رہے ہو جانتے ہو تم نے کیا کرنا ہے، ان سے حیا کریں، معصیت الہی نہ کریں، تم اللہ کی راہ میں جا رہے ہو، یہ نہیں کہنا کہ ہمارے دشمن ہم سے زیادہ شریر ہیں اور وہ ہم پر مسلط نہیں ہونگے۔

### سعد نے عمر کو آگاہ کیا

سعد بن وقاص نے حضرت عمر بن خطاب کو خط لکھا کہ جتنے بھی افراد نے عراق کے مسلمانوں سے مصالحت کی تھی وہ سب اس وقت اہل فارس سے مل گئے ہیں اور ان کے

سامنے تسلیم ہو چکے ہیں اور ہم سے لڑنے پر آمادہ ہیں، یہ آمادگی رستم اور اس جیسے لوگوں کی وجہ سے ہوئی ہے، وہ ارادہ رکھتے ہیں کہ اچانک ہم پر حملہ کریں اور ہماری کوشش ہے کہ انہیں غفلت میں رکھیں اور اچانک انہیں باہر لائیں لیکن ہونا وہی ہے جو اللہ تبارک و تعالیٰ چاہتا ہے۔ اس کی قضاوت مسلم ہے چاہے ہمارے حق میں ہو یا ہمارے خلاف ہو۔ ہم اللہ پاک سے بہترین فیصلے کے منتظر ہیں۔ وہی حالات کو نیک تقدیر میں بدلنے والا ہے۔ سعد بن ابی وقاص کے خط کے جواب میں عمر بن خطاب نے لکھا آپ کا خط موصول ہوا، پڑھا اور اس سے حالات سمجھے۔ آپ اپنی جگہ پر قائم رہیں یہاں تک کہ اللہ آپ کے دشمن کو ختم کرے۔ جان لو کہ ہر فیصلے کا اختیار اللہ کے ہاتھ میں ہے۔ اگر اللہ نے آپ کو توفیق دی کہ ان کا پیچھا کریں تو آپ جلدی نہ پٹیں حتیٰ انہیں مدائن تک بھگا دیں۔ یہ مدائن انشاء اللہ خراب ہونا ہے خلیفہ المسلمین نے سعد بن وقاص کو ان مختصر سطور میں یہ بتایا۔

- ۱۔ سر دست آپ اپنی جگہ پر سکونت برقرار رکھیں اور وہاں سے کہیں حرکت نہ کریں۔
- ۲۔ دشمن سے پہلے جنگ کی طرف جلدی نہ کریں بلکہ جنگ کے آغاز کا موقع دشمن کو دیں۔

۳۔ ہر وہ چیز جو انسان کی فتح و کامرانی میں نمایاں کردار ادا کرتی ہے، اسے اپنے پاس محفوظ رکھیں اور ہر وہ چیز جو دشمن کو بھگانے میں معاون ثابت ہو، اسکو اپنائیں اور اس کے ساتھ ساتھ وہ مادی وسائل جو فتح و کامیابی کے لئے معاون ہوں، انہیں بھی نظر انداز نہ کریں۔ دشمن پر نفسیاتی جنگ مسلط کرنا نہ چھوڑیے اور انہیں گھروں میں جنگ نفسیات میں مبتلا رکھیں۔

حضرت عمر نے سعد بن ابی وقاص سے کہا تم بادشاہ فارس کو مناظرے کے لئے دعوت دو۔ آپ کو اس سلسلے میں کوئی پریشانی نہیں ہونی چاہیے، ان کی طرف سے کوئی پریشان کن چیز سامنے نہیں آسکتی۔ آپ اللہ سے مدد مانگیں اور اسی پر بھروسہ رکھیں۔ اہل فکر و نظر اور اہل طاقت و قدرت کو دعوت دیں۔ اللہ پاک ان کی دعا سے دشمنان اسلام و مسلمین کو ذلیل اور

آپکو کامیاب و کامران بنائے گا نیز ہردن کے حالات ہمیں لکھ کر بھیج دیا کریں۔

### مجاہدین اسلام کا یزید و جربا و شاہ کے دربار میں خطاب

عمر بن خطاب نے سعد بن وقاص کو جب فتح عراق کے موقع پر وہ لشکر کی قیادت کر رہے تھے حکم دیا وہ اہل فکر و نظر کا وفد داعی بنا کر یزید و جربا و شاہ فرس کو حکمت اور مجاہدہ احسن کی طرف دعوت دیں جو اپنی جگہ شجاعت کے ساتھ صاحب رائے بھی ہوں اور جو انہیں اسلام کی طرف دعوت دیں، ایسے افراد کا انتخاب کریں اور انہیں مدائن بھیجیں۔ سعد بن وقاص نے چودہ برجستہ شخصیات دلیر و شجاع، خطیب، سخنور، حاضر جواب کو انتخاب کیا، یہ وفد اپنی جگہ اعلیٰ درجے کی اہلیت و صلاحیت کا حامل تھا۔ یہ متبرک و بابرکت وفد نعمان ابن مکرم کی قیادت میں مدائن با و شاہ یزید و جربا کے دربار میں پہنچا، وہ یہ افراد تھے۔

- |                          |                           |
|--------------------------|---------------------------|
| ◁ نعمان بن مغیرہ المزملی | ◁ بسرہ بن ابی رھم الجبیتی |
| ◁ حملہ بن الحویہ الکنانی | ◁ حنظلہ بن الریح المیمی   |
| ◁ فرات بن حیان العجلی    | ◁ نعمان بن سھل            |
| ◁ عطار بن حاجب           | ◁ اشعث بن قیس             |
| ◁ حارث بن حسان           | ◁ عمرو بن معدی            |
| ◁ مغیرہ بن شعبہ          | ◁ معنی بن حارثہ           |
| ◁ المغیرہ بن زرارہ       |                           |

جب یہ وفد با و شاہ فرس کے پاس پہنچا تو با و شاہ نے مترجمین کو بلا یا اور ان سے کہا ان سے پوچھیں وہ یہاں کیوں آئے ہیں اور یہ ہم سے کیوں جنگ کرنا چاہتے ہیں، یہ ہمارے ملک کی حدود میں کیوں داخل ہوئے ہیں، آیا ہم ان سے غفلت کر کے بیٹھے ہوئے ہیں، صرف نظر کئے ہوئے ہیں، اس لئے انہیں ہمارے خلاف یہ جرأت ہوئی تو نعمان بن مقرن نمائندہ اسلام نے اپنے ساتھیوں سے کہا اگر آپ لوگ چاہتے ہیں تو میں آپ کی نمائندگی میں بات کروں تو ساتھیوں نے انہیں بات کرنے کی اجازت دی۔

نعمان اٹھے اور کہا اللہ نے ہمارے اوپر رحم کر کے ایک رسول بھیجا، جو ہمیں خیر کی طرف راہنمائی کرتے تھے اور نیکی کا حکم دیتے تھے اور شرک کی نشاندہی کرتے اور اس سے روکتے تھے آپ نے ہمیں وعدہ دیا ہے کہ اگر ہم ان کی دعوت کو قبول کریں گے تو دنیا و آخرت کی نیکی ملے گی جب یہ دعوت قوم کو پہنچی تو وہ دو گروہ ہو گئے، ایک گروہ ان سے نزدیک ہوا اور ایک ان سے دور ہوا۔ ان کے ساتھ جو لوگ ہوتے ہیں وہ اس پر قائم رہتے ہیں، پھر انہوں نے ہمیں حکم دیا جو عرب ان کے خلاف ہیں ان کو دور کریں ہم سب پیغمبر کے ساتھ لشکر میں جمع ہوئے کچھ حالت مجبوری میں اور کچھ ان کی خالص اطاعت میں، ہمیں پتہ چلا جو چیز وہ لائے ہیں وہ بہترین ہے۔ ہم پہلے عداوت اور ضیق و تنگی میں تھے پھر ہمیں حکم دیا گیا اپنی پڑوسی قوموں کو دعوت دو شاید کہ وہ انصاف پر آمادہ ہو جائیں۔

اس لئے ہم آپ کو دعوت دیتے ہیں، آپ ہمارے دین کی طرف آجائیں جو ایک اچھا دین ہے، نیکی کو بہتر کہتا ہے اور برائی کو برائی کہتا ہے اگر تم نے انکار کیا تو ہم مقابلے پر اتریں گے، اگر تم نے ہمارے دین کو قبول کیا تو تمہارے درمیان کتاب اللہ کو چھوڑیں گے اور اس کو نافذ کرینگے اور تم سے کہیں گے اس کے احکام پر چلو اور ہم واپس چلے جائیں گے اور تمہارا شہر تمہارے لئے چھوڑیں گے، اگر تم نے ہمارے ساتھ کوئی نیکی کی تو ہم اسے قبول کریں گے اور تمہاری حمایت کرینگے ورنہ تم سے جنگ لڑیں گے۔ یزید جرنے کہا میں روئے زمین پر کسی ایسی قوم و ملت کو نہیں جانتا جو اپنی تعداد میں سب سے کم ہو، سب سے زیادہ شقی ہو، اپنے درمیان بدترین زندگی گزارتی ہو، ہم تمہیں چھوڑیں گے اور جو ہمارے آس پاس کے دیہات کے لوگ ہیں وہ ہمیں تمہارے شر سے بچائیں گے، تم سے لڑنے کیلئے یہی لوگ کافی ہیں اہل فارس سے جنگ نہ کریں، ان کو سیدھا کرنے کی طمع نہ کریں، اگر تمہیں غرور ہے تو ہم سے مغرور نہ ہوں، اگر تم زحمت و مشکلات میں ہو اور اس وجہ سے ہمارے خلاف جنگ لڑ رہے ہو تو ہم تمہیں کچھ ضروریات بھیج دیں گے اور تمہارے کھانے پینے کا بندوبست کرینگے اور آئندہ تمہارے ساتھ نرمی کا سلوک رکھیں گے۔

مغیرہ بن زرارہ اپنی جگہ سے اٹھے اور کہا اے بادشاہ! یہ حاضرین عرب کے محترم چہرے ہیں، برگزیدہ انسان ہیں، اچھے خاندان سے منتخب ہیں اشراف کا احترام کرتے ہیں اور اشراف کے حقوق کی تعظیم کرتے ہیں، یہ جو کچھ پیغام تم کو بتایا ہے یہ ہماری کل رسالت نہیں ہے نہ یہی سب باتیں تم کو بتائی ہیں انہوں نے بہت بہتر انداز میں تم سے گفتگو کی ہے تم ہمیں جواب دے دو، جو ہم نے پیغام پہنچایا ہے اس پر تم گواہ رہو، جس صفت سے تم نے ہمیں متصف کیا ہے اس کو ہم نہیں جانتے ہیں، جو ہماری حالت زار کا ذکر تم نے کیا ہے تم اس سے بدتر حالت میں ہو، جس بھوک کا تم نے ذکر کیا ہے اس کی کوئی مثال نہیں ہے ہم کیڑے مکوڑے، عقرب، سانپ کھاتے تھے یہ ہمارا طعام تھا رہائش و منزل زمین تھی ہمارے لباس اذیتوں کے بال تھے اور مال مویشی کے بال سے بنے ہوئے تھے ہم ایک دوسرے کو قتل کرتے تھے، ایک دوسرے کے خلاف شب خون مارتے تھے ہم میں وہ افراد بھی ہیں جو اپنی بیٹی کو زندہ درگور کرتے تھے تاکہ وہ ہمارا کھانا نہ کھا جائے ہمارا حال اس سے پہلے بہت برا تھا، اللہ نے اس مرد کو مبعوث کیا، وہ ہمارے درمیان جانے پہنچانے اور معروف خاندان سے ہیں ہم ان کے نسب کو جانتے ہیں، جائے پیدائش کو جانتے ہیں، وہ ہماری زمین سے بہتر زمین پر پیدا ہوئے، ہمارے حساب سے ان کا حساب بہتر ہے، ہمارے گھر سے ان کا گھر بہتر ہے، ہمارے قبیلہ سے ان کا قبیلہ بہتر ہے وہ خود ہم سے کئی گنا بہتر ہیں، وہ ہم سے زیادہ سچے تھے، حلیم تھے انہوں نے ہمیں ایک امر کی طرف دعوت دی، سب سے پہلے ان کو قبول کرنے والے ان کے ہم عمر تھے، وہی ان کے بعد جانشین بنے۔ انہوں نے ہمارے دلوں میں نفوذ کیا، ہم نے ان کی تصدیق و پیروی کی اب ہمارے اور ان کے درمیان اللہ رب العالمین ہے جو کچھ انہوں نے ہمیں حکم دیا ہے وہ اللہ کا حکم ہے وہ قول رب ہے۔

### فتوحات اسلامی یا کشور کشائی

ظہور اسلام سے پہلے مشرق زمین میں دو بڑی قدرتمند طاقتور حکومتیں بنام فارس و روم تھی وہ دونوں ایک دوسرے کی رقابت میں چھوٹے علاقوں کو اپنی استعمارگری میں لئے ہوئے

تھیں نبی کریمؐ کی رحلت کے بعد خلیفہ اول و دوم ان دو طاقتوں سے بغیر کسی خوف و ہراس کے توکل باللہ کرتے ہوئے نبرد آزما ہوئے، آج کل کے بعض مؤرخین کا اس حوالے سے کہنا ہے یہ جنگیں خلیفہ اول و دوم نے اسلام کے نام سے لڑی ہیں لیکن اسے جنگ اسلامی نہیں کہہ سکتے بلکہ یہ ایک قسم کی کشور کشائی تھی جو درست نہیں، اسلام میں کشور کشائی نہیں ہے۔ جب آپ کے پاس اسلام میں داخل ہونے والوں کی تعلیم و تربیت کا بندوبست نہ ہو تو انہیں فتح کر کے ایک مصیبت مول لینا معقول نہیں چنانچہ آج کل کے فقہا کا کہنا ہے جب تک آپ کے پاس بچوں کی تعلیم و تربیت کے لئے دافر و مسائل میسر نہ ہوں، بچے پیدا نہیں کر سکتے ہیں اسی طرح جب تک کسی کے کھانے، ذریعہ معاش اور تعلیم و تربیت کا بندوبست نہیں کر سکتے، تو ان کو جبر و تشدد سے دین میں لانا ایک عاقلانہ عمل نہیں کہا جاسکتا لہذا اس کو فتوحات اسلامی کہنے کی بجائے کشور کشائی کہنا چاہیے جبکہ عام مسلمان، منصف اور حق بین مؤرخین کا کہنا ہے یہ حقیقت میں عظیم فتح اسلامی ہے جس کی بشارت خود نبی کریمؐ نے دی تھی جو کہ آپ کے بعد امت اسلامی کو نصیب ہوئی ہے۔ جو گروہ یا فرقہ اسے کشور کشائی کہتا ہے وہ یا تو غصہ و طیش میں ایسا کرتا ہے یا ان کی آنکھوں پر پٹی بندھی ہے جسکی وجہ سے وہ حقائق سے چشم پوشی کر رہے ہیں۔ انہیں آنکھ کھول کر پیغمبرؐ کی جنگوں کو دیکھنا چاہیے۔ کیا نبی اکرمؐ کے مدینہ ہجرت کے بعد دس سالوں کے سر یہ اور غزوات میں وقفہ تھا عمر اور ابو بکر نے اس میدان میں جنگ اور طریقہ جنگ میں پیغمبر اکرمؐ سے کسی قسم کی انحرافی روش نہیں اپنائی ہے۔ لیکن جہاں لوگوں کو اسلام کے زریں اصول اور حیات بخش آئین کی طرف دعوت دی جاتی ہے یہ عمل کشور کشائی میں شمار نہیں ہوتا کیونکہ کشور کشائی میں بہت سے نامطلوب نتائج بھی ہمراہ ہوتے ہیں۔

### ادارہ قضاوت کا قیام

صدر اسلام میں یعنی نبی کریمؐ کے دور سے لے کر ابو بکر اور عمر کے ابتدائی دور تک کوئی ادارہ یا شخص بنام قضاوت یا قاضی نہیں تھا۔ اس کی چند وجوہات ہو سکتی ہیں ایک یہ کہ دائرہ اجتماع محدود تھا۔ دوسری وجہ امت میں بغض و عناد نامی چیزیں جل کر سوکھ چکی تھیں اور تنازع و

تخادم کی کوئی آواز سننے میں نہیں آتی تھی لہذا خلیفہ تمام امور مملکت خود چلا تے تھے جوں ہی مملکت اسلامی میں وسعت آئی اور تازہ اسلام میں داخل ہونے والے جاہل مسلمان اور منافقین انکی صفوں میں گھل مل گئے تو تنازعات و تخصیصات شروع ہوئے۔ یہاں سے ایک مستقل ادارے کے قیام کی ضرورت پڑی۔ خلیفہ مسلمین کی ذمہ داریوں میں دوسرا منصب منصب قضاوت ہے جو کہ فصل خصومات ہے۔ اس کی سند خود قرآن کریم ہے۔ قرآن کریم میں اللہ تبارک و تعالیٰ نے حضرت داؤد کے بارے میں فرمایا۔ اے داؤد ہم نے آپ کو خلیفہ بنایا آپ لوگوں کے درمیان اللہ کے احکامات کے مطابق فیصلہ کریں۔

﴿فَلَا زُنُكَ لَآ يُؤْمِنُونَ حَتَّىٰ يُخَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ ”پس آپ کے پروردگار کی قسم کہ یہ ہرگز صاحب ایمان نہ بن سکیں گے جب تک آپ کو اپنے اختلافات میں حکم نہ بنائیں اور پھر جب آپ فیصلہ کر دیں تو اپنے دل میں کسی طرح کی تنگی کا احساس نہ کریں اور آپ کے فیصلہ کے سامنے سراپا تسلیم ہو جائیں۔“ (ساء۔ ۶۵)

اسی طرح مسلمانوں کے بارے میں فرمایا آپ لوگ اس وقت تک مسلمان نہیں کہلا سکتے جب تک اپنے تنازعات میں پیغمبر اکرم کو حکم نہ بنائیں۔ قرآن کریم کی اسی ہدایت کے تحت جب نبی اسلام خود موجود تھے تو عسکری و انتظامی نظم و نسق خود فرماتے تھے۔ اسی طرح دور دراز کے لوگوں کی فصل خصومات وہاں منسوب والی کے ذمہ ہوتی تھیں۔ نبی اکرم کی وفات کے بعد خلیفہ اول حضرت ابو بکر بھی خلافت کے نظم و نسق کے ذمہ دار ہونے کے علاوہ قضاوت بھی خود کرتے تھے۔ لیکن جب مملکت اسلامی میں وسعت آئی، لوگوں کے مسائل میں اضافہ ہوتا گیا اور خلیفہ کی ذمہ داریوں میں اضافہ ہوا اور ان کی مسئولیات بڑھ گئیں تو یہاں سے ضرورت پڑی کہ منصب قضاوت خود انجام دینے کی بجائے اس پر کسی کو معین کیا جائے۔ حضرت عمر نے حالات کو دیکھا تو ایک شہر کو دوسرے شہر سے الگ کرنے پر اتفاق کیا اور کہا ہر ایک کے قاضی کو مستقل کیا جائے اسی طرح شہروں میں معین والی جو کہ خود حاکم و قاضی دونوں

عہدوں پر تعینات تھے لیکن مصروفیات بڑھنے کے بعد انہیں بھی قضاوت کیلئے مخصوص افراد کی ضرورت پڑی۔ یہ افراد یا خلیفہ از خود قاضی کا انتخاب کرتے تھے یا یہ حق اس منصب کے والی کو تفویض کرتے تھے۔ منصب قضاوت کو حکومت سے الگ کرنے کا کام سب سے پہلے خلیفہ دوم حضرت عمر نے کیا۔ اس سے بعض جگہوں پر والیوں کی مصروفیات قضاوت میں مانع ہو رہی تھیں، جہاں وہ حکومت اور قضاوت دونوں عہدوں پر فائز تھے۔ جن کو حضرت عمر نے صرف قضاوت کے منصب پر منتخب کیا وہ کوفہ میں عبداللہ بن مسعود تھے جو کہ بیت المال اور قضاوت دونوں عہدوں پر فائز تھے اس وقت عمار یا سر کوفہ میں امام جمعہ و جماعت تھے۔ سلمان بن ربیع بصرہ میں اور پھر قادیسیہ میں والی تھے۔ مانع خزاعی والی مکہ تھے پھر انہیں معزول کیا گیا اور ان کی جگہ خالد بن عاص بن ہشام بن مغیرہ کو لگایا گیا۔

### قاضی کی شرائط

آپ نے فرمایا حکم الہی قائم کرو۔ خوشامد و چالپوسی کرنے والوں سے بچو۔ کسی سے لالچ نہ رکھو۔ حکم اللہ قائم نہیں ہو سکتا الا اس شخص سے جب وہ بات کرے تو اس کو توڑنا نہ ہو۔ حضرت عمر طبع سے دور رہتے اور نا اہل و مالائق قاضیوں کو عزل کرتے۔ انس ابن سیرین نے نقل کیا عمر نے ایک شخص کو قاضی مقرر کیا۔ دو آدمی ایک دینار کے بارے میں اس کے پاس نزاع لیکر آئے۔ قاضی نے خود سے ایک دینار دیکر مسئلے کو حل کر دیا تو حضرت عمر نے کہا اب تم قضاوت چھوڑ دو۔

### حضرت عمر کا والی کے بیٹے سے اس کے حضور میں قصاص

عقد فرید انہوں نے انس سے نقل کیا ہے کہ ایک دن امیر المؤمنین عمر بن خطاب بیٹھے ہوئے تھے مصر سے ایک شخص فریاد کرتے ہوئے حاضر ہوا، کہا میں آپ سے پناہ مانگتا ہوں، عمر نے کہا میں نے پناہ دی ہے، کیا ہوا ہے؟ وہ کہنے لگا میں نے اور آپ کے والی مصر عمرو بن عاص کے بیٹے نے گھوڑا دوڑانے میں مسابقہ کیا تھا وہ بار بار مجھے لاٹھی مارتے ہوئے کہتے

تھے میں ابن اکرمین ہوں تو یہ خبر عمر و تک پہنچی تو ان کے باپ ڈر گئے کہ میں یہ شکایت آپ سے نہ کروں، مجھے زندان میں قید کیا، میں اس کے زندان سے بھاگ کر آیا ہوں، آپ سے پناہ مانگتا ہوں، عمر بن خطاب نے عمرو عاص کو خط لکھا جب تمہارے پاس یہ خط پہنچے تو تم اور تمہارا بیٹا دونوں حج کے موقع پر مکہ میں ہم سے ملیں۔

مصری سے کہا تم یہیں پر رُک جاؤ چنانچہ عمر حج کے موقع پر مکہ پہنچے، حج ختم ہونے کے بعد حضرت عمر کے پاس عمرو بن عاص اور اسکا بیٹا بیٹھے ہوئے تھے حضرت عمر نے اپنا تازیانہ مصری کو دیا، اس نے عمرو بن عاص کے بیٹے پر لگاتا تازیانے مارے، عمر کہتے تھے ابن اکرمین کو مارو، پھر مصری سے کہا کیا تم نے اپنا انتقام لے لیا، مصری نے کہا یا امیر المؤمنین جس نے مجھے مارا تھا میں نے اسے مار لیا، پھر عمرو سے کہا تم لوگوں نے کب سے لوگوں کو اپنا غلام گردانا شروع کیا ہے حالانکہ وہ آزاد پیدا ہوئے ہیں۔

### قاضی بصرہ

عمر نے کہا حضرت عمر نے ابن ثور کو بصرہ اور شریح کو کوفہ کا قاضی مقرر کیا۔ ابو موسیٰ والی و قاضی بصرہ تھے، کہتے ہیں حضرت عمر نے ان کو قاضی بنایا۔ ابو عبد اللہ ادریس کہتے ہیں کہ میں سعید ابن ابی دردا کے پاس آیا، ان سے حضرت عمر کے خطوط کے بارے میں پوچھا جو وہ ابو موسیٰ اشعری کو لکھتے تھے۔ کہا مجھے وہ خط دکھائیں۔ لکھا تھا قضا فریضہ محکم ہے اور فریضہ محکم سنت موکدہ ہے اگر آپ کے پاس کوئی آیا۔ اس خط میں حضرت عمر نے اصول قضاوت کو بیان کیا اور بتایا کہ قاضی کو کن کن اصولوں کا خیال رکھنا چاہیے۔

### قاضی کوفہ

خلیفہ دوم نے کوفہ کے لیے قاضی شریح کو نامزد کیا، ان کے دور خلافت میں شریح ہی قاضی رہے، شریح ہمیشہ تسلسل سے قاضی کوفہ رہے یہاں تک کہ ان کی عمر ۱۲۰ سال ہو گئی، اس وقت وہ اس عہدے سے برطرف ہوئے، بعض نے لکھا ہے کہ شریح کوفہ میں ۵۳

سال اور بصرہ میں ۷ سال قاضی رہے، شریح نے قضاوت یمن میں متعین قاضی معاذ سے سیکھی تھی۔

حضرت عمر قاضیوں کا خود تعین کرتے تھے۔ اور ان کے مصارف بیت المال مسلمین ہی سے دیتے تھے۔ عمرو عاص مصر کا والی تھا اس نے عثمان بن قیس بن ابی العاص کو ہاں کا قاضی مقرر کیا۔

### قضاے عدالت کے تحت عمر کی مار کے ڈر سے ایک شخص نصاریٰ ہو گیا

کہتے ہیں جبکہ بن آہن بن ابی شمر غسانی شام کے شہر میں آخری بادشاہ تھا جس نے حضرت عمر کے دور میں اسلام قبول کیا پھر مرتد ہوا اور دوبارہ شام گیا وہاں سے قسطنطنیہ گیا، اس نے ۲۰ ہجری کو وفات پائی۔ اس نے اسلام قبول کرنے کا وعدہ کیا اور عمر بن خطاب کو لکھا میں آپ سے ملنا چاہتا ہوں، آپ کے پاس آنا چاہتا ہوں، عمر اس سے خوش ہوئے، مسلمان بھی خوش ہوئے، کہا آپ آجائیں جبکہ پانچ سو کا لشکر لے کر مدینہ روانہ ہوا، جب مدینہ سے نزدیک ہوئے تو لشکر کو سونے چاندی کے دھاگے سے مزین لباس پہنایا اور تاج پہنایا اور مدینے میں داخل ہوئے جب مدینے میں داخل ہوئے تو لوگوں کے ساتھ عورتیں اور بچے بھی اسے دیکھنے کے لئے نکلے جب عمر کے پاس پہنچے تو آپ نے اس کا استقبال کیا اور اپنی جگہ کے نزدیک اسے جگہ دی۔

عمر نے جب حج کو جانا چاہا تو جبکہ بھی ان کے ساتھ نکلا جب وہ کعبہ کا طواف کر رہا تھا تو بنی ضرارہ کے ایک شخص کا پاؤں اس کی چادر پر پڑا تو اس نے غصے سے اس کو دیکھا اور اسے مارا جس سے اس کی ناک سے خون بہہ نکلا، اس نے عمر بن خطاب سے اس کی شکایت کی تو عمر نے جبکہ کو بلایا اور ان سے پوچھا اے جبکہ! تم نے اس کی ناک سے خون کیوں بہایا اس نے کہا اس نے میری چادر کو پاؤں کے نیچے دیا اگر اس گھر کا احترام نہ ہوتا تو میں اس کی گردن اڑا دیتا، تو حضرت عمر نے کہا تم نے اقرار کیا کہ تم نے اسے مارا ہے لہذا تم اسے راضی کرو ورنہ ہم اسے کہیں گے کہ وہ تم سے قصاص لے، جبکہ نے کہا کیا وہ مجھ سے قصاص

لے گا، میں بادشاہ ہوں اور وہ بازاری ہے عمر نے کہا جبکہ اسلام نے آپ کو اور اسے یکجا کیا ہے، اب یہاں ایک کو دوسرے پر فضیلت نہیں سوائے تقویٰ کے، جبکہ نے کہا میں امید رکھتا تھا کہ جاہلیت سے اسلام کی طرف آنے کے بعد زیادہ عزت مند ہو جاؤں گا، عمر نے کہا اس چیز کو چھوڑو، اگر تم اسے راضی نہیں کرتے تو میں تم سے قصاص لوں گا۔

جبکہ نے کہا پھر تو میں نصاریٰ ہو جاؤں گا عمر نے کہا اگر تم نصاریٰ ہو جاؤ گے تو ہم تمہاری گردن مار دیں گے یہاں تک کہ جبکہ اور ضرارہ کی قوم میں فتنہ برپا ہونے والا تھا کہ جبکہ نے کہا یا امیر المؤمنین! مجھے کل تک کی مہلت دیں تو عمر نے کہا تمہیں اجازت ہے جب رات قریب ہوئی تو جبکہ اور اس کے اصحاب مکہ سے نکلے اور قسطنطنیہ میں ہرقل کے پاس پہنچے اور نصاریٰ ہونے کا اعلان کیا ہرقل نے اس کو نوازا اور خوشی کا مظاہرہ کیا اور مال و جائیداد دی اور اسے اپنے دربار میں خاص مقام دیا۔

### درآمدات دور خلیفہ دوم

دور خلیفہ راشد دوم نے اموال درآمدات اور مصارف پر عمیقانہ گہرائی میں وسعت نظری سے مال کو دیکھا ہے مال اللہ کی امانت ہے انسان اس میں اللہ کا امین ہے جو شرائط اللہ نے اس کے بارے میں وضع کی ہیں اور قرآن میں ہدایت آئی ہے وہ اس پر کاربند رہے، مال کے بارے میں قرآن کریم کی سورہ حدید ۷ بقرہ ۲۵۴ بقرہ ۷۷ اذاریات ۲۲ میں ذکر آیا ہے انہی آیات سے استفادہ و استنباط کرتے ہوئے خلیفہ دوم نے درآمدات پر دقت و باریک بینی اور سختی سے توجہ دی کیونکہ اس وقت بہت سی نئی آبادیاں فتح ہوئی تھیں اور بہت سی اقوام و ملل خلافت اسلامی کے سامنے خاضع ہوئیں، بعض علاقے خلافت اسلامی کے ساتھ صلح کے ذریعے اور بعض فتح کے ذریعے مملکت اسلامی میں داخل ہوئے۔ اس طریقے سے آباد ہونے والی زمینوں کو فقہ اسلامی میں مفتوح العوۃ کہتے ہیں اور بعض جگہیں وہاں کے شہری خلیفہ مسلمین کے ساتھ مصالحت کر کے چھوڑ کر گئے ہیں ان میں زیادہ تر اہل کتاب یہود و نصاریٰ آتے ہیں تو خلیفہ دوم نے ان کے ساتھ معاملے کو حکم قرآن و سنت کے تحت تنظیم دیا۔ نظام

مالی کو بہتر بنانے کیلئے درآمدات و مصارف اور لوگوں کے حقوق کو تنظیم کرنے کیلئے دفاتر قائم کئے ہیں دور خلیفہ دوم میں درآمدات بھی بڑھی ہیں اور مصارف بھی ہم پہلے مصارف کا ذکر کرتے ہیں خلیفہ نے اس کے لیے ادارہ دیوان قائم کیا اور ایک شخص کو اس کا نگران و مشرف بنایا، ان کے دور خلافت میں درآمدات ذرائع سے حاصل ہوئی ہیں زکوٰۃ، غنائم فیء، جزیہ، خراج اور تجارت کا ٹیکس۔ اس سلسلے میں انہوں نے کتاب اللہ اور سنت نبیؐ پر پابند رہنے اور اپنے نظریے کو مقدم نہ رکھنے کی کوشش کی ہے جہاں کوئی مسئلہ پیچیدہ ہو گیا تو مسلمانوں سے مشورہ کیا ہے۔

### مصارف، مخارج خلیفہ دوم

حضرت عمرؓ جس دن خلیفہ منتخب ہوئے انہوں نے اپنے خطاب میں بیت المال سے اپنے حصے کا ذکر کرتے ہوئے کہا میں نے اپنے نفس کو بیت المال مسلمین سے دلی طور پر حد سے نیچے اتارا ہے اگر یہ میرے مصرف سے زیادہ ہو جائے تو میں اس سے کم لوں گا اگر یہ رقم میری ضروریات کیلئے پوری نہ ہو تو میں بقدر معروف استفادہ کروں گا۔ حضرت عمرؓ ایک عرصے تک بیت المال سے کچھ نہیں کھاتے تھے یہاں تک کہ ان پر سختیاں آگئیں چنانچہ وہ خاندان بیت المال سے قرضہ لیتے تھے دوسرے راتب سے اس قرضے کو ادا کرتے تھے اس طرح ان کی زندگی بہت سخت حالات میں گزر رہی تھی کتاب خلفاء راشدین ص ۲۲۱ پر آیا ہے ایک دن علیؓ عثمان اور طلحہ ایک جگہ جمع تھے حالت زار خلیفہ کا ذکر ہوا تو تینوں نے فیصلہ کیا جا کر ان سے دریافت کریں کہ کیا ہم آپ کے راتب میں اضافہ نہ کریں تو کسی کی جرات نہیں ہوئی انہوں نے جا کر حنفہ ام المؤمنین کو واسطہ بنایا کہ آپ جا کر اپنی طرف سے پوچھیں اور کہیں کہ کچھ اصحاب نے مجھے واسطہ بنایا ہے کہ آپ سے پوچھیں کہ کیا آپ کے لیے بیت المال سے کچھ اضافہ کریں تو کہا وہ لوگ کون تھے جنہوں نے تمہیں واسطہ بنایا تھا تو حنفہ نے کہا میں یہ نہیں بتا سکتی ہوں کہ وہ کون تھے۔

انہوں نے اصحاب رسولؐ کے پاس افراد بھیجے کہ ان سے مشورہ کریں، حضرت عمرؓ نے ان

سے کہا میں نے اپنے نفس کو اس منصب میں مشغول رکھا ہوا ہے، آپ بتائیں کہ میں بیت المال سے کس حد تک استفادہ کر سکتا ہوں تو حضرت عثمان نے کہا کھائیں اور لوگوں کو کھلائیں سعید بن زید بن عمرو بن نفیل وغیرہ نے بھی یہی بات کہی۔ علی سے پوچھا آپ اس سلسلے میں کیا مشورہ دیتے ہیں تو علی نے کہا صبح و شام کھا سکتے ہیں تو حضرت عمر نے اس سے زیادہ نہ کھایا۔ عبداللہ بن عمر اپنی اور اہل خانہ کے لیے بیت المال سے مقدر رزاق (بیت المال سے معین کردہ حصہ) کھاتے تھے گرمیوں میں ایک چادر پہنتے تھے۔ بسا اوقات قمیض پھٹ جاتی تو پیوند لگاتے تھے۔ جب بھی باہر سے کوئی اموال آتے تو وہ اس میں سے جو لباس لیتے وہ گزشتہ سال کی نسبت پست تر ہوتا۔ چنانچہ ایک دفعہ حفصہ نے ان سے بات کی تو کہا مال مسلمین سے میرا اتنا ہی حق بنتا ہے۔

جب کثرت فتوحات کی وجہ سے آمدنیات اور مصارف بڑھ گئے تو حضرت عمر نے نظام مالی کو تنظیم دینے کیلئے خصوصی توجہ دی اور نظام مالی میں آمدنیات، مصارف و مخارج اور نیاز مندوں میں تقسیم کار پر غور کرنا شروع کیا کہ آمدن کہاں کہاں سے آتی ہے، خرچ کہاں ہوتی ہے اور ہمارے ذمے کتنے حقوق طلب افراد ہیں۔

### سیاست مالی نظام خلفائے راشدین

مالی نظام اسلامی کے بنیادی عناصر جن پر یہ نظام قائم ہے:

۱۔ درآمدات مسلمین کن کن ذرائع و وسائل سے آتی ہیں ان ذرائع و وسائل کو استعمال کرنے کے کیا اصول و ضوابط ہیں زیادتی سے پرہیز کرنے کیلئے کیا کیا ہدایات یا اس میں احتیاط برتی گئی ہے۔

۲۔ ان اموال کو جمع کرنے والے افراد ہیں جنہیں قرآن میں عالمین کہا گیا ہے ان کے انتخاب کا کیا نظام ہے اور ان کیلئے کیا حقوق معین کئے گئے ہیں۔

۳۔ جہاں یہ اموال جمع ہوتے ہیں اصطلاح اسلامی میں اسے بیت المال مسلمین کہتے ہیں۔ کون کون بیت المال مسلمین سے اپنے مخارج و مصارف لینے کا مستحق ہے اور

اس دور میں اعلیٰ سربراہ مملکت سے ادنیٰ خادم و خدمت گزار کس اصول و معیار کے مطابق اپنے رواتب اخذ کرتے تھے۔ مسلمانوں کے ذمہ واجب اموال کو جمع کرنے والوں کو قرآن میں عالمین کہا گیا ہے۔ اصطلاح فقہا میں عمال کہتے ہیں، خراج و زکوٰۃ جمع کرنے والے لوگ درحقیقت حکومت کے نائب ہیں اگر انہوں نے لوگوں سے جمع کیا تو انہوں نے ایک فریضہ جو اپنے ذمہ تھا ادا کیا یہ مسلمانوں سے مال جمع کرتے وقت کسی پر ظلم و زیادتی اور ضرر پہنچانا یا ان کی استطاعت سے زیادہ یا ان کے اوپر واجب سے زیادہ اخذ کرنے سے دین میں منع کیا گیا ہے چنانچہ کہا ہے، جابی یعنی زکوٰۃ وصول کرنے والے کو یہ حق حاصل نہیں ہے کہ ان کے اموال سے اچھی اور بہتر چیز کا انتخاب کرے یہ حق زکوٰۃ دینے والے کے لیے رکھا گیا ہے۔

۴۔ جن کے مخارج و مصارف کا بوجھ بیت المال مسلمین پر ہے وہ اپنے مصارف بیت المال سے لیتے ہیں یا خود مومنین سے لیتے ہیں جیسے زکوٰۃ جن پر واجب ہے ان سے خود لیتے ہیں یا اس طریقے سے کہ جہاں حکومت ان سے لیتی ہے پھر حکومت رعایا اور مستحقین میں تقسیم کرتی ہے۔

بیت المال اس جگہ کو کہتے ہیں جس میں حکومتی اموال جمع ہوتے ہیں اور یہیں سے مال نکال کر ملت میں تقسیم کرتے ہیں یہاں لشکر فوج، قضاة، والیان، خادمان، عامہ و خاصہ حکومتی ادارے میں کام کرنے حتیٰ خود امیر المومنین اپنے اخراجات نکالتے ہیں۔ ابتدائی دور یعنی پیغمبر کے دور میں بیت المال نامی کوئی جگہ نہیں تھی پیغمبر کی سیرت یہی تھی کہ آنے والے مال کو ایک دن کیلئے بھی روک کر نہ رکھیں اور تقسیم کریں حضرت ابو بکر اسی سیرت پر چلے اور حضرت عمر اپنے ابتدائی دور تک اس پر گامزن رہے۔

اس فکر کی سوچ اس وقت آئی کہ ابو ہریرہ یمن سے پانچ لاکھ درہم لے کر آئے، عمر نے ابو ہریرہ سے پوچھا، کیا لائے ہو تو انہوں نے کہا پانچ لاکھ درہم لایا ہوں عمر نے کہا افسوس ہونم پر،

پتہ ہے تم کیا کہہ رہے ہو تو انہوں نے کہا جانتا ہوں عمر نے کہا نیند میں ہو، اپنے گھر جاؤ، واپس جا کر نیند پوری کر کے آ جاؤ۔ جب صبح ہوئی تو ابو ہریرہ آئے تو عمر نے پوچھا کیا لائے ہو تو انہوں نے کہا پانچ لاکھ تو کہا افسوس ہے تم پر، پتہ نہیں چل رہا ہے تم نے کیا کہنا ہے کہا ایک لاکھ پھر پانچ دفعہ گنا اپنی انگلی سے گنا۔ منبر پر گئے حمد و ثناء کی اور کہا لہذا الناس ہمارے پاس بہت مال و دولت آئی ہے اگر چاہتے ہو تو ہم وزن کر کے دیں گے اگر گن کے لینا چاہتے ہو تو گن کے لے لو تو کسی نے کہا یا امیر المؤمنین میں نے عجمیوں کو دیکھا ہے وہ لوگ اپنے لیے ایک فتر بناتے ہیں یہ سب ایک جگہ جمع کرتے ہیں حضرت عمر کو یہ تجویز پسند آئی چنانچہ فتر بنانے کیلئے مشورہ کیا گیا مختلف مشورے دیئے گئے، ولید بن ہشام بن مغیرہ نے کہا میں نے شام کے بادشاہ کو دیکھا انہوں نے دیوان بنایا ہے، لشکر ترتیب دیا ہے۔ بعض نے کہا یہ بات خالد بن ولید نے کہی ہے بعض نے کہا ہے کسریٰ ایران کے پاس ایک جگہ ہے جہاں وہ اپنی تمام درآمدات، مخارج و محاسب کا حساب رکھتا ہے ہر چیز کا حساب ہوتا ہے، حضرت عمر نے کہا اچھی بات ہے۔ بعد میں ان کا حساب وغیرہ رکھنے کیلئے ایک خاص جگہ معین کرنا پڑی جہاں مال جمع کیا جاتا اور وہاں سے تقسیم بھی کیا جاتا اور یہ سب کچھ تحریر میں لایا جاتا، اس کو دیوان کا نام دیا گیا چنانچہ جب سلطنت اسلامی بڑھ گئی تو وہ اس کو چلانے کی فکر و سوچ میں پڑے اور خاص کر کے جب فتوحات کے نتیجے میں درآمدات بڑھ گئیں جزیہ، خراج اور صدقات اور لشکر بھی بڑھ گئے تو اس حوالے سے ان امور وغیرہ کو باقاعدہ لکھنے کی ضرورت پڑی۔ درآمدات اور مصارف نے اپنی حدود سے تجاوز کیا تو خلیفہ نے دیکھا خلیفہ یا اس کے والی کے بس کی بات نہیں کہ ان کا حساب کریں اور نہ یہ درست ہے کہ یہ دیوانوں پر بغیر حساب و کتاب کے ان کے رحم و کرم پر چھوڑا جائے۔

### درآمدات بیت المال

خراج کتاب معجم اقتصادی اسلامی تالیف دکتورا احمد شرباصی ص ۲۹ پر آیا ہے خراج تاوان کو کہتے ہیں اس کی جمع اخراج۔ اخراج۔ اخراج ہے خراج خ پر کسرہ کے ساتھ لغت میں زمین

کی فصل یا کرایہ سے درآمد والی آمدن کو کہتے ہیں اصطلاح میں حکومت کے وصول کردہ مال کو کہتے ہیں جس میں ٹیکس جزیہ مال فئے آتا ہے۔

### خراج

خراج کے دو مصداق و مفہوم ہیں ایک معنی عام ہے یعنی ہر وہ چیز یا ہر وہ مال جو بیت المال مسلمین میں زکوٰۃ کے علاوہ جمع ہوتا ہے اسے خراج کہتے ہیں اس میں فیء، جزیہ اور عشر آتا ہے۔ عشر لسان عرب میں آیا ہے عشر جمع عشر ہے۔ یہ مسلمانوں کے اموال میں سے تجارت کیلئے مختص ہے صدقات کیلئے نہیں۔ یہ اس حصے کو کہتے ہیں جس پر دو ملکوں کے درمیان معاہدہ ہوتا ہے یہاں سے جو مال دوسرے ملک میں داخل ہوگا اس سے اتنا مال وصول کریں گے اس کو آج کل کسٹم کہتے ہیں۔ خراج کا دوسرا معنی خاص ہے وہ سر زمین ہے جو مسلمانوں نے طاقت و قدرت سے فتح کی ہو جسے حاکم اسلامی نے ہمیشہ کیلئے مسلمانوں کیلئے وقف کیا ہو جیسے سر زمین عراق و شام۔ فقہ میں آیا ہے یہ زمین نہا جا رہے پر دے سکتے ہیں اور نہ ہی یہ فروخت ہو سکتی ہے جب اسلام کی طاقت و قدرت اور مسلسل فتوحات بڑھتی گئیں خاص کر کے جب انہوں نے وقت کی دو بڑی طاقتوں فارس اور روم پر غلبہ حاصل کیا تو اس وقت سے بیت المال مسلمین کی درآمدات میں اضافہ ہوتا گیا۔ اور ساتھ ہی اس کے مصارف و مخارج بھی بڑھتے گئے۔ اس وسیع و عریض طویل حکومت کو محفوظ رکھنے اور اس کی عزت و سلطنت کو دوام بخشنے کیلئے عامہ و خاصہ کے مصالح کا پاس رکھنے کیلئے ایک نظام مالی صالح رشیدہ کی ضرورت تھی عمر اسی سوچ میں پڑے کہ ایک مالی مصدر ثابت و دائم ہونا چاہیے جو ان ضروریات کو پورا کرے، اس کیلئے انہوں نے خراج کو انتخاب کیا، جب سر زمینوں کی فتح ہوئی اور وہ کافروں کے ہاتھ سے آزاد ہوئیں تو فاتح مجاہدین نے چاہا کہ مال غنائم کے ساتھ زمین بھی غنائم جنگی میں شمار کریں۔ عمر ابتداء میں اس کے حق میں تھے کہ زمین کو مجاہدین کے درمیان تقسیم کریں لیکن حضرت علی نے اس کی مخالفت کی اور علی کے ساتھ اس مخالفت میں معاذ بن جبل بھی شریک ہوئے، ان دونوں نے عمر کو زمین تقسیم کرنے سے روکا۔ ابو عبیدہ



ثقفی نقل کرتے ہیں عمر زمین جا بیہ پہنچے اور زمین کو مسلمانوں کے درمیان تقسیم کرنا چاہا تو معاذ نے کہا اگر ایسا کریں گے تو اس کا نتیجہ آپ کی خواہشات اور ارادوں کے خلاف نکلے گا یہ زمین ایک ایسی قوم کے ہاتھوں میں جائے گی کہ وہ قوم چلی جائے گی اور پھر وہ ایک عورت و مرد کے ہاتھوں میں آجائے گی پھر وہ لوگ اسلام کی ضد میں کام کریں گے، ایسا حل تلاش کریں جو ابتداء سے آخر تک کیلئے قابل استفادہ ہو۔ معاذ بن جبل اور حضرت علی کے اس مشورے کے بعد عمر نے آیات قرآن کی تلاش کرنا شروع کیا اور اس کلمہ کے بارے میں سوچنا شروع کیا یہاں تک کہ وہ سورہ حشر میں موجود آیت ﴿وَمَا آفَاءُ اللَّهِ عَلَىٰ رَسُولِهِ مِنْهُم مَّا كَانَ لَأُولِي النِّسَاءِ مِنَ الذَّرِيَّةِ وَلَا لِبَنِيهِمْ وَلَا زَوَاژِهِمْ وَلَا لِحَدِيثِهِمْ ذَلِكُمْ عَلَيْكُمْ حَرَامٌ إِلَّا بِاتِّفَاقٍ عَامَّةٍ مِّنْهُمْ فِي سَبِيلِ اللَّهِ﴾ سے واضح ہوا کہ یہ آیت فیء کی طرف اشارہ کرتی ہے۔

یعنی اس وقت کے مسلمانوں اور آئندہ آنے والے مسلمانوں کیلئے ہے یہاں سے انہوں نے معاذ بن جبل کی رائے کو ترجیح دی اور یہ خیر لشکر میں پھیل گئی اور حضرت عمر اور بعض صحابہ کے درمیان میں اختلاف ہوا، عمر اور ان کے حامیوں کا نظریہ تھا کہ زمین جو فتح ہوئی ہے تقسیم نہ ہو جائے لیکن بعض صحابہ جن میں بلال بن رباح اور زبیر بن عوام شامل تھے، ان کا خیال تھا تقسیم ہو جائے جس طرح مال غنائم تقسیم ہوتے ہیں چنانچہ پیغمبرؐ نے خیبر میں ایسا کیا تھا تو عمر نے تقسیم کرنے سے انکار کیا۔ انہوں نے عمر کو سورہ حشر کی آیت ۶، ۷ پڑھائی لیکن وہ پھر بھی نہیں مانے۔ کہا یہ حکم تمام جگہوں پر چلے گا اسی طرح سورہ حشر کی آیت ۸، ۹ پھر صحابہ کو بھی شامل کیا۔ بعد میں آنے والے غیر صحابہ کو بھی شامل کیا اور ہر مسلمان کو اس حصہ زمین میں شریک کیا یہاں تک کہ عمر نے کہا اگر میں زندہ رہا تو اس کا حصہ صنعائے یمن میں مقیم مسلمانوں کو بھی ملے گا۔ بہت سے لوگوں نے اشکال کیا تو عمر نے کہا میں وہاں روکوں گا جہاں اللہ نے روکا ہے۔

چوتھی درآمد عشور ہے۔ عشوران اموال کو کہتے ہیں جو اسلامی سرحدوں سے مال باہر لے جانے یا وارد کرنے والوں سے لیا جاتا ہے یہ ایک قسم کی عصر حاضر میں ٹیکس اور کسٹم کی مانند

ہے اس کے لینے والے کو عاشر کہتے ہیں یہ ایک قسم کا کسٹم ہے جو اس وقت ملکوں کی سرحدوں پر لیتے ہیں یہ مالیت پیغمبر اور ابو بکر کے دور میں نہیں تھی کیونکہ وہ دور دعوت بہ اسلام اور جہاد راہ اسلام کا دور تھا حکومت اسلامی کی تاسیس کا دور تھا جب خلیفہ دوم کے دور میں مملکت اسلامی میں وسعت آئی اور اس کی حدود شرق و غرب سے تجاوز کر گئیں اور پڑوسی ملکوں کے ساتھ تجارتی تعلقات قائم ہوئے تو حضرت عمر نے دیکھا کہ مصلحت عامہ مسلمین اس میں ہے کہ یہ مالیت بھی اسلامی ملکوں میں داخل ہونے اور خارج ہونے والوں پر لاگو کی جائے جس طرح دوسرے ملک مسلمان سے مال لیتے ہیں یہ ایک قسم کا معاملہ بالمثل تھا تمام مسلمان مورخین کا اتفاق ہے باہر سے آنے والے اموال پر مالیت (کسٹم) حضرت عمر نے لگائی، جب حضرت عمر کو ان کے والیوں نے یہ لکھا کہ ہمارے تاجروں سے یہ لوگ گم رک لیتے ہیں تو عمر نے اصحاب پیغمبرؐ سے مشورہ کیا اور ان کے صلاح و مشورہ سے اس نتیجہ پر پہنچے کہ ہم بھی گم رک لے لیں، اور چٹنی مقدار میں وہ لوگ ہم سے لیتے ہیں ہم ان سے لے لیں۔

جزیہ ج پر کسرہ ز پر سکون کے ساتھ اس مال کو کہتے ہیں جو مسلمان ملکوں میں رہنے والے ذمیوں کے ذمے لگاتے ہیں اس کے اداء کرنے کے بعد وہ قتل سے بچ جاتے ہیں اور انہیں اسلام لانے پر مجبور نہیں کیا جاتا ہے جب مصر فتح ہوا تو عمرو بن عاص نے عورتوں اور نابالغ بچوں بوڑھوں، فقراء و مساکین اور ناداروں کے علاوہ باقیوں پر دو دینار جزیہ لگایا تو پہلے سال میں ۱۲ لاکھ جمع ہوئے۔

اہل ذمہ سے جزیہ لیتے وقت یا ان کو ان کی ضروریات پورا کرتے وقت بھی ظلم کرنے سے منع کیا گیا ہے۔ جائز نہیں کہ اہل جزیہ سے جزیہ لیتے وقت ظلم زیادتی کریں وہ اہل کتاب جو حکومت اسلامی کے سائے میں رہتے ہیں جب تک جزیہ دیتے رہیں گے ان کی رعایت حکومت پر واجب ہے چنانچہ پیغمبرؐ نے عبداللہ بن ارقم کو زکوٰۃ لینے پر معین کیا تو آپ نے ان سے کہا جو شخص کسی ذمی پر ظلم کرے یا ان کی طاقت سے زیادہ وصول کرے یا ان کو دینے جانے والے روایت میں کمی کرے یا ان کی مرضی کے بغیر کوئی چیز لے لے تو وہی چیز

قیامت کے دن ان کی نجات میں رکاوٹ بنے گی چنانچہ پیغمبر اکرمؐ کی اسی حدیث سے استناد کرتے ہوئے خلیفہ دوم عمر نے وصیت کی کہ اہل ذمہ سے نیک سلوک کریں ان کے ساتھ کئے ہوئے عہد پر وفا کریں، اگر وہ کسی سے لڑیں تو ان کے پیچھے ان کی معاونت کریں انہیں ان کی طاقت سے زیادہ تکلیف نہ دیں اگر جزیہ لینے والے نے انہیں اذیت دی یا ان کی طاقت و قدرت سے زیادہ تکلیف دی یا کسی بوڑھے سے لیا یا کسی معذور انسان سے جزیہ لیا یا وہ کسی ذمی کے مسلمان ہونے کے بعد اس سے جزیہ لیا تو یہ ایک قسم کا ظلم و زیادتی ہوگی چنانچہ خلیفہ دوم نے اپنی ہدایات میں عمال کو اس کی طرف اشارہ کیا۔

## خمس

دور جاہلیت میں امراء لشکر تمام غنائم کا چوتھا حصہ لیتے تھے۔ جب اسلام آیا تو نبی کریمؐ نے پانچواں حصہ لیا، اس لئے اس کو خمس کہا گیا ہے۔ خمس میں میدان جنگ میں شکست خوردہ دشمن کافر، یہودی، مسیحی، مجوسی کے تمام اموال کے علاوہ معدنیات و ذخائر شامل ہیں عدی بن حاتم نے کہا ربعت و خمس یعنی جاہلیت میں ربع لیا اسلام میں خمس لیا، اس درآمد کے بارے میں انفال ۴۱ میں آیا ہے مجم ص ۳۴ یہ اس مال کو کہتے ہیں جو مسلمانوں نے کافرین سے لیا ہو جبکہ شیعہ اثنا عشری بغیر کسی اسناد و دلیل محکم از قرآن و سنت انسان کی ہر قسم کی آمدنی سے خمس لیتے ہیں اور اس کے مصرف بھی بغیر کسی سند شرعی کے اپنی من مانی و من پسند جگہوں پر بغیر کسی روک ٹوک کے خرچ کرتے ہیں۔

## فیء

فئے وہ چیز ہے جو اللہ نے اہل دین کو مخالفین دین سے لینے کا حق دیا ہے۔ یہ بغیر جنگ کے لیا جاتا ہے۔ یہ ایک عہد ہوتا ہے جس کے تحت زمین یا باغات سے کچھ حصہ دینے کا معاہدہ طے ہوتا ہے، اس سے حاصل مال کو فئے کہتے ہیں۔ یہ لفظ قرآن میں آیا ہے (حشر: ۶) اس آیت میں آتا ہے کہ تم نے گھوڑے نہیں دوڑائے اور تلوار نہیں چلائی۔ یہ آیت بنی نضیر

کے بارے میں آئی ہے جہاں انہوں نے اپنے عہد کو توڑا تھا اور وہ شہر بدر ہو گئے اور شام کی طرف نکل گئے تو پیغمبر اسلامؐ نے انکے اموال گھوڑے وغیرہ لوگوں کے درمیان تقسیم کر دئے۔ فئے کی تقسیم غنیمت کی تقسیم سے مختلف ہوتی ہے۔

فیء وہ مال ہے جو مسلمانوں کو جنگ کے بغیر مشرکین سے ملتا ہے جہاں لشکر کشی کے بغیر ان کی دولت ملی ہو اس کا پانچواں حصہ مجاہدین میں تقسیم کرتے ہیں جسے اللہ نے سورہ حشر کی آیت ۷ میں بیان کیا ہے۔ غنائم وہ ہیں جو مسلمان جنگ کے ذریعے اہل کفر سے بزور طاقت حاصل کرتے ہیں اس بارے میں سورہ انفال کی آیت ۴۱ آئی ہے جو خلیفہ دوم میں غنائم کی درآمدات بہت زیادہ ہو گئیں کیونکہ فتوحات زیادہ ہو گئیں اس طرح مسلمانوں کی اقتصادی معیشت اپنے عروج پر پہنچی سربراہان و سربراہان آوردہ شخصیات روم و فارس اپنی تمام ہیبت اور شوکت سے باہر نکلتی تھیں اور مسلمان مجاہدان پر ٹوٹ پڑتے تھے اور بہت سے شہروں و قلعوں کو انہوں نے فتح کیا جیسے مدائن، جلولہ، ری، استخر، اس طرح سے بہت سامال و دولت ان کے پاس جمع ہوا کہتے ہیں کسریٰ کی قالین جو مدائن میں بچھے ہوئے تھے وہ تین ہزار چھ سو مریخ ذراع زمین پر بچھاتے تھے جو سونے اور جواہرات سے تزئین شدہ تھی۔

## زکوٰۃ

زکوٰۃ ان درآمدات بیت المال مسلمین میں ہے جس کی درآمد کسی بھی وقت نہیں رک سکتی ہے یہ طہارت و برکت سے پر نہر ہمیشہ جاری رہے گی اس کا چشمہ کبھی خشک نہیں ہوگا، اس کی اہمیت اور دوام و بقاء کا راز وہاں سے ملتا ہے جہاں اللہ نے اسے اپنے رمز بندگی والے عمل صلاح سے متصل کرتے ہوئے اس کا ذکر کیا چنانچہ ان آیات کریمہ میں ملاحظہ کر سکتے ہیں تو بہ ۱۰۳، حج ۷۸، معارج ۲۲، بینہ ۵، تو بہ ۱۱ لیکن انتہائی ناسف و جرات کی بات ہے کہ علماء و فقہاء اس کی عمودی اور سطح آفاقی پر غور کئے بغیر میرے خیال یا میں سمجھتا ہوں جیسے کلمات سے استناد کر کے دیئے گئے فتاویٰ پر زیادہ بھروسہ کرتے ہیں دوسری افسوسناک بات یہ ہے کہ اس کے مصرف و مستحق کے بارے میں کوئی تحقیق نہیں کی جاتی اور اسلام کی سر بلندی اور اسلام

کے اصول و فروع پر عمل پیرا ہونے والوں کے لئے معین کردہ آج سیکولر لادین اداروں اور معذور افراد کے لئے استعمال کیا جاتا ہے اس بے اعتنائی کی وجہ سے آج دینے والے اور کھانے والے دونوں پریشان ہیں اور این جی اوز کی دکانوں پر رونق ہے۔

اس وقت آمدنیات میں سے ایک زکوٰۃ تھی یہ اقتصاد اسلامی کا رکن و اساس اول ہے زکوٰۃ وہ حق ہے جو اغنیاء سے لیکر فقراء کو دیا جاتا ہے۔ خلیفہ دوم حضرت عمر نے زکوٰۃ اغنیاء سے لینے کا وہ طریقہ اپنایا جو رسول اللہ اور خلیفہ اول حضرت ابو بکر نے اپنایا تھا حضرت عمر نے زکوٰۃ لینے اور اس کی تقسیم دونوں میں عدالت کو ملحوظ نظر رکھا۔ بیہوشی نے اپنی سنن میں حضرت عائشہ سے نقل کیا کہ حضرت عمر ایک دن صدقات کی مد میں ملنے والے گلہ کو سفند کے پاس سے گزرے۔ ان میں دودھ دینے والے کو سفند بھی تھے امیر المؤمنین حضرت عمر نے پوچھا یہ کہاں سے لائے ہیں کہا صدقات سے، کہا کیا یہ چیز انہوں نے خوشی و اطاعت سے دی ہے، لوگوں کو مشکل و مصیبت میں مبتلا نہ کرو اور انکے احساسات کو نہ بڑھاؤ، عاصم نے کہا حضرت عمر نے ابی سفیان کو طائف کا والی بنایا اور انہیں وہاں صدقات جمع کرنے کی ذمہ داری سونپی۔ انہوں نے وہاں کے لوگوں سے کھانا کھایا اور ان سے زکوٰۃ کا مطالبہ کیا انہوں نے کہا اگر آپ ہمارے پاس غذا کھانے کے لئے آئے ہیں تو ہم سے زکوٰۃ نہ لیں چنانچہ انہوں نے زکوٰۃ دینے سے انکار کیا یہاں تک کہ ابی سفیان نے حضرت عمر کے پاس آ کر کہا کہ ان لوگوں کا خیال ہے کہ ہم نے ان سے کھانا کھا کے ظلم کیا ہے اس لئے ہم ان سے کچھ نہیں لیں گے تو حضرت عمر نے کہا ان سے غذائیں کھائیں اور ان سے کہیں ہم آپ سے جانوروں کے بچے اور دودھ دینے والے جانور نہیں لیں گے۔ اس سلسلے میں خلیفہ دوم نبی کریم اور ابو بکر کے نقش قدم پر چلے ہیں جہاں وہ زکوٰۃ جمع کرنے والے کو اطراف اکناف مملکت اسلامی بھیجتے اور فاتح شدہ جگہوں سے مسلمان ہونے والوں سے یہ مال اخذ کرتے تھے۔ اس میں انتہائی حد تک عدالت کا خیال رکھتے تھے لیکن سب کو معلوم ہے کہ ہماری اسلامی ریاست بنکوں سے غریبوں اور ناداروں سے پوچھے بغیر ان کے اکاونٹ سے زکوٰۃ کاٹ لیتی ہے پھر کالم نگاروں

کے نزدیک اس کا ہر حکم واجب الاطاعت ہے۔

لیکن حضرت عمر کے دور میں جب زیادہ دودھ دینے والے کو سفند کو زکوٰۃ میں لایا گیا تو یہ دیکھ کر حضرت عمر نے کہا کہ مجھے یقین ہے کہ جس نے تمہیں یہ زکوٰۃ میں دی ہے وہ خوشی سے نہیں دی ہوگی لوگوں کو مشقت میں مت ڈالو۔ ایک گروہ شام سے عمر کے پاس آیا انہوں نے کہا ہمارے پاس اموال زیادہ آئے ہیں درآمدات زیادہ ہوئی ہیں سواریاں ہیں اونٹ ہیں غلام ہیں ہم چاہتے ہیں اپنے مال سے زکوٰۃ دیں تو آپ نے کہا مجھ سے پہلے رسول اللہ اور ابو بکر نے اس حوالے سے کیا کیا ہے، یہ معلوم کرنے کیلئے اصحاب رسول سے پوچھا علی نے کہا لیما اچھا ہے۔

### جزیہ

وہ آمدن ہے جو اہل ذمہ سے لیتے ہیں جزیہ ایک ایسا عقد و معاہدہ و معاوضہ ہے جس کا حاکم اسلامی کی طرف سے ایک مال معین پر اتفاق ہوتا ہے اور یہ کافرین سے ہر سال ان کی مرضی سے لیا جاتا ہے جس کے عوض میں انہیں دارالسلام میں سکونت کا حق دیا جاتا ہے۔ بعض نے کہا ہے جزیہ وہ خراج ہے جو کفار سرزمین مسلمین میں رہتے ہیں انہیں ذلیل دکھانے کیلئے ان سے رقم لی جاتی ہے چنانچہ اس کیلئے سورہہ توبہ ۲۹ سے استدلال کرتے ہیں اہل کتاب یعنی، یہود و نصاریٰ سے جزیہ لینے میں اجماع ہے جبکہ اہل کتاب ہونے میں شک ہے جیسے مجوس خلیفہ دوم کو ان کے اہل کتاب ہونے یا نہ ہونے کے بارے میں شک تھا آیا ان سے جزیہ لیا جائے یا نہیں چنانچہ عبدالرحمن بن عوف نے ان کی حیرت کو یہ کہہ کر ختم کیا کہ پیغمبر نے ہجر کے ایک مجوس سے سے جزیہ لیا تھا۔ عبدالرحمن بن عوف نے کہا میں نے پیغمبر سے سنا ہے کہ مجوس سے اہل کتاب کا سلوک کریں۔ بعض نے کہا ہے مجوس کی اصل اہل کتاب ہے یہ بعد میں آتش پرست ہوئے ہیں چنانچہ پہلے مجوس عراق اور بعد میں مجوس فارس سے جزیہ لیا گیا۔ یہ جزیہ جو اہل کتاب سے لیتے ہیں یہ عورتوں، بچوں، دیوانوں یا غلاموں وغیرہ پر لاگو نہیں ہوتا جو بڑوں کے تابع ہیں، اسی طرح جزیہ مسکین سے بھی نہیں لیا جاتا کیونکہ وہ خود

صدقہ کھانے والے ہیں یا زمین گیر اور اندھے سے بھی نہیں لیا جاتا اور راہبان سے بھی نہیں لیا جاتا۔ اگر یہ لوگ سرمایہ دار ہیں تو لیں گے۔ اگر خود محتاج مند ہیں تو نہیں لے لیں گے۔ جزیہ مرنے کے بعد ساقط ہوتا ہے اگر یہ جزیہ دینے والا مسلمان ہو گیا تو تب بھی ساقط ہے، جس سال وہ مسلمان ہو اس سال کا جزیہ نہیں لینا چاہیے سال کی ابتدا میں مسلمان ہو جائے، وسط میں یا آخر میں اگر ایک ہاتھ میں جزیہ دے کر مسلمان ہو گیا تو دوسرے ہاتھ سے اس کو واپس دیا گیا بوزھوں پر بھی جزیہ ساقط ہوتا ہے۔ اس وقت بھی جزیہ ساقط ہوتا ہے جب حکومت ان ذمیوں کی حمایت حفاظت نہ کر سکے چونکہ وہ حمایت کے عوض میں ہے۔ مال جزیہ کی مقدار کتنی ہوگی۔ کہتے ہیں اس میں اقلیم کے لحاظ سے فرق ہوگا اہل عراق سے ۴۸ درہم بنتا تھا۔ اگر غنی ہے تو ۲۸ غنی نہیں ہے تو ۲۴ درہم سالانہ ہوگا۔ اگر پیسے کے بدلے میں مال لایا تو قبول کریں گے اہل شام پر شام سے چار دینار لیتے تھے اگر چاندی ہے تو ۴۰ درہم، غرض جزیہ لوگوں کی اور شہریوں کی مالی حیثیت سے لیا جاتا تھا۔ حضرت عمر سختی کرتے تھے کہ لینے میں لوگوں کے ساتھ نرمی و مدارات کریں۔ ایک دفعہ مدینہ میں مال کثیر آیا تو آپ نے کہا مجھے گمان ہے تم نے لوگوں پر زیادتی ظلم کیا ہے تو انہوں نے کہا ایسا نہیں ہم نے ان کی خوشی و رضا سے لیا ہے ان پر کوئی زیادتی نہیں کی گئی۔ عمر نے نصاریٰ تغلب سے دگنا جزیہ لیا۔ عرب سرزمین میں بعض جگہوں پر نصاریٰ نے جزیہ دینے سے انکار کیا وہ سمجھتے تھے کہ یہ ان کی تذلیل و تحقیر ہے تو والی نے رؤسا نصاریٰ اور علماء کو خلیفہ امیر المومنین کے پاس بھیجا۔ ان سے کہا جزیہ دو انہوں نے عمر سے کہا ہمارا امن واپس لے لیں اگر جزیہ ہمارے اوپر لا کو کیا تو ہم روم چلے جائیں گے، ہم عرب سے نکل جائیں گے، یہ ہمارے لیے شرمندگی ہے۔ حضرت عمر نے کہا تم نے خود کو شرمندہ کیا ہے یا جزیہ دیں یا ذلیل ہو جائیں۔ اگر تم روم میں فرار ہو کر گئے تو ہم تمہیں مار بھی ڈالیں گے اور اسیر بھی کریں گے۔ انہوں نے آپ سے کہا ہم سے کچھ لے لیں لیکن اس کا نام جزیہ نہ رکھیں تو عمر نے کہا ہم اس کو جزیہ ہی کہیں گے تم اپنی مرضی سے اسے جو کوئی نام دو۔

## مصارف و مخارج بیت المال

مذکورہ بالا درآمات کی مصارف یہ ہیں:

جہاں تک زکوٰۃ کے مصارف ہیں اللہ نے سورہ توبہ آیت ۶۰ میں اس کا ذکر کیا ہے، فقراء و مساکین کو اس دور میں زکوٰۃ سے دیا جاتا تھا ان کو اتنا دیا جاتا تھا کہ وہ فقر و مسکنت اور فاقہ و ناداری سے نکل جائیں اور وہ اصحاب مال و دولت کی سطح سے نزدیک ہو جائیں۔ فقراء کی دو قسمیں ہیں:

- ۱۔ فقراء موقت۔ ان کے فقر و فاقہ کی وجوہات قابل زوال ہیں ختم ہو جاتی ہیں ان کو اتنا دیا جاتا تھا تا کہ ان کی وقتی معذوریت ختم ہو جائے۔
- ۲۔ محتاج مند و نیاز مند افراد جن کا عذر دائمی ہے، انہیں مقرر شدہ عطیات دائمی دیئے جاتے تھے۔

## مصارف جزیہ و خراج و عشور

ان مددوں سے جمع شدہ اموال ان مصارف میں خرچ کرتے تھے خلفاء کے عطیات عمال خدمت گزاران حکومت، لشکر، آل البیت، بیوگان، مجاہدین اور دیگر نیک خیرات میں خرچ کرتے تھے۔ ان میں خلیفہ کے پاس آنے والے نیاز مندوں کے لئے خلیفہ کو پانچ یا چھ ہزار درہم دیئے جاتے تھے دیگر شہروں کے والیوں اور امراء کے مصارف بھی تھے خلیفہ دوم نے ہر شہر کیلئے ایک والی و حاکم معین کیا تھا کہ وہاں حکومت چلائیں اور انہوں نے اعوان مساعی اور زکوٰۃ جمع کرنے والے، قاضی، کاتب، خراج جمع کرنے والے، صدقات جمع کرنے والے، نماز کی امامت کرنے والے معین کئے۔ ہر ایک کے منصب کی مناسبت سے ان کے لئے رواتب کی رقم معین کی۔

۲۰ھ کو حضرت عمر نے جب قادیسیہ، ایران عراق، شام اور مصر سے دولت آئی تو تقسیم اموال میں نیا طریقہ ایجاد کیا جو ابو بکر کے طریقے کے خلاف تھا ابو بکر مال لوگوں میں برابر

تقسیم کرتے تھے جبکہ دو عمر میں لوگوں کو دیئے جانے والے رواتب کو اسلام لانے میں سبقت کرنے والے، جہاد میں شرکت کرنے والے پیغمبرؐ کی معاونت کرنے والے کی بنیاد پر تقسیم کرنا شروع کیا۔ حضرت عمر حضرت ابو بکر کے دور میں ہی اس فکر کی طرف مائل تھے۔ ایک دفعہ آپ نے حضرت ابو بکر سے کہا تھا آیا دو دفعہ ہجرت کرنے والے دو قبلوں کی طرف نماز پڑھنے والے اور فتح مکہ کے بعد بادل ناخواستہ ڈر کر ایمان لانے والے برابر ہیں۔ تو ابو بکر نے کہا اس سے اس کا کیا تعلق ہے اگر کسی نے اچھا کام کیا سبقت کی جہاد کیا اس کا اجر اللہ دے گا دنیا کی زندگی کی ضرورت میں سب برابر ہیں۔ حضرت عمر نے کہا آیا جس نے پیغمبرؐ سے جنگ لڑی ہے اور ابھی مسلمان ہوئے ہیں اور جنہوں نے پیغمبرؐ کے ساتھ دشمن سے جنگ لڑی آیا دونوں برابر ہیں یہ میری سمجھ سے باہر ہے۔ حضرت عمر نے اسی فکر کو اپنے دور میں لاگو کیا اور یہاں سے انہوں نے ترجیحات مقرر کیں:

- ۱۔ جس جس نے پیغمبرؐ پر ایمان لانے میں سبقت کی وہ دیگر ان سے زیادہ مستحق ہیں۔
- ۲۔ جن لوگوں نے مسلمانوں میں جلب منفعت میں معاونت کی ہے جیسا کہ والیان، امرا و علماء جو عام مسلمان کی دین و دنیا کے لیے منافع لاتے ہیں یعنی مجاہدین و علماء۔
- ۳۔ جو امتحان و آزمائش سے گزرے ہیں جنہوں نے مسلمانوں سے دفع ضرر کیا اور راہ الہی میں جہاد کیا ہے اور اپنی جان و مال کو قربان کیا۔
- ۴۔ حاجت مندوں کی حاجت کو دیکھ کر تقسیم کرنا۔

ان چار بنیادوں پر حضرت عمر نے بیت المال تقسیم کرنا شروع کیا۔ اس کام کیلئے عقیل بن ابریطالب بنجرمہ بن نوفل، جبیر بن مطعم، جو جو انان قریش تھے، کو کہا انہی درجات کی بنیاد پر لوگوں کی فہرست بناؤ۔ انہوں نے بنی ہاشم سے شروع کیا پھر ابو بکر اور اس کی قوم پھر عمر اور ان کی قوم اور پھر اسی طرح دیگر قبائل کو پھر انہوں نے اس فہرست کو آپ کے سامنے رکھا حضرت عمر نے دیکھنے کے بعد کہا ہم اس طریقے سے نہیں چاہتے تھے ہمارا مقصد یہ نہیں تھا آپ پیغمبرؐ کی قرابت سے شروع کرو جو سب سے زیادہ پیغمبرؐ سے قریب ہے۔ قبیلہ بنو عدی کے لوگ

عمر کے پاس آئے کہا جس طرح ابو بکر خلیفہ رسول ہے تم بھی خلیفہ رسول ہو، اس فہرست کی ترتیب میں اپنی قوم کو بھی رکھو تو عمر نے کہا نخی نخی کیا کہنا تم میری پشت پر سوار ہو کر کھانا چاہتے میرے حسنت سے کھانا چاہتے ہو۔

### حضرت عمر کا نظام مالی

نظام مالی چاہے فردی ہو یا اجتماعی یا حکومتی وہ ہمیشہ تغیر پذیری کے نزعے میں رہتا ہے کبھی خزانے میں مال بہت زیادہ مال آجاتا ہے اور اس کے استعمال کی جگہ نظر نہیں آتی ایسے میں کہا جاتا ہے کہ قومی ذخائر بڑھ گئے ہیں کبھی کسی حادثے میں، درآمد کے مقابل میں بخارج و مصارف زیادہ ہوتے ہیں کبھی برابر ہوتے ہیں لہذا یہ ایک ثابت و جامد نظام نہیں ہو سکتا ہے اس کا میزانیہ بڑھنا اور کٹھنا ہے دونوں صورتوں میں مصیبت اور کاش کاش کا سبب بنتا ہے اگر حوادث کا شکار ہو جائیں تو ثروت مندوں کی اسارت میں جاتا ہے اور اگر مال بڑھ جائے تو حس استعمارگری و کشور کشائی میں طغیانی آجاتی ہے میزانیہ بڑھنے کی صورت میں سب سے جو زیادہ خطرناک صورت حال سامنے آتی ہے وہ یہ ہے کہ نظام مالی کی انتظامیہ نہ صرف متکبرانہ و باغیانہ اور قارونی روش کو اپناتی ہے بلکہ اس کی ان عادات میں طغیان آجاتی ہے ذخیرہ اندوزی ہونے لگتی ہے اب تو یہ نیا خطرہ بھی موجود رہتا ہے کہ ملک میں اموال و دولت کا اضافے کے بعد کہیں یہ بیرون ملک منتقل نہ ہونے لگیں نبی کریمؐ کے دور اور خلفاء راشدین کے دور میں بیت المال مسلمین میں ذخائر سے آپ حضرات پریشان ہو جاتے تھے کہ اب اس مال کا کیا کریں حضرت عمر روتے تھے کہ کہیں مجھے موت نہ آجائے اور یہ مال تقسیم ہونے سے نہ رہ جائے اس لیے حضرت عمر نے اعلان کیا کہ مال گن کر یا تول کر جیسے لیا چاہیے لیں۔

حضرت عمر نے جب دیکھا مال بڑھ رہا ہے اس کی تقسیم کس بنیاد یا اصول کے تحت کریں، آیا سب کو برابر دیں کیا یہ عدل و انصاف ہے کیا ایک انسان کو اس کی ضرورت سے زیادہ دیں تاکہ وہ اسے ذخیرہ کرے اور ایک کو ضرورت سے کم ملے اور وہ محتاج رہے تفاضل و برتری کی بنیاد پر دیں تو وہ کون سے تفاضل کی بنیاد پر دیں تو آپ نے انتساب رسول اللہ و

انتساب با اسلام کو بنایا دینا، کسی نے اس پر تنقید نہیں کی، سب نے سراہا ہے لیکن بعد میں اس پر خود پشیمان ہو گئے اور کہا کہ آئندہ تقسیم مال میں کسی کو کسی پر برتری نہیں دوں گا بلکہ ہر ایک کو اس کی ضرورت کے حساب سے ملے گا۔

### حضرت عمر اور ابوبکر تاریخ اسلامی

تاریخ اسلام نزول قرآن اور بعثت نبوی سے شروع ہوتی ہے۔ چنانچہ مکہ میں مسلمان تاریخ نزول قرآن اور بعثت نبوی سے حساب کرتے تھے جب نبی کریم ہجرت کر کے مدینہ تشریف لائے تو تاریخ ہجرت نبوی سے کرنے لگے لیکن سنہ یا مہینہ کا حساب نہیں ہوتا تھا صرف مہینے لکھے جاتے تھے جو عربی میں ہوتے تھے یہ سلسلہ پیغمبر کی وفات کے بعد بھی جاری رہا یہاں تک خلیفہ دوم کے دور میں ایسے حالات پیدا ہوئے جہاں خلیفہ کی طرف سے جاری احکامات و ہدایات جو ولیوں کو جاتے تھے ان میں صرف عربی مہینے لکھے جاتے تھے چنانچہ ولیوں کی طرف سے یہ سوالات آنے لگے کہ ہمیں معلوم نہیں ہوتا ہے کہ شعبان اس سال کا ہے یا گذشتہ سال کا یہ سوال خلیفہ کیلئے حیران کن تھا اسی سوال نے خلیفہ کو مجبور کیا کہ وہ ایک مستقل تاریخ اسلامی کی بنیاد قائم کریں۔ خلیفہ نے اصحاب رسول کو جمع کیا اور ان سے استفسار کیا اور تجاویز طلب کیں کہ ایک تاریخ وضع کریں جس پر ہم اپنے مسائل کو اس سنہ سے حساب کریں کسی نے کہا تاریخ روم کے مطابق چلائیں اہل روم تاریخ اس وقت ذوالقرنین سے شروع کرتے تھے بعض نے کہا تاریخ فرس لکھیں تو کسی نے کہا فارس والے یہ کسی بھی نئے بادشاہ کے کرسی اقتدار پر آتے ہی شروع کرتے ہیں پھر ہمیں بھی ان کے مطابق تاریخ بدلنا پڑے گی کسی نے کہا ہم ولادت رسول اللہ ﷺ سے کریں، کسی نے کہا پیغمبر کی بعثت سے شروع کریں یہ تجویز بھی پسند نہیں آئی کیونکہ یہ تاریخ مسلمانوں کیلئے ظلم اور اذیت و آزار کے دور کی تاریخ تھی۔ حضرت علی ابن ابی طالب نے مشورہ دیا پیغمبر اکرم کی ہجرت سے شروع کریں اس پر سب کا اتفاق ہوا کیونکہ ہجرت رسول وہ تاریخ ہے کہ جس میں پیغمبر نے سر زمین شرک کو چھوڑ کر یہاں آ کر توحید کا پرچم لہرایا ہے استقلال کا پرچم لہرایا ہے

پیغمبر اکرم کی ہجرت ماہ ربیع الاول میں ہوئی ہے اور ۱۲ ربیع الاول کو آپ مدینہ منورہ پہنچے ہیں لیکن تاریخ کیلئے اول محرم کو انتخاب اس لیے کیا ہے کہ ہجرت مکہ محرم سے شروع ہوئی ہے کیونکہ پیغمبر وفد انصار مکہ ازخزرج وادس سے ایام حج میں مکہ میں ملے جہاں آپ اور ان کے درمیان میں اتفاق ہوا اس میں ملے ہوا کہ پیغمبر مکہ چھوڑ کر مدینہ میں قیام کریں گے اور اہل مدینہ جس طرح اپنی جان و اولاد اور مال سے دفاع کریں گے اسی طریقے سے پیغمبر سے بھی دفاع کریں گے، اس فیصلے کے تحت ۱۲ دن گزرنے کے بعد اس پر عمل ہوا جہاں مکہ میں مظلوم و مقہور مسلمانوں نے مدینہ کی طرف ہجرت شروع کی یہاں تک کہ ۱۲ ربیع الاول کو خود پیغمبر بھی وہاں سے نکلے اور ۱۲ کو پیغمبر مدینہ پہنچے تو اس حوالے سے مہینے کا انتخاب اس مناسبت سے محرم رکھا۔ اس حوالے سے تاریخ اسلام کے ابوبکر کرنے والے خلیفہ دوم عمر ابن خطاب ہیں۔ معلوم ہوا کہ اکابرین اسلام نے چہرہ درخشاں محمد اور اسلام کے آغاز اقتدار اعلیٰ سے شروع کی جبکہ ہم اس وقت آغاز سال موهوم و مشکوک حضرت مسیح سے کرتے ہیں اس طرح یہ لوگ نہ ہمارے نبی مکرم کی ولادت کا خیال رکھتے ہیں اور نہ اقتدار اسلام کا، یہ اسلام محمد تو نہیں ہو سکتا ہے نہ یہ اسلام محمد علی اور علامہ اقبال ہو سکتا ہے۔

### حضرت عمر اور جمع قرآن

زید ابن ثابت نے نقل کیا ہے آپ پیغمبر اسلام ﷺ کے پاس وحی کی کتابت کرنے والوں میں شامل تھے۔ جنگ یمامہ کے بعد ابو بکر نے مجھے بلایا۔ جب میں ان کے پاس پہنچا تو اس وقت ان کے پاس حضرت عمر بھی بیٹھے تھے۔ حضرت ابو بکر نے کہا میرے پاس عمر آئے ان کا کہنا ہے یمامہ میں بہت سے لوگ قتل ہو گئے۔ ہم ڈرتے ہیں کہیں قرآن نابید نہ ہو جائے اور کہیں قرآن کے قاری ختم نہ ہو جائیں۔ عمر کہتے ہیں قرآن جمع ہونا چاہیے۔ اس پر ابو بکر نے عمر سے کہا میں کیا کر سکتا ہوں جبکہ رسول پاک نے ایسا نہیں کیا تو حضرت عمر نے کہا یہ کار خیر ہے اس میں کیا حرج ہے۔ حضرت عمر نے اصرار کیا یہاں تک کہ حضرت ابو بکر نے حضرت عمر کا موقف قبول کر لیا۔ زید بن ثابت کہتے ہیں۔ عمر وہاں بیٹھے تھے کچھ

بات نہیں کی، ابو بکر نے زید سے کہا تم مرد جوان ہو، تم عاقل ہو، ہم تم کو تم نہیں کرتے تم وحی کی کتابت کرتے تھے۔ قرآن کو تلاش کرو اور جہاں سے ملے اسے جمع کرو۔ زید کہتے ہیں اللہ کی قسم اگر حضرت ابو بکر مجھے پہاڑ اٹھانے کا حکم دیتے تو مجھ پر اتنا گراں نہ گزرتا جتنا قرآن جمع کرنا مجھ پر گراں گزرا۔ میں نے اسے جمع کرنے کے بعد ابو بکر کے پاس رکھا ان کی وفات کے بعد یہ قرآن حضرت عمر کے پاس رہا اور حضرت عمر کی وفات کے بعد یہ حضرت حصہ کے پاس آ گیا۔

### حضرت عمر کی غلطی

یہاں ایک بات کی وضاحت کرنا ضروری ہے کہ ایسا نہیں کہ حضرت عمر نے یا دیگر خلفاء نے کوئی غلطی نہ کی ہو، وہ وحی سے بات نہیں کرتے تھے کیونکہ وحی کا سلسلہ پیغمبر اسلام پر ختم ہو چکا تھا جو لوگ اصحاب یا خلفاء کی سنت و سیرت کو بھی مثل سنت و سیرت رسول اللہ گردانتے ہیں، یہ عقیدہ ختم نبوت کے منافی ہونے کے ساتھ ساتھ ان کی شان میں غلو بھی ہے کیونکہ ہم سب مسلمان نبی کریم کی سنت کو حجت اس لئے مانتے ہیں کہ اللہ انہیں وحی کے ذریعے ہدایت کرنا تھا اگر کہیں غلطی ہو بھی گئی تو اللہ فوراً ان کو روکتا تھا اس طرح پیغمبر اصلاح بھی کرتے تھے چنانچہ نبی کریم کی سنت حجت ہونے میں وحی کی محتاج ہے جب کہ یہ ذوات بغیر وحی کے بات کرتی تھیں اس لئے ان کی ہر بات سنت پیغمبر جیسی ہو ایسا ممکن نہیں۔

عمر بن خطاب ایک دن تاریک رات میں تنہا نکلے اور کسی گھر میں چراغ جلتے ہوئے دیکھا، آپ اس گھر کے قریب گئے اور تجسس کرنے لگے، آپ نے ایک سیاہ غلام دیکھا جس کے ہاتھ میں کوئی چیز تھی جسے وہ پی رہا تھا، اس کے ساتھ ایک گروہ تھا آپ نے دروازے سے اندر داخل ہونا چاہا لیکن دروازہ محکم بند ہونے کی وجہ سے ایسا نہ کر سکے اور چھت پر چڑھے اور اوپر سے نیچے اترے، آپ کے ہاتھ میں تازیانہ تھا جب اس غلام نے عمر کو دیکھا تو اٹھ کھڑا ہوا اور دروازہ کھولا اور بھاگنے لگا لیکن آپ نے اسے پکڑ لیا، غلام کہنے لگا اے خلیفہ آپ نے تین غلطیاں کی ہیں، اس لئے میری ایک غلطی کو معاف کریں، میں تو بہ کرنا ہوں،

اللہ نے فرمایا ہے تجسس نہ کریں، آپ نے تجسس کیا اللہ نے کہا ہے دروازے سے گھروں میں داخل ہوں، آپ چھت سے آئے ہیں، اللہ نے کہا ہے اپنے گھروں کے علاوہ کسی اور کے گھر میں بغیر اجازت داخل نہ ہوں اور ان سے اجازت لے کر داخل ہوں لیکن آپ بغیر اجازت میرے گھر میں داخل ہوئے ہیں، اس کے علاوہ آپ نے سلام نہیں کیا، ہم اپنی غلطی پر اللہ سے توبہ کرتے ہیں اور دوبارہ ایسا نہیں کریں گے، حضرت عمر کو ان کی بات پسند آئی اور آپ نے ان کا عذر قبول کیا۔

کتاب عمر تا لیلیٰ محمد رضا ص ۲۱ ابو موسیٰ اشعری نے آپ کی بیوی عاتکہ کو ایک ڈیڑھ گز کا قالین دیا، حضرت عمر کی نظر پڑی پوچھا یہ کہاں سے لائی ہیں کہا ابو موسیٰ نے ہدیہ دیا اس کو اٹھایا بیوی کے سر پر مارا پھر کھڑا کر کے کہا ابو موسیٰ کو بلائیں، ابو موسیٰ کو ڈانٹ دیا تم نے کیوں میری بیوی کو یہ ہدیہ دیا ہے ہمیں تمہارا س ہدیہ کی ضرورت نہیں۔

### رواتب میں تفاضل عمر بن خطاب کے مواخذے

اُس وقت سے عصر حاضر تک خلیفہ دوم پر ہونے والے انتقادات میں سے ایک بڑا انتقاد ان کے تقسیم بیت المال میں نئے اصول کا وضع کرنا ہے خلیفہ دوم نے قرآن کریم، سیرت رسول اور خلیفہ اول سے ہٹ کر تقسیم مال میں نئے اصول وضوابط وضع کئے جن کی تفصیل ذیل میں ملاحظہ فرمائیں۔

۱۔ جنہوں نے رسول اللہ کی غیر موجودگی میں جنگوں میں شرکت کی ہے اور جنہوں نے خود رسول اللہ کے ہمراہ جنگیں لڑی ہیں برابر نہیں ہو سکتے، اس اصول کے تحت جنگ بدر میں شریک ہونے والے مہاجرین و انصار کیلئے پانچ پانچ ہزار دینار معین کئے اور جنہوں نے بدر سے پہلے اسلام قبول کیا اور جنگ بدر میں شرکت نہیں کی ان کیلئے چار ہزار دینار معین کئے۔

۲۔ ازواج نبی کیلئے بارہ ہزار سوائے ”صفیہ“ اور ”جمیرہ“ کے ان کیلئے چار ہزار مقرر کئے لیکن انہوں نے اسے مسترد کر دیا۔

۳۔ پیغمبر اسلام کے چچا حضرت عباس کیلئے ۱۲ ہزار دینار۔

۴۔ ”اسامہ بن زید“ کیلئے چار ہزار دینار اور ان کے بیٹے عبداللہ کیلئے تین ہزار دینار معین کئے۔

۵۔ عربوں کو غیر عربوں پر اور اصلی عربوں کو موالیوں پر ترجیح دیتے تھے۔

حضرت عمر کی اس تقسیم بیت المال کی سیاست سے اسلام میں طبقات اور قبیلہ پرستی کا دور شروع ہوا۔ یہ تھے خلیفہ دوم کی تقسیم بیت المال کیلئے کئے جانے والے اقدامات جنہیں اس وقت سے اب تک نقد و انتقاد کا نشانہ بنایا گیا ہے۔ کیونکہ ضرورت زندگی کے حوالے سے شریف و غیر شریف عالم و جاہل عرب و غیر عرب، مجتہد و مقلد میں کوئی فرق نہیں ہے، لہذا خلیفہ دوم نقد و تنقید کا نشانہ بنے، جبکہ یہی اصول ہمارے حوزہ جات میں ایک عرصے سے بڑی آب و تاب سے رائج ہے اور اسے سراہا جاتا ہے سرکاری اداروں میں ملازمین کی تنخواہیں مقرر کرتے وقت یہ نہیں دیکھا جاتا کہ ان کی ضروریات کیا ہیں۔ یہاں ضروریات کے حوالے سے سب کو برابر سہولتیں نہیں دی جائیں بلکہ مختلف تنخواہیں مقرر کر کے ان میں درجنوں طبقات بنائے جاتے ہیں اور ایک مخصوص طبقے کو بہت سی سہولتوں کے علاوہ بمعہ بال بچے دنیا کے گوشہ و کنار کی سیاحت کے لئے مہنگے ہوٹلوں کے اخراجات اس ملک کے بجٹ سے نکال کر دیئے جاتے ہیں اور پھر یہ لوگ خلیفہ روم کے نظام خلافت پر تنقید سے اپنا منہ نجس کرتے ہیں۔ اس تقسیم بندی سے دولت چند افراد کے گھروں میں جمع ہوتی ہے اور دوسری طرف گھرانے فقر و فاقے کا شکار ہوتے ہیں اس صورت حال کو دیکھ کر خلیفہ دوم اپنی سیاست سے پشیمان ہوئے اور عہد کیا کہ آئندہ سال سے پہلی سنت کو رائج کریں گے لیکن یہ اقدام انہیں نصیب نہ ہوسکا۔

### عمر بن خطاب اور والیان

خلیفہ دوم اپنے دور میں اطراف و اکناف میں معین کئے گئے حکمرانوں، والیوں اور ذمہ داران کا سختی سے محاسبہ کرتے تھے اور انہیں معزول کرنے کے بعد اگر ان کے پاس کوئی اضافی

مال دیکھنے میں آتا تو اسے بیت المال میں واپس لاتے تھے چنانچہ انہوں نے اس محاسبے پر سختی کرتے ہوئے ”ابو ہریرہ“ جو بحرین کے والی تھے، سے کہا جب میں نے تمہیں بحرین کا والی بنایا تو اس وقت تمہارے پاس جوتے تک نہیں تھے ابھی تمہارے پاس بہت ساری دولت جمع ہے۔ یہاں تک کہ انہوں نے ابو ہریرہ کو تازیانے مارے اور خون نکلا، بعد میں ان کے تمام اموال بیت المال مسلمین میں واپس جمع کروائے۔

حضرت عمر بن خطاب اپنی بود و باش میں تو واضح اور فروتنی رکھتے تھے اور دین اسلام کے بیان کردہ اصول کے مطابق رہتے تھے جس سے دنیا و مسیح حیران و سرگرداں ہوئی۔ حضرت عمر اپنی جگہ تند و تیز مزاج انسان تھے کیونکہ اسلام سے پہلے ان کا یہی مزاج تھا۔ حضرت علی کے سچے ابلاغ کے تیسرے خطبے میں موجود ان تمام صفات کے حامل انسان کو اس انسان کے برابر سمجھا جو بیت المال مسلمین کو اپنے باغات تصور کرنے والے والیوں سے احتساب نہ کرے، لاکھوں درہم و دینار کے علاوہ جائیداد و املاک بنانے والے اور رعایا کی طرف سے والیوں کی شکایات و فریاد نہ سننے والوں کے برابر سمجھنا عدالت ہے یا اجتہاد؟ کیا اس خلیفہ کا ان سلاطین سے موازنہ کرنا جن کے وزیر و مشیر اپنی جگہ الگ سلطان بنے ہوئے تھے انصاف ہے؟ ان کا دقیق حساب کرنے والی شخصیت سے یہ سوال ہے کہ کیوں معاویہ کے تکبر و غرور، بود و باش اور معاویہ کے اسراف و تبذیر پر تنقید نہیں کرتے؟ لیکن حضرت عمر کے ان کا احتساب نہ کرنے اور خاموشی پر کیوں انتقاد کرتے ہیں؟ کو یا عامل سے زیادہ خاموشی جرم ہے۔ اس شخص کو حضرت عمر پر تنقید کا کیا حق حاصل ہے جو حضرت عمر کی خاموشی کو تنقید کا نشانہ بنا کر معاویہ کی اس منطق کو بغیر کسی تجزیہ و تحلیل کے اپناتا ہے جہاں معاویہ نے کہا یہاں مسیحی اور غیر مسلم رہتے ہیں ان کی زندگی سے کمتر زندگی مسلمانوں کی تو ہیں ہے لہذا مسلمانوں کی عزت کا مسئلہ ہے، اور اگر یہی جملہ ہمارے بزرگان ملت دوسروں کے مقابل میں استعمال کریں تو یہ آیت قرآنی کے برابر بنتا ہے جب ہمارے ہاں جناب مولانا جوادی صاحب سینٹ کا ممبر بنے تو ان کے پاس ایک پجارتھی لیکن ان کی شان کو بڑھانے کے لئے وہ دو



اور پجارو چاہتے تھے جو آگے پیچھے بھی چلیں لیکن مرکز نے اس کو مسترد کیا تھا جس پر وہ ان کے شاہین سے مالاں ہوئے کیا مولانا جواد ہادی کی طرف سے یہ بے انصافی اور غیر عادلانہ رویہ نہیں ہے۔

### خلیفہ دوم کے ولایت و قضاات

۱۔ **والی مدینہ:** مدینہ جو کہ دار خلافت تھا۔ یہاں خلیفہ خود نگرانی کرتے تھے۔ لیکن جب ہنگامی حالات ہوں جیسے حالت جنگ یا حج کیلئے یا کسی اور ضرورت کے تحت مدینہ چھوڑنا پڑتا تو اپنی جگہ کسی کو جانشین چھوڑتے تھے۔ جن افراد کو حضرت عمر نے مدینہ میں والی چھوڑا وہ درج ذیل ہیں۔

**علی ابن ابی طالب:** جب حضرت عمر قاصیہ کیلئے نکلے تو حضرت علی کو مدینہ میں جانشین مقرر کیا۔ لیکن حضرت عمر حضرت علی کے مشورے پر عمل کر کے نہیں گئے چنانچہ واپس آئے۔ جب حضرت عمر دمشق کیلئے نکلے تو حضرت علی کو مقرر کیا۔

**زید بن ثابت:** ۶ ہجری کو حج اور توسیع مسجد الحرام کیلئے نکلے اپنی جگہ زید بن ثابت کو جانشین مقرر کیا۔

۲۔ **مکہ میں عبدالبر نے کہا مکہ میں عتاب بن اسید تھے جب وہ کسی سفر پر جاتے تھے تو محرز بن حارثہ کو مقرر کرتے تھے۔**

۳۔ **طائف میں عثمان بن ابوالعاص تھے۔ خلافت حضرت ابو بکر اور عمر میں بھی یہی والی رہے۔ جب حضرت عمر نے کسی کو والی بحرین مقرر کرنے کے لئے کہا تو کسی نے عثمان بن العاص کا نام لیا۔ حضرت عمر نے کہا رسول اللہ نے طائف میں جس کو والی بنایا ہے میں اس کو کیسے معزول کروں پھر کسی نے مشورہ دیا کہ اس سے کہیں کہ وہ اپنی مرضی سے کسی فرد کو ہاں کا والی بنائیں تو حضرت عمر کو یہ مشورہ پسند آیا تو حضرت عمر نے اس کو خط لکھا کہ آپ میرے پاس آجائیں تو اس نے اپنی جگہ اپنے بھائی حکم بن العاص کو مقرر کیا۔**

۴۔ **والی بحرین:** جب حضرت عمر خلیفہ بنے تو اس وقت بحرین میں علاء بن حضرمی والی تھے۔ حضرت عمر نے اس کو اپنی جگہ پر رکھا۔ جب علاء نے عمر سے پوچھے بغیر فارس پر حملہ کیا تو ان کو بحرین سے عزل کر کے مصر بھیجا جہاں پہنچنے سے پہلے جاتے وقت راستے میں ۲۱ ہجری کو بحرین میں وفات پائی۔ ابو ہریرہ کو بحرین کا والی بنایا گیا۔ بعض نے کہا کہ عثمان بن ابوالعاص اور اس کے بعد قدامہ بن مضعون کو والی بنایا۔ جارود عبد الالف عمر ابن الخطاب کے پاس آئے اور ان سے کہا کہ قدامہ نے شراب پی ہے اور میں نے اس کیلئے حد دیکھی ہے۔ لہذا میں کوشش کروں گا کہ اس پر حد جاری ہو۔ خلیفہ نے کہا کہ اس بات کی کوئی کون دے گا تو ابو ہریرہ سے پوچھا تو اس نے کہا میں نے اس کو شراب پیتے ہوئے نہیں دیکھا ہے۔ جبکہ میں نے اس کو سکر کی حالت میں دیکھا ہے۔ اس پر خلیفہ نے کہا تم نے شہادت دینے میں گڑبڑ کی ہے۔ جارود نے حضرت عمر سے کہا کہ اس پر میں شہید ہوں۔ حضرت عمر نے کہا تمہاری کوئی ختم ہوگئی ہے۔ تو جارود چپ ہو گیا۔ اور پھر دوبارہ سزا کیلئے کہا تو عمر نے کہا کہ زبان بند کرو ورنہ میں تمہیں سزا دوں گا۔ تو جارود نے کہا یہ حق نہیں کہ آپ کا ابن عم شراب پیئے تو سزا مجھے ملے تو جارود نے کہا اس کی بیوی سے پوچھیں جو کہ ہند بنت ولید ہے۔ اس نے اپنے شوہر کے خلاف کوئی دی اور حضرت عمر نے قدامہ پر حد جاری کرنے کیلئے کہا تو اس نے کہا فرض کریں اگر میں نے شراب پی بھی ہے تو آپ مجھ پر حد جاری نہیں کر سکتے۔ کیونکہ سورہ مائدہ کی آیت ۹۳ میں ہے کہ جو لوگ ایمان اور عمل صالح کرتے ہیں اگر ان سے کوئی غلطی ہو تو اس پر حد جاری نہیں ہوتی۔ حضرت عمر نے کہا تم نے غلط تاویل کی ہے۔ اگر تم اہل تقویٰ ہوتے تو یہ غلطی نہ کرتے حضرت عمر نے کہا قدامہ پر حد جاری ہونی چاہیے مگر وہ بیمار تھے۔ کچھ دن گزرنے کے بعد حضرت عمر نے کہا قدامہ کو لاؤ اور حد جاری کرو، میں اس کو تازیانے کے نیچے دیکھنا چاہتا ہوں ورنہ قیامت کے دن اس کا یہ گناہ میرے

گلے میں ہوگا۔

۵۔ والی یمن: حضرت ابو بکر نے عبداللہ بن ابی ربیعہ کو بلاد ہوازن میں مرتدین سے جنگ کے لئے بھیجا تو انہوں نے فتح حاصل کی اور وہیں پر والی رہے۔ حضرت عمر کی خلافت میں بھی وہاں والی رہے۔ اس نے وہاں مال بنایا اور زمین خریدی جب یہ خبر حضرت عمر تک پہنچی تو انہوں نے اس سے کہا کہ تم مدینہ واپس آ جاؤ۔ عبداللہ وہاں سے روانہ ہوا ۴ دن بعد جب مدینہ پہنچا تو اسے حضرت عمر کی وفات کی خبر ملی۔

عمار یاسر کوفہ میں کچھ عرصہ والی رہے۔ والی بصرہ میں: ”عثمان بن حنیف الاوسی الانصاری“۔ والی بصرہ ”ہبل بن حنیف“ جو بدر میں شریک تھے جب طلحہ و زبیر نے امام کے خلاف قیام کیا تو علی کے طرف داران میں سے تھے۔ والی مدین ”حذیفہ بن الیمان العیسی“ سنہ ۲۲ھ ”نہاوند“ گئے ان سے مصالحت کی، پیغمبر کے صحابی بھی تھے اور امیر المؤمنین کے یار و مددگار بھی۔

”البراء بن عازب“ فتح قزوین کے بعد وہاں کے امیر رہے، پیغمبر کے ساتھ ۱۵ جنگوں میں شریک رہے بعد میں کوفہ میں علی کی طرف سے نمائندہ بن کر خوارج سے گفتگو کی اور انہیں آپ کی اطاعت کی دعوت دی، آپ نے عبداللہ بن زبیر کے دور میں وفات پائی۔

والی حبش ”الاحنف بن قیس“ سنہ ۲۲ کو ہرات کو فتح کیا ۶۷ یا ۶۸ یا ۶۹ھ میں وفات پائی، حضرت علی کے ساتھ صفین کی جنگ میں شریک ہوئے، احنف حضرت عمر کی طرف سے مدائن میں والی تھے۔

”سلیمان فارسی“ مدائن کے والی تھے گدھے پر سوار ہوتے تھے، جو کی روٹی کھاتے تھے اور زاہد تھے فتح مدائن میں ”سعد بن ابی وقاص“ ”عدی بن حاتم“ کے ساتھ جنگ میں شامل تھے۔

## عمر اور عمیر

عمر نے شام کے شہر حمس پر عمیر بن سعد کو والی بنایا ایک سال گزرنے کے بعد اس سے کہا آپ ہمارے پاس حاضر ہوں آپ وہاں سے پیدل روانہ ہوئے ان کے ہاتھ میں ایک عصا ایک تھیلہ اور ایک لوٹا تھا انہوں نے تھیلے کو اپنی پشت پہ باندھا ہوا تھا۔ جب عمر نے دیکھا تو کہا یا عمیر! تم ہمارے کہنے پر اس بدتر شہر کو چھوڑ کر جلدی آئے عمیر نے کہا یا امیر المؤمنین! اللہ نے آپ کو برے کلمات استعمال کرنے سے منع کیا ہے بدگمانی نہ کریں اور کہا میں آپ کے پاس ایک دنیا کھینچ کر لایا ہوں عمر نے کہا تمہاری دنیا کا کیا مال ہے؟ کہا ایک عصا جس سے سہارا لیتا ہوں اور اس سے اپنی حفاظت کرتا ہوں اور ایک تھیلہ رکھتا ہوں جس میں میرا کھانا ہے، ایک ظرف جس میں میرے پینے اور وضو کا پانی ہے اور ایک برتن ہے جس سے میں وضو کرتا ہوں، سر دھونا ہوں اور اس میں کھانا کھاتا ہوں یہی میری دنیا ہے۔

عمر اٹھ کر پیغمبر اور ابو بکر کی قبر پر گئے اور بہت روئے اور اللہ سے دعا کی کہ مجھے جلدی میرے صاحب سے ملا دیں قبل اس کہ میں شرمندہ ہو جاؤں، دو بارہ اپنی مجلس میں آئے اور عمیر سے پوچھا بتائیں وہاں تم نے کیا کیا کام انجام دیئے، انہوں نے کہا صاحب اہل ذمہ سے جزیہ لیا اور ان کو فقر و مساکین میں خرچ کیا اللہ کی قسم اگر اس سے کچھ بچتا تو میں آپ کے پاس لانا عمر نے کہا آپ اپنی جگہ واپس چلے جائیں عمیر نے کہا اللہ کا واسطہ مجھے اپنے گھر بھیج دیں وہ اپنے گھر آئے ایک زمانہ گزرنے کے بعد عمر نے ایک آدمی کو جس کا نام حبیب تھا ایک سو دینار دے کر بھیجا اور کہا جاؤ عمیر کے بارے میں مجھے معلومات لا کر دو۔

تین دن اس کے پاس رہا اور دیکھیں وہ کیا کھاتے ہیں، ان کی کیا سرگرمی ہے زندگی ان کی اچھی ہے یا بری، اگر وہ برے حال میں ہیں تو انہیں یہ سو دینار دے کے آ جائیں، حبیب نے عمیر کے پاس تین دن قیام کیا اور ان کے کھانے میں جو اور روغن زیتون کے علاوہ کچھ نہیں دیکھا تین دن گزارنے کے بعد عمیر نے حبیب سے کہا اگر آپ مناسب سمجھتے ہیں تو ہمارے پڑوس میں منتقل ہو جائیں ہماری زندگی سے ان کی زندگی بہتر ہے اس کے بعد عمیر

نے تھیلی کھولی اس سے پانچ چھ سات دینار نکالے جو اپنے بھائیوں کیلئے بھجوائے وہ ختم ہوئے حبیب عمر کے پاس واپس آئے اور عمر سے کہا میں آپ کے پاس سب سے بڑے زاہد کی طرف سے آیا ہوں اس کے پاس دنیا کی ضروریات میں سے کچھ بھی نہیں ہے عمر نے اس کو دو وسق گندم (عرب میں گندم تولنے کا پیمانہ) اور دو بارلباس دیا اس نے کہا امیر المومنین دو لباس تو میں قبول کروں گا لیکن دو وسق گندم کو واپس بھیجا کیونکہ ہمارے پاس ایک وسق گندم ہے جو ہمارے لئے کافی ہے۔

### خلیفہ دوم کے دور میں اسلامی معاشرے کے خدو خال

خلیفہ اول کا دور انتہائی مختصر دور تھا، اسی مختصر دور میں بڑے بڑے حوادث وجود میں آئے۔ طبعی طور پر ایسے حوادث کا سامنا کرنے والی حکومت کا زوال طبعی نتیجہ تھا کیونکہ مملکت اسلامی کے ایک بڑے حصے سے انحراف و ارتداد اور بغاوت نے سر اٹھایا لیکن وہ لوگ اپنی اس بغاوت میں کامیاب نہیں ہوئے، خلیفہ مسلمین نے اپنی بصیرت و فراست، جرأت و شہامت اور امت کی ان کے اوامر کے سامنے اطاعت اور خضاعت سے سب کو قاصہ ماضی بنایا جن شکوک و شبہات و شک ریب نے سر اٹھایا تھا وہ تھوڑی مدت کے لیے تھا اور وہ سب ختم ہوا۔ مجتمع اسلامی خلیفہ دوم کے دور میں داخل ہوا ان کا دور ایک نسبت سے طویل دور تھا جو ۱۰ سال سے بھی زیادہ عرصے تک محیط تھا جس وقت خلیفہ دوم نے حکومت سنبھالی، اس وقت وہاں کوئی طبقات امتیازات نامی کوئی چیز نہیں تھی بلکہ مساوات حقیقی قائم تھی۔ یہاں کمیونسٹوں کی اشتمالیت و اشتراکیت کی مساوات نہیں تھی۔ اگر کوئی فرق و تقسیم بندی نظر آتی تھی تو وہ علم و آگاہی زہد و تقویٰ، سبقت اسلام جہاد، ادائے واجبات اور ادائے مسؤلیت وغیرہ کی حد تک تھی لیکن شریعت کے سامنے سب ایک تھے۔ سربراہ مملکت خلیفہ اور اجتماع کے ادنیٰ فرد میں تمیز نہیں ہوتی تھی حتیٰ اہل کتاب کی بھی ان سے تمیز نہیں ہوتی تھی خلیفہ اجتماع کا ایک حصہ تھا، انہیں کسی قسم کا خصوصی امتیاز حاصل نہیں تھا یہی امت تھی جس نے ان کو قائد بنایا سلطنت دی تاکہ وہ ان کی محافظت کریں ان کے حقوق کا خیال رکھیں۔ عمر اس چیز کا گہرے طریقے سے

احساس کرتے تھے، وہ اپنے اوپر خلافت کو ایک بڑا بوجھ سمجھتے تھے، ہمیشہ رعیت کے بارے میں دائم الفکر رہتے تھے اور ادائے واجبات میں کوتاہی، تقصیر کا احساس کرتے تھے یہ چیز انہیں ہمیشہ خوفزدہ رکھتی تھی وہ خود کوشش کرتے تھے کم سوتے تھے کم کھاتے تھے سادہ لباس پہنتے تھے جسم کو کمزور کرتے تھے اور اپنے والیوں پر وہ گراں بنے ہوئے تھے۔ خوف اللہ میں زیادہ روتے تھے جب کوئی وعید کی آیت سنتے تھے تو گلوگیر ہوتے تھے آنسو نکلتے تھے جب گھر میں آجاتے تھے تو لوگ ان کو مریض سمجھتے تھے ان کے چہرے پر دو قسم کی لکیریں ہوتی تھیں نماز میں گلوگیری کی آواز سننے میں آتی تھی زیادہ صوم و صلاۃ کے پابند تھے کثیر صلاۃ و صیام تھے۔ فتوحات جنگی سے آنے والی غنیمت کو اپنے لیے امتحان و آزمائش سمجھتے، کہتے یہ مال کیوں رسول اللہ ﷺ کے پاس نہیں آیا، کیوں ابو بکر کے پاس نہیں آیا کیوں میرے پاس آیا روتے تھے یہ مال کیوں ان دونوں کے لیے نہیں آیا۔ عمر کے لیے دیا ہے تاکہ اس سے امتحان لے لیں وہ اپنے نفس کا تعارف کرنا چاہتے تھے ایک دن لوگوں سے خطاب کیا لوگو! میں نے اپنے آپ کو دیکھا میں اپنے حالات کا خیال رکھتا ہوں میں ایک دن اپنے ماموں بنی مخزوم کے لیے کام کرتا تھا ان کے لیے پانی کھینچتا تھا تو اس کے بدلے میں وہ مجھے کھجور اور انگور دیتے تھے، منبر سے اترے عبدالرحمن بن عوف نے کہا آپ نے یہ بات کیوں کی اس کا مقصد کیا ہے کہا اے ابن عوف میں نے اپنا خلوت میں محاسبہ کیا نفس سے پوچھا تو اس نے کہا امیر المومنین آپ اور اللہ کے درمیان کوئی نہیں ہے، آپ سے بہتر کون ہے، تو میں نے چاہا اپنی قدر بتا دوں کہ میں کون ہوں آپ کوئی بھی کام کرتے تھے تو اس کا محاسبہ کرتے تھے کہ یہ فعل کیوں کیا اگر پسند آیا تو کرتے تھے اگر پسند نہیں آیا تو نفس کو ڈانٹتے تھے عتاب کرتے تھے اخف بن قیس نے کہا میں عمر ابن خطاب کے ساتھ تھا ایک آدمی ملنے آیا یا امیر المومنین میرے ساتھ چلیں فلاں نے میرے اوپر ظلم کیا عدالت کرو عمر نے تازیانہ ہاتھ میں لیا اس مرد کے سر پر مارا۔ ان کے لباس میں حسن تھا کھانے میں آپ ایک ہی سالن استعمال کرتے تھے اچھے اور لذیذ کھانے چھوڑ دیتے تھے، وہ وہی کھانا کھاتے تھے جو عام فقراء

### حضرت عمر و اہل بیت

ڈاکٹر صلابی اپنی کتاب عمر بن خطاب شخصیت و عصرہ ص ۱۲۸ پر لکھتے ہیں اہل بیت کیلئے اہلسنت کے پاس بڑا مقام و منزلت و احترام تقدیس ہے لہذا جو حقوق اللہ نے ان کیلئے رکھے ہیں، اس کے وہ پابند ہیں، اسی کے تحت وہ ان سے محبت و ولایت رکھتے ہیں اور حفظ و وصیت رسول اللہ کرتے ہیں ہر وہ شخص جو اس وصیت کا پابند ہے وہ سعادت مند ہے اور ہر وہ شخص جو محبت اہل بیت میں کوغالیوں کے طریقہ سے برات کرتا ہے وہ محبت اہل بیت کے جوہ اور ان کو اذیت و آزار پہنچانا، تکلیف پہنچانا حرام گردانتا ہے چنانچہ عمر بن خطاب اسی نہج پر چلے ہیں وہ ازواج نبی سے لے کر علی اور اولاد علی سے بے بہا عزت و تکریم و تقدیس کرتے تھے اور علی کی اولاد کو اپنی اولاد پر برتری دیتے تھے۔

چنانچہ روایت میں آیا ہے کہ ایک دن حسین بن علی فرماتے ہیں حضرت عمر نے ہم سے خواہش کی کہ ہمارے ہاں آیا کریں ایک دن میں گیا تو وہ معاویہ کے پاس بیٹھے ہوئے تھے ابن عمر دروازے پر تھے انہوں نے اذن نہیں دیا تو میں واپس آیا تو بعد میں آپ نے کہا آپ کیوں نہیں آئے تو فرمایا آپ معاویہ کے ساتھ بیٹھے ہوئے تھے اور عبد اللہ دروازے پر تھے اس لئے میں واپس آیا تو عمر نے کہا آپ عبد اللہ بن عمر سے زیادہ سزاوار ہیں آپ نے ان سے اجازت کیوں طلب کی آپ میرے سر کا تاج ہیں پھر اپنا ہاتھ میرے سر پر رکھا۔ ابن سعد نے امام سجاد سے نقل کیا ہے کہ حضرت عمر کو کچھ لباس یمن سے آئے وہ لوگوں میں تقسیم کئے اور لباس ختم ہو گئے، حضرت عمر کو بہت افسوس و حسرت ہوئی کہ حسین بن علی کے قد کے برابر لباس نہیں تھا تو انہوں نے والی یمن سے ان کے قد کے برابر لباس منگوایا۔

اسی طرح عباس اور حضرت علی سے بھی یہی مدارات و سلوک رکھتے تھے، حضرت علی جنگ فارس میں عمر کو شرکت کرنے سے روکتے ہوئے فرماتے ہیں کہ آپ قطب رحاء (بجلی) کا

مرکز بن کر یہی پر رہیں۔ (نہج البلاغہ ص ۱۳۶) (نہج البلاغہ ص ۲۲۸)

### حضرت عمر کی حکمت عملی

عمر ابن خطاب تند و تیز سخت گیری کے ساتھ رحم دل، غریب پرور، وسعت فکری کے ساتھ دور اندیش بھی تھے، وہ صف اول کے اصحاب کو مدینہ سے باہر جانے کی اجازت نہیں دیتے تھے کیونکہ اسلام سے شغف رکھنے والے مسلمان یا مفاد پرست منافق مسلمان ان کے حد سے زیادہ احترام و تعظیم کریں تو ان کے اندر غرور و تکبر اور ایمانی برتری کا احساس پیدا نہ ہو اور جو بعد میں مسلمانوں کے لئے وبال جان نہ بن جائیں چنانچہ ایسا ہی ہوا، حضرت عثمان کے زمانے میں مصریوں نے طلحہ کو اٹھایا اور عراقیوں نے زبیر کو اٹھایا۔ حضرت عمر اسلامی معاشرے کے بارے میں گندگیوں اور نجاستوں سے ڈرتے تھے وہ ناپاک لوگوں کا معاشرہ اسلامی میں گھل مل کر رہنے کو پسند نہیں کرتے تھے، وہ ان لوگوں پر رقابت و نظارت رکھتے تھے یہاں تک کہ بعض دفعہ اساس اسلام کے بارے میں جسارت بھی سننے کو مانتی تھی۔

### نتیجہ سابق

عمر بن خطاب کے اعلان اسلام سے لے کر بیعت اور اس دن سے یوم ضربت تک کے تمام صفحات تاریخ کو سامنے رکھنے کے بعد دو نکتے روز روشن کی طرح سامنے آتے ہیں ایک جن لوگوں نے ان کے حق میں غلو کرتے ہوئے قرآن و محمد کو ان کا نیا زمند کھانے کی کوشش کی ہے یہ اللہ اور محمد کے ساتھ اہانت و جسارت ہے اگر قرآن کسی انسان کی خواہش پر نازل ہوتا تو حضرت محمد کی خواہش پر نازل ہوتا (جبکہ ایسا نہیں ہوا) چہ جائیکہ حضرت عمر کی خواہش پر نازل ہو، یہ صرف باطنیہ کی تخریب کاری کا ایک مرحلہ ہے جو ان کے مخالفین کو غصے میں لانے کیلئے کیا ہے اس میں حقیقت نامی کوئی چیز نہیں دوسرا جنہوں نے انہیں وقت کے طاغوت و فرعون و نمرود دیکھانے کی مذموم کوشش، ان کی یہ کوشش دراصل ہزیمت خوردہ مسیحی شامی و رومی اور مجوس و فارس کے حقد و کینہ کی ترجمانی کرتی ہے۔

## مقتل عمر

مسلمان بچے اور بچوں کی فتوحات اسلامی شرق و غرب پر سرفرازی مال و غنائم اور اسلام و مسلمین کی روز افزوں عزت و وقار میں اضافہ کی وجہ سے سرور و شادمانی و خوشیوں میں مستغرق و مدہوش تھے۔ اچانک انھیں اس مصیبت کا سامنا ہوا جس میں انہیں مہربان و شفیق خلیفہ کو خراب مسجد میں خون میں غلطاں دیکھنا نصیب ہوا۔ تمام خلائق کی رضا و خوشنودی ایک لاجسٹیک و ناممکن چیز ہے۔ حضرت محمدؐ کی کوشش تھی کہ اپنی عدالت و انصاف کے ذریعے لوگوں کو خوش رکھیں۔ ان کی عدالت قریب و بعید تمام رعیت پر سایہ فگن ہو۔ لیکن یہ مسلمانوں کے لئے تو ہو سکتا تھا۔ لیکن دلوں میں کینہ و حسد اور حقد لے کر آنے والوں کے لئے ممکن نہیں تھا۔ ان کو خوش نہیں کیا جاسکتا تھا۔ ان کے دلوں میں موجود کفر کی وجہ سے وہ مسلمانوں سے کبھی بھی راضی نہیں ہو سکتے تھے قرآن کریم کی سورہ بقرہ ۱۲۹ میں آیا ہے ﴿وَلَنْ تَرْضَىٰ عَنْكَ الْيَهُودُ وَلَا النَّصَارَىٰ﴾ چنانچہ آج بھی یہود و نصاریٰ و مجوس اور ان کے گماشتے غلات کے دلوں میں عداوت محمدؐ موجزن و لبریز ہے اس شہر مقدس مدینہ میں فارس و روم کے شہزادے جن کے تخت و تاج کا خاتمہ ہونے کے بعد وہ عہد و پیمان اور دین و ایمان کی چھتری میں آکر اسلام و مسلمین کو نقصان پہنچانے کی خواہش رکھنے والے لوگوں کے ہاں آیا کرتے تھے۔ وہ اپنی سر زمین اور علاقے کو مسلمانوں کے ہاتھوں فتح ہونے کی خبریں سنتے رہتے تھے۔ وہاں سے لائے جانے والے غنائم سے مسلمان خوشیاں مناتے تھے لیکن وہ حسرت اور ندامت کا سانس لیتے تھے۔ ان کے لئے یہ اخبار سوء تھیں۔ بعض یہاں انتقام لینے کے لئے وسائل اور مراحل طے کرتے ہوئے موقع و محل کا انتظار کر رہے تھے۔

خلیفہ ڈرتے تھے کہ مفتوحہ علاقے سے آنے والے مجوسی جنگی قیدی کہیں ایسے کام نہ کریں جو اس معاشرہ اسلامی معطرہ کو منہدم کر دیں وہ آج کل کی طرح مسلمانوں کا یہود و ہنود و نصاریٰ اور سکھوں کے ساتھ گل مل کر رہنے اور ان کے دوش بدوش چلنے کی منطق کو پسند نہیں کرتے تھے وہ اسلامی معاشرے کو کفر و شرک سے پاک رکھنے کی تلقین کرتے تھے لہذا آپ

نے مفتوحہ علاقے کا ہر وہ شخص جو بالغ تھا اسے مدینہ الرسول میں داخل ہونے سے منع کیا تھا لیکن بعض شہنشاہیت سے وابستہ افراد کسی کے غلام و موالی بن کر ان کی چھتری میں مدینہ میں داخل ہوئے، ان کے اندران کے پرانے فاسد عقائد موجود تھے وہ اپنی گذشتہ حکومت بازمندگان سے رابطے میں تھے وہ برائے نام اسلام کا اظہار کرتے تھے اور اندر سے انھوں نے مجوسیت کو چھپا رکھا تھا، وہ حسد کی وجہ سے خلیفہ کے بارے میں خطرناک منصوبے رکھتے تھے کیونکہ ان کے ہاتھوں حکومت فرس نابود ہوئی تھی۔ وہ خلیفہ کے ساتھ دین اسلام کی وجہ سے بھی کراہت رکھتے تھے جسے انہوں نے بادلِ نخواستہ تسلیم کیا تھا، بعض سادہ تھے ابھی تک ان کو دین اسلام سمجھنے اور جاننے کا موقع بھی نہیں ملا تھا۔ بغض و کینہ رکھنے والوں کے لیے کوئی ایسی جگہ نہیں تھی جہاں وہ برگشت کرتے جیسے روم چنانچہ بعض رومی جو مفتوحہ علاقے میں رہتے تھے وہ واپس چلے گئے بعض عرب جو نصاریٰ تھے اور جو اپنے گھر بار چھوڑ کر یہاں آئے تھے وہ بھی مسلمانوں سے فرار ہو گئے انہوں نے روم میں پناہ لی۔

جب فتح ہوئی تو صلیبیوں کی حکومت علاقے سے ختم ہوئی اور اس سے پہلے یہودیوں کی حکومت ختم ہوئی تھی۔ جب اسلام غالب ہوا تو انہوں نے دیکھا کوئی چارہ نہیں سوائے اس کے کہ اسلام کو قبول کر کے اسلام سے جنگ لڑیں، انہوں نے سوچا کہ ان کے لیے بہتر ہے کہ اسلام کو ان کے اندر داخل ہو کر خراب کریں، انہوں نے اسلام کے خلاف اپنے اندر موجود کینہ و بغض و عداوت کو چھپا کر رکھا حتیٰ کہ وہ غیر یہودیوں سے بھی بغض رکھتے تھے لیکن اسلام کے ساتھ وہ زیادہ بغض رکھتے تھے کیونکہ ان کی سازشوں کو اسلام نے فاش کیا تھا اسلام نے ان کے منصوبوں اور ان کے مکر و فریب کو فاش کیا تھا لہذا انہوں نے تمام تر کوششیں اسلام اور اسلام کے قائدین کو ختم کرنے پر لگائیں۔ یہودی اور مجوسی اپنے اپنے منصوبوں اور افکار کے ساتھ دوش بدوش اسلام و مسلمین کو ختم کرنے پر متحد ہوئے ہیں وہ اسلام میں فتنہ انگیزی کرنے اور قائدین اسلام کو قتل کرنے پر تلے ہوئے ہیں، اس میں نصرانیت نے اس میدان میں اپنا ڈول بھی چھوڑا، ان سے مل کر سالوں سے ٹالوٹ نامقدس تشکیل دیا،

مغیرہ بن شعبہ جو کہ اس وقت امیر کوفہ تھے، انہوں نے امیر المومنین عمر ابن خطاب سے درخواست کی کہ وہ ان کے غلام ابولؤلؤ کو مدینہ میں داخل ہونے کی اور وہاں مسلمانوں کی خدمت کرنے کی اجازت دے دیں کیونکہ وہ بہت سے ہنر جانتا ہے اور ان میں ماہر ہے جو ہمارے معاشرے، اجتماع اور حکومت دونوں کے لیے مفید ہوگا وہ لوہار، نقاش اور ترکھان تھا تو عمر نے اسکو اجازت دے دی لیکن ابولؤلؤ خبیث و مکار تھا اس کے اندر حقد و کینہ چھپا ہوا تھا وہ اپنے اندر شکر رکھتا تھا، وہ مجوسی تھا لیکن اظہار نہیں کرتا تھا وہ اندر سے عصبیت سے لبریز تھا لیکن اظہار کرنے سے ڈرتا تھا جب وہ اپنے شہر کے چھوٹے بچوں کو اسیر دیکھتا تو ان کے سروں پر ہاتھ رکھ کر روتے ہوئے کہتا عمر نے میرے کلیجے کو کھلایا ہے ابولؤلؤ فرصت کے انتظار میں تھا اور حضرت عمر کی نقل و انتقال کی جاسوسی کرتا تھا۔ اس نے دیکھا ان کو نماز ہی کے موقع پر قتل کیا جاسکتا ہے۔ سب سے مناسب وقت یہی تھا اور اس وقت وہ غفلت میں حملہ کر سکتا تھا۔ جب عمر صفوں سے گزرتے تھے تو کہتے تھے صفوں کے درمیان خلاء نہ رکھو صفیں برابر رکھیں بیچ میں کوئی خلاء نہ ہونے پائے وہ آگے بڑھ کر تکبیر کہتے اور نماز میں داخل ہوتے۔ ۲۳ ذی الحجہ کی صبح تھی، عمر اپنی عادت کے تحت تکبیر کہتے ہوئے آگے بڑھے اتنے میں آواز بلند ہوئی کہ کسی نے مجھے قتل کیا ابولؤلؤ نے چھ ضربتیں ان پر لگائیں اور صفوں سے نکل گیا، اس کے ہاتھ میں چھری تھی جو دونوں طرف سے کاٹی تھی وہ اس کو دائیں بائیں مارنے لگا یہاں تک کہ اس نے ۱۳ آدمیوں کو زخمی کیا۔ جن میں سے اکثر مر گئے جب عبدالرحمن بن عوف نے اس کو دیکھا تو فوراً اس پر اپنا عصا مارا تو ابولؤلؤ نے احساس کیا کہ وہ گرفتار ہوا ہے تو اس نے اپنی چھری سے اپنے آپ کو مارا، عبدالرحمن جب آگے آئے تو خلیفہ گرے ہوئے تھے ان کے جسم پر زخم تھے اور کہتے تھے ﴿وکان امر اللہ قلیلاً مقدوراً﴾ عمر نے اپنے ہاتھ کے اشارے سے عبدالرحمن بن عوف کو نماز کے لیے آگے کیا، اس کے بعد خلیفہ بے ہوش ہو گئے عبدالرحمن بن عوف نے بہت تیزی سے یا مختصر وقت میں نماز ختم کی وہ خلیفہ کے ساتھ نزدیک تھے، انہوں نے عمر کی آواز سنی وہ کہہ رہے تھے سبحان اللہ سبحان اللہ جب آواز ختم ہوئی اور عمر ہوش

میں آئے تو فوراً پوچھا لوگوں نے نماز پڑھی ہے یہاں تک وہ نماز کی فکر میں تھے، عبداللہ بن عباس نے کہا ہاں پڑھی ہے عمر نے کہا جس نے نماز کو چھوڑا، اس کا اسلام نہیں ہے پھر عمر نے وضو کیا اور اپنی نماز پڑھی۔ ان کا خون جاری تھا پھر ان کو اپنے گھر لے گئے، ابن عباس سے کہا باہر نکلو اور لوگوں سے پوچھو مجھے کس نے قتل کیا ہے تو کسی نے جواب دیا اللہ کے دشمن ابولؤلؤ غلام مغیرہ نے اس نے بعض کو مارا اور جب خود پکڑا گیا تو اس نے اپنے آپ کو چھری سے مار دیا اور عمر کو جب یہ خبر دی تو عمر نے کہا حمد اللہ کے لیے ہے۔

### قتل عمر میں ملوث ٹولے

ان ہی میں سے ایک ابولؤلؤ فیروز ہے جس نے اپنے مقصد شوم کو حاصل کرنے کے لئے خود کو مغیرہ بن شعبہ کا غلام اور مزدور بنا کر ان کے توسط سے مدینہ میں سکونت اختیار کر لی تھی۔ اس نے اپنے ساتھ حائد و کینہ پرور ہرمزان کو بھی رکھا ہوا تھا۔ جب ایران اور فارس سے کوئی اسیر آتا تھا تو وہ اس کے سر پر ہاتھ پھیرتا تھا اور روتا تھا۔ فیروز ملقب بابولؤلؤ نصرانی المذہب تھا۔ اس نے ایک دن مغیرہ بن شعبہ کی شکایت خلیفہ وقت سے کی کہ وہ مجھ سے زیادہ مزدوری لیتا ہے۔ خلیفہ نے پوچھا کتنی مزدوری دیتا ہے۔ کہا دو درہم۔ خلیفہ نے پوچھا تم کام کیا کرتے ہو تو اس نے بتایا نجاری، نقاشی، اور حدادی کرتا ہوں تو حضرت عمر نے کہا اس صنعت و ہنر کے مقابلے میں خراج زیادہ نہیں ہے کچھ دن گزرنے کے بعد اس نے دھمکی دے دی، انہی دنوں کعب الاحبار خلیفہ کے پاس آیا اور ان سے کہا کہ آپ اپنی وصیتیں کریں، آپ نے تین دن کے اندر اس دنیا سے جانا ہے۔ یعنی آپ کو موت آئی ہے۔ خلیفہ نے پوچھا کہ تم کو کہاں سے پتہ چلا ہے۔ اس نے کہا میں نے آپ کو تو رات میں دیکھا ہے تو عمر نے کہا کیا تم نے مجھے تو رات میں دیکھا ہے تو اس نے کہا نہیں میں نے آپ کا حلیہ اور صفات دیکھی ہیں۔ آپ کا دور ختم ہونے والا ہے حضرت عمر کوئی تکلیف اور درد و الم محسوس نہیں کر رہے تھے تو وہ دوسرے دن آیا اور کہا دو دن باقی رہ گئے ہیں ایک دن گزر گیا ہے اور پھر دوسرے دن آیا تو کہا دو دن گزر گئے ہیں اور ایک دن باقی رہ گیا ہے، آپ نے کل اس

دنیا سے جانا ہے۔ یہ کعب الاحبار یہودی محسوس ہوتا ہے جو کہ اس سازش میں شریک تھا جو خلیفہ وقت کے قتل کے لئے تیار ہوئی تھی۔ یہ کعب الاحبار خود ساختہ اخبار کو مسلمانوں میں بیان کرتا تھا، اس وجہ سے اس نے مسلمانوں میں بہت قدر و منزلت پائی۔ اور یہ سمجھتا تھا کہ کتاب تورات میں مستقبل کی پیشین گوئیاں اور ہر چیز کا علم ہے اور جو ہم جو جانتے ہیں وہ آپ نہیں جانتے۔ ہم علم غیب اور پیشین گوئیاں جانتے ہیں، ہم سے پوچھیں۔

### قاتل عمر بن خطاب

ابولؤلؤ یا بابا شجاع قاتل خلیفہ المسلمین غالیوں کی مکرم و موقر ہستی ہے۔ جس کا اندازہ یہاں سے ہو سکتا ہے کہ ابھی بھی ایران کے شہر کاشان میں اس کا مزار غالیوں کی زیارت گاہ ہے۔ علامہ مرزا عبد اللہ آفندی اصفہانی اور علامہ مجلسی اپنی کتاب ریاض العلماء و حیاض الفضلاء ج ۵ ص ۵۰۷ پر اسے اس طرح یاد فرماتے ہیں۔ فیروزانجی فارسی شیعوں میں بابا شجاع الدین کے نام سے معروف ہے محمد بابا شجاع انہی سے منسوب ہے یہ ۹ ربیع الاول یا بعض کے نزدیک ۲۴ ذی الحجہ الحرام کی بات ہے یہ غلام ملوک مغیرہ بن شعبہ تھے لیکن صاحب ریاض العلماء لکھتے ہیں ابولؤلؤ اصحاب خیاری علی میں سے تھے اسے علامہ کرکی نے بقرظن عمر کے نام سے یاد کیا ہے۔

گرچہ یہ کتاب اپنے موضوع کے حوالے سے علماء و دانشمندان سے مخصوص ہے۔ بابا شجاع کا اس کتاب میں ذکر کرنے کی توجیہ میں لکھتے ہیں مناسب اور ضروری سمجھتا ہوں کیونکہ اس نے ایک ایسا عمل انجام دیا ہے جو بڑے سے بڑے علماء و دانشمندان انجام دینے سے عاجز و قاصر ہیں۔ لیکن یہ وہ شخص ہے جس نے خلیفہ دوم مسلمین سے فتح فارس اور شام کا انتقام لیا ہے، اس کی تلوار میں ایسا اثر تھا کہ جس نے خلیفہ دوم کو جام انتقام نوش کر دیا، یہ تلوار خلیفہ دوم سے گزرتے ہوئے سوم و چہارم کی حیات کے خاتمہ تک پہنچی اس طرح اس نے مسلسل خلافت راشدہ مسلمین کا بھی خاتمہ کیا اس لئے یہ غالیوں کے پاس محترم و مکرم ہے۔ انھوں نے اس کی قبر کو مزار بنایا ہے۔ اس وجہ سے بعض داعیان اتحاد اسلامی نے بھی ۹ ربیع الاول کے دن کو

حضرت عمر کے قتل کی خوشی کا دن قرار دیا ہے۔

خلیفہ مسلمین عمر بن خطاب کی جنگ و حکمت سے مجوسیوں، یہودیوں اور صلیبیوں کے قتل ہونے کے باوجود بعض مدعیان اور نام نہاد دوستداران اہل بیت کا اس یاد میں خوشیاں منانا حلق سے نہیں اترتا ہے۔ حتیٰ وہ افراد جو امت کی عظیم مصلحت کی خاطر اتحاد و ملت اسلامی کے پرچم اٹھائے ہوئے ہیں وہ بھی ۹ ربیع الاول کو اس یاد میں خوشی مناتے ہیں۔ بہت سے ایسے بھی ہیں جو اعلانیہ طور پر ایسا نہیں کرتے لیکن چھپ کر دلی طور پر خوشی کا مظاہرہ کرتے ہیں، مٹھائیاں کھاتے اور کھلاتے ہیں۔ اگر ہم حضرت عمر کو ایک حکومت اسلامی کے حاکم اعلیٰ کی بہترین مثال تصور نہ کریں بلکہ ان کے اسلام قبول کرنے کو بھی اسلام واقعی کے بجائے اسلام نفاق بھی تصور کریں تب بھی ان کا قتل قرآن کریم اور سیرت و سنت محمد صلی سیرت علی بن ابی طالب سے متصادم و منافی دیکھتے ہیں، آئیں دیکھتے ہیں:

۱۔ جنگ مصطلق میں عبد اللہ بن ابی نے لشکر اسلام میں نفاق کی آگ بھڑکائی نیز ام المؤمنین عائشہ کے خلاف پروپیگنڈا کیا۔ اس پر ان کے بیٹے عبد اللہ نے پیغمبر اکرم سے درخواست کی کہ آپ مجھے میرے باپ کے قتل کی اجازت دیں تو پیغمبر نے فرمایا نہیں، میں ان کے قتل کا خواہاں نہیں، میں ان کی حیات کا طالب ہوں۔ پیغمبر اسلام عبد اللہ بنی کے قتل کے بھی خلاف تھے۔

۲۔ ایک سر یہ میں کسی صحابی نے لشکر ہزیمت خوردہ کے کلمہ پڑھنے والے ایک شخص کو اس لیے قتل کر دیا کہ اس خیال میں اس نے قتل سے بچنے کے لئے کلمہ پڑھا تھا، اس نے کہا یا رسول اللہ یہ دل سے نہیں پڑھ رہے تھے بلکہ انہوں نے قتل سے بچنے کے لئے کلمہ پڑھا تھا تو نبی کریم نے کہا کیا تو نے ان کے دل کو چاک کر کے دیکھا تھا۔

۳۔ جب ہرمزان کو حضرت عمر کے بیٹے عبید اللہ نے اس کے کلمہ پڑھنے کے بعد اپنے باپ حضرت عمر کے قصاص میں قتل کیا تو علی اور دیگر اصحاب نے عثمان سے عبید اللہ کو ہرمزان کے قصاص میں قتل کرنے کا مطالبہ کیا۔

۴۔ کیا اسلام میں یہ حکم ہے کہ منافقین جہاں کہیں ملیں، انہیں قتل کرنا چاہیے، ایسا نہیں ہے۔ اسی طرح اگر کسی مجوسی نے کسی منافق مسلمان کو قتل کیا تو کیا ہمیں اس مجوسی، نصرانی یا یہودی کو داد دینی چاہیے۔ اگر ایسا ہے تو یہ کہاں کا اسلام ہے؟ ہم غالیوں اور مخالفین کے نہ چاہتے ہوئے یا ان کی چاہت کے خلاف صدق و صداقت اور سراحت کو اپناتے ہوئے اور تو ریا و تلبیہ سے دوری اختیار کرتے ہوئے دور خلافت حضرت عمر کو خلفاء راشدین کے دور میں مثالی سمجھتے ہیں اور دوسری طرف عمر کو نبی کے برابر لانے والے غالیوں کے کہنے پر خود کو عمری کہنے کے لئے تیار نہیں۔ بلکہ علوی و محمدی کہلوانے کے رواد بھی نہیں ہیں کیونکہ قرآن کریم میں اللہ نے ہمیں مسلمان چینیے اور مرنے کا حکم دیا ہے۔ حدیث کی حاکمیت کے داعیوں، اخباریوں اور اہل حدیثیوں نے قرآن کی طرف دعوت دینے پر مجھے اپنے عتاب کا نشانہ بنایا، میرا رخ دین اسلام کی طرف قرآن سے ہوا ہے، اس کے باوجود ہم اپنے آپ کو قرآنیون کہنے کے حق میں نہیں ہیں کیونکہ قرآن نے ہمیں مسلمان چینیے اور مرنے کا حکم دیا ہے۔

### قتل عمر، حادثہ اتفاقی تھا یا؟

کوئی ادنیٰ سا سفر داگر کسی حیوان کو بھی مارے تو اس سے سوال ہوتا ہے کہ اس بیچارے کو کیوں اور کیسے مارا، لیکن مسلمانوں کے سربراہ جو اپنے دور کے بڑے طاقت ور حکمران، رعب و ہد بہ کے حامل اور قرآن و سنت کی پیروی میں عدل و انصاف کا عملی مظاہرہ کر رہے تھے، کو آ کر کوئی شخص قتل کر دے تو کیا اس کو ایک اتفاقی واقعہ، سرسری بات یا ذاتی غصے کا نتیجہ کہہ کر چھوڑ دینا ایک نا انصافی کی بات نہیں ہوگی اور کیا یہ اور عقل و فکر سے خالی فیصلہ نہیں ہوگا۔ اس حادثے کا تجزیہ و تحلیل کرنے کی ضرورت ہے، یہ ایک لمبے عرصے سے باندھی گئی منصوبہ بندی کے تحت ہوا ہے یا یہ حادثاتی و اتفاقی جذباتی فیصلے کا نتیجہ تھا اس کی تحقیق کرنے کی ضرورت ہے، تحقیق کرنے کیلئے قتل میں ملوث اشخاص پر تحقیق کرنا ہوگی، قتل عمر میں جو

لوگ شریک ہیں ان میں ہرمزان، ابولؤلؤ و فروز، عیینہ اور کعب احبار وغیرہ شامل تھے۔ حضرت عثمان کے متعلق مزدوروں، اسیروں اور ناداروں کو شکایت تھی کہ یہ عمر کی طرح عادلانہ تقسیم رواتب نہیں کرتے، ان لوگوں کی یہ شکایت حقائق پر مشتمل تھی یا یہ ایک عناصر باطلہ سے مرکب تھی۔ شام سے ہزیمت خوردہ مسیحی بھینہ، فارس سے ہزیمت خوردہ ابولؤلؤ، یہود سے ہزیمت خوردہ کعب احبار اور عرب جاہلیت کے ہزیمت خوردہ عیینہ بن حصین شریک تھے۔ حضرت عمر کے قتل ہونے سے پہلے کعب احبار حضرت عمر کے پاس آیا اور کہا آئندہ تین دن آپ کی جان کو خطرہ ہے، آپ اپنی حفاظت کریں، آپ نے کہا آپ کو اس چیز کا کس طرح پتہ چلا، تو اس نے کہا مجھے تو رات سے پتہ چلا ہے، حضرت عمر نے کہا سبحان اللہ میرا نام تو رات میں آیا ہے تو اس نے کہا، نہیں، آپ کی صفات کا تو رات میں ذکر ہے، کعب نے پھر دوسرے اور تیسرے دن بھی یہی کہا۔ قتل عمر کے بعد حادثے کی تحقیقات ہوئیں جس میں عبد الرحمن بن ابی بکر نے گواہی دی کہ میں ایک دن مویشیوں کی چراگاہ سے گزر رہا تھا کہ میں نے لؤلؤ، بھینہ، ہرمزان اور عیینہ کو آپس میں سرکوشیاں کرتے دیکھا، مجھے دیکھ کر وہ حیران ہو گئے اور ان میں ایک کا نیزہ گر گیا، پھر ابن ابی بکر نے کہا کہ وہ نیزہ مجھے دکھاؤ تا کہ میں پہچانو، جب ان کو کوہہ نیزہ دکھایا تو انہوں نے کہا یہی ہے۔ جب عبد الرحمن بن ابی بکر نے یہ بات کی تو اتنے میں عبید اللہ بن عمر نے تلوار نکالی اور اٹھ کر باہر چلے گئے اور جا کر بھینہ، عیینہ اور ابولؤلؤ کی بیٹی کو قتل کر دیا، جب ہرمزان کو قتل کیلئے تلوار نکالی تو اس نے کلمہ شہادت پڑھا لیکن پھر بھی اسے قتل کر دیا اور بعد میں فیصلہ کیا کہ مدینہ میں جتنے بھی اسیر ہیں ان سب کو قتل کروں گا۔ جس پر اصحاب رسول نے شور مچایا اور اسے خلاف شریعت قرار دیا۔ غرض ابھی عمر زندہ تھے، جب انہوں نے یہ خبر سنی تو حکم دیا کہ عبید اللہ کو پکڑو، اس سے قصاص لیما ہے لیکن ابھی اسے زندان میں ڈالو اور اس کا فیصلہ گلے منتخب خلیفہ پر چھوڑو۔ اس کے بعد والے مسائل پر خلافت عثمان میں بحث ہوگی۔

آپ دس سال چھ مہینے خلافت کرنے کے بعد ۶۳ سال کی عمر میں ۲۳ ہجری کو مغیرہ بن



شعبہ کے غلام ”ابو لؤلؤ“ کے ہاتھوں قتل ہوئے۔

### عمر ابن الخطاب اور شوری

اللہ تعالیٰ نے قرآن مجید میں سورہ آل عمران آیت ۱۵۹ میں مشورہ کرنے کا حکم اور مشورہ کرنے کی طرف دعوت دی ہے۔ نبی کریمؐ اپنی تمام تر تدبیر اور رائے صحیح کے باوجود امت سے مشورہ کرتے تھے تاکہ بعد میں یہ سنت جاری رہے اسی طرح یہ لوگوں کا دل جیتنے اور ان کو عزت دینے اور ان کی حوصلہ افزائی کیساتھ ساتھ مشاورت میں برکت کے ہونے کا اعلان بھی ہے۔ فوائد مشاورت میں ہے کہ اگر مشورہ شدہ عمل ناکام ہو تو مخالفین اعتراض نہیں کریں گے۔ بعض اوقات انسان کسی عمل کو بہتر سمجھ کر کرتا ہے لیکن اپنے آپ کو مصالحت شناسی سے عاجز دیکھتا ہے۔

خلیفہ دوم نے حکومت چلانے اور مشاورت میں پیغمبر اسلام کی تائیدی کی ہے نبی کریمؐ کوئی کام مشورہ مسلمین کے خلاف انجام نہیں دیتے تھے۔ اپنے کاموں میں استبدادیت نہیں دکھاتے تھے، کسی حادثے کے پیش آنے پر جلد بازی نہیں کرتے تھے۔ لوگوں کے نظریات معلوم کرتے تھے اور فرماتے تھے لوگوں کی رائے اس دھاگے کی مانند ہوتی ہے جو جوڑنا ہے۔ دین اسلام نے عدل و انصاف کی طرف دعوت دی ہے تاکہ اسلامی ریاست میں توازن قائم ہو اور افراد ایک دوسرے کے ساتھ محبت اور دوستی قائم کریں۔ لہذا انشاء آیت ۵۸ ”پیشک اللہ تمہیں حکم دیتا ہے کہ امانتوں کو ان کے اہل تک پہنچا دو اور جب کوئی فیصلہ کرو تو انصاف کے ساتھ کرو“ (نحل۔ ۹۰) ”پیشک اللہ عدل، احسان اور قرابت داروں کے حقوق کی ادائیگی کا حکم دیتا ہے“ میں ہمیں عدل کرنے کا حکم دیا گیا ہے۔

اور کہا ہے کہ اے اہل ایمان اللہ نے تمہیں حکم دیا ہے کہ وہ امانتیں ادا کریں جو رعیت کی طرف سے تمہاری گردن میں لگی ہوئی ہیں۔ ان کے حقوق اموال و صدقات جس طرح اللہ نے حکم دیا ہے اس طرح ادا کریں۔ ہر چیز کو اپنی جگہ پر رکھیں۔ ہر وہ چیز جس کی اللہ نے اجازت نہیں دی ہے، اسے نہ اٹھائیں۔ اگر لوگوں کے درمیان فیصلہ کریں تو عدل و انصاف

سے کریں۔

خلیفہ اول و دوم میں سے ہر ایک نے اپنے بعد زمام مسلمین سنبھالنے والے کے بارے میں اصحاب سے مشورہ کیا کہ میں یہ امانت کس کے سپرد کر کے جاؤں اس خلیفہ کے دین و دیانت کا اندازہ بھی یہیں سے کر سکتے ہیں کہ وہ اس بار امانت کو کہاں اور کس کے دوش پر چھوڑ کے گئے چونکہ یہ امانت ابو بکر کے دوش پر انصار و مہاجرین نے رکھی تھی لہذا ان کو مطمئن کرنا ضروری تھا، دیکھو میں نے اس کو کسی غلط اور نامناسب شخص کے سپرد نہیں کیا ہے ہمیں یہاں یہ دیکھنا ہوگا کہ مشورے کی کیا شرائط ہیں اور خلافت سنبھالنے والے کی کیا شرائط ہیں مشورہ ہمیشہ متعلقہ چیز سے تعلق و آگاہی رکھنے والے واقف اور دیندار و ایمان دار انسان سے کیا جاتا ہے لہذا دونوں خلفاء نے جن سے مشورہ کیا تھا، وہ اس وقت کے حوالے سے اہل رائے تھے۔

### حضرت علی کی شش رکنی شوری میں شمولیت

حضرت عمر نے ضربت کے موقع پر اپنے بعد خلافت سنبھالنے کیلئے جو چھ رکنی شوری بنائی، حضرت علی کی اس میں شرکت یقیناً اسلام کے تحفظ کی خاطر جانفشانی تھی لیکن یہ حضرت علی کو خلیفہ منصوص من اللہ سمجھنے اور خلفاء کو غاصب و ظالم سمجھنے والوں کے رخساروں پر ایک کاری ضربت اور طمانچہ ہے لیکن طمانچہ کتنا ہی ضربت آور اور ذلت و کرب والا ہی کیوں نہ ہو، ان پر اس کا اثر نہیں ہوتا چنانچہ حقیر نے حوزات و مدارس کے بہت ارشدوں اور اساتید کو غیرت و حمیت دینی دلانے کی خاطر کہا کہ آپ کے مذہب کا نہ سر ہے نہ پیر وہ صرف مفروضات اور جھوٹ پر قائم ہے تو وہ اس پر دلیل سے جواب دینے کی بجائے خاموش رہتے ہیں یا لوگوں کو چیخ و پکار، گریہ زاری، جلوس اور دھرنے وغیرہ سے جواب دینے کے ساتھ ساتھ اسلام آباد کے ایک مولانا کے بقول من حیث لای شاعر مثل راوی ابولؤلؤ جواب دیتے ہیں ہاں یہ بات اپنی جگہ درست ہے ورنہ وہ اپنے مذہب کی حمایت میں کسی بھی دلیل محکم کے طور پر پیش کرنے سے قاصر رہتے ہیں ان کی مثال آج کل کے سیاست دان امثال چودھری برادران،

اکابرین پی پی وغیرہ کی طرح ہے جن کی سیاست میں کوئی اصول نہیں، یہ ہر آن، صبح و شام چہرہ بدل سکتے ہیں۔

لہذا فرقہ باطنیہ سے تعلق رکھنے والے تمام فرقے جس شکل و صورت و لباس و سیرت ظاہر و باطن میں ہوں، سب کا کہنا ہے کہ یہ لوگ باطن سے ایمان لائے ہی نہیں تھے اور اپنے شرک پر باقی تھے۔ یہ لوگ مرتد ہیں کیونکہ انہوں نے حضرت علی کی امامت کو مسترد کیا ہے ان کے بقول جو امامت کو نہیں مانتے، وہ کافر ہوتے ہیں۔ لہذا ان کے کفر میں جائے شک و تردید نہیں۔ یہ لوگ کافر، مشرک، فرعون و ہامان و نمرود و کوربا چوف و نہرود سے بدتر ہیں۔

دوسری وجہ: ایک تو حضرت زہراء نبی کریم کی رحلت کے بعد امت سے شاک و مالاں حالت میں دنیا سے رخصت ہوئیں، دوسرے وہ آپ کی ناراضگی کا سبب عمر بن خطاب کو قرار دیتے ہیں، ان کا کہنا ہے کہ انہوں نے آپ کے گھر پر حملہ کیا، نبی دانم وہ اس کے لیے کتنی کہانیاں گھڑتے ہیں۔ ان دونوں وجوہات پر الگ الگ بحث کرنے کی ضرورت ہے۔ جہاں تک یہ بات کہ آپ امت سے شاک و مالاں دنیا سے رخصت ہوئیں۔ اس سلسلے میں مندرجہ ذیل مفروضات بنتے ہیں۔ یہ بات حقیقت سے قرین ہے۔

جو افراد ان سے عداوت و دشمنی رکھتے ہیں اور نفرت و بیزاری کا اعلان کرتے ہیں وہ اس فلسفہ کی تفسیر میں کہتے ہیں کہ حضرت عمر نے حضرت علی کو خلافت سے دور رکھنے کی خاطر سقیفہ میں ابو بکر کی بیعت کی اور پھر علی کو بیعت پر مجبور کرنے کے لیے علی کے گھر پر حملہ کیا تھا، پھر علی کو دور رکھنے کے لیے چھ رکنی شوریٰ بنائی ہے پھر علی کی دشمنی کی خاطر شام میں معاویہ کی حکومت کو مستحکم کیا۔ ہم دیکھتے ہیں ان کے بارے میں قرآن و سنت کیا حکم دیتے ہیں آخر کسی کو دشنام دینے کیلئے قرآن اور سنت سے سند چاہیے بفرض محال زہراء ان سے ناراض گئیں تو کیا زہراء کی ناراضگی کی وجہ سے وہ مشرک قرار پائیں گے یہ بات کہاں سے نکلی ہے۔ ان کے نزدیک علی یا زہراء مرضیہ کی تذلیل ان کے خود ساختہ یا من گھڑت عقائد کے مقابل میں قطعاً کوئی اہمیت نہیں رکھتی کیونکہ یہ وہی لوگ ہیں کہ جن کا کہنا ہے علی نے زہراء کو گدھے پر سوار کر کے

مدینہ کے گھروں میں دوٹ مانگنے کے لئے بھیجا تھا۔

آج بھی یہی تاریخ دہرائی جا رہی ہے چنانچہ سالہا سال اقتدار پر رہ کر عوام کو منہ موڑ کر نہ پوچھنے والے انتخابات کے موقع پر شیعوں کی طرف سے خلفاء پر لعنت کو اٹھا کر سنیوں سے دوٹ لینے آتے ہیں اگر کوئی زیادہ رو سیا ہو تو کسی واڑھی والے کو ساتھ لاتے ہیں جبکہ شیعہ عمائدین کا شعائر تکفیری گروہ ہے وہ کہتے ہیں کہ جو لوگ ملک میں تمہیں کافر کافر کہنے کو رواج دیتے ہیں، ان سے نجات کے لیے ہمیں اور ہمارے گروہ کو کامیاب بنائیں گے کیا یہ انتخابات ملک و ملت کی ترقی و تمدن اور اسلام و مسلمین کی سربلندی کے لئے نہیں بلکہ یہاں دوسرے فرقوں کے خلاف کفر کا فتویٰ دینے والوں اور خلفاء کرام اور ان کے حامیوں کو لعن طعن کرنے والوں میں مقابلہ ہے اگر یہاں کوئی اہل فکر و دانش کا گروہ ہو جو ادنیٰ اور اعلیٰ عدالتوں میں دادری اور پرچم اسلام کی سربلندی و انصاف کے لیے ماہرین کی ٹیم بنوائے اور اعلیٰ عدالتوں سے سماعت کروائے تو نتیجہ یہ نکلے گا کہ شیعوں کا کہنا ہے کہ لوگ ہمیں کافر کہتے ہیں جبکہ کسی بھی مسلمان کو چاہے وہ کتنا ہی بے دین کیوں نہ ہو اور اس کے اعمال شر ہی شریکوں نہ ہوں اسے آپ کافر نہیں کہہ سکتے ہیں جب کہ تکفیری گروہ کا کہنا ہے کہ یہ لوگ ہمارے دین کے بزرگان اور امت اسلام کے ہر اول دستے پر لعنت بھیجتے ہیں اس لیے ہم انہیں کافر کہتے ہیں انتخابات جیتنے کے بعد وزراء و وزیر اعظم اور وزیر اعلیٰ اور ان کی کابینہ نہ صرف ان گروہوں کو بلکہ انتہائی غربت سے دوچار ضرورت مند عوام کو بھی کو خیر باد کہہ کر اشرافیہ اور خواص کے مطالبات پر کان دھرتے ہیں۔

ان کا حضرت علی یا زہراء مرضیہ سے کوئی رشتہ نہیں ہے بلکہ انہیں کسی نہ کسی بہانے سے اسلام کو ٹنگڑا بنانا ہے اسے مفلوج اور زمین گیر رکھنا ہے ورنہ انہوں نے یہ موقف اختیار نہ کیا ہوتا کہ علی تو منصوص من اللہ ہیں۔ اگر علی منصوص من اللہ ہوتے تو جمہوری انتخاب میں امیدوار نہ بنتے۔

خلیفہ اول و دوم خاص کر خلیفہ دوم عمر بن خطاب سے مسیحیوں، مجوسیوں شیعوں اور عصر

حاضر کے قادیانیوں اور اسماعیلیوں کو بہت چڑ ہے۔ انہیں جتنی نفرت عمر سے ہے اتنی یہ ابو بکر اور معاویہ و یزید سے نہیں کرتے حتیٰ حجاج بن یوسف سے بھی نہیں کرتے حضرت عمر اور ان کے ماننے والوں سے نبرد آزمائی کے لئے یہ کافرین و ملحدین سے دوستی و آشتی بھی کر سکتے ہیں۔

یہ لوگ یہ بھی کہتے ہیں کہ ان دونوں نے آئندہ آنے والوں کے لیے باطل کی بنیاد رکھی تھی۔ یہ آئندہ والوں کی برائیوں کے مؤسس تھے۔ اگر ان کی طرح ہم بھی یہ مان لیں کہ چند ایک ایسے واقعات ہوئے ہیں کہ جن کی وجہ سے زہراء ماریا ہوئیں تو پھر آپ اس ناراضگی میں صرف ابو بکر و عمر کا نام کیوں لیتے ہیں جبکہ آپ جس طرح ان واقعات کو بیان کرتے ہیں اس سے پتہ چلتا ہے کہ زہراء کی ناراضگی کا سبب تمام انصار و مہاجرین ہیں اس میں کوئی خاص کردار عمر کا نہیں تھا آپ اس ناقابل انکار حقیقت کو کیوں بھول رہے ہیں کہ کفر و شرک صرف انحراف از اصول دین تو حید و نبوت و رسالت و آخرت سے ہی ہوتا ہے اس میں زہراء کی ناراضگی نہیں آتی ہے کیونکہ کوئی انسان صرف کسی کی ناراضگی سے کافر نہیں ہوتا ہے، پیغمبر بہت سے انسانوں سے ناراض تھے اور آپ نے، دین پر مکمل عمل پیرا نہ ہونے والے مسلمانوں کی شکایت فرمائی ہے خود اللہ بہت سوں سے ناراض رہتا ہے۔

دوسری تفسیر اہل فارس نے پیش کی ہے کیونکہ انھیں قصر و قصور با دشاہ اور دو ہزار سالہ فارس کی بادشاہت کو ایران و برباد کرنا قابل برداشت نہیں، لہذا بربادی اور ویرانی شہنشاہیت پر دو ہزار سالہ تخت و تاج سے وابستہ افراناراض ہونگے چنانچہ جنگ قادسیہ کے بارے میں آیا ہے کہ عمر خود اٹھ کے نکلے تھے لیکن بعد میں علی اور ابراہیم صاحب نے منع کیا کہ اس کے لئے کسی اور کو نامزد کریں لہذا ان کا عمر پر زیادہ غیض و غضب اور نفرت اس وجہ سے ہے۔

### عمر بھرا یوں کا جام غضب

خلفاء ثلاثہ بالخصوص شیخین یعنی حضرت ابو بکر و عمر وہ ذوات ہیں کہ جنہیں عالی عمر بھر غم و غصہ اور نفرت و بیزاری کا نشانہ بناتے ہیں اور جب ان سے پوچھو کہ تم لوگ یہ جرم کیوں

کرتے ہو تو جواب دیا جاتا ہے کہ انہوں نے نبی کریم کی چہیتی بیٹی کے حق کو چھینا ہے اور اس میں سرفہرست ان کے نزدیک عمر کا بہت کردار رہا ہے کیونکہ وہی ابو بکر کو مشورہ دینے والے تھے اور خود ہی کمانڈر بن گئے انہوں نے انتہائی شقاوت سے دروازے کو لالت ماری، دروازہ زہراء مرضیہ پر گرا، پہلو شکستہ ہوا جس سے جنین شکم سقط ہو گیا یہ بات سن کر صرف عالی نہیں غیر عالی بلکہ خلفاء کو خلیفہ ماننے والے اور ان کے نام کے ساتھ رضی اللہ عنہ لگانے والے بھی بے تاب و بے قرار ہو کر انہیں نفرت کا مستحق گردانتے ہوئے ان سے ناراضگی کا اظہار کرنے لگتے ہیں اگر ایسا ہوا ہے تو یہ ان کی بڑی غلطی تھی لیکن بد قسمتی سے اسلام میں مدرسہ فسطائیزم کھولنے والے اور غلط اجتہاد پر ایک اجر دینے والے اور حضرت عمر اور حضرت زہراء دونوں کے نام گرامی کے ساتھ رضی اللہ عنہ اور عنہما لگانا نہیں بھولتے ہیں کہتے ہیں یہ ان کا اجتہاد تھا دراصل یہ وہی گروہ ہے جو پورے دین کے ستون کو پکڑ کر تقلید سلف و متقدمین سے باندھے ہوئے ہیں یہ تحقیق کو صرف مغرب والوں اور ایران و عرب کے چند گھرانوں تک محدود رکھتے ہیں اور دوسروں کے لئے باریک بینی اور دقت سے تحقیق کرنے کو چار دیواری کے اوپر سے ماحرموں کو دیکھنے جیسا جرم قرار دیتے ہیں اور انہیں پاگل گردانتے ہیں۔ حالانکہ اگر یہ اس واقعہ کی تحقیق کرتے تو انہیں یقین ہو جاتا کہ ایسا کوئی واقعہ سرے سے ہوا ہی نہیں۔ کیونکہ اگر ایسا واقعہ ہوتا تو علی و حضرات حسنین کی غیرت دینی اور زہراء سے ہمدردی انہیں ہاتھ دھر کر بیٹھنے نہ دیتی، دوسرے خاندان بنی ہاشم اور دیگر اصحاب رسول اس واقعہ کو ہرگز برداشت نہ کرتے یا احتجاج ضرور کرتے جبکہ تاریخ ایسے کسی احتجاج کا ذکر نہیں کرتی جو کہ اس بات کا ثبوت ہے کہ یہ قصہ محض ابو بکر و عمر کو غیض و غضب اور نفرت کا نشانہ بنانے کے لیے گھڑا گیا ہے۔

اگر کسی نے اتفاقی طور پر یا اسلام و مسلمین سے ہمدردی و محبت میں ان کی مرضی کے ادارے، حوزہ یا مدرسے سے سند یا اجازت لیے بغیر تحقیق کی تو یہ اسے فرعون و یزید سے بھی کئی گنا زیادہ برا جانتے ہیں حقیقت یہ ہے کہ عالیوں کو نہ زہراء سے ہمدردی ہے اور نہ ابو بکر و

عمر سے دشمنی بلکہ اُن کی اصل دشمنی اسلام سے ہے یہاں غلبہ اسلام یا بدنامی اسلام کا مسئلہ ہے غالی دین کو اس کی حدود متعین سے باہر نکالنے والوں کا نام ہے ان کے لئے زہراء کے رونے اور اوادیلہ کی اہمیت ہے نہ ابو بکر عمر سے زیادہ دشمنی کی انہیں دکھایا ہے کہ ابو بکر عمر نے ان کے علاقوں پر پرچم اسلام لہرایا ہے۔

۱۔ ابو بکر عمر نے مملکت اسلامی کو نبی کریم کے بعد شکست خوردگی اور منتشر ہونے سے بچایا ہے یہ غصہ ان کے دشمنوں ان کے دل میں جاگزیں ہے ان دونوں کو ختم کرو تا کہ نبی سے وصل کا حلقہ ٹوٹ جائے پھر معلوم نہیں اس کی کیا شکل و صورت ہو سکتی تھی تو اس سے معلوم ہوتا ہے کہ انہیں ابو بکر عمر سے نفرت اسلام کی وجہ سے ہے۔

۲۔ نبی کریم کی فتوحات اسلامی کے بعد ایک بعد دیگر حکومت اسلامی کو خطرات نے گھیر لیا، خلیفہ اول و دوم نے داخلی مدعیان نبوت، مرتدین و منافقین کے علاوہ دو طرف کی بڑی طاقتوں فارس اور روم کو یک بعد دیگر شکست دی، یہ کارنامے ان دونوں کے توسط سے ہوئے ہیں لہذا ان کی عداوت ان کے برے عزائم و اعمال یا ان کے دلوں میں پوشیدہ کفر و شرک سے نہیں بلکہ ان کی نفرت اسلام سے ہے لہذا ان خلفاء سے نفرت و بیزاری برتنے والوں کو دشمنی بد اسلام میں شمار کیا جائے گا۔ ورنہ جن خامیوں کا یہ ذکر کرتے ہیں ان سے کئی گناہ بڑی خامیاں ان کے بعد آنے والوں میں پائی جاتی تھیں جیسے عثمان بن عفان نے پیغمبر اکرم اور ان دو خلفاء سے ہٹ کر بیت المال مسلمین کا دروازہ اپنے خاندان کے منحرفین کے لیے کھولا تھا۔ وہ مروان اور ان کے باپ کو جنہیں رسول اللہ نے شہر بدر کیا تھا ان کو واپس لائے اور بعض اصحاب کو جانید ایں کاٹ کر دی تھیں، اس سے بھی بدتر عمل معاویہ نے انجام دیا جو شکست و ہزیمت دیکھنے کے بعد لشکر فاتح محمد کے سامنے تسلیم ہوئے تھے اور مؤلف القلوب میں شمار ہوتے تھے خلیفہ شرعی علی جس کی عامۃ المسلمین نے انتہائی شوق و رغبت اور بغیر کسی جبر و اکراہ کے بیعت کی تھی، انہیں یک بعد دیگر جنگ و غارت

میں تھکایا۔ نیز عمر و عاص کے حیلے سے خلافت سے معزول کر دیا نیز امام حسن کو معزول کر کے خود اس منصب پر بیٹھے اور اکابر اصحاب رسول اللہ کی بات نہ مانتے ہوئے امام حسن سے کیئے گئے معاہدہ کی خلاف ورزی کی اور پھر اپنے بیٹے کو خلیفہ بنایا، پھر ان کے بیٹے نے نواسہ رسول اور ان کے اعزاء و احباب کو بے دروغی سے دشت و بیابان کر بلاء میں قتل کیا پھر مروان اور ان کے بیٹے عبد الملک کے حکم پر وقت کے ہٹلر جاہر و سفاک حجاج نے وہ ظلم ڈھائے کہ جن کے تصور سے انسان کانپ اٹھتا ہے پھر اترا ترک نے اسلام کا معاشرہ سے اخراج کیا اور اسلام و مسلمین سے بے انتہا دشمنی کی آج مسلمان سربراہان اسلام دشمنوں کی قبروں پر خضوع سے انکساری کا مظاہرہ کرتے ہیں اور ان کو ثواب ایصال کرنے کیلئے فاتحہ پڑھتے ہیں، کیا مشرک و ملحد کے لئے بھی فاتحہ ہوتی ہے اللہ رب العزت نے اسلام کو پاکستان میں خود حفظ کیا ورنہ یہاں بھی اترا ترک جیسا سامنے آیا تھا جو اپنی کفریات کا مظاہرہ بھی کرتا تھا لیکن افسوس کہ خلفاء اسلام کے حامیوں اور مخالفین کی کثیر تعداد اس اسلام دشمنی سے دفاع کرنے پر تلے ہوئے ہیں۔

کعبہ اللہ کو بخینق کا نشانہ بنایا گیا اللہ کے مہمانوں کو قتل کیا گیا پھر ان کے بعض وارثین ولید بن یزید اور محمد بن مروان نے اسلام و قرآن کا مذاق اڑایا ہے وہ ہر قسم کے فسق و فجور میں پیش پیش تھے۔ ان کے بعد بنی عباس کے ظالم و جاہر خلفاء آئے ہیں، فاطمین کے حاکم با امر اللہ جس نے دعویٰ الوہیت کیا تھا، حسن ثانی بزرگ امید نے تنسیخ شریعت کا اعلان کیا تھا، اکبر بادشاہ نے نیا دین دین الہی کے نام سے پیش کیا تھا سب و شتم صحابہ کرنے والوں کو اگر اسلام و مسلمین سے محبت ہوتی تو وہ ان سے بھی نفرت و بیزاری کا اعلان کرتے، ہلاکونے بغداد میں ناموس مسلمین کے ساتھ ہر قسم کی جسارت کی لیکن خلفاء مسلمین کے مخالفین کو ان کے مظالم نظر نہیں آتے۔

اگر ان باتوں کی کوئی اساس بنتی ہے تو نعوذ باللہ رسول اللہ نے ابوسفیان کے گھر کو امان

گاہ بنا کر انہیں افتخار بخشا، آپ نے ہی ان دو خلفاء کی بیٹیوں کو اپنے عقد میں لا کر انہیں افتخار بخشا اور انہیں کبھی قیادت لشکری کبھی قیادت انتظامی اور کبھی اپنے ساتھ رکھ کر ان کو تقویت پہنچائی ان ناقابل تردید حقائق سے یہ بات روز روشن کی طرح آشکار ہوتی ہے کہ ان کا شیخیہ سے بغض اسلام کی وجہ سے ہے۔

کبھی کہتے ہیں کہ کچھ چیزیں دین کی مسلمات ہوتی ہیں، کبھی حوزات کے ارشدین کہتے ہیں کہ کچھ چیزیں دین کے اسرار و رموز ہوتی ہیں ان کی دلیل نہیں پوچھی جانی چاہئے لیکن سوال یہ ہے کہ کیا مسلمات دین بننے کے لئے بھی کوئی دلیل چاہیے یا نہیں اور کیا ان مسلمات کی اسناد فرقے کے عمائدین کی امریت سے ثابت ہوتی ہے۔ ہم تابع دلیل ہیں، اللہ نے ہمیں اپنی الوہیت و ربوبیت کی دلیل دی ہے کسی کے پاس انسانوں کی طرف سے بت پرستی کرنے اور آباء و اجداد اور بزرگان و عمائدین کی تقلید کی کوئی دلیل نہیں ہے ہم نے اللہ کو دلیل سے قبول کیا ہے ہم نے نبی کو دلیل سے پہچانا ہے۔

آخر میں یہ لوگ کہتے ہیں کہ ہر چیز کی دلیل نہیں ہوتی ہے تو سوال یہ ہے کہ ان کی اس بات کی کیا دلیل ہے کہ ہر چیز کی دلیل نہیں ہوتی تو کہتے ہیں کہ اس کی دلیل یہ ہے کہ تم دشمن اہل بیت اور دشمن علی و دشمن زہراء ہو۔

ہمارے دلائل عقل عقلاء آیات محکمات سنت معتبرہ سے مستند ہیں۔

۳۔ امامت اعتقادات میں نہیں ہے کیونکہ اعتقادات کے لیے کلمہ ایمان آیا ہے جبکہ امامت پر ایمان لانے کا ذکر قرآن سنت میں کہیں نہیں آیا ہے۔

۴۔ یہ فروع دین اعمال میں سے ہے اگر یہ علم و قدرت رکھتے ہوئے ترک کریں گے تو یہ کفر نعم یعنی کفران نعمت کے زمرے میں آتا ہے لیکن اس بناء پر کسی کو کافر نہیں کہا جاسکتا یہ کلمہ اعتقادات ایمان میں سے نہیں ہے، یہ ایسا ہی ہے جیسے اپنے حق کو بغیر کسی شرعی جواز کے ضائع کرنا یا تارک صوم و تارک حج وغیرہ جیسا ہے۔

تاریخ اسلام میں حضرات ابو بکر و عمر کے صفحات سے ظاہر ہے کہ انہوں نے نبی کریم کی

دعوت دین اسلام کو دل و جان اور دماغ سب کو آمادہ کر کے قبول کیا ہے اور جس دن سے وہ اس دین میں داخل ہوئے ہیں اس دن سے رحلت نبی کریم تک ان کی طرف سے اسلام اور نبی کریم کے خلاف کوئی ایسی بڑی حرکت یا بغاوت و سرکشی دیکھنے میں نہیں آئی ہے۔

۵۔ اگر آپ کے کہنے کے مطابق وہ دشمن اہل بیت تھے اور ان پر لعن کرنا جائز ہے اگر یہ بات صحیح ہے تو بتائیں کہ کیوں علی اور حضرات حسنین نے ان پر لعن نہیں بھیجا ہے بلکہ آپ نے تو معاویہ اور ان کی جماعت پر بھی لعن کرنے سے منع کیا ہے تو کیسے وہ حضرت عمر پر لعن سے راضی ہو جائیں گے آپ لوگوں کا حضرت عمر کے بارے میں کہنا ہے کہ وہ معاویہ اور یزید سے بھی بدتر ہیں کیونکہ معاویہ کو اس منصب پر لانے والے بھی یہی ہیں اگر کہیں کسی کو کسی منصب پر لانے سے انسان اس کے جرم میں برابر کا شریک ہوتا ہے تو نعوذ باللہ ابو سفیان کو نبی کریم نے طائف میں صدقات کا والی بنایا تھا، ابو بکر کو کئی دفعہ سریہ میں لشکر کا قائد بنایا تھا، عمر کو حدیبیہ کے موقع پر اپنا نمائندہ بنا کر مکہ جانے کے لئے فرمایا لیکن ان کی معذوریت پیش کرنے کے بعد آپ نے عثمان کو بھیجا۔ خالد کو موتہ اور مکہ میں رسول اللہ نے قائد لشکر بنایا تھا، کسی کو بنانا معیار نہیں ہوتا ہے کسی کو موقع کی ضرورت و نزاکت کے تحت یا بعض اوقات کسی مجبوری کے تحت کسی عہدے پر رکھا جاتا ہے، کسی کو جب عہدہ دیا جاتا ہے تو عہدہ قبول کرنے والے پر معیار پر اترنا لازم ہوتا ہے اگر کوئی معیار پر پورا نہ نہیں اترے تو اس کو خائن کہا جاتا ہے۔

۶۔ یہ سادہ احکامات میں آتا ہے کسی مسلمان سے بغض و عداوت رکھنا حرام ہے لہذا یہ ایک معصیت ہے جو بھی ان کے ساتھ عداوت و دشمنی رکھے گا، اس کا یہ عمل ایک بڑا گناہ شمار کیا جائے گا۔

۷۔ ہم ان سے کیوں دفاع کرتے ہیں، ان سوالات کا جواب واضح ہے جب سے میری بصیرت کی آنکھ میں روشنی آئی اور اس سے مجھے واضح ہوا کہ اہل بیت کے نام

سے دھوکہ دے اہل بیت قداحی وغیرہ کی اتباع کروائی جا رہی ہے اور اہل بیت حقیقی کے نام پر مشرکین کی بت پرستی کا احیاء کیا جا رہا ہے اور نئی بدعات و خرافات کو فروغ دے کر انہیں دین محمدؐ کا نام دیا جا رہا ہے، یہاں سے مجھے یقین ہوا کہ حضرت عمر کے بارے میں گھڑی گئی باتیں اکاذیب و کہانیاں ہیں، ان کا دامن پاک تھا وہ مظلوم ہیں اور مظلوم سے دفاع کرنا ہماری ذمہ داری و فرض ہے تاکہ امت محمدؐ جو ان جھوٹی کہانیوں کی بنیاد پر ایک دوسرے کی دشمن بنی ہے اس دشمنی کا خاتمہ ہو۔

### وفات حضرت عمر

خلیفہ دوم عمر ابن خطاب نے مسلمانوں کے دلوں کو خوشی و مسرت کی موجوں سے لبریز کیا، صلیب و مجوس و یہود و کفار کے سینوں کو غم و غصے سے بھر دیا، مشرق و مغرب کی سر زمینوں پر یک بعد دیگر پر چم نصرت بلند کیا، ساتھ ہی اندرون مملکت میں عوام کو انصافیوں سے بچانے کیلئے تمام ممکنہ تدابیر کیں اور اس میں کامیاب بھی ہوئے، آپ کا دور عدل و انصاف کا ایسا دور تھا کہ جس میں کوئی مظلوم شاکی نہیں رہا۔ آپ نے ایک مثالی حکومت قائم کی، آخری دنوں میں اپنی موت و اجل کو قریب محسوس کر رہے تھے انہی دنوں میں انہوں نے عالم خواب میں دیکھا کہ ایک مرغی ان پر حملہ کر رہی ہے تو انہوں نے خواب سے اپنی موت کو قریب سمجھا لہذا وہ دعا کر رہے تھے کہ انہیں اسی مدینہ میں موت نصیب ہو۔ ان کو قتل کرنے والا مسلمان نہیں تھا بلکہ وہ فارس کا مجوس تھا جس کے دل میں عمر کے بارے میں غم و غصہ بھرا ہوا تھا۔ وہ جب بھی عمر کو دیکھتا، اسے یاد آتا کہ انہوں نے ان کی مملکت کو خراب کیا، ان کی اولاد، مردوں اور عورتوں کو اسیر کیا وہ جب بھی فارس کا کوئی بچہ مدینہ کی گلیوں میں چلتا دیکھتا تو اس کے دل میں حسرت و افسوس ابھرنا یہ ابولؤلؤ فیروز مجوسی تھا جو مغیرہ بن شعبہ کے موالیوں میں سے تھا۔ وہ عمر سے بہت زیادہ حسد و کینہ رکھتا تھا جب بھی ابولؤلؤ اپنے شہر نہادوں کے بچوں کو دیکھتا تو ان کے سر پر ہاتھ پھیر کر روتا اور کہتا عربوں نے ہمارا کلیجہ دکھایا ہے۔ اس کا یہ جملہ کس قدر

خطرے کی طرف اشارہ کرتا ہے، سمجھدار انسان کو سوچنا چاہیے یہ جملہ اپنی جگہ سادہ ہونے کے باوجود اسباب قتل خلیفہ کی طرف اشارہ کرتا ہے کہ ان لوگوں کے دلوں میں جو غم و غصہ تھا وہ کافی تھا کہ اس بڑے جرم کا ارتکاب کریں۔ اس جرم میں تنہا ابولؤلؤ نہیں تھا بلکہ ایک سازشی گروہ ایک عرصے سے صلاح و مشورہ کرنے کے بعد اس جرم کو عملی جامہ پہنانا چاہتا تھا عبدالرحمن بن عوف نے قتل خلیفہ کے بعد کہا کہ ہم نے قاتل کو پچھلے دنوں میں ہرمزان اور بھینہ کے ساتھ دیکھا تھا تو میں نے اس سے کہا اس خنجر سے کیا کرو گے تو اس نے کہا ہم اس سے گوشت کا ٹیس گے کیونکہ ہم گوشت کو ہاتھ نہیں لگاتے ہیں عبدالرحمن بن ابی بکر کہتے ہیں میں ایک دن ابولؤلؤ کے پاس سے گزر رہا تھا تو اس کے ساتھ بھینہ اور ہرمزان مشورہ کر رہے تھے جب میں اچانک ان کے پاس پہنچا تو وہ پریشان ہو گئے، ان کے ہاتھوں سے خنجر گر گیا، ان دنوں کی کواہی کے بعد مسلمانوں کے پاس کسی شک کی گنجائش نہیں رہی کہ یہ قتل سازش کے تحت وجود میں آیا ہے اس سازش کو گردش و چلانے والے ہرمزان، بھینہ اور ابولؤلؤ ہیں۔ ان دو بڑے اصحاب کی کواہی کے بعد ان کے پاس اپنے آپ کو بری کروانے کی کوئی سند باقی نہیں رہی۔ انہوں نے مسلمانوں کے ساتھ چندین دفعہ معاہدہ کیا اور جب موقع ملا تو انہوں نے عہد توڑا، یہ اسلام میں اُس وقت تک داخل نہیں ہوئے جب تک انہیں اپنے سروں پر تلوار لنگی ہوئی نظر نہ آئی۔ ہرمزان کو جب اسیر کر کے مدینہ لایا گیا تھا اور اسے خلیفہ کے مقابل میں پیش کیا تو اس نے خلیفہ کو مسجد میں سوائے ہوئے دیکھا تو اس نے پوچھا اس کا محافظ کہاں ہے تو کسی نے کہا اس کا کوئی محافظ نہیں ہے تو اس نے کہا تو پھر یہ یقیناً نبی ہوگا، لوگوں نے کہا یہ نبی نہیں ہے بلکہ انبیاء کے حکم کے تحت کام کرتے ہیں، خلیفہ جب نیند سے اٹھے تو اسے دیکھا اور پوچھا کہ کیا یہ ہرمزان تو نہیں، کہا ہاں یہ ہرمزان ہے وہ دیباچہ سونے چاندی سے بھرا تاج پہنے ہوا تھا تو خلیفہ نے کہا جہنم کی آگ سے ڈرتا ہوں، اللہ سے مدد مانگتا ہوں، حمد اس ذات کے لیے جس نے اسلام کے ذریعے ان کو ذلیل کیا، ان کے پیروکاروں کو ذلیل کیا پھر ہرمزان کو دیکھا کہا تم نے کیسے پایا اللہ نے کفار کو کیسے سزا دی، تمہارا عذر کیا

ہے، بارہا تم اٹھتے ہو تو اس نے کہا مجھے ڈر ہے کہ تم مجھے قتل کر دو گے قبل اس کے کہ میں آپ کو حقیقت سے آگاہ کروں تو کہا بولو، مت ڈرو، ہرمزان نے کچھ نہیں کہا، ہرمزان نے سمجھ لیا کہ قتل سے بچنے کا کوئی طریقہ اس کے پاس نہیں جس پر عمر غصے میں آئے کہ شاید ہرمزان ان کو دھوکہ دے رہا ہے، عمر نے کہا میں دھوکے میں نہیں آتا جب تک تم مسلمان نہیں ہو جاؤ گے۔ اس وقت ہرمزان نے اسلام قبول کیا۔ جو اسلام ہرمزان نے قبول کیا وہ اسلام حقیقی نہیں تھا بلکہ اس نے اپنی جان بچانے کے لیے قبول کیا تھا اس کو یقین ہوا کہ یا تو وہ اسلام قبول کرے یا قتل ہو تو اس نے اسلام کو قبول کیا۔ یہ اسلام ان کے کفر و طغیان کو دوام دینے کے لیے تھا اور اپنی بار بار عہد و پیمانے توڑنے کی سزا سے بچنے کی خاطر تھا، دوسرے بھینہ نصرانی تھا یہ سعد بن ابی وقاص کا دوست تھا، سعد بن ابی وقاص کو اس کی باتیں پسند آئیں، وہ مدینہ میں لوگوں کو کتابت سکھاتا تھا وہ مسلمانوں کے درمیان زندگی گزارتا تھا اور ان سے میل جول رکھتا تھا اور اندر سے اپنے دین پر قائم تھا وہ اس دین کو نہیں دیکھتا تھا جو ہر صاحب بصریت درک کر رہا تھا۔ یہ دشمن اسلام تھا یہ مسلمانوں کے لیے سب سے زیادہ عداوت رکھتا تھا ان تینوں نے مل کر اس جنایت کا ارتکاب کیا ہے، یہ جنایت جو انہوں نے عمر پر کی ہے اس کا بنیادی و مرکزی نکتہ خلیفہ نہیں تھے، ذات عمر بن ابی خطاب نہیں تھی بلکہ یہ ظلم خلیفہ مسلمین کے عنوان سے تھا بلکہ پرچم اسلام بلند کرنے کے حوالے سے تھا۔ لوگوں نے ان کے رویے اور حضرت عمر کے ساتھ رفت و آمد نے ان کو متہم کیا تھا، ان کی حرکات صحیح نہیں تھیں۔ یہ سازش انتہائی وقت و باریک بینی اور صلاح و مشورہ سے انجام پائی تھی، خود خلیفہ نے ابولؤلؤ کی تہدید اور دھمکی کو خود سنا تھا چنانچہ آپ نے ضربت کے بعد کہا، اس نے مجھے پہلے دھمکی دی تھی۔ صاحب طبقات نے لکھا ہے جب ابولؤلؤ نے عمر سے کہا میں آپ کے لیے ایک چکی بنا رہا ہوں، شہروں میں اس کا ذکر ہو گا تو عمر اس سے خوفزدہ ہوئے، علی ان کے ساتھ تھے، حضرت عمر نے حضرت علی سے پوچھا یہ کیا کہنا چاہتا ہے تو علی نے فرمایا یہ آپ کو دھمکی دے رہا ہے تو عمر نے کہا مجھے اس کے شر سے اللہ ہی بچائے گا۔ ان سب حقائق کے باوجود خلیفہ نے اپنے لیے محافظ دستہ نہیں

بنایا، اگر بناتے تو یہ ان کے لیے ملامت کی بات نہیں ہوتی لیکھ حضرت عمر ڈرتے تھے کہ کہیں یہ سنت نہ بن جائے کہ خلفاء اپنے اور لوگوں کے درمیان میں حجاب قائم کریں۔ واقعے کی درست تجزیہ و تحلیل کرنے والا بخوبی درک کر سکتا ہے کہ ابولؤلؤ کا یہ اقدام قتل خلیفہ اس لیے نہیں تھا کہ جو خراج مغیرہ بن شعبہ نے اس پر لگایا تھا اس نے اس کو زیادہ بھاری سمجھ کر یہ اقدام کیا ہو، اگر ایسا ہوتا تو پہلے مغیرہ بن شعبہ کو نشانا بنانا کیونکہ خراج وصول کرنے والا مغیرہ بن شعبہ تھا، اس کے علاوہ یہ خراج ابولؤلؤ کے لیے زیادہ نہیں تھا، دن میں چار درہم اس کو دینا تھے جبکہ وہ بہت سے ہنر کا حامل تھا عمر نے بھی اس کے مطالبہ کو اس لیے رد کیا تھا کہ یہ اتنا زیادہ نہیں کہ وہ ادا نہ کر سکتا ہو۔ بہر حال اس نے جس جرم کا ارتکاب کیا، یہ انتقام حقد و کینہ سے وجود میں آیا ہے۔

اس حادثے کے واقع ہونے میں ہرمزان، ابولؤلؤ، بھینہ اور کعب بن احبار اور عینہ بن حصن کا کردار بتایا جاتا ہے لیکن ہماری روایات و تاریخ میں جعل سازوں کو پناہ دینے والے گروہ عبداللہ بن ابی سلول جیسے اسلام دشمن شور شرابہ کر کے کعب بن احبار اور وہب بن منبہ جیسوں کو پناہ دینے پر مصر ہیں ورنہ کعب کو کہاں سے علم ہوا کہ حضرت عمر ان دو تین دنوں میں قتل ہو جائیں گے۔

### مواخذات و تحفظات خلیفہ دوم

خلیفہ دوم عدالت و انصاف اور امور مسلمین میں وقت و باریکی میں مشہور و معروف ضرب المثل ہونے کے باوجود انسان ہونے کے ناطے ان کی فکر و سوچ میں بعض خلل اور خامیاں بھی پائی جاتی ہیں جن کی توجیہ، فلسفہ تراشی اور علت تراشی سے ازالہ ناممکن نہیں ہے، اس کیلئے بہتر و مناسب یہ ہے کہ وہ خود اعتراف کرتے ہیں کہ ہم سے غلطی ہو گئی تھی نیز انہیں ہر قسم کی غلطیوں سے پاک گرداننے اور آج کل کے موازین و مقیاس میں مغربی فکر و سوچ سے موازنہ کرنے یا اس کی مثال دینے والوں کیلئے جو روشن عبرت ہے وہ یہ ہے کہ تقسیم دولت و ثروت میں ہر قسم کے امتیازی سلوک سے گریز کریں بیت المال مسلمین میں درآمدات اور جمع

شدہ قوم کو امتیازی بنیاد پر تقسیم نہ کریں۔ نبی کریمؐ اور خلیفہ اول ابو بکر اور خلیفہ چہارم علی اس اصول پر قائم تھے کہ وہ اس مال کو تمام شہریوں میں برابری کی بنیاد پر تقسیم کرتے تھے جب حضرت عمر کا دور آیا تو اتفاق سے درآمدات میں بے تحاشا اضافہ ہوا اور بیت المال ان سے بھر گئے تو آپ نے تقسیم رواتب کے لیے ایک معیار و مقیاس تقاضا کو سبقت اسلام سے جوڑ کر اس بنیاد پر فہرست مرتب کرنے کا حکم دیا کہ تقسیم اموال میں قرابت رسول اللہ ﷺ کو معیار و بنیاد بنا کر ایک فہرست مرتب کریں، چنانچہ اس کیلئے عقیل ابن ابی طالب، مخرمہ بن نوفل اور جبیر بن مطعم کو انتخاب کیا کہ وہ اس کو ترتیب دیں تو انہوں نے اس طرح ترتیب دیا بنو ہاشم، حضرت ابو بکر اور ان کی قوم، پھر حضرت عمر اور ان کی قوم کے حساب سے ترتیب دے کر خلیفہ کو پیش کیا تو عمر کو یہ پسند نہیں آیا، کہاں نخی یا بنی عدی تم لوگ یہ چاہتے ہو کہ میں اپنی حسنت تم کو بخشوں اور تم میری پشت پر دسترخوان بچھا کر کھاؤ، میں نے اس طرح نہیں سوچا تھا، بلکہ ترتیب اس طرح سے دیں کہ بنیاد قرابت رسول اللہ ہو۔ قانون جذباتی کے تحت کوئی مسلمان اس کے خلاف آواز نہیں اٹھا سکتا تھا لیکن جلد ہی حضرت عمر اس پر خود پشیمان ہو گئے۔

عمر ابو بکر سے ان کے نظام تقسیم سے اختلاف رکھتے تھے چنانچہ انہوں نے حضرت ابو بکر سے کہا کہ کیا اسلام کی راہ میں دو ہجرتوں کی صعوبتیں برداشت کرنے والے اور ایک میں فرق نہ کروں، کیا میں حالات خوف و ہراس میں ایمان لانے والے اور فتح مکہ کے بعد ایمان لانے والوں میں فرق نہ کروں، کیا میں رسول اللہ کی معیت و رکاب میں جنگ کرنے والے اور خود رسول اللہ سے لڑنے والوں کے درمیان میں فرق نہ کروں لیکن ابو بکر نے ان کی تجویز اور ان کے دلائل پر توجہ نہیں دی، وہ اس سنت پر چلے جس پر رسول اللہ چلے تھے لیکن عمر جب خود خلیفہ بنے تو انہوں نے قرابت رسول اللہ کو بنیاد بنا کر فاضل و امتیاز سے بیت المال مسلمین کو تقسیم کرنا شروع کیا چنانچہ زوجات رسول اللہ کو پہلے مرحلے میں رکھا، اس سلسلے میں کتاب عمر بن خطاب محمد رضا مصری ص ۳۷ پر آیا ہے زینب بنت جحش کو بہت بھیجا، زینب نے

تجرب میں آ کر پوچھا کیا انہوں نے دوسروں کو بھی اسی طرح خرچ بھیجا ہے تو کہا اللہ خلیفہ پر رحم کریں، یہاں پھینکیں اور اس کے اوپر چادر لگائیں پھر لبرزہ بنت رافع سے کہا اپنا ہاتھ چادر کے نیچے لگائیں جتنا کچھ ہاتھ میں آئے، اسے لے کر فلاں کو پہنچادیں۔

### حضرت عمر کا ابو بکر سے اختلاف

جب حضرت ابو بکر نے مانعین زکوٰۃ کو کافر قرار دیا اور ان سے جنگ پر اصرار کیا تو حضرت عمر نے کہا آپ ایک ایسے انسان سے کیسے جنگ کریں گے جو کلمہ پڑھتا ہو کیونکہ ارشاد پیغمبر اکرمؐ ہے مجھے حکم ہوا ہے کہ لوگوں سے جنگ لڑیں یہاں تک کہ وہ لا الہ الا اللہ پڑھیں۔ لا الہ الا اللہ پڑھنے کے بعد ان کی جان و مال اور عزت و آمد و کا تحفظ ہمارے ذمہ ہے اور ان کے اعمال کا حساب اللہ کرے گا اس پر حضرت ابو بکر نے کہا اللہ کی قسم زکوٰۃ سے انہوں نے مجھے کو سفند کا ایک بچہ بھی زکوٰۃ میں دینے سے انکار کیا جو یہ رسول اللہ کو دیتے تھے تو میں ان سے جنگ کروں گا۔ حضرت عمر کہتے ہیں حضرت ابو بکر کے اس جملہ سے میری شرح صدر ہوئی اور میری سمجھ میں آیا کہ انہوں نے حق کہا ہے۔

### حضرت عمر کا ولایت اسامہ سے اختلاف

ابن کثیر نے لکھا ہے کہ اسامہ بن زید کا لشکر مدینہ سے نکل کر قرف میں خیمہ زن ہوا جس میں حضرت عمر اور حضرت ابو بکر شامل تھے۔ پیغمبرؐ اسلام کا مرض تیز ہوا تو انہوں نے وہاں انتظار کیا۔ جب حالات زیادہ خراب ہوئے تو یہ لوگ مدینہ کی خبر گیری کیلئے آتے رہے اور جب پیغمبرؐ دنیا سے رخصت ہوئے اور حضرت ابو بکر خلیفہ بنے تو لشکر اسامہ کے بارے میں اختلاف ہوا کہ اس لشکر کو جانا چاہیے یا نہیں۔ کیونکہ اطراف مدینہ میں لوگوں نے اختلاف کیا۔ منافقین نے اپنی جگہ سر اٹھایا۔ ادھر مردین زکوٰۃ کا فتنہ اٹھا سوائے مکہ اور مدینہ کے نماز جمعہ بند ہو گئی تو ایسے حالات میں اصحاب کبار نے حضرت ابو بکر کو شورش دیا کہ آپ لشکر اسامہ کو واپس بلا لیں کیونکہ مدینہ کی حفاظت مقدم ہے یہاں ہماری عورتیں اور بچے ہیں۔



حضرت ابو بکر نے یہ کہہ کر انکار کیا کہ جس لشکر کو پیغمبرؐ نے مقرر کیا ہے میں اس کو واپس نہیں بلاؤں گا، جس پر چم کو رسول اللہ نے باندھا ہے میں اس کو نہیں کھولوں گا حضرت ابو بکر کی یہ بات مہاجرین کو گراں گزری تو اکابر مہاجرین جن میں حضرت عمر، حضرت عثمان، سعد بن ابی وقاص، ابی عبیدہ بن الواح اور سعید بن زید شامل تھے نے حضرت ابو بکر کو شورہ دیا کہ جو لشکر آپ نے روم سے لڑنے کیلئے تیار کیا ہے اس کو منتشر نہ کریں اور اس کو مدینہ سے لڑنے کیلئے بھیجیں، مدینہ میں ہماری عورتیں اور بچے ہیں اور خود مدینہ کے امن کو خطرہ ہے۔ روم والے ابھی امن میں ہیں، وہ ہم سے جنگ کیلئے آمادہ نہیں ہیں وہ ہم پر حملہ نہیں کریں گے۔ اطراف مدینہ کے فتنوں سے پہلے دفاع کریں، جب ادھر امن ہو جائے تو روم کی طرف لشکر کو روانہ کر دیں۔ حضرت ابو بکر نے کہا آپ کوئی اور بات کرنا چاہتے ہیں یا آپ کی بات ختم ہو گئی ہے تو انہوں نے کہا اور کوئی بات نہیں ہے۔ اس وقت حضرت ابو بکر نے کہا کہ اگر مجھے میری جان کے بارے میں یقین ہو جائے کہ اس کو درندے کھا جائیں گے تب بھی میں اس لشکر کو نہیں روکوں گا۔ یہ وہ وقت تھا جب پیغمبرؐ دنیا سے وفات پا گئے تھے اور فتنہ ارتداد نے سراٹھایا اور منافقین، یہودیوں اور نصاریٰ نے اسلام کو نقصان پہنچانے کے لئے اپنی اپنی جگہ سازشیں شروع کر رکھی تھیں۔ مسلمان بارش میں بھیگی ہوئی بھڑ بھڑیوں کی مانند گھوم رہے تھے اور وہ دشمن کو طاقتور اور خود کو کمزور سمجھ رہے تھے۔

اسامہ کے حکم پر حضرت عمر مدینہ آئے اور حضرت ابو بکر کو اس بات سے آگاہ کیا تو حضرت ابو بکر نے کہا کہ میرے علاوہ کوئی بھی نہ رہے تب بھی لشکر کو روانہ کروں گا تو حضرت عمر نے کہا کہ انصاری نے کہا ہے کہ کسی عمر رسیدہ اور تجربہ کار کو قائد لشکر بنائیں تو حضرت ابو بکر کو بہت غصہ آیا اور حضرت عمر کی داڑھی پکڑ کر کہا کہ تمہاری ماں تم پر روئے جس کو رسول اللہ نے امیر مقرر کیا ہے میں اس کو کیسے معزول کروں اور دوسرا امیر مقرر کروں یہ سب سننے کے بعد حضرت عمر واپس گئے اور ان لوگوں سے کہا تمہاری مائیں تم پر روئیں تمہاری ہچہ سے میں نے خلیفہ سے بے عزتی کرائی اور بہت کچھ سننا پڑا۔

## علی کا خلفاء سے سلوک

ہاشم معروف لکھتے ہیں کہ کسی مورخ نے یہ نقل نہیں کیا کہ حضرت علی نے حضرت عمر بن خطاب کے دور خلافت میں ایک معارض و مخالف انسان جیسا مظاہرہ کیا ہوان کی طرف سے کوئی ایسے کلمات و حرکات ظاہر نہیں ہوئیں بلکہ ان سے تعاون میں آپ اپنے آپ کو دیگر عام مسلمانوں جیسا سمجھتے تھے آپ خلیفہ اول ابو بکر اور بعد میں آنے والے عمر بن خطاب دونوں کے بارے میں ان کے محاسن کے علاوہ کچھ اور ذکر نہیں کرتے تھے آپ انہیں اپنے بہترین مشورے دینے سے بخل و کوتاہی نہیں کرتے تھے جب بھی کوئی حادثہ یا مسئلہ ان کیلئے رونما ہوا تو آپ نے مصلحت اسلام کی خاطر اس کے حل کے لیے سبقت کی۔ آپ حاکم اور ان کے حکم کو اسلام کی مصلحت کے تناظر میں دیکھا کرتے تھے یہ وہ وقت تھا جب اسلام تیزی سے حدود حجاز سے باہر پھیل رہا تھا ظالمین و طاغوت کے مینار سلطنت زمین بوس ہو رہے تھے اور فاتحین کے قدم وہاں جم رہے تھے، بلند عمارتوں سے دشت و بیابان میں اذان بلند ہو رہی تھی، ہر جگہ اسلام سر بلندی کی طرف جا رہا تھا، مسلمان اپنی جگہ خیر و عافیت میں تھے، آپ سے یہ جملہ نقل ہے کہ اللہ کی قسم میں سر تسلیم خم ہوں جب تک امور مسلمین سلامتی سے چل رہے ہیں اور زیادتی تنہا میری ذات تک محدود ہے (نہج البلاغہ خطبہ ۷۲)، جتنا ہوسکا آپ نے عام و خاص کے اجتماعات میں حصہ لیا اور اپنی ذمہ داری کو احسن طریقہ سے نبھایا۔ تاریخ میں آیا ہے کہ حضرت عمر بن خطاب حضرت علی کے قول، متوقف اور نظر یہ کا احترام کرتے تھے وہ کہتے تھے اللہ مجھے کسی ایسی مشکل کے لئے زندہ نہ رکھے جس کے حل کے لیے ابوالحسن نہ ہوں۔ تاریخ میں بہت سے نصائح علی جنگ فارس و روم کے بارے میں ملتے ہیں جنہیں شریف رضی نے نہج البلاغہ میں نقل کیا ہے۔

## خلیفہ دوم حضرت عمر کی مدح میں حضرت علی کا فرمان

لکھتے ہیں اللہ نے جس انسان کو پیدا کیا ہے، اس شخص پر رحمت ہو، اس نے کچی کو سیدھا کیا، نابینوں کی مدد کی، اللہ اس کی مجلس پر رحم کرے، اللہ تعالیٰ اس پر رونے والے پر رحم کرے۔ اس خطبے میں کلمہ فلاں سے مشارا لہ کے بارے میں اختلاف ہے۔ بعض نے کہا ہے یہ خلیفہ دوم کی شان میں ہے لیکن حضرت نے بطور تقیہ اصحاب کو اپنی طرف جلب کرنے کے لیے کہا ہے بعض زید یوں کا کہنا ہے یہ حقیقی معنوں میں عمر کی تعریف کی ہے۔ جا رو دیوں کا کہنا ہے یہ کلام عثمان کی مذمت میں کہا ہے لیکن یہ تفسیر درست نہیں ہے۔ امیر المؤمنین اس شخص کی تعریف کرتے ہیں جس میں کوئی جائے ریب (شک) کی گنجائش نہ ہو، فرمایا اس نے سنت کو زندہ کیا، اس کا لباس صاف ستھرا، عیب و نقض سے پاک ہے، اس نے اللہ کی اطاعت کی ہے، تقویٰ کو اپنایا ہے یہ ایک مقتدر صاحب رعایا کی شان میں بتایا ہے لہذا یہ کسی اور صحابی کی شان میں صادق نہیں آتا ہے مغیرہ بن شعبہ نے نقل کیا ہے کہ عمر کے دن ہونے کے بعد ہم علی کے پاس آئے اور ان سے عمر کے بارے میں پوچھنا چاہتے تھے حضرت اپنے سر اور محاسن کو خشک کر رہے تھے فرمایا ابن خطاب پر اللہ رحم کرے، وہ خیر کو اپنے ساتھ لے گئے برائیوں سے بچے رہے۔

کہتے ہیں ایک دفعہ عمر کے پاس کچھ مال آیا تو عبدالرحمن ابن عوف نے کہا: یا امیر المؤمنین اس مال کو بیت المال میں محبوبوں رکھیں تاکہ کسی ماکو اور حالات میں کام آئے تو عمر نے کہا یہ کلمہ کسی شیطان کے منہ سے نکل سکتا ہے اللہ نے مجھے ایسی باتوں اور ایسی احتیاجوں سے بچایا ہے اللہ ہی مشکلات سے نکلنے والا ہے پھر سورہ طلاق کی آیت ۳ کی تلاوت کی۔

## ابوموسیٰ اشعری کو حضرت عمر کا دو ٹوک جواب

ابوموسیٰ اشعری نے ایک نصرانی کو کاتب رکھا تو عمر نے انہیں خط لکھا اس نصرانی کاتب کو عزل کریں اور اس کی جگہ کسی مسلمان کو رکھیں تو ابوموسیٰ اشعری نے اس کے جواب میں کہا وہ

ایک بے نیاز اور نیک انسان ہے اس کو اس بارے میں اچھا تجربہ ہے حضرت عمر نے کہا جو بھی ہو ہم ان پر بھروسہ نہیں کر سکتے، ہم ان کو امین نہیں سمجھتے جنہیں اللہ نے خائن کہا ہو، ہم ان کو عزت نہیں دے سکتے جنہیں اللہ نے ذلیل کیا ہو، ہم دین میں ان سے نصیحت و مشورہ نہیں لے سکتے جبکہ اسلام نے ان کو ہمارا دشمن قرار دیا ہے ہم ان کی عزت نہیں کرتے وہ ذلیل و خوار ہیں کیونکہ اللہ نے ہمیں ان سے جزیہ لینے کا حکم دیا ہے۔

## حضرت عمر کے اقوال

### معاویہ کو حضرت عمر کی نصیحت

معاویہ کو ایک خط میں لکھا تمہارے اور لوگوں کے درمیان کوئی حاجب اور پردہ نہیں ہونا چاہیے، ضعیف کو اپنے پاس حاضر ہونے کی اجازت دونا کہ وہ کھلے چہرے اور زبان کھول کر تم سے بات کر سکیں، اور ان کے دل میں جرأت پیدا ہو جائے۔ غریبوں کی احوال پر سی کریں، اگر ان کو دور رکھا تو ان کے دل ضعیف ہو جائیں گے اور ان کا حق ضائع ہو جائے گا۔ حضرت عمر نے زیاد کو کتابت سے معزول کیا تو زیاد نے پوچھا آیا ہم اس میں قاصر تھے یا خائن تو لکھا دونوں نہیں لیکن ہمیں کراہت ہے کہ لوگوں پر تمہاری عقل کٹھونسا جائے۔

ایک دن عمر نے کسی چیز کے بارے میں ایک شخص سے پوچھا تو اس نے کہا اللہ جانتا ہے تو کہا پھر تو ہم بد بخت ہو گئے اگر ہم کہیں کہ اللہ جانتا ہے، اگر تم سے کوئی کسی چیز کے بارے میں پوچھے جو تم نہ جانتے ہو تو کہو: لا ادریہ مت کہو لا اعلم یا ان اللہ اعلم۔

ایک دن اپنے بیٹے عبداللہ کے پاس پہنچے تو اس کے پاس ایک گوشت کا ٹکڑا کباب پایا تو کہا یہ کونسا گوشت ہے تو اس نے کہا میری خواہش ہوئی تو میں نے خریدا تو عمر نے کہا جس چیز کا تمہارا دل چاہے کیا وہی کھا لو گے؟ انسان کے مصرف ہونے کے لیے کافی ہے کہ جو چاہتا ہے وہ کھاتا ہے۔

حضرت عمر ایک دن گندگی دکھاڑے سے گزرے تو اصحاب نے اس کی بدبو سے اذیت

اور کراہت کا مظاہرہ کیا تو عمر نے کہا یہ تمہاری دنیا ہے جس پر تم اتنے حریص ہو۔

حضرت عمر نے احنف سے کہا جو زیادہ ہنستا ہے اس کی ہیبت کم ہو جاتی ہے، جو زیادہ مذاق کرتا ہے وہ ہلکا انسان ہے، جو زیادہ کلام کرتا ہے وہ زیادہ غلطی کرتا ہے، جو زیادہ غلطی کرتا ہے، جو بے شرم ہوتا ہے، جو بے شرم ہوتا ہے وہ پرہیزگار کم ہوتا ہے اور جو تقویٰ کم رکھتا ہے اس کا دل قصی ہوتا ہے۔

اپنے بیٹے عبد اللہ سے کہا اللہ سے ڈریں، اللہ تمہیں بچائے، اللہ کو قرضہ دے دو، اللہ تمہیں جزاء دے گا، اللہ کا شکر کرو وہ زیادہ کرے گا کوئی مال نہیں جس میں رفیق و کمی نہ ہو، کوئی جدید نہیں جو پرانا نہ ہوتا ہو، کوئی عمل نہیں جس کی کوئی نیت نہ ہو۔

حضرت عمر نے ابن عباس سے کہا: اے عبد اللہ بن عباس تم اہل بیت رسول اللہ میں سے ہو، ان کے چچا زاد ہو، آپ کی قوم نے آپ کو خلافت سے کیوں محروم کیا، تو ابن عباس نے کہا مجھے یہ راز پتہ نہیں، ہم نے آپ کے لیے خیر ہی دل میں رکھی ہے، تو حضرت عمر نے کہا اللہ آپ کی مغفرت کرے۔ آپ کی قوم نے آپ کو خلافت اس لیے نہیں دینا چاہی کہ اس طرح نبوت اور خلافت دونوں آپ کے گھر میں جمع ہونے سے کہیں آپ کے اندر تکبر و غرور نہ آجائے اور تم کہو گے ابو بکر تھے جس نے تمہیں پیچھے کیا اگر ابو بکر کے دل میں نہ ہوتا تو خلافت آپ کا نصیب ہوتا۔

### زوجات، بنین و بنات عمر بن خطاب

۱۔ اسلام لانے سے پہلے انہوں نے زینب بنت مظعون خواہر عثمان بن مظعون سے تزویج کی، ان سے عبد اللہ، عبد الرحمن اکبر اور حصہ پیدا ہوئی۔

۲۔ ملیکہ بنت جردول، ان سے عبید اللہ پیدا ہوئے، پھر ان کو طلاق دی۔

۳۔ قریبہ بنت ابی امیہ المخزومی پھر عبد الرحمن بن ابی بکر کے عقد میں گئیں۔

۴۔ ام حکیم بنت الحارث بن ہشام کو ان کے شوہر کے مرنے کے بعد عقد میں لیا، ان سے فاطمہ پیدا ہوئیں۔

۵۔ جمیلہ بنت عاصم بن ثابت کو عقد میں لیا۔

۶۔ عاتکہ بنت زید عمرو بن نفیل۔ ام کلثوم بنت ابی بکر سے منگنی کی، انہوں نے یہ کہہ کر مسترد کی کہ ان کی طبیعت میں تشدد و تندہی و خشونت پائی جاتی ہے۔

۷۔ لہیہ نامی عورت جو یمن سے تعلق رکھتی تھی، کو عقد میں لیا۔

۸۔ ام کلثوم بنت علی ابن ابی طالب۔ ان سے زید و رقیہ پیدا ہوئے، اس طرح ان کی کل زوجات کی تعداد سات یا آٹھ بتائی جاتی ہے کل تعداد اولاد ۱۳ بتائی جاتی ہے۔

ام کلثوم بنت علی ابن ابی طالب کی خلیفہ دوم کے عقد میں ہونے کو قداحی شیعہ انتہائی غنیض و غضب سے رد کرتے ہیں لیکن تاریخی اسناد کو رد کرنے کے موازین و اصول ہوتے ہیں قداحی شیعہ کسی بھی بات کو کبھی بھی اصولوں کے تحت رد نہیں کرتے، ان کا اصول گالی ہے۔ علامہ عالمی اور ہمارے ہاں وکیل آل محمد استاد جامع منتظر نے انتہائی کلمات غلاظت و غیر اسلامی اور بغض و عناد سے لبریز صفحات میں کتاب اللہم المسموم فی نکاح ام کلثوم لکھی ہے یہاں انہوں نے اہل بیت اطہار کو اپنے مرام سوء کیلئے استعمال کیا ہے۔ انہوں نے سب سے زیادہ حضرت زہراء کو اپنے لئے مثل قمیص عثمان استعمال کیا ہے ورنہ اس نکاح میں قرآن و سنت محمد کی رو سے کوئی قباحت نہیں ہے۔

یہ ایک نقل تاریخی ہے نقد تاریخ کے بھی اصول ہوتے ہیں۔ نقد کے پہلے مرحلے میں نقولات تاریخ سے جوڑ کر رد کیا جاتا ہے اس کے بعد قرآن اور سنت و سیرت نبی کریم، سیرت اصحاب و ائمہ کی روشنی میں دیکھا جاتا ہے لیکن جن لوگوں نے اس نقل کو رد کیا ہے ان کے پاس قابل قبول اصول نہیں، ان کے پاس جو اصول ہے وہ بغض صحابہ ہے خاص کر عمر بن خطاب سے بغض ہے، یہ ان کی واحد کسوٹی ہے، وہ اس سلسلہ میں قرآن و سنت و سیرت اہل بیت کو نہیں مانتے، اس سلسلہ میں وہ حضرت علی، حضرات حسنین، زہراء رضیہ کی شان میں جسارت و اہانت سے بھی دریغ نہیں کرتے۔

چنانچہ انھوں نے اپنے مذموم مقاصد کی خاطر حضرت زہرا کی شان میں مازیا الفاظ و کلمات پر مبنی حکایات گھڑی ہیں ورنہ موجودہ دور میں جاری شرائط ازدواج قرآن و سنت سے متصادم ہیں۔ یہ ایک ضرورت ہے اور حالات کے تحت چلتی ہے۔ ازدواج ایک ضروری عمل ہے جس کی بنیادی شرائط پابند اصول و فروع اسلام کا مظاہرہ ہے۔ جو شرائط اس وقت چل رہی ہیں ان پر نہ رسول چلے ہیں، نہ اصحاب نہ آئمہ طاہرین بلکہ یہ سابق دور میں فرقہ باطنیہ کی اختراع ہیں جنھیں بعد میں فرقہ غریبہ سیکولر نے چلایا ہے جس کی وجہ سے آج لاکھوں مسلمان مرد و عورتیں جو ان لڑکے لڑکیاں شقاوت و بدبختی سے دوچار ہیں اسی کے نتیجے میں فساد اخلاقی نے رواج پایا ہے۔

### انصار و مہاجرین اور جانشین

نبی کریمؐ اور ابو بکرؓ کی وفات کے بعد انصار و مہاجرین میں سے کسی خاص فرد کی یہ خواہش نہیں تھی کہ وہ خود خلیفہ بنے کیونکہ وہ جانتے تھے کہ اس سے ان کی زندگی میں کوئی فرق نہیں آئے گا اور انہیں معاشرے میں اٹھتے بیٹھتے وقت اس میں کوئی خاص امتیاز اور سہولتیں بھی نظر نہیں آتی تھیں اور نہ وہ گھر کی آسائش و آرائش میں اضافہ دیکھتے تھے۔

خلیفہ اول و دوم دونوں حریص تھے کہ وہ آئندہ امیر المؤمنین کے انتخاب کا بوجھ اپنے کاندھے پر نہ لیں بلکہ اس کو خود امت کیلئے چھوڑیں جب کہ انصار و مہاجرین کی انتہائی کوشش رہتی تھی کہ یہ مسئلہ خود خلیفہ حل کر کے رخصت ہو جائیں، آخر میں دونوں نے انصار و مہاجرین کی خواہش کا کچھ نہ کچھ پاس رکھتے ہوئے ان کے بوجھ کو نصف کیا مثلاً ابو بکر نے انصار و مہاجرین سے اپنے بعد کے جانشین کے لئے مشورہ لیا انہوں نے خود خلیفہ کو اختیار دیا کہ وہ خود انتخاب کریں اور جیسا کہ خلفاء الراشدون تالیف عبد الوہاب نجار ص ۲۳۳ پر آیا ہے جب عمر کو ضربت لگی تو لوگوں نے عمر سے خواہش کی کہ مسئلہ خلافت حل کر کے رخصت ہوں تاکہ یہ مسئلہ بعد میں اختلاف و انتشار کا سبب نہ بنے تو عمر نے غصے میں کہا میں کس کو بناؤں اگر ابو عبیدہ ہوتا تو ان کو بنا تا، اگر سالم ہوتا تو ان کو بنا تا تو کسی نے کہا آپ اپنے فرزند

عبداللہ کو بناؤں تو عمر نے کہا اللہ تمہیں قتل کرے، میں نہیں چاہتا ہوں کہ جو شخص اپنی بیوی کو طلاق دینے کی صلاحیت و طاقت و حجرات نہیں رکھتا ہو وہ امیر المؤمنین منتخب ہو جائے اگر خلافت میں کوئی خیر ہے تو آل خطاب کے لئے میں ہی کافی ہوں، اگر شر ہے تو میں نے یہ بوجھ اٹھایا میں نے بہت سوچا کہ اس مسئلہ کو حل کروں لیکن کوئی حل نظر نہیں آیا، اگر میں نے کسی کو منتخب کیا تو یہ میری مجھ سے پہلے خلیفہ کی کوتاہی ہوگی اگر چھوڑ کر گیا تو رسول اللہ بھی چھوڑ کر گئے تو عمر کے انکار کے باوجود مہاجرین دوبارہ واپس آئے، ان سے التماس کی کہ کسی کو بنا کر جائیں تاکہ یہ فساد کی جڑ نہ بنے تو عمر نے کہا میں نے بہت سوچا ہے۔

اصحاب رسول انتہائی احساس خطر کر رہے تھے کہ کہیں عمر دنیا سے بغیر انتخاب جانشین رخصت نہ ہو جائیں تو مسلمان منتشر ہو جائیں گے اور بہت سے اصحاب اس منصب کی طرف طمع باندھیں گے، اس وقت زمین میں فتنہ و فساد برپا ہوگا، انہوں نے دوبارہ حضرت عمر سے درخواست کی کہ آپ کسی نہ کسی فرد کو منتخب کر کے جائیں تو عمر نے کہا میں نے تمہیں پہلے جواب دینے کے بعد دوبارہ سوچنا شروع کیا کہ کوئی فرد معین کروں جو اس منصب کی ذمہ داری کو سنبھالے، وہ شخص آپ میں سے اس منصب کے لئے سب سے زیادہ لائق و سزاوار ہے، اگر وہ اس منصب پر بیٹھے گا تو آپ کو حق کے راستہ پر گامزن کرے گا، انہوں نے علی کی طرف اشارہ کرتے ہوئے کہا کہ اگر میں علی کو معین کروں تو سب سے سزاوار کو معین کیا ہے اس ارادے کے بعد مجھے خواب آیا اور ایک شخص کو جنت میں داخل ہوتے دیکھا کہ اس نے ایک پودا لگایا، پھر اس کے پکے اور کچے سب پھل کو توڑ کر اپنے قدموں میں جمع کیا تو مجھے معلوم ہوا کہ اللہ خود فیصلہ کرنے والا ہے ارادہ مشیت الہی اس میں غالب ہے، اب میں نہیں چاہتا ہوں کہ میری زندگی اور مہمات دونوں میں اس منصب کی ذمہ داری میں ہی اٹھاؤں، میں تمہیں ایک ایسی جماعت پر چھوڑتا ہوں کہ پیغمبران سے راضی تھے۔

وہ گروہ یہ ہے علی، عثمان یہ دونوں فرزند ان عبد مناف ہیں عبد الرحمن بن عوف، سعد بن وقاص، جو پیغمبر کے ماموں زادوں میں سے ہیں، زبیر بن عوام حواری رسولؐ ہیں اور ان کی

پھوپھی زاد ہیں طلحہ بن عبید اللہ ان چھ میں سے کسی کو انتخاب کریں، اگر ان میں سے کوئی والی بنے تو ان کی مدد کریں، اگر کسی کو امین بنایا تو اس کی امانت کو ادا کریں اس کے بعد یہ لوگ باہر نکلے تو عباس نے علی سے کہا کہ آپ ان چھ آدمیوں میں شامل نہ ہو جائیں، مجھے ڈر ہے کہ اختلاف ہوگا۔ عباس چاہتے تھے کہ اس اختلافی مسئلہ میں علی شامل نہ رہیں اور دامن علی اس مسئلہ میں پاک صاف رہے۔ جب دوسرا دن ہو گیا تو عمر نے علی، عثمان، طلحہ، سعد بن عبد الرحمن بن عوف اور زبیر بن عوام کو بلایا اور ان سے کہا میں نے جب دیکھا تو آپ ہی اس قوم کے سربر آوردہ قائدین میں سے ہیں اس منصب پر آپ چھ میں سے باہر کوئی نہیں بنے گا، صرف آپ میں سے ہی بننا چاہیے کیونکہ رسول اللہ آپ سب سے راضی تھے۔

مجھے لوگوں کی طرف سے کوئی خطرہ نہیں ہے اگر آپ استقامت دکھائیں لیکن مجھے ڈر ہے کہ کہیں آپ حضرات آپس میں خود اختلاف نہ کریں، یہاں سے ابھی عائشہ کے کمرے میں نکل جاؤ، مشورہ کرو، کسی کو انتخاب کرو پھر کہا عائشہ کے حجرہ میں جاؤ بلکہ اس سے قریب رہو پھر سر سر ہانے پر رکھا، زخم سے خون نکلنا شروع ہوا تو یہ لوگ آگئے، ایک دوسرے سے گفتگو کی، شور شرابہ شروع ہوا۔ عمر نے کہا میں گمان کرتا ہوں یہ منصب آپ میں سے دو کی طرف جائے گا ایک علی اور ایک عثمان۔ اگر عثمان بنے تو وہ زم مزاج ہیں، جلدی متاثر ہوتے ہیں اگر علی کو بنائیں گے تو علی مزاج کا مزاج رکھتے ہیں لیکن یہ تم لوگوں کو حق کے راستے پر گامزن کریں گے۔ علی اس کے لیے سب سے زیادہ لائق و سزاوار ہیں اگر سعد کو بنائیں گے تو وہ اس کا اہل ہے ورنہ ان سے مدد لے لیں۔

اسی طرح جلد ۹ صفحہ ۱۴۱ کتاب عشرہ مبشرہ میں ہے، جب خلیفہ دوم عمر ابن الخطاب کو ضرب لگی اور انہیں یقین ہوا کہ میری موت قریب ہے تو اصحاب ان کی خدمت میں آئے اور ان سے کہا: ”بہتر ہوتا کہ آپ اپنا کوئی جانشین معین کرتے۔“

آپ نے کہا: ”میں کس کو مقرر کروں اگر ابو عبیدہ بن جراح ہوتے تو میں ان کو جانشین معین کرتا، اگر اللہ مجھ سے پوچھتا تو میں کہتا کہ تیرے نبی سے سنا تھا کہ یہ اس امت کا امین

ہے، اگر سالم مولیٰ زندہ ہوتے تو میں اس کو بناتا۔“

کسی نے کہا: ”ہم آپ کو مشورہ دیتے ہیں کہ اپنے بیٹے عبد اللہ بن عمر کو معین کریں۔“ انھوں نے کہا: ”اللہ تمہیں قتل کرے میں نے یہ نہیں چاہا، ہمیں تمہارے امور میں کوئی خواہش نہیں، میں نے اس کی تعریف نہیں کی تاکہ اسے خلافت میں رغبت دلاؤں، اپنے خاندان کیلئے یہ کافی ہے، ان میں سے ایک کا حساب ہوگا اور ان سے امت محمد کے بارے میں ایک آدمی سے پوچھیں، میں نے تمام تر کوشش کی اور اپنے اہل کو محروم رکھا، اگر نجات پاؤں تو یہ کافی ہے، نہ میں نے گناہ لیا، نہ اجرت حاصل کی، میں تب سعادت مند ہوں گا کہ جس سے سب کا اتفاق ہو اور کسی نے اس سے اختلاف نہ کیا تو اس کو خلیفہ بنا لو تو اس وقت لوگوں نے ان سے سوال کیا کہ آپ کے بعد کس کو خلیفہ منتخب کریں تو عمر نے کہا اگر میں نے اپنا جانشین مقرر نہیں کیا تو میں نے کوئی غلطی نہیں کی کیونکہ میں نے اپنے سے برتر و بزرگ تر سب سے بہتر ہستی حضرت محمد رسول اللہ کی سنت و سیرت کو جاری کیا۔ جب رسول اللہ کا نام لیا تو لوگوں کو یقین ہو گیا کہ خلیفہ نامزد نہیں کریں گے، اگر میں نے کسی کو نامزد کیا تب بھی غلطی پر نہیں ہوں گا کیونکہ ہم سے افضل و اشرف نے نامزد کیا تو سب نکل گئے، ڈر گئے کہ عمر گزر رہے ہیں بغیر تعین خلافت تو لوگ دوبارہ ان کے پاس گئے اور ان سے درخواست کی: ”آپ اپنے اس عہدے پر کسی کو نامزد کریں“ انھوں نے جواب دیا آپ لوگ اس گروہ کے ساتھ رہیں جن سے رسول اللہ راضی تھے یہ لوگ اہل جنت ہیں ان میں علی بن ابیطالب، عثمان بن عفان، سعد بن ابی وقاص، عبد الرحمن بن عوف، زبیر بن عوام، طلحہ بن عبید اللہ ہیں۔

عبد اللہ بن عمر کو ان کے ساتھ رکھو اس شرط کے ساتھ کہ وہ خلیفہ نہیں بنیں گے اور وصیت کی کہ خلافت اس انسان کیلئے ہوگی جس میں عبد اللہ بن عمر فریق نہیں ہوگا۔ اگر عبد اللہ بن عمر کے فیصلہ پر راضی نہ ہو جاؤ تو اس گروہ کے ساتھ بیٹھو جس میں عبد الرحمن بن عوف ہو گئے پھر سب سے کہا خلافت آپ میں سے جس کسی کو بھی ملے گی، رسول اللہ دنیا سے رخصت ہوتے

وقت آپ سب سے راضی تھے، میں آپ لوگوں کے بارے میں کوئی خوف نہیں رکھتا، اگر استقامت دکھائیں لیکن مجھے ڈر ہے آپ آپس میں اختلاف کریں گے تو انتخاب خلیفہ کو اسی امت پر چھوڑا، اگرچہ بعض لوگ اس پر تنقید کرتے اور اس کو جمہوریت کہہ کر سرے سے روکتے ہیں۔ بعض لوگ اس کو جمہوریت تسلیم کرنے کے بعد کہتے ہیں کہ اپنی مرضی کا خلیفہ بنانے کے لئے ماحول سازگار کیا ہے، اس کی کوئی دلیل ہونی چاہیے۔

حضرت عمر نے جو شرائط عائد کی ہیں وہ یہ ہیں۔

۱۔ اس شوریٰ میں سعید بن زید بن عمر بن نفیل جوان کے ابن عم تھے اور بر جتہ اصحاب میں سے تھے، ان کو نام لی کر اس سے دور کیا تاکہ وہ کسی طریقے سے اس شوریٰ میں داخل نہ ہو جائیں۔

۲۔ اپنے بیٹے عبداللہ کو اس میں داخل نہیں کیا اس کو اس حق سے محروم رکھنے کے لئے حکم دیا کہ تم خلیفہ نہیں بن سکتے۔

۳۔ خلیفہ منتخب ہونے تک ان افراد میں سے کسی کو امام جماعت مقرر نہیں کیا تاکہ اس عمل کا کوئی فائدہ نہ اٹھائے۔ لہذا امام جماعت کے لئے صہیب بن سنان رومی کو مقرر کیا۔

۴۔ صلاح و مشاورت ان کی اجازت سے حضرت عائشہ کے گھر میں ہوگی، عبداللہ کو اس میں مشورہ دینے اور ناظر بننے کی حد تک اجازت ہوگی۔

۵۔ مشورہ کرنے کی مدت تین دن تک ہوگی چوتھا دن نہ آئے، خلیفہ منتخب ہونا چاہیے۔

۶۔ اگر یہ تین تین برابر ہو جائیں تو عبداللہ بن عمر کو حکم بنائیں اور اگر اس کو پسند نہ کریں تو عبدالرحمان بن عوف کو حاکم مقرر کریں۔ اور جس طرف عبدالرحمان بن عوف ہو، اس کو خلیفہ بنائیں۔

۷۔ حکم دیا کہ ۵۰ اصحاب ان مشاورین کو گھیرے میں رکھیں گے۔ اور اباطلمہ بن انصاری اور مقداد بن اسود کندی کو ان کی نظارت کیلئے رکھا۔ عبدالرحمان بن عوف

نے کہا آپ لوگ اپنا اختیار تین کو دے دیں تو زبیر بن العوام نے اپنا اختیار علی کو دے دیا جبکہ طلحہ نے اپنا اختیار عثمان کو دیا۔ سعد نے کہا میں اپنا اختیار عبدالرحمان بن عوف کو دیتا ہوں۔ عبدالرحمان نے کہا علی اور عثمان دونوں کے سپرد کرتے ہیں اس طرح عبدالرحمان نے علی اور عثمان سے الگ الگ ملاقات کی، ان کے فضائل بیان کرنے کے بعد ان سے عہد لیا کہ جس کو میں خلیفہ منتخب کروں گا دوسرے کو اس کی اطاعت کرنی ہوگی اس پر دونوں نے اتفاق کیا اور کہا آپ جس کو بھی خلیفہ منتخب کریں، آپ کو اختیار ہے۔ عبدالرحمان نے حضرت علی سے کہا اگر میں آپ کو خلیفہ منتخب نہ کروں تو آپ کیا مشورہ دیں گے، علی نے کہا میں عثمان کے حق میں مشورہ دوں گا۔ عبدالرحمان نے عثمان سے کہا اگر میں آپ کو خلیفہ نہ بناؤں تو آپ کیا مشورہ دیں گے تو عثمان نے کہا میں علی کے حق میں مشورہ دوں گا۔ عبدالرحمان نے عوام اور بزرگوں سے ایک ایک، دو دو کر کے اعلانیہ بھی اور مخفی بھی حتیٰ کہ ان عورتوں سے بھی جو حجاب میں تھیں تین دن تک مسلسل رائے اور مشورہ کیا۔

خلیفہ دوم عمر ابن خطاب ۲۶ یا ۲۷ ذی الحجہ ۲۳ھ کو ۶۳ سال کی عمر میں یہود مجوس و صلیب کی ٹالوٹ نحوست کے ذریعے قتل ہوئے خلیفہ دوم نے ۶۳ سال کی عمر میں ضربت لگنے کے چند دن کے بعد وفات پائی، ان کی نماز جنازہ صہیب رومی نے پڑھی، عمر کو عائشہ کی اجازت سے اسی حجرے میں دفنایا جہاں حضرت محمد اور ابو بکر مدفون ہیں۔ ان کی قبر میں عثمان، سعید بن زید، صہیب، عبداللہ بن عمر اترے۔ حضرت عمر نے اصحاب شوریٰ میں سے کسی کو نماز پڑھانے سے اس لیے روکا تاکہ اس سے خلیفہ انتخاب کرنے کا رجحان نہ بنے۔

### حضرت عثمان کا انتخاب

عبدالرحمان نے حضرت عمر کی وفات کے چوتھے دن اپنے خواہر زادہ مسعود بن مخرمہ سے کہا میں تھوڑی دیر سوتا ہوں اور آپ علی اور عثمان کو بلا کر لائیں۔ مسعود نے کہا پہلے کس کو بلاؤں تو عبدالرحمان نے کہا تمہاری مرضی ہے وہ پہلے علی کے گھر گئے تو علی نے کہا عبدالرحمان

نے پہلے کس کو بلائے کا کہا ہے تو اس نے کہا کہ وہ میری مرضی پر چھوڑا ہے تو علی اس کو لے کر عثمان کے گھر گئے اور علی باہر کھڑے ہوئے وہ اندر گیا اور عثمان کو لے کر آیا۔ علی اور عثمان دونوں اکٹھے عبدالرحمان کے پاس آئے۔ پھر وہاں سے مسجد میں گئے اور لوگوں کو بھی مسجد میں بلایا۔ عبدالرحمان منبر پر گئے اور تھوڑی دیر بعد بات شروع کی کہ میں نے آپ سے مشورہ کیا ہے اور عبدالرحمان نے علی کا بازو پکڑ کر کہا کہ کیا اللہ کی کتاب قرآن اور سنت محمد اور سنت ابو بکر و عمر پر عمل کرو گے۔ تو علی نے فرمایا میں قرآن و سنت محمد اور اپنی فہم و فہرست کے مطابق اپنی رائے کے مطابق چلوں گا یہاں اس بات کی وضاحت کرنے کی ضرورت ہے کہ علی خلیفہ اول و دوئم کے دور میں ان کے بعض اقدامات سے اتفاق نہیں فرماتے تھے اور ان اقدامات کو غلط گردانتے تھے۔ چنانچہ ان کے لئے ان کے اقدامات کو شرعی حیثیت دینے کی کوئی منطق نہیں بنتی تھی ان کی وفات کے بعد ان بعض اقدامات کو مسترد کرنے کے بعد وہ انہیں صحیح نہیں کہہ سکتے تھے۔ یہ دلیل ہے کہ علی عمل فکری اور علمی میں ان دونوں خلفاء سے زیادہ تھے جس کا اعتراف وہ ذات بھی کرتی تھیں۔ دوسرا نکتہ علی کسی کے فعل کو اس وقت تک حجت نہیں کہتے تھے جب تک قرآن و سنت سے استناد نہ ہو۔ لہذا علی علی کہنے والوں کو سوچنا چاہیے کہ یہ لوگ فقہاء اور مجتہدین کے قرآن و سنت سے متضاد و متضادم فتویٰ کو کیسے حجت مانتے ہیں۔ پھر حضرت عثمان سے کہا آ جاؤ اور ان سے پوچھا تم اللہ کے حکم، پیغمبرؐ کی سنت اور ابو بکر و عمر کی سیرت پر چلو گے تو عثمان نے کہا انا۔ پھر عثمان کا بازو پکڑ کر آسمان کی طرف دیکھا اور کہا اے اللہ تو شاہد و گواہ ہے اور شاہد گواہ رہنا کہ میں نے وہ امانت جو میرے گلے میں لگی ہوئی تھی میں نے وہ عثمان کے سپرد کر دی ہے۔ یہ سننا تھا کہ لوگوں نے عثمان کی طرف بیعت کیلئے ہجوم کیا۔ پھر عبدالرحمان نے انہیں اٹھایا اور سب نے باری باری بیعت کی اور علی نے بھی بیعت کی۔

یہاں اہل فکر و دانش سے پہلے اس نکتہ معطوف تاریخی پر غور کرنے کی ضرورت ہے جسے عبد الرحمن صحابی رسول بقول بعض عشرہ مبشرہ میں سے ہیں نے انتخاب خلیفہ مسلمین کے بارے

میں اضافہ کیا اور علی اس شرط اضافی کو مسترد کرنے کی وجہ سے استحقاق خلافت سے محروم ہو گئے اہل فکر و دانش کے لئے یہاں چند نکات پر غور و خوض کرنے کی ضرورت ہے کیونکہ یہ شرط جو عبدالرحمن بن عوف نے اضافہ کی یہ کہاں سے استنباط کی گئی ہے یہاں اس بارے میں تین فریق ہیں:

- ۱۔ عبدالرحمن نے یہ شرط کس دلیل و منطق کے تحت اضافی کی۔
- ۲۔ اگر یہ شرط عقل و شریعت کے مطابق تھی تو علی نے کس منطق کے تحت اسے مسترد کیا تھا انعوضاً اللہ یہ غرور علمی تھا یا افتخار خاندانی جبکہ یہ دونوں چیزیں اس بات کی اجازت نہیں دیتیں۔

۳۔ صحابہ بر جتہ پیغمبرؐ نے عبدالرحمن بن عوف سے استفسار و احتجاج کیا کہ تم نے اس شرط کا کیوں اضافہ کیا، یہ ایک زیادتی ہے، ایسی کوئی خبر تاریخ میں نہیں ملتی اور نہ علی کی کسی نے ملامت کی کہ آپ نے کیوں اور کس منطق کے تحت اس شرط کو مسترد کیا۔ ہمیں خلفاء اور اصحاب پر انتقامی غصے میں طغ و طعن کرنے اور فتنہ و فساد قائم کرنے کی بجائے اس شرط کی شرعی حیثیت پر بلا عناد و تعصب و غصہ یا حمایت و جانبداری کو ایک طرف رکھتے ہوئے قرآن و سنت اور عدل و انصاف کے تحت قواعد و اصول مقررہ کے تحت عام پہلو پر بحث کرنی چاہیے۔

ہم ان لوگوں میں سے نہیں جو کہتے ہیں کہ اگر عبدالرحمن بن عوف اس شرط کو نہ لگاتے تو خلافت علی کو مل جاتی اور قیام قیامت تک اقتدار اسلام صالحین کے ہاتھ میں رہتا۔ اس منطق کا وزن تاریکبوت کے برابر بھی نہیں کیونکہ علی کو ایک دن جانا تھا اور خلافت نے بھی ایک دن جانا ہی تھا لہذا علی نے اپنے بعد کسی فرد یا جماعت کو خلافت صالحین کے قبضے میں رکھنے کی خاطر کسی قسم کی سفارش نہیں کی اور مستقبل میں خلافت کے بارے میں کسی قسم کی ذمہ داری دیئے بغیر دنیا سے رخصت ہوئے۔ آئیں دیکھتے ہیں اس شرط کی شرعی حیثیت کیا ہے۔

۱۔ قرآن و سنت میں کہاں نقص و کمی تھی کہ اس خلاء کو پر کرنے کے لئے عبدالرحمن نے

یہ اضافی شرط بھی شامل کی تھی۔

۲۔ اگر اس شرط کی ضرورت تھی تو کیوں خلیفہ اول ابو بکر اس شرط کو نظر انداز کر گئے، انہیں چاہیے تھا کہ عمر کو اپنی سنت کا بھی پابند کرتے یا اصحاب اس شرط کے ساتھ راضی ہو جاتے کہ آپ کی سیرت پر چلیں۔

۳۔ حضرت عمر نے اس انتخاب میں دیگر شرائط کے ساتھ اس کا اضافہ کیوں نہیں کیا تھا۔  
۴۔ کیا حضرت عمر خلیفہ بننے کے بعد ابو بکر کی سیرت پر چلے تھے تاکہ ان کے بعد آنے والے اس کے پابند ہوں۔

۵۔ کیا حضرت عثمان جنہوں نے اس شرط کو قبول کر کے خلافت حاصل کی تھی انہوں نے اس شرط پر عمل کیا تھا۔

۶۔ جب مسجد کوفہ میں لوگ امام حسن کی بیعت کے لئے جمع ہوئے تو ہر ایک نے ان کی بیعت کرتے وقت یہ شرط لگائی کہ میں اس شرط پر آپ کی بیعت کرنا ہوں کہ آپ قرآن و سنت پر عمل کریں گے تو بعض خاص اصحاب نے اپنی طرف سے یہ شرط عائد کی کہ دشمن کے مقابل مل کر لڑیں تو امام حسن ان سے ناراض ہو گئے کہ تم نے یہ شرط کیوں اضافہ کی کیونکہ دشمن سے مل کر جنگ لڑنا قرآن و سنت میں شامل ہے، وہ کافی ہے اس وقت پوری امت شرطوں کی دلدل میں ڈوبی ہوئی ہے قرآن و سنت سے اجنبی شرائط نے انہیں زوال و بدبختی کی طرف دھکیل دیا ہے۔

### خلیفہ سوم حضرت عثمان بن عفان

خاندان قریش سے تیسرے خلیفہ عثمان بن عفان بن ابی العاص بن امیہ بن عبد شمس بن عبد مناف بن قصی بن کلاب قرشی ہیں۔ عثمان پیغمبرؐ سے عبد مناف سے جا ملتے ہیں۔ حضرت عثمان عام الفیل کے چھٹے سال ہجرت سے ۴۷ سال پہلے طائف میں پیدا ہوئے، اس طرح وہ رسول اللہ سے عمر میں چھ سال چھوٹے ہیں، آپ خاندان بنی امیہ کے قبیلہ عاص بن امیہ سے تعلق رکھتے ہیں، آپ کی ماں اروی بنت کریم بن ربیعہ بن حبیب بن عبد شمس

ہیں ان کی مانی بیضا بنت عبد المطلب رسول اللہ کی پھوپھی ہیں۔ مکہ میں پرورش پائی کنیت ابو عبد اللہ ہے جو فرزند رقیہ سے رکھی ہے جس نے چھ سال کی عمر میں وفات پائی لہذا بعد میں ابی عمر کہلوانے لگے۔

حضرت عثمان کے باپ عفان صاحب ثروت تھے، وہ تجارت کرتے تھے اور شام میں اپنے ایک سفر تجارت کے دوران وفات پا گئے، بیٹے کے لیے اچھی خاصی دولت چھوڑی۔ حضرت عثمان نے بھی تجارت کا فائدہ اٹھایا انہوں نے اپنے مال سے قوم کے لیے جو دو سخا کی قوم نے آپ سے محبت کی اور آپ کو آگے رکھا۔ لوگوں کے درمیان اور خاص کر اپنی قوم بنی امیہ کے درمیان ان کا چہرہ محبوب و وجہ تھا آپ اعیان قریش میں شمار ہوتے تھے۔ آپ ۳۴ سال کی عمر میں اسلام قبول کر کے سابقین اسلام میں شمار ہوئے ہیں۔ آپ اپنے اسلام کے بارے میں کہتے ہیں میں طلحہ بن عبید اللہ کے ساتھ شام کی تجارت کے سفر سے واپس آیا اور سو رہا تھا تو نیند اور بیداری کے درمیان میں ایک آواز سننے میں آئی کہ مکہ میں محمد مبعوث ہوئے ہیں۔ عثمان کی خالہ سعدی بنت کریم زمانہ جاہلیت میں کاہن تھیں انہوں نے ان کو خبر دی کہ محمد مبعوث ہوئے ہیں ان کی باتیں میرے دل میں داخل ہوئیں۔ ایک دن ابو بکر کے پاس بیٹھے ہوئے تھے، ان کے پاس کوئی اور نہیں تھا، آپ نے مجھے پریشان پایا، پوچھا کیا ہوا، کیوں پریشان ہو، میں نے ان کو اپنی خالہ کی باتیں سنا دیں، انہوں نے کہا افسوس ہوتم پر، تم عقل مند انسان ہو، تمہیں حق اور باطل میں تمیز ہونی چاہیے، حق تم سے نہیں چھپنا چاہیے۔ یہ بت جن کی ہماری قوم پوجا کرتی ہے یہ کیا ہیں کیا یہ پتھر سے نہیں بنے ہیں نہ یہ سنتے ہیں نہ دیکھتے ہیں، میں نے کہا ہاں ایسا ہی ہے۔ ابو بکر نے کہا واللہ تمہاری خالہ نے تمہیں سچ کہا ہے، یہ محمد ہیں جنہیں اللہ نے رسالت سے نوازا ہے اور مبعوث کیا ہے، اگر جانتا اور سننا چاہتے ہو تو میرے ساتھ چلو۔ عثمان نے کہا نہیں۔ ایک دن رسول اللہ علی ابن ابی طالب کے ساتھ گزرے تو ابو بکر نے جا کر پیغمبر کے کانوں میں کچھ بتایا تو رسول اللہ نے میری طرف متوجہ ہو کر فرمایا یا عثمان میں اللہ کی جنت کی طرف دعوت دیتا ہوں، دعوت قبول کریں، میں



اللہ کی طرف سے رسول ہوں، یہ سن کر میں اپنے پر قابو نہیں کر پایا، فوراً میں نے کہا اسلمت، عثمان کے اسلام لانے سے قریش پر بہت اثر پڑا کیونکہ قریش میں یہ شخص اپنی جگہ محبوب اور ان کے پاس مقام و منزلت رکھتے تھے ان کے چچا حکم بن ابی العاص نے کوشش کی کہ وہ انہیں اسلام سے روکے لیکن وہ کامیاب نہیں ہوئے، انہیں اذیت و آزار پہنچائی لیکن وہ ان کے عزم کو متزلزل نہیں کر سکے جب انہیں اپنے عقیدے میں راسخ پایا تو انہوں نے ان کو اپنے حال پر چھوڑا پھر عروہ بن کرین نے بھی کوشش کی کہ ان کو ان کی رائے سے روک دیں اور راستہ بدل دیں، وہ بھی ناکام ہوئے اور آپ اسی نہج پر چلتے رہے۔

کتاب تاریخ اسلام حسن ابن ابی حمزہ حسن ج ۱ ص ۶۰۶ پر لکھتے ہیں عثمان جو دو سہ ماہی، حیا، رقت قلبی، احسان اور حلم و بردباری میں معروف تھے، کہتے ہیں آپ ہمیشہ روزہ رکھتے تھے سوائے ان ایام کے جن میں روزہ رکھنا حرام تھا یا کراہت رکھتا تھا، عثمان اور ان کی زوجہ رقیہ ابو بکر کے ہاتھوں مسلمان ہوئے۔ جب مشرکین قریش نے مسلمانوں کو اذیت دینا شروع کی تو انہوں نے اپنی بیوی کے ساتھ حبش کی طرف ہجرت کی لیکن جب انہیں پتہ چلا کہ پیغمبر اور مشرکین میں معاہدہ ہوا ہے تو واپس مکہ آئے پھر پیغمبر کے ساتھ رہے پھر بعد میں مدینہ کی طرف ہجرت کی۔ سوائے بدر کے تمام جنگوں میں پیغمبر کے ساتھ شریک رہے تھے۔ بدر میں اپنی زوجہ کی بیماری کی وجہ سے شرکت نہ کر سکے چنانچہ جن دنوں میں مسلمانوں کو بدر میں فتح نصیب ہوئی، اس دن ان کی زوجہ کا انتقال ہوا۔ پیغمبر نے اپنی اس بیٹی کے انتقال کے بعد اپنی دوسری بیٹی ام کلثوم ان کے عقد میں دی۔

حضرت عثمان سوائے بدر کے تمام جنگوں میں شریک رہے کیونکہ ان کی زوجہ مریمہ تھیں وہ ان کی تیمارداری کے لیے پیغمبر سے اجازت لے کر گھر میں رہے، اسی وجہ سے پیغمبر نے ان کو بدر میں شرکت کے بغیر انہیں بدرین میں شمار کیا اور انہیں مال غنیمت میں حصہ دیا۔ حدیبیہ کے موقع پر پیغمبر اکرم نے عمر بن خطاب سے فرمایا ہماری طرف سے یہ پیغام لیکر مکہ جائیں اور اہل مکہ کو یہ بتائیں کہ ہم جنگ کے لئے نہیں بلکہ تعظیم اور زیارت بیت اللہ کے

لئے آئے ہیں تو عمر نے کہا یا رسول اللہ آپ جانتے ہیں میرے اور قریش کے درمیان بہت عدوات و نفرت ہے مکہ میں میرا کوئی ناصر و مددگار و حامی نہیں، میں آپ کو اس کے لئے ایک ایسے شخص کا نام بتاؤں گا جن کے مکے میں حامی و ناصر ہیں آپ ان کو بھیجیں، وہ عثمان بن عفان ہیں عمر کی تجویز پر نبی کریم نے عثمان کو مکہ پیغام لے جانے کا حکم دیا تو عثمان سفیر بن کر مشرکین کے پاس گئے، مشرکین نے انہیں روک کر قتل کرنے کی افواہ اڑائی، اس پر پیغمبر اسلام نے حدیبیہ میں ایک درخت کے نیچے بیٹھ کر لوگوں سے بیعت جہاد حق الموت طلب کی تاکہ مشرکین سے آخر دم تک جنگ کی جائے جسے سب نے خوشی سے استقبال کیا نبی کریم نے عثمان کی نیابت میں اپنا پایا ہاتھ دائیں پر رکھا، اللہ سبحانہ نے ان بیعت کنندگان سے اپنی رضایت کا اعلان اس آیت کریمہ سے فرمایا

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا﴾ ”یقیناً اللہ صاحبان ایمان سے اس وقت راضی ہو گیا جب وہ درخت کے نیچے آپ کی بیعت کر رہے تھے پھر اس نے وہ سب کچھ دیکھ لیا جو ان کے دلوں میں تھا تو ان پر سکون نازل کر دیا اور انہیں اس کے عوض قریبی فتح عنایت کر دی۔“ (فتح-۱۸)

تبوک کی جنگ اپنے عناصر ترکیبی میں مشکلات سے بھری ہوئی جنگ تھی لہذا اس جنگ کو جنگ عسر کہتے ہیں، اس میں تیس ہزار کا لشکر تھا اور ان کے اخراجات بھاری بھر کم لاگت کے تھے پیغمبر نے مسلمانوں سے اس حوالے سے اتفاق کا کہا تو عثمان نے پورے لشکر کی ضروریات کو پورا کیا، کوئی اونٹ اور باغ نہیں رکھا، سب اس راستے میں دیئے، کہتے ہیں انہوں نے نو سو پچاس اونٹ دیئے اور پچاس گھوڑے اور ہزار دینار عطیہ دیا۔ اسی طرح انہوں نے ایک یہودی سے رومہ نامی کنوئیں کو ۲۰ ہزار دینار میں خریدا اور مسلمانوں کیلئے صدقہ کیا۔

پیغمبر نے فرمایا جتنا آج انہوں نے دل کھول کر اتفاق کیا ہے اتنا پہلے نہیں کیا۔ رسول اللہ

ان سے حالت خوشنودی میں اس دنیا سے گزرے، ابو بکر کے دور میں عثمان خلیفہ کے کاتب تھے، اس دور میں بہت قحط پڑا، لوگوں نے ابو بکر کے پاس شکایت کی، آسمان نے بارش برسانا چھوڑ دی، زمین نے سبزی اگانا چھوڑ دی، لوگ ہلاک ہونے کو ہیں، آپ کیا کر سکتے ہیں، ابو بکر نے کہا، واپس جاؤ ہمبر کرو، اللہ سے امید کرنا ہوں کہ وہ ہمیں اس مصیبت سے نجات دے گا۔ جب دن ڈھلنے کو تھا تو خبر آئی کہ حضرت عثمان کا ایک تجارتی قافلہ شام سے واپس آیا ہے۔ جب مدینہ پہنچے تو لوگ اس قافلے سے ملنے گئے تو اس میں ایک ہزار اونٹوں پر گندم، روغن اور انگور لدھے ہوئے عثمان کے دروازے پر کھڑے ہوئے تھے۔ تاجر حضرات آئے تو عثمان نے کہا کیوں آئے ہو تم لوگ کیا چاہتے ہو، تاجروں نے کہا کہ آپ جانتے ہیں کہ ہم کیا چاہتے ہیں، یہ جو مال آپ کے لیے پہنچا ہے، اسے ہمیں فروخت کریں، لوگ محتاج مند ہیں۔ عثمان نے کہا سر آنکھوں پر، جس قیمت سے میں نے خریدا ہے بتاؤ اس پر کتنا فائدہ دو گے تو انہوں نے کہا درہم پر دو درہم دیں گے، آپ نے کہا ہمیں اس سے زیادہ ملا ہے تو انہوں نے کہا ہم چار درہم دیں گے تو عثمان نے کہا اس سے بھی زیادہ ملا ہے تو انہوں نے کہا ہم پانچ درہم دیں گے۔ عثمان نے کہا اس سے بھی زیادہ ملا ہے تو انہوں نے کہا مدینہ میں ہمارے علاوہ کوئی تاجر ہم سے پہلے یہاں آیا نہیں تو پھر آپ کو یہ فائدہ کس نے دیا تو آپ نے کہا اللہ نے مجھے ہر درہم کے مقابلے میں دس درہم دیئے ہیں، پھر کہنے لگے میں اللہ کو کواہ رکھتا ہوں کہ میں نے یہ تمام مال مساکین و فقراء مسلمین کے لیے صدقہ دیا ہے۔

حضرت ابو بکر کی طرف سے حضرت عمر کے استخلاف کا خط حضرت عثمان نے لکھا ہے حضرت عمر کے دور خلافت میں حضرت عثمان دوسری شخصیت تھے جو اس حکومت کو چلاتے تھے۔ عثمان اپنی جگہ دو اہم زادیوں سے اچھی صفات کے حامل اور دوسروں سے ممتاز تھے ایک وہ شرمیلے تھے، ان سے شرمیلا کوئی نہیں تھا، دوسری صفت آپ صاحب جو دو سخا تھے، خاندان قریش میں ان سے زیادہ کوئی تخی نہیں تھا۔

حضرت عثمان کی آٹھ زوجات تھیں عثمان جب قتل ہوئے تو اس وقت ان کے پاس تین

بیویاں تھیں ام البنین بنت عینیہ، نائلہ بنت فراغصہ اور فاخنتہ تھیں ان کے لیے نو اولادیں تھیں، ان میں سے تین چھوٹی عمر میں وفات پا گئے عبد اللہ، عبد اللہ اصغر اور عبد الملک باقی کے نام عمرو، خالد، ابان، عمر، ولید اور سعید تھے۔ ان کی چھ بیٹیاں تھیں مریم، ام سعید، عائشہ، ام ابان، ام عمرو، و مریم صفراء۔ عثمان راویان حدیث میں سے تھے۔ عثمان پہلے ایمان لانے والوں اور پہلے ہجرت کرنے والوں میں سے ہیں عثمان نے پیغمبرؐ سے ۱۱۴۶ھ حدیث نقل کی ہیں، انہوں نے پیغمبرؐ، ابو بکر اور عمر سے روایات نقل کیں ہیں اور خود انہی سے عمر، ابان، سعید اور مردان بن حکم، عبد اللہ بن مسعود، عبد اللہ بن عمر، عبد اللہ بن عباس، عبد اللہ بن زبیر، زید بن ثابت اور ابو ہریرہ وغیرہ نے احادیث نقل کیں ہیں تابعین میں احنف بن قیس، محمد بن حنفیہ بن علی، سعید بن مسیب وغیرہ نے ان سے احادیث نقل کیں ہیں، بخاری نے ان سے ۱۸ احادیث نقل کیں ہیں اور مسلم نے ان سے ۱۵ احادیث کو نقل کیا ہے پیغمبرؐ نے جب وفات پائی تو ابو بکر نے انھیں اپنا کاتب اور مشیر بنایا۔

۲۳ ہجری میں حضرت عمر کی طرف سے مقرر کردہ چھ رکنی شوریٰ میں سے آپ خلیفہ مسلمین منتخب ہوئے آپ کی خلافت کے دوران بہت سے اہم کارنامے انجام دیئے گئے۔ آپ کے دور میں ارمینہ، قوقاس، خراسان، کرمان، بختان، افریقہ اور قبرس فتح ہوئے۔ آپ نے اپنے آخری چھ سالوں میں اپنے خاندان بنی امیہ کو زیادہ اور اعلیٰ عہدوں پر رکھنا شروع کیا اور انہیں مبسوط الید وسیع امتیازات و اختیارات اور سہولیات سے نوازا جس کی بنیاد پر مصر اور کوفہ کے عوام وہاں کے والیوں کی شکایات لے کر مدینہ آئے اور انھیں معزول کرنے کا مطالبہ کیا جس کی اجابت نہ ہونے کی وجہ سے چالیس دن تک محاصرے میں رکھنے کے بعد آپ کو قتل کیا گیا۔

تاریخ میں آپ کے فضائل کثیرہ کے مقابلے میں آپ کے بارے میں کچھ منفی ملاحظات بھی آئے ہیں۔ جس میں سے ایک جنگ احد میں میدان سے فرار ہونا آپ کیلئے ایک سیاہ داغ بنا، اس کے علاوہ خلافت کے چھ سال گزرنے کے بعد اچانک آپ کے اعزاء و اقربا

جونہی کریم کی نظر میں مردود اور انصار و مہاجرین کے نزدیک مطعون تھے، آپ نے ان کے دباؤ میں آکر اہم عہدوں سے لائق اور قابل افراد کو ہٹا کر انھیں بٹھایا اور بعد میں آپ ان کی ناروا حرکتوں کا خود نشانہ بن گئے اور آخر میں سبقت اسلام، سبقت ہجرت، سبقت انفاق جیسے جزیل و جسیم اعمال کی حامل شخصیت اپنے خاندان کے بدکردار اور برے افراد کیلئے قربان ہو گئی۔

خلیفہ دوم حضرت عمر کی وفات کے تین دن کے بعد اہل شوری نے حضرت عثمان بن عفان کی خلافت کا فیصلہ کیا۔ خلفاء راشدین کے تابناک و روشن صفحات پر آپ کا آخری دور خلافت ایک سیاہ داغ بن گیا، آپ کی حیات میں اس اجمال و ابہام کی تفصیل آگے بیان کریں گے لیکن یہاں ایک گروہ کے ناروا سلوک کا اشارہ کئے بغیر گزرنا موقعہ ہاتھ سے دینے کے برابر ہوگا کہ وہ اسلامی خلافت میں ہر قسم کی اقرباء پروری سے پاک و منزه خلیفہ دوم کو کیوں طعن کا نشانہ بناتے ہیں۔

آپ خلیفہ دوم کی طرف سے تعین کردہ چھ رکنی شوری کے نام الاختیار عبدالرحمن بن عوف کی رائے سے خلیفہ منتخب ہوئے اور اپنی ناقص کارکردگی اور بعض مالی تصرفات کی وجہ سے امت اسلامی کی تنقیدات اور اعتراضات کا نشانہ بنے جس کا آپ نے خود بھی اعتراف کیا ہے لیکن جب امت کو اپنے بجا اعتراضات کا اطمینان بخش جواب نہ ملا تو آپ کو خلافت سے معزول کیا گیا اور آخر کار اسی تنازعہ میں قتل کیے گئے لیکن آپ کی معزولی کے عوامل و اسباب اور اس سلسلہ میں حضرت علی کا کیا کردار اور موقف رہا ان کلمات میں ملاحظہ فرمائیں:

”جن دنوں حضرت عثمان ابن عفان محاصرہ میں تھے تو عبداللہ ابن عباس ان کی ایک تحریر لے کر حضرت علی کے پاس آئے جس میں آپ سے خواہش کی تھی کہ آپ مدینہ سے کچھ دنوں کیلئے باہر چلے جائیں تاکہ خلافت کے لیے جو ان کا نام پکارا جا رہا ہے اس میں کچھ کمی آجائے اور وہ ایسی درخواست پہلے بھی کر چکے تھے۔ جس پر

حضرت علی نے ابن عباس سے فرمایا۔ اے ابن عباس! عثمان تو بس یہ چاہتے ہیں کہ وہ مجھے اپنا شتر آب کش بنالیں کہ جو ڈول کے ساتھ کبھی آگے بڑھتا ہے اور کبھی پیچھے ہٹتا ہے، انھوں نے پہلے بھی یہی پیغام بھیجا تھا کہ میں مدینہ سے باہر نکل جاؤں اور اس کے بعد یہ کہلوا بھیجا کہ میں پلٹ آؤں۔ اب پھر وہ پیغام بھیجتے ہیں کہ میں یہاں سے چلا جاؤں (جہاں تک مناسب تھا) میں نے ان کو بچایا، اب تو مجھے ڈر ہے کہ میں (ان کو مدد دینے سے) کہیں گنہگار نہ ہو جاؤں۔“ (خطبہ ۳، ۱۶۳، ۲۳۰، رسائل، ۱، ۲۸)

### خطبہ عثمان بیعت کے بعد

صاحب کتاب طبری سے نقل کیا گیا ہے کہ جب شوری نے حضرت عثمان کی بیعت کی تو آپ غم و وزن کے عالم میں منبر رسول پر گئے لوگوں سے خطاب کیا حمد و ثناء الہی کو بجالائے، نبی پر درود و سلام بھیجا۔ بیعت کے بعد کہا: تحقیق شوری نے خلافت میرے کاندھے پر چھوڑی ہے، میں نے اس کو قبول کیا ہے، میں اس کا تابع ہوں، میں بدعت گزار نہیں ہوں۔ آپ کیلئے میرے اوپر کتاب اللہ اور سنت رسول کے ساتھ ہم سے پہلے گزرنے والے دو خلفاء کی سنت و سیرت سے تمسک اور اس کے بعد ہر اہل خیر نے جس کی بنیاد رکھی ہے اس کی پیروی کرنی ہے دنیا ایک سرسبز باغ ہے جو لوگوں کو پسند ہے اور بہت سوں کی اس کی طرف گرائش ہے، دنیا سے تکیہ نہ کریں اور اس پر بھروسہ مت کریں کیونکہ یہ قابل ثقہ نہیں ہے دنیا آپ کو چھوڑنے والی نہیں بلکہ دنیا اس کو چھوڑتی ہے جس نے دنیا کو چھوڑا ہو۔

### خطبہ نمبر ۴

حمد اس ذات کے لئے جس نے محمد کو نبی بنا کر مبعوث کیا، حمد اس ذات کیلئے مخصوص ہے جس نے ہمیں ان کے تابع اور ان کے اوامر کا ہدایت یافتہ بنایا، وہ ہمارے لئے نور ہیں، ہم ان کے اوامر کے تحت قیام کریں گے۔ جب خواہشات منتشر ہوں متفرق ہوں ہم ان کے دشمن سے جھگڑیں گے۔ حمد اس ذات کیلئے ہے جس نے اپنے فضل و عنایت سے اپنے اوامر کی اطاعت کرنے کا شرف بخشا ہے ہم ان کے اوامر کے دائرے سے نہیں نکلیں

گے نہ غیر ہمارے اندر داخل ہونگے مگر وہ افراد جو حق سے آشنا ہوں، جاہدہ مستقیم سے منحرف نہ ہوں میں بن خوف آپ کی دعوت قبول کرنے والا ہوں، میں آپ کی طرف دعوت دینے والا ہوں، جو میں کہہ رہا ہوں اس کا میں ضامن ہوں، میں اللہ سے اپنے اور آپ کیلئے استغفار کا طالب ہوں۔

آپ جب خلیفہ بنے تو کسی نے آپ کی مخالفت نہیں کی لیکن اختلافات اس وقت بڑھے جب ہرمزان کو عبید اللہ بن عمر نے قتل کیا، یہ بات اپنی جگہ صحیح ہے کہ جس نے خلیفہ مسلمین عمر کو قتل کیا تھا، وہ بڑا مجرم تھا اور اس جرم میں مجوس اور یہود و نصاریٰ سب شریک تھے یہ منافقین کا ٹولہ تھا ان کے نقشے تھے۔ خلیفہ کے قتل میں شریک تمام افراد سے قصاص لیما تھا تا کہ جرم و جرائم کا سلسلہ بند ہو اور دشمنان اسلام کو روکا جاسکے لیکن ان کو قتل کرنے کا کام خلیفہ مسلمین کے توسط سے باقاعدہ عدالت میں سماعت کے بعد ہونا چاہیے تھا تا کہ خلیفہ مسلمین کی عدالت طلبی کا نام روشن ہو جائے اور نظم و انضباط مملکت اسلامی میں ثابت ہو جائے۔ جب عبید اللہ بن عمر نے اس جرم کے مرتکب کو قتل کیا تو اس کا حساب ہونا چاہیے تھا، عدالت ہونی چاہیے تھی، خلیفہ کو اس کا احتساب کرنا چاہیے تھا جب عبید اللہ کو جیل میں ڈالنا کہ خلیفہ اپنی رائے دیں لیکن جب عثمان خلیفہ بنے تو ان کی راہ میں پہلا مشکل مسئلہ یہی تھا، ان کو چاہیے تھا کہ اقامہ حدود کریں چنانچہ علی اور بعض صحابہ نے عثمان کو یہی مشورہ دیا تھا کہ ان کو قتل کریں لیکن بعض لوگوں نے ایسے بہانے بنائے کہ کل عمر قتل ہوئے آج ان کا بیٹا قتل ہوگا۔

کسی شخص کا اقتدار میں آنے سے پہلے حسن سابقہ کافی نہیں بلکہ اقتدار میں آنے کے بعد اپنی جگہ نفس کا شیطان دشمن موجود رہتا ہے۔ یہاں دیکھنا ہوگا کہ انھوں نے اس کے سامنے کس حد تک استقامت دکھائی اور کس حد تک خاضع ہوئے، اور سب سے قریبی دشمن جن کی قرآن نے تصریح کی ہے اولاد، بیوی اور اقربا ہیں وہ ان سے کہاں تک محفوظ رہ سکے۔

## حضرت عثمان کے خلیفہ بننے سے پہلے کے حالات

کہتے ہیں حضرت عمر کے دور میں بہترین اور متحد وہم آہنگ پرسکون حکومت تھی گرچہ لوگ عمر سے زیادہ عثمان سے خوش تھے کیونکہ عثمان زم مزاج تھے لوگ عمر کی سختیوں کی وجہ سے تھک چکے تھے لیکن عزم و ارادے کے فقدان کی وجہ سے دوبارہ پلٹ کر عمر کی تعریف کرتے تھے اور عثمان کو بھول گئے تھے۔

خلیفہ دوم کی تمام تر کوشش و کاوش یہ تھی کہ دارالخلافت کو عناصر مشکوک سے بچایا جائے لیکن دور دراز کے علاقے جو فتح ہوئے، وہ ان کی دسترس سے باہر تھے۔ جیسا کہ سرزمین عراق، کوفہ، حیرہ، بصرہ، مصر اور فارس کے مفتوحہ علاقے، یہ وہی لوگ تھے جن کے بارے میں قرآن نے کہا، قالت الاعراب آمنا، یہ لوگ اپنے علاقوں میں اسلام سے نالاں و ناراض اور اپنی حکومتوں کی واپسی کے لئے اپنی خون کی مالیوں میں اسلام سے انتقام لینے کا طوفان اپنے دلوں میں چھپائے ہوئے تھے چاہے وہ اپنے ہی وطن میں ہوں یا ہجرت کر کے دیا را اسلام میں آئے ہوں، یقیناً منافقین و منافقین پس پردہ تقیہ میں اسلام کے خلاف سرگرم ہونے اور اس کا پھل چننے کی طاق میں تھے۔ مگر اس کے لئے وقت درکار تھا۔ جیسے انگریزوں کی امریکہ جیسی عالمی طاقت کو بھی مسلمان ملکوں کے حالات بگاڑنے اور اپنی مرضی کے تابع کرنے یعنی مقدرات پر قبضہ کرنے کے لئے ۶۰، ۵۰ سال لگے۔

دور عثمان میں فتوحات کا تسلسل ختم ہوا یعنی خلافت حضرت عثمان میں اچانک فتوحات کا سلسلہ رک گیا۔ چھ سال کے عرصے میں جو لوگ جنگ جو اور جنگ جو مار دھاڑ کرنے والے تھے، ان کی زندگی میں سکون آیا یہ بات ان کے لئے سازگار نہیں تھی۔ یقیناً عسکری و لشکری گروہ جب بیرونی دشمنوں سے لڑنے سے فارغ ہوئے تو وہ پلٹ کر اندر ہی لڑنے کے لئے آمادہ ہوئے جس طرح انسان بیرون خانہ کسب و کاج کے مواقع ختم ہونے پر اندرون خانہ لڑتا ہے۔

اہل تجربہ کا کہنا ہے کہ حاکم کی حکومت کی شدت کے ساتھ نرمی بھی ہونا کہ عوام

استبدادیت محسوس نہ کریں اسی طرح اس نرمی کے ساتھ حاکم میں شدت بھی ہونا کہ لوگ ان میں ضعف و کمزوری محسوس نہ کریں۔ حضرت عثمان میں تشدد و سختی ناپید اور نرم مزاجی اور شرمیلا پن معروف تھا لہذا عثمان بن عفان کا مسند خلافت پر آنے کے بعد خود بخود ایسے نتائج کا ہونا یقینی تھا۔ کہہ سکتے ہیں کہ عثمان کے خلیفہ بنتے ہی اس کا بیج بویا گیا اور اس کے حمل ہونے سے جنم لینے تک چھ سال لگ گئے۔

### حضرت عثمان کے چند کارنامے

#### توحید قرأت عثمان

عثمان بن عفان کے دوران خلافت انجام دیئے جانے والے کارناموں میں سے ایک توحید قرأت ہے یعنی لوگوں کو ایک قرأت پر رکھنا ہے۔ نبی کریمؐ آغاز نزول قرآن سے آیات کی کتابت کے لئے بعض شخصیات کو مومل کئے ہوئے تھے۔ وہ بعد میں کاتبان وحی کے نام سے معروف ہوئے۔ ان میں سرفہرست زید ابن ثابت تھے جو ہجرت سے پہلے مکے میں بھی کتابت وحی کرتے تھے۔ قرآنی آیات کی کتابت پر مامور افراد میں سے ایک عبداللہ بن سعد بن ابی سرح ہے۔ جسے کتابت میں خیانت کرنے پر اللہ علیم وخبیر نے پیغمبر اکرمؐ کو اس کی خیانت سے آگاہ کیا۔ قرآنی آیات کی کتابت کرنے والوں میں سرفہرست خلفاء راشدین ہیں۔ مکہ ہی میں قرآن کی کتابت شروع ہو گئی تھی۔ اس کی دلیل قصہ اسلام عمر بن خطاب ہے جب حضرت عمر بن خطاب اپنی بہن کے گھر پہنچے تو ان کے ہاتھ میں ایک صفحہ پر سورہ طہ لکھی ہوئی تھی۔ نبی کریمؐ کے دور ہی میں تمام کا تمام قرآن لکھا ہوا موجود تھا لیکن اس کی آیات یکجا جمع نہیں تھیں۔ ہر ایک کے پاس قرآن کا کچھ نہ کچھ حصہ تھا۔ بعض کے پاس مصحف میں اور بعض کے سینوں میں قرآن محفوظ تھا۔ چنانچہ سال میں دو دفعہ پیغمبر اکرمؐ پر ابتداء سے انتہا تک تلاوت ہوتی تھی۔ دو روز حضرت ابو بکر میں جب جنگ یمامہ میں حافظین قرآن کی کثیر تعداد قتل ہو گئی تو حضرت عمر کے مشورہ اور اصرار پر ابو بکر نے زید ابن ثابت

انصاری کے توسط سے جہاں جہاں قرآن کریم ہے وہاں وہاں سے تمام قرآن کریم کو یکجا جمع کیا۔ گرچہ ابتدائی مرحلہ میں حضرت ابو بکر نے اس تجویز کو مسترد کیا لیکن عمر کے اصرار اور یہ کہنے پر کہ یہ ایک عمل خیر ہے اور اس میں کوئی قباحت نہیں، اس پر ابو بکر نے حضرت زید بن ثابت کو قرآن کریم کو یکجا جمع کرنے کا حکم دیا کیونکہ انہوں نے حضرت زید بن ثابت کو آیات قرآن کے جمع کرنے میں سب سے زیادہ امین پایا۔ اوراق، قطععات اور سینوں سے قرآن حکیم کو یکجا جمع کرنے اور ایک ہی جگہ پر مجموعہ قرآن کی صورت میں قرآن کے جمع ہونے کے بعد قرآن حکیم کے ضائع ہونے اور گم ہونے کے خطرات ہمیشہ کے لئے نکل گئے۔ اس سے پتہ چلتا ہے کہ اس وقت خاص و عام مسلمان کس حد تک اسلام کے بنیادی ستون کو کھڑا رکھنے پر توجہ دیتے تھے۔ قرآن کے جمع ہونے اور اس کے ضائع ہونے سے بچ جانے پر مسلم معاشرہ میں بہت سکون و اطمینان پیدا ہوا۔ تیسرا دور وہ ہے جو خلیفہ سوم عثمان بن عفان کے دور میں انجام پایا، اس سلسلے میں کہتے ہیں حدیفہ یمانی جو شام کی سرحد پر یا کبھی عراقی سرحد پر کفر و شرک سے جنگ لڑ رہے تھے انہوں نے لوگوں کی قرأت قرآن میں اختلاف دیکھا تو مدینہ میں آئے اور عثمان بن عفان سے مخاطب ہو کے کہا کہ اس قرآن میں یہود و نصاریٰ جیسا اختلاف کرنے سے پہلے لوگوں کو اس کی ایک ہی قرأت پر متحد کریں۔ حضرت حدیفہ کے کہنے پر عثمان نے حضرت حفصہ کے پاس پیغام بھیجا کہ جو قرآن ان کے پاس امانت ہے، ہمیں بھیج دیں تاکہ ہم لوگوں کے پاس موجود قرآن کو اس سے ملائیں۔ حفصہ نے قرآن عثمان کے پاس بھیج دیا۔ عثمان نے زید ابن ثابت، عبداللہ بن زبیر، سعید بن عاص اور عبدالرحمان بن حارث بن ہشام کو حکم دیا کہ وہ اس کی نسخہ گیری کریں اور حضرت عثمان نے حضرت زید بن ثابت سے کہا اگر تم کسی جگہ قرأت میں اختلاف پاؤ تو وہاں قرآن کو قرأت قریش میں لکھو کیونکہ قرآن قریش کی زبان میں نازل ہوا ہے، نسخہ گیری کے بعد قرآن کے اس کے مطابق نسخے بنائے گئے اور باقی مصحف جلا دیئے گئے۔

اس طرح جو فقہ کتاب اللہ کے بارے میں وقوع پذیر ہونے والا تھا وہ ظہور ہونے سے

پہلے ہی ختم و نابود ہو گیا اور شریعت اسلامی کا اصل مصدر منبع و ماخذ، دین کا ستون اور امت اسلامی کی اجتماعی، سیاسی، اخلاقی اور تاریخی اساس، ہمیشہ کے لئے امت کی فکر و روح، ان کی جانوں اور دلوں اور عمل میں راسخ ہوئی۔ حضرت عثمان نے قرأت قرآن کو قرأت واحدہ پر منحصر کرنے اور تمام مملکت اسلامی میں ایک ہی قرأت کی تلاوت کرنے کی اور دوسری تمام قرأتوں پر مشتمل مصحف کو جلانے کا جو حکم دیا ہے عثمان اس میں منفرد نہیں بلکہ عثمان نے اس عمل سے پہلے اس وقت کے مہاجرین و انصار کے باقی ماندہ برجستہ، لائق و سزاوار اور منتخب اصحاب سے مشورہ کیا اور نسخہ گیری کرنے کے بعد سب سے اس پر اظہار نظر کروایا اور جب سب اس پر متفق ہوئے تو متفقہ قرآن کو اطراف میں موجود الیوں کو بھیجا۔ یہ کہنا کہ اس میں بہت سوں کا اختلاف ہے یا یہ حضرت عثمان کا انفرادی و شخصی عمل ہے یا انہوں نے یہ عمل کر کے نعوذ باللہ جرم و جنایت کا ارتکاب کیا، یہ سب باتیں حقیقت خارجی سے متصادم و متعارض ہیں، اگر کوئی ایسا عمل ہوتا تو منافقین و باطنین قدیم و جدید اسکو خود قیض عثمان سے زیادہ اٹھاتے لیکن ایسا نہیں ہوا۔

### حضرت عثمان تنخواہ خوار بیت المال نہیں تھے

امیر المومنین عثمان بیت المال سے کچھ نہیں لیتے تھے کیونکہ آپ بڑے سرمایہ دار اور صاحب ثروت تھے۔ آپ اپنے گھر والوں کے علاوہ آس پاس کے بہت سے لوگوں کی بھی کفالت کرتے تھے۔ چنانچہ چندین مواقع پر حضرت عثمان کا انفاق ضرب المثل بنا رہا ہے البتہ عثمان کے دور میں ان کی طرف سے منسوب والی و قاضی وغیرہ اپنے اخراجات کیلئے بیت المال سے تنخواہیں لیتے تھے۔ وہ اپنے علاقے کو شریعت اسلامی کے مطابق چلاتے تھے۔ اگر حضرت عثمان کی طرف سے بیت المال پر کوئی بھی شخص نامزد نہ ہوتا تو عثمان یا والی بیت المال کی نگرانی کرتے۔ جزیہ، خراج اور عشریہ سب والی متعلقہ امور میں خرچ کرتے تھے۔ اگر کچھ بچ جاتا تو اسے بیت المال میں جمع کروانے کیلئے خلیفہ کو بھیج دیتے تھے، زکوٰۃ علاقے ہی کے فقراء میں تقسیم کر دی جاتی تھی۔ حضرت عثمان لشکر و عسکر کو بیت المال مسلمین سے تنخواہ

دیتے تھے۔ اس کے علاوہ مال غنیمت سے جوان کا حصہ بنتا وہ اضافی ہوتا تھا۔ حضرت عثمان نے ہمیشہ لشکر اور عسکریوں کے لئے فراوانی ارزاق کی سفارش کی۔

### ابو ذر اور غلام عثمان

حضرت عثمان نے اپنے غلام کے ہاتھ گندم کا ایک تھیلا ابو ذر کو بھیجا، ان سے کہا اگر وہ یہ تم سے قبول کریں تو تم آزاد ہو گے۔ بندہ ابو ذر کے پاس آیا، ان سے کہا یا ابو ذر ہم آپ کے پاس ایک وسیلے کے لئے آئے ہیں آپ کی مہربانی ہوگی، آپ یہ عطیہ قبول کریں، اگر یہ عطیہ قبول کریں گے تو میں آزاد ہو جاؤں گا۔ ابو ذر نے اس کو شک کی نظر سے دیکھا، اس سے کہا تم چاہتے ہو کہ ہم یہ عطیہ تم سے قبول کریں کیونکہ اس میں تمہاری آزادی ہے، ہم بھی چاہتے ہیں کہ اس کو تمہارے لئے رد کریں کیونکہ اس کو قبول کرنے میں میری غلامی ہے۔

### نظام عطیات

تقسیم بیت المال میں خلیفہ دوم نے اپنی سوچ کے مطابق اخلاص کی بنیاد پر بیت المال کی تقسیم میں طبقات بندی شروع کی جس کے بڑے نتائج دیکھ کر انہوں نے از خود اس تقسیم بندی کو ختم کرنے کا ارادہ کیا لیکن زندگی نے انہیں موقع نہ دیا، حضرت عثمان نے اس کو انتہا تک پہنچایا جبکہ علی چاہتے تھے کہ وہ تقسیم مال میں پیغمبر اور خلیفہ اول کے دور کو سامنے رکھیں۔

### بنائے مساجد

بیت المال سے توسیع مسجد نبوی حضرت عثمان کے دور میں ہوئی، اسی طرح توسیع مسجد الحرام بھی خلیفہ کی طرف سے انجام پائی۔ وہ وسائل جنگی پر فراوانی میں خرچ کرتے تھے۔ کہا جاتا ہے کہ بیت المال مسلمین سے جنگی کشتی سب سے پہلے عثمان کے دور میں بنائی گئی۔ انہوں نے مدینہ میں کنویں بنوا کر مسلمین کے لئے پینے کے پانی کا بندوبست کیا۔ ۳۰ھ میں حضرت عثمان کنویں کے سر پر کھڑے تھے کہ ان کے ہاتھ میں پیغمبر اکرم کی انگشتری تھی، وہ کنویں میں گر گئی۔ انہوں نے کنویں کا پورا پانی نکلوا لیا لیکن وہ انگوٹھی نہیں ملی، اس پر انعام و

جائزہ رکھا گیا، پھر بھی وہ انگوٹھی نہ مل سکی۔ چنانچہ عثمان نے ایک نئی انگوٹھی بنوائی اور اس پر ”محمد رسول اللہ“ لکھوایا۔ حضرت عثمان کے قتل کے بعد معلوم نہیں اس انگوٹھی کو کس نے چرایا۔ مؤذن حضرات کو سب سے پہلے بیت المال مسلمین سے خرچ دینے کا آغاز حضرت عثمان نے کیا۔

### خلافت عثمان

جس وقت حضرت عثمان نے خلافت اسلامی سنبھالی تو اس وقت مملکت اسلامی کے دس صوبے تھے جن میں مدینہ، مکہ، طائف، صنعاء، کوفہ، بصرہ، مصر، حمص، دمشق، فلسطین اور بحرین وغیرہ یہ سب مدینہ کی مرکزی حکومت کے خاضع تھے۔ ان سب کا ایک رئیس جیش تھا جو لشکر کی جنگی آمادگیوں کا اہتمام کرتے تھے۔ ابتدائی سالوں میں کسی بھی والی کو جسے عمر نے منتخب کیا تھا تبدیل نہیں کیا، ان میں سے سوائے معاویہ ابن ابی سفیان کے کوئی بھی بنی امیہ سے تعلق نہیں رکھتا تھا عثمان نے اپنے دور خلافت میں ابیکاری عمل شخصیات کے رواتب میں بے پناہ اضافہ کیا تھا اس طرح حضرت عثمان لوگوں کو اور عام طور پر شخصیات کو خاموش کرنے یا ان کی رضایت جلب کرنے میں بہت حد تک کامیاب ہوئے انھوں نے زبیر ابن عوام اور طلحہ وغیرہ کو اتنے مال سے نوازا کہ وہ اس پر خوش تھے۔

### اسلام کی نظر میں مناصب حاصل کرنے والوں کی اہلیت

۱۔ اسلام میں اعلیٰ مناصب پر منصوب کیئے جانے والوں کے بارے میں قرآن و سنت بنی کریم کے تناظر میں دیکھنا ضروری ہے۔ جن افراد کو حضرت عثمان نے منصوب کیا ہے، وہ اس منصب پر پہنچنے کے لئے اور اس منصب کو سنبھالنے کے لئے درکار قابلیت اور اہلیت و صلاحیت کے حامل تھے یا نہیں، قابلیت و صلاحیت ایک بنیادی شرط ہے۔ اس میں جائے شک و تردید نہیں ہے۔ قرآن میں کثیر آیات ایسی آئی ہیں جن میں اس شرط پر پورا نہ اترنے والے حکمرانوں کی اطاعت کرنے سے منع

کیا گیا ہے۔

◀ وہ آیات جن میں فرمایا ہے کہ کافرین کی اطاعت نہ کریں۔

◀ وہ آیات جن میں فرمایا ہے کہ منافقین کی اطاعت نہ کریں۔

◀ مکذبین کی اطاعت نہ کریں۔

◀ بار بار قسم کھانے اور عذر خواہی کرنے والوں کی اطاعت نہ کریں۔

۲۔ صلاحیت و اہلیت کو بعض حدود میں معین نہیں کیا جاسکتا کیونکہ یہ حالات اور وقت کے تحت بدلتی رہتی ہیں جیسے تازہ تازہ مفتوحہ علاقوں میں وہاں کے مقامی افراد سے انتخاب مانگنا ہے جیسے فتح مکہ کے بعد عتاب بن اسید کا انتخاب ہوا نیز صلاحیت و اہلیت کے معنی بھی واضح ہونا ضروری ہیں مثلاً صلاحیت جنگی، صلاحیت سیاستمداری اور سب سے اہم صلاحیت دین و ایمان و ضمیر و امانتداری کا حامل ہونا اور طبع خیانت سے دوری ہے۔ ضرورت حاکم سب سے زیادہ ضروری ہے یا صلاحیت اور اہلیت رکھنے والے حاکم کا ہونا ضروری اور مانگنا ہے۔ یہاں عقل کے لحاظ سے اہلیت و صلاحیت پر اتفاق ممکن ہے بطور مثال لشکر اسلام ایک ملک کو فتح کرے اور وہاں ایک حاکم چھوڑنے کے لئے ان میں سے کسی بہتر اور با صلاحیت کو انتخاب کرے۔

۳۔ جس شخص کو منتخب کیا ہے اگر وہ اس عہدہ کے ساتھ اور اپنے موکل کے ساتھ امانت داری کے ساتھ کام کر رہا ہے اور اس شرط پر ممکن حد تک عمل پیرا ہے اور کسی قسم کی خیانت، بے وفائی اور جرم و جنایت سے گریز کرتا ہے تو اس کی خلیفہ یا سربراہ مملکت سے قرابت داری و رشتہ داری چنداں نقصان دہ اور قابل نقد نہیں بنتی ہے، لہذا ناقدین عثمان کا یہ کہنا کہ عثمان نے اپنے اعز و اقرباء کو عہدوں پر فائز رکھا ہے، یہ چنداں نقد و اعتراض کا سبب نہیں بنتا کہ جس کی بنیاد پر انہیں قتل کیا جائے یا بعد میں لعنت بھیجی جائے۔ لہذا ہمیں یہ دیکھنا ہوگا کہ جن کو حضرت عثمان نے ان عہدوں کیلئے انتخاب کیا ہے، وہ پہلے آزمودہ خیانت کار اور اہل اسلام کے نزدیک مردود نہ

ہوں نیز یہ دیکھنا ہوگا کہ انھوں نے عہدوں پر پہنچنے کے بعد کسی قسم کی جنایت و خیانت کا ارتکاب تو نہیں کیا ہے۔

۴۔ جن افراد کو اس منصب کے لئے منتخب کیا جاتا ہے، ان کی زندگی کے سابق صفحات میں انہیں خیانت کاری اور جرم و جنایت کا مرتکب نہیں ہونا چاہیے، ان کا تنہا اسلام لانا کافی نہیں ہے۔ اگر ان کے جرم و جنایت پہلے سے ثابت ہوں، تو وہ خواہ کتنی ہی اہلیت و صلاحیت رکھتے ہوں ان سے گریز کرنا چاہئے کیونکہ مجرمین، خائنین اور منافقین ہی ہوتے ہیں اور قرآن میں منافق کی اطاعت سے منع کیا گیا ہے۔ حضرت عثمان کے والیوں میں سے چند افراد کا ذکر کرتے ہیں جن کی خیانت و غداری اور حضرت محمدؐ سے عداوت و دشمنی سب پر عیاں ہے لہذا جس شخص نے رسول اکرمؐ کے لئے دل میں حسد و کینہ، بغض و عداوت کا مظاہرہ کیا ہو اور با دل نخو اسے تسلیم ہوا ہو، اسے اس منصب پر فائز نہیں کرنا چاہئے ورنہ یہ اسلامی حکومت سے خیانت ہوگی، یا اگر مجالست کسی کو کسی کی جگہ لیں تو اس کا احتساب ہونا ضروری ہے چنانچہ خلیفہ دوم حضرت عمر بن خطاب نے معاویہ کو چندین بار اپنے عتاب کا نشانہ بنایا تھا۔

## والیان عثمان

ناقدان عثمان بن عفان کا ایک اعتراض ان کا مناصب حکومت پر اقرباً کو فائز کرنا ہے یعنی انھوں نے اعلیٰ عہدوں سے اپنے عزیز ترین اقارب اور خاندان بنی امیہ کو نوازا ہے۔ ناقدین و مدافعان دونوں کو قرآن و سنت اور عقل و شریعت کے تناظر میں اس مسئلہ کا تجزیہ و تحلیل کرنے کے بعد ہی کوئی نظریہ قائم کرنا چاہیے ورنہ ان کا یہ عمل اپنی جگہ دور جاہلیت کی سنت ہوگی۔ جہاں وہ حق و باطل میں تمیز اپنے قریب و بعید کے رشتے سے کرتے تھے اور ان کے خیال میں جو قریب ہے، وہی حق پر ہے جو بعید ہے وہ باطل پر ہے۔ یہاں چند زاویوں سے بحث کرنے کی ضرورت ہے۔

جن لوگوں کو حضرت عثمان نے اسلامی مملکت کے اعلیٰ عہدوں پر فائز کیا ہے انہی کو

مسلمانوں نے اپنے نقد و انتقاد کا نشانہ بنایا ہے ان کا انتقاد اس وجہ سے نہیں تھا کہ یہ لوگ خلیفہ کے اقرباء ہیں ان کو اقتدار پر نہیں لانا چاہیے بلکہ ان کا اعتراض ان کے سابقہ اور حاضر برے کردار کی وجہ سے تھا ان میں یہ افراد نمایاں تھے:

۱۔ معاویہ بن ابی سفیان۔ معاویہ شام میں ملوکانہ روش اپنائے ہوئے تھے اس حوالے سے لوگ عثمان پر تنقید کرتے تھے۔ حضرت عثمان پر یہ انتقاد عائد نہیں ہوتا کہ انھوں نے معاویہ کو شام میں والی کیوں بنایا، کیونکہ معاویہ شام میں ابو بکر و عمر کے دور سے تھے۔ لوگوں کا اعتراض اسے بے لگام چھوڑنے پر تھا۔

۲۔ عبداللہ بن عامر بن قریش بن ربیعہ بن عبد الشمس بن عبد مناف۔

۳۔ ولید بن عقبہ بن ابی معیط بن ابی عمرو بن امیہ بن عبد الشمس بن عبد المناف۔

۴۔ سعید ابن عاص بن امیہ بن عبد الشمس بن عبد مناف۔

۵۔ عبداللہ بن سعد بن ابی سرح۔

۶۔ مروان بن حکم جو حضرت عثمان کے سب سے قریب اور صاحب اختیار مطلق تھے زیادہ تر اعتراض ان کی وجہ سے تھا۔

بعض مورخین و مصنفین ان سے دفاع کرتے ہوئے معیار نصب کو آج کل کی اصطلاح کے مطابق معیار میرٹ کو قرار دیتے ہیں گویا اگر کسی کو ملازمت یا اعلیٰ عہدے پر رکھنے کے لیے میرٹ کو قابلیت کی بنیاد بنایا گیا تو یہ عدل و انصاف ہوگا میرٹ کی بات وہ لوگ کرتے ہیں جو مغرب میں جا کر پڑھنے کے بعد اپنے دین و ایمان کو اپنے آئندہ اپنے مستقبل کے عوض میں وہاں چھوڑ کر آتے ہیں تو یہاں انہیں ملازمت دینے والے میرٹ کا رٹ لگا کر خود کو منصف قرار دیتے ہیں اگر اس ملک میں انتہا کی کرپشن اور لوٹ مار آئی ہے اور اس ملک کی دولت سے سیاستدانوں سربراہان اور افسران نے اندرون ملک اور بیرون ملک دولت بنائی ہے تو یہ میرٹ والوں ہی کا کارنامہ ہے اس میں جائے شک نہیں اسلام کہتا ہے کہ ہم تمہارا میرٹ اس وقت قبول کریں گے جب تم جو چیز دین و ایمان یہاں سے لیکر گئے تھے اس کو



ساتھ لائیں۔ اسلام میں دین و ایمان سے عاری میرٹ بکرے کی چھینک کے برابر ہے۔

### والیان معتب عثمان، معاویہ بن ابی سفیان

معاویہ اور اس کا خاندان فتح مکہ کے موقع پر رسول اللہ کے سامنے تسلیم ہوئے تھے۔ ان کا شمار مولفۃ القلوب میں ہوتا ہے یہ وہ افراد ہیں جو بادلِ نخواستہ تسلیم حضرت محمد ہوئے۔ یہ افراد فتح مکہ کے بعد جنگ حنین میں آپ کے ساتھ رہے اور جنگ حنین میں حاصل غنیم کی تقسیم میں نبی کریم نے دیگر ان کی نسبت ان کو زیادہ حصہ عنایت کیا تھا۔ ان میں یہ افراد شامل ہیں ابو سفیان بن حرب، معاویہ بن ابی سفیان، صفوان بن امیہ، حکیم بن حزام، الحضرمی بن الحارث بن کلدہ، الحارث بن ہشام، سہیل بن عمرو، حوہ طب بن عبد العزیٰ، العلاء بن جاریہ، عبیدہ بن حصن، اقرع بن جابس، مالک بن عوف النصری۔ معاویہ اور ابو سفیان کا جنگ حنین میں شرکت کرنا انکی مدح و منقبت کا سبب نہیں بنتا کیونکہ انھوں نے اس جنگ میں بطور رغبت اور رضا کارانہ شرکت نہیں کی جبکہ نبی کریم نے ان کے یہاں ہونے سے احساس خطر کر کے انہیں اپنے ساتھ لیا تھا اور انہوں نے میدان جنگ میں کوئی کردار بھی ادا نہیں کیا ہے جیسا کہ صلابی اور ان کے ہم خیال اس میں شرکت کو ان کے فضائل میں گنتے ہیں۔

جو بات دلیل بنے کہ واقعا اب اسلام ان کے دلوں میں داخل ہو چکا ہے تاریخ میں کوئی ایسی مثال نہیں ملتی کہ انھوں نے کوئی ایسا کردار ادا کیا ہو۔ معاویہ اور اس کے باپ کو پیغمبرؐ ازراہ خوف مکہ سے اپنے ساتھ لے گئے تھے اور وہاں بھی ان کو خوش کرنے کے لئے اور جرم و جنایت سے دور رکھنے کے لئے زیادہ مال غنیمت دیا۔ اگر پیغمبرؐ ان سے مطمئن ہوتے تو واپسی پر مکہ کا حاکم معاویہ یا اسکے باپ ابو سفیان کو معین کرتے کیونکہ یہ دونوں اس وقت مکہ کے سب سے اونچے مقام پر فائز شخصیت تھے۔ پیغمبرؐ نے ان کو والی مکہ معین نہیں کیا بلکہ ان کی بجائے اسید کو معین کیا ہے لہذا یہ کہنا کہ چونکہ معاویہ کو حضرت عمر نے منتخب کیا ہے ان کو والی کے عہدہ پر برقرار رکھنے یا انہیں آئندہ والی بنانے کے لئے دلیل نہیں بنتی کیونکہ اطاعت و پیروی صرف قرآن و محمدؐ کی ہے اور خلفاء کی سیرت جزو شریعت نہیں ہے ہاں جہاں کہیں

ایسے کوئی ناگزیر حالات آجائیں کہ جہاں ان کے بغیر اسلام ختم ہونے کا خطرہ ہوتا ہو تو یہ اور بات ہے۔

### عبداللہ بن سعد بن ابی سرح

یہ حضرت عثمان کا رضاعی بھائی ہے۔ عثمان نے مصر کے والی عمرو بن عاص کو ہٹا کر اپنے رضاعی بھائی کو مصر کا والی بنایا۔ ناقدین کا کہنا ہے کہ مصر کی حق حکومت کے حق دار عمرو بن عاص تھے کیونکہ عمرو نے مصر کو فتح کیا تھا حالانکہ اصول و مقررات اسلام اسے تسلیم نہیں کرتے کیونکہ اسلام کی جنگیں طوائف الملوک کی جنگوں جیسی نہیں کہ جس نے جہاں ڈاکہ اور کشور کشائی کی اور فتح حاصل کی، وہ وہاں حاکم ہو گیا۔ عمرو بن عاص نے مصر کو فتح کیا تھا لیکن وہ خود عیش کرتے تھے اور جزیرہ خلیفہ کو نہیں پہنچاتے تھے اس لیے ہم مصر میں عمرو بن عاص کے حق حکومت کے قائل ہیں اور نہ ہی عبداللہ بن سعد کو منصوب کرنے کو حق سمجھتے ہیں۔ ہمیں اعتراض خود عبداللہ بن سعد بن ابی سرح کی ماضی کی خیانت کاری پر ہے اور یہی خیانت کاری ہمارا نشانِ نقد ہے، عبداللہ بن سعد وہ شخص تھا جو کہ مسلمان ہو کر مدینہ آیا اور پیغمبرؐ کا کامپ و وحی بنا۔ یہ قرآن کو ہیر پھیر کر کے غلط طریقے سے لکھتا تھا۔

یہ ظالمین کی جگہ پر کافرین لکھتا تھا، حلیم کی جگہ پر حکیم لکھتا تھا اور قریش سے کہتا تھا ہم ایسا کلام لائیں گے جیسا محمد لائے ہیں اس کی رد میں آیت قرآن نازل ہوئی جس کے ذریعے اللہ نے اپنے نبیؐ کو متنبہ کیا اور کہا یہ غلط لکھتا ہے۔ آیت نازل ہونے پر عبداللہ بن سعد مرتد ہو کر دوبارہ مکہ فرار ہو گیا۔ فتح مکہ کے موقع پر پیغمبرؐ نے چند افراد جن میں عبداللہ بن سعد بن ابی سرح بھی شامل تھا، کے بارے میں حکم دیا کہ وہ جہاں ملیں ان کو قتل کر دیں، اس پر عبداللہ بن سعد روپوش ہو گیا۔ جب اہل مکہ تسلیم پیغمبرؐ ہوئے تو عثمان نے اس کو پیغمبرؐ کے سامنے لا کر اس کی جان بخشی کیلئے اصرار و تکرار کیا تو نبی اکرمؐ نے بادلِ نخواستہ ناراضگی کے عالم میں اس کی جان بخشی کی یہاں تک کہ پیغمبرؐ نے اسے معاف کر دیا اور فرمایا تم میں کوئی ایسا فرد نہ تھا کہ اس کتے کو امان سے پہلے قتل کر دیتا لہذا ایسے شخص کو ایسے منصب پر فائز کرنا عین خیانت ہے۔

## مردان بن حکم

مردان ابن حکم بن ابی العاص بن امیہ بن عبد القیس بن عبد المناف کنیت ابا عبد الملک۔ مردان کا باپ حکم اور دادا عاص ان افراد میں سے ہیں جو حضرت محمد کی دعوت کے مقابلے میں سینہ تان کرا رہے، یہ لوگ اسلام کے زوال و خاتمے کا خواب دیکھ رہے تھے۔ چنانچہ اللہ نے ان کے جسارت آمیز اور اہانت آمیز جملے کے جواب میں قرآن کریم میں فرمایا کہ نبی آپ کا دشمن ہی ابتر ہوگا۔ ان کا باپ فتح مکہ کے موقع پر بادل نخواستہ تسلیم ہوا، اس نے مدینہ میں آنے کے بعد بھی پیغمبر کے ساتھ سلسلہ اہانت جاری رکھا۔ مردان ۳ھ کو طائف میں پیدا ہوا۔ جب اسے اپنے باپ کے ساتھ طائف میں جلا وطن کیا گیا تو یہ بچہ تھا، اس نے رسول اللہ کو نہیں دیکھا تھا۔

حکم ابن عاص فتح مکہ کے موقع پر مسلمان ہونے والے مؤلفیۃ القلوب میں سے تھے حکم کو پیغمبر نے مدینہ سے جلا وطن کر کے کیوں سزا دی، اس کے اسباب و وجوہات کے بارے میں صاحب نہج البلاغہ لکھتے ہیں کہ بعض نے کہا ہے کہ پیغمبر جو اسرار اپنے اکابر اصحاب سے فرماتے تھے، یہ وہ اسرار مشرکین و کافرین کو پہنچاتا تھا۔ رسول اللہ جب اپنے خانوادہ کے پاس ہوتے تھے تو یہ دیوار کے پیچھے سے جاسوسی کرتا تھا جو باتیں وہ سنتا تھا، انہیں فاش کرنا تھا اور انہیں منافقین تک پہنچاتا تھا پھر یہ مسخرہ کرتے۔ بعض نے کہا ہے کہ یہ پیغمبر کی حرکات و سکنات اور انداز گفتگو کی نقل اتارنا تھا، یہ پیغمبر کا سر سخت دشمن تھا لہذا پیغمبر نے اس کو اور اس کے بیٹے کو مدینہ سے طائف کی طرف جلا وطن کیا یہاں تک کہ حضرت عثمان کے دور خلافت میں یہ واپس آئے چونکہ حضرت عثمان اس کے چچا زاد بھائی تھے اس لئے انہوں نے اسے اپنے ساتھ رکھا اور پھر یہ ان پر مسلط ہو گیا۔

۱۔ عثمان نے مردان اور ان کے باپ حکم بن عاص بن وائل جنہیں رسول اللہ نے مدینہ سے باہر نکالا تھا انہیں دوبارہ مدینہ واپس لانے کے ساتھ ساتھ مردان کو اپنا داماد اور صاحب اسرار و مشیر بنایا اور تمام امور اور تصرفات کا مکمل اختیار اس

کے سپرد کیا، حضرت عثمان کا یہ اقدام نہ تھا سیرت رسول اسلام کے خلاف تھا بلکہ یہ حضرت ابو بکر و عمر کی سیرت کے بھی خلاف تھا۔ پیغمبر نے اسکی حرکتوں سے تنگ آ کر اس کو مدینہ بدر کیا اور اس نے تاحیات طائف میں شہر بدری کی زندگی گزاری، خلیفہ اول و دوم دونوں نے اس حکم رسول کی پاسداری کرتے ہوئے ان کی جلا وطنی ختم کرنے سے انکار و گریز کیا۔ لہذا جس کو پیغمبر نے جلا وطن کیا ہو، اس کی جلا وطنی ختم کر کے اُسے دوبارہ مدینہ واپس لانا ایک جرم و جنایت ہے۔ اگر اس کو خلیفہ اول یا دوم واپس لاتے تو یہ ان کا جرم ہوتا۔ یہ حق حاکم اسلامی کو نہیں کہ وہ اپنے اقتدار کی خاطر رسول اللہ کی سیرت کو بھی پس پشت ڈالیں۔ لہذا اس جرم و جنایت کا ارتکاب خلیفہ سوم نے کیا ہے۔ کیا آپ کہہ سکتے ہیں کہ پیغمبر اور حضرت ابو بکر و عمر کی سیرت کے خلاف کیا جانے والا ایسا کام نیک کام ہے کہ اس کی تعریف کی جائے اور جو کام لائق تعریف و ستائش نہیں، کیا اس پر تنقید نہیں ہونی چاہیے؟

۲۔ مردان کی تنہا ملک بدری ہی ختم نہیں ہوئی بلکہ یہ بیت خلافت میں پہنچا اور وہاں اعلیٰ منصب پر فائز ہوا جسے آج کل کی اصطلاح میں وزارت عظمیٰ کہتے ہیں۔ اس کے علاوہ اس نے ایسے تصرفات کئے کہ لوگوں کو اس نے بد تمیزی اور ڈراؤ دھمکاؤ سے خود عثمان کی خلافت کے خلاف اکسایا اور بیت خلافت پر چڑھائی کروائی، مردان کے اختیار کی وجہ سے خلیفہ برائے نام تھے، یہ ان کا نام استعمال کرتا تھا۔ اس کے ان اعمال کی کیا کوئی توجیہ ہو سکتی ہے۔ لہذا مردان کی اولیٰ بالتصرف ہونے کا دفاع کرنے کو جانب داری، فرقہ پرستی اور پارٹی بازی کہیں گے۔ اسے اسلام و مسلمین کی خاطر خلیفہ سے دفاع نہیں کہیں گے۔

## حضرت عثمان کے والیان

۱۔ حضرت عمر کے دور خلافت میں اطراف و اکناف عالم اسلام میں والیان و قاضیان وہ خود معین کرتے اور مدینہ کا انتظام وہ خود چلاتے تھے۔ اگر خلیفہ کو کبھی سفر پر جانا

ہوتا تو وہ کسی صحابی کو پیچھے چھوڑتے تھے اور اکثر و بیشتر وہ زید ابن ثابت کو مدینہ کا والی مقرر کرتے تھے۔

۲۔ مکہ میں خالد ابن عاص بن ہشام بن مغیرہ مخزومی تھا، انہی کو مکہ میں برقرار رکھا۔ حضرت عثمان کے قتل ہونے تک خالد ابن عاص مکہ میں رہے، انہوں نے حضرت عثمان کی کسی قسم کی معاونت نہیں کی یہاں تک کہ جب علی امیر المؤمنین بنے تو علی نے ان کو معزول کیا۔

۳۔ طائف میں سفیان بن عبد اللہ اشجعی تھے انہی کو برقرار رکھا۔

۴۔ بحرین میں مروان بن حکم کو والی بنایا پھر عبد اللہ بن سوار کو وہاں کا والی بنایا۔

۵۔ یمن میں یعلیٰ بن مدبہ کو والی بنایا۔ اس نے اپنے لیے یمن میں جگہ بنائی اور زمین حاصل کی جس کی وجہ سے اس کو معزول کر دیا گیا۔ پھر عثمان نے انہیں صنعا میں والی بنا دیا اور یہ حضرت عثمان کی وفات تک والی رہے۔

۶۔ شام میں معاویہ کو برقرار رکھا۔ معاویہ تمام ولایوں میں سے قدرت مند اور بااثر مطلق العنان والی تھے۔

۷۔ حمص میں عمیر ابن سعد والی تھا۔ عمیر ابن سعد بیمار ہونے پر مستعفی ہوئے تو حمص کو معاویہ کی ولایت میں دے دیا گیا۔

۸۔ مصر میں عمرو بن عاص کو دو سال تک باقی رکھا اور پھر انہیں معزول کر کے کر عبد اللہ بن سعد بن ابی سرح کو مصر کا والی بنایا۔ وہ وہاں والی تھا کہ حضرت عثمان قتل ہوئے۔

۹۔ بصرہ میں ابو موسیٰ اشعری والی تھا۔ وہ جنگ پر جاتے تو عمر ابن حصین کو والی بنایا جاتا اور کبھی وہ زیاد کو والی بناتا تھا۔ حضرت عثمان نے ابو موسیٰ اشعری کو ہٹایا اور ان کی جگہ عبد اللہ بن عامر بن کریر کو ۲۹ھ میں والی بنایا۔

۱۰۔ کوفہ میں مغیرہ بن شعبہ کو کچھ عرصہ برقرار رکھا لیکن پھر سعید ابن عاص کو والی بنا دیا پھر اہل کوفہ نے انہیں نکال دیا اور ابو موسیٰ اشعری کو اس منصب ولایت پر لے آئے،

عثمان نے انہی کو برقرار رکھا۔

۱۲۔ بحیران میں عبد اللہ ابن عامر کو بھیجا، صنعا میں حکیم بن جبلة العبدی کو والی بنایا پھر یہ مکران آئے تو عثمان نے وہاں کے حالات پوچھے تو حکیم بن جبلة نے وہاں کے لوگوں کی شکایت کی اور واپس مدینہ آ گئے۔

### انتخاب حضرت عثمان اور خلافت اسلامی کا پس منظر

۱۔ حضرت عثمان اس وقت خلیفہ بنے جب سربراہ مسلمین یا خلیفۃ المسلمین کے لئے انتہائی تدبیر اور حکمت کی ضرورت تھی۔ خلیفہ دوئم کا اچانک قتل اس پیش آمد خطرے کی گھنٹی تھی جسے مخفی ہاتھ چلا رہے تھے جو اسلام و مسلمین کے درپے تھے۔ یہاں یہ واضح ہونا ضروری تھا کہ یہ کوئی وقتی مشکل نہیں اور ایسا نہیں کہ اب مستقبل میں کوئی خطرہ پیش نہیں آئے گا۔ اس پر غور و فکر کرنے کی ضرورت تھی۔ ان حالات میں خلیفہ کو انتہائی تدبیر اور احتیاط سے پالیسی اور تدبیر اپنانی چاہیے تھیں۔

۲۔ بصرہ و کوفہ جو مملکت اسلامی کے بڑے صوبے یا ضلع تھے اور دار الخلافہ سے دوسرے نمبر پر تھے، ان میں طغیان و سرکشی، انحراف اور بے راہ روی اپنے عروج پر تھی۔ یہاں آئے دن لوگوں کی طرف سے والی کی تبدیلی کے مطالبے زور پکڑ رہے تھے۔ یہ دونوں جگہیں فتنوں کا گہوارا بن چکی تھیں۔ حضرت عمر چونکہ سخت مزاج تھے اور انتہائی سختی سے پیش آتے تھے اور کسی لیت و لعل سے کام نہیں لیتے تھے۔ جب آپ نے مغیرہ بن شعبہ کی جگہ ابو موسیٰ اشعری کو والی بنایا تو انہیں کہا میں تمہیں ایسی جگہ والی بنا کر بھیج رہا ہوں جہاں شیطان نے انڈے اور بچے دے دیئے ہیں۔ کوفہ کے لوگ ہمیشہ اپنے والی کے خلاف مزاحم رہے ہیں، یہ والی سے خوش نہیں ہوتے اور والی بھی ان سے راضی نہیں ہوتے تھے۔ دو سال میں کوفہ میں چار امیر بدلے گئے۔ انہوں نے فاتح عراق کو مہتمم کیا تو حضرت عمر نے انکی جگہ عمار یا سر کو منصوب کیا، جب وہ انکی شکایت کرنے لگے تو سعد بن ابی وقاص کو امیر بنایا، جب انکے خلاف

ہوئے تو جبیر ابن معطم کو بھیجا اور جب یہ ان سے بھی ناخوش ہوئے تو مغیرہ بن شعبہ کو والی بنایا۔ حضرت عمران حالات سے بہت پریشان رہتے تھے کہ ان پر اگر کسی قوی کو والی بناتے تو یہ لوگ اسکی سختی کی شکایت کرتے اور اگر کسی نرم مزاج کو والی بناتے تو یہ اسے حقیر اور پست کرتے تھے۔ یہ صورت حال ابھی جاری ہی تھی کہ حضرت عمر قتل کر دیئے گئے۔ یہاں حضرت عثمان کے لئے پہلے مرحلے میں ضروری تھا کہ آپ ان حالات کو مد نظر رکھتے اور اپنی حکمت عملی کو سامنے لاتے۔

### اقتصادی خوشحالی

کثرت فتوحات کی وجہ سے جنگی غنائم اسلامی مملکت میں آنا شروع ہوئے جس سے لوگوں کے رہن سہن اور عادات میں تبدیلی آنا شروع ہوئی۔ ہر آئے دن مال غنیمت آیا، حضرت عثمان کا منادی ندا دیتا، آج ارزاق آئے ہیں، آج رشتم و شہد آیا ہے۔ چنانچہ لوگوں نے معنویات سے دوری اختیار کی اور مادیات کو اپنا مطمع نظر بنایا جبکہ بعض افراد دوسرے مشاغل مثلاً کبوتر بازی وغیرہ میں مشغول ہو گئے۔ حضرت عثمان ایک نرم دل انسان تھے، کوئی آپ سے کسی چیز کا مطالبہ کرنا تو آپ اسکا انکار نہیں کرتے تھے۔ کتاب تاریخ اسلامی جلد ۳ صفحہ ۲۳۳ پر محمود شاہ لکھتے ہیں لوگوں نے حضرت عثمان سے والیوں کی تبدیلی کا مطالبہ کیا چنانچہ کوفہ میں مغیرہ بن شعبہ کی جگہ سعد بن ابی وقاص کو لگایا گیا، پھر عوامی مطالبہ پر ولید بن عقبہ کو بنایا، اسکے بعد سعید ابن عاص کو لگایا گیا، پھر اسکی جگہ ابو موسیٰ اشعریٰ کو لگایا گیا۔ اسی طرح بصرہ میں عبداللہ بن عامر بن قریض کو والی بنایا گیا، عمر بن عاص کو ہٹا کر عبداللہ بن سعد بن ابی سرح کو بنایا گیا۔ حضرت عثمان نے اپنی نرم پالیسی کو بدلائیں جس سے لوگ جبری ہوئے اور سامنے آنے لگے۔ حضرت عثمان نے ان حالات سے نکلنے کیلئے کوئی نئی پالیسی نہیں اپنائی اور کوئی تدبیر نہیں کی۔ اس حوالے سے کوئی اقدام نہیں کیا یہاں تک کہ آپ کسی کے مطالبے سے انکار نہیں کرتے تھے جس پر لوگوں نے آپ پر اقرار باء پروری کا الزام لگانا شروع کیا۔ اس وقت مدینہ مولیوں اور کنیزوں کا مرکز بن چکا تھا جبکہ اصحاب کبار دوسرے

علاقوں میں مال و دولت کے حامل تھے اور وہاں زندگی گزار رہے تھے۔ ان حالات میں کوفہ، بصرہ اور مصر میں مفاد پرستوں اور اسلام کے پس پردہ دشمنوں نے جو ان حالات کے انتظار میں تھے، شورش برپا کی اور والیوں سے مزاحمت کا سلسلہ شروع کیا۔ یہ اس مہم جوئی کا ابتدائی نکتہ ہے۔ یہاں سے لوگوں میں اختلاف رونما ہونے لگے، اجتماع منتشر ہونے لگا۔ ان حالات میں فتنہ عبداللہ بن سبأ کا آغاز ہوا۔ عبداللہ بن سبأ کو ابن سودا بھی کہتے ہیں، یہ یمن کے صنعاء کا ایک یہودی تھا، جس نے حضرت عثمان کے زمانے میں اسلام قبول کیا۔ اسکے بعد اس نے مختلف شہروں میں آمد و رفت جاری کی اور خود کو اسلام کا ایک خیر خواہ اور عالم کے طور پر پیش کیا، یہ کوفہ سے جب شام گیا تو شامیوں نے اسے وہاں گھسنے نہیں دیا پھر اس نے مصر میں اقامت اختیار کی۔ اس نے لوگوں کے سامنے خود کو پہلے پہل ایک عالم کے طور پر پیش کیا پھر کہنے لگا کہ اگر عیسیٰ واپس آسکتے ہیں تو محمدؐ کیوں نہیں آسکتے، کبھی کہتا قرآن میں آیا ہے کہ محمدؐ واپس آئیں گے، اس طرح سے اس نے عقائد میں تشویش پیدا کرنا شروع کی۔ ان حالات میں عبداللہ بن سبأ نے درک کیا کہ مسلمانوں کے درمیان ایک محترم اور پسندیدہ شخصیت حضرت علیؑ ہیں۔ عوام انھیں قدر کی نگاہ سے دیکھتے ہیں تو اس نے آپ کے فضائل و مناقب بیان کرنا شروع کئے۔

حضرت عثمان کے پاس سعید بن عاص کی شکایت کرنے والوں میں مالک بن حارث اشتر، ثابت بن قیس، زید بن سوعان عبدی، جندب بن زہیر، جندب بن کعب، عمرو بن جند اور عمق خزاعی ہیں۔ اس شکایت پر ۳۴ھ میں حضرت عثمان نے اپنے والیوں کو حکم دیا کہ وہ حج کے بعد مدینہ آپ کے پاس تشریف لائیں۔ ان افراد میں معاویہ بن ابی سفیان، عمرو بن عاص، عبداللہ بن ابی سرح، سعید بن عاص، عبداللہ بن عامر وغیرہ شامل تھے۔ حضرت عثمان نے وہ شکایات انکے سامنے رکھیں اور ان سے مطالبہ کیا وہ اس حوالے سے کیا مشورہ دیتے ہیں کہ ان شکایات کا ازلہ کیا جاسکے۔ کسی نے کہا لوگوں کو محاذ جنگ پر بھیج دیا جائے تاکہ وہ اس میں مصروف ہوں اور ان معاملات میں نہ پڑیں، کچھ نے رواتب کے بند کرنے کا کہا

تا کہ یہ اطاعت کریں۔ حضرت عثمان نے ان تجاویز سے اتفاق نہیں کیا۔ ایک شکایت یہ تھی کہ سعید بن عاص کو ہٹا کر ابی موسیٰ اشعری کو نصب کیا جائے، آپ نے اسے قبول کیا۔ آپ نے اہل کوفہ کے نام ایک خط بھی لکھا جس میں کہا گیا کہ میں نے تمہارے مطالبات کو قبول کیا اور جس شخصیت کو تم نے خود چنا ہے، اسے تمہارا ولی بنایا ہے، میں اپنی عزت و حیثیت کو مسلمانوں پر قربان کرنے کیلئے تیار ہوں، میں تمہاری مصلحت کو سمجھنے کی کوشش کروں گا، جن امور میں اللہ کی معصیت نہ ہو، انہیں قبول کروں گا لہذا تم اللہ کی معصیت کے علاوہ اپنے معاملات میں آزاد ہو۔

### حضرت عثمان کے تصرفات

- ۱۔ تقسیم بیت المال مسلمین سے اپنے داماد مروان بن حکم کو تین لاکھ درہم اور اس کے علاوہ اونٹوں کا صدقہ بھی دیا، مدینہ میں موجود ایک بازار بھی انہیں دیا اور افریقہ کا خمس جو پانچ لاکھ دینار تھا اور اسکے علاوہ ۵۰۰۰۰ روپیہ سونا چاندی بھی دیئے۔
- ۲۔ ابوسفیان کو دو لاکھ دینار بیت المال مسلمین سے دیئے۔
- ۳۔ ولید بن عقبہ جو ان کی ماں کی طرف سے رشتہ دار تھا اس نے بیت المال مسلمین سے قرضے کے بہانے سے کثیر رقم لی لیکن اس سے یہ رقم واپس نہیں لی گئی۔
- ۴۔ طلحہ کے لیے دو لاکھ، زبیر کیلئے ۶ لاکھ دینار دیئے، جب زبیر کو چھ لاکھ دینار ملے تو وہ حیران ہو گئے کہ اتنی بڑی رقم کو کہاں خرچ کریں۔
- ۵۔ انہوں نے جو زمین، باغات وغیرہ اپنے والیوں، کورزوں اور بنی امیہ کو دیئے، وہ اس کے علاوہ تھے، یہ اس وقت کے حوالے سے ایک بڑی نا انصافی تھی لیکن ایک منصف کو حضرت عثمان پر نقد و انتقاد کرتے وقت بنی امیہ اور بنی عباس کی طرف سے اپنے وزیروں کو دی گئی املاک و جائیداد اور سلاطین، آل بوہیہ، صفوی اور قاطمی کی فضول خرچیوں، اسراف و تبذیر اور مال و دولت کے بے جا استعمال اور بخشش کو بھی مد نظر رکھنا چاہئے اور بعض مراجع کی اپنی مرجعیت کے دور میں دامادوں اور تعلقات

کی بنیاد پر دی جانے والی دولت کو بھی ساتھ ساتھ اپنے نقد و اعتراض کا نشانہ بنانا چاہیے۔

- ۶۔ نیز آپ نے مغوض و ناپسند افراد جیسے ”ولید بن عقبہ“ اور معاویہ وغیرہ کو ولی بنایا۔
- ۷۔ حضرت ابو ذر کو ”ربذہ“ جلا وطن کیا جہاں انہوں نے غربت کے عالم میں وفات پائی۔
- ۸۔ حضرت عمار یا سر اور ابن مسعود کو ضرب و شتم کا نشانہ بنایا۔
- ۹۔ بیت المال کی تقسیم میں خاندان بنی امیہ کو دیگر قریشیوں پر ترجیح دی گئی۔

### مواخذات بر حضرت عثمان

مطالعن و مثالب عثمان میں سے ایک مبعید ابو ذر غفاری ہے ابو ذر کے بارے میں تفصیل سے اس دور کی شخصیات میں بیان کریں گے کہ وہ کیسے تھے یہاں صرف ابو ذر اور عثمان کے درمیان تنازعہ مسئلہ کی طرف اشارہ کرنے پر اکتفاء کرتے ہیں حضرت ابو ذر حضرت عثمان کی انتظامیہ کے مالی تصرفات کے ناقد تھے لیکن یہ جو تنقید دیگر مخالفین عثمان نے عثمان پر کی تھی ابو ذر کی تنقید ان سے کچھ مختلف تھی دیگران کا کہنا تھا کہ بیت المال مسلمین سے اقرباء پروری جائز نہیں، اس کو روکا جائے لیکن ابو ذر جو اعتراض کرتے تھے وہ اس سے وسیع اور اونچی سطح کا تھا، ان کا کہنا تھا مال ذخیرہ نہیں ہونا چاہیے بلکہ اسے ضروریات پر خرچ کرنا چاہیے ابو ذر تنہا عثمان کے پاس موجود مال کے بارے میں ناقد نہیں تھے بلکہ وہ کہتے تھے کہ جس کسی کے پاس بھی مال ہو وہ ذخیرہ نہ کرے اسے باہر لائیں۔

وہ اس کے بارے میں سورہ توبہ کی آیت ۳۴ کی تلاوت سناتے تھے تو عثمان نے کہا یہ اہل کتاب کے بارے میں ہے تو ابو ذر نے کہا نہیں یہ دونوں کے لئے ہے، ان کے لیے بھی اور ہمارے لیے بھی۔ یہاں سے کمیونسٹوں اور مارکیوں نے اپنے مذہب کے جواز میں مسلمانوں کو خاموش کرنے اور انہیں ٹھنڈا کرنے کے لئے کہا کہ ابو ذر اشتراکی تھے حالانکہ اشتراکیت کا اسلام سے دور کا بھی رشتہ نہیں ہے کیونکہ نظام اقتصاد اسلامی لنگڑا نہیں کہ وہ ایک

پاؤں پر کھڑا ہوا اور جب تھک جائے تو ترمیم کر کے اسے کسی اور مذہب کا سہارا دینا پڑے۔ اسلام خود اپنا نظام رکھتا ہے، اسلام سرمایہ داری نظام ہے اور نہ اشتراکی اسلام میں مال امانت اللہ ہے انسان اس کا امین ہے اگر صاحب مال نے اسراف و تبذیر کیا تو اس نے خیانت کی ہے ہم سمجھتے ہیں بڑی بڑی مساجد و مدارس بنانے والے سرمایہ دار دین سے مخلص نہیں بلکہ وہ خائنین میں سے ہیں اگر وہ مساجد و مدارس خوشنودی الہی کے لیے خرچ کرتے تو پہلے اس بارے میں پوچھتے، اس سلسلے میں فساد و فتنہ، برائیوں اور عدم توازن کی صورت حال کے ذمہ دار حکومت کے بعد یہی سرمایہ دار ہیں، جب عثمان اور ابوذر کے درمیان اختلافات بڑھ گئے تو عثمان نے مردان سے کہا ان کو زبدہ میں بدر کریں ان کے بدر کرنے سے منع کرنے کے لیے تو کوئی نہیں نکلا سوائے علی، عمار یا سر، عبد اللہ اور حضرات حسنین اس وقت یہ منظر ان کیلئے ناقابل برداشت تھا تو علی نے ان سے خطاب کر کے فرمایا ملاحظہ کریں۔ جب حضرت ابوذر کو زبدہ کی طرف جلا وطن کیا گیا تو ان سے خطاب کر کے فرمایا۔

”اے ابوذر! تم اللہ کے لیے غضبناک ہوئے تو پھر جس کی خاطر یہ تمام غم و غصہ ہے اسی سے امید بھی رکھو ان لوگوں کو تم سے اپنی دنیا کے متعلق خطرہ ہے اور تمہیں ان سے اپنے دین کے متعلق اندیشہ ہے لہذا جس چیز کے لیے انہیں تم سے کھٹکا ہے وہ انہیں کے ہاتھ میں چھوڑو اور جس شے کے لیے تمہیں ان سے اندیشہ ہے اسے لے کر ان سے بھاگ نکلو۔ جس چیز سے تم انہیں محروم کر کے جا رہے ہو کاش کہ وہ سمجھتے کہ وہ اس کے کتنے حاجتمند ہیں اور جس چیز کو انہوں نے تم سے روک لیا ہے اس سے تم بہت ہی بے نیاز ہو اور جلد ہی تم جان لو گے کہ کل فائدہ میں رہنے والا کون ہے اور کس پر حسد کرنے والے زیادہ ہیں، اگر یہ آسمان و زمین کسی بندے پر بند پڑے ہوں اور وہ اللہ سے ڈرے تو وہ اُس کے لیے زمین و آسمان کی راہیں کھول دے گا تمہیں صرف حق سے دلچسپی ہونا چاہیے اور صرف باطل ہی سے گھبرانا چاہیے۔ اگر تم ان کی دنیا قبول کر لیتے تو وہ تمہیں چاہنے لگتے اور تم اس میں کوئی

حصہ اپنے لیے مقرر کر لیتے تو وہ تم سے مطمئن ہو جاتے۔“ (خطبہ ۱۲۸)

### اہل کوفہ کا نمائندہ حضرت عثمان کی خدمت میں

کوفہ میں بعض مسلمانوں نے حضرت عثمان کے والیوں کے کردار کے بارے میں گفتگو کا آغاز کرتے ہوئے یہ سوال اور استفسار کرنا شروع کیا کہ یہ والی کیا کر رہے ہیں۔ وہ والی کی غیر اسلامی حرکات و سکنات کو زیر بحث لائے۔ یہاں تک کہ یہ گفتگو، مذاکرے اور مباحثے اس نتیجے پر پہنچے کہ سب نے اس بات پر اتفاق کیا کہ کسی شخص کو خلیفہ عثمان کی طرف بھیجیں اور ان سے استفسار کریں یا ان کے علم میں لائیں اور اگر وہ نہیں جانتے تو ان کو کوفہ کے حالات سے آگاہ کریں۔ اس کام کے لئے انہوں نے عامر بن عبد اللہ تمیمی اور عامر بن عبد قیس کا انتخاب کیا۔ یہ شخص علم و زہد اور پرہیزگاری میں مشہور تھے، عامر بن عبد القیس مدینہ پہنچے، خلیفہ عثمان کی خدمت میں حاضر ہوئے اور عثمان سے مخاطب ہو کر کہا بعض مسلمان جمع ہوئے اور انہوں نے آپ کے اعمال کے بارے میں غور و خوض کیا تو انہوں نے آپ کو قصور وار ٹھہرایا، اللہ سے ڈریں اور ان اعمال سے باز پرس کریں تو عثمان کو غصہ آیا اور کہا دیکھو لوگ انہیں قاری کہتے ہیں۔

### حضرت عثمان کا فتنہ کے بارے میں اپنے ساتھیوں سے مشورہ

حضرت عثمان نے اہل رائے سے مشورہ طلب کیا۔ اس سلسلے میں انہوں نے معاویہ بن ابوسفیان، عبد اللہ بن سعد بن ابی سرح، سعید بن عاص، عمر بن عاص اور عبد اللہ بن عامر سب کو جمع کیا تا کہ جو خبریں ان کو ملی ہیں ان مسائل میں ان سے مشورہ لیں۔ یہ سب جمع ہوئے تو عثمان نے ان سے خطاب کرتے ہوئے کہا ہر شخص کیلئے نصیحت کنندہ ہونا ہے تم میرے وزیر، رشتہ دار، معتمد اور نصیحت کرنے والے ہو، لوگوں نے جو کہا ہے آپ جانتے ہیں، لوگوں نے ہم سے کہا ہے، والیوں کو عز دل کریں ہم ہر اس چیز سے کراہت کریں جس سے لوگ کراہت کرتے ہیں اور اس کو پسند کریں جو لوگ پسند کریں، آپ کوشش کریں اور مجھے مشورہ دیں۔

عبداللہ بن عامر نے کہا امیر المومنین کیلئے میری رائے یہ ہے کہ انہیں محاذ جنگ پر بھیجیں تاکہ وہ معاملات سے الگ رہیں اور آپ کے لئے ذلیل و خاضع ہو جائیں اور ان میں سے ہر ایک اپنے نفس و سواری کیلئے سوچے، اپنے لباس کی جوں اور کھٹل کے بارے میں سوچے۔ عثمان نے اس تجویز کے بارے میں کہا، اس رائے کی تمام خرابیوں کے باوجود عبداللہ بن عامر چاہتا ہے کہ فتنہ کی تمام جڑیں ختم ہو جائیں تاکہ تمام مکاروں اور جا سوسوں سے ایک ہی مرتبہ نجات ملے لیکن اس میں ایک عیب ہے پھر معاویہ کی طرف رخ کیا اور کہا آپ تجویز دیں معاویہ نے کہا میں تو یہ دیکھتا ہوں کہ آپ اپنے عمال کو کہیں کہ وہ ان کاموں سے باز آئیں اور اپنی سابقہ کفایت شعاری کی طرف آئیں، ہم آپ کو ضمانت دیتے ہیں وہ آئیں گے۔ عمر بن عاص سے پوچھا گیا آپ کی رائے کیا ہے، اس نے کہا میری رائے یہ ہے کہ آپ نے اس کام کا ارتکاب کیا ہے جو لوگ پسند نہیں کرتے۔ آپ ارادہ کریں کہ عدالت کریں گے اگر آپ عدالت نہیں کرنا چاہتے تو پھر معزول ہو جائیں۔ اگر معزول ہونا نہیں چاہتے تو پھر بہتر ہے آگے بڑھیں۔ عمرو بن عاص جانتا تھا کہ عثمان عدل نہیں کریں گے کو یا ان سے مطالبہ کیا کہ آپ معزول ہو جائیں۔ عثمان کو اس پر غصہ آیا اور کہا یہ آپ کے لباس میں بسی ہوئی جوں ہے، عمر عاص چپ ہو گیا، جب سارے لوگ چلے گئے تو اس نے کہا امیر المومنین آپ میرے لئے ان باتوں سے بہت معزز و مکرم ہیں لیکن میں چاہتا تھا کہ لوگوں کے پاس یہ بات بھی پہنچے کہ فلاں فلاں نے کیا کہا تاکہ وہ لوگ میرے اوپر اعتماد کریں اور آپ کی کوئی خدمت کر سکیں۔ انکو آپ کی طرف کھینچوں اور بدی کو دور کروں لیکن حقیقت میں عمرو بن عاص کا مشورہ فتنہ کو بڑھانا تھا اور عثمان کے خلاف ناراضگی میں اضافہ کرنا تھا۔ جب عثمان عدالت نہیں کریں گے تو کیسے لوگوں کو کھینچیں گے؟ مشورہ کے بعد عثمان نے تمام والیوں کو اپنے عہدوں پر واپس بھیجا اور حکم دیا کہ جو مخالفت کرے اس پر سختی کریں اور کہیں تمہارے رواتب بند کر دیں گے۔

## حضرت علی کی حضرت عثمان سے فتنہ کے بارے میں گفتگو

۳۳ھ کو مدینہ میں موجود اصحاب رسول اللہ نے مدینہ سے باہر اصحاب کو خط لکھا کہ اگر تم جہاد کرنا چاہتے ہو تو ہمارے پاس آؤ۔ لوگ عثمان کے خلاف ہو گئے اور کہنے لگے کہ عثمان ایسی برائیاں کرنے لگے جیسے عام لوگ کرتے ہیں۔ اصحاب رسول اللہ دیکھ رہے تھے اور سن رہے تھے لیکن امر وہی نہیں کرتے کوئی دفاع نہیں کرتے تھے زید بن ثابت، ابو سعید خدری، کعب بن مالک اور حسان بن ثابت علی کے پاس آئے، علی سے بات کی۔ علی ان کا پیغام لے کر عثمان کے پاس گئے، علی نے کہا لوگ میرے پیچھے ہیں، اور انہوں نے مجھے آپ سے بات کرنے کو کہا ہے، مجھے پتہ نہیں کہ میں کیا بات کروں، میں کوئی ایسی بات نہیں جانتا جو آپ کے علم میں نہ ہو۔ میں ایسی راہنمائی نہیں کر سکتا جسے آپ نہیں جانتے۔ میں نے آپ سے کسی چیز میں سبقت نہیں لی ہے۔ آپ یہ سب دیکھ رہے ہیں، سن رہے ہیں۔ آپ صحابی رسول ہیں۔ ابی قحافہ آپ سے عمل کرنے میں زیادہ مزادار نہیں تھے، نہ ابن خطاب کو کسی بات میں آپ سے زیادہ برتری ہے۔ آپ رسول اللہ ﷺ کے داماد ہیں اور رشتہ کے لحاظ سے آپ کے قریب ہیں۔ اللہ اللہ اپنے نفس کو بچاؤ۔ راستہ واضح ہے، جان لیں کہ اللہ کے نیک بندے اللہ کے نزدیک امام عادل ہیں۔ جو ہدایت یافتہ ہے وہ ہدایت کرتا ہے، سنت کو زندہ کرتا ہے، بدعتوں کو دفن کرتا ہے، دونوں واضح ہیں، نیک سنتوں کی اپنی نشانی اور بدعتوں کی اپنی نشانی ہے۔ بدترین انسان امام ظالم ہے جو خود گمراہ اور دوسروں کو گمراہ کرتا ہے اور جو سنتوں کو مردہ اور بدعتوں کو زندہ کرتا ہے۔ رسول اکرم سے سنا ہے کہ آپ فرماتے ہیں کہ جب قیامت کے دن امام ظالم کو بلائیں گے تو نہ اس کا کوئی نصیر ہوگا نہ کوئی عذر پیش کرنے والا۔ اسے جہنم میں پھینک دیں گے، وہاں وہ چکر کھائے گا جیسے چکر کھاتی ہے، ہم آپ کو اللہ کے غضب و عذاب سے ڈراتے ہیں وہاں عذاب شدید ہے، ایک امام قتل ہوا تو قیامت تک قتل کا سلسلہ شروع ہو سکتا ہے، امور مشتبه ہوں گے، ایسے حالات میں حق نظر نہیں آتا اور باطل چھا جاتا ہے۔ لوگ موجیں مارتے ہیں، عثمان نے کہا جو آپ کہہ رہے ہیں آپ

کو قسم دیتا ہوں، اگر آپ میری جگہ بیٹھے ہوتے تو ہم ملامت نہ کرتے، نہ چھوڑتے، نہ عیب جوئی کرتے، نہ انکار کنندہ کی حیثیت سے ہم آپ کے پاس آتے۔ میں نے ان افراد کو والی بنایا جن کو عمر نے بنایا، اللہ کی قسم کیا مغیرہ بن شعبہ ہاں نہیں تھے، عمر نے ان کو والی بنایا ہے۔ معاویہ کو عمر نے بنایا تھا، علی نے کہا عمر جس کو والی بناتے تھے، اس کے سر پر کھڑے ہوتے تھے۔ جو نبی اس کے خلاف بات سنتے تو اس کا پیچھا کرتے تھے جبکہ آپ ایسا نہیں کرتے، آپ ضعیف ہیں کمزور ہیں۔ رشتہ داروں کے مدارا کرتے ہیں۔ عثمان نے کہا کیا یہ صرف میرے رشتہ دار ہیں۔ علی نے کہا میرے بھی رشتہ دار ہیں لیکن دیکھو افضل کوئی نہیں ہے۔ عثمان نے کہا عمر نے معاویہ کو پورے دور خلافت میں والی بنایا، علی نے کہا اللہ کی قسم میں کو ابھی دیتا ہوں کہ معاویہ عمر سے ایسے ڈرتا تھا جیسے غلام مالک سے۔ اب معاویہ آپ سے پوچھے بغیر کام کرتا ہے، آپ سے پوچھے بغیر لوگوں کو کہتا ہے یہ حکم عثمان کا ہے لیکن آپ احتجاج نہیں کرتے پھر علی گھر سے نکلے، عثمان بھی پیچھے نکلے اور سیدھا منبر پر گئے۔

### حضرت علی سے گفتگو کے بعد حضرت عثمان کا مسجد میں خطاب

ہر چیز کی ایک آفت ہوتی ہے اور نعمتوں کیلئے بھی ایک آفت ہے، اس امت کی آفت اسی امت کی نعمت سے ہوئی ہے۔ اس امت کی نعمت کی مصیبت عیب جوئی کرنے اور گمان کرنے والے ہیں، یہ تمہارے سامنے اس چیز کا اظہار کرتے ہیں جو تم چاہتے ہو اور اس چیز کو چھپاتے ہیں جو تم پسند نہیں کرتے ہو، وہ بات کرتے ہیں جو تم کہتے ہو، یہ لوگ بہت برے لوگ ہے۔ وہ ہر آواز کے پیچھے جاتے ہیں۔ تم لوگوں نے عمر ابن خطاب کی بہت سی چیزوں کو قبول کیا جو آج میرے لیے قبول نہیں کرتے۔ ابن خطاب نے تم کو پاؤں سے روندھا تھا، ہاتھوں سے مارا تھا اور تمہیں دبایا تھا۔ قبر کیا تھا تم ان کے چاہتے اور نہ چاہتے ہوئے بھی ان کے مطیع ہوئے، میں لوگوں کیلئے نرم ہوا، میں نے اپنے بازو کو نرم رکھا، ہاتھ کو باندھ کر رکھا، زبان نہیں کھولی جس سے تم میرے خلاف جری ہوئے۔ میرے بھی مددگار ہیں، میرے ساتھ بھی افراد ہیں۔ میری بھی بات سننے والے ہیں، میں نے تمہارے لیے ایسے افراد کو تیار

کیا ہے۔

### امت اسلام پہلے بیس سال میں

پہلی خصوصیت: ایمان باللہ و آخرت ان کے دل کی گہرائیوں میں جا گزین تھا۔ تعلیمات اسلامی واضح صورت میں تطبیق ہوئی تھیں۔ ہر ایک شعرا اسلام کا پابند تھا۔ تاریخ بشریت میں یہ دور ایسا تھا کہ ان کے لئے دوسرے معنوں میں دین ہی حیات تھا۔ حیات اور دین میں ان کیلئے چنداں فرق نہیں تھا۔ دین ان کی زندگی میں حاشیہ، کنارہ یا غیر ضروری چیز نہیں تھا جس طرح آج کل کے سیکولر افراد سمجھتے ہیں ان میں سے اکثر لوگ جب حج کو آتے ہیں تو وہ دین سے اتنے ہی آگاہ اور اتنا ہی تعلق رکھتے ہیں کہ جس طرح حج کو آنے والے اداکاران کے منہ سے اس کلمہ خبیث کی بونٹکتی ہے کہ ہم دین کے بارے میں کچھ نہیں جانتے ہم سے اداکاروں، رقاصوں کے بارے میں پوچھیں تو بتائیں گے یہ سیکولر دراصل دین سے بغاوت کرنے والے لوگ ہیں ان سے اس سے زیادہ اور کیا توقع رکھ سکتے ہیں لیکن جو خود کو دیندار و انقلابی اور ولی فقیہ کے پرستار سمجھنے والے اور ہمیں اپنے دائرے میں گھیر کر رکھنے والے ہیں ان کا کہنا ہے کہ ہم نے کبھی کوئی کتاب یا درکھنے کے لئے نہیں پڑھی یا وہ کہتے ہیں کہ دینی کتاب پڑھنے سے وقت گزر جاتا ہے اور نیند آ جاتی ہے۔ پہلے دین داروں کی ایسی حالت نہیں تھی جیسی کہ یورپ والے ہفتے میں ایک دن دین کو دیتے ہیں یا بقول صوفی جو صوم و صلوات کی حد تک محدود رہتے ہیں، بلکہ دین ان کے افکار و اقتدار اور اجتماعی روابط کا حصہ تھا۔ لوگ گھر میں ایک دوسرے سے پڑوسیوں سے بازار میں سفر میں کسب ارزاق میں امانتداری میں، معذور افراد کی کفالت میں، امر بالمعروف اور نہی عن المنکر میں، حکومت و سلطنت میں غرض تمام مجتمع میں اور ہر جگہ پر کامل دین کے پابند تھے۔ کسی اجتماع میں اس طرح سے دین کی حاکمیت رسول اللہ کے غیاب کی وجہ سے ممکن نہیں تھی۔ یہ صرف رسول اللہ کے معاشرے کو نصیب ہوا ہے۔ دین تمام شعبوں پر محیط تھا لیکن منافقین موجود تھے۔ منافقین اسلام کے خلاف تلے ہوئے تھے لیکن کمزور تھے۔ ان کی قدرت اور بس میں نہیں تھا کہ اجتماع اسلامی



کے رخ کو جس پر مسلمان متوجہ تھے اپنی جان و مال کے ساتھ اس کا رخ موڑتے۔

**دوسری خصوصیت:** معاشرہ اسلامی اپنے اعلیٰ مصداق کا حقیقی حامل تھا۔ امت اسلامی کا مفہوم وہ گروہ نہیں تھا جو ایک زبان اور ایک جغرافیائی حدود اور ایک مسلک پر متفق تھا۔ وہ ایسے متحد نہیں تھے کہ جس طرح آج فتنہ پرور، فتنہ وران اور فرقہ وران بغیر کسی شرم و حیا کے کہتے ہیں ہم ایک ہی پرچم کے تلے جمع ہے لیکن بقول امیر المومنین لکھا اجتماعہ انہم مختلفہ احواء، ایسی چیزوں پر مسلمان متفق ہوتے تو اسے امت اسلامی نہیں کہہ سکتے تھے بلکہ یہ امت عقیدے سے جڑی ہوئی تھی۔ ایسی وحدت تاریخ کے کسی حصہ میں وقوع پذیر نہیں ہوئی جیسی امت اسلامی میں ہوئی تھی عشائر و قبائل سیاہ و سفید، عربی، حبشی، رومی اور فارسی آزاد شدہ اور فاتح سب میں اخوت دینی تھی۔ صدر اسلام کا یہ دور بہترین دور ہے جس میں اسلام کے صحیح معنوں کی مثال پیش کی جاسکتی ہے۔

**تیسری خصوصیت:** اسلامی معاشرہ واضح و روشن اور اعلیٰ و ارفع اقدار تو جہات دین کے اخلاق پر قائم تھا وہ دو جنسوں کے تعلقات جیسا نہیں ملا۔ یہ معاشرہ بے پردگی، عریانی، فحاشی، غیر اخلاقی حرکات وغیرہ سے پاک معاشرہ تھا، اگر کسی جگہ کوئی ایسی چیز تھی تو وہ نہ ہونے کے برابر تھی۔ عقائد اسلامی، سیاست، اعتقاد، اجتماعات، افکار و نظریات اور ثقافت سب اخلاق اسلامی کے اندر تھے۔ وہ دور ثقافت قرآن کا دور تھا۔ لوگوں کا ایک دوسرے سے ربط، امانت داری، اخلاق، تعاون و محبت پر تھا اور وہ عیب جوئی، نقص گیری، چغلی اور تہمتوں سے پاک معاشرہ تھا۔

### حضرت عثمان کے خلاف فتنہ نے کیسے جڑ پکڑی

عمرو بن عاص وہ شخص ہے جس نے عمر بن خطاب کو یہ مشورہ دیا کہ مصر کو فتح کرنا چاہیے۔ حضرت عمر مرحلہ وار مصر میں لشکر بھیجتے رہے یہاں تک کہ عمرو بن عاص نے مصر فتح کر لیا اور اسے حکومت اسلامی میں ضم کیا گیا مصر کی فتح کا سہرا عمرو بن عاص کو جانا ہے۔ عمرو بن عاص کو خلیفہ کی طرف سے ایک خط لکھا گیا کہ تم اہل مصر سے جزیہ لینے میں کوتاہی کرتے ہو، کم

لینے ہو اور دیر کرتے ہو، حضرت عمر اس حوالے سے عمرو بن عاص سے ناراض تھے لیکن عمرو بن عاص یہ منطق استعمال کرتے کہ وہ اہل مصر پر سختی کرنا نہیں چاہتے تھے، وہ جزیہ اتنا بڑھانا نہیں چاہتے تھے جو مصریوں کی برداشت سے باہر ہو کیونکہ مصریوں کو رومیوں سے بھی جزیہ کے زیادہ ہونے کی شکایات تھیں۔ حضرت عمر اسی شکوہ کے ساتھ اس دنیا سے گزر گئے۔ عمرو بن عاص وہاں والی رہے۔ جب حضرت عثمان خلیفہ بنے تو انہوں نے دو سال تک عمرو بن عاص کو برقرار رکھا، اس کے بعد اسے معزول کر کے اس کی جگہ عبداللہ بن سعد بن ابی سرح جو عثمان کے برادر رضاعی تھے کو والی مصر مقرر کیا۔

اس معزولی کے سبب عمرو بن عاص خلیفہ سے ناراض ہوئے اور وہ کبھی اندر خانہ اور کبھی علانیہ حضرت عثمان پر تنقید کرنے لگے۔ اس سلسلے میں دو گروہ پائے جاتے ہیں۔

حضرت عثمان کے تصرفات پر اعتراض کرنے والوں میں سے ایک گروہ کا کہنا ہے کہ اس فتنے کا سبب اور اس آگ کو روشن کرنے والے عمرو بن عاص تھے۔ عمرو بن عاص فاتح مصر ہیں، لہذا وہ کہتے ہیں کہ ان کو وہاں سے معزول کرنا حضرت عثمان کی غلطی ہے کیونکہ اس معاملے میں عمرو بن عاص سے نا انصافی ہوئی ہے، جبکہ حقیقت یہ ہے کہ اس گروہ کی یہ منطق درست نہیں، فتح شام و ایران و مصر سابقہ سلاطین کی کشور کشائی کی طرح نہیں تھی، اسلام میں مفتوح علاقے فاتحین کی جاگیر نہیں بنتے، وہ صرف اتنا استحقاق رکھتے ہیں کہ وہ اس وقت تک وہاں کے والی رہیں جب تک خیانت کاری کا ارتکاب نہ کریں۔ عمرو بن عاص مصر سے مرکز خلافت کو جزیہ نہیں دیتے تھے، لہذا خلیفہ دوم حضرت عمر کی بھی عمرو سے یہی شکایت رہی، عمرو نے حضرت عمر کی اس شکایت پر یہ جواب دیا کہ ہم مصریوں سے جزیہ لینے میں سختی نہیں کر سکتے کیونکہ وہ پہلے بھی رومیوں سے شاکہ کی رہے ہیں، کہ وہ ان سے زیادہ جزیہ لیتے تھے۔ خلیفہ کا خیال ہے کہ عمرو نے انہیں صحیح جواب نہیں دے رہے کیونکہ جزیہ و خراج میں کمی پیشی اور بات ہے لیکن بالکل جزیہ نہ دینے میں خیانت کی بو آتی ہے۔ تاریخ میں یہ بات بھی ثابت ہے کہ عمرو نے مصر کے خراج سے طائف میں محلات و باغات خریدے ہیں بہر حال

حضرت عمر بن خطاب کے گزرنے کے بعد حضرت عثمان نے عمرو بن عاص کو دو سال تک مصر میں والی کے منصب پر برقرار رکھنے کے بعد معزول کیا تھا۔ چنانچہ ان کو معزول کرنا حضرت عثمان کی غلطی شمار نہیں ہوگی۔ حضرت عثمان کو یہ حق حاصل تھا وہ عمرو کو معزول کریں۔

حضرت عثمان پر دوسرا اعتراض یہ ہے کہ انہوں نے عمرو بن عاص کی جگہ عبداللہ بن سعد بن ابی سرح کو معین کیا، عبداللہ سرح وہی شخص ہے جو پیغمبرؐ پر ایمان لانے کے بعد آپؐ کی اہانت و جسارت کرنے لگا تھا، وہ کتابت وحی میں تحریف اور تغیر و تبدیلی کرنا تھا، اللہ نے آیت کے ذریعے پیغمبرؐ کو متنبہ کیا، اس راز کے فاش ہونے کے بعد وہ مرتد ہو گیا اور پھر مدینہ سے مکہ فرار ہو گیا۔ فتح مکہ کے موقع پر جہاں پیغمبرؐ نے اپنے تمام لشکر کو قتل و خون ریزی کرنے سے منع کیا تھا وہاں کچھ محدود افراد کے لیے یہ حکم بھی دیا تھا کہ وہ جہاں ملیں قتل کر دو خواہ خانہ کعبہ کے ساتھ لپٹے ہوں، ان میں ایک عبداللہ بن سرح بھی تھا لیکن وہ چھپ گیا، فتح مکہ اور امن مکہ کے بعد عثمان نے ان کو چپکے سے نبیؐ کے سامنے لا کر اس کو توبہ کروائی۔ پیغمبرؐ نے حضرت عثمان کے اسرار پر عبداللہ بن سرح سے صرف نظر کیا۔ جو شخص منفور نبیؐ ہو، عثمان کا ان کو اسلام کے ایک اعلیٰ منصب پر فائز کرنے کو ان کی غلطی کہا گیا ہے، البتہ اس سلسلے میں یہ وضاحت بھی ضروری ہے کہ تاریخ میں قلم و بیان سے یہ بات بھی ملتی ہے کہ حضرت عثمان نے اقرباء پروری کی تھی، وہ اپنے اقرباء کو آگے لائے تھے، یہ اعتراض اپنی جگہ درست نہیں ہے کیونکہ خلیفہ نے مملکت اسلامی کا نظام چلانا ہے تو اس میں زیادہ تر ان کی صوابدید کا خیال رکھنا ضروری ہے۔ اقرباء میں سے کسی اہل کو کوئی منصب دینے میں کوئی شرعی اشکال نہیں ہے چنانچہ حضرت علی نے بھی اپنے دور خلافت میں اپنے بعض خاص اصحاب، بھائی اور چچا زاد کو مناصب پر بیٹھایا ہے لہذا اقرباء پروری میں اعتراض والی بات نہیں ہے لیکن چونکہ اساس اسلام حضرت محمدؐ ہیں، اس لیے حضرت محمدؐ کی نظروں میں منفور انسان کو اتنے اہم منصب و اقتدار پر بٹھانا ایک ایسا عمل ہے جو لوگوں کی نظروں میں قابل بخشش و معافی نہیں ہے۔

## اسباب فتنہ جو ان کے قتل پر منتہی ہوا

امام زہری نے کہا ہے کہ حضرت عثمان بارہ سال خلیفہ رہے لیکن پہلے چھ سال ان پر کسی نے انگلی نہیں اٹھائی ہے، حضرت عثمان لوگوں کے لئے اور خاص کر قریش کے لئے حضرت عمر سے زیادہ پسندیدہ تھے کیونکہ عمر بن خطاب ان پر زیادہ سختی کرتے تھے جبکہ عثمان ان پر نرمی اور وصل رکھتے تھے۔ مورخین اسلامی نے لکھا ہے کہ مسلمانوں نے خلافت ابو بکر و عمر اور خلافت عثمان کے پہلے چھ سال امن و سکون اور اخوت و برادری سے گزارے۔ یہ فتنہ خلافت عثمان کے دوسرے نصف یعنی ۳۰ سے ۳۵ھ میں وقوع پذیر ہوا۔ یہ فتنہ آخر میں حضرت عثمان کے قتل کا سبب بنا۔

حضرت عثمان کو طعن کا نشانہ محمد بن ابی حذیفہ نے غزوہ صوری کے بعد بنایا۔ کہا ہم اپنے پیچھے جہاد چھوڑ کے آرہے ہیں۔ ان سے پوچھا کون سا جہاد، جواب میں کہا عثمان نے کیا کیا نہیں کیا ہے، تمام لوگوں کا دین خراب کیا ہے۔ اپنے ملک میں آ جاؤ، اظہار حق کرو جو یہ لوگ نہیں کر رہے۔

محمد حذیفہ کے علاوہ حضرت عثمان کی مخالفت کرنے والوں میں محمد بن ابی بکر تھے انہوں نے عثمان کے خون کو مباح گردانا، ان کا کہنا تھا کہ عثمان نے عبداللہ بن سعد بن ابی سرح کو اپنا والی بنایا جس کا پیغمبرؐ نے فتح مکہ کے موقع پر خون مباح قرار دیا تھا۔ اسکے خلاف آیت نازل ہوئی تھی۔ حضرت عثمان نے ولید بن عقبہ سے وہ رقم واپس نہ لی جو اس نے قرض کے بہانے بیت المال مسلمین سے لی تھی ولید جو کہ عثمان کے رضاعی بھائی تھے انہیں بھی والی بنایا حالانکہ اس کے فاسق ہونے کے ثبوت میں آیت نازل ہوئی تھی، سعد بن ابی وقاص کو معزول کیا۔ سعد بن ابی وقاص سے سب واقف ہیں کہ وہ حضرت عمر کی اس چھ رکنی کمیٹی کے رکن تھے جو خلیفہ تعیین کرنے کے لئے بنائی گئی تھی جنہوں نے اللہ کی راہ میں خون دیا، ان کو لقب فارس اسلام دیا گیا تھا۔ حضرت عمر بن خطاب نے انہیں جنگ فارس میں لشکر کا سربراہ بنایا تھا۔ انہوں نے قادیسیہ میں فارس کو شکست دی، انہی کو عمر بن خطاب نے عراق کا والی بنایا۔ فتنہ

زور پکڑتا گیا اور بعض اشرافِ کوفہ نے اور بھی کاری ضرب لگائی اور انہوں نے عثمان کی ہدایت پر کچھ لوگوں کو شام بھیجا۔ معاویہ اور ان کے درمیان کدروت تھی۔ جب وہ واپس آئے تو فتنہ اور پھیلا۔ صحابہ کرام نے ایک دوسرے کو خط لکھے، سب مل کر علی کے پاس آئے اور کہا کہ آپ بات کریں کیونکہ حضرت علی بھی حضرت عثمان کے غیر ضروری تصرفات اور اپنوں کی جانبداری سے راضی نہ تھے۔

### اختلافات کے بارے میں عثمان اور حضرت علی کے درمیان مذاکرات

حضرت علی نے حضرت عثمان سے کہا کہ آپ کی قدر و منزلت زیادہ ہے، آپ صحابی رسول بھی ہیں اور داماد رسول بھی ہیں لیکن پیغمبر کی امامِ ظالم کے بارے میں حدیث ہے لیکن حضرت عثمان کا نظریہ یہ تھا کہ میں نے کوئی غلطی نہیں کی ہے، میں نے عمر ابن خطاب کی پیروی کی ہے اور اس وقت کسی کی جرأت نہ تھی کہ عمر کی عیب جوئی کرے۔ حضرت علی نے جواب دیا عمران لوگوں پر سختی کرتے تھے لیکن معاویہ آپ کے نام پر بہت کچھ کرتا ہے، اس بات نے انھیں نرم کیا۔ علی و عثمان کے مذاکرات ختم ہونے کے بعد عثمان مسجد کے ممبر پر گئے، خطبہ دیا، اس خطبہ میں لوگوں کو مزید ڈرایا کہ اگر اس حرکت سے باز نہ آئے تو اچھا نہیں ہوگا اور اپنے حق میں عذر تراشی کی اور دھمکی دی کہ آپ لوگوں پر سختی کی جائے گی۔ ۳۰ھ کو حضرت عثمان کے ہاتھ سے پیغمبر کی انگوٹھی اریس کے کنویں میں گر گئی جس پر مسلمانوں نے غصہ کیا کہ رسول اللہ ﷺ کی مہر ضائع ہو گئی ہے جس کا اثر مرتب ہوا۔ کچھ لوگوں نے تاویل کی کہ عثمان سیرت پیغمبر سے ہٹ رہے تھے، اس لئے انگوٹھی غائب ہو گئی۔ بد قسمتی سے اسی سال حضرت ابو ذر جو زہد و تقویٰ کے مالک تھے، معاویہ کے خلاف اٹھے اور کہا فقراء کی بد حالی کو دیکھو اور سورہ توبہ کی آیت کی تلاوت کی۔ جب فقراء نے اغنیاء کے خلاف قیام کیا اور معاویہ سے شکایت کی، معاویہ فتنہ سے ڈر گیا اور حضرت عثمان کو خط لکھا کہ ابو ذر نے کیا کیا ہے۔ عثمان نے ان کو مدینہ طلب کیا اور بعد میں ابو ذر کو مدینہ شہر سے ربذہ بدر کیا اور وہ ہیں مر گئے۔ بعض نے کہا کہ حضرت عثمان نے ان کو شہر بدر کیا کیونکہ وہ معاویہ کے خلاف ابن

سودا کو اٹھا رہے تھے۔ عبد اللہ ابن سبا یہودی تھا۔ حضرت عثمان کے دور میں مسلمان ہوا، بعد میں اس نے مسلمان ملکوں میں گشت کی اور لوگوں کو گمراہ کیا، یہ حجاز سے شروع ہوا اور بصرہ تک گیا لیکن شام میں کچھ نہ کر سکا۔ وہاں سے مصر میں گیا اور لوگوں کو کہا عیسیٰ واپس نہ آئیں گے بلکہ پیغمبر واپس آئیں گے، انہیں رجعت کی احادیث سنائیں، کہا محمد واپس آئیں گے، کئی لوگوں نے مان لیا، پھر کہا نبی کا ایک وصی ہوتا ہے اور اس نبی کا وصی علی ہے، ان میں سب سے زیادہ ظالم وہ ہے جس نے وصی رسول کا پاس نہ رکھا اور وصیت رسول پر عمل نہ کیا۔ پھر کہا حضرت عثمان نے بغیر حق کے خلافت کو لیا ہے جب کہ رسول کا وصی موجود ہے۔ اٹھو حرکت میں آؤ اور امراء کے خلاف بولو اور نہی کرو، لوگوں کو راغب کرو اپنے اپنے داعی بھججو۔ لوگوں نے امر و نہی کرنا شروع کیا اور اپنے دوستوں کو خط لکھنا شروع کیا اور ولیوں کے خلاف بولنا شروع کر دیا۔ ہر شہر کے لوگوں نے دوسرے شہروں کو مطلع کیا، اس کے بعد یہ مدینہ آیا اور پروپیگنڈا کیا، یہ شخص ایک سے دوسرے شہر تک لوگوں کو دعوت دیتا رہا، اس کا مقصد فتنہ پیدا کرنا تھا۔

### حضرت عثمان کا والیان کے نام ہدایت نامہ

بسم اللہ الرحمن الرحیم

اللہ پاک نے محمد کو بشیر و نذیر بنا کے مبلغ کے طور پر بھیجا۔ وہ دنیا سے گزر گئے۔ انہوں نے فرائض و واجبات اور حلال و حرام میں تمیز بتائی۔ حضرت ابو بکر اور حضرت عمر ان کے بعد تھے۔ پھر مجھے شوریٰ میں شامل کیا گیا، مجھے اس کا علم نہیں تھا اور نہ امت میں کوئی ایسا مسئلہ چل رہا تھا کہ اب کون خلیفہ بنے گا، مجھے پتا نہیں تھا پھر اہل شوریٰ عام اہل مدینہ کے محضر میں جمع ہوئے۔ خلافت میں نے نہیں طلب کی اور نہ ہی یہ میری خواہش تھی۔ جو افراد بھی ہماری مدد کرنا چاہتے ہیں اور اس کی قدرت رکھتے ہیں، وہ آجائیں۔

حضرت عثمان کی اس طلب پر لوگ عثمان سے دفاع کرنے کیلئے شہروں سے آنا شروع ہو گئے۔ ان میں سے ایک عبد اللہ بن ابی سرح ہے جو ۳۵ھ میں پہنچے۔ انہوں نے مصر میں

عقبہ بن عامر الجعفی یا سائب بن ہشام عامری کو رکھا لیکن ان کے خلاف محمد ابن ابی حذیفہ بن عتبہ اموی سامنے آئے۔ انہوں نے سائب کو ہٹا دیا اور خود حاکم مصر بن گئے لہذا عبد اللہ بن سرح واپس گیا تو محمد ابن حذیفہ نے انہیں شہر میں داخل ہونے سے روک دیا، وہ وہاں سے عسقلان چلا گیا اور وہیں قیام کے دوران میں وفات پا گیا، اس نے نتو علی کی بیعت کی اور نہ ہی معاویہ کی۔

### دار الخلافہ کیوں تماشائی بنا

دار الخلافہ اسلامی، جائے ہجرت، رسول اللہ و مسلمان اور اہل حل و عقد کے شہر میں آخری آرام گاہ رسول اللہ میں اطراف و اکناف اقطار اسلامی عراق و فارس اور شام و مصر وغیرہ سے تازہ مسلمان جو جوق در جوق، بغیر کسی روک ٹوک اور پوچھ گچھ کے اس شہر میں داخل ہوئے، خلیفہ مسلمین کے گھر کو اپنے محاصرے میں لیا، امہات المؤمنین کی نصیحت بھی کارآمد نہیں ہوئی، حضرت ام حبیبہ اور حضرت عائشہ ناراض ہو کر مکہ چلی گئیں، امیر المؤمنین علی کی ٹالشی کا کردار بھی کارآمد ثابت نہیں ہوا، خلیفہ مسلمین کو ان کے گھر والوں کے سامنے بے دریغ قتل کر دیا گیا، یہاں تک کہ اہل مدینہ نے افسوس و داؤد یلا تک نہیں کیا۔ عالم دنیا میں مستضعف و مسکین انسانوں کے نجات دہندہ اور بغیر فریاد "هل من ناصر بنصرنا" کے فریادوں کی فریاد کو پہنچنے والے انسان کے لیے شہر رسول کے باسیوں یعنی اہل مدینہ میں اتنی جلدی شقاوت و بے رحمی کا آنا قرآن کی اس آیت کا مصداق بنا ہے کہ "ان کے دل پتھر یا شاید اس سے بھی زیادہ سخت ہو گئے ہیں"۔ حضرت عثمان جو ادھر محصور تھے وہ پیکر شرم و حیا تھے، نظام قسط و عدل کیلئے بے قرار تھے اور بنی پر فدا تھے لیکن ان کی فریاد و فغان کو کسی نے نہیں سنا۔ کیا مدینے والوں کا یہ رویہ غلط تھا یا حضرت عثمان اسی کے مستحق تھے اور اہل مدینہ کی ہمدردی کے لائق و سزاوار نہیں تھے۔ محاصرین کے حصار اور اس پر اہل مدینہ کی خاموشی کے جواز میں اگرچہ بہت کچھ کہا گیا ہے جس کی وجہ سے حضرت عثمان کو اس مصیبت و حادثے کا سامنا کرنا پڑا لیکن ابھی تک محاصرین کے حصار اور اہل مدینہ کے اس سلوک اور اس پر خاموشی کے حامیان کوئی تسلی بخش

دلیل اور عقلی و منطقی جواب نہیں دے سکے۔

مثلاً حضرت عثمان کا مردان اور اس کے باپ حکم جن کو رسول اللہ نے شہر بدر کیا اور حضرت ابو بکر اور حضرت عمر نے بھی ان کو واپس آنے کی اجازت نہیں دی، اس کے باوجود عثمان کا ان کو مدینہ آنے کی اجازت دینے، اور ان کو آج کی اصطلاح کے مطابق صدر یا وزیر اعظم بنانے، اس کے علاوہ عبد اللہ بن سعد بن ابی سراح جو نبی کریم کے اعزاز و افتخار کے مقابلے میں کتابت قرآن میں رد و بدل کر کے مرتد ہو گیا تھا اور ولید بن عتبہ جس کے بارے میں آیت قد جاءکم فاسق نازل ہوئی ان کو اعلیٰ اقتدار پر فائز کرنے کیلئے کوئی عقلی و شرعی دلیل موجود نہیں تھی۔ البتہ حضرت عثمان کے خلاف شرع کاموں پر اگر اصحاب و مہاجرین و انصار ان کا محاسبہ کرتے تو شاید اس پر کوئی اعتراض نہ ہوتا مگر کوفہ و بصرہ و مصر والوں کو یہ اختیار نہیں تھا اور نہ ہی یہ ان کی ذمہ داری تھی۔

اس کا مطلب یہ نکلتا ہے کہ اس وقت کے مہاجرین و انصار نے دین اسلام کے اصول و فروع کو کلی طور پر آج کل کے سیکولروں کی طرح رخصت نہیں کیا تھا وہ ہر قیمت پر ملک و ملت کی بربادی و ویرانی کی قیمت پر جمہوریت کو بچانے والے نہیں بننا چاہتے تھے اور نہ ہی وہ لوگ آج کل کے بعض لادینی احزاب کی طرح مجرموں کو بچانا چاہتے تھے ان کی سیاست کا محور یہ نہ تھا کہ مجرم جو بھی ہو اسے بچانا چاہیے جو حرام ارتکاب کرنے کے حق میں تھے اور نہ مجرم کو بچانے کے۔

### محاصرہ عثمان

۳۵ھ میں مصر میں محمد ابی بکر اور محمد ابن ابی حذیفہ دونوں عثمان کے خلاف تحریک چلائے ہوئے تھے اور لوگوں کو ان کے خلاف اٹھا رہے تھے۔ مصریوں میں عبدالرحمن بن عدلیس البلوئی پانچ سو افراد کے ساتھ نکلے۔ محاصرہ کرنے والوں کے سربراہ مصر سے تعلق رکھتے تھے ان میں کنانہ بن بشر، اللیشی، سودان بن حمران السکوئی، قتیبرہ بن السکوئی ان کے سربراہ تھے۔ ان کے سرپرست اعلیٰ غانقی بن حرب العکلی تھے۔ کوفہ سے زید بن صوحان العبد۔ مالک اشتر

انجمنی، زیاد بن نضر حارثی، عبداللہ بن اصم عامری تھے۔ بصرہ سے حکیم بن جبلة العبدی، ذریج بن عباد، ہشیر ابن شریح القیس اور ابن محرش تھے، ان کی تعداد بھی مصری لشکر کے برابر تھی ان کے سربراہ قوصی بن زہیر السعدی تھے۔ طبری نے لکھا ہے ابن سودا بھی مصر والوں کے ساتھ نکلے تھے۔ اہل مصر علی کو چاہتے تھے جبکہ اہل بصرہ طلحہ اور اہل کوفہ زبیر کو خلیفہ بنانے کے خواہاں تھے۔ جب یہ لوگ مدینہ سے تین میل کی منزل پر پہنچے تو بصرہ سے ایک گروہ آیا۔ جس نے زانشب کے مقام پر قیام کیا۔ کچھ لوگ کوفہ سے خواص کے مقام پر آئے۔ مصر سے کچھ لوگوں نے ذی مروہ کے مقام پر قیام کیا۔ انہی میں سے کچھ اہل مصر و اہل بصرہ زیاد بن نضر اور عبداللہ بن اصم کے ساتھ نکلے تھے۔ انہوں نے کہا جلدی نہ کرو ہم سے آگے نہ نکلو۔ ہم مدینہ میں جاتے ہیں اور وہاں کے حالات دیکھتے ہیں۔ ہمیں خبر ملی ہے کہ ان لوگوں نے ہمارے لئے لشکر کشی کی ہے اور وہ ہم سے مقابلے کے لئے آمادہ ہیں، اگر یہ لوگ ہمیں ڈرانا چاہتے ہیں یا ہم سے جنگ جائز سمجھتے ہیں تو انہیں ہمارے بارے میں آگاہی نہیں۔ اگر وہ جان لیں تو انہیں معلوم ہوگا کہ ہمارا قتال جائز نہیں اور اگر ہم تک جو باتیں پہنچی ہیں وہ باطل ہیں تو ہم وہاں سے خیر و سلامتی کے ساتھ تمہارے پاس واپس آجائیں گے۔ لوگوں نے کہا ٹھیک ہے تم دونوں جاؤ۔ وہ دونوں شہر میں داخل ہوئے اور از دواج نبی سے ملے اور علی و زبیر سے بھی ملاقات کی۔ ان دونوں سے کہا ہم اس گھرانے کا احترام کرتے ہیں ہم صرف اس گھرانے کے والی کو نہیں چاہتے۔ ہماری درخواست صرف اتنی ہے کہ ہم سے بات کریں اس پر سب نے انہیں اس سے روک دیا۔ چنانچہ یہ لوگ واپس ان کے پاس آئے۔ اہل مصر کے کچھ لوگ علی کے پاس، اہل بصرہ کے کچھ لوگ طلحہ کے پاس اور کوفہ کے لوگ زبیر کے پاس آئے، ہر ایک نے کہا کہ ہمارے نامزد کردہ کی بیعت کریں اور اسے خلیفہ منتخب کریں ورنہ ہم جنگ کریں گے اور فتنہ برپا کریں گے، مصریوں نے علی کو اٹھایا تو حضرت علی نے ان کو باہر نکالا اور فرمایا صالحین جانتے ہیں کہ ذی مروہ، ذی حشب اور اعوض ملعون ہیں لہذا سب واپس جاؤ۔ جمیش ذی مروہ پر مصری اور ذی حشب پر اہل بصرہ اور اعوض پر اہل کوفہ تھے۔ یہ تینوں

مقام مدینے سے قریب تھے اہل بصرہ کا ایک گروہ طلحہ کے پاس آیا۔ انہوں نے اپنے دو بیٹوں کو حضرت عثمان کے پاس بھیجا۔ اور بصرہ والوں کو ان کے گھر تک پہنچایا۔ حضرت عثمان نے انہیں چیخ کر نکال باہر کیا۔ لوگ ذی مروہ، ذی حشب اور اعوض سے جہاں وہ قیام کر رہے تھے، پہنچ گئے تاکہ اہل مدینہ متفرق و منتشر ہو جائیں۔ جب یہ لوگ وہاں سے چلے گئے تو اہل مدینہ بھی منتشر ہو گئے۔

باغی مدینہ چھوڑنے کے بعد دوبارہ واپس آئے تو علی نے فرمایا تم لوگ یہاں سے جانے کے بعد پھر واپس کیوں آگئے اور اپنی رائے سے کیوں پھر گئے تو انہوں نے کہا کہ ہم نے ایک چھٹی رساں کو پکڑا۔ اس کے ہاتھ میں ایک خط تھا جس میں ہمیں قتل کرنے کا حکم لکھا ہوا تھا۔ ان کے پاس طلحہ آئے تو مصریوں نے بھی اس طریقے سے بات کی اور جب زبیر آئے تو اہل کوفہ نے بھی اس طرح جواب دیا۔ کوفہ اور بصرہ والوں نے کہا کہ ہم اپنے بھائیوں کی مدد کریں گے اور ہم مل کر ان کی حفاظت کریں گے گویا وہ سب ایک ہی وعدے پر جمع تھے، علی نے فرمایا تمہیں کیسے پتہ چلا اور بصرہ سے آنے والے کیسے مصر والوں سے جا ملے۔ تم وہاں سے مراحل و منازل طے کر کے آئے ہو۔ انہوں نے کہا ہم نے فیصلہ کیا کہ ہمیں یہ شخص نہیں چاہیے، یہ ہٹ جائے درآں حالانکہ یہ لوگ عثمان کے پیچھے نماز پڑھ رہے تھے لیکن حضرت عثمان انہیں انتہائی حقارت اور ذلت سے دیکھتے تھے، وہ کسی کو بات کرنے اور مسجد میں آنے سے نہیں روکتے تھے۔ علی نے فرمایا تین شہروں سے عثمان کے گھر محاصرہ کرنے والوں کی کل تعداد ۱۵۰۰ سے ۳۰۰۰ تک ہے، یہ اہل مدینہ کے لئے کوئی بڑا لشکر نہ تھا کہ جسے وہ نہ روک سکیں۔ یہ بھی معلوم نہیں ہوا کہ اہل مدینہ کس حد تک حضرت عثمان کا دفاع کرنے کے خواہاں تھے اور کیا وہ دل سے چاہتے تھے کہ ہجوم کو واپس بھیجا جائے۔ شام سے کوئی لشکر نہیں آیا۔ مدینہ والوں کو پتہ نہیں چلا کہ یہ لوگ پھر واپس آرہے ہیں چنانچہ ایک دفعہ پھر یہ لوگ اچانک نعرہ تکبیر بلند کرتے ہوئے مدینہ کی گلیوں میں پہنچے اور حضرت عثمان کے گھر کا محاصرہ کیا اور کہا جس نے اپنے ہاتھ باندھے، وہ امن میں ہے۔ لوگ حضرت عثمان کے گھر کے گرد جمع

رہے، اس دوران بھی حضرت عثمان نماز کے لئے مسجد میں جاتے تھے۔ انہوں نے کسی کو بات کرنے سے منع نہیں کیا۔ وہ لوگوں کے سامنے آتے اور ان سے بات کرتے تھے۔

### حضرت عثمان کا محاصرہ ہو گیا

فتنہ پرور فتنہ انگیزوں نے دیکھا کہ انہیں دو کاموں میں سے ایک کام کرنا ہے تاکہ ان کی جان و مال کا تحفظ یقینی ہو۔

۱۔ عثمان خود اپنے آپ خلافت سے معزول ہو جائیں۔ اگر ایسا ہوا تو انکے والی جو مختلف علاقوں میں ہیں، خود بخود معزول ہو جائیں گے۔ نئے خلیفہ کے بننے کے بعد ان پر کوئی ظلم و زیادتی نہیں ہوگی جب کہ یہ لوگ معزولی کے بعد اپنے گھروں میں ہونگے۔

۲۔ ان کو قتل کیا جائے تاکہ ان کے ولیوں سے نجات مل جائے، اس طرح سب کو ہرقسم کی اذیت سے نجات مل جائے گی۔

سب حضرت عثمان کے محاصرہ کرنے کیلئے جمع ہو گئے۔ ان کے اس احتجاج کا خلیفہ پر کوئی اثر نہ ہوا۔ انہوں نے سوچا کہ جب حاجی واپس آجائیں گے اور اسکے علاوہ بھی مختلف گروہ آئیں گے تو بات ان کے ہاتھ سے نکل جائے گی۔ چنانچہ یہ لوگ اندرون خانہ عثمان کے گھر تک ہجوم لے گئے اور گھر میں بغیر اجازت داخل ہو گئے، انہوں نے روکنے والوں کی بات نہیں سنی۔ حضرت عثمان کے گھر میں موجود سارے کے سارے افراد عثمان کی حمایت میں تھے، ان میں مغیرہ بن شریح، حسن ابن علی، عبداللہ بن زبیر، مردان اور ابو ہریرہ بھی موجود تھے۔ حملہ آوروں میں سے بعض قتل ہوئے اور بعض زخمی۔ اب مظاہرین نے دیکھا کہ محاصرین کو گھر میں داخلہ کی قیمت چکانا پڑی تو انہوں نے بغیر دروازہ کے داخلہ کا مشورہ کیا، چنانچہ وہ ان کے گھر کے ساتھ جڑے ہوئے گھر سے دیوار پھلانگ کر داخل ہوئے۔ یہ گھر عمر ابن ہضم کا تھا۔ دیوار پھلانگ کر آنے والوں سے حضرت عثمان نے کہا افسوس ہوتم پر! کبھی بھی میں نے جاہلیت کے دور میں بھی اور اسلام میں بھی عورت کی ہتک حرمت نہیں کی، میں

نے کوئی گانا نہیں گایا۔ جس وقت سے میں نے پیغمبرؐ کے ہاتھ پر بیعت کی ہے، میں اس لباس خلافت کو نہیں اتاروں گا جسے مجھے اللہ نے پہنایا ہے، مجھے اللہ نے عزت دی ہے یہ کہہ کر عثمان وہاں سے نکلے کہ میں نے کسی کا خون بہانے والی بات نہیں کی۔ محمد بن ابی بکر نے حضرت عثمان بن عفان کو داڑھی سے پکڑا، حضرت عثمان نے کہا افسوس ہے تجھ پر، تجھے اللہ کا خوف نہیں ہے۔ آیا میں نے کوئی جرم کیا ہے۔

حضرت علی اور عثمان کے درمیان مصریوں کے مطالبات کے حوالے سے مذاکرات کا کام ہونے کے بعد حضرت عثمان نے اپنے خطبہ میں جو سختی کرنے کی دھمکیاں دیں ان سے حالات مزید خراب ہوئے جب حالات قابو سے باہر ہونے لگے تو حضرت عثمان خود حضرت علی کے گھر تشریف لے گئے انہیں اپنی رشتہ داری کا واسطہ دیا اور کہا میرا آپ پر حق ہے میرے پاس آپ کا بہت مقام ہے آپ میری رشتہ داری کی خاطر ایک بار پھر مصریوں سے بات کریں انہیں مدینہ میں داخل ہونے سے روکیں، وہ آپ کی بات سنتے ہیں ان کی نظر میں آپ کا بہت مقام ہے۔ حضرت علی نے کہا میں پہلے کافی کوشش کر چکا ہوں اب ان کو کس دلیل سے روکوں میں نے آپ کو بہت مشورے دیئے آپ میری بات نہیں سنتے آپ اپنے مشیروں کی بات پر ہی عمل کرتے ہیں۔ حضرت عثمان نے کہا اس بار ایسا نہیں ہوگا آپ کی بات سنوں گا اور اپنے مشیروں کی مخالفت کروں گا۔ حضرت علی انصار و مہاجرین میں سے ۱۵ افراد کو لے کر نکلے، مصریوں سے بات کی وہ واپس مصر جانے پر راضی ہو گئے، حضرت علی نے واپس آ کر حضرت عثمان کو حالات سے آگاہ کیا حضرت عثمان اپنے والی مصر عبداللہ بن سعد بن ابی سرح کے نام خط لکھا اور اسے تنبیہ کی کہ وہ عوام کے ساتھ اچھے طریقے سے پیش آئے اور ان کی شکایات دور کریں۔ مصریوں کا نمائندہ یہ خط لے کر مصر روانہ ہو گیا۔ مردان نے حضرت عثمان سے کہا ممبر پر جا کر اس کا اعلان کریں کہ جو باتیں پھیلائیں گئیں تھیں جھوٹ تھیں انوائس تھیں جب یہ اعلان حضرت عثمان نے کیا تو عمرو بن عاص نے حضرت عثمان سے کہا اللہ سے ڈرو تو بہ کرو کہ تم نے غلطی کی ہے، حضرت عثمان نے قبلے کی طرف رخ کر کے

کہا اے اللہ میں معافی چاہتا ہوں اپنے ہر گناہ سے یہ دیکھ کر تمام حاضرین رونے لگے، لوگ خوش ہو گئے کہ حالات بہتر ہو گئے ہیں۔ جب حضرت عثمان گھر گئے تو مروان نے ڈانٹا کہ تم نے ایسا کیوں کیا تو بہ کیوں کی۔ دھرمصر میں حضرت عثمان کے والی سرح نے مصریوں کے نمائندہ کو جو حضرت عثمان کا خط لے کر گیا تھا مارا بیٹا کے خلیفہ سے اس کی شکایت کیوں کی، مصری واپس آئے اور والی مصر کی حضرت علی سے شکایت کی تو حضرت علی نے اس بارے میں حضرت عثمان کا آگاہ کیا، حضرت عثمان نے کہا آپ بتادیں آپ اب کیا تجویز کرتے ہیں اصحاب نے مشورہ دیا کہ والی مصر ابی سرح کو معزول کیا جائے اور اس کی جگہ محمد بن ابی بکر کو والی مصر بنا دیا جائے حضرت عثمان نے اپنے والی مصر کے نام معزولی کا خط لکھا جس میں محمد بن ابی بکر کو نیا والی مصر مقرر کیا، یہ خط لڑ کر محمد بن ابی بکر مصریوں کے ساتھ مصر روانہ ہو گئے۔

محمد بن ابی بکر نے مصر جاتے وقت مدینہ سے تین میل کے فاصلے پر ایک سیاہ غلام کو دیکھا جو ایک تیز رفتار اونٹ پر سواری تیزی سے جا رہا تھا، انہوں نے اسے روک کر پوچھا تم کون ہو تو اس نے کہا میں غلام امیر المومنین ہوں، انہوں نے مجھے مصر بھیجا ہے، پوچھا تمہارے پاس کیا ہے تو اس نے کہا کچھ نہیں۔ محمد نے اس سے پوچھا کیا تمہارے پاس کوئی خط ہے تو اس نے کہا نہیں تو انہوں نے تفتیش کی تو اس کے پاس سے خط نکلا، جب انہوں نے خط کو پڑھا تو اس میں لکھا تھا کہ جب یہ خط تمہارے پاس پہنچے تو محمد اور فلاں فلاں کو قتل کرو اور خط کو مٹا دو اور اپنے عہدے پر باقی رہو یہاں تک کہ میری ہدایت آجائے، محمد بن ابی بکر یہ خط اور اس غلام کو بھی لے کر اپنے ساتھیوں کے ساتھ واپس آئے اور علی کو ساتھ لے کر عثمان کے پاس گئے، حضرت علی نے کہا یہ آپ کا غلام ہے تو حضرت عثمان نے جواب دیا ہاں، علی نے سوال کیا یہ اونٹ آپ کا ہے کہا ہاں پھر ان سے کہا یہ خط آپ نے لکھا ہے تو کہا نہیں، نہ میں نے اس خط کو لکھا ہے اور نہ ہی مجھے اس کا علم ہے، حضرت نے پوچھا یہ مہر آپ کی ہے عثمان نے جواب دیا جی، علی نے کہا آپ کا غلام، آپ کے اونٹ اور آپ کی مہر کے

ساتھ نکلا، یہ کیسے ہو سکتا ہے کہ آپ کو اس کا علم نہ ہو تو عثمان نے قسم کھائی، نہ میں نے خط لکھا ہے اور نہ ہی میں نے یہ حکم دیا اور نہ ہی میں نے اس کو وہاں بھیجا تھا۔ معلوم ہوا کہ خط مروان کی طرف سے لکھا گیا تھا، انہوں نے عثمان سے کہا مروان کو ہمارے حوالے کرو تو عثمان ڈر گئے کہ کہیں مروان کو قتل نہ کریں کیونکہ وہ انہی کے پاس بیٹھے تھے، وہ جانتے تھے عثمان جھوٹی قسم نہیں کھاتے، لوگوں نے کہا جب تک مروان کو ہمارے سپرد نہیں کریں گے، ہم نہیں جائیں گے تو یہاں سے انہوں نے حضرت عثمان کا محاصرہ کیا اور ان پر پانی تک بند کر دیا۔

ابو امامہ باہلی کہتے ہیں ہم عثمان کے ساتھ تھے، انہیں گھر پر محصور کیا گیا، انہوں نے کہا مجھے کس بات پر قتل کرتے ہو، پیغمبرؐ نے فرمایا کسی کا خون نہیں بہانا مگر تین چیزوں کی وجہ سے، وہ مرد ہو جائے، گناہ کبیرہ کرے یا کسی کو قتل کرے، میں نے اپنے دین کو بدلانا نہیں اور میں نے کوئی گناہ نہیں کیا ہے، نہ ہی میں نے کسی کو قتل کیا، مجھے کس جرم میں مارتے ہو، جب پیاس سے مرنے کو پہنچے تو انہوں نے آواز دی کہ تمہارے درمیان علی ہیں تو انہوں نے کہا نہیں، کہا سعد ہے کہا نہیں، آیا تمہارے درمیان کوئی ہے جو علی کی طرف میرا پیغام لے جائے اور مجھے پانی دے دے، جب یہ خبر علی تک پہنچی تو علی نے پانی سے بھری ہوئی تین مشکلیں عثمان کی طرف بھیجیں، بنی ہاشم اور بنی امیہ کے جوان پانی پہنچاتے ہوئے زخمی ہوئے، جب علی کو خبر ملی کہ عثمان محصور ہیں اور لوگ انہیں قتل کرنا چاہتے ہیں تو علی عمامہ رسولؐ پہن کر، تلوار لے کر امام حسن اور عبداللہ بن عمر اور بعض صحابہ انصار کو لے کر حضرت عثمان کے پاس گئے، علی نے ان کو سلام کیا اور تین مشورے دیئے، پہلا یہ کہ آپ باہر نکل کر ان سے جنگ کریں، میں آپ کا ساتھ دوں گا، آپ حق پر ہیں، یہ لوگ باطل پر ہیں یا آپ گھر کے پچھلے دروازے سے نکل آئیں ہم آپ کو مکہ پہنچائیں گے مکہ میں ان لوگوں کی جرات نہیں ہوگی کہ آپ کو کوئی نقصان پہنچائیں یا آپ شام جائیں کیونکہ شام کے لوگ آپ کے حامی ہیں، وہاں معاویہ ہے تو عثمان نے کہا میں مکہ نہیں جاؤں گا، میں نے پیغمبرؐ سے سنا ہے مکہ میں ایک آدمی ملد ہوگا اس پر نصف عالم کا عذاب ہوگا، میں وہ انسان نہیں بنوں گا، شام بھی نہیں جاؤں گا، دار بھرت

اور رسولؐ کے جوار کو چھوڑ کر وہاں نہیں جاؤں گا تو علیؑ نے کہا پھر ہمیں اجازت دیں ہم ان سے جنگ کریں اور لوگوں کو ہٹائیں تو عثمان نے کہا میں امت محمدؐ سے جنگ کی اجازت نہیں دیتا، اس پر علیؑ وہاں سے انا للہ وان الہ راجعون پڑھتے ہوئے چلے گئے۔ اور امام حسن اور امام حسین سے کہا تلوار لے کر دروازے پر رہیں، کسی کو اندر جانے نہ دیں، اسی طرح زبیر اور طلحہ نے بھی اپنے بیٹوں کو ان کا خیال رکھنے کے لئے کہا، یہاں حضرت عثمان کی منطق درست تھی۔ باغیوں نے کہا مروان کو باہر نکالیں۔

### قاتلین و ضاربین حضرت عثمان

حضرت عثمان کو محاصرے میں لینے والوں کو جب یہ خبر ملی کہ حضرت عثمان کو بچانے والے جلد ان کے حامی مدینہ آ رہے ہیں تو محاصرہ کرنے والوں نے فیصلہ کیا کہ اس سے پہلے کہ حضرت عثمان کے حامی مدینہ میں باہر سے آجائیں اور حالات ان کے قابو سے باہر ہو جائیں، انہوں نے حضرت عثمان کے گھر پر حملہ کیا اُس وقت حضرت عثمان کی حفاظت کیلئے ان کے گھر میں حسن بن علی، عبداللہ بن زبیر، عبداللہ بن طلحہ، مروان بن حکم اور سعید ابن عاص وغیرہ موجود تھے۔ لوگوں نے تیر مارنے شروع کئے، ان میں سے ایک تیر امام حسن کو لگا، محمد بن ابوبکر ڈر گئے کہ کہیں بنی ہاشم مخالف نہ ہو جائیں اور عثمان سے دفاع نہ کریں تو اہل مصر کے آدمیوں کو پکڑا اور ہمسائے کے گھر گئے اور دیوار توڑ کر عثمان کے گھر میں داخل ہو گئے دروازے کو آگ لگائی وہاں صرف عثمان اور ان کی بیوی تھیں، عثمان قرآن کی تلاوت کر رہے تھے، حضرت عثمان نے فرزند ان اصحاب سے کہا کہ اسلحہ پھینک دو ان سے مقابلہ نہ کرو، جب سب نے اسلحہ پھینک دیا تو سب سے پہلے غافقی بن حرب العکلی نے خلیفہ پر ضربت ماری اس کے بعد قتیرہ بن الکوئی نے نائلہ پر حملہ کیا ان کی انگلی کاٹی، اس کے بعد خلیفہ پر سودان بن حمران السکوئی نے حملہ کیا پھر عمر ابن حنظلہ نے خلیفہ کے سینے پر بیٹھا اور ان کو مارا پھر عمر ابن صابی ان کے پیٹ پر بیٹھا اور ان کی پسلی کو توڑا پھر حضرت عثمان کے غلام کو مارا گھر میں موجود سامان کو قبضے میں لیا اس طرح ۱۸ ذی الحجہ ۳۵ ہجری کو حضرت عثمان ۱۲ سال ۱۲ دن خلافت پر

رہنے کے بعد باغیوں کے ہاتھوں قتل ہو گئے۔ ان کی بیوی نے چیخ و پکار کی اور چھت پر جا کر اعلان کیا کہ امیر المؤمنین قتل ہو گئے ہیں، جب لوگ اندر داخل ہوئے تو وہ اپنے خون میں قرآن کے ساتھ ڈوب گئے تھے۔ جب یہ خبر علیؑ اور طلحہ و زبیر اور سعد کو ملی تو وہ حیران و سرگرداں اور پریشان ہوئے اور عثمان کے پاس گئے اور دیکھا وہ قتل ہو چکے ہیں انہوں نے انا للہ پڑھا، حسین سے کہا کیسے قتل ہوئے جبکہ تم دونوں دروازے پر تھے، حضرت نے حسین کو ملامت کی کہ تم دونوں کے ہوتے ہوئے عثمان قتل ہوئے۔

محمد بن ابی بکر اور اصحاب سب غصے میں باہر نکلے، لوگ جمع ہوئے اور حضرت علیؑ سے کہا ہم آپ کی بیعت کرتے ہیں کہ ہمارے لیے کوئی امیر ہونا چاہئے۔ علیؑ نے کہا مجھے کوارا نہیں کہ ان لوگوں سے بیعت لوں جنہوں نے عثمان کو قتل کیا، میں اللہ سے شرم کھاتا ہوں کہ بیعت لے لوں جبکہ عثمان ابھی دفن بھی نہیں ہوئے، لوگ منتشر ہوئے، حضرت نے کہا بیعت کا حق صرف اہل بدر کیلئے ہے، اہل بدر جس کی بیعت کریں، وہی خلیفہ بنے گا، اس کے بعد لوگ جمع ہوئے اور کہا آپ سے بہتر خلافت کیلئے کوئی نہیں، حضرت کا ہاتھ کھینچ کر آپ کی بیعت کی پھر مروان اور اس کا بیٹا علیؑ کے پاس آئے اور عثمان کی بیوی سے پوچھا کہ عثمان کو کس نے قتل کیا تو کہا محمد بن ابی بکر کے ساتھ دو آدمی آئے تھے محمد بن ابی بکر کو بلا کر پوچھا گیا تو انہوں نے کہا یہ سچ کہتی ہیں، میں گیا تھا لیکن انہوں نے مجھے اپنے باپ کی یاد دلائی تو میں نے اللہ سے توبہ کی اور میں نے انہیں قتل نہیں کیا، اس پر نائلہ نے کہا وہ سچ بولتا ہے، انہوں نے ان دو آدمیوں کو اندر داخل کیا تھا۔ عثمان ۱۲ ذی الحجہ ۳۵ھ جمعہ کے دن قتل ہوئے انہیں مغرب اور عشاء کے درمیان بقیع قبرستان میں دفنایا گیا، اس وقت ان کی عمر ۸۲ سال تھی، انہوں نے ۱۲ سال خلافت کی، ان کی نماز جنازہ زبیر نے پڑھائی۔

### حضرت عثمان کے خلاف فتنہ پروران و فتنہ گراں

خلیفہ مسلمین کے خلاف کس نے فتنہ پروری کا بیج بویا اور کس نے اس کی آبیاری کی۔ اس فتنے کا بیج بونے والے اس کی پرورش کرنے والے اور اس کو اٹھانے والے سب اغراض



سوا، عزائم سوا اور مقاصد سوا رکھنے والے تھے، یہ اسلام سے متصادم دین و ملت رکھنے والوں کی اسلام و مسلمین کے ساتھ ایک جنگ تھی۔ انہیں وعظ و نصیحت سے سمجھایا گیا لیکن وہ اپنے برے عزائم سے باز نہ آئے۔ بعض مقررین و مورخین اس فتنے کا بیج بونے کا ذمہ دار عبداللہ بن سبا صنعانی کو گردانتے ہیں، وہ کہتے ہیں یہ شخص یہودی تھا، اس نے بصرہ و کوفہ اور مصر میں جا کر لوگوں کو حضرت عثمان کے خلاف اٹھایا جبکہ بعض محقق نما افراد کا اصرار ہے کہ عبداللہ بن سبا نامی کوئی شخص نہیں ہے لیکن ہمارا سوال یہ ہے کہ جن عقائد کو عبداللہ بن سبا نے ترویج دی ہے، وہ عقائد آج بعض مدعیان و دوستداران علی کے پاس ہیں یا نہیں، کیا وہ عقیدہ غیبت امام یا عقیدہ رجعت رکھتے ہیں یا نہیں۔ بعض کہتے ہیں کہ اس فتنے کے ذمہ دار خود حضرت عثمان ہیں۔ یہ کہنا بھی درست نہیں کہ یہ تنہا ایک شخص کا کام ہے کیونکہ کبھی بھی اتنا بڑا اور اتنا خطرناک فتنہ ایک سبب سے وجود میں نہیں آتا ہے بلکہ اس میں بہت سے اسباب و عوامل کا دخل ہوتا ہے۔ اس فتنے کا بیج بونے والے سارے منافقین، یہودی، صلیبی و مجوسی ہیں۔ یہ اسلام و مسلمین کے خلاف ایک متحدہ محاذ کا کام ہے جس میں کسی ایک نکلے کے لوگ شامل نہیں تھے۔ منافقین نے اپنی تیس سالہ عمر میں جب مسلمانوں کی مسلسل فتح و کامیابی اور توسیع دیکھی تو پہلے مرحلے میں انہوں نے سیاسی میدان میں اسلام کی شان میں غلو کا آغاز کیا وہاں سے ضد اسلام اور ضد خلفاء اور اسلام کے نزدیک مکرم و محترم شخصیات کے خلاف جنگ شروع ہوئی۔ حضرت عثمان کے خلاف اٹھنے والے گروہوں کا چند گروہوں میں خلاصہ کیا جا سکتا ہے۔

۱۔ ان میں سرفہرست وہ افراد ہیں جو دین میں غلو پھیلاتے ہیں، انہوں نے بہت جرم و جنایت کا ارتکاب کیا ہے۔

۲۔ وہ افراد ہیں جو عصبیت کے راستے پر گامزن ہوئے، ان میں بعض شیوخ بزرگان ہیں جنہوں نے قریش کی حمایت پر آنکھ بند کی ہوئی تھی۔ وہ اسلام کے حامل اولین مسلمانوں کے ساتھ حسد برتتے تھے، وہ چاہتے تھے کہ ان کے مقابلے میں دیگران

کو بھی مقام و منصب ملنا چاہیے۔

۳۔ بعض وہ افراد ہیں جنکے بڑے جرم و جنایت کی وجہ سے ان پر حدود شرعی لاکو ہوئیں۔ ان حدود شرعی کی وجہ سے ان کے اندر جذبات انتقام ابھرے اور ان کے دل کینہ و حسد سے لبریز ہو گئے۔

۴۔ بعض احمق، سادہ و جاہل و نا فہم افراد ہیں جنہیں غالیوں نے اپنے لئے استعمال کیا ہے اور انہیں فتنہ و فساد اور گمراہ عقائد پر تربیت دی ہے ان پر شرعی تعزیرات و عقاب گراں گزرے ہیں۔

۵۔ بعض افراد ہیں جو اقتدار پرست و ریاست پرست تھے، وہ خود کو جلدی اقتدار پر لانا چاہتے تھے لہذا وہ اپنی فتنہ پروری سے اقتدار کے راستہ میں حائل صاحبان لیاقت و قابلیت کے حامل افراد کو داغدار بنا کے راستے سے ہٹانا چاہتے تھے۔ بعض کو پکڑا گیا اور انہیں وعظ و نصیحت کرنے کے بعد اور ان سے توبہ کرانے کے بعد انہیں حضرت عثمان کے پاس بھیج دیا گیا، وہاں بھی انہوں نے توبہ کی اور پھر وہ منتشر ہوئے تو انہوں نے فتنے کا بیج بویا اور لشکر تشکیل دیا۔ آخر میں یہ لوگ حضرت عثمان کے گھر پر آگئے تو حضرت عثمان نے اپنے گھر کی دیوار سے ان سے خطاب کیا۔ انہیں اللہ کی یاد دلائی اور اپنا خون بہانے سے منع کیا۔ علی اور طلحہ نے بھی انہیں خون عثمان میں ہاتھ رنگنے سے منع کیا لیکن انہوں نے یہاں آ کر حضرت عثمان سے یہ کہا کہ طلحہ و زبیر اور علی نے انہیں ان کے خلاف قیام کی دعوت دی کہ عثمان نے سنت الہی کو تغیر دیا ہے۔ لہذا تم لوگ یہاں آ کے اس سنت کو تبدیل کرنے والے کو بھی تبدیل کرو اور جب ہم یہاں پہنچے تو یہ حضرات اپنے اپنے گھروں میں بیٹھ گئے جبکہ یہ تو سراسر جھوٹ تھا۔ شاید یہ جھوٹ قتل حضرت عثمان کے بعد میں گھڑا گیا ہو۔

باغیوں نے حضرت عثمان پر یہ الزامات لگائے:

۱۔ انہوں نے عمار یا سر کے پیٹ کو اندر سے یعنی معدے تک زخمی کیا ہے۔

### مدینہ رسول بلا امام و راعی رہ گیا

- ۱۔ قتل عثمان یا محاصرہ عثمان تاریخ خلافت میں ایک اہم آفت و امتحان اور آزمائش تھی، اس دور میں بعض لوگ فتنہ و آشوب کی آگ بھڑکانے والے تھے جنہیں انقلابی یا مائین کہا جاتا ہے۔
- ۲۔ بعض دورانِ اندیش مصلحت تراش افراد نے اپنے آپ کو اس مصیبت کی گھڑی میں خود کو بچانا اور غیر جانب دار رکھنا بہتر سمجھا اور منظر سے غائب و ماپید ہو گئے۔ وہ اس مصیبت میں کسی قسم کا مثبت و منفی کردار نہیں رکھتے تھے۔
- ۳۔ بہت سے ایسے حادثات اور حالات حضرت عثمان اور ان کے ولیوں اور ان کے حامیوں نے پیدا کئے تھے جس کی بنیاد پر اہل اسلام یا مفاد پرستوں نے اسے بہانہ و وسیلہ بنا کر عثمان کے خلاف بغاوت کی۔
- ۴۔ ایک وہ گروہ ہے جو مدینہ کے حالات پر حاضر و ناظر رہا، وہ اس آگ کو بجھانے، فتنے کو کم کرنے اور کسی حل کی تلاش میں اپنی کاوش مبذول رکھے ہوئے تھے، وہ حضرت علی اور آپ کے حامی افراد تھے، یہ تاریخ میں ثابت ہے کہ عثمان کی جان کو بچانے کے لیے حضرات حسنین، محمد بن حنفیہ اور دیگر بعض جوانان بنی ہاشم یا علی کے شیدائے عثمان کی جان کی حفاظت کر رہے تھے، وہ ان کی ضروریات آب و نوش ان تک پہنچانے میں مصروف تھے اور اس سلسلے میں خود امیر المومنین چندین بار انقلابیوں اور خلیفہ کے درمیان سفارتی و مصالحتی کردار ادا کرتے رہے، اس کے باوجود انجام وہی ہوا جو انقلابی چاہتے تھے، یہاں اس حادثے نے علی کو دو تھپے دیئے، ایک زعامت و ریاست اسلامیہ دوسرا تہمت و الزام، مخالفت، مخالفت اور دشمنی خاندان بنی امیہ یا بطور عموم ارباب زر پرست اور اقتدار پرستوں کی طرف سے علی کو بے جا قتل عثمان میں شریک ہونے کا ذمہ دار ٹھہرایا گیا تو اس سلسلے میں علی نے یہ کلمات ارشاد فرمائے ہیں۔

- ۲۔ ابن مسعود کی پسلی توڑی ہے۔
- ۳۔ انہوں نے جمع قرآن اور ترتیب قرآن کی بدعت اپنائی ہے اور بہت سے مصاحف (قرآن) کو جلا یا ہے۔
- ۴۔ مدینے کی چراگاہ کو اپنے لئے مخصوص کیا ہے۔
- ۵۔ ابو ذر کو شہر بدر کیا ہے۔
- ۶۔ شام سے ابو دردا کو نکالا ہے۔
- ۷۔ حکم کو جسے پیغمبر اسلام نے شہر بدر کیا تھا، واپس لائے ہیں۔
- ۸۔ سفر حج میں نماز قصر کو ختم کیا ہے۔
- ۹۔ معاویہ کو والی بنایا ہے۔
- ۱۰۔ عبداللہ بن عامر کو قریظ کا والی بنایا ہے۔
- ۱۱۔ ولید بن عقبہ کو والی بنایا ہے حالانکہ وہ فاسق تھا اس سلسلے میں آیت موجود ہے۔
- ۱۲۔ مردان کو اپنا مشیر اور متصرف امور بنایا ہے۔
- ۱۳۔ افریقہ کا پورا خنس مردان کو دیا ہے۔
- ۱۴۔ حضرت عمر تعزیر کیلئے چمڑے کی رسی سے کوڑے مارتے تھے۔ اس کے مقابلے میں انہوں نے عصا مارا ہے۔
- ۱۵۔ یہ غزوہ بدر میں حاضر نہیں ہوئے۔
- ۱۶۔ جنگ احد میں یہ فرار ہو گئے۔
- ۱۷۔ عبید اللہ بن عمر سے ہرمزان کے قتل پر قصاص نہیں لیا۔ ہرمزان وہ تھا جس نے ابو لولو کو چھری دی تھی۔
- ۱۸۔ اپنے غلام کو ایک خط دیا جس میں عبداللہ بن ابی سرح کو محمد بن ابی بکر اور ان کے ساتھیوں کو قتل کرنے کا حکم دیا تھا۔

”اللہ کی قسم! انہوں نے مجھ پر کوئی سچا الزام نہیں لگایا اور نہ انہوں نے میرے اور اپنے درمیان انصاف برتا۔ وہ مجھ سے اس حق کا مطالبہ کرتے ہیں جسے خود ہی انہوں نے چھوڑ دیا اور اس خون کا عوض چاہتے ہیں، جسے انہوں نے خود بہایا ہے اب اگر اس میں میں ان کا شریک تھا تو پھر اس میں، ان کا بھی حصہ نکلتا ہے اور اگر وہی اس کے مرتکب ہوئے ہیں میں نہیں تو پھر اس کی سزا انہی کو بھگتنا چاہیے جو سب سے بڑی دلیل وہ میرے خلاف پیش کریں گے وہ انہی کے خلاف پڑے گی۔“ (خطبہ ۲۲)

### قتل عثمان کے بعد کی صورت حال

حضرت عثمان کے قتل کے بعد مدینہ بغیر حاکم رہ گیا، انقلابیوں کے ٹولے مدینہ پر مسلط ہوئے، ان کا سربراہ عافقی بن حرب تھا جو باغیوں کی سرپرستی کرتا تھا دوسری طرف اہل مدینہ جو کہ اصحاب رسول، تابعین اصحاب اور اولاد اصحاب تھے، وہ عاجز و ناتواں دست بستہ نظارہ کرتے رہے یہاں تک کہ پانچ دن گزر گئے، نئے خلیفہ کا انتخاب ضروری اور ناگزیر تھا تا کہ حالات دوبارہ اپنی عادی روش پر آجائیں اور باہر سے آنے والے لوگ واپس اپنے گھروں میں جائیں، نئے خلیفہ کا انتخاب جلد از جلد ہونے کی ضرورت پر دونوں انقلابی اور اہل مدینہ متفق تھے۔ انقلابی ڈر رہے تھے کہ کہیں باہر سے کوئی نہ آجائے یا اہل مدینہ طیش میں آکر انہیں دبوچ نہ لیں لیکن یہ کون کرے، یہ ذمہ داری مہاجرین و انصار کی تھی کہ وہ خلیفہ کا بندوبست کرتے کیونکہ باغیوں کا خیال تھا کہ خلیفہ سابق کے قتل کے بعد ان کی ذمہ داریاں ختم ہو گئی ہیں لیکن وہ لوگ نئے خلیفہ پر متفق نہ تھے کہ کس کو خلیفہ بنائیں، وہ لوگ آپس میں اختلاف فکری و نظری کا شکار تھے مصر سے آنے والوں کی خواہش تھی کہ علی کو خلیفہ بنائیں لیکن علی ان کی ساتھ ان کی امتگوں میں ہاں نہیں ملاتے تھے، ان سے اتفاق نہیں کرتے تھے بصرہ سے آنے والوں کی خواہش تھی کہ وہ طلحہ بن عبید اللہ کو خلیفہ بنائیں لیکن وہ ان کو نہیں مل رہے تھے، وہ شہر سے غائب تھے کوفہ والوں کی خواہش تھی کہ زبیر کو بنائیں، وہ بھی چھپ گئے تھے وہ اس خلافت کی لالچ اور امید میں نہیں تھے۔ اہل کوفہ اور بصرہ والے دونوں مجبور ہو گئے کہ

مصریوں کے تابع ہو جائیں کیونکہ وہ اپنے چاہنے والوں کو شہر میں موجود نہ پاتے تھے۔ اہل مصر کا سربراہ اس وقت امیر مدینہ بنا ہوا تھا، بہت سخت حالات گزر رہے تھے۔ مدینہ کے اصحاب و انصار کی کسی بھی صورت میں ان انقلابیوں کے ساتھ نہیں بنتی تھی تو انہوں نے سعد ابن وقاص سے خواہش کی کہ وہ خلیفہ بنیں کیونکہ وہ بھی اہل شوری کے افراد میں سے ایک فرد تھے لیکن انہوں نے بھی اس پیشکش کو مسترد کیا۔ اس کے بعد لوگ عبداللہ بن عمر سے متوسل ہوئے تو انہوں نے بھی خلافت کو رد کیا۔ یہاں سے منخرین پریشان ہو گئے، وہ ڈر گئے کہ ایک خلیفہ کو قتل کر دیا اور دوسرے کسی کو وہ خلیفہ نہیں بنا سکے۔ اہل مدینہ بھی پریشان ہو گئے کہ ان کے شہر میں باہر سے آنے والوں کا قبضہ ہے، وہ سیاہ و سفید کے مالک ہیں اور وہ خود کچھ بھی نہیں کر سکتے۔ ان کا کہنا تھا کہ کوئی بھی خلیفہ بنے، بس ان کو ان حالات سے نکال دے، ان کو اس مصیبت سے نجات دلائے اور حالات اپنی پہلی صورت پر واپس آجائیں، انہوں نے دیکھا کہ اب بس ایک ہی چارہ ہے کہ علی کو خلیفہ بنائیں کیونکہ وہ بھی شوری میں سے ایک ہیں، وہ رسول اللہ کے چچا زاد بھائی ہیں، تاریخ اسلام جہاد و دعوت میں سرفہرست ہیں، ان کی مثال نہیں ملتی تمام شرائط صلاحیت خلافت ان میں موجود ہیں، چنانچہ یہ لوگ علی کے پاس گئے اور ان سے مطالبہ کیا کہ خلافت کو قبول کریں، علی نے رد کیا، حضرت نے کہا مجھے تمہاری خلافت کی کوئی خواہش نہیں، میں تمہارا وزیر بن کر رہوں گا، یہ میرے لیے اس سے بہتر ہے کہ میں تمہارا امیر بنوں، میں تمہارے ساتھ ہوں، تم جس کو امیر منتخب کرو گے، میں اس سے راضی ہو جاؤں گا، حالات جب ایسے ہو گئے تو منخرین ڈر گئے کہ دیگر شہروں سے لوگ یہاں آجائیں گے اور خلافت سنبھال لیں گے اور خلیفہ کے قاتلین کو پکڑ کر ان پر حد جاری کریں گے، اس لئے وہ تمام تر کوشش کر رہے تھے کہ وہ نئے خلیفہ کی بیعت کر کے یہاں سے جلد رخصت ہو جائیں کیونکہ وہ خود خلیفہ نہیں بن سکتے تھے، یہ حق مہاجرین و انصار کا تھا، انہی میں سے کسی کو انتخاب کرنا ان کے فائدہ میں تھا کیونکہ یہاں کا خلیفہ ان سے منخرین کا انتقام نہیں لے سکتا تھا، اگر باہر سے لوگ آگئے تو وہ ان سے لڑ نہیں سکتے تھے کیونکہ

مدینہ والے باہر سے آنے والوں کا ساتھ دیں گے اور ہم سے جنگ لڑیں گے اور پھر ہم پھنس جائیں گے اور پھر انصار و مہاجرین اپنی پسند سے کسی کو خلیفہ منتخب کریں گے۔ لہذا اس وقت مدینہ انتہائی حرج و مرج، بے سرو سامانی، نا سنجھی کے حالات سے گزر رہا تھا تو انہوں نے اہل مدینہ کو تہدید کی کہ وہ آئیں، اگر اہل شوریٰ اور بزرگ صحابیوں میں سے کوئی بھی خلافت کو قبول نہ کرے تو ان سب کو قتل کر دیں۔ انہوں نے اہل مدینہ سے کہا کہ اے اہل مدینہ، ہم تمہیں دو دن کی مہلت دیتے ہیں، اگر تم دو دن میں خلیفہ نہیں بناؤ گے تو ہم علی، زبیر اور بہت سوں کو قتل کریں گے تو اس صورت حال سے نجات حاصل کرنے کے لیے اصحاب نے علی پر دباؤ ڈالا، ان سے کہا آپ جانتے ہیں کہ اس وقت ہمارے سر پر کیا پڑی ہوئی ہے، اسلام و مسلمین خطرے میں ہیں، علی نے فرمایا مجھے چھوڑو کسی اور کو پکڑو، مجھے چھوڑ دو اور میرے علاوہ کوئی اور ڈھونڈ لو۔ مخرفین چلے گئے اور انہوں نے کہا کہ پھر دوسرے دن آئیں گے، دوسرے دن وہ ظلم اور زبیر کو لے کر آئے۔ یہاں علی کے لیے یہ مسئلہ دو حال سے خالی نہیں تھا یا تو وہ بالکل اکڑے رہتے اور خلافت قبول کرنے سے انکار پر اصرار کرتے یہاں تک کہ سرکش مخرفین کو مدینے میں قیام کرنے کا جواز فراہم ہوتا کہ وہ مدینے میں جو کچھ کریں، اب وہ اس کے لیے آزاد ہیں اور ہو سکتا ہے کہ یوں ہر دن پہلے سے زیادہ بری صورت اختیار کرنا اور یہی لوگ سر زمین مدینہ میں بدترین فساد برپا کرتے ہوئے قتل عام کرتے کیونکہ جو شخص اپنے امام کو قتل کرنے کی جرأت و جسارت کر سکتا ہو، وہ زیادہ جبری و قہری ہو جاتا ہے اور وہ عام لوگوں کو قتل کرنے میں کوئی ہچکچاہٹ محسوس نہیں کرتا چنانچہ انہوں نے خود اعلان کیا تھا کہ علی یا کسی اور کی طرف سے خلافت قبول نہ کرنے کی صورت میں وہ سب کو قتل کریں گے، یہ بے حالات سب علی کے سامنے تھے، ان تمام حالات کے تناظر میں ایک ضدی انسان کی طرح یا غیر منطقی یا چہ میگوئیوں اور احتمالات پر خلافت کو مسترد کرنے کا کوئی شرعی و عقلی جواز علی کے پاس نہیں بننا تھا دوسرا موقف علی کے لئے یہ تھا کہ وہ خلافت کو قبول کرتے اور مسلمانوں کو اس قتل و غارت گری، حرج و مرج اور فتنہ و فساد سے نجات دلاتے اور لوگوں میں دوبارہ

اعتماد و اطمینان بحال کرتے اور انقلابیوں کو شہر مدینہ سے نکال دیتے، امن و امان بحال کرتے اور خلافت کو اپنی نئی شکل و صورت جو اللہ اور رسولؐ چاہتے تھے، وہ دیتے لیکن علی یہ بھی جانتے تھے کہ یہ بھی ان کے لیے اتنا آسان نہیں، یہ بھی ایک بڑی مشقت اور فتنہ و فساد کا مرحلہ ہے کیونکہ خلیفہ ان لوگوں سے انتقام نہیں لے سکتے ہیں اور اس کے لیے کچھ عرصہ گزارنے کی ضرورت ہے، علی جانتے تھے کہ اگر میں خلافت کو قبول کروں تو وہیں سے میری مخالفت شروع ہو جائے گی اور اگر خلافت قبول نہ کروں تو فتنہ و فساد کھڑا ہو جائیگا۔

### یہاں قارئین سے چند سوالات ہیں

۱۔ اہل مصر نے کیوں علی کو پسند کیا تھا جبکہ علی وہاں نہیں گئے تھے بلکہ وہاں علی کا مخالف شخص عمرو بن عاص مطلق العنان والی تھا پھر انہوں نے کیوں علی کو پسند کیا، اس سوال کا جواب یہ ہے کہ عبداللہ بن سبأ یہودی علی کی تعریف کرتا تھا۔

۲۔ اہل بصرہ نے کیوں طلحہ بن عبید اللہ کو منتخب کیا تھا، وہ قریشی تھے، وہ کی تھے، وہ فاتح بصرہ نہیں تھے اس لئے انتخاب کیا تھا کہ طلحہ نے وہاں جائیداد بنائی تھی اور زبیر نے کوفہ میں جائیداد بنائی تھی۔

۳۔ طلحہ اور زبیر کیوں چھپ گئے تھے جبکہ ان کے چاہنے والوں کے ہاتھ میں سب کچھ تھا، اس لئے غائب ہو گئے تھے کہ علی کا انتخاب ہو جائے تو ان کی مخالفت کے لئے جواز بنائیں کہ ہم وہاں نہیں تھے، ہمیں نظر انداز کیا گیا ہے۔

۴۔ آخر میں یہ لوگ کیوں سامنے آئے، اس لئے کہ انہوں نے دیکھا کہ اس وقت کوئی بھی خلافت کو لینے کیلئے تیار نہیں ہے اور ادھر سے قتل کی دھمکی بھی ملی ہے لہذا وہ اپنے مریدین کی خواہشیں پوری کرنے کیلئے علی کے پاس گئے۔

### قتل عثمان اور بیعت علی

جب حضرت عثمان قتل ہوئے تو اصحاب رسولؐ مہاجرین و انصار جن میں طلحہ و زبیر بھی شامل تھے حضرت علی کے پاس آئے اور کہا کہ ہمیں ایک امام کی ضرورت ہے اور آپ کے

علاوہ ہم کسی کو اس منصب کے اہل نہیں سمجھتے ہیں۔ علی نے فرمایا مجھے آپ کی اس حکومت کی ضرورت نہیں ہے۔ آپ لوگ جس کی بیعت کریں گے، میں بھی اس کی بیعت کر لوں گا۔ لیکن انھوں نے کہا ہم آپ کو ہر لحاظ سے اس منصب کا اہل سمجھتے ہیں۔ یعنی آپ سبقت اسلام اور علم و فضل کے حوالے سے فضیلت رکھتے ہیں۔ علی نے فرمایا میں تمہارا وزیر بن کر رہنا پسند کرتا ہوں لیکن بحث و تکرار کے بعد علی نے ان سے فرمایا آپ سب مسجد میں جائیں یہ کام اندر یعنی گھر میں کرنے والا نہیں ہے، سب لوگ مسجد میں گئے اور حضرت علی بھی سر پر عمامہ پہن کر مسجد میں گئے اور تیر کی کمان پر ہاتھ رکھ کر کھڑے ہوئے تھے کہ سب سے پہلے طلحہ نے بیعت کی اور بعد میں زبیر نے بیعت کی تو حضرت علی نے فرمایا کہ میں تمہاری بیعت کیلئے آیا تھا لیکن ان دونوں نے حضرت علی کی بیعت کی۔ اس کے بعد سعد بن ابی وقاص کو لے کر آئے تو اس نے کہا میں اس وقت تک بیعت نہیں کروں گا جب تک باقی سب لوگ آپ کی بیعت نہیں کر لیتے لیکن میں یہ بھی ضمانت دیتا ہوں کہ آپ کو مجھ سے کوئی تکلیف نہیں ہوگی۔ اس کے بعد عبداللہ بن عمر کو لایا گیا تو انہوں نے بھی یہی کہا کہ جب باقی سب لوگ بیعت کر لیں گے تو میں بھی کر لوں گا تو حضرت علی نے کہا آپ کا کوئی ضامن ہے کہ کوئی مخالفت اور گڑبڑ نہیں کرے تو اس نے کہا کہ اس کا کوئی ضامن نہیں ہے اس پر مالک اشتر نے کہا کہ میں اس کو قتل کر دوں گا۔ حضرت علی نے فرمایا اس کی ضمانت میں دیتا ہوں۔ اس طرح ایک گروہ نے علی کی بیعت سے منہ موڑا اور شام کی طرف چلے گئے اور باقی بیعت کرنے والے اپنے اپنے گھروں میں چلے گئے تو طلحہ و زبیر کچھ افراد کو لے کر حضرت علی کے پاس آئے اور کہا کہ ہم نے آپ کے سامنے یہ شرط رکھی تھی کہ عدل قائم کریں گے۔ لہذا آپ ان لوگوں کو جو کہ عثمان کے قتل میں ملوث تھے ان پر حد جاری کریں اور ان کو قتل کریں۔ حضرت علی نے کہا کہ جو کچھ آپ لوگ چاہتے ہیں، میں اس سے غافل نہیں ہوں لیکن یہ لوگ ہماری حکومت کے زیر سایہ نہیں ہیں، جبکہ یہ ابھی ہم پر حکومت کر رہے ہیں ان کے ساتھ تمہارے بچے بھی ہیں اور عرب کے بدو بھی ہیں اور تم لوگ یہ بھی جانتے ہو کہ ہمارے پاس

وہ طاقت و قدرت نہیں ہے کہ ہم ان پر حد جاری کر سکیں لیکن آپ کی رائے درست ہے، میں اس پر عمل کروں گا۔ اس وقت لوگ منتشر ہیں۔ ایک گروہ وہ ہے جو تمہاری مدد نہیں کرے گا اور ایک گروہ تم دونوں سے اختلاف رکھتا ہے۔ جب حضرت علی نے چاہا کہ وہ تمام والی جو کہ حضرت عثمان کے دور میں مقرر کئے گئے تھے پہلے مرحلے میں ان سب کو معزول کیا جائے تو بعض نے حضرت علی کو ایسا کرنے سے روکا جن میں مغیرہ بن شعبہ اور ابن عباس شامل ہیں۔ حضرت علی نے ان کے مشوروں کو نہیں مانا۔ ابن عباس نے کہا کہ حضرت عثمان نے مجھے امیر حج بنا کر مکہ بھیجا اور میں امیر حجاج کی حیثیت سے اپنی ذمہ داریاں ادا کرتا رہا اور جب میں مکہ سے واپس آیا تو لوگ مدینہ میں حضرت علی کی بیعت کر رہے تھے۔ اور جب میں علی کے پاس پہنچا تو مغیرہ بن شعبہ حضرت علی کے پاس بیٹھا ہوا تھا اور کچھ باتیں کر رہا تھا حضرت علی نے مجھے مغیرہ کے جانے تک روکا اور میں رک گیا، جب مغیرہ چلا گیا تو میں نے حضرت علی سے پوچھا کہ یہ مرد کیا کہہ رہا تھا فرمایا کہ یہ کہہ رہا تھا کہ آپ عبداللہ بن عامر اور امیر معاویہ کو معزول نہ کریں کیونکہ اگر یہ اپنے منصب پر باقی رہتے ہیں تو لوگوں کو قابو میں رکھیں گے اور آپ کے خلاف کوئی شورش نہیں ہوگی لیکن میں نے اس کے مشورے کو نہیں مانا اور وہ خاموش ہو گیا اور چلا گیا اور کہا میں نے غلط کیا ہے اور دوسرے دن پھر آیا اور کہنے لگا میں آپ کو وہی مشورہ دیتا ہوں اور آپ کو میرے مشورے پر ضرور عمل کرنا چاہیے اس پر ابن عباس کہتے ہیں میں نے کہا پہلے دن اس نے آپ کو نصیحت کی ہے اور دوسری دفعہ آپ کو دھوکا دیا ہے۔ آپ کو پتہ ہے کہ اس نے نصیحت کیوں کی، اس لئے کہ وہ جانتا ہے کہ معاویہ اور اصحاب معاویہ اہل دنیا ہیں اور جب ان کو اقتدار سے ہٹایا جائے گا تو وہ بغیر کسی شوریٰ کے اپنے آپ کو اقتدار پر جمائے رکھیں گے اور اہل عراق و شام ان کا ساتھ دیں گے۔ ابن عباس نے کہا کہ مجھے تشویش ہے کہ طلحہ و زبیر بھی آپ کی مخالفت کریں گے۔ حضرت علی نے فرمایا کہ یہ آپ نے مشورہ دیا ہے کہ میں ان کو معزول نہ کروں، یہ درست ہے اور میری دنیا کیلئے بہتر ہے لیکن حق و معرفت کے حوالے سے میری یہ ذمہ داری ہے کہ میں ان کو معزول

کروں اور کوئی اور والی مقرر کروں اور جو مجھ سے اس بات پر مخالفت کرے، اس کے خلاف تلوار سے جنگ کروں۔ اس پر ابن عباس نے کہا اس وقت آپ اپنے گھر میں بیٹھیں اور جلدی نہ کریں، اپنے دروازے کو بند رکھیں اور دیکھیں عرب ادھر ادھر گردش کریں گے اور آپ کے علاوہ ان کو کوئی نہیں ملے گا اور آپ دیکھیں کون آپ کی پیروی کرتا ہے اور کون نہیں۔ اگر آپ ان لوگوں کے خلاف قیام کریں گے تو وہ لوگ خون عثمان کو بہا نہ بنا کر آپ کے خلاف شورش برپا کریں گے لیکن حضرت علی نے حضرت ابن عباس کا مشورہ نہیں مانا اور ابن عباس کو شام کا والی مقرر کیا تو ابن عباس نے کہا یہ درست نہیں ہے، اگر میں وہاں بحیثیت والی جاتا ہوں تو وہ مجھے قتل عثمان میں ملوث کر کے گرفتار کریں گے کیونکہ میں آپ کا قریبی رشتہ دار ہوں، آپ ایک بات کریں کہ معاویہ کیلئے ایک اجازت دیں کہ معاویہ کو بعد میں والی مقرر کریں گے تو میں جاؤں گا۔

علی خلافت قبول کرنے، ولایت کو درہم برہم کرنے میں اپنی فکر اور سوچ پر کیوں انحصار و اصرار کرتے تھے جہاں انہوں نے عقلاء، احباب و دستداران تجربہ کار سب سے پوچھا بھی، ان سے مشورے بھی لیے اور پھر عمل ان کے خلاف ہی کیا، آپ اس سلسلے میں کیا اور کتنے مفروضے پیش کر سکتے ہیں، ان کو سامنے رکھنے کی ضرورت ہے۔

۱۔ علی صرف اور صرف تابع وحی تھے، وہ کسی کی بات کو نہیں سنتے تھے کیا ایسا ہو سکتا ہے؟ آپ کو اس سلسلے میں علی کے نام سے جتنے بھی الفاظ و کلمات اور حکایات سنائی جاتی ہیں کیا وہ وحی یا الہام ہوتی تھیں یا وہ خواب دیکھتے تھے یا صاف و پاکیزہ نفس کی وجہ سے وہ یہ باتیں سمجھ لیتے تھے یہ سب جھوٹ باطلیوں کا خود ساختہ ہے کیونکہ یہ ختم نبوت سے متصادم و متعارض بات ہے۔

۲۔ آپ کسی کی تقلید میں نہیں تھے، آپ خود مجتہد تھے اجتہاد ایسی نعمت جلی ہے کہ اس وقت سے الی یومنا ہذا چاہے آپ بڑے بڑے جرم و جنایت کا ارتکاب کریں آپ کو اس کے حق میں فتویٰ مل جائے گا یہ جو اجتہاد چلا ہے اس کے تحت سب صحیح ہے،

علی بھی صحیح ہے، طلحہ وزیر کا عمل بھی صحیح ہے، معاویہ، عمر و عاص اور ابو موسیٰ اشعری سب صحیح ہیں آج کے امریکا کا ساتھ دینے والے اور کمیونزم سوشلزم کی مخالف غیر مسلم حکومتوں کو اسلامی بنانے والے بھی صحیح اور اسلام کے دشمن کمیونسٹ اور سوشلسٹ بھی صحیح اور جو یہ کہتے ہوں کہ ایک یا دو سے زیادہ بچے پیدا نہ ہوں وہ بھی صحیح، الحاد پرستوں کا فتویٰ بھی صحیح، آپ کا بھی صحیح یہ لوگ اس بات پر خوش ہیں کہ یونان میں سقراط سے پہلے چلنے والے سوفسطائیزم کو آج اجتہاد کے نام سے چلا رہے ہیں جس طرح کہ سکڑی ہوئی مچھلی کو دریا کے کنارے تازہ کہہ کر فرخت کیا جاتا ہے۔

۳۔ پرویز یوں اور پی پی کے ساتھ ساتھ اسلام کے نام پر سیاست کرنے والوں کا بھی آج کوئی اصول نہیں ان کے خیال میں جو بھی کریں وقت گزرنا چاہیے چند دن کے اقتدار کا موقعہ ہاتھ سے نہیں چھوڑنا چاہیے یہ اس پرویز مشرف کو بھی صحیح کہتے ہیں کہ جس نے ساری پارٹیوں کو جمع کر کے کاہنہ بنائی گویا سیاسی و اسلامی پارٹیوں اور قرآن و سنت کو چھوڑ کر فتووں کا سہارا لینے والوں کی سوچ ان کا لم نگاروں کی طرح ہے جتنکے فتوے کے تحت جو فیصلہ انتظامیہ کرتی ہے وہی اسلامی ہے اگر ایسا ہے تو پی پی نواز لیگ حکومت قائم کریں۔

۴۔ علی نہ معصوم تھے اور نہ وہ عصمت کا دعویٰ کرتے تھے، نہ ان پر وحی ہوتی تھی نہ وہ اجتہاد سوفسطائیزم کی بات کرتے تھے جہاں غلطی کے لیے ایک اجر اور صحیح اجتہاد کیلئے دو اجر ہیں اور نہ وہ چند دن کے اقتدار کو لیلۃ القدر خیر من الف الشہر کے برابر سمجھتے تھے علی صرف اور صرف قرآن و سنت محمدؐ کے تابع تھے انہی دو کی تاسی میں خلافت کے خواہان اور انہی دو کی تاسی میں خلافت سے بے نیاز و بیزار تھے آپ آئیں، اسی آخری مفروضے کی روشنی میں علی کے خلافت قبول کرنے اور والیوں کو معزول کرنے کا اصرار پر گفتگو کرتے ہیں۔

اہل مدینہ ڈر گئے کہ قتل خلیفہ ان کے گلے میں نہ پڑ جائے وہ عراق کی طرف گئے حضرت

عائشہ کیساتھ مذاکرات کر کے غوغا کیا۔ نتیجہ یہ نکلا کہ یہ لوگ بھی علی کی بیعت سے خارج ہو گئے، ان دونوں گروہوں کی جنگ میں ۲۰۰۰ افراد قتل ہو گئے جن میں طلحہ و زبیر بھی شامل تھے، اس کے بعد لشکر دمشق حرکت میں آیا اور بیعت علی کا انکار کر دیا، علی ۷۰ ہزار کا لشکر لے کر نکلے اور ادھر سے معاد یہ ۶۰ ہزار کا لشکر لے کر نکلا اور فرات کے دہانے پر دونوں لشکروں کا آمننا سامنا ہوا۔

### خلیفہ چہارم علی ابن ابی طالب

یہاں پر رفع تو ہم و اشتباہ کی خاطر یہ واضح کرنا ضروری سمجھتا ہوں کہ چوتھے خلیفہ مسلمین سے مراد کون سے علی ہیں کیونکہ ہمارے معاشرہ دینی میں دو علی کا چرچا ہے اور دونوں کے ماننے والے ایک دوسرے سے نزاع و جدال میں رہتے ہیں اس وجہ نزاع کو سمجھنے کے لئے ایک تمہید کی ضرورت ہے۔ جہاں بھی کوئی اسم اپنی جگہ دو مسمی رکھتا ہو تو اس اسم کو نکرہ کہا جاتا ہے یعنی تشخص نہیں ہوتی کہ اس اسم سے مراد کون سا مسمی ہے، یہاں ہمارے پاس علی کے نام سے دو شخصیات ذہن میں آتی ہیں، ان دونوں کا ایک دوسرے سے ممتاز و مشخص ہونا ضروری ہے، ایک علی خلیفہ بلا فصل رسول اللہ ﷺ ہے جبکہ دوسرا علی تین خلفاء کے بعد خلیفہ چہارم بننے والا علی ہے لہذا ضروری ہے کہ دونوں الگ الگ بیان ہو جائیں۔ لہذا مخاطب سامع کو واضح کرنے کے لیے ایک امتیاز اس کے ساتھ ملانا ضروری ہے جس کے بارے میں خبر دینا چاہتے ہیں۔

خلیفہ بلا فصل والے علی کو اللہ نے امام بنایا ہے۔ لوگوں کے بیعت نہ کرنے سے انہیں کوئی فرق نہیں پڑتا ہے دوسرے لوگ انہیں خلیفہ کہتے ہیں، کیونکہ خلیفہ بیعت سے نہیں بنتا، خلیفہ نص سے بنتا ہے، لہذا کوئی بیعت کرے نہ کرے، وہ امام خلیفہ بلا فصل رسول اللہ ہے، اس کو لوگ امام کہتے ہیں۔ اس علی کے چاہنے والوں کا کہنا ہے کہ معرفت امام کے بغیر مرنا جاہلیت کی موت مرنا ہے لیکن ساتھ ہی وہ یہ بھی کہتے ہیں کہ علی کی معرفت یا امام کی معرفت حاصل کرنا آسان نہیں کیونکہ ان کے بقول اس علی کی معرفت سوائے اللہ اور اس کے رسول

کے کسی کو نہیں ہے لہذا ان کی امامت کے قائلین سب جاہلیت کی موت پر مرتے ہیں اس علی کی معرفت نہج الاسرار کے خطبہ البیان سے ہوتی ہے کہ جس میں آیا ہے کہ ہم ہی ظاہر ہیں اور ہم ہی باطن، کائنات کو ہم نے خلق کیا ہے، آدم کو ہم نے بنایا ہے، مارنر و د میں ہم تھے، کشتی نوح میں ہم تھے، یہ علی وہ ہے جو مرنا نہیں۔ وہ کبھی چاند پر نمودار ہوتا ہے، اور کبھی مرنے والے دوست کے سر ہانے پہنچتا ہے۔ یہ علی، علی عنقائی ہے جسے کسی نے نہیں دیکھا ہے۔

۱۔ علی عنقائی کے باپ کا نام عمران ہے اسی وجہ سے اس علی کے ماننے والے بہت سے لوگ اپنی اولاد اور دارے کا نام عمران رکھتے ہیں ان کے نزدیک سورہ آل عمران کی آیت ”ان اللہ اصفطیٰ آدم و آل ابراہیم و آل عمران“ میں عمران سے مراد حضرت علی کا باپ ہے۔ دونوں باپوں کی کنیت ابو طالب ہے لیکن حقیقی تشخص کے موقع پر یہ ابو طالب بھی دو ہیں، پہلے علی کے باپ کی کنیت ابو طالب تھی، وہ نبی کریم کے والد عبد اللہ کے بھائی تھے، ان کا نام عبد مناف کنیت ابو طالب تھی جنہوں نے نبی کریم کی پرورش اور سرپرستی کی، جب آپ نے اپنی دعوت کا آغاز کیا تو ابو طالب نے اپنی تمام توانائیوں اور تن و من سے نبی کریم کا دفاع کیا، ان کے لیے پشت پناہ بنے لیکن وہ آپ کی رسالت پر ایمان لائے یا نہیں لائے یا ایمان کو چھپا کر رکھا، اس بارے میں امت میں اختلاف ہے، امت مسلمہ میں سے اکثر و بیشتر کا کہنا ہے کہ ابو طالب ایمان نہیں لائے لیکن شواہد و قرآن و کلمات سے محسوس ہوتا ہے کہ آپ نے اپنے ایمان کو چھپا کر رکھا تھا تا کہ غیر جانبدارانہ انداز میں محمد کا دفاع کریں چنانچہ حضرت عباس جو ابو طالب کے دوسرے بھائی ہیں اور جو فتح مکہ سے چند دن پہلے ایمان لائے، ان کے بارے میں بھی یہی کہتے ہیں کہ انہوں نے اپنے ایمان کو چھپا کر رکھا تھا لیکن دوسرے ابو طالب جو علی عنقائی کے والد ہیں وہ ان کے ماننے والوں کی نظر میں صرف مومن و مسلمان نہیں بلکہ ان کے خیال میں وہ نبی تھے چنانچہ علامہ شیخ غدیری صاحب کے والد نے ان کی نبوت پر نبوت ابو طالب

کے نام سے کتاب لکھی ہے، یہ لوگ ابوطالب کو نبی کے برابر یا نبی سے اونچا دکھاتے ہیں۔ علی کا انتساب و تعارف کروانے وقت عمران کنیت ابوطالب سے کراتے ہیں، اسی پر جنگ وجدال چلتی ہے۔ غرض دوسرے علی عنقائی کے باپ عمران نبی یا نبی کے برابر تھے۔

۲۔ علی عنقائی نے پیغمبر کی بعثت سے دس سال پہلے کعبے میں ظہور پایا تا کہ دنیا کو یہ بتائے کہ یہ علی عام علی جیسا نہیں اس علی کا زچہ خانہ کعبہ ہے، یہ علی پیدا ہوتے ہی وہیں سجدے میں گرے اور محمد پر قرآن نازل ہونے سے پہلے آپ نے سورہ قد اطلع المؤمنون کی تلاوت کی جس کا نزول نبی کریم پر دس یا بارہ سال بعد ہوا تھا۔

۳۔ علی عنقائی آدم سے پہلے تھے، وہ آدم کے ساتھ رہے، گذشتہ انبیاء کے ساتھ رہے لیکن ظاہری طور پر ان کا پیغمبر کی نبوت سے پہلے کعبے میں ظہور ہوا، یہ عقیدہ تناخی ہے جس کی برگشت مذہب بوذی کو جاتی ہے۔ ان کے مہبان کا کہنا ہے کہ علی عنقائی کی ولادت خلقت کائنات سے پہلے ہوئی تھی یہاں ان کا اختلاف اس بات پر ہے کہ آیا کائنات انہوں نے اللہ کی شراکت سے خلق کی ہے یا اللہ نے پہلے انہیں خلق کیا ہے اور بعد میں انہوں نے خود تمام کائنات کو خلق کیا ہے۔ کشتی نوح کو طوفان سے اور ابراہیم کو آگ سے انہوں نے نجات دلائی اور موسیٰ کو غرق ہونے سے انہوں نے بچایا ہے آخر میں ابوطالب کی پشت میں آئے، وہاں سے فاطمہ بنت اسد میں منتقل ہوئے اور پھر کعبہ میں ظہور ہوا۔ وہ علی جو بغیر پدر و مادر آدم سے پہلے موجود تھے، آدم و نوح و ابراہیم و موسیٰ کے معاصر تھے، آخری نبی محمد بن عبد اللہ آپ کی امامت کے اعلان کرنے کیلئے مبعوث ہوئے، آپ ظاہری شکل و صورت میں بشر تھے اس حقیقت کا ترجمان خطبہ البیان ہے جس کے تحت آپ لوگوں کے درمیان چلتے پھرتے ہیں اور لوگوں کی شکوہ و شکایت، فریاد و فغاں سننے والے رب ہیں، ان کی حاجتیں اور نیازیں بر آوردہ کرتے ہیں مردوں کو زندہ کرتے ہیں اور

مریضوں کو شفا یاب کرتے ہیں۔

ابن ماجہ نے آپ پر ضربت ماری تو مثل عیسیٰ آپ کی شبیہ پر ماری، پھر اس شبیہ والے جسد خاکی کو چھوڑا تو نجف میں دفن ہوئے۔ کہتے ہیں کہ علی خلقت کائنات سے پہلے موجود تھے اور امام تھے، تو اس صورت میں حدیث اعلان غدیر اور قرطاس بھی جھوٹی ہی ہوگی اس امام میں تضاد ہے۔

غدیر کے کردار کے بارے میں تفصیلی بحث دور رسالہ کتاب ”قرآن میں محمد مصطفیٰ“ میں ملاحظہ کر سکتے ہیں۔ اس اجتماع میں رسول کے خطاب میں علی کے بارے میں آپ نے کیا فرمایا ہے، اور اس کے عناصر ترکیبی کے بارے میں دیکھنا ہے۔ کہتے ہیں کہ یہاں علی کی امامت کا اعلان ہوا جسے ایک لاکھ انصار و مہاجرین نے سنا اور علی کی امامت کے لئے بیعت لی گئی، لوگوں نے تہنیت دی۔ ایک واقعہ کے ثبوت لئے حد سے زیادہ چار گواہ چاہیے ہوتے ہیں تو اتر کیلئے دس بیس کی نقل کافی ہے لیکن کہتے ہیں کہ جب نبی کے وصال کا وقت نزدیک ہو گیا تو۔

۱۔ خود رسول اللہ ﷺ مطمئن نہیں تھے، لہذا کہہ سکتے ہیں کہ حالت اختصار میں اس واقعہ کو تکرار کر کے اس پر عمل کرنے کی یاد دہانی کرانے کی کوشش کا اہتمام کیا جو ناکام ہو گیا چنانچہ آپ پریشان ہو گئے۔

۲۔ حضرت محمد اور علی کے مہربان چچا حضرت عباس نے اس وقت پوچھا، کیا ہم نبی سے آپ کے جانشین کے بارے میں پوچھیں، کیا ہمارا کوئی حصہ و کردار ہے یا نہیں تو علی نے منع کیا۔

۳۔ حضرت علی نے اپنے احتجاج کے دوران کسی بھی وقت حدیث غدیر یا حدیث قرطاس سے استناد کرتے ہوئے احتجاج نہیں کیا۔

۴۔ انصار میں سے کسی کو بھی یاد نہیں رہا کہ یہ امر طے شدہ ہے حالانکہ انہوں نے دیگر انصار سے اختلاف کا بھی مظاہر کیا پھر بھی اس امر کا اظہار نہیں کیا۔



۵۔ مہاجرین نے بھی اس کا ذکر نہیں کیا، امت کی دیگر شخصیات نے بھی حتیٰ خود علی کے حامی افراد عبد اللہ عباس، عبد اللہ فضل، خالد بن عاص اور سلمان وغیرہ میں سے کسی نے بھی احتجاج نہیں کیا، حضرت زہراء نے بھی ان واقعات کے حوالے سے احتجاج نہیں کیا۔

۶۔ خود رسول اللہ خلافت کے بارے میں نص کے حامی نہیں تھے۔

۷۔ اگر نبی کریم اپنے بعد اپنے جانشین کا تعین خود کرتے تو قیام قیامت تک اس دین کو سنت و سیرت سلاطین و بادشاہان سے جدا کرنا ناممکن ہوتا۔

۸۔ اگر پیغمبر اکرم اپنے جانشین کا تعین کر جاتے تو آپ کے بارے میں اللہ تبارک و تعالیٰ کا یہ اعلان کہ آپ پورے عالم کے لئے رحمت ہیں، اس کی تفسیر ناممکن ہو جاتی کیونکہ اقتدار اعلیٰ کو ہمیشہ کے لئے اپنے خاندان میں محصور کرنے سے آپ خاندان کیلئے رحمت ہوتے نہ کہ رحمة العالمین

۹۔ کیا دین اسلام کی طرف دعوت دینے کیلئے محمدؐ کی ضرورت تھی یا محمدؐ اور ان کے اہل بیت کی شان بتانے کیلئے دین اسلام چاہئے تھا۔

۱۰۔ کیا خود رسول اللہؐ غم میں فرمائے گئے کلمات پر مطمئن نہیں تھے اور کیا وہ علی کی جانشینی کیلئے اپنے بیان کردہ خطاب کو کافی نہیں سمجھتے تھے کہ اپنی رحلت کے موقع پر قلم و کاغذ لانے کیلئے اصرار کیا؟ اور قلم و کاغذ نہ لانے کی وجہ سے ناراض ہوئے، یہ اس بات کی دلیل ہے کہ آپ کا سابقہ فرمان نص صریح نہیں تھا؟

### منصوص من اللہ کی دلیل حدیث قرطاس ہے

حدیث قرطاس کے راوی کے بقول، آپؐ کا امت اسلامیہ سے ایک ناقابل جبران رشتہ تھا آپؐ ہمیشہ کے لئے امت اسلام کو جادہ مستقیم پر سوار کرنا چاہتے تھے لیکن ابن خطاب کی جسورانہ مداخلت کی وجہ سے اس مقصد میں ناکام رہے۔ اس کا مطلب یہ ہوا کہ آپؐ اس کو ایک سنجیدہ موثر عمل نہیں سمجھتے تھے ورنہ کسی اور سے بھی لکھوا سکتے تھے اور نبی کریمؐ ایسا آسانی

سے کر سکتے تھے اگر علی کو نصب ہی کرنا تھا تو زبانی بھی حکم دے سکتے تھے جبکہ کسی کو نصب کرنا استبداد و آمریت کا مصداق جلی ہے جسے قرآن کریم کی کثیر آیات نے مسترد کیا ہے۔ اور جس عمل کو قرآن کریم نے مسترد کیا ہو پیغمبر اکرمؐ اس کو انجام دینے کا سوچ بھی نہیں سکتے۔ اس سے ثابت ہوتا ہے کہ پیغمبرؐ کسی بھی موقع پر علی کی جانشینی کا اعلان کرنا نہیں چاہتے تھے۔

کہتے ہیں کہ پیغمبر اکرمؐ کی طرف سے قلم و کاغذ کا مطالبہ اس لئے تھا کہ امت کو ایسا پیمانہ دیا جائے جس کی موجودگی میں امت اختلاف کا شکار نہ ہو، نقل نسائی کے تحت عمر کی مداخلت اور اعتراض کے باعث اسے عملی جامہ نہ پہنایا جاسکا، اس روایت کو جس کتاب میں نقل کیا گیا ہے اس وقت سے لے کر دو رسول اللہؐ کے مائل تک اسے ملانے اور یہ دیکھنے کی ضرورت ہے کہ کیا اس کے درمیان کے تمام راویان صحیح اور موثق ہیں یا یہ نسائی کی مرسلات میں سے؟

### یہ روایت اپنے متن کے حوالہ سے چند خدشات کی حامل ہے

۱۔ ایسا فیصلہ صادر کرنے کے لئے کوہان حاضر کرنے کی ضرورت ہے۔ قرآن کریم نے بھی کوہ رکھنے کا حکم دیا ہے یہاں سوال پیدا ہوتا ہے کہ نبی کریمؐ نے کوہ کیلئے کن کن افراد کو بلایا اور انہوں نے بعد میں کیوں کوہ ہی نہیں دی، اگر نہیں بلایا تو یہ ایک غیر عقلی اور باطل عمل ہے جبکہ آپؐ بھی غیر عقلی اور باطل عمل انجام نہیں دے سکتے۔

۲۔ اس حدیث کے راوی ابن عباس ہیں، یہ دیکھنا چاہئے کہ یہ حدیث نقل کرنے والے کون ہیں کیونکہ ابن عباس کے نام سے کثیر روایات منسوب کی گئی ہیں جس طرح عبد اللہ بن عمر، ابو ہریرہ اور ام المومنین عائشہ کے نام سے بیت سی روایات پیش کی گئی ہیں، یہاں یہ بھی دیکھنا ہوگا کہ بغرض محال حضرت عمر نے نبی کریمؐ سے حالت اختصار میں یہ جسامت کی ہے کہ جس کی وجہ سے باقی امت اس خطبہ کے فیض سے محروم رہ گئی ہے تو کیا ابن عباس نے اس کے بعد عمر سے کوئی احتجاج کیا تھا جبکہ اس

کے برخلاف ابن عباس نے خلیفہ دوم سے دوستانہ رویہ اپنایا تو معلوم ہوا کہ یہ روایت جھوٹ ہے۔

۳۔ اگر ہم اس بات کو تسلیم کریں کہ وفات پیغمبرؐ کے بعد خلیفہ اول و دوم اور ان کے دوست احباب نے اپنی سابقہ سازش کے تحت اس نص سے چشم پوشی کرتے ہوئے اور نص رسول اللہ ﷺ کو نظر انداز کر کے یہ مقام حاصل کیا تب بھی یہ سوال اپنی جگہ باقی رہتا ہے کہ امت کے دیگر افراد سے تو یہ مسئلہ پوشیدہ نہیں تھا خاص کر کے پیغمبرؐ اسلام کی نصرت و معاونت اور ہمدردی کرنے والے مہاجرین و انصار اور اس گھرانے کے مخلص افراد نے کیوں بروقت اس کی مزاحمت نہیں کی۔ اس سے واضح ہوتا ہے کہ نہ تو اعلان غدیر میں علی کو جانشین پیغمبرؐ بنانے کی کوئی بات ہوئی اور نہ ہی حدیث قرطاس کو سچ کہا جاسکتا ہے۔

۴۔ یہ عقیدہ اشاعری کا نہیں، ان کی امامت کا تسلسل رک گیا ہے۔

۵۔ نظریہ منصوبیت کی وجہ سے شیعوں کو لا دینیت کے دروازے پر دستک دینا پڑی ہے۔ کیونکہ جب انھیں اپنے مسائل کے حل کے لیے کوئی منصوص من اللہ رہبر نظر نہیں آتا تو وہ ہر صاحب اقتدار اور قوت و طاقت کے حامل افراد کے سامنے جھکنے لگتے ہیں اور انہیں رہبر قرار دیتے ہیں چاہے وہ ظلم و جبر و استبداد، فسق و فجور کے ارتکاب اور آمریت و لا دینیت میں مشہور و معروف ہی کیوں نہ ہوں۔

علاوہ ازیں یہ روایات آیت قرآن اور خود اہل بیت کے کلمات معتبرہ سے متصادم ہیں۔ اہل بیت سے مراد پیغمبرؐ کے گھرانے سے وابستہ شخصیات ہیں۔ امت مسلمہ کے پاس ان کا محترم و مکرم اور لائق تعظیم و احترام ہونا ایک ناقابل انکار حقیقت ہے حتیٰ بعض لوگ جنہیں دشمنان اہل بیت کہتے ہیں، ان کی گفتگو اور خطابت و کتابت اہل بیت پر صلوات و درود سے پر ہیں لہذا یہ ان کے بارے میں گھڑی ہوئی عداوت و دشمنی پر مبنی ایک تہمت و الزام ہے، یہ ان کی اپنی تاویلات ہیں کیونکہ اہل بیت خلفاء راشدین کے نزدیک اور الیٰ یومنا ہذا محترم

تھے۔ لیکن یہ کہنا کہ اہل بیت منصوص من اللہ ہیں یہ فکر بہت سی آیات سے متصادم ہونے کے علاوہ نبی کریمؐ کے بہت سے فرمان حتیٰ حجۃ الوداع کے موقع پر میدان عرفات میں دیئے گئے خطبے کی روشنی میں عصیبت کے خاتمہ کے برخلاف ہے، یہ مزاج دین اسلام کے بھی خلاف ہے بلکہ یہ بات دین اسلام کو قیصر و کسریٰ یا روم و فارس کے دین و دیانت پر چلانے کی ایک سازش ہے جس سے ہر مسلمان کو آگاہ ہونا چاہیے۔

### علی ابن ابی طالب

وہ علی جسے عامۃ المسلمین خلیفہ چہارم مانتے ہیں ہم بھی اس علی کو خلیفہ چہارم مانتے ہیں؛ ذیل کی سطور اصل علی کی ترجمانی کرتی ہیں۔

۱۔ فرزند ابو طالب۔

۲۔ کنیت ابالحسن۔

۳۔ رہیب و پروردہ نبی کریمؐ۔

۴۔ شوہر فاطمہ الزہراء

۵۔ والد حضرات حسین و دیگر بنین و بنات

۶۔ کثیر غزوات و سریات میں زخم کھانے والے اور آخر میں ملجم مرادی کی ضربت سے قتل ہونے والے علی ہیں۔

۷۔ منافقین و خوارج کی عہد شکنی، مافرمائی اور معاویہ کی طرف سے پے در پے غارات سے تنگ آ کر تمنائے موت کرنے والے علی ہیں۔

۸۔ سقیفہ بنی ساعدہ کے انتخاب خلیفہ کی مجلس شوریٰ میں خود کو نظر انداز کئے جانے کی شکایت کرنے والے علی قتل عثمان کے بعد شورش یا ان منافق و مومنین کے مخلوط گروہ کے تکرار و اصرار پر خلیفہ چہارم بننے والے علی عام الفیل کے تیس (۳۰) سال گزرنے اور بعثت سے دس سال پہلے پیدا ہونے والے علیؑ یہ علی تمام تر توقعات اور صلاحیت و اہلیت کے باوجود خلیفہ بلا فصل رسول اللہ نہیں بن سکے، تین خلفاء کا دور گزرنے

کے بعد چوتھے نمبر پر امت کی حالت بکھرنے کے بعد بادلِ نخواستہ خلافت کو قبول کیا، بعض نے سرے سے ہی علی کی بیعت سے انکار کیا، بعض بیعت توڑ کر جنگ کیلئے سامنے آئے اور بعض نے بیعت کے بعد عدم تعاون سے علی کو رالایا اور انھیں پریشان کیا، اس علی پر گزرنے والے مظالم ان کی اپنی زبان سے صحیح البلاغہ کے نام سے شریف رضی نے جمع کئے ہیں، آخر میں مسجد کوفہ میں قتل ہوئے، قتل ہونے کے بعد بھی ابھی تک ان پر ڈھائے جانے والے مظالم میں سے ایک ان کی قبر مقدس کے بارے میں اختلاف ہے۔ وہ کہاں دفن ہیں تفصیلات کیلئے اعیان شیعہ محسن امین جلد اول سے منقول بحث مدفن علی میں ملاحظہ کریں۔

آپ کے والد ابو طالب ابن عبدالمطلب بن ہاشم بن عبدمناف بن کلاب اور آپ کی والدہ فاطمہ بنت اسد بن ہاشم بن عبدمناف بن کلاب ہیں، کنیت ابا الحسن ہے۔ علی کو پچیس برس اکرم نے بچپن و طفولیت ہی سے اپنی کفالت میں لیا تھا اور ان کی پرورش کا یہ افتخار علی کو دیگر ہاشمیوں پر حاصل رہا جس پر آپ فخر کرتے تھے۔ آپ نے نبی کریم کے سایہ نظارت میں پرورش پائی، دعوت اسلام قبول کرنے میں خدیجہ کے بعد دیگران سے سبقت لی، شب ہجرت محاصرہ قریش کے موقع پر نبی کریم کے امین بن کر قریش کی امانتوں اور اہل خانہ کے محافظ بنے، ہجرت رسول اللہ کے بعد فوراً مدینہ کی طرف اہل بیت رسول اللہ کو لے کر ہجرت کی، بدر سے لے کر غزوات و سرایا میں حلیف و ردف رسول اللہ رہے جنگ تبوک کے موقع پر جب نبی اکرم نے مدینہ میں اپنا قائم مقام بنایا تو منافقین نے علی پر طعن کیا کہ محمد آپ کو بچوں کے پاس چھوڑ کر گئے ہیں تو نبی کریم نے فرمایا یا علی انت منی بمنزلہ ہارون من موسیٰ الا انہ لا نبی بعدی۔

منافقین کے عزائم کو خاک میں ملانے کیلئے علی کی شکایت پر رسول اللہ نے فرمایا آپ مجھ سے وہی نسبت رکھتے ہیں جو ہارون کو موسیٰ سے حاصل تھی نبی کریم کی وفات پر آپ کی تجہیز و تکفین آپ ہی نے کی۔ سفیہ بنی ساعدہ میں نبی کریم کے جانشین کے انتخاب میں آپ

شریک نہیں ہوئے کیونکہ آپ اپنے منصب زعامت و ریاست مسلمین کیلئے نبی کریم کے بعد خود کو اس کا لائق و سزاوار اور قابل سمجھتے تھے لیکن مہاجرین و انصار اس خواب کے شرمندہ تعبیر ہونے میں رکاوٹ بنے۔

لیکن آپ کی امید پر یکے بعد دیگرے مایوسی سا یہ قلعن ہوئی یہاں تک کہ تین بار آپ سے صرف نظر کے بعد انصار و مہاجرین کے ہجوم اور اصرار پر آپ نے اس منصب کو قبول فرمایا اور رسول اللہ کے بعد ہونے والی بہت سی تبدیلیوں کو پلٹایا یہاں تک کہ آپ کو یکے بعد دیگرے میدان جنگ میں دھکیلا گیا اور اقامہ عدل و قسط کے خواب کے شرمندہ تعبیر ہوئے بغیر آپ جو ارحمت رب میں چلے گئے۔

حضرت امیر المومنین علی ابن ابی طالب کو خلافت سے دور رکھنے کی منطق دو حوالے سے قابل مذمت ہو سکتی ہے۔

۱۔ کہتے ہیں کہ آپ کو نبی کریم نے اس منصب کے لیے نامزد کیا تھا لیکن انصار و مہاجرین نے اسے نظر انداز کیا تھا۔ اگر یہ حقیقت ثابت ہو جائے تو یقیناً یہ انتخاب باطل ہوگا کیونکہ یہ سراسر نبی کی تعلیمات و سنت سے انحراف ہوگا۔

۲۔ علی اس منصب کے لیے اپنے آپ کو دیگر انصار و مہاجرین سے زیادہ لائق و سزاوار سمجھتے تھے، لائق و سزاوار کو نظر انداز کرنے کی مذمت ہو سکتی ہے، یہ اپنی جگہ درست ہے لیکن یہ دونوں مفروضے کس قدر اہمیت کے حامل ہیں اور ان کی مخالفت کرنے والوں کو کیسی سزائیں ملنی چاہئیں؟ ان کا تعین خود امیر المومنین اور آپ کے فرزند ان عزیز کے توسط سے یا ان کے قول و فعل اور رویے سے ہی معلوم ہو سکتا ہے۔ اس کے علاوہ ہمارے پاس کوئی اور ذرائع نہیں لیکن ہمیں اس سلسلے میں کوئی واضح و روشن اور دو ٹوک فیصلہ نہ آپ کی طرف سے، نہ حضرات حسنین کی طرف سے اور نہ ہی کسی اور امام کی طرف سے ملا ہے۔ جو کچھ اس سلسلے میں ہم تک پہنچا ہے وہ کتاب سلیم بن قیس ہلالی، احتجاج طبری، الامامہ و سیاسیہ اور دیگر مجہول المؤلف کتابوں سے

منتقل ہوا ہے جنہیں علمائے رجال ناقابل اعتماد قرار دیتے ہیں۔

آخر میں ہم یہاں تاریخ اسلام میں گزرنے والے ستیفوں (اسمیلیوں) کے بارے میں کچھ وضاحت اور روشنی ڈالنے کی کوشش کریں گے بلکہ اہل فکر و دانش سے، علم و حقیقت کے متلاشی حضرات سے بلکہ اسلام کی سر بلندی چاہنے والوں سے وضاحت یا سوال کریں گے کہ تاریخ اسلام میں بہت سے ستیفے (اسمیلیاں) گزرے ہیں تو کیوں پھر پہلا ستیفہ ہی مسلمانوں کی آنکھوں کا کاٹنا بنا ہے۔ اگر آپ کی آنکھوں میں ستیفہ خار کی تار بنا ہے تو کچھ افراد ایسے بھی ہیں جن کی آنکھوں میں یہ ستیفہ نہ خار بنا ہے اور نہ اس کی وجہ سے ان کی آنکھوں میں دھند پڑی ہے۔ اب تک بہت سے ستیفے تاریخ میں گزرے ہیں اور نئی دانم آئندہ کتنے گزریں گے، لیکن جو سب سے پہلا ستیفہ گزرا ہے، تاریخ اسلام بلکہ تاریخ بشریت میں گزرنے والی اسمبلیاں اس کی مثال پیش نہیں کر سکتیں، اگر اس اسمبلی کی روئیدا اور قرار کو کسی اسمبلی میں بطور نمونہ پیش کریں گے تو گریجویٹیشن، ماسٹر اور پی ایچ ڈی کی ڈگریاں رکھنے والے، بلکہ قانون و آئین میں تخصص اور اعلیٰ سند رکھنے والوں کو بھی شرم سے اپنا سر نیچے کرنا پڑے گا اور ان کو منہ چھپانے یا اپنے آپ کو چھپانے کی جگہ نہیں ملے گی۔ اس ستیفہ کی روئیدا اور قرار داد مختصر الفاظ میں ملاحظہ کریں پھر ہم آگے بننے والے ستیفوں کا ذکر کریں گے اور پھر انکا اس ستیفے سے موازنہ کریں گے، پھر پتہ چلے گا کہ کیوں یہ ستیفہ ان لوگوں کی آنکھوں میں کاٹنا بنا ہے۔ مطلب کو بنیاد سے اٹھائیں، جس طرح تعلیم، اب، پ سے شروع ہوتی ہے، اسی طرح تاریخ بھی مرحلہ وار سمجھنے کی ضرورت ہے، اس میں مرحلہ وار نکات ہیں۔ اس لئے سب کو ملا کر پڑھنا پڑے گا، لہذا خرابیوں کو یا خامیوں کو ڈھونڈ ڈھونڈ کر پھونک مارنے سے انسان عاقل یا پیر و کار شریعت نہیں بنتے۔ آئیں دیکھتے ہیں کہ یہ روئیدا کیسی ہے، اس کا آغاز کس نے کیا، کس نے کوتاہی کی، کس نے بد مزگی پیدا کی یا اس کا انجام کتنا برا نکلا۔ اس بارے میں ستیفہ (اسمبلی) سے باہر لوگوں نے اس کے خلاف کیا اقدامات کئے، کیا اجلاس کے بعد دھرنا ہوا یا اس میں کتنی برائی تھی اور اس نے امت کو کس راہ پر لگایا۔

## موخذاات ستیفہ

نبی کریمؐ کی تجھیز و تکلفین سے پہلے ستیفہ میں اجتماع کو کس نظر یہ سے مانپنا ہوگا، اس اجتماع کو کس نظر سے دیکھنا صحیح ہے، اس سلسلہ میں تین نکات ہیں:

۱۔ نظر یہ اتقائی: چنانچہ خلیفہ دوم نے کہا ہے، یہ غیر ارادی طور پر اور اچانک وجود میں آیا ہے، اس کا کوئی اچھا یا برا پس منظر نہیں ہے۔

۲۔ اہل بیت کا نظریہ: اس بارے میں اہل بیت کا نکتہ نظر یہ ہے کہ پہلے نبی کریمؐ کی تجھیز و تکلفین مقدم تھی، بعد میں خلافت کا مسئلہ حل کرنا چاہیے تھا۔

۳۔ انصار و مہاجرین کا نظریہ: پہلے خلیفہ کا انتخاب ہونا چاہیے اور بعد میں تدفین و تکلفین پیغمبرؐ۔

اس میں جائے شک و تردید نہیں کہ پہلے خلیفہ کا انتخاب کرنا اہمیت کا حامل ہے لیکن مواخذہ اس میں تقدیم و تاخیر پر نہیں بلکہ مواخذہ ستیفہ پر یہ ہے کہ چونکہ ستیفہ والے وہاں سے اٹھ کر حضرت علیؑ کے گھر نہیں آئے جہاں نبی کریمؐ کا جنازہ رکھا ہوا تھا، وہ آکر وہیں پر اس مسئلہ کا حل تلاش کرتے یا تھوڑی دیر کیلئے پیغام بھیجے اور علیؑ کو ستیفہ میں بلا تے، ایسی صورت میں علیؑ کو چاہیے تھا کہ اگر خود نہیں آسکتے تو چند برجستہ شخصیات کو خاص کر کے اپنے چچا حضرت عباسؑ کو وہاں بھیجے، مہر حال انتخاب خلیفہ اپنی جگہ اہمیت کا حامل ہے لیکن اس سلسلہ میں ہر طرف سے کچھ نہ کچھ کوتاہی ہوئی ہے لیکن آپؐ یہ حقیقت بھی تسلیم کئے بغیر نہیں رہ سکتے کہ وہاں امور جلد ہی طے پا گئے تھے اور کوئی نزاع اور جھگڑا فساد و قوے پر نہیں ہوا ہے۔

## ستیفہ

۱۔ جیسا کہ صفحات گذشتہ میں بیان ہوا ہے، لہذا اسے تکرار کی ضرورت نہیں۔ ستیفہ کے بانی مہابی اور بنیاد گزار اوس و خزرج تھے جنہوں نے اس کی بنیاد رکھی لیکن سوال یہ ہے کہ اس پر بعض لوگ لعنت و مذمت کس کی کر رہے ہیں اور کس کو اس کا ذمہ دار

ٹھہرا ہے ہیں۔

۲۔ اوس وخرزج کیوں اس کام میں پیش پیش ہو گئے اور سبقت لی، کیا اوس وخرزج اپنے اسلام لانے سے پہلے کی جہالت کی طرف برگشت کرنا چاہتے تھے، عصبیت قومی کو زندہ کرنا چاہتے تھے یا یہ ان کی تشویشات یا احتیاطی تدابیر تھیں۔

۳۔ مہاجرین کی نمائندگی میں حضرات ابو بکر، عمر اور ابو عبیدہ بن جراح شامل تھے یہ افراد اس سقیفہ کے بانی نہیں بلکہ اس اسمبلی کے ممبر ہیں۔

### روئیداد

یہاں پہلے اوس وخرزج نے یہ قرار دینا پیش کیا کہ جو شخص رسول اللہ کی جگہ لے گا، ان میں سب سے زیادہ حقدار و اہل انصار ہیں کیونکہ انصار نے ہی رسول کو بلا کر طاقت والے اقتدار پر بحال کیا تھا، پیغمبر کو طاقتور اجتماع اور جو مقام و منصب ملا ہے، وہ ہماری ہی وجہ سے ملا، پیغمبر ۱۳ سال مکہ میں رہے لیکن نہ یہ کہ وہ اپنا دفاع نہ کر سکے بلکہ انہوں نے وہاں نہایت ہی مظلومانہ و مجبور زندگی گزاری، ہم نے مہاجرین اور رسول کریم کو بلایا اور اپنا آشیانہ اور خانہ ان کیلئے وقف کیا، لہذا ہم ہی اس منصب کے زیادہ حق دار ہیں۔ پھر مہاجرین کے نمائندے نے انصار کے جواب میں کہا جو کچھ آپ اپنی خدمت جلیلہ پیش کرتے ہیں، وہ بہت عظیم ہیں اور اللہ آپ کو اس کا اجر عظیم دے لیکن جو کچھ آپ نے کیا ہے، اللہ کیلئے کیا ہے لیکن آج مسئلہ اور ہے، اس منصب پیغمبر کو آپ نہیں سنبھال سکتے اس کی دو جوہات ہیں، ایک یہ کہ عرب کے دیگر قبائل و عشائر آپ کی سرپرستی کو قبول نہیں کریں گے کیونکہ آپ کا عرب میں کوئی مقام نہیں ہے، عرب صرف قریش کو تسلیم کرتے ہیں اور قریش سے مربوط ہیں اور قریش کو ہی اس کا اہل سمجھتے ہیں اور دوسری وجہ یہ ہے کہ آپ سالہا سال جنگ و جدال اور دشمنی و عداوت میں رہے ہیں، اس بات کی کیا ضمانت ہے کہ آئندہ آپ اتفاق سے رہیں گے، اگر آپ کی آپس کی جنگ چھڑ گئی تو اس منصب امت اسلامی کا کیا انجام ہوگا، اس پر انصار خاموش ہو گئے اور بعض انصار نے اٹھ کر مہاجرین سے بھی پہلے حضرت ابو بکر کی بیعت

میں سبقت کی۔

### انجام

امت اسلامی کے عظیم رہبر، شرق و غرب کو متحدی کرنے والے، دین و شریعت کا پرچم لہرانے والے، پوری بشریت کو دعوت اسلام دینے والے، اس عظیم ہستی کی جگہ پر بغیر ہاتھ پائی، بغیر گالی گلوچ، بغیر گریبان پکڑے، بغیر تھپڑ مارے اور بغیر کرسی و میز مارے، ایک شخص کو معین کیا گیا، آپ بتائیں ایسی کوئی مثال یا ایسا کوئی انتخاب پوری تاریخ بشریت میں کہیں مل سکتا ہے یا آئندہ کہیں ایسی مثال ملنے کی امید ہے۔؟

### فیصلے کے خلاف

اس فیصلے کے خلاف امیر المؤمنین علی ابن ابی طالب کے گھر میں موجود بنی ہاشم اور بعض اصحاب جو نہایت قلیل تعداد میں وہاں بیٹھے ہوئے تھے نہ انہوں نے اور نہ کسی نے کوئی جلسہ یا جلوس نکالا، نہ کوئی دھمکی یا مظاہرہ دیکھنے میں آیا اور نہ کوئی دھرنا دیا گیا حالانکہ یہاں بیٹھنے والے زیادہ تر شجاع تھے حتیٰ خود علی جن کی شجاعت کی کوئی مثال نہیں انہوں نے بھی اس انتخاب سے صرف اختلاف کیا کہ ہم اس سے مطمئن نہیں۔ دوسرے دن جب مسجد میں اعلان بیعت عمومی ہوا تو لوگوں کو بلایا گیا جس میں حضرت علی کے حامی افراد نے ان کی بیعت کی، جو بنی ہاشم اور غیر بنی ہاشم پر مشتمل تھے۔ اس بیعت کو امت نے سقیفہ کا ایک ہنگامی فیصلہ قرار دیا نہ کہ اس انتخاب کو ایک اصول بنایا۔

### اس کے ثمرات

اس فیصلے کے ثمرات تقریباً بیس سال پر امن و سکون سے چلے اس فیصلے کے تحت حکومت نے تمام بغاوتی اور انحرافی گروہوں کو اسلام کے سامنے سر تسلیم خم کروایا۔ ہردن اسلام کے پرچم کو مزید بلند کی نصیب ہوتی گئی۔ سقیفہ سے اختلاف کرنے والے حضرات حتیٰ حضرت علی بھی اسلام کے خلاف تمام طاقتوں کو کچلنے میں کامیاب ہوئے اور دو بڑی طاقتوں روم و فارس

کو فتح کیا، اب بتائیں کیا اس سقیفہ سے کوئی برائی نکلے گی یا اس کے شر آور نتائج سامنے آئے۔ اب آئیں اور دیکھیں کہ اس کے بعد پیدا ہونے والی ضد اسلام اسمبلیوں کے بارے میں علماء کرام، دانشور حضرات اور روشن خیال کیوں خاموش ہیں، ان کے ان سقیفوں (پہلا اور بعد والے) پر خاموشی کی مثال اس عربی مثل جیسی ہے جس میں کہا گیا کہ ”بلی جس نے بچوں کا دودھ پی لیا“۔ حیرانگی ہے کہ پہلے پر امن سقیفے میں ہاتھ پائی نہیں ہوئی مگر یہ علماء وغیرہ اس کے نام سے یہاں ہاتھ پائی کر داتے ہیں، وہاں کسی باہر والے نے اس میں سے کھیاں نہیں نکالیں مگر یہ حضرات ادھر کھیاں نکالتے ہیں، وہاں حزب اختلاف کے قائد اور پوری حزب اختلاف نے نہ کوئی گالی دی اور نہ لعنت کی لیکن یہ حضرات ادھر ممبر پر سرے عام لعنت کرتے ہیں۔ ایسا کیوں ہے؟ اگر آپ علی کے شیعہ ہیں تو ان کی پیروی پر چلیں لیکن آپ کیسے شیعہ ہیں، آپ سے سوال یہ ہے کہ جو کام علی اور علی کے حامی و پیروکار عمار اور سلمان فارسی وغیرہ نے نہیں کیا، وہ کام آپ کس بنیاد پر اور کس کے کہنے پر کرتے ہیں، آپ کس کی پیروی کرتے ہیں؟ حقیقت میں آپ بعد میں قائم ہونے والی اسمبلیوں کی قرارداد کو کوشش کر رہے ہیں۔

### بعد کی اسمبلیاں

۱۔ حضرت عثمان کے خلاف قائم اسمبلی: حضرت عثمان اپنا شرمیلہ چہرہ، رحم دلی، کسی کی جان و مال و ناموس کو کبھی نقصان پہنچائے بغیر تخی اور داماد رسول ہونے کی وجہ سے لوگوں میں حضرت عمر سے زیادہ محبوب تھے، لوگ ان سے زیادہ محبت کرتے تھے مگر ان سے کچھ غلط کام آخر میں صادر ہوئے لیکن ان کو ہٹانے والے مصر اور عراق سے آئے تھے۔ حضرت عثمان نے ان کے مطالبات پورے کئے، مگر انھوں نے پھر بھی ایک اسمبلی (سقیفہ) کے تحت عثمان کو قتل کرنے کا پروگرام بنایا۔ تاریخ میں اس سقیفہ کا نام اور جگہ کا ذکر نہیں آیا لیکن ان کا منظم لشکر ایک اسمبلی (سقیفہ) کے بغیر ممکن نہیں تھا۔ یہ پہلی اسمبلی تھی جو اسلامی ریاست و مملکت کو درہم برہم کرنے کیلئے وجود میں آئی تھی۔

۲۔ جنگ صفین میں علی کو خلافت سے کنارے لگانے کیلئے جو لشکر شام اور عراق کے اتحادیوں کی صورت میں وجود میں آیا اور جس میں علی کی ہر بات کو انھوں نے مسترد کیا، تو یہ ساری شورش بھی ایک سقیفہ کے اندر طے پائی، ایسا نہیں کہ قرآن اچانک نیڑوں پر اٹھ گئے پھر کثیر افواج نے جنگ رکوائی، پھر ان میں سے ۱۱۲۰۰۰ لگ ہوئے، پھر انھوں نے جنگ کی، کیا یہ سب اتفاقی باتیں تھیں حتیٰ علی کے خلاف اٹھنے والوں کو آج بھی ”رضی اللہ“ کا خطاب دیا جاتا ہے۔

۳۔ بغداد کی جیل کے سقف کے نیچے ایک اور سقیفہ وجود میں آیا، اس کے تین ممبر تھے جنھوں نے یہ قرارداد پیش کی کہ اندرون خانہ اسلام کو بر باد کریں گے، اس سقیفے میں پاس ہونے والی قرارداد پر عوام تو چھوڑیں علماء و دانش ور حضرات بھی اسے داد دے رہے ہیں اور اسکے نقش قدم پر چل رہے ہیں اور اس کی ترقی پر کام کر رہے ہیں۔

### پہلے سقیفے کے فیصلے کو جمہوریت کہنا جسارت ہے

سقیفہ میں جمع شخصیات میں نقباء انصار تھے جنھوں نے نبی کریم کو اپنی طرف اپنے شہر میں دعوت دی، جان و مال سے تحفظ کرنے کا وعدہ کیا، نبیؐ جمعہ مہاجرین کو اپنے خانہ آشیانہ میں ٹھہرایا، ایک عرصے تک مرنے والوں نے ان کو اپنی وراثت میں شامل کیا یہاں تک کہ جن کی دو بیویاں تھیں، انہوں نے ایک کو طلاق دے کر دوسرے کے عقد میں دیا، یہ وہ لوگ تھے جنہوں نے نبی کریم کی آمد سے پہلے پرچم اسلام کو لہرایا، نماز جمعہ و جماعت کو قائم کیا، عقائد و فروعات شرعی کو پھیلایا اور قرآن کریم کو سکھایا، اس سقیفہ کے دیگر شرکاء ان سابقین اسلام میں سے تھے جو بغیر کسی طمع و لالچ کے دھمکیوں اور اذیت و آزار کی فضا میں نبی پر ایمان لائے اور ایمان لانے کے جرم میں سزائیں جھیلیں اور اپنے آشیانے کو چھوڑ کر خالص اسلام کو لے کر ہجرت کی۔ اس سقیفے میں ان لوگوں نے فیصلہ کیا کہ نبی کی تدفین سے پہلے سارے احتمالی خطرات کے پیش نظر حافظہ و نافذ رسالت کا تعین ہو جائے، یہاں اسلام کے دردمند، پیروان اسلام سے محبت رکھنے والوں نے اور دشمن اسلام سے نفرت و بے زاری کرنے والوں

نے یہ فیصلہ کیا تھا۔ جبکہ جمہوریت میں قرآن و شریعت کے تمام احکام و تعلیمات کو پس پشت ڈال کر چراگاہوں کے چوراہوں کو اسلام سے اجنبی، اسلام سے ناواقف، نماز نہ پڑھنے والے، کلمہ نہ پڑھنے والے، اسلام کے قوانین کو پس پشت ڈالنے والے، بے حجاب اور باحجاب عورتوں کو الیکشن کے نام سے آگے لانے والے ٹیکو کریٹ کے نام سے آنے والے، تعلیم سے بے بہرہ اور جعلی ڈگریاں جمع کرنے والے جس اسمبلی میں بھی کوئی فیصلہ کریں گے یقیناً وہ فیصلہ اسلام و مسلمین کے خلاف ہی گا۔ اب آپ پہلے سقیہ کو جمہوریت کا نام دیتے ہیں، آپ کو شرم نہیں آتی؟ اس میں سابق مہاجرین و انصار تھے، کیا ان کے سقیہ کو آج کی کرپٹ اسمبلیوں سے مشابہت دینا انصاف ہے؟

مہاجرین و انصار کے سقیہ میں دو بڑی طاقتوں کے حملے سے پہلے احتیاطی طور پر جلدی جلدی سے خلیفہ کے انتخاب کے عمل کو پایہ تکمیل تک پہنچایا گیا تاکہ اسلام کو بچایا جاسکے، اس بات کے پیش نظر ادھر اس جمہوریت کی کرپٹ اسمبلیوں میں اپنے ملک کے ہوائی اڈوں اور دیگر اہم تنصیبات بلکہ پورا ملک اور ملک کا نظام دوسروں کو دینے اور اپنے دین کو پس پشت ڈالنے کے فیصلے کئے جاتے ہیں۔

### تاریخ ولادت حضرت علی

آپ کی ولادت کتب سیرہ و حیات ائمہ میں تیرہ رجب لکھی گئی ہے لیکن محققین علمانی اس تاریخ پر اتفاق نہیں کیا ہے۔

چنانچہ دائرۃ المعارف اسلامی شیبی تالیف حسن امین ج ۱ ص ۸۷ پر لکھتے ہیں یہ قول اکثریت ہے لیکن اس کے علاوہ بھی مؤرخین نے تاریخیں ذکر کی ہیں، ان میں ۲۳ رجب المرجب جبکہ بعض نے ۷ شعبان ذکر کیا ہے، اسی طرح سنہ کے بارے میں بعض نے ۳۰ سال بعد عام الفیل بتائے ہیں۔ اسلام میں چاہے عوام الناس ہوں یا خواص یا خاص الخاص ذوات ہوں، ان کی تاریخ ولادت اور وفات کی اہمیت کا یہاں سے اندازہ ہوتا ہے، اس سے تکالیف شرعیہ لاکو کرتے ہیں نیز اسی سے مواریث شریعہ بھی ثابت ہوتا ہے، نقل روایت

میں اس کی ضرورت پڑتی ہے ورنہ اس دن میں چراغاں کرنا شعروں میں مدح خواہانی کرنے کے لیے قصیدے پڑھنا، جھوٹے اور خود ساختہ قصے کہانیاں پڑھنا اور غلاظت کوئی کرنا، یہ اسلام و قرآن و سنت سے باہر کی کوئی چیز ہے جس کا نطفہ کورگان امیر اردنبلی نے اختراع کیا ہے یہ مسیحیوں اور فاطمیوں وغیرہ نے بے بنیاد مذہب کی ترویج کی خاطر گڑھا ہے۔

آیت اللہ اردنبلی سے یہ سوال رہ گیا ہے کہ آیا دین و شریعت میں تاریخ ولادت کا دن مہینے اور سن و سال کے تعیین کی تحقیق تاریخ تکالیف شرعیہ کی خاطر ہے یا اسکا اور بھی فلسفہ و حکمت ہے جس سے آگاہ ہونا ضروری ہے اگر ایسا ہے تو ہمارا بحیثیت تابع دین حنیف، امیر اہم خلیل کی تاریخ ولادت و وفات سے بھی آگاہ ہونا ضروری ہے تاکہ دنیائے کفر و شرک و الحاد سے مفاخرہ کر سکیں، بحیثیت مسلمان ہمارے اوپر فرض ہے کہ ہم ان کے روز ولادت و وفات منائیں کیونکہ انہی کے توسط سے ہمیں مسلمین کا نام دیا گیا تھا کیا پیغمبر اکرم تاریخ ولادت و وفات امیر اہم خلیل مناتے تھے؟ اور اسی طرح تاریخ ولادت و وفات موسیٰ و عیسیٰ مناتے تھے یا یہ دن منانے کی رسم و رواج ہمیں مسیحیوں اور مسلمان سیکولروں سے ملا ہے۔

انہی دنوں کو منانے کی بدعت سے یہ ملک ہر آئے دن بے دین اور ملحدین کا ملک بنتا جا رہا ہے اور یہاں انہوں نے دن منانے کے بہانے سے امن و امان کا مسئلہ بنایا ہوا ہے، یہاں سے ہم یہ نتیجہ اخذ کر سکتے ہیں کہ تاریخ ولادت اور وفات کے دنوں کو ان لوگوں نے دین و شریعت کے تمام اصول و فروع کی جگہ قائم کیا ہے انہوں نے صرف ایام ولادت اور وفات کو کل دین کی حد پر توقف نہیں کیا ہے بلکہ اسے خمسہ، عشرہ اور مہینے دو مہینے تک کھینچا ہے تاکہ لوگ ہر قسم کی مسولیت و ذمہ داری سے سبک دوش ہو جائیں، احتمال قوی بلکہ یقین کامل ہے کہ یہ سب فرقہ خاں باطنیہ کی اختراع ہے کیونکہ آیات و روایات میں اس کام کا کوئی نام و نشان نہیں، اس کا دین سے کوئی رشتہ نہیں ہے، یہ صرف انکا دین ہے کہ جو چاہتے ہیں کہ بیشک ائمہ قتل ہو جائیں، وہ اس دن اچھے اور لذیذ کھانے کھائیں، وہ پیدا ہوں تو اس دن کے حوالے سے بھی وہ اچھا کھانا کھائیں، اس دن اچھے کھانے، لباس اور اس سے آگے بڑھ

کر گانے، رقص و موسیقی اور ناچ کے علاوہ اور کچھ نہیں ہے۔

صاحب اعیان الشیخ ج ۱ ص ۳۳۲ پر فضول ہمتہ ابن صباح مالکی مروج الذهب ابن مسعودی ارشاد مفید، سیرہ حلبیہ علی ابن برہان الدین حلوی شافعی اور آلوسی شرح عینیہ عبد الباقی میں لکھتے ہیں کہ امیر المؤمنین علی ابن ابی طالب مکہ میں بیت اللہ حرام میں پیدا ہوئے یہاں تک کا جو دعویٰ ہے اس میں بحث و نقاش کی ضرورت نہیں ہے کیونکہ اس میں عقلی و شرعی حوالے سے کسی قسم کی ممانعت نہیں پائی جاتی ہے لیکن محسن امین نے جن ذوات کی طرف سے نقل کیا ہے کہ حضرت علی کعبہ میں پیدا ہوئے ہیں اس پر دو تبصرے بیان کئے ہیں۔

۱۔ ان سے پہلے اور بعد میں کوئی کعبہ میں پیدا نہیں ہوا۔

۲۔ یہ جو کعبہ میں علی پیدا ہوئے ہیں، یہ علی کے لیے تکریم و اجلال ہے اور ان کی عظمت و بزرگی کا مظاہرہ ہے۔

ہم یہاں پر ان دو تبصروں کے بارے میں وضاحت کرنا چاہتے ہیں۔

۱۔ انہوں نے کہا ان سے پہلے اور ان کے بعد کوئی پیدا نہیں ہوا، یہ بات تاریخ کے خلاف ہے کیونکہ تاریخ میں آیا ہے کہ حکیم بن طفیل خانہ کعبہ میں پیدا ہوئے جب ان کی ماں کو دروزہ ہوا تو وہ کعبہ میں گئی جہاں حکیم بن طفیل پیدا ہوئے، صاحب الصفوۃ الصفوۃ نے بنی امیہ کے ایک خلیفہ کا بھی نام لیا ہے، اس طرح سے حضرت علی اس لحاظ سے پہلے اور نہ ہی آخری شخص ہیں۔

یزید بن عبد الملک بھی کعبہ میں پیدا ہوئے۔ جب حضرت علی کی والدہ کعبہ میں دن کے وقت سورج کی واضح روشنی میں، وہ بھی دیوار شکاف کر کے گئی ہیں تو یہ خبر تمام کتب تاریخ میں کیوں نہیں آئی ہے۔

۲۔ جس وقت علی کعبہ میں پیدا ہوئے، اس وقت کعبہ کے دو دروازے تھے اور وہاں چوکھٹ کے ساتھ دروازے نہیں لگے ہوئے تھے تو دیوار شکاف ہونے کی ضرورت ہی نہیں تھی۔

۳۔ انہوں نے کہا یہ حضرت علی کی تجلیل و تکریم کی خاطر ہے، ان کی یہ تجلیل و تکریم ان کے دیگر فصیح البیان خطبا اور نامور شعراء نے تجزیہ و فلسفہ تراشی کرتے ہوئے انتہائی احتیاط سے بیان کی ہے لیکن آپ صراحت کوئی کریں یا تو یہ کریں، یہ دعویٰ چندین حوالے سے مخدوش ہے۔

◀ اگر یہ تجلیل و تکریم کے لئے ہے تو یہ اعزاز سرور و سالار انبیاء حضرت محمد کو کیوں نہیں ملا۔

◀ اس تکریم و تجلیل کا حوالہ خود حضرت علی نے اپنے انتخابی احتجاجات میں یا امام حسن و امام حسین امام سجاد نے بنی امیہ وغیرہ کے ساتھ افتخار کرتے وقت پیش نہیں کیا کہ ہم اس ہستی کے فرزند ہیں کہ جو کعبہ میں پیدا ہوئے ہیں۔

۴۔ کعبہ میں پیدا ہونا اور اس مقصد کے لیے دیوار کا شکاف ہونا، یہ ایک معجزہ اعلانیہ ہے جسے سارے مکہ کی عوام نے دیکھا ہو گا تو مؤرخین کیوں قیل سے تعبیر کرتے ہیں یہ تعبیر ہمیشہ حلوی غالیوں نے علی تحسم اللہ ہونے کی تمہید کے لئے استعمال کی ہے۔ محسوس ایسا ہوتا ہے کہ یہ بھی دشمنان علی نے گھڑا ہے تاکہ امت کو بے مقصد مباحث میں دکھیل دیں۔

۵۔ حضرت علی کی ولادت کعبہ میں جس طرح سے پیش کرتے ہیں اور شعراء نے اس بارے میں جو شعر انشاء کئے ہیں اور اب بہت سے مقررین غالی و ملحدین اسے اپنے شعر و نثر میں پیش کرتے ہیں کہ علی کعبہ میں اس لئے پیدا ہوئے ہیں تاکہ بتائیں کہ علی اللہ کا فرزند ہے، عالم نبوت و رسالت میں کوئی نبی اس گھر میں پیدا نہیں ہوا ہے لیکن اگر اللہ کو کسی ہستی کو پوری دنیا کے سامنے پیش کرنا ہوتا تو وہ کسی اولوالعزم پیغمبر کو پیش کرتے، اس سے ثابت ہوتا ہے کہ یہ مسیحیوں یا غالی حلولین کی خود ساختہ فضیلت ہے جسے علی کے مقام و منصب و امامت میں کوئی دخل نہیں ہے۔

غرض امیر المؤمنین علی بن ابی طالب جو خلیفہ چہارم و امام مسلمین ہیں، چاہے ان کی



تاریخ ولادت و تاریخ وفات اور جائے قبر ہم جانیں یا نہ جانیں، ہمیں ان کی سیرت طیبہ و طاہرہ جو تطبیق قرآن و سنت کا نمونہ روشن و تابناک ہے، اسے جاننا ضروری ہے تاکہ معلوم ہو سکے کہ اسوۂ رسول اکرم پر کس طرح عمل کرنا ہے۔ ایک شخص مسلمان کیلئے صرف یہ جاننا ضروری ہے کہ قیادت و رہبری مسلمین کا عہدہ سنبھالنے کے بعد آپ کن اصولوں پر چلے۔ یہاں ہم علی کے خلیفہ چہارم بننے کے بارے میں چند سوالات جو قارئین و سامعین کے ذہن میں ابھرتے ہیں اور جن کے بارے میں بعض کتب مؤرخین و سیرت نویسین اور فرق و مذاہب کے کلمات و صفحات اب تک مشکوک و مضطرب ہیں ان کے بارے میں کچھ بات کریں گے، بعض کا کہنا ہے علی پیغمبر کے بعد خلیفہ بلا فصل رسول اللہ ہیں چاہے لوگ مانیں یا نہ مانیں، ہم اسے مانیں گے چنانچہ انہوں نے اس کو ثابت کرنے کیلئے اذان میں اس کلمہ کا اضافہ کیا ہوا ہے، اس کے بالمقابل میں کہتے ہیں کہ علی خلیفہ چہارم مسلمین ہیں، تیسری طرف خود علی ہیں کہ علی سے جو کلمات ہمیں ملے ہیں جنہیں شریف الرضی نے جمع کر کے ان کا نام نہج البلاغہ رکھا ہے، علی نے دو باتیں اس سلسلہ میں بیان فرمائی ہیں، ایک یہ ہے کہ ہم اس منصب کیلئے دیگران سے زیادہ چندین لحاظ سے اولیٰ اور زیادہ حق رکھتے تھے اگر یہ منصب قرب نسبی رسول اللہ کی بنیاد پر دیتے تو اس کے سب سے پہلے حقدار ہم تھے، اسی طرح بچپن سے ہی تربیت رسول کریم میں رہنے اور پیروی و اطاعت رسول اللہ میں بھی ہم سب سے آگے تھے۔ لہذا میرے وہم و خیال میں بھی نہیں تھا کہ خلافت میرے سے گزر کر کسی اور ساتھی کو دے دی جائے گی اور علی کا دوسرا جملہ یہ تھا کہ جب تک یہ خلافت مجھے محروم کر کے کسی اور کے ہاتھ میں رہے گی اور اسلام و مسلمین کے امور درست سمت میں چلتے رہیں گے، میں اس وقت تک اس پر صبر و تحمل کروں گا، یہ کلمات نہج البلاغہ میں ملاحظہ کریں تیسری بات یہ ہے کہ جو لوگ کہتے ہیں کہ علی کی یہ باتیں ان کے لئے صحیح ہیں، وہ مجبور تھے کیونکہ اسلام و مسلمین کی مصلحت کے تحت اور اس کے تناظر میں ان کے لئے ایسا کرنا ضروری تھا، یہاں سوال یہ ہے کہ جو بات اسلام و مسلمین کی مصلحت کی خاطر علی کے لئے ضروری تھی، وہ آپ

کے لئے کیوں ضروری نہیں جبکہ آپ یہ کہتے نہیں تھکتے کہ آپ مجھان و پیروکاران علی ہیں لیکن یہاں آپ کی اور علی کی فکر و سوچ و عمل میں تضاد و تصادم یہ ظاہر کرتا ہے کہ آپ کو نہ تو علی سے محبت ہے اور نہ آپ علی کے پیروکار ہیں کو یا علی کو اسلام اور مسلمین عزیز تھے لیکن آپ کو اسلام و مسلمین کی کوئی پرواہ نہیں، اس لیے یہ دونوں آپ کیلئے ضروری نہیں، یہی وجہ ہے کہ آپ اور آپ جیسے محبت و پیروی علی کے جھوٹے دعوے داران کا کہنا ہے کہ ہم اس مصلحت کے پابند نہیں ہیں، حالانکہ علی سے محبت کا ثبوت ہی یہ ہے کہ ان کی پیروی بھی کی جائے۔

مجھے جو ایک طالب علم تاریخ ہوں کوئی حق نہیں کہ کسی بھی شخصیت کے فضائل سے انکار کروں لیکن دشمنان علی نے سوچی سمجھی منصوبہ بندی کے تحت اور باریک بینی سے جب کوئی فضیلت علی کی شان میں گھڑی ہو، جو سامعین کے لئے بے شمار سوالات اور اعتراض کا سبب بنے اور تحقیق کرنے کے بعد معلوم ہو کہ اس میں کوئی حقیقت نہیں بلکہ یہ بعد میں گھڑی گئی ہے تو اس سے نہ صرف اس فضیلت بلکہ ان باقی فضیلتوں پر بھی سوال اور اعتراض اٹھیں گے جو واقعاً علی میں پائی جاتی ہیں۔ انہی فضائل میں سے ایک فضیلت علی کا کعبہ میں پیدا ہونا ہے جو کہ ایک کہانی ہے جو اپنی سند و متن دونوں حوالوں سے مخدوش اور بے بنیاد ہے کیونکہ کتب تاریخ کعبہ اور تاریخ شخصیات لکھنے والوں نے کعبہ میں پیدا ہونے والوں کی کوئی فضیلت نہیں لکھی ہے بلکہ آپ کو ان میں شمار بھی نہیں کیا ہے۔ اگر اس کا کوئی ذکر تاریخ میں ملتا ہے تو وہ مفقود ہے اور ان لغویات میں موجود ہے جن کی علماء کے نزدیک کوئی اہمیت نہیں۔ جہاں تک کعبہ میں پیدا ہونے والوں کا ذکر ہے تو ان میں حکیم بن طفیل ہیں جو مشرک تھے اور فتح مکہ کے بعد مسلمان ہوئے ہیں اور دوسرے یزید بن ولید بن عبد الملک الملقب بالناقص کا ذکر آتا ہے۔

فاطمہ بنت اسد دروازہ کعبہ بند ہونے کی صورت میں دیوار میں شگاف سے اندر داخل ہوئیں اور وہ دیوار بھی تک کعبہ کی دوسری طرف کی دیوار سے مختلف ہے، اس کو معجزہ علی کے طور پر پیش کیا جاتا ہے۔ حالاں کہ اس وقت کعبہ کے دو دروازے تھے جو ہر وقت کھلے

رہتے تھے کیونکہ کوئی ڈر نہیں تھا کہ کوئی کعبہ میں داخل ہو کر چوری نہ کر لے۔ یہ دروازہ پیدائش علی کے پانچ سال بعد قریش نے اس وقت بند کیا جب انہوں نے کعبہ کی تعمیر کی۔ علی کے کعبہ میں پیدا ہونے کی سند مخدوش ہے اور یہ اپنی جگہ اہمیت کی حامل بھی نہیں ہے اس کو رد کیا جانا چاہیے لیکن اس کہانی کو گھڑنے والوں نے اسی پر اکتفاء نہیں کیا بلکہ کعبہ میں علی کی پیدائش سے علی کو ابن اللہ، وجہ اللہ، بید اللہ اور فلسفہ طواف قرار دیا ہے اور کعبہ کو ہر فضیلت سے عاری کر کے اس کو علی کا زچہ خانہ قرار دیا ہے۔ ایک عام مسلمان کو اللہ کی وحدانیت اور علم و قدرت میں کسی کو شریک کرنا کسی طرح بھی گوارا نہیں ہے حالانکہ علی کو اللہ کا بیٹا کہنا یہ تہمت مثل شمس و مہتاب کی طرح عیاں ہو جاتی ہے جب ۱۳ رجب کو منعقد ہونے والی مجالس و محافل میں فضائل علی کے نام پر کفر و شرک کی غلاظتیں بیان کرتے ہیں اور شعروں میں کھلم کھلا کہتے ہیں کہ علی خدا کی طرح ہے اور خدا علی کی طرح اور یہ بھی کہتے ہیں کہ ہمیں سب کچھ مولا علی نے دیا ہے۔ کتاب اخبار دول جلد ۲ صفحہ ۵۴ پر آیا ہے کہ سنہ ۵۹۳ھ میں مکے میں ایک سیاہ آندھی آئی جس نے مکے میں شرارے یعنی پتھر کے ٹکڑے پھینکے، ان ٹکڑوں سے رکن یمانی کا کنارہ متاثر ہوا، اس میں شکاف پڑا اور بعد میں جب رکن یمانی کی مرمت کی گئی تو وہ حصہ باقی حصے سے مختلف لگنے لگا۔

### اشعار امام

بعض اشعار متفرقات اور ایک دیوان آپ سے منسوب ہے قرآن میں شعر و شعراء کی مذمت کی وجہ سے شعر اور شعراء پرستوں نے ائمہ اطہار میں سے ہر ایک کی طرف بعض اشعار نسبت دیئے، بعض نے بطور اجمال کہا ہے کہ آپ شاعر بھی تھے ہمیں کسی مطلب کو ثابت کرنے کا اصرار نہیں ہے لیکن اگر کسی نے بغیر کسی سند انہی ذہنی تصورات و خاطرات کے تحت یا بعض عزائم کو فروغ دینے کی خاطر قرآن اور نبی کریم کے نزدیک مذموم صفت کو ان سے نسبت دی تو ہمیں دفاع کرنا ہے، ہمیں اس سے دفاع کے دلائل پر اصرار ہے کسی مطلب کو قبول کرنے کے لئے محکم دلائل کی طلب پر اصرار ہمیں سورہ شعراء کی آیت ۲۲۴ میں وارد

استثناء کے جو معنی شعراء کے حامی اور مفسرین کرتے ہیں، ان پر اطمینان نہیں ہے کیونکہ مفسرین یہاں اجمال سے گزر رہے ہیں، کسی نے بھی اقسام استثناء پر روشنی نہیں ڈالی ہے۔ لہذا یہاں جو استثناء ہے وہ ہمارے لئے مشکوک ہے کیونکہ سورہ یسن میں جہاں اللہ نے شعر کو نبی کریم کے لئے نازیبا اور ان کی شان کے خلاف قرار دیا ہے وہاں یہ اشعار پیغمبر کے برجستہ مومنین و اصحاب و آل اطہار کے لئے کیسے زیب دے سکتے ہیں شعرا ائمہ اطہار کے لئے نازیبا ہونے کی ایک دلیل یہ بھی نقل ہے کہ ایک دفعہ مشرکین نے لشکر اسلام سے جو کی تو اصحاب نے حضرت علی سے کہا ان کا جواب دیں تو حضرت نے فرمایا اگر رسول اللہ ﷺ حکم کریں تو جواب دیں گے چنانچہ اصحاب نے نبی کریم سے درخواست کی کہ آپ علی کو حکم کریں کہ وہ مشرکین کو شعر سے جواب دیں تو حضرت نے فرمایا یہاں اور بھی شعر کہنے والے ہیں ان سے کہیں، اس سے پتہ چلتا ہے کہ پیغمبر نے علی کو شعر کوئی کی اجازت نہیں دی لہذا یہ جو آپ کی طرف اشعار کی نسبت دی گئی ہے، وہ نسبت غلط ہے چنانچہ آقائے بزرگ تہرانی نے اپنی کتاب الذریعۃ الی تصانیف شیعہ حرف وال میں دیوانوں کا ذکر کیا اور کہا ہے کہ یہ دیوان آپ کا نہیں ہے بلکہ اسے آپ سے نسبت دی گئی ہے۔

### علی جامع و کامل صفات کے تجسم

انسان شناس علماء نے انسان کی صفات حمیدہ و رذیلہ کی لمبی فہرست دی ہے لیکن دنیا میں آنے والے انسانوں میں جنہیں نوابغ کہا جاتا ہے وہ ایک یا دو صفات سے زیادہ میں نبوغت نہیں رکھتے تھے بلکہ ان میں سے بعض شخصیات بعض صفات حمیدہ کے ساتھ بدترین صفات رذیلہ کی حامل بھی تھیں مثلاً عبد الملک کو شجاع ترین بادشاہ و خلیفہ کہا جاتا ہے، اسی طرح عبد اللہ بن زبیر بھی مرد شجاع تھے لیکن دونوں بخل و کنجوسی میں معروف و مشہور تھے۔ منصور دوانیقی صرف سیاست مدار تھے۔ حضرت علی ان نوابغ الدھر میں سے ہیں جنہوں نے بیک وقت متضاد صفات میں نبوغت کی مثال چھوڑی ہے۔ جہاں آپ دیگر نوابغ سے اس حوالے سے ممتاز ہیں کہ وہ لوگ ایک شعبہ میں نبوغت رکھتے تھے لیکن دیگر میدانوں میں

ذلیل صفات کے حامل انسان تھے اور وہ اگر میدان جنگ میں شجاع تھے تو میدان سیاست میں ناکام تھے اور اگر میدان سیاست میں بہادر تھے تو میدان جو دو سخا میں بخیل و کنجوں انسان تھے۔ جس کسی نے علم میں نبوغت حاصل کی ہے وہ بھی ایک یا دو سے زائد میدانوں میں ایسا نہیں کر سکا بلکہ ان کی دوسرے علوم میں فاش غلطیاں ہوئی ہیں۔ جن لوگوں نے بہت سے علوم میں عبور حاصل کیا ہے انہیں جو امح علوم کہا جاتا ہے یعنی انہوں نے مختلف علوم کو جمع کیا لیکن دوسری طرف صاحب رائے نہیں، بطور مثال جلال الدین اور علامہ مجلسی لیکن حضرت علی ان تمام صفات حمیدہ کے حامل تھے، ہم یہاں ان کی تمام صفات پر احاطہ نہیں کر سکتے ہیں لیکن یہاں ہم علی کی بحیثیت ایک سربراہ و وسیع و عریض مملکت اسلامی کے متعلق شجاعت و عدالت کا ذکر کرتے ہیں۔ ان میں سرفہرست علی کی ان صفات حمیدہ کا ذکر کریں گے جن میں شجاعت، شہامت، سخاوت، عظوفت، عدالت، خودداری، خود مختاری اور عفت و ریاضت ہیں اور جن صفات کے حامل انسان نے ہر دور میں اپنا لوہا منوایا ہے مثلاً۔

۱۔ **بچپن کی پرورش میں:** جب نبی کریم کا خدیجہ الکبریٰ سے ازدواج ہوا اور زندگی بہتر ہونے لگی تو آپ نے پہلے مرحلے میں اپنے چچا ابو طالب سے کفالت اولاد کے بوجھ کو اٹھانے میں معاونت کی خاطر علی کو اپنی پرورش میں لیا۔ آپ چھوٹی عمر میں ہی رسول اللہ کی پرورش میں آئے، یہ امتیاز کسی بھی صحابی رسول کو حاصل نہیں ہے۔

۲۔ **اسلام میں سبقت:** عام مورخین اسلام کا کہنا ہے کہ آپ خدیجہ الکبریٰ کے بعد دوسری ہستی ہیں جنہوں نے دعوت اسلام میں دوسروں سے سبقت حاصل کی ہے چنانچہ آپ نے فرمایا میں نے اسلام و ہجرت میں سبقت کی ہے۔

۳۔ اس طرح آپ سب سے پہلے رسول کی اقتداء میں نماز پڑھنے والے ہیں۔

۴۔ **ہجرت:** جب نبی کریم مجبور ہوئے کہ مکہ چھوڑ کر مدینہ کی طرف ہجرت کریں تو آپ نے علی کو اپنا جانشین بنایا تا کہ اپنے پاس موجود امانتوں کو لوگوں تک پہنچائیں اور اپنے اہل و عیال پر آپ کو امین و مأمون بنایا۔

۵۔ **شجاعت:** کتاب الذریعہ الی مکارم شریعہ راغب اصفہانی ص ۱۶۹ پر آیا ہے۔ شجاعت کے دو مرکز استقرار ہیں:

◀ نفس انسان ہے، مشکلات، حالات اور تصادف کے عالم میں دل میں استقرار و استقامت آنا ہے تا کہ دل میں کوئی کرب و اضطراب نہ آئے۔

◀ فعلی ہے یعنی موقع محل ملنے پر اس سے استفادہ کرنا، شجاعت تہور اور خیانت کے درمیان میں ہوتی ہے یہ اس وقت ظہور میں آتی ہے جب غضب آ جاتا ہے یا خوف آ جاتا ہے، غضب خود اپنی جگہ دو قسم کا ہوتا ہے۔

◁ افراطی ہے یعنی چھوٹے چھوٹے امور میں جوش و جذبے میں آنا ہے۔

◁ ایک افراط یہ ہے کہ کبھی بھی غصہ نہیں آتا، کتنی ہی گندی اور غلیظ باتیں کریں بعض انسان غصے میں نہیں آتے گرچہ ماں باپ، قوم و عشیرہ بلکہ دین و مذہب کی برائی کرنے پر بھی بعض لوگ غصہ میں نہیں آتے ہیں یہاں سے یہ چیز واضح ہوتی ہے کہ یہ دوسری قسم مذموم ہے۔

شجاعت ہمت و جرأت اور اقدام کو کہتے ہیں۔ جہاں کہیں انسان کو آگے بڑھنے میں خوف لاحق ہو، اس کی پرواہ کئے بغیر وہ آگے بڑھے تو اس کو مرد شجاع کہتے ہیں، اس تفسیر و توضیح کے بعد ہم علی کی شجاعت کے مظاہرے کو تین مرحلوں میں پیش کرتے ہیں۔

خطرات کے موقع پر بغیر کسی خوف و ہراس کے میدان میں کود پڑے۔ شب ہجرت رسول جہاں مشرکین کے شجاعان نے بیت نبی کو محاصرے میں لیا ہوا ہے اور وہ کسی بھی وقت اس گھر میں داخل ہو کر بستر رسول پر لیٹے ہوئے شخص کو قتل کرنے کیلئے اندر آ سکتے ہیں لیکن علی وہاں آرام و سکون و اطمینان سے سوئے۔

۱۔ ہجرت کے موقع پر نبی کریم کے اہل خانہ کو خود تنہا بغیر کسی ساتھی و مددگار کے لے کر نکلے، کتاب امام علی تالیف روکس بن زائد العزیز مسیحی اپنی کتاب کے ص ۲۸ پر لکھتے ہیں آٹھ افراد نے علی کا پیچھا کیا، وہ گھوڑے پر سوار تھے جبکہ علی پیدل تھے،

آپ نے ان کے دار کوروکا، پھر حملہ کر کے انھیں پسپا کیا اور پھر اطمینان سے اہل بیت نبی کو مدینہ لے گئے۔

۲۔ جنگ بدر میں ولید بن عتبہ اور دیگر شجاعان عرب کو یکے بعد دیگرے اصل جہنم کیا۔

۳۔ احد میں بھی پرچمداران مشرکین کو یکے بعد دیگرے قتل کیا۔

۴۔ جنگ احزاب میں عمرو بن عبدود کو اصل جہنم کیا۔

۵۔ خیبر میں مامور شجاع مرحب کو قتل کیا۔

۶۔ نوحجری کو میدان عرفات میں مشرکین سے بھرے اجتماع میں سورہ برات (توبہ) کی آیات پڑھیں۔ یہ علی کے دور اول کی شجاعت کا مظاہرہ تھا۔

۷۔ دوسرا مظاہرہ اس دور میں ہے جہاں اپنی طاقت و قدرت، مردانگی اور بزرگی شخصیت کے ہوتے ہوئے چہ میگوئیوں کے مقابل میں صبر کیا۔ یہ ایک کھٹن مرحلہ تھا جہاں آگے پیچھے اور دائیں بائیں تمام راستے محدود تھے چنانچہ آپ نے فرمایا۔ ”اگر ان لوگوں نے اطاعت سے انکار کیا تو میں تلوار کی باڑان کے سامنے رکھ دوں گا۔ جو باطل سے شفا دینے اور حق کی نصرت کے لیے کافی ہے“ ”مجھے دھمکا یا نہیں جاسکا اور شمشیر زنی سے خوفزدہ نہیں کیا جاسکا اور میں اپنے اللہ کی طرف سے یقین کے درجہ پر فائز ہوں اور اپنے دین کی حفاظت میں مجھے کوئی شک نہیں ہے“۔

جنگ تبوک کے علاوہ علی نے تمام غزوات و سرایات میں شرکت کی۔ ان جنگوں میں آپ علمدار لشکر بنے یا آپ جنگ میں ایک مجاہد کے طور پر شریک رہے، آپ کی شجاعت اور جرأت سے مشرکین خوفزدہ تھے، ان انتہائی کھٹن مراحل میں اسلام اور محمد کو آپ کے ہاتھوں فتح نصیب ہوئی۔

۸۔ شرف دامادی آپ کی فضیلت میں سے ایک یہ ہے کہ حضرت زہراء کیلئے آپ ہی کو نبی نے کفو ہونے کا شرف دیا گرچہ رسول اللہ ﷺ کی اور تین بیٹیاں بھی تھیں لیکن جو فضیلت و مناقب نبی کریم نے حضرت زہراء کی شان میں بیان کئے اور امت

نے بھی انہیں تسلیم کیا ہے کہ آپ تمام بیٹیوں سے زیادہ پیغمبر کو محبوب تھیں، آپ کو اس طرح پیغمبر کی دامادی کا شرف بھی حاصل ہے۔

۹۔ آپ کا زہد و ورع: آپ منصب خلافت پر فائز ہوئے، اس دوران جو لباس آپ پہنتے تھے، اور جو غذا آپ تناول فرماتے تھے، ان کا ذکر کتب تاریخ و روایات میں آیا ہے جو آپ کے زہد کے صفحات ہیں۔

۱۰۔ میر المؤمنین ان تمام فضائل و مناقب اور خصوصیات اور توجہات خاصہ رسول اللہ ہو نے کی وجہ سے رسول اللہ کی وفات کے بعد قیادت اور رہبری امت کیلئے سب سے زیادہ لائق و سزاوار تھے۔ آپ کے نزدیک اس اہلیت و صلاحیت و لیاقت کا خیال رکھنا عقل و شرع ہر لحاظ سے ضروری تھا جسے نظر انداز کیا گیا۔ اس کے احتجاج میں آپ نے خلیفہ کی بیعت سے دست کشی کی لیکن جب دین اسلام اور امت اسلام کو کفر اور ارتداد کی طرف سے خطرات لاحق ہوئے تو آپ نے از خود خلیفہ کیلئے بیعت پیش کی اور یہ کام آپ نے بغیر کسی جبر و تشدد و اکراہ کے انجام دیا، یہ آپ کی سب سے بڑی فضیلت ہے۔ تاریخ عالم میں ایسے فضائل کا حامل کوئی انسان نہیں جس میں قیادت و رہبری کے تمام فضائل، لیاقت و قابلیت بطور کامل موجود ہونے کے باوجود اسے محروم کیا جائے اور وہ ان تمام باتوں کو بھلا کر اسلام کے لیے خود کو پیش کرے۔

”قالت القریبش: ان ابن ابی طالب رجل شجاع ولكن لا علم له بالحرب لله ابوهم! اوله منہم اشد لها مراسا و اقدم فیها مقاما منی؟ لقد نهضت فیها وما بلغت العشرين وها ان اذا قد ذرفت علی السنین ولكن لا رای لمن لا یطاع“ (خطبہ ۲۷)

### عدالت

جب بھی ذکر عدالت علی آتا ہے تو ہر کوئی اسے پسند کرتا ہے جیسے کوئی ایک طویل عرصہ بعد اپنے کسی عزیز کی آمد کی خبر سنتا ہے تو اس کی آنکھوں سے بے اختیار آنسو ٹپکنا شروع ہو جاتے ہیں، معاشرے میں ظلم و بربریت کرنے والے حکمرانوں کو بھی اس کا تذکرہ اچھا لگتا ہے عدالت

علی پر قلم اٹھانے سے پہلے مناسب ہوگا کہ یہاں مختصر عدالت اور اس کے پس منظر کی طرف اشارہ کریں۔ عدالت محور و مرکز و معطوف دعوت انبیاء و مرسلین ائمہ طاہرین و اصحاب و علماء اسلام رہا ہے۔

جیسا کہ سورہ مبارکہ حدید ۲۵ ﴿لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ وَأَنْزَلْنَا الْحَدِيدَ فِيهِ بَأْسٌ شَدِيدٌ وَمَنَافِعُ لِلنَّاسِ وَلِيَعْلَمَ اللَّهُ مَن يَنْصُرُهُ وَرُسُلَهُ بِالْغَيْبِ إِنَّ اللَّهَ قَوِيٌّ عَزِيزٌ﴾ میں آیا ہے۔ دین اسلام کی روح و جان اور ہدف و مقصد قیام عدل کو گردانا جاتا ہے۔ انسانوں کے نزدیک عدالت کے دو مظاہر ہیں:

۱۔ عام انسان جب قدرت و توانائی سے محروم ہو جاتے ہیں، بے بس ہو جاتے ہیں، کسمپرسی کی صورت حال پیدا ہوتی ہے تو عدالت کا ذکر و ورد کرتے ہیں۔ اور افسوس سے کہتے ہیں دنیا میں صرف عدالت نظر نہیں آتی۔

۲۔ سیکولر اور لادین افراد ہیں کہ جب انہیں اقتدار ملتا ہے تو یہ قدرت نمائی کرتے ہیں۔ اس وقت یہ مظلوموں کو بھول جاتے ہیں اور اس ظالم کے وکیل بن جاتے ہیں جو اس وقت سزا یافتہ ہوتا ہے اور بدترین سزا کا مستحق قرار پایا ہے۔ یہ یہاں اس کیلئے انصاف کا مطالبہ کرتے ہیں، کبھی کہتے ہیں سزا میں تخفیف ہونی چاہیے، اسے انصاف ملنا چاہیے یا قانون عدالت میں ترامیم ہونی چاہئیں۔ چنانچہ عصر حاضر میں مسلمان ملکوں میں قانون قصاص کو روکنے کیلئے ایٹری چوٹی کا زور لگایا جا رہا ہے اور انصاف کے نام سے یہ مطالبہ جاری ہے جبکہ حقیقت میں یہ انصاف جسکا یہ مطالبہ کر رہے ہیں مقتول و مظلوم کے خلاف ظلم کا سبب بنتا ہے۔ مامون الرشید کے دور میں ایک قاتل کو اس کے سامنے گرفتار کر کے لایا گیا۔ اسکی سفارش میں آنے والے سرکردہ افراد نے مامون سے مطالبہ کیا، درخواست کی کہ انہیں انصاف ملنا چاہیے۔ مامون نے کہا اسکا کیا مطلب ہے، کیا اس قاتل کو قصاص میں قتل نہ کرنا تمہارے لئے انصاف ہے اور کیا یہ مقتول کے ساتھ نا انصافی نہیں ہوگی۔ ایسا

انصاف ایک کے لئے اچھا جبکہ دوسرے کیلئے ظلم ہوتا ہے۔ غرض ایسی عدالت قانون میں انحراف کا راستہ شمار ہوگی۔

۳۔ عدالت والوں کی عدالت کا دائرہ اپنے علاقے تک محدود ہوتا ہے۔ وہ کہتے ہیں ہم یہاں انصاف کریں گے بلکہ آپ کے دروازے کی دہلیز پر انصاف کو پہنچائیں گے جبکہ یہ عدالت دوسرے علاقوں کیلئے ظلم ہوگی کیونکہ وہاں وہ بربریت اور ظلم کر کے اپنے علاقے میں انصاف پہنچا سکتے ہیں اور انکی اصطلاح کے مطابق انہیں عدالت ملے گی۔ آج کل مغرب اور کیمونسٹ نظاموں کے داعی اسی عدالت کا راگ الاپتے ہیں۔ چنانچہ وہ مسلمان اور غریب ممالک میں جھوٹی کہانیوں کی بنیاد پر قتل و غارت گری اور لوٹ مار کے ذریعے اپنے عوام تک ان کی ضروریات زندگی پہنچاتے ہیں اور ان کے عوام انہیں عادل گردانتے ہیں حالانکہ یہ عدل جس کی بنیاد جھوٹ اور ظلم پر رکھی گئی ہو قابل ستائش نہیں ہے۔

۴۔ ایک عدالت وہ ہے جو ایک وسیع علاقے پر محیط ہے حتیٰ کہ حیوانوں تک پہنچتی ہے، یہ عدالت میدان سے فرار ہونے والوں، گھر پر موجود عورتوں تک اور یتیم بچوں وغیرہ تک احاطہ کرتی ہے۔ چنانچہ امیر المومنین نے فرمایا اگر سات اقلیم مجھے رشوت میں دیئے جائیں کہ میں ایک چیونٹی کے منہ سے جو کا چھلکا لوں تو میں اس سے انکار کروں گا۔

۵۔ اپنے نفس کے ساتھ عدالت کرنا۔ یعنی اسے عیش و نوش، لذات اور راحت کا عادی نہ بنانا۔ (کتب ۴۵، سچ ابلاغ)

◀ اعلان عدالت عام

”والله لو اعطيت الاقاليم السبعة بما تحت الافلاكها على ان اعصى الله في نعمة اسلبها جلب شعيرة ما فعلته وان دنياكم عندى لاهون من ورقة في فم جرادة تقضمها“ (خطبہ ۲۲۳)

## ◀ عدالت در غذا خوری

”الا وان امامکم قد اکفی من دنیاہ بطمیرہ ومن طعمہ بقرسیہ“ (کتاب-۲۵)

## ◀ عدالت در انتقام و قصاص

”لا تقتلو الخوارج بعدی فلیس من طلب الحق فاحطاه کمن طلب الباطل فادركه“ (خطبہ-۶)

## ◀ عدالت در دریا رفت ہدایا

”واعجب من ذلک طرفنا طارق بملفوظہ فی وعائہا ومعجونہ شنتہا، کانما عجت بریق حیثہ او قینہا، فقلت: اصلہ، ام زکاة، ام صدقہ؟ فذلک محرم علینا اهل البیت! فقال لا ذاولا ذاک ولکنہا ہدیہ فقلت ہبنتک الہبول اعن دین اللہ اتیتی لتخدعنی؟ ام خبط انت ام ذو جنة ام تہجر؟“ (خطبہ-۲۲۲)

## ◀ عدالت با فراران از میدان جنگ

”فلا تفلوا مدبرا ولا تصیوا معورا ولا تہجزوا علی جریح ولا یہجوا النساء باذی وان شتمن اعراضکم و سبن امرائکم فانہن ضعیفات القوی والانفس والعقول“ (کتاب-۱۴)

## ◀ عدالت با شکم گرسنگان

”ما کنزتم من دنیا کم تبراً، ولا ادخرت من غنائمہا و فرا ولا اعدت لبالی ثوبی طمرا، ولا حزت من ارضہا شبرا ولا اخذت منہ الا کھوت اتان دبرہ، ولہی فی عینی اوہی واہون من عقصہ مقرة بلی کانت فی ایلینا فدک من کل ما اظلتہ السماء فشحت علیہا نفوس قوم و سخت عنہا نفوس قوم آخرین و نعم الحکم اللہ وما اصنع بفدک و غیر فدک والنفس مظانہا فی غد جدت تنقطع فی ظلمتہ آثارہا و تغیب اخبارہا و حفرة لو زید فی فسحتہا و اوسعت بذا حافرہا لا ضغطہا الحجر والمدر و سد فرجہا التراب المتراکم، وانما ہی النفسی اروضہا بالتقوی لتاتی امنة یوم الخوف الاکبر وثبت علی جوانب المزلق ولو شمت لا ہتبت الطریق الی مصفیٰ هذا العسل ولباب هذا القمح و نائج هذا القز و لکن ہیہات ان یغلبنی ہوا ی و یقودنی جشعی الی تخیر الاطعمہ و لعل بالحجزا او الیمامہ من کا طمع لہ فی القرص ولا عہد لہ بالشعب او ابیت مبطانا و حولی بطون غرثی و اکباد حری او اکون کما“ (کتاب-۲۵)

◀ اپنے دشمن یا مخالف کے ساتھ عدالت کرنا امام علیؑ صورت العدالت الانسانیہ

◀ عدالت اپنے دشمن کے ساتھ

﴿وقد قلبت هذا الامر بطنه و ظهره حتى معنی النوم فما وجدتنی یسعی الا قتالہم﴾

او الجحود بما جاء به محمد صلی اللہ علیہ وسلم فكانت معالجة القتال اہون علی من معالجة العقاب و موتات الدنیا اہون علی من موتات الاخرة ﴿خطبہ-۵۴﴾

علیؑ کی عدالت کے بارے میں کچھ عرائض پیش کرنے سے پہلے ضروری سمجھتا ہوں کہ خود عدل کے مقام و منزلت اور مراتب و درجات کے بارے میں اشارہ ہوتا کہ قارئین کرام عدالت سے آشنائی حاصل کر سکیں۔ عدالت وضع الشیء فی محلہ و اعطاء الحق المستحقہ ہے، یعنی عدالت یہ ہے کہ ہر چیز کو اس کی اپنی جگہ پر رکھیں، ہر ذی حق کو اس کا حق دیا جائے کیونکہ حسب روایت عدل اللہ کا ترازو ہے۔ عدل سے ہی آسمان و زمین قائم ہے۔ عدل ہی حیات انسانی ہے، عدل روح تمدن ہے، عدل مطلع و مشرق رحمت ہے، عدل سرچشمہ حکمت ہے، عدل سایہ رحمت ہے، زمین پر عدل سلمہ دفاع ہے (ہر محاذ پر)۔ حاکم و محکوم، اسامید و تلمیذ، قائدین و عوام سرمایہ داروں اور مزدور اور ظالم و مظلوم کے درمیان عدل اوج و بلندی پر چڑھنے کی میڑھی ہے۔ عدل مصاف کر امت و شرافت ہے، عدل تمدن و ترقی کی بہار ہے، عدل اسلامی عدل مثلث زاویہ کا حامل ہے یعنی عدل مع اللہ، عدل مع النفس اور عدل مع الغیر جو شخص اپنے رب کے ساتھ عدالت نہیں کرتا ہو، وہ کسی دوسرے سے عدالت نہیں کر سکتا، جب عدالت مثل آکسیجن میسر ہو جائے تو عدالتیں ویران ہو جاتی ہیں یہاں کوئی فیصلے کے لئے نہیں آتا۔

چنانچہ خلیفہ اول کے دور میں حضرت عمر کو قاضی بنایا گیا لیکن کوئی قصیم نہیں آیا تو اس عدالت کو بند کر دیا گیا۔

### علی و مال مسلمین میں امانت داری

۱۔ عبد اللہ بن زبیر نے علیؑ کے خاص موالیین اور دوستوں میں سے تھے انہوں نے علیؑ سے معاونت مالی کی درخواست کی تو آپ نے فرمایا یہ جو مال میرے پاس ہے، یہ فنی مسلمین ہے، مجاہدین کی تلوار سے حاصل شدہ غنیمت ہے، اگر آپ ان کے ساتھ میدان جنگ میں شریک تھے تو آپ کا اس میں حصہ ہے، جتنا ان کو ملا ہے، آپ کو

ملے گا ورنہ دوسروں کی زحمت سے حاصل شدہ مال کسی اور کے لئے نہیں دیا جاتا ہے  
 ﴿ان هذا المال ليس لى ولا لك وانما هو فىء للمسلمين و جلب اسياهم فان  
 شركهم فى حربهم كان لك مثل حظهم والا فجنات ايدىهم لا تكون لغير  
 الغواهم﴾ (کلام - ۲۲۹)

۲۔ طلحہ و زبیر رات کے وقت حضرت کی خدمت میں حاضر ہوئے تو حضرت نے اٹھ کر  
 چراغ کو بجھا دیا تو ان دونوں نے سوال کیا، آپ نے کیوں چراغ کو بجھایا تو فرمایا  
 آپ اپنے ذاتی کام کیلئے آئے ہیں، یہ چراغ بیت المال مسلمین سے روشن ہے،  
 اس لئے ہماری گفتگو کے اوقات میں اسے خرچ کرنا جائز نہیں ہے۔

۳۔ عقیل آپ کے سگے بھائی ہیں، وہ آکر آپ سے کثرت عیال و عدم کیفیت راتب  
 مقررہ کی شکایت کرتے ہیں، درخواست کرتے ہیں اس میں اضافہ کریں تو ان کو  
 جواب عملی دیتے ہوئے گرم لوہا ان کے ہاتھ میں رکھتے ہیں تو وہ چیخ و فریاد کرتے  
 ہیں۔

۴۔ حضرت کی کسی بیٹی نے ابو رافع سے کوئی گردن بند بطور عاریت لیا، علی نے اس  
 گردن بند کو دیکھا تو پوچھا یہ کہاں سے آیا ہے، کہا ابو رافع سے عاریت لیا ہے فرمایا  
 اگر عاریت نہ ہوتا تو تم وہ پہلی ہاشمی عورت ہوتی جو میری حکومت میں چوری کی سزا  
 میں ہاتھ کٹواتی۔

۵۔ علی کو خورنق میں سردی لگی تو صخرہ نے کہا آپ کو سردی لگ رہی ہے، یہ بیت المال  
 آپ کے قبضے میں ہے، اس میں آپ کا حق ہے تو فرمایا یہ میں مدینہ سے لایا تھا  
 ، میرے پاس اور نہیں ہے، ایک دن علی نے اپنی زرہ کو بازار میں پیش کیا اور کہا اگر  
 میرے پاس دوسری قمیص ہوتی تو اسے نہیں بیچتا۔

### علی اور اسلام

علی اور اسلام دونوں محمد کے پروردہ ہیں دونوں محمد کے گھر سے نکلے ہیں لیکن ایک متبوع  
 اور دوسرا تابع، اسلام متبوع علی تابع اسلام، امام علی مأمون نکلے ہیں لہذا جو بھی صفات و

جمال و جلال اسلام و محمد لائے تھے وہ علی میں مجسم ہو گیا جس چیز کو اسلام لایا تھا اقامہ عدل،  
 جہاد فی سبیل اللہ، ہجرت فی سبیل الاسلام ہے، شجاعت و مردانگی، معرفت و حکمت سب محمد  
 سے لیا تھا۔ ضرار بن صمرہ علی کے خاص دوستوں میں سے ہیں، علی کے بعد، روزگار نے ایک  
 دن معاویہ کے دربار میں پہنچایا، معاویہ نے ان سے کہا کہ آپ نے علی سے کیا دیکھا تو ضرار  
 بن خمرہ نے کہا آپ دشمن کے مقابلے میں طاقت و قدرت میں شدید تھے دنیا اور اس کی رونق  
 و شادابی سے متنفر تھے۔

رات کی تاریکی اور وحشت سے مانوس رہتے تھے گہرا اور عمیق سوچتے تھے مثل باران  
 خوف اللہ سے آنسو بہاتے تھے لباس میں چھبنے والا اونی لباس اور بد مزہ ذائقے والا کھانا پسند  
 فرماتے تھے کیونکہ کم پیسوں میں اس سے بہتر لباس اور کھانا ملنا محال ہے، مجلس میں عام  
 لوگوں کی طرح بیٹھتے تھے۔ مردان باطل ان سے باطل منوانے کی خواہش نہیں کرتے تھے  
 ضعیف و ناتوان ان سے عدل ملنے کے لئے مایوس نہیں ہوتے تھے خود استقلال عقل رکھتے  
 تھے۔

### علی کی نظر میں خلافت

علی اقتدار میں تابع قرآن تھے، علی اقتدار کو وسیلہ و ذریعہ احقاق حق و ابطال باطل سمجھتے  
 تھے جہاں آپ نے فرمایا علی اقتدار کے بارے میں نظریہ معاویہ کے خلاف تھے علی اقتدار  
 کے بارے میں آج کل کے اقتدار طالبان جیسے نہیں تھے جہاں وہ اس کے حصول کی خاطر  
 امریکا کی ہر شرط ماننے کے لئے سرخم رہتے ہیں۔ علی نے اقتدار کو گندہ پانی گلے میں پھنسنے  
 والی ہڈی کہا ہے علی نے اقتدار کو اپنے جوتے کے تسمے سے بھی کم قیمت بتایا ہے۔ یعنی ہم اتنا  
 لالچ اور طمع بھی نہیں دیکھیں گے۔

﴿قال عبد الله بن عباس رضى الله تعالى عنه: دخلت على امير المؤمنين بذي قار  
 وهو يخصص نعله، فقال لي: ما قيمة هذا النعل؟ فقلت: لا قيمة لها! فقال: والله ليهي  
 احب الي من امرتكم الا ان اقيم حقاً، أو ادفع باطلا﴾

”جب حضرت علی اہل بصرہ سے جنگ کے لیے نکلے تو عبد اللہ بن عباس کہتے ہیں

کہ میں مقام ذی قار میں حضرت کی خدمت میں حاضر ہوا تو دیکھا کہ آپ اپنا جوتا ٹانگ رہے ہیں۔ مجھے دیکھ کر فرمایا کہ اے ابن عباس اس جوتے کی کیا قیمت ہوگی؟ میں نے کہا کہ اب تو اس کی کچھ بھی قیمت نہ ہوگی تو آپ نے فرمایا کہ اگر میرے پیش نظر حق کا قیام اور باطل کا مٹانا نہ ہو تو تم لوگوں پر حکومت کرنے سے یہ جوتا مجھے کہیں زیادہ عزیز ہے۔“ (نہج البلاغہ خطبہ ۳۳)

- ۱۔ نبی کریم کی حالت مرض میں عباس نے علی سے کہا، کیا میں رسول اللہ سے پوچھوں کہ آپ کے بعد اقتدار میں ہمارا کوئی حصہ بنتا ہے یا نہیں، علی نے فرمایا مت پوچھو۔
- ۲۔ حضرت عمر نے جب شوریٰ بنائی تو عباس نے کہا مجھے یقین ہے کہ آپ کو یہ خلافت نہیں دیں گے، علی اس میں شریک ہوئے، علی اپنا فیصلہ خود کرتے تھے۔
- ۳۔ قتل عثمان کے بعد عباس کا کہنا تھا اگر آپ نے خلافت کو قبول کیا تو آپ قتل عثمان میں متہم قرار پائیں گے لیکن آپ نے پھر بھی خلافت کو قبول کیا۔
- ۴۔ مغیرہ بن شعبہ اور عباس نے آپ کو عمرو بن عاص اور معاویہ کو برقرار رکھنے کیلئے کہا لیکن آپ نے فرمایا انہیں ایک دن کے لئے بھی نہیں رکھوں گا۔
- ۵۔ خوارج کے ساتھ جنگ کا فیصلہ بھی علی نے خود کیا۔

﴿وقد قائلانک علی هذا الامر یا بن ابی طالب لحریر فقلت بل انتم واللہ لا حرص وابعاد وانا اخص واقرب وانا طلبت حقالی وانتم تحولون بینی وینہ و تضربون وجہی دونہ فلما فرعنا بالحجۃ فی الملاء الحاضرین ہب کا نہ بہت لا یدری ما یجینی بہ﴾ (خطبہ ۱۷۲)

یہ مظاہرہ رحلت رسول اللہ کے بعد سے شروع ہوا جہاں آپ کو اقتدار سے محروم رکھا گیا بلکہ اس مسئلہ کے بارے میں صلاح و مشورے سے بھی محروم کیا گیا، اس کے مقابل جہاں اسلام کے خلاف کینہ سے بھرے ہوئے ابوسفیان نے علی سے کہا کہ ہم لشکر لاتے ہیں آپ انھیں، ہم ان سے خلافت چھین سکتے ہیں، یہ حق آپ کا ہے نہ کہ تیم وعدی کا، مبارزہ کریں، ہم آپ کے ساتھ ہیں، حضرت نے فرمایا۔ شغوا و امواج الفتن، تم کب سے اسلام کے مخلص

ہو گئے کسی نے کہا علی بزدل ہے، کسی نے کہا علی خلافت کے لئے حریص ہے، کسی نے کہا علی کو جنگ کرنی نہیں آتی ہے۔

﴿ایہا الناس شقوا امواج الفتن بسفن النضاة و عرجوا عن طریق المنافرة وضعوا تیجان المفخرة الفلح من نهض بجناح او استسلم فاراح هذا ماء اجن و قلمة بغص بها اکلها و مجنی الثمرة لغير وقت ایناعها كالنزارع بغیر ارضہ﴾ (خطبہ ۵)

قارئین کرام آپ نے جرائد و اخبار اور ٹیلی ویژن پر دیکھا ہوگا کہ جنہیں اقتدار ملتا ہے تو ان کا چہرہ کتنا پھولتا ہے لیکن جس دن ان سے اقتدار چھینا جاتا ہے وہ افسردہ حالت میں ہوتے ہیں اور انکی نیند حرام ہو جاتی ہے۔ آپ نے بینظیر کو اقتدار چھین جانے کے بعد دیکھا ہوگا کہ وہ کس قدر غمگین اور افسردہ حالت میں تھی، آپ نے پروفیسر مشرف جامد کے استغنیٰ کے دوران اسکی رقت قلبی اور آنکھوں سے بے قراری کے تاثرات کو دیکھا ہوگا یہ افراد حصول اقتدار کے لئے اندرون ملک اور بیرون ملک روابط قائم کرتے ہیں، بے ساختہ ہو جاتے ہیں ہڑتالیں اور جلاؤ گھیراؤ کرتے ہیں اور املاک اہل وطن کو تہس نہس کرتے ہیں تاکہ دوبارہ بحال ہو جائیں لیکن اس اقتدار کے جانے اور آنے سے علی کو فرق نہیں پڑا۔

۱۱۔ جب حضرت عثمان قتل ہوئے اور لوگوں نے آپ کے گھر بیعت کیلئے ہجوم کیا تو آپ نے یہاں بھی امت کی قیادت و رہبری کی بجائے ایک معاون و وزیر کی حیثیت سے کام کرنے کو ترجیح دی۔ یہ بھی آپ کے فضائل و مناقب کے اعلیٰ درجے پر فائز ہونے کی نشانی ہے۔

حضرت علی نے ۳۶ ہجری کو مسند خلافت سنبھالنے کے بعد مسجد نبوی میں جو خطبہ دیا اس میں مندرجہ ذیل اصلاحات کا اعلان کیا۔

۱۔ نظام خلافت کے بنیادی ڈھانچے میں اصلاح کی جائے گی جو افراد ہمیشہ سے جرائم پیشہ تھے اور اسلام کے خلاف سازشیں کرنے میں مصروف تھے، انہیں کوئی مقام و منصب نہیں دیا جائے گا، اس میں معاویہ، عمرو عاص، عبداللہ بن سعد، مردان بن حکم وغیرہ آتے ہیں۔

۲۔ اجتماعی اصلاحات کے حوالے سے سابقہ دور میں رائج امتیازات جہاں قریش کو غیر



قریش، مہاجر کو غیر مہاجر، عرب کو غیر عرب پر ترجیح دی جاتی تھی، اس طرح کے امتیازات کا خاتمہ ہوگا۔

۳۔ اقتصادی اصلاحات میں جس قدر مال و دولت لوگوں کو بلا دلیل و جواز تقسیم کیا گیا ہے، اس سب کو واپس بیت المال مسلمین میں لوٹایا جائے گا۔

۴۔ آئندہ ہر اقدام عدل و مساوات کے اصولوں کے تحت انجام دیا جائے گا۔

۵۔ حزب معارض: تاریخ میں اس کو ”حزب ماکثین“ سے یاد کیا جاتا ہے جس کی تفصیل ”حیات حضرت علی“ میں ملاحظہ کریں۔

### علی ابن ابی طالب خلیفہ منتخب ہوئے

حضرت علی بن ابی طالب کیسے، کب اور کن حالات میں خلیفہ منتخب ہوئے، اس سوال کے دو مختلف گروہوں نے مختلف جواب دیئے ہیں۔ جھوٹوں، متضاد نظریات کے حامل افراد اور اقنوموں نے کہا ہے امیر المومنین دو مرتبہ خلیفہ منتخب ہوئے ہیں۔

۱۔ عالم ارواح میں خلقت کائنات سے پہلے آپ خلیفہ منتخب ہوئے، کل کائنات جمادات و نباتات اور ملائکہ، جن و انس اور انبیاء سے آپ کے لئے بیعت لی گئی چنانچہ وہ اس نامعقول و متضاد نظریے کو صحیح ثابت کرنے کے لئے کلمہ شہادت میں اس کو تکرار کرتے رہتے ہیں کہ آپ خلیفہ منتخب ہوئے جبکہ عالم ذر کوئی ایسا عالم نہیں جہاں مخلوقات کے درمیان میں عہد و معاہدہ ہو سکے یہ عقیدہ اقنوم مسیحی جیسا ہے کہ جس کے بارے میں وہ کہتے ہیں کہ آپ کی سمجھ میں نہ آنے سے کوئی فرق نہیں آتا ہے جس طرح مسیحی کہتے ہیں کہ مسیح ہی اللہ ہے، مسیح ابن اللہ یا عقیدہ ثلاثہ سمجھ میں نہ آنے سے کوئی فرق نہیں آتا ہے۔

۲۔ دوسرا مرحلہ ۸ اذی الحج المہرام ۱۰ ہجری کو مقام جعفہ ہندیر خم میں ایک لاکھ بیس ہزار مجمع میں نبی کریم نے آپ کو اپنے بعد خلیفہ منتخب کیا تھا اور تمام حاضرین نے آپ کی بیعت کی تھی یہ خبر متواتر ہے خبر متواتر کو جھٹلایا نہیں جاسکتا ہے کیونکہ یہاں اتنی خلایق

کا جھوٹ پر اتفاق ہونا از روئے عقل محال ہے لیکن اس کو نہ ماننے والوں کا کہنا ہے کہ جس طرح خیبر کے مضمون کو جھٹلایا نہیں جاسکتا ہے اسی طرح بعد میں اتنے لوگوں کے گواہ ہونے کے باوجود ان کو چھپانا ناممکن ہے۔ گواہوں کے ہوتے ہوئے علی کا ان گواہوں کے ذریعے احتجاج نہ کرنا بھی محال ہے۔ علی اور حضرات حسنین نے کہیں بھی اس واقعہ سے اپنی خلافت کیلئے استناد نہیں کیا ہے اس جھوٹے دعویٰ کو وہ ایک اور واقعہ سے بھی استناد کرتے ہیں اور کہتے ہیں کہ علی کی خلافت کی خاطر رسول اکرم نے اپنی وفات سے پہلے علی کو خلیفہ بنانے کی ایک اور سعی کی جسے عمر نے کامیاب نہیں دیا تھا اس کو قصہ قرطاس کہا جاتا ہے آپ نے فرمایا میرے لئے قلم کاغذ لائیں، میں تمہارے لئے ایک دستور ہدایت لکھ رہا ہوں، اس کے بعد آپ گمراہ نہیں ہونگے لیکن عمر نے یہ لکھنے نہیں دیا کیا وہاں کوئی مرد رسول اکرم کو چاہنے والا نہیں تھا۔ جس رسول اللہ کو اللہ نے وعدہ دیا تھا کہ ہم آپ کو دشمنوں کے شر سے بچائیں گے کیا وہاں موجود افراد کا یا نعوذ باللہ آپ اللہ کے اس وعدہ پر اعتماد اٹھ گیا تھا کہ وہ عمر سے ڈر گئے، خود علی و عباس سب ڈر گئے گویا عمر کے ڈر سے پیغمبر اکرم نے وہ نہ لکھا جو لکھنا چاہتے تھے۔

دوسرا جواب ارباب حقائق و واقعہ شناس دیتے ہیں علی اس وقت خلیفہ منتخب ہوئے جب مصر اور عراق سے آنے والے انقلابیوں نے خلیفہ سوم عثمان کو اپنے گھر میں قتل کیا اور اہل مدینہ بلا راہی ہو گئے چنانچہ اس سلسلہ میں عبدالوہاب نجار لکھتے ہیں۔

خلفاء راشدین تالیف عبدالوہاب نجار ص ۲۱ پر لکھتے ہیں حضرت علی خلافت کیلئے ایسے ماحول میں منتخب ہوئے جو گذشتہ تین خلفاء کے دور میں نہیں تھا۔ ابو بکر پیغمبر کی وفات کے فوراً بعد خلیفہ منتخب ہوئے اس وقت اصحاب رسول اللہ، مہاجرین و انصار سب اس حالت کے شاہد و ناظر و سامع تھے، ان سب کا یہ عقیدہ تھا کہ امت کا جس پر اتفاق ہو رہا ہے، اس پر راضی ہونا چاہیے، اس سے اتفاق کرنا چاہیے گرچہ وہ اس سے ناراض ہی کیوں نہ ہوں،

وہاں جو اختلاف تھا وہ اختلاف بہت ہی معمولی تھا پھر حالات پہلے کی طرف پلٹے، جذبات ٹھنڈے ہوئے اور امن و سکون دوبارہ واپس آیا۔ علی بن ابی طالب، سعد بن عبادہ اور چند افراد بیعت سے کچھ مدت دور رہے باقی سب نے ابوبکر کی بیعت پر اتفاق کیا۔ اس طرح جب عمر بن خطاب خلیفہ منتخب ہوئے۔ وہاں بھی اختلاف کی گنجائش نہ تھی کیونکہ ابوبکر نے برگزیدہ افراد سے اس بارے میں استفسار کیا تو سب نے یہ اختیار آپ کو دیا تھا تو آپ نے خلافت کیلئے حضرت عمر کو نامزد کیا تھا مسلمانوں نے ان کی اطاعت کی اور جب عمر نے وفات پائی تو قریش مہاجرین و انصار سب حاضر تھے آپ نے حالات کو حرج و مرج میں بد نظمی میں نہ چھوڑا بلکہ شوری کے نام سے ایک قانون وضع کیا تاکہ اس قانون سے کوئی باہر نہ نکلے اس قانون کے تحت عثمان خلیفہ منتخب ہوئے، یہ خود بھی اس شوری کے ایک رکن تھے اور اس شوری میں کسی نے اگر گڑبڑ کی تو اس کو مارنے کا حکم تھا، جب عثمان کو قتل کیا گیا، اس وقت بات انقلابیوں کی چلتی تھی جو عثمان پر حملہ آور ہوئے، بعض اصحاب جو موجود تھے انہوں نے عثمان سے غصے میں کنارہ کشی کی، ان کا خیال تھا یہ لوگ جانیں اور عثمان جانیں، عثمان کو ان انقلابیوں کے رحم و کرم پر چھوڑا، یہ انقلابی مختلف جگہوں سے تعلق رکھتے تھے، مختلف قبائل سے آئے تھے، وہ پہلے مسلمان نہیں تھے، ان کا سابق میں کوئی نام یا کراہت نہیں تھا اور نہ ان کا دینی معاشرے میں کوئی بڑا مقام تھا اگرچہ اہل مدینہ کی نسبت وہ لوگ زیادہ تھے، اس کے علاوہ دیگر مقامات پر موجود فوجی سرحدوں پر موجود افراد نے بھی آ کر فتنہ برپا کیا تھا اور قبائل میں شر پھیلا یا تھا۔

کہتے ہیں اس میں سرفہرست مصری تھے اور وہ زیادہ تر علی کے خواہاں تھے، ان کی بات زیادہ چلتی تھی۔ اکثر اہل مدینہ شہر سے باہر گئے ہوئے تھے لوگ مسجد میں جمع ہوئے اور عثمان کے بارے میں حسرت و افسوس و ندامت کرنے لگے اور انہوں نے طلحہ و زبیر کو عثمان کے قتل پر مہم کیا، لوگوں نے ان دونوں سے کہا ”تم دونوں ہو جنہوں نے عثمان کے خلاف لوگوں کو ورغلا یا ہے“ طلحہ نے کہا: ”لہذا الناس! واللہ ہم آج جو بات کرتے ہیں وہی کریں گے جو ہم

نے پہلے کی ہے۔ عثمان نے گناہ کو تو بہ سے خلط کیا لہذا ہم ان کی حکومت سے کراہت کرنے لگے ہمیں ان سے نفرت ہوئی، ہم ان سے بے زار ہوئے، وہ ہمیں ناپسند لگے اور ہم یہ بھی نہیں چاہتے تھے کہ ان کو قتل کریں، ہم چاہتے تھے انہیں بچائیں لیکن مخالفت بڑھ گئی تو ہم نے حالات کو اللہ پر چھوڑا۔“

پھر زبیر کھڑے ہوئے اور کہا: ”اللہ نے تمہیں شوری کا حکم دیا۔ آپ لوگ بھی علی پر راضی ہو جائیں اور علی کی بیعت کریں اور عثمان کے مسئلہ کو اللہ پر چھوڑیں، یہ ایک واقعہ تھا جو ہو گیا، اس کی برگشت نہیں ہو سکتی۔“

یہ باتیں زبیر نے کہیں تاکہ خود سے لوگوں کی ملائمتیں اور تہمتیں رفع کریں اور لوگ یہ نہ کہیں کہ تم خود خلافت کے خواہش مند تھے، لوگ اٹھے اور علی کے پاس آئے اور ان سے کہا ہم آپ کی بیعت کرتے ہیں آپ اس کے حقدار ہیں تو علی نے کہا: ”یہ حق تمہیں نہیں ہے یہ حق اہل شوری کیلئے ہے یہ حق اہل بدر کیلئے ہے، اہل بدر والے جسے خلافت کیلئے انتخاب کریں وہ خلیفہ بنے گا، اس کیلئے پھر دیکھیں گے۔“

لوگ واپس چلے گئے، ایک دوسرے سے مشورہ کرنے لگے، بعض نے بعض سے کہا، چھوڑو، انتظار کرو، عثمان کے قاتلین شہر سے نکل جائیں، بعض نے کہا جلد خلیفہ منتخب کریں تاکہ باہر والوں کو عثمان کے قتل کے انتقام کا جواز نہ ملے ورنہ ہر جگہ انقلاب برپا ہوگا اور جاؤ علی کے پاس، علی کو مجبور کرو کہ وہ خلافت قبول کریں، جب علی کی بیعت کریں گے تو لوگ خاموش ہو جائیں گے اور چپ چاپ واپس چلے جائیں گے۔ یہ لوگ حضرت علی کے پاس دوبارہ گئے، ان میں مالک اشتر بھی تھے انہوں نے علی سے کہا ”ہاتھ آگے کریں ہم آپ کی بیعت کریں گے“ تو علی نے وہی بات کی جو پہلے کہی تھی، یہ حق تمہیں نہیں پہنچتا تو مالک اشتر نے کہا ”ہم آپ کے ہاتھ کو کھینچیں گے اور آپ کی بیعت کریں گے ورنہ ہم آپ کی آنکھ میں ہاتھ ڈالیں گے“ اس طرح علی کو مجبور کیا۔ چنانچہ اس بارے میں کلمات علی صحیح البلاغہ میں ملاحظہ کریں۔

مالک نے کبھی گفتگو سے اور کبھی فتنے سے ڈرا کر علی سے کہا، آپ جیسی کوئی اور ہستی نہیں ہے جو اس منصب کے لائق ہو اور علی کا ہاتھ کھینچ کر اشتر نے ان کی بیعت کی، جو ان کے ساتھ تھے وہ آگے آئے لیکن طلحہ اور زبیر ان سے پہلے آئے، یہ دونوں اصحاب شوریٰ میں سے تھے اور خلافت کے امیدوار تھے، یہ دونوں ان انقلابیوں میں حامی و انصار بھی رکھتے تھے لیکن علی کے چاہنے والوں کی آواز بلند اور قوی تھی۔

اس تردد و بے چینی کے حالات میں ۲۵ ذی الحجہ کو علی خلیفہ چہارم منتخب ہو گئے یہاں علی نے فرمایا تمہیں معلوم ہونا چاہیے کہ اگر میں تمہاری اس خواہش کو مان لوں تو تمہیں اس راستے پر لے چلوں گا جو میرے علم میں ہے اور اس کے متعلق کسی کہنے والے کی بات اور کسی ملامت کرنے والے کی سرزنش پر کان نہیں دھروں گا اور اگر میرا پیچھا چھوڑ دو تو جسے اپنا امیر بناؤ، اس کی میں تم سے زیادہ سُنوں اور مانوں گا۔ (بخاری ج ۹، خطبہ ۹۰)

حضرت عثمان کے قتل ہونے کے بعد عثمان کے اقارب خون عثمان کے انتقام کیلئے مکہ فرار ہو گئے۔ لوگ علی کی طرف متوجہ ہوئے تاکہ آپ ان سے بیعت لیں۔ اس وقت ابن عباس مکہ سے واپس مدینہ پہنچ چکے تھے تو دیکھا علی لوگوں کو چھوڑ کر گھر بیٹھے ہوئے ہیں۔ جب علی نے ابن عباس کو دیکھا تو لوگوں کو چھوڑ کر ابن عباس سے خلوت میں پوچھا، یہ جو کچھ ہو رہا ہے، یہ ایک بڑا سانحہ ہے، آپ اس کے بارے میں کیا کہتے ہیں تو ابن عباس نے کہا آج لوگ آپ کو نہیں چھوڑیں گے، آج جس کی بیعت ہوگی وہ شخص قتل عثمان میں شریک ہونے کا مہم ہوگا۔ جب عثمان قتل ہوئے تو اصحاب رسول اللہ، مہاجرین و انصار جن میں طلحہ و زبیر بھی شامل تھے، وہ علی کے پاس آئے ان سے کہا لوگوں کے لئے امام کی ضرورت ہے حضرت نے فرمایا مجھے تمہاری حکومت کی کوئی ضرورت نہیں، جس کو تم پسند کرو گے میں اس پر راضی ہو جاؤں گا، انہوں نے کہا ہم آپ کے علاوہ کسی اور کو انتخاب نہیں کرتے آج ہم اس منصب کیلئے لوگوں میں آپ سے زیادہ کسی کو لائق و سزاوار نہیں پاتے۔ ان میں نہ تو ایمان میں کوئی آپ سے آگے بڑھ سکا ہے نہ آپ سے زیادہ پیغمبر اکرم سے کسی کو قرب حاصل ہے اور نہ ہی

ہجرت میں کسی کو آپ پر سبقت حاصل ہے۔ یہ سن کر حضرت علی نے فرمایا کہ میں ایک امیر کی بجائے تمہارے لئے ایک وزیر کی حیثیت سے بیٹھوں تو زیادہ بہتر ہے لوگوں نے کہا ہم آپ کو اس وقت تک نہیں چھوڑیں گے جب تک آپ کی بیعت نہ کر لیں، اس پر علی نے کہا آپ سب لوگ مسجد میں آجائیں کیونکہ میں نہیں چاہتا کہ میری بیعت خفیہ ہو، اگر میری بیعت کی گئی تو عامتہ المسلمین کی رضایت کے ساتھ ہوگی۔ حضرت ابن عباس کہتے ہیں کہ مجھے پسند نہیں تھا کہ علی مسجد میں جائیں، ڈرتھا کہ وہاں اختلاف ہو جائے گا لیکن علی نے سب کے مسجد میں اکٹھا ہونے پر اصرار کیا چنانچہ مہاجرین و انصار سب مسجد میں داخل ہوئے۔ حضرت مسجد میں گئے ایک عصا پر تکیہ کئے ہوئے حضرت علی نے طلحہ و زبیر سے کہا اگر آپ چاہتے ہیں تو میں آپ دونوں میں سے جسکی بھی چاہیں بیعت کروں گا انہوں نے کہا ہم آپ کی بیعت کریں گے پھر لوگوں نے علی کی بیعت کی، ان میں سب سے پہلے بیعت کرنے والے طلحہ بن عبید اللہ تھے، ان کے بعد زبیر تھے۔ سعد بن ابی وقاص کو بیعت کے لئے لایا گیا تو اس نے کہا جب تک سب بیعت نہ کر لیں، میں بیعت نہیں کروں گا، حضرت نے فرمایا ان کو چھوڑ دو، عبد اللہ بن عمر نے بھی بیعت کے بارے میں یہی کہا کہ ہم بیعت نہیں کریں گے جب تک سب لوگ نہ کر لیں۔

حضرت علی منبر پر گئے اور فرمایا۔ میں اس امر کو قبول کرنے سے کراہت رکھتا تھا لیکن تم لوگوں نے اصرار کیا کہ میں ہی بنوں۔ میرا تمہاری اس خلافت میں کوئی حصہ نہیں۔ تمہارے اموال کی چابی میرے پاس امانت ہے لیکن میں تمہاری اجازت کے بغیر اس سے ایک درہم بھی نہیں لے سکتا۔ کیا تم مجھ پر راضی ہو تو کہا ہاں ہم راضی ہیں، پھر بیعت کا عمل شروع ہوا۔ سب سے پہلے بیعت کرنے والے طلحہ اور زبیر تھے۔ بعض نے کہا طلحہ و زبیر دونوں نے بادل نخواستہ بیعت کی۔ حضرت علی کے خلیفہ بننے کی خبر پوری مملکت میں پھیل گئی۔

عبد اللہ بن حسین نے نقل کیا ہے کہ انصار و مہاجرین اور دیگر شہروں سے آنے والے سب افراد نے حضرت علی کی بیعت کی صرف محدود افراد نے بیعت سے انکار کیا جن کے نام

◀ سعید ابن ابی وقاص	◀ عبداللہ بن عمر	◀ اسامہ بن زید
◀ صحیب رومی	◀ حسان بن ثابت	◀ زید بن ثابت
◀ کعب بن مالک	◀ محمد بن مسلمہ	◀ نعمان بن بشیر
◀ رافع بن خدیج	◀ سلمہ بن وقش	◀ ابو سعید خدری
◀ قدامہ بن مظعون	◀ مسلمہ بن مخلد	◀ عبداللہ بن سلام
◀ سعید ابن عاص	◀ ولید بن عقبہ	◀ مردان بن حکم

یہ سب لوگ حضرت عثمان کے حامی تھے۔ کسی نے حضرت عباس سے کہا ان لوگوں نے حضرت علی کی بیعت کو کیوں مسترد کیا تو کسی نے کہا حسان شاعر ہے اس کو پتہ نہیں ہوتا کہ کس وقت کیا کرنا چاہیے اور کیا نہیں کرنا چاہیے۔ زید بن ثابت جنہیں عثمان نے بیت المال کا مسؤل بنایا تھا جب عثمان محصور ہوئے تو زید بن ثابت نے کہا اے انصار اللہ دین کی مدد کرو۔ ابو ایوب نے کہا تم ان کی مدد اس لئے کرتے ہو کہ انہوں نے تمہاری معاونت کی ہے۔ کعب بن مالک کو عثمان نے مدینہ کے صدقات کا والی بنایا تھا جو کچھ انہوں نے وہاں سے جمع کیا تھا، وہ عثمان نے انہیں کو دے دیا تھا۔ مہاجرین میں سے ایک گروہ مدینہ سے فرار ہو کر شام چلا گیا تا کہ علی کی بیعت نہ کرنا پڑے۔ ان میں قدامہ ابن مظعون، عبداللہ بن سلام، مغیرہ بن شعبہ، سعید بن وقاص، عبداللہ بن عمر، صحیب رومی، ولید، سعید اور مردان بن حکم شامل ہیں۔ ان میں سے تین مکہ کی طرف نکل گئے۔ نعمان ابن بشیر قتل عثمان کے بعد حضرت عثمان کی خون آلود قمیض اور ان کی زوجہ کی انگلی اٹھا کر شام فرار ہو گیا۔ معاویہ نے اس قمیض میں اس انگلی کو لٹکا کے رکھا۔ جوں ہی اہل شام اس کو دیکھتے، ان کا غصہ اور بڑھ جاتا جب بھی معاویہ کو اہل شام میں کوئی سستی نظر آتی وہ انہیں حضرت عثمان کی خون آلود قمیض اور انگلی دکھاتے تھے۔

## بیعت علی

خطیب بغدادی اپنی تاریخ ج ۵ ص ۴۱۶ پر ان کا ذکر کر کے لکھتے ہیں عثمان کے قتل کے بعد اصحاب رسول اللہ مسجد میں جمع ہوئے کہ خلافت کے بارے میں بحث و مشورہ کیا جائے کہ آئندہ خلیفہ مسلمین کون ہوگا؟ اس سلسلے میں ابو جحشم بن طیہان، رفاعہ بن رافع، مالک بن اجلان، ابو ایوب انصاری، عمار ابن یاسر نے علی کی خلافت کی تجویز پیش کی اور علی کی فضیلت اور سابق الاسلام اور جہاد اور پیغمبر سے قرابت کا ذکر کیا، لوگوں نے اس کی تائید کی، ہر ایک نے علی کی تائید کی، بعض نے انہیں اپنے دور میں سب سے افضل اور بعض نے تمام مسلمانوں سے افضل قرار دیا۔ علی کی بیعت کے دوسرے دن حضرت علی منبر پر گئے، وہ ہفتہ کا دن تھا اور ۱۹ ذی الحجہ تھی اللہ کی حمد و ثناء اور محمد پر درود و سلام کے بعد اہل اسلام پر نعمتوں کا ذکر کیا، دنیا کا ذکر کیا، آخرت کا ذکر کیا پھر فرمایا کہ جب پیغمبر کو اللہ نے اٹھایا تو تمہارے درمیان ابو بکر کو چھوڑا، پھر ابو بکر نے عمر کا انتخاب کیا، عمر اپنے طریقے پر چلے، پھر خلافت کو شوری شش نفری میں قرار دیا، اس نے خلافت کو عثمان تک پہنچایا جس سے جو حالات رونما ہوئے وہ آپ سب جانتے ہیں پھر تم میری طرف اپنی مرضی سے آئے، میں تم جیسا ایک آدمی ہوں، جو حق میرے لیے ہے وہ تمہارے لیے ہے، جو میرے اوپر واجب ہے وہ تمہارے اوپر واجب ہے، اللہ نے تمہارے اور اہل قبلہ کے درمیان دروازے کو کھولا ہے فتن۔ وہ فساد ہماری طرف رخ کئے ہوئے ہیں۔ اس ذمہ داری سے صرف صبر و بصارت و علم و دور اندیشی ہی سے کامیاب ہو جا سکتا ہے۔

## علی اور ولات مملکت اسلامیہ

انتخاب علی بخلافت انتخاب خلفاء ماسبق ہر حوالے سے مختلف تھا گذشتہ خلفاء اپنے نمائندے یا علاقائی حاکم یا تو پہلے سے جو موجود تھے انہی کو برقرار رکھتے تھے یا مفتوحہ علاقوں کیلئے وہاں کے صالحین کو ہی منصوب کرتے تھے، اس میں چنداں اشکال و اعتراض یا تو سننے

میں آیا نہیں یا نہ ہونے کے برابر ہے حتیٰ کہ جب عثمان خلیفہ منتخب ہوئے، آپ نے بھی عمر کی طرف سے منصوبہ والیوں کو برقرار رکھا یہاں تک کہ پہلے چھ سال تک کہیں سے کوئی اعتراض نہیں ہوا فتنہ عثمان کا آغاز انتخاب ولید اور عبداللہ عامر سے شروع ہوا، یہاں سے فتنے کے شعلے پھیلنے لگے اور آخر میں یہ ایک ہمہ گیر فتنہ کی شکل اختیار کر گیا جس کے بعد آپ کے گھر کا محاصرہ ہوا، والیوں کے عزل کا مطالبہ ہوا، عثمان نہیں مانیں، مطالبات مسترد ہوئے جس کے نتیجے میں عثمان قتل ہوئے حالات ایک ہنگامے، افراتفری و بد نظمی کی شکل و صورت اختیار کر گئے۔ صورت حال اتنی گھمبیر شکل اختیار کر چکی تھی کہ کوئی اس منصب کو قبول کرنے کیلئے تیار ہی نہیں تھا حتیٰ وہ افراد جنہیں ہوس اقتدار اندر سے اٹھا رہی تھی وہ بھی حکومت سنبھال نہ سکنے کے شک و تردید میں اسے قبول نہیں کر رہے تھے، علی نے بادل نا خواستہ شرائط سخت کے ساتھ اسے قبول کیا، آپ کیلئے خلافت اور نئی انتظامیہ کی تشکیل دونوں پیچیدہ تھیں، سب حیران و سرگردان تھے اذہان و آراء متضارب تھے نتیجہ وہی نکلا جو اس وقت کے جامعہ شناسوں نے پیشگوئی کی تھی چاہے جو بھی ہو وہاں اس وقت کے لوگوں اور آج کل کے سیاستمداروں کی نظر میں علی سیاست میں ضعیف تھے، اگر انسان سیاست میں ضعیف ہو، مملکت وسیع و عریض ہو تو اس کو ایسے حالات میں سنبھالنا مشکل ہو جاتا ہے ایسی صورت میں کسی نہ کسی ناپسند اور ناگوار صورت حال کا سامنا کرنا ہوگا ہم جیسے لوگ جو اس وقت بیٹھ کر آج سے چودہ سو سال پہلے کے حالات کے بارے میں قضاوت کرتے ہیں، انہیں قضاوت کرنے کے مقدمات و تمہیدات اور شرائط و مواقع سب کو سامنے رکھنا ہوگا، ہماری علمی و عملی کوئی حیثیت نہیں ہم اس موضوع میں علم و عمل دونوں سے بے بہرہ ہونے اور اپنے جہل و نادانی کا اعتراف کرنے کے باوجود اس میں کودنے پر آپ ہمیں بیوقوف سمجھیں یا دوسروں کی تحقیقات کے چور یا طوطی سمجھیں بہر حال میں نقل لٹرائی الجھ کر رہا ہوں لیکن اپنی بساط علمی کے تحت پہلے اس موضوع کو سمجھنے کی راہ میں رکاوٹ دو چیزوں کو سمجھتا ہوں:

۱۔ جو فکر و عقیدہ لوگوں کے اندر راسخ ہے وہ عقیدہ جامد و باطل باطنیہ ہے باطنیوں کے

کہنے کے مطابق حضرت علی معصوم ہیں ہم ان کو کچھ نہیں کہہ سکتے ہیں انہوں نے کہا ہے کہ اس عقیدے کے سامنے سر تسلیم خم ہونا چاہیے ورنہ آپ فاسد العقیدہ ہوں گے یہ آپ کی سمجھ میں نہیں آئے گا اس عقیدے کو سمجھنے کیلئے ہمیں پہلے اپنے اندر عقیدہ عصمت پیدا کرنا ضروری ہے گرچہ آپ عصمت کو خود بھی درک نہ کریں مگر اس کو از روئے تقلید تسلیم کریں۔

۲۔ ان مسائل کو اسی طرح ناقابل فہم و ادراک رکھ کر صدر اسلام کے حالات کے نشیب و فراز، فتح و شکست اور کامیابی و ناکامی کے اسباب و علل سے غافل رکھنے والے افراد کا تحقیق کرنا تو دور کی بات ہے، وہ آپ کو دوسروں کی کتابیں خریدنے اور پڑھنے کی اجازت ہی نہیں دیتے تاکہ کہیں آپ کی آنکھیں نہ کھل جائیں اور آپ حقیقت اور چودہ سو سال پہلے کے اسلام حقیقی سے آگاہ نہ ہو جائیں۔

### اب آتے ہیں کہ علی نے خلافت کو کیوں قبول کیا

حسب نقل تواریخ، امام حسن نے آپ کو مشورہ دیا تھا کہ آپ اس خلافت کو قبول نہ کریں۔ ابن عباس نے بھی کہا کہ آپ یہاں سے اپنے مزرعہ ینسوع میں چلے جائیں ورنہ قتل عثمان کی ذمہ داری آپ پر لگ جائے گی۔ چنانچہ آپ پر یہ تہمت لگ گئی آپ نے کسی کی بات نہیں سنی یا تو آپ نے انقلابیوں کی یا طلحہ و زبیر، سعد بن ابی وقاص کی بات سنی ہے یا کسی اور کی بات نہیں سنی اور خود اپنی رائے پر عمل کیا لیکن ہوا وہی جو یہ لوگ تشویش ظاہر کر رہے تھے۔

قرآن و سنت محمد اور عقل و عقلاء کیا کہتے ہیں کیا وہ یہ کہتے ہیں کہ علی اپنے عزیز فرزند نواسہ رسول اللہ اور عزیز برادر ابن عباس کی بات سنیں اور ان کے علاوہ اور کسی کی بات نہ سنیں خود غائب ہو جائیں، آگے خطرناک صورتحال ہے جو ان کے بس کی بات نہیں، اس صورت میں مدینہ رسول میں کیا بنتا، کیا حشر ہوتا کیوں کہ اس مسند پر نہ بیٹھنے سے ہرج و مرج اور خانہ جنگی شروع ہو جاتی اور آپ کے ساتھ باقی ماندہ اصحاب بھی مدینہ چھوڑ کے چلے جاتے اور

پھر مدینہ مصرین و کوفین کے مشکوک الحال لوگوں کے قبضہ میں آجاتا، اسلام کا کوئی نام لیا نہیں رہتا، کیا یہ مناسب تھا اور جب علی کے خلافت نہ سنبھالنے پر اس ناقابل برداشت اور ضرر رساں صورت حال کا سامنا ہوتا تو کیا لوگ علی سے یہ نہ کہتے کہ اس صورت حال کے ذمہ دار آپ ہیں اور اصحاب رسول ہیں تو پھر علی ان کو کیا جواب دیتے؟

علی نے مشکل ترین صورت حال میں بھی اسلام و مسلمین کو لاوارث نہیں چھوڑا اور اسلام و مسلمین کی خاطر اپنے ہمدردوں کے مشوروں کو نظر انداز کیا اور اپنے اوپر لگنے والی تہمت اور خطرات کی پرواہ نہ کی بتائیں علی کا فیصلہ بہتر تھا یا دوسروں کا بحث جاری ہے، انشاء اللہ اسے آگے بڑھائیں گے۔

### دوسرا عنوان معاویہ و بعض دیگر ولیوں کی برطرفی

کتاب امام علی محمد رضا شید ص ۵۶ پر آیا ہے علی کے خلافت کیلئے منتخب ہونے کے فوراً بعد مغیرہ بن شعبہ علی کے پاس آیا اور کہنے لگا آپ واجب الطاعت و نصیحہ ہیں، آج میری نصیحت و نظر یہ آپ کے ساتھ ہے جو کہ کل آپ کیلئے شرم آور اور نتیجہ بخش ہوگا۔ اگر آپ نے آج اسے ضائع کیا تو کل اس سے بھی فائدہ نہیں ہوگا۔ آپ اس کو سنبھال کے رکھیں اور میری بات سنیے۔ اس کے بعد انہوں نے علی سے کہا کہ معاویہ اور ابن عامر کو اپنی اپنی جگہ برقرار رکھیں۔ جب سب لوگ بیعت کر لیں تو پھر آپ جس کو رکھنا چاہیں، رکھیں اور جس کو بدلنا چاہیں، اس کو بدل دیں تو علی نے فرمایا میں سوچوں گا۔ مغیرہ بن شعبہ چلا گیا اور دوسرے دن پھر آ کر کہا میری تجویز کا کیا جواب ہے۔

آپ مستحق نصیحت و اطاعت ہیں شاید میری کچھ نصیحت آئندہ آنے والے دور میں مفید ثابت ہو، میرا آپ کو مشورہ ہے معاویہ اور ابن عامر اور عثمان کی طرف سے منصوب دیگر ولیوں کو برقرار رکھیں، جب تمام صوبوں کی بیعت مکمل ہو جائے تو اس وقت آپ کی مرضی ہے ان کو برقرار رکھیں یا بدل دیں، یہ کہہ کر وہ دوسرے دن آنے کا کہہ کر گھر سے نکلے تو آپ نے فرمایا یہ کسی صورت میں ممکن نہیں کہ میں ان کو برقرار رکھوں، یہ نہیں ہو سکتا۔ دوسرے دن

آ کر اس نے کہا کل جو میں نے مشورہ دیا تھا اس سے میں منصرف ہو گیا ہوں بہتر ہے ان کو فوراً عزل کریں تاکہ پتہ چلے کون سا مطیع ہے اور کون سا سرکش ہے یہاں سوال پیدا ہوتا ہے کہ مغیرہ نے اپنے گزشتہ دن کے مشورے کو واپس کیوں لیا، اس کی دو توجیہ ہو سکتی ہیں، ایسے حالات میں اس نے جان بوجھ کے دو متضاد باتیں کیں تاکہ جو بھی ہو وہ کہے یہ میرا مشورہ تھا چنانچہ ابن عباس نے کہا اس نے کل جو مشورہ دیا تھا وہ اخلاص پر مبنی تھا آج جو دیا ہے وہ دھوکے پر مبنی ہے یہی مشورہ خود ابن عباس نے بھی دیا کہ طلحہ و زبیر کو بھی کوئی مقام دیں تاکہ وہ لوگ لوگوں کو نہ رغلانیں یہاں بھی علی نے جہاں مغیرہ کی نصیحت کو مسترد کیا، وہاں ابن عباس کی بھی نصیحت کو مسترد کیا، کہا مناسب نہیں تھا کہ ان کو بیعت مکمل ہونے تک برقرار رکھیں، اگر ایسا کرتے تو واقعہ جمل پیش آتا اور نہ صفین و نہر دان پیش آتا تھا، اب یہاں بھی تجزیہ و تحلیل کرنے کی ضرورت ہے کہ علی کس نہج و اصول پر چلے۔

علی مغیرہ وغیرہ جیسے اہل غش کے نصح مشورہ کو بنیاد بنا کر حکومت اسلامی نہیں چلا سکتے ہیں اگر ان کو اس موقع بے لوث و مخلص فرض کر کے ابن عباس کے ساتھ ملا کر دو بڑی شخصیتوں کی نصیحت قرار دیں تب بھی ان جیسے مسائل میں ان کی فکر ناقص ہو سکتی ہے کیونکہ معاویہ علی کے بارے میں بہت تحفظات رکھتے ہیں انہوں نے علی کی باتیں سنی ہیں معاویہ کو اپنی امارت کی بقاء کی خاطر ہر چیز کا حساب کرنا ہوتا ہے شاید ان تک مغیرہ اور ابن عباس نہیں پہنچ سکتے ہوں لیکن علی کو خود اس بارے میں ہر پہلو کو زیر نظر رکھنے کی ضرورت ہے علی معاویہ کے بارے میں یہ تحفظ رکھتے ہیں کہ معاویہ کو چاہے ان کے منصب پر باقی رکھیں یا فوراً معزول کریں، وہ علی کے سامنے تسلیم نہیں ہوئے وہ جب بھی موقع ملے سرکشی کرتے ہیں فرق صرف اتنا ہی ہے کہ اگر ان کو برقرار رکھیں گے تو آئندہ جب معزول کریں گے تو ان کے پاس چندین اعتراضات ہونگے، عوام کو قانع کر سکیں گے کہ اگر ہم اس منصب کیلئے اہل نہیں تھے تو پہلے کیوں ہمیں برقرار رکھا یہ سیاسی طور پر معاویہ کے پاس سند بنتی ہے اس کے علاوہ اس سوال کا جواب بھی دینا پڑتا کہ اپنے اقتدار کی خاطر، اپنی سیاست کی خاطر ایک

تجربہ شدہ مخرف و گمراہ اور خاص کر وہ شخص جو علی کی نظر میں نالائق بھی ہے، اسے کیوں برقرار رکھا علی کو عند اللہ اس کا جواب دینا پڑتا۔

### طلحہ و زبیر کے سوال پر علی کا جواب

حضرت علی کی خلافت سنہ ۳۶ھ میں شروع ہوئی۔ طلحہ و زبیر اور ایک گروہ علی کے پاس آیا اور کہا ہم نے شرط لگائی تھی کہ آپ اقامہ حدود کریں گے۔ یہ لوگ عثمان کے قتل میں شریک ہیں اور انہوں نے اس کو حلال گردانا ہے تو حضرت علی نے ان سے فرمایا، اے میرے دو بھائیو! یہ جو آپ کہہ رہے ہیں، یہ مجھ سے بھی پوشیدہ نہیں ہے لیکن آپ بتائیں کہ میں اس قوم کے ساتھ کیا کر سکتا ہوں، کیونکہ ہم ان پر حاکم نہیں، یہ ہم پر حاکم ہیں، تمہارے غلام ان کے ساتھ ہیں۔ عرب بدو تمہارے درمیان ہیں، تم سے جو کچھ وہ کرنا چاہتے ہیں تم کرتے ہو۔ آپ خود دیکھیں کہ کیا میں کسی بھی جگہ کوئی اقدام اٹھانے کی قدرت رکھتا ہوں کہ وہ کام کروں جس کا آپ تقاضا کر رہے ہیں۔ اللہ کی قسم، مجھے ایسی کوئی چیز اور طاقت و قدرت نظر نہیں آتی جو تم دیکھ رہے ہو۔ یہ امر جاہلیت ہے۔ یہ حادثہ حادثہ جاہلیت ہے۔ یہ لوگ جاہلیت کو کھینچ کر واپس لا رہے ہیں۔ اگر ہم اس مسئلے کو اٹھائیں تو ایک گروہ اس کا حامی اور ایک مخالف ہوگا۔ ذرا حالات کو پرسکون اور ٹھنڈا ہونے تک تو انتظار کریں۔ لوگ اس بارے میں ہمارا موقف سننے کے لئے تیار ہو جائیں۔ اگر میں حالات موزوں ہونے پر بھی کچھ نہ کروں تو پھر واپس آ کر مجھ سے سوال جواب کا تمہیں حق پہنچتا ہے لیکن طلحہ و زبیر پر یہ گراں گزرا۔ انتشار کی بات کر کے بنی امیہ وہاں سے فرار ہو گئے۔

تم میرے پاس بیعت کیلئے آئے تھے، میں نے تم سے کہا مجھے بیعت نہیں چاہیے۔ میں گھر میں بیٹھا ہوا تھا، تم نے مجھے میرے گھر سے اٹھایا، میں نے اپنے ہاتھ کو باندھا ہوا تھا، تم نے کھولا، میرے اوپر ہجوم لائے یہاں تک کہ میں نے گمان کیا تم مجھے قتل کرنے کیلئے آئے ہو یا ایک دوسرے کو میرے سامنے مارنا چاہتے ہو، تم نے میری بیعت کی، میں اس بیعت پر خوش نہیں تھا، اللہ جانتا ہے میں اس سے کراہت کرتا تھا، میں نے پیغمبرؐ سے سنا تھا ہر وہ شخص

جو میری امت کا ولی بنے گا، قیامت کے دن اس کے ہاتھ گردن سے باندھ کر لایا جائے گا اسے خلاق کے سامنے پیش کرینگے اس کی کتاب (نامہ اعمال) کو کھولیں گے، اگر عادل تھا تو نجات پائے گا، اگر ظالم تھا، ہوائے نفس کے تابع ہو تو اس کا انجام اس کے برعکس ہوگا۔

یہاں تک کہ تم لوگ میرے پاس جمع ہوئے، طلحہ و زبیر نے میری بیعت کی جب کہ بے وفائی ان کے چہرے پر نمایاں تھی، ان کی آنکھوں میں بیعت توڑنے کی نشانیاں تھیں، پھر دونوں نے عمرہ بجالانے کی اجازت لی، مجھے پتہ چلا یہ عمرہ کیلئے جانا نہیں چاہتے، دونوں مکہ گئے، حضرت عائشہ سے حقائق کو چھپایا اور ان کو دھوکہ دیا، ان کے ساتھ اولاد طلحہ نے ساتھ دیا یہاں تک کہ بصرہ پہنچے، جرائم و منکرات کا ارتکاب کیا، مسلمانوں کو قتل کیا، یہ کتنے تعجب کی بات ہے۔

جس وقت فتنہ قتل عثمان شروع ہوا، اس وقت ازواجِ نبیؐ فتنے سے بچنے کیلئے مکہ گئیں تھیں، حج کے بعد واپسی پر راستے میں انہیں خبر ملی کہ عثمان قتل ہوئے ہیں تو یہ خبر ملنے پر وہ واپس مکہ آئیں اور وہاں قیام کیا اور مدینہ کے حالات کا انتظار کرنے لگیں۔ جب امیر المومنین علی بن ابی طالب کی بیعت ہوئی اور اے عامر علی کے حق میں گئی لیکن علی کو خود اختیار نہیں تھا کہ اپنی پسند سے اسے قبول کریں کیونکہ جن لوگوں نے علی کی بیعت کی تھی انہوں نے عثمان کو قتل کیا تھا اور علی ان سے راضی نہیں تھے لیکن علی انتظار میں تھے اور چاہتے تھے ان سے حق لیا جائے اور عثمان کے قتل کا حساب کریں لیکن لوگ علی اور اصحاب کے درمیان حائل ہوئے، سربر آوردہ شخصیات فرار کر چکی تھیں۔ اسی طرح بنی امیہ اور طلحہ و زبیر بھی عمرہ کے بہانے سے مکہ چلے گئے، ان کے علاوہ دیگر لوگ بھی مکہ چلے گئے تھے۔ جب علی نے اہل شام سے لڑنے کا فیصلہ کیا اور اہل مدینہ کو دعوت دی تو انہوں نے علی کے ساتھ جانے سے انکار کیا، عبداللہ بن عمر سے کہا آپ ساتھ نکلیں تو اس نے کہا میں بھی اہل مدینہ ہوں، اگر یہ سب آپ کے ساتھ نکلیں گے تو میں بھی نکلوں گا لیکن اس سال جنگ کیلئے نہیں جاؤں گا پھر عبداللہ بن عمر بھی مکہ گئے، اس وقت یعلیٰ بن امیہ جو کے یمن میں عثمان کی طرف سے والی

تھے، وہ اپنے ساتھ ۶۰۰ اونٹ اور ۶ لاکھ درہم لے کر مکہ گئے اس طرح عبداللہ بن عامر بصرہ سے آئے جو بصرہ میں عثمان کے نائب تھے یہ سب بڑے صحابہ تھے۔ اسی طرح امہات المؤمنین سب مکہ میں جمع ہوئیں، حضرت عائشہ نے لوگوں سے خطاب کیا اور انہیں خون عثمان کی طلب کیلئے دعوت دی اور جن لوگوں نے عثمان کو قتل کیا اور بلا حرم میں اور جو رسول کا احترام نہیں کیا اور خون بہایا اور مال کو غارت کیا، اس کو بیان کیا تو لوگوں نے حضرت عائشہ کی دعوت کو قبول کیا اور کہا جو مصلحت آپ جانتی ہیں ہم آپ کی اطاعت کریں گے۔ جب آپ نکلیں گی تو ہم نکلیں گے، کسی نے کہا ہم شام جائیں گے تو بعض نے کہا معاویہ کافی ہے بعض نے کہا ہم مدینہ جائیں گے اور علی سے کہیں کہ وہ عثمان کے قاتلین ہمارے حوالے کریں، ہم انہیں قتل کریں گے، بعض نے کہا کہ ہم بصرہ جائیں گے اور وہاں سے ہم قاتلین عثمان کا پیچھا کریں گے، اس پر سب کا اتفاق ہوا، امہات المؤمنین کو وعدہ دیا تھا کہ جب آپ مدینہ جائیں گی تو ہم آپ کے ساتھ جائیں گے لیکن جب لوگوں نے بصرہ جانے کا ارادہ کیا تو وہ امہات المؤمنین سے کئے گئے اپنے وعدہ سے برگشت ہوئے۔ یعلیٰ بن امیہ نے لوگوں کو بصرہ کیلئے آمادہ کیا اور ۶۰۰ اونٹ اور ایک لاکھ درہم ان پر خرچ کیا اس طرح ابن عارم نے اپنا مال انہیں دیا اور حفصہ بنت عمر ام المؤمنین بھی حضرت عائشہ کے ساتھ بصرہ جانے کیلئے تیار ہوئیں لیکن ان کے بھائی عبداللہ نے انہیں جانے سے منع کیا، انہوں نے بھی کہا ہم مدینہ کے علاوہ کہیں اور نہیں جائیں گے۔ کہتے ہیں ۱۱۰۰ اہل مدینہ مکہ سے نکلے اور ایک دوسرے سے ملے اس طرح ۳۰۰۰ ہزار افراد نے ام المؤمنین عائشہ کو اونٹ پر سوار کیا جس کا نام عسکر تھا جسے یعلیٰ بن امیہ نے ایک عربی سے خریدا تھا، اس کی قیمت ۲۰۰ دینار تھی بعض نے کہا ہے کہ ۸۰ دینار دیئے ہیں جب یہ ایک جگہ ذات عرق نامی جگہ پر پہنچے اور ایک دوسرے سے الگ ہوئے اور رونے لگے تو اس دن کو انہوں نے یوم نجیب کا نام دیا، لوگ بصرہ کی طرف روانہ ہوئے۔

حضرت عائشہ نے نماز پڑھانے کیلئے اپنے بھانجے عبداللہ بن زبیر کو معین کیا جبکہ نماز

کے اوقات پر مردان بن حکم اذان دیتے تھے۔ رات کو جب یہ ایک چشمہ کے نزدیک پہنچے تو وہاں کے کتوں نے بھوکنا شروع کیا۔ جب عائشہ نے سنا تو پوچھا یہ جگہ کونسی ہے، کہا گیا یہ حوالب ہے تو عائشہ نے اپنے ہاتھ پر ہاتھ مارا اور کہا ان اللہ وانا الیہ راجعون، میں یہاں سے واپس جاؤں گی پوچھا کیوں تو جواب دیا میں نے رسول اللہ سے سنا ہے کہ آپ نے خواتین سے کہا ہے کہ تم میں سے کون ہوگی جس پر حوالب کے کتے بھونکیں گے یہ کہہ کر اپنے اونٹ کو مارا اور رخ موڑ لیا اور کہا میں اس امر میں حصہ نہیں لوں گی۔

### حضرت علی کا بصرہ روانہ ہوتے وقت مہاجرین و انصار سے خطاب

جب حضرت نے بصرہ روانہ ہونے کا ارادہ کیا تو منبر پر تشریف لے گئے اور لوگوں سے مخاطب ہو کر حمد و ثناء الہی اور نبی کریم پر سلام و درود کے بعد فرمایا جب اللہ نے اپنے نبی کو اپنی طرف اٹھایا تو قریش نے اس منصب پر ہم سے سبقت لی اور خود کو مقدم رکھا اور ہمیں اس حق سے دور کیا جبکہ ہم سب سے زیادہ مستحق تھے ہم نے دیکھا کلمہ مسلمین میں تفرقہ و انتشار نہ ہو جائے اور خون نہ بہ جائے، بہتر یہ ہے کہ ہم صبر کریں کیونکہ لوگ نو مسلم تھے اور دین ابھی پکا نہیں تھا جس کو ادنیٰ سی کمزوری کمزور بناتی، مختصر سا کردار اسے خاموش کرنا اس امر پر قوم مسلط ہوئی ہے جس میں جدوجہد کرنے والے بعض گزر گئے ہیں، اللہ ان سے انصاف کرنے والا ہے، اور ان کی غلطیوں کو معاف کرنے والا ہے۔

پھر فرمایا حمد اس ذات کیلئے ہے جس کی میں ہر صبح و شام شہادت دیتا ہوں کہ اللہ واحد ہے، محمد اس کے بندے اور رسول ہیں اللہ نے ان کو بندوں کی طرف رسول مبعوث کیا ہے۔ ملک و ملت کی حیات اسی میں ہے جب زمین فتنے سے بھر جائے، حیلے ختم ہو جائیں، ہر جگہ شیطان کی برگشت ہو جائے، ابلیس خلق اللہ پر چھا جائے، محمد بن عبداللہ بن عبدالمطلب جس نے فتنے کی آگ کو بجھایا تھا اور شرارے کو خاموش کیا تھا اور اس کی میخیں اکھاڑ پھینکیں تھیں، اس کی کچی کو سیدھا کیا تھا وہ امام ہادی ہیں نبی مصطفیٰ ہیں، اللہ کے احکام اور رسالت الہی کو پہنچایا ہے، لوگوں کے درمیان اصلاح کے راستے پر امن ہوئے، خون بہائی رک گئی۔ اہل



عداوت و نفرت میں الفت آگئی، جب فتنے خاموش ہو گئے تو انہیں موت آئی اور ان کو اپنی طرف بلایا گیا پھر لوگوں نے ابو بکر کی بیعت کی انہوں نے اپنی جدوجہد اور کوشش کو نہیں چھوڑا پھر ابو بکر نے عمر کو منتخب کیا پھر لوگوں نے عثمان کو منتخب کیا جس کی وجہ سے آپ کو کیا پہنچا اور آپ سے لوگوں کو کیا ملا یہاں تک کہ سب نے دیکھا ہے کہ ان کے ساتھ کیا ہوا۔ طلحہ و زبیر کو کیا ہوا ہے، یہ دونوں اس قسم کے نہیں تھے، انہوں نے ایک سال ایک مہینہ تک صبر نہیں کیا اور اٹھ کھڑے ہوئے، بیعت تو زدی اور میرے خلاف اٹھے جس کا ان کے پاس کوئی جواز نہیں تھا، جب ان دونوں نے بغیر کسی جبر و تشدد کے میری بیعت کی تھی، ابھی یہ دونوں وہاں سے دودھ پینا چاہتے ہیں جہاں سے دودھ کٹا ہوا ہے یہ دونوں اس بدعت کو زندہ کر رہے تھے جو مر چکی ہے، عثمان نے کوئی گمان کیا تھا اللہ کی قسم عثمان کا خون بہہ گیا اور اس کے ذمہ دار وہ خود ہیں، ان کی بات خود ان پر برگشت ہوتی ہے، ہم اللہ کی حجت پر راضی ہیں اگر دونوں واپس آئیں اور توبہ کریں تو ان کا حصہ انہیں ملے گا اور اگر انکار کیا تو یہی تلوار ہے جو ایسے موقع پر حق کی مددگار ہے اور مرض باطل کے لئے شفاء ہے۔

## یوم الجمل

جنگ جمل تاریخ اسلام میں وہ معمی جنگ ہے جس کے شعلہ و رطلحہ بن عبید اللہ و زبیر بن عوام ہیں، یہ دونوں آغاز دعوت اسلام سے لے کر رحلت رسول اللہ تک ہمیشہ پیغمبر کی جنگوں کے شہسوار اور وفادار مجاہدین میں سے تھے اس کے علاوہ جنگ کے ایک طرف امیر المؤمنین خلیفہ منتخب بلا متنازع مسلمین علی تھے تو دوسری طرف ام المؤمنین عائشہ تھیں نیز ساتھ ہی دونوں طرف میں اصحاب رسول اللہ اور مؤمنین تھے لہذا اس وقت کے تلاش حقیقت اور جستجو سے لبریز انسان پریشان اور سرگردان تھے کہ کس کا ساتھ دیا جائے، کس کا نہ دیا جائے چنانچہ احنف بن قیس نے چندین ہزار افراد کو اپنے ساتھ اس جنگ میں شریک ہونے سے روک رکھا جبکہ ایک شخص نے حضرت علی سے پوچھا کہ کیا آپ یہ کہیں گے کہ ہم عائشہ اور ان کے ساتھیوں کو باطل باطل کہیں گے؟ انہوں نے اس سلسلے میں چند غلطیوں کا ارتکاب کیا ہے۔

- ۱۔ حضرت عثمان کے خلاف لوگوں کو درغلا یا۔
- ۲۔ حضرت علی کو خلافت قبول کرنے پر مجبور کیا۔
- ۳۔ پھر علی کی بیعت توڑ کر مکہ گئے نئی داغ نام کس کس سے صلاح و مشورہ کیا اور پھر ام المؤمنین کو اپنی سپر بنایا۔
- ۴۔ چوتھا عبد اللہ بن زبیر کو بھی قائدین میں شامل کیا۔
- ۵۔ منتخب عوامی خلیفہ کے خلاف اعلان جنگ کیا، اگر ان تمام شخصیات یا ان کے نمائندوں سے استفسار کریں کہ انہوں نے کس منطق، کس آیت اور کس سنت پیغمبر کے تحت خلیفہ مسلمین کے خلاف آتش جنگ روشن کی تو ان کا جواب قانع کنندہ نہیں ہوتا بلکہ وہ خاموش اور مبہوت ہو جاتے ہیں خاص کر وہ جماعت جیسے ابن تیمیہ، ابن جوزی، صلابی و ابن عربی جو کہتے ہیں امام حسین نے خلیفہ وقت کے خلاف قیام کر کے غلطی کی ہے، حضرت علی اس جنگ کو خاموش کرنے کیلئے نکلے۔ سورہ حجرات آیت ۹ میں حکم الہی ہے کہ اگر دو گروہ مسلمانوں کے ایک دوسرے سے نبرد آزما ہو جائیں تو ان دونوں میں صلح و صفائی کروانے کی کوشش کریں، حضرت علی نے اس آیت کریمہ پر عمل کیا تھا، اگر نہیں کیا تھا تو حضرت مقصر تھے لیکن فریق مقابل جنگ پر مصر رہا تو حکم قرآن کیا کہتا ہے، قرآن فرماتا ہے، ان سے جنگ کریں، علی نے جنگ کی، ان کو شکست دی لیکن کیا اس جنگ کی آگ کو روشن کرنے والے کافر و مرتد ہیں؟ وہ اللہ کے دین سے منحرف ہوئے ہیں، یہ کس آیت کے تحت کہا جاتا ہے؟ جبکہ قرآن نے فریق مخالف مؤمنین کو مؤمن کہا ہے، آپ کہتے ہیں، وہ کافر ہیں، یہ کہاں سے نکالا ہے؟ کافر کے لئے نماز جنازہ نہیں پڑھائی جاتی کافر کے لیے طلب مغفرت نہیں کی جاتی، خلیفہ یا امام وقت کے خلاف جنگ لڑنے والے کو باغی کہتے ہیں، وہ اسلام سے خارج نہیں ہوتے ہیں لیکن ایک فریق آ کر کہتا ہے یہ ان کا اجتہاد تھا، یہ اجتہاد کہاں سے نکلا ہے؟ کہا اجتہاد بھی حکم اللہ کے حصہ میں آ جاتا

ہے اجتہاد کرنے کا دعویٰ کرنے والے کا ہر جرم بخشا جاتا ہے معاف ہو جاتا ہے یہ نظر یہ آپ نے کہا ہے جبکہ یہاں ایک حق پر تھا اور ایک غلطی پر۔

اس جنگ کو حضرت نے ناکشیں کا نام دیا ہے کیونکہ اس جنگ کے منادی طلحہ بن عبید اللہ وزیر بن عوام ہیں جو سب سے پہلے حضرت کی بیعت کر چکے تھے، انہوں نے اپنی بیعت توڑ کر اعلان جنگ کیا چونکہ اس جنگ میں نقطہ عطف لشکر کا وہ اونٹ تھا جس پر حضرت عائشہ سوار ہوئی تھیں، اسی لئے اسے جمل کہا گیا ہے۔

طلحہ و زبیر، حضرت عائشہ کی قیادت میں لشکر لے کر بصرہ روانہ ہو گئے، اس وقت وہاں پر علی کی طرف سے عثمان بن حنیف والی تھے۔ انہوں نے حکیم بن جبلة عبدی کو طلحہ و زبیر کی طرف مذاکرات کرنے کے لئے بھیجا۔ حکیم بن جبلة عبدی کو قتل کر دیا گیا، ان کے ساتھ مجاشع بن مسعود سلمی جو صحابی رسول اللہ تھے، ان کو بھی قتل کر دیا گیا اور عثمان بن حنیف بصرہ سے فرار ہو گیا۔ ان کی جگہ پر حضرت علی نے ہبل بن حنیف انصاری کو والی بنایا۔

### علی کی بصرہ کی طرف روانگی

حضرت علی جب بصرہ کے قریب پہنچے تو احنف بن قیس اور دوسرے کامرین کو خط لکھا۔ عثمان بن حنیف، عمران بن قیس، ابو السودولی کو دوسری طرف بھیجا۔ انہوں نے طلحہ سے پوچھا کہ تم کس مقصد کے لئے آئے ہو۔ انہوں نے کہا ہمارا مقصد خون عثمان کا قصاص لینا ہے جو بلد حرام میں حج کے دنوں میں قتل ہوئے۔ پھر زبیر کے پاس گئے۔ اسی دوران ام المومنین کا لشکر بصرہ کے قریب پہنچ گیا۔

جب حضرت علی نے طلحہ و زبیر اور حضرت عائشہ کی بصرہ کی طرف روانگی کی خبر سنی تو آپ نے لوگوں کو بصرہ کی طرف چلنے کی دعوت دی تا کہ انہیں بصرہ میں داخل ہونے سے روکا جائے اور اگر داخل ہو جائیں تو باہر نکالا جائے بہت قلیل تعداد میں لوگوں نے آمادگی ظاہر کی۔ شعبی کے مطابق اصحاب بدر میں سے چھ افراد کے علاوہ کوئی نہیں نکلا۔ اسی طرح بعض کے مطابق چار آدمی نکلے۔ ابن جریر نے کہا اصحاب کبار میں سے ابو بکر، بن تہان، ابو قتادہ

انصاری، زیاد بن حنظلہ اور حذیمہ بن ثابت ہیں۔

غرض علی مدینہ سے بصرہ کیلئے نکلے، مدینہ میں تمام بن عباس کو نماز سندرہ بنایا اور مکہ میں قسم بن عباس کو۔ آپ ۳۶ھ ربیع الآخر میں مدینہ سے نکلے۔ آپ کے ساتھ ۹ سو آدمی تھے۔ راستے میں عبداللہ بن سلام نے آپ کے گھوڑے کی لجام پکڑ کر کہا آپ مت نکلیں، نہیں تو اسلامی سلطنت ختم ہو جائے گی، لوگوں نے انہیں برا بھلا کہا تو آپ نے کہا انہیں اپنے حال پر رہنے دو۔

ایک موقع پر حضرت حسن نے حضرت علی سے کہا ہم نے آپ کو مشورہ دیا تھا کہ آپ مت نکلیں، لوگ آپ کو قتل کریں گے، آپ نے ہماری بات نہیں مانی۔ حضرت نے کہا میں نے کب تمہاری بات نہیں مانی۔ انہوں نے کہا ہم نے کہا تھا قتل عثمان سے پہلے مدینہ سے نکل جائیں، اسی طرح ان کے قتل کے بعد کہا، پھر یہ بھی کہا کہ اس وقت بیعت نہ لیں جب تک دوسرے شہروں کے لوگ بیعت نہ کر لیں۔ حضرت علی نے کہا تم جانتے ہو اس وقت ہمارا گھر محاصرہ میں تھا، میں نکل کر نہیں جا سکتا تھا۔ بیعت کے حوالے سے مجھے ڈر لاحق ہوا کہ کہیں خلافت ہی ختم نہ ہو جائے۔ ایسے ہی چند مشورے اس سے پہلے حضرت عباس نے بھی دیئے تھے۔ حضرت علی نے ایک خط محمد بن ابی بکر اور محمد بن جعفر کے ساتھ کوفہ بھیجا اور انہیں جنگ میں ساتھ دینے کی دعوت دی۔

جب حضرت علی کو بصرہ میں فتح ملی تو لوگوں نے جوق در جوق آپ کی بیعت کی۔ ان میں احنف بن قیس جو قبیلہ بنی سعد سے تھا وہ بھی تھا جو پہلے دونوں طرف سے لائق تھا۔ حضرت نے ان سے پوچھا تم ہمارے ساتھ پہلے کیوں نہیں شامل ہوئے۔ اس نے کہا جو ہونا تھا وہ ہو گیا، اب آپ کی مرضی ہے میرے ساتھ جو سلوک کریں۔ حضرت علی نے محمد بن ابوبکر کو بصرہ کا والی بنانے کی پیشکش کی جس سے اس نے انکار کیا اور کہا آپ اپنے کسی رشتہ دار کو یہ عہدہ دیں تا کہ لوگوں کو تسلی ہو۔ چنانچہ آپ نے ابن عباس کو والی بنایا اور زید بن ابیہ کو خراج کی ذمہ داری دی اور اس کے مشورے پر عمل کیا۔

اس کے بعد علی اس گھر میں تشریف لے گئے جہاں حضرت عائشہ کو رکھا گیا تھا۔ وہاں بہت سی عورتیں جمع تھیں۔ بنی خلف کی عورتوں میں سے ایک عورت جس کے دو بیٹوں عبد اللہ اور عثمان میں سے ایک حضرت علی کی طرف تھا جبکہ دوسرا حضرت عائشہ کے لشکر میں تھا، قتل ہوئے۔ صفیہ نامی اس عورت نے حضرت علی کو برا بھلا کہا اور کہا اللہ تمہارے بچوں کو یتیم کرے کیونکہ تم نے میرے بچوں کے بچوں کو یتیم کیا ہے حضرت اس پر خاموش رہے اور اس کی تند و تیز باتوں سے صرف نظر کیا۔ کسی نے آپ سے کہا آپ نے اس کا جواب نہیں دیا تو آپ نے فرمایا، اللہ نے ہمیں مشرکین کی عورتوں کے آگے بھی چپ رہنے کا کہا ہے جبکہ یہ تو مسلمانوں کی عورتیں ہیں۔ حضرت علی کو کسی نے آکر کہا کہ کوئی دو آدمی حضرت عائشہ کو گالیاں دے رہے ہیں۔ آپ نے قصص بن عمرو کو حکم دیا کہ ان کے کپڑے اتار کر انھیں ۱۰۰ تازیانے لگاؤ۔

اس کے بعد حضرت عائشہ سے بات کی اور مقتولین کا تذکرہ ہوا۔ عائشہ نے انکی مغفرت کی دعا کی۔ حضرت نے انھیں کہا آپ کی مرضی ہے اگر آپ بصرہ میں رہیں اور اگر واپس جانا چاہیں تو جا سکتی ہیں۔ آپ نے ان کے سفر کے لوازمات اور سواری وغیرہ کا انتظام کروایا اور اہل بصرہ کے معروف گھرانوں کی ۴۰ خواتین کو آپ کے ساتھ روانہ کیا اور اس قافلے کی سربراہی آپ کے بھائی محمد بن ابی بکر کے حوالے کی۔ حضرات عائشہ نے نکلنے وقت لوگوں سے کہا میرے اور علی کے درمیان عیب جوئی نہ کرنا۔ یہ ایسا ہی معاملہ ہے جیسے ایک عورت اور اسکے شوہر کے رشتہ داروں کے درمیان ہوتا ہے۔ حضرت علی نے فرمایا آپ ہمارے نبی کی زوجہ اور ہمارے لئے قابل احترام ہیں، اسکے بعد حضرت علی کئی میل تک پیدل اس قافلے کے ساتھ گئے۔ حضرت عائشہ وہاں سے مکہ گئیں اور حج کی ادائیگی کے بعد مدینہ روانہ ہو گئیں۔

## تاریخ صفین

تاریخ علوم اسلامی میں قرآن اور سنت کے بعد تیسرا مصدر اسلام تاریخ ہے جس کے بغیر فہم قرآن و سنت ادھورا اور ناقص ہے جہاں تک فہم قرآن میں تاریخ کا دخل ہے وہ اس طرح ہے کہ قرآن کریم کے بہت سے سوروں کی آیات کا فہم شان نزول کے بغیر سمجھنا مشکل بلکہ ناممکن ہو جاتا ہے جیسے سورہ بلد کی آیات سمجھنے کے لئے ابو لہب کی تاریخ پڑھنا ضروری ہے جہاں تک فہم احادیث کی بات ہے تو اس کے لیے راوی کی تاریخ جاننا ضروری ہے کہ وہ کس قسم کے انسان تھے آیا وہ عادل تھے یا غیر عادل، منافق تھے یا مومن، مسلمان تھے یا کافر تھے، اس شخص کے نام کا ذکر کتب رجال میں ملتا ہے یا نہیں۔ اسی طرح دو پیغمبر اسلام میں مسلمانوں نے پیغمبر کی قیادت میں اور آپ کے بعد خلفاء کی قیادت میں جو جنگیں لڑی ہیں ان جنگوں کے اسباب فتح و شکست کیا تھے جیسے بدر میں فتح اور احد میں شکست ہوئی، دونوں میں مسلمان کے لئے کارآمد دروس کی حامل ہیں اس لئے قرآن ان کے ذکر کو عبرت کہتا ہے اسی طرح تاریخ اسلام میں سے ایک اہم تاریخ بلکہ تاریخ کا ایک اہم حصہ جو کہ اپنی جگہ انوکھا بھی ہے یہ تاریخ دیگر تاریخ سے کچھ مختلف ہے اس تاریخ کا کس نے بیج بویا، کس نے فصل کاٹی اور کس کے لئے یہ خوشگوار ثابت ہوئی اور کس کے لئے زہر کا پیلابنی اور کس کو شکست میں ڈالا اور عامل فتح و شکست خود اپنی جگہ بد بخت، شقی زمانہ اور بد نام زمانہ قرار پایا، یہ تاریخ، تاریخ صفین ہے۔

## معاویہ حرص کرسی امامت

جس انسان کے اندر بلا لیاقت و اہلیت حرص اقتدار ہو، اس سے بعید و قریب کسی قسم کی امید نہیں رکھنا چاہیے معاویہ اور عثمان میں رشتہ قومیت تھی، وہ عثمان کی طرف سے شام میں امیر تھے۔ عثمان نے اپنے خلاف مہم جو یوں میں ان کو بلا کر صلاح و مشورہ کیا تھا، بعد میں اس سے مدد مانگی تھی کیونکہ ان کے پاس آنکھ بند کر کے اطاعت و فرمانبرداری کرنے والا بڑا لشکر

تھا، انھوں کے باوجود اس نے عثمان کو باغیوں کے رحم و کرم پر چھوڑا، آخر انھوں نے ایسا کیوں کیا، ہر قاری تاریخ کے ذہن میں یہ سوال اٹھنا چاہیے۔ اس کا جواب یہ ہے کہ معاویہ سوچتا تھا کہ عثمان کے ساتھ جو بھی ہو جائے لیکن ان سے امارت نہیں جانی چاہیے، خلافت کے تو وہ اہل ہی نہیں، اس کے لئے امید باندھنا تو بے وقوفی ہے لیکن ملی ہوئی امارت ہاتھ سے نہیں جانا چاہیے۔ چونکہ عثمان پر ایک اعتراض خود معاویہ کی اسراف و تنہیر کی وجہ سے تھا ان کے عزل کا مطالبہ تھا اگر باغیوں سے مبارزہ ہو جائے تو وہ نہیں بچ سکیں گے اور اگر علی کو خلافت ملے تب بھی وہ خطرے میں ہیں لہذا بہتر ہے خاموشی اختیار کریں لہذا جب بصرہ میں خون عثمان کا بدلہ لینے والوں کا اجتماع ہوا تو معاویہ نے بطور تمہید طلحہ اور زبیر کو وعدہ دیا تھا کہ اگر آپ حضرات آپس میں خلیفہ غیر معارض تعیین کرنے میں کامیاب ہو گئے تو ہم آپ کے ساتھ ہیں، اس وقت تک وہ امیدوار خلیفہ نہیں بنے تھے معاویہ اس وقت امیدوار بنے جب عمرو عاص نے مادام العمر مصر کی حکومت کو بلا خراج ان سے مانگا۔

### وفد علی معاویہ کے پاس

کتاب امام علی تالیف محمد رضا ص ۱۱۳ حضرت علی جب بصرہ سے کوفہ پہنچے تو آپ نے جریر بن عبد اللہ الجلیلی کو شام میں معاویہ کے پاس بھیجا جریر جب شام میں معاویہ کے دربار پہنچا تو اس وقت اس کے پاس اشرف شام بیٹھے ہوئے تھے، جریر نے خط کو معاویہ کو دیتے وقت کہا یہ علی کا خط ہے، آپ کو بیعت کی طرف دعوت دینا ہے کیونکہ مکہ مدینہ، بصرہ، کوفہ اور خراسان و عسیرین سب نے علی کی بیعت کی ہے، اس وقت صرف آپ باقی ہیں۔ خط کا مضمون یہ تھا یہ خط علی امیر المومنین کی طرف سے معاویہ کے نام ہے تم اور تمہارے پاس موجود لوگوں پر فرض ہے کہ میری بیعت کریں کیونکہ میری بیعت ان لوگوں نے کی جنہوں نے ابو بکر و عمر و عثمان کی بیعت کی۔ اب دو دروازوں کو یہ بیعت رد کرنے کی اجازت نہیں ہے معاویہ خط کا جواب دینے میں نالتے رہے، اس مدت میں وہ صلاح و مشورہ کرتے رہے، آخر میں انہوں نے علی سے جنگ کرنے کا جواب دیا، جریر واپس پہنچا، علی نے بھی لشکر کو

دعوت دی تھوڑے عرصے میں لشکر جمع ہوا اور علی صفین کے لئے روانہ ہوئے۔

### جائے وقوع صفین

صفین رکعہ سے قریب فرات کے کنارے پر واقع ہے۔ ۳۷ھ کو علی امیر المومنین کے منادی نے ندا کی کہ لشکر نخیلہ میں جمع ہو جائیں جو کہ کوفہ اور شام کے درمیان واقع ایک جگہ ہے۔ علی نے کوفہ سے جنگی تیاریوں کے ساتھ شام کی طرف رخ کیا اور کوفہ پر ابا مسعود انصاری کو اپنا جانشین چھوڑا۔ یہ ان ستر آدمیوں میں سے تھے جنہوں نے رسول اللہ کے ہاتھ پر عقبہ میں بیعت کی تھی۔ علی کی خدمت میں عبد اللہ بن عباس حاضر ہوئے جو بصرہ سے آپ کے ساتھ آئے تھے۔ یہ خبر جب معاویہ کو ملی تو معاویہ نے عمرو عاص کو بلایا اور مشورہ کیا تو اس نے کہا کہ آپ کو اگر خبر ملے کہ وہ آپ کی طرف آرہے ہیں تو آپ خود نکلیں تاکہ آپ کا مکرو فریب سب کام آجائے۔ پھر عمرو عاص نے لوگوں کو علی کے خلاف اکسایا اور کہا علی کے اصحاب کی تعداد کم ہے کہ وہاں مسلمان منتشر ہیں، ان میں کمزوری آگئی ہے، اہل بصرہ علی کے بارے میں اختلاف رکھتے ہیں، عمرو نے اس طرح لوگوں کو اکسایا اور علی کے اصحاب کو کمزور دکھایا۔ اس نے کہا کہ اہل عراق منتشر ہیں، انہیں قتل کیا گیا، انکے بزرگان مر چکے ہیں۔ اہل بصرہ علی کے مخالف ہیں اور انکے بزرگ جمل کے موقع پر ختم ہو گئے ہیں، اب انکی تعداد قلیل ہے کہ جنہوں نے خلیفہ کو قتل کیا۔ اللہ کیلئے اپنے حق کا دفاع کرو تاکہ حق ضائع نہ ہو جائے۔ تمہارے اوپر لازم ہے کہ اس حق کو تلاش کریں۔

جب حضرت علی صفین پہنچے تو بشیر ابن عمر ابن محسن انصاری، سعید بن قیس ہمدانی، شبث ابن ربیعہ کو فرمایا اس مرد کے پاس جائیں اور اسے اللہ کی اطاعت کی طرف دعوت دیں اور امت کی طرف دعوت دیں، واپس آ جاؤ۔ شبث ابن ربیعہ نے کہا یا امیر المومنین! کیوں نہ اسے سلطنت کی لالچ دیں اور آپ کے پاس مقام کا عندیہ دیں علی نے فرمایا، جائیں پہلے اس سے بات کریں اور اس پر احتجاج کریں، دیکھیں وہ کیا کہتا ہے چنانچہ وفد ۳۶ ہجری ذی الحجہ میں بھیجا گیا، جب یہ معاویہ کے پاس پہنچا تو عمر بن ابو عمرو نے کھڑے ہو کر کہا معاویہ!

دنیا تم سے جانے والی ہے، تم آخرت کی طرف پلٹنے والے ہو، اللہ تم سے تمہارے عمل کا حساب لے گا، جو کچھ تم نے ارتکاب کیا ہے اس کی جزا دے گا، میں اللہ کو گواہ بنا کر کہتا ہوں کہ تم اس امت میں تفرقہ و انتشار سے باز آ جاؤ اور امت کا خون نہ بہاؤ تو معاویہ نے اس کو روک کر کہا یہ بات تم اپنے صاحب سے کیوں نہیں کہتے، جا کر ان سے کہو، ابو عمر نے کہا میرا صاحب تم جیسا نہیں، میرا صاحب اس دور میں خلق میں سب سے افضل اور سب سے زیادہ اس منصب کیلئے سزاوار ہے، وہ فخر کے ساتھ دیانت رکھتے ہیں، سبقت رکھتے ہیں، رسول اللہ سے قربت رکھتے ہیں، معاویہ نے کہا وہ کیا کہتے ہیں؟ ابو عمر نے کہا وہ آپ کو اللہ سے ڈرنے کی دعوت دیتے ہیں۔ حق کی طرف پلٹنے کی دعوت دیتے ہیں اور یہ تمہاری دنیا کیلئے بھی بہتر ہے جس طرح آخرت کیلئے بہتر ہے۔

معاویہ نے کہا ہم عثمان کے خون کے طالب ہیں، سعید بن قیس نے خطبہ دینا چاہا تو ہبث بن ربیع آگے بڑھے، انہوں نے حمد و ثناء کے بعد کہا معاویہ! میں نے وہ باتیں سنی اور سمجھی ہیں جو تم نے ابن محسن سے کہا ہے، واللہ ہم سے پوشیدہ نہیں جو تم چاہتے ہو اور طلب کرتے ہو، تمہیں کوئی چیز نہیں ملی سوائے لوگوں کو دھوکہ دینے کے اور ان کی خواہشات خریدنے اور ان کی اطاعت کے لئے، یہ سب کچھ تمہارے اس قول سے ہوا ہے کہ تمہارے امام مرے ہیں، ہم ان کے خون کے طالب ہیں، تمہیں قبول کرنے والے اس قوم کے سفیہ اور احمق ہیں۔ ہمیں پتہ ہے تم عثمان کی مدد کرنے سے پیچھے ہٹے، تم خود چاہتے تھے کہ وہ قتل ہو جائیں تاکہ تمہیں آج یہ بہانہ ہاتھ لگے، تم بہت سی چیزوں کے متمنی اور طالب ہو لیکن اللہ ان کے درمیان میں حائل ہوتا ہے۔ بسا اوقات اللہ تمنا کرنے والوں کی آرزوئیں پوری کرتا ہے بلکہ اس سے زیادہ دیتا ہے۔ جس چیز کے تم طالب ہو، اس میں نیکی نہیں ہے۔ جس چیز کی تم آرزو رکھتے ہو، تم نے خطا کی ہے، یہ پورے عرب کیلئے خطرناک ہوگا، اگر تم نے صحیح کیا ہے اور تم اس کی تمنا رکھتے ہو تو اللہ سے ڈرو، تم جہنم کا ایندھن نہ بنو جو اس امر کا اہل ہے یہ امر اس کیلئے چھوڑو۔ معاویہ نے خطبہ دیا جو چیز سب سے پہلے سمجھی وہ تمہاری جہالت و کم عقلی ہے

تم نے اس حسب و نسب اور اپنی قوم کے سزاوار آقا کی گفتگو کو کاٹا ہے پھر تم نے لاعلمی کی باتیں کی ہیں، تم نے جھوٹ بولا ہے اور ملامت کی ہے اے اعرابی جاہل ظالم جو کچھ تم نے بولا ہے وہ سب غلط ہے یہاں سے اٹھ کر چلے جاؤ، میرے اور تمہارے درمیان صرف تلوار ہے، وہ لوگ غصے میں آئے اور کہا تم ہمیں تلوار دکھاتے ہو، ہم اللہ کی قسم دیتے ہیں جلد یہ تلواریں تم تک آئیں گی جلدی آ جاؤ علی کے پاس، اس کو خبر دے دو کہ دونوں طرف سے ایک ایک گروہ باہر نکلے، پھر دونوں واپس آ گئے، یہ لوگ ڈرتے تھے کہ اہل عراق سے ملاقات کریں کیوں کہ اس میں ان کی ہلاکت و نابودی ہے۔

### حضرت علی کا دوسرا نمائندہ معاویہ کے پاس

۳۷ ہجری کے محرم ختم ہونے تک جنگ بندی کا فیصلہ کیا گیا اس سلسلے میں دونوں کے درمیان نمائندوں کا تبادلہ ہوتا رہا لیکن وہ کسی نتیجے پر نہیں پہنچے۔ حضرت علی نے عدی بن حاتم، یزید بن قیس، شبث ابن ربیع اور زیاد بن حسن کو معاویہ کے پاس بھیجا، جب یہ لوگ معاویہ کے پاس پہنچے تو عدی بن حاتم نے حمد و ثناء کے بعد کہا، ہم آئے ہیں کہ اس امر پر اتفاق کریں کہ جس کلمے پر یہ امت متفق ہے، جس سے خون کی حفاظت ہوگی اور راستے پر امن ہونگے، آپس میں اصلاح ہوگی، آپ کے چچا زاد بھائی سید مسلمین سابقہ الاسلام جن پر سب متفق ہیں اور جنہوں نے لوگوں کو اللہ کے دین کی طرف ہدایت کی ہے، اب تم اور تمہارے ساتھیوں کے علاوہ کوئی باقی نہیں ہے آپ بھی آ جائیں، آپ اور آپ کے اصحاب کو کوئی گزند نہیں پہنچے گا جو آسیب جمل والوں کو پہنچا ہے تو معاویہ نے کہا کو یا تم ہمیں تہدید کرنے کیلئے آئے ہو مصلح بن کے نہیں آئے، یہ بات ناممکن ہے، اے عدی اللہ کی قسم فرزند حرب کبھی متردد نہیں ہوئے، تم خود ان لوگوں میں ہو جنہوں نے عثمان کے خلاف لوگوں کو درغلا یا ہے تم تو ان قاتلین میں سے ایک ہو، مجھے امید ہے کہ اللہ جلد ہی تمہیں قتل کرے گا، اے فرزند حاتم! تم ایک بازو سے طاقت لے رہے ہو۔

علی کے نمائندے نے کہا، ہم اس لئے نہیں آئے کہ علی کا پیغام تمہیں اور تمہارا پیغام علی

تک پہنچائیں، ہم آپ کو نصیحت کرنا نہیں چھوڑیں گے، ہم اس بات کو بھی نہیں چھوڑیں گے جو آپ پر حجت ہے، آپ الفت و جماعت کی طرف بازگشت کریں، ہمارے صاحب وہ ہیں جن کے فضل کو آپ اور تمام مسلمان جانتے ہیں، میرے خیال میں آپ سے کوئی پوشیدہ نہیں، اہل دین فضل علی سے منہ نہیں موڑیں گے، اللہ سے ڈرو، علی کی مخالفت نہ کرو، واللہ! ہم کسی کو نہیں جانتے جس نے تقویٰ پر عمل کیا ہو، متقی ہو، دنیا میں زہد برتا ہو اور تمام صفات و خصائل میں ان سے بڑھ کر ہو۔

### حضرت علی کا معاویہ کی طرف رسل و رسالت

حضرت علی نے جنگ جمل کے بعد معاویہ کے پاس رسال و رسالت لیکے بعد دیگر بھیجنا شروع کیا جن شخصیات کو حضرت نے معاویہ کے پاس بھیجا ہے ان کے نام یہ ہیں:

◀ عدی بن حاتم ◀ یزید بن قیس ◀ ثابت بن ربیع  
◀ زیاد بن حنفہ

ان میں سے ہر ایک نے معاویہ کو سمجھایا کہ وہ اس تہر و طغیان سے باز آجائیں، امت میں شامل ہو جائیں امت کو مزید شگاف و شقاق بننے کا باعث نہ بنیں۔ جب جنگ کو روکنے کی تمام کاوشیں ناکام ہو گئیں اور کوئی چارہ باقی نہیں رہا تو حضرت نے اعلان جنگ کے ساتھ اخلاق جنگ کا بھی اعلان کیا لائقا تو ہم حتیٰ یقاتلو کم نبح البلاغ پھر لشکر کو تنظیم دیا۔

۱۔ گھوڑا سواروں کی قیادت عمار یا سرکودی۔

۲۔ پیادہ لشکر کی قیادت عبداللہ بدیل کودی۔

۳۔ دائیں طرف اشعث بن قیس کودیا۔

۴۔ بائیں طرف عبداللہ عباس کودیا۔

۵۔ لواء لشکر کو ہاشم بن مرقال کودیا۔

کتاب امام حسین باقر قرشی ج ۱ ص ۴۴۴ پر آیا ہے معاویہ نے عبید اللہ بن عمر کو جو قصاص ہرمزان سے بچنے کے لئے معاویہ کے پاس پناہ لینے ہوئے تھے معاویہ نے ان کو امام حسن

کے پاس بھیجا، عبید اللہ نے لشکر امام کے پاس آ کر امام حسن کو آواز دی، امام حسن نکل کر آئے اور ان سے سوال کیا کہا کہتے ہو تو عبید اللہ نے جواب دیا آپ کے والد قریش کے بہائے گئے خون کے بعد خلافت پہ رہیں تو ان سے کوئی راضی نہیں ہوگا کیا آپ آمادہ ہیں کہ اپنے باپ علی کو خلافت سے خلع کریں ہم اس خلع کے بدلے میں آپ کو خوب نوازیں گے۔ اس پر امام حسن نے آنکھوں میں غمیض و غضب سے بھری ہوئی حالت میں فرمایا یہ نہیں ہوگا اور تم جلد ہی اس میدان میں لقمہ لشکر بنو گے چنانچہ زیادہ دیر نہیں گزری تھی کہ کسی مجاہد ہمدانی کے ہاتھوں وہ مارے گئے، ان کی آنکھوں میں اس مجاہد نے نیزہ مارا قارئین کرام یہ سنت جاریہ قدیم دور سے الٹی یومناہذا تک جاری ہے میدان صفین میں امام علی سے امام حسن کو جدا کرنے اور میدان کربلا میں امام حسین سے عباس کو جدا کرنے کی کوشش کی گئی، یہ سلسلہ اور یہ سلوک اس ماجیز و مالا لئق کے ساتھ بھی رہا ہے چنانچہ شبیر کوثری اور ان کے ہمواؤں نے قادیانیوں اور اسماعیلیوں نے میری اولاد کو درغلا کر ہم سے جدا کیا تا کہ مستقبل میں کوئی دوسرا ایسی جرات نہ کرے۔

چند دن اور چند راتیں جنگ جاری رہی۔ فریقین سے ۶۰۰۰۰ افراد قتل ہو گئے، علی کے لشکر سے عمار یا سر، حذیمہ بن ثابت انصاری ذوشہا دتین اویس قرنی قتل ہوئے۔ سعد بن وقاص، سعید ابن زید ابن ثابت، محمد ابن مسلمہ، اسامہ ابن زید، عبداللہ بن عمر، صہیب رومی اور ابو موسیٰ اشعری جیسے افراد نے دیکھا کہ سلامتی اسی میں ہے کہ دونوں فریقوں میں سے کسی کا ساتھ نہ دیں، وہ کہتے تھے کہ اگر یہ جنگ کفر و اسلام کی جنگ ہے تو ایسی جنگیں ہم نے بہت لڑی ہیں اگر یہ جنگ اسلام سے بغاوت کرنے والوں کے خلاف ہے تو بھی لڑی ہے لیکن ہم اہل قبلہ سے جنگ نہیں لڑیں گے۔ جب جنگ صفین اپنے انتہائی مرحلہ میں داخل ہوئی تو اس بات پر اتفاق ہوا کہ دونوں فریقین کے درمیان دو حکم قرار دیں اور ان کے فیصلہ پر دونوں راضی ہو جائیں۔ علی کی طرف سے ابو موسیٰ اشعری اور معاویہ کی طرف سے عمر و عاص حکم مقرر ہوئے۔

واقعہ صفین تاریخ خیاط ص ۱۱۵، سنہ ۳۷ھ صفر کو وقوع ہوا اور ۵ صفر کو تحکیم کا فیصلہ ہوا۔

## قرآن نیزوں پر اٹھاؤ

کتاب الامام علی ابن ابی طالب تالیف محمد رضا رشید ص ۵۵ پر لکھتے ہیں۔ جب عمرو بن عاص نے لشکر میں آنا رہزیمت و شکستگی کو بطور نمایاں دیکھا تو معاویہ سے کہا میری ایک تجویز ہے اگر اس پر عمل ہو جائے تو ہمارے لشکر میں اتفاق و اجماع ہوگا اور لشکر علی میں افتراق و انتشار ہوگا، معاویہ نے پوچھا وہ کیا ہے، کہا ہم قرآن کو نیزوں پر اٹھائیں گے اور اہل عراق سے کہیں گے ہمارے اور آپ کے درمیان قرآن کریم فیصلہ کرے گا، اگر لشکر عراق سے ایک گروہ نے اسے مسترد کیا تو دوسرے گروہ اسے قبول کریں گے اور اگر سب نے قبول کیا تو ہم جنگ کو ایک عرصے تک ملتوی کرنے میں کامیاب ہو جائیں گے، معاویہ نے اس کو سراہا اور پھر قرآن کو بلند نیزوں پر اٹھایا گیا، کہا قرآن کے فیصلے پر اتریں تو سب سے پہلے لشکر عراق سے اسے پذیرائی ملی، اس طرح سے لشکر علی کی پیادہ فوج جو اکثریت میں تھی، انہوں نے اسے قبول کیا۔

لیکن دیکھنا یہ ہے کہ یہ لوگ کون ہیں جو قرآن کو اٹھا رہے ہیں قدیم زمانے سے عصر حاضر تک تعظیم قرآن کے نام تجر و تجہیز قرآن یعنی قرآن کو کنارے پر لگانے اور روک کے رکھنے کا کام چلتا آیا ہے۔ دونوں مخالف فرقوں نے قرآن کی تلاوت کرنے کا فن و ہنر پیدا کیا، ایک قرآن کے سمجھنے سے انکار کرتا رہا ہے دوسرا درس قرآن کے نام سے لوگوں کو لادین و سیکولر بننے کی تدبیریں شروع کئے ہوئے ہے۔ جنگ صفین میں اس کا افتتاح ہوا، وہاں عمرو بن عاص تھا یہاں قادیانی ہیں۔ اس فیصلے کے داعیان ملت میں یہ افراد تھے معاویہ، عمرو بن عاص، ابن معط، حبیب بن مسلمہ اور ضحاک بن قیس وغیرہ، علی کے لشکر میں شامل خوارج کے ایک گروہ نے علی کے فیصلے کو تسلیم نہیں کیا اور جنگ بند کرنے پر مصر رہے اور کہا جنگ بند کرو ورنہ ہم آپ کے ساتھ وہ کریں گے جو عثمان سے کیا ہے، یہاں سے اس تبصرہ یا تجزیہ کی وقعت نہیں رہتی جو کہتے ہیں کہ علی کے ساتھ دھوکہ ہوا ہے، علی کو دھوکہ نہیں ہوا بلکہ علی کو مجبور کیا

گیا ہے۔ دھوکہ وہاں کیا جاتا ہے جہاں جن کے خلاف سازش ہوئی ہو، انہیں پتہ نہ چلے، علی نے تو سازش سے پردہ ہٹایا تھا کہ اس سازش میں نہ آئیں۔ یہاں یہ بات بھی واضح ہو گئی کہ خوارج کس لشکر سے نکلے، یہ علی کے لشکر سے نکلے، انہوں نے اس رویے کی بات کی جو انہوں نے پہلے عثمان سے روا کیا تھا اور علی سے کہا کہ اگر ہماری بات نہ مانی تو آپ کے ساتھ بھی وہی سلوک کریں گے جو پہلے عثمان کے ساتھ کیا گیا تھا۔

جنگ صفین میں موقتی جنگ بندی کے دوران اچانک عمرو بن عاص کی تجویز پر ایک گروہ نے قرآن کو نیزوں پر بلند کر کے لشکر علی سے مخاطب ہو کر کہا ہم اور آپ کے درمیان یہ کتاب فیصلہ کرے گی یہ اعلان ہونا تھا کہ فوراً علی کا لشکر تین حصوں میں بٹ گیا، ایک حصہ جو اس لشکر کا اکثریتی گروہ تھا، اس کی قیادت اشعث بن قیس کندی کر رہا تھا، اُس نے اپنے قائد و خلیفہ سے بغیر صلاح و مشورہ کے اور بغیر کسی چون و چرا کے غیر مشروط طور پر اس فیصلے کو قبول کیا، دوسرے گروہ نے اس تجویز کو دھوکا دفریب قرار دے کر مسترد کیا، تیسرے گروہ نے یہ حق علی پر چھوڑا، یہاں سے علی اپنے لشکر میں سے دو تہائی سے زائد لشکر کھو چکے تھے۔ اس حالت میں حضرت علی کے لئے کوئی چارہ نہیں تھا کہ وہ اس تجویز کو مثل حصول کی کولی یا اس سے زیادہ تلخ شربت کا گھونٹ سمجھ کر پی لیں۔

خوارج کے بانہوں کے اصرار پر حضرت علی نے بادل نخواستہ اس ٹھونس گئی تحکیم کو قبول کیا۔ فیصلہ ہوا دونوں یعنی معاویہ اور علی اپنی طرف سے ایک شخص کو منتخب کریں گے، دونوں دو مہینے بعد میں رمضان ۳۷ ہجری کو بیٹھ کر فیصلہ کریں گے کہ کون اسلام و مسلمین کی مصلحت میں ہے۔ معاویہ کی طرف سے عمرو بن عاص اتفاق سے قائد لشکر معین ہوئے۔ معاویہ نے اپنی مرضی اور پسند سے عمرو عاص کو معین کیا لیکن حضرت علی کی طرف سے جس شخص کو معین کرنا تھا، اس میں علی خود مختار نہیں تھے بلکہ علی بے بس و مجبور تھے، حضرت علی اور ان کے حامیوں کا کہنا تھا اس کیلئے ابن عباس کو یا مالک اشتر نخعی کو منتخب کریں لیکن اشعث وغیرہ کا اصرار تھا کہ وہ ابو موسیٰ اشعری کو نامزد کریں۔

حضرت علی کی طرف سے ابو موسیٰ اشعری انتہائی کشمکش اور اضطراب میں منتخب ہوئے، جو نبی ان دونوں کا انتخاب ہوا تو فوراً ہی حضرت علی کے لشکر سے ایک گروہ نے چیخ و پکار بلند کی کہ علی نے ایک بڑے گناہ کا ارتکاب کیا ہے جو موجب کفر ہے اور اس گناہ کے مرتکب کو توبہ کرنی چاہیے۔ اس لشکر نے کوفہ میں داخل ہونے سے انکار کیا، کوفہ سے پہلے انہوں نے خیمے نصب کئے اور دوبارہ معاویہ سے جنگ لڑنے کیلئے علی پر دباؤ ڈالنا شروع کیا۔ یہاں سے اس گروہ کا نام خوارج مشہور ہوا۔ تحکیم تاریخ خلافت میں خطرناک موضوعات میں سے ہے کیونکہ یہاں مظلوم و مقہور اور ظالم و فتنہ گر اور سازش ساز سب اصحاب پرستوں کے نزدیک رضی اللہ عنہم ہیں اور انہیں خلیفہ برحق کو نا اہل قرار دینے پر افسوس بھی نہیں ہوا۔ مقررہ وقت میں عمرو بن عاص اور ابو موسیٰ اشعری دونوں دومتہ الجندل میں جمع ہوئے، دونوں نے خلوت میں صلاح و مشورہ کیا، دونوں نے طے کیا کہ ہم ان دونوں کو اس منصب سے ہٹائیں اور اسے دوبارہ امت کی طرف پلٹائیں کہ وہ نئے سرے سے نئے خلیفہ کا انتخاب کریں، اس کے بعد اجتماع میں آکر ابو موسیٰ اشعری نے اپنے خطاب میں کہا کہ ہم طویل صلاح و مشورہ کے بعد اس نتیجے پر پہنچے ہیں کہ امت کی مصلحت اس میں ہے کہ ان دونوں کو خلافت سے دور کریں اور امت نئے سرے سے نئے خلیفہ کا انتخاب کرے لہذا میں اپنی گردن سے علی کی بیعت کو اتارتا ہوں اور یہ حق دوبارہ امت کو واپس کرنا ہوں، یہ کہہ کر وہ منبر سے اترے، عمرو عاص منبر پر گئے اور اپنے خطاب میں ابو موسیٰ اشعری کی تعریف کے بعد کہا جس طرح ابو موسیٰ اشعری نے علی کو خلافت سے معزول کیا ہے، ہم اس خلافت کے لئے معاویہ کو انتخاب کرتے ہیں۔ یہیں سے معاویہ کا پلہ بھاری ہوا اور علی کے لئے شکست در شکست کا باب کھل گیا۔

علی کی طرف سے ابو موسیٰ اشعری کو منتخب کیا گیا جو کہ فکری و نظریاتی طور پر علی کے خلیفہ بننے کے خلاف تھے اور انہوں نے لوگوں کو علی کی بیعت سے روکا تھا، اب اہل فکر و نظر اور صاحبان عقل سوچ سکتے ہیں کہ ایسا شخص کیسے علی کا دفاع کرے گا۔

حضرت علی کی حکومت کو تحکیم کے ذریعہ میدان جنگ میں چومتی ہوئی کامیابی کو رقمہ حاصل میں کھلایا گیا، اس کا نقشہ کس نے بنایا، کس طرح علی سے اس کو قبول کروایا اور کیا کیا شرائط علی پہ ٹھوس گئیں اور بعد میں حکمین نے علی کو گرانے کا فیصلہ سنایا اور یہ آخر میں معاویہ کی حکومت کو مستقل و مستقر کرنے پر پورا ہوا، اس کے تمام ابعاد و حدود کو بحث میں لانے کی ضرورت ہے، پہلے مرحلہ میں تحکیم کا تعارف۔ تحکیم جیسا کہ کتاب التحکیم فی شریعت اسلامیہ و نظم الوضعیہ تالیف مسعد عواد ہمدان برقانی جہنی ص ۳۸ پر لکھتے ہیں:

لغت میں تحکیم کا معنی یہ ہے کہ آپ کسی سے کہیں کہ وہ حکم کرے، فیصلہ کرے جہاں اس کا حکم نافذ ہو۔ شریعت اسلامی میں یہ چیز اختلاف زوجین سے شروع ہوتی ہوئی خاندانی، علاقائی، عشائری اور قبائلی نزاعات میں اس طریقہ کو استعمال کرتے ہیں، جہاں کسی شخص کو حکم کرنے کا اختیار سونپتے ہیں جس شخص کو فیصلہ کرنے کیلئے اختیار سونپا ہو اس کو حکم کہتے ہیں، اس عمل کو تحکیم کہتے ہیں اصطلاح فقہاء میں یہ ہے کہ دو متنازع شخص کسی کو حاکم بناتے ہیں کہ ان دونوں میں وہ فیصلہ کریں۔ وہ فیصلہ حکم قاضی کی حیثیت رکھتا ہے۔ تحکیم کا حکم نافذ ہے اس کی سند ﴿وَإِنْ حَفِظْتُمْ شِقَاقَ بَيْنِهِمَا فَأَنْعَمُوا خُكْمًا مِنْ أَهْلِهِ وَخُكْمًا مِنْ أَهْلَيْهَا﴾ اور اگر دونوں کے درمیان اختلاف کا اندیشہ ہے تو ایک حکم مرد کی طرف سے اور ایک عورت والوں میں سے بھیجو۔“ سورہ نساء کی آیت۔ ۳۵ سے استناد کرتے ہیں۔

۱۔ آیا حکم تعیین کرنے کا اختیار خلیفہ شرعی مسلمین کو حاصل تھا یا اس خائن و مرتد قائد لشکر کو۔

۲۔ آیا علی کی طرف سے حکم نافذ کرنے کا حق اہل عراق کا تھا یا معاویہ اور اس کے لشکر کا یا یہ صرف علی کا تھا جو کہ علی کو نہیں دیا گیا۔

۳۔ آیا حکمین نے قرآن کی روشنی میں قصور دار کا تعیین کیا کہ کون حق بجانب ہے اور کون قصور دار ہے۔

۴۔ آیا علی کو امت نے انتخاب کیا تھا یا ابو موسیٰ اشعری نے تاکہ وہ ان کو عزل کریں۔



۵۔ آیا ابوموسیٰ اشعری اس سے پہلے علی کے بارے میں نیک سوچ رکھتے تھے یا بری۔

## لشکر علی میں شکست

یہ اس وقت ہوا جب اہل شام شکست کے قریب تھے کہ معاویہ نے مشاورین اور قیادت لشکر سے صلاح و مشورہ کیا کہ کیا تدبیر اختیار کی جائے تو عمرو بن عاص نے مشورہ دیا قرآن کو نیزوں پر بلند کرو اور لشکر علی کی طرف رخ کرو اور یہ نعرہ بلند کرو کہ ہمارے اور آپ کے درمیان فیصلہ قرآن پر چھوڑا جائے، جب یہ منظر لشکر امام نے دیکھا جبکہ وہ فتح کی چوٹی چومنے کے نزدیک تھے تو قرآن نیزوں پر دیکھ کر لشکر امام گروہوں میں بٹ گیا، ایک گروہ کہنے لگا ہمیں قرآن کی طرف دعوت کو قبول کرنا چاہیے، اس گروہ کا قائد اشعث بن قیس تھا۔ وہ اکثریتی گروہ کے پیادہ لشکر کا قائد تھا جبکہ اس کے مد مقابل میں دوسرا گروہ اس پیش کش کو مسترد کرنے پر مصر تھا، ان کی تعداد کم تھی، اس کے سربراہ مالک اشتر تھے، تیسرا گروہ تمام اختیارات خود حضرت علی پر چھوڑنے کے حق میں تھا لیکن اشعث بن قیس کا پلہ بھاری تھا، اس نے وہاں حرج و مرج کی صورت حال پیدا کی۔ اشعث بن قیس کے کردار کے بارے میں کتاب فی ضلال نوح البلاغہ ۱۹ کی تشریح میں محمد جواد مغنیہ نے محمد عبدہ سے نقل کیا ہے کہ انہوں نے کہا ہے کہ اشعث لشکر حضرت علی میں عبد اللہ بن ابی سلول کا کردار ادا کرتے ہوئے دونوں فریقین مقابل کے لئے کام کر رہا تھا چنانچہ اس نے ایک دن پہلے ایک مجمل افواہ چھوڑی تھی۔ اشعث بن قیس کا یہ فیصلہ قبول کرنے کا صرف یہ مقصد نہ تھا کہ فتنے کی آگ کو خاموش کیا جائے بلکہ وہ یہ چاہتا تھا کہ اگر علی یہ فیصلہ قبول نہیں کرتے تو اہل شام کو یہ کہنے کا موقع ملے گا کہ علی قرآن کے فیصلے کے انکاری ہیں، اُس نے صرف اس فیصلہ کو ہی قبول کروانے پر اکتفا نہیں کیا بلکہ علی سے قائد لشکر کے تمام اختیارات چھین لئے، قائد لشکر کی حیثیت سے علی کا اختیار تھا کہ وہ حکیم کیلئے اپنی طرف سے اپنا نمائندہ مقرر کرتے، علی چاہتے تھے عبد اللہ بن عباس یا مالک اشتر نخبی کو معین کریں لیکن اشعث نے یہ اختیار علی سے چھین کر علی کو مجبور کیا کہ وہ اُس شخص کو معین کریں جسے علی نے خود والی کی حیثیت سے ہٹایا تھا، یہ شخص

اہل کوفہ کو علی کی بیعت سے روکتا رہا تھا۔

یہ تھی فکر خوارج کی تاریخ و جائے پیدائش، اس فکر کا مبتکر و مبدع عمرو بن عاص ہے، جس نے ساہا سال مصر کے خراج و مالیت کو تنہا خود ہڑپ کیا تھا جس کی وجہ سے عثمان نے اسے عزل کیا اس نے انتقامی سیاست کے ذریعے حضرت عثمان کو قتل کے دہانے پر پہنچا دیا تھا، تفصیل شخصیات سیاستمداران دورِ دوّم میں دیکھیں، اس فکر میں عمرو بن عاص کا شریک اشعث بن قیس ہے، یہ ایک خطرناک فکر ہے۔ اس کا صحیح اندازہ لگانے کے لیے ہمیں یہ دیکھنا ہوگا کہ یہ فکر کہاں، کس حالت میں اور کس کی ایجنڈہ انگیزی پر وجود میں آئی اور اس فکر کے حامی کس سے تاثر حاصل کرتے ہیں اب ہم آتے ہیں اس کی روئیداد کی طرف۔

آئیں دیکھیں حکم انتخاب کرنے کا حق علی کو حاصل تھا یا اشعث کندی کو، دوسرے مرحلے میں جس شخص کو اشعث نے انتخاب کیا تھا وہ علی کے مخالف تھے یا علی کے حامی، جن دو افراد کو اس کے لئے منتخب کیا گیا تھا، وہ علی کے بارے میں کیا فکر و سوچ رکھتے تھے، یہ دونوں علی کے بارے میں غیر جانب دار تھے یا علی کے مخالفین میں سے تھے۔ سب سے پہلے الاحکم اللہ کا نعرہ بلند کرنے والا عمرو بن حدیر ہے، بعض نے کہا زید بن عاصم محاربہ ہے، یہ ان کا امیر تھا اس کے بعد انہوں نے علی، عثمان، اصحاب جمل و صفین، حکمیین اور ان پر راضی ہونے والے سب کو کافر قرار دیا اور لعن کو ہر اطاعت پر مقدم رکھا اور لعن کو بنیادی شرط جواز نکاح بنایا تھا انہوں نے چھوٹے سے گناہ کبیرہ کرنے والے کو بھی کافر گردانا اور امام پر خروج کرنا واجب گردانا۔

زیاد بن حصین اور مسعر بن مدکی، ان دونوں نے علی سے کہا قوم ہمیں کتاب اللہ کی طرف دعوت دے رہی ہے، تم ہمیں تلوار کی طرف دعوت دیتے ہو، حضرت نے فرمایا میں جانتا ہوں قرآن میں کیا ہے، تم لوگ جاؤ ان احزاب کی طرف، تم لوگ ادھر جاؤ جو کہتے ہیں اللہ اور اس کا رسول جھوٹ بولتا ہے، ایک طرف سے تم کہتے ہو اللہ اور رسول سچ بولتا ہے، کیا تم جاتے ہو اس طرف جو کہتے ہیں اللہ اور رسول جھوٹ بولتا ہے، ان لوگوں نے کہا اشتر کو

میدان جنگ سے واپس بلاؤ، اگر نہیں بلاؤ گے تو تمہارے ساتھ وہی کریں گے جو عثمان کے ساتھ کیا تھا، یہاں سے پتہ چلتا ہے جو ہم نے پہلے بیان کیا ہے کہ خوارج منافقین کا نیا چہرہ ہے، یہ وہی لوگ ہیں جنہوں نے عثمان کا محاصرہ کیا ہے آج انہوں نے اس عمل سے علی کو ڈرایا ہے، علی مجبور ہوئے، اشتر کو واپس لائے۔ علی اس وقت مجبور ہوئے جب قوم پیچھے ہٹ گئی اور ان کے ساتھ صرف محدود تعداد رہ گئی۔

### علی نے چوتھی ہوئی فتح میں شکست کھائی

جنگوں میں فتح کس کو ملتی ہے اور شکست کس کا مقدر بن جاتی ہے، اسباب و عوامل فتح کیا ہیں۔ تاکہ ہم اپنے دشمن سے فتح کے تمام اسباب و عوامل کو جمع کریں اور وہ اسباب و عوامل کیا ہیں جو موجب شکست و ہزیمت جنگ بنتے ہیں، ان سے گریز کریں اس سلسلے میں قدیم زمانے سے عصر حاضر تک ایک ہی جواب دیا جاتا رہا ہے کہ اسباب فتح طاقت و قدرت ہے چنانچہ قرآن کریم نے بھی اس کی طرف دعوت دی ہے انفال ۶۰ لیکن طاقت و قدرت خود کس چیز کا نام ہے، وہ کس بازار و مارکیٹ میں ملتی ہے تاکہ ہم اپنی نعمت حیات سے کم کر کے اسے حاصل کریں۔ طاقت و قدرت قدیم زمانے میں انسان شجاع و دلیر کو کہتے ہیں جن قوموں کے پاس ایسے شجاع و دلیر افراد ہوتے تھے وہ انہیں اپنی قوم کا سرمایہ سمجھتے ہوئے ان کو قوم کا فخر سمجھتے تھے، عرب قوم خاص کراہل حجاز اس میدان میں خود کفیل تھے مشرکین کے پاس خالد بن ولید، عمرو بن عاص، عمرو بن عبدود جیسے شجاع تھے ان میں سے ہر ایک سو یا ہزار افراد کی شجاعت کا مقابلہ کرنے کی قدرت رکھتا تھا خاص کر عمرو بن عبدود خاص شہرت کا حامل تھا ان دونوں کو علی نے مار ڈالا، علی کی شجاعت و مردانگی دیکھنے کے بعد کسی اور کی جرات نہیں ہوئی کہ وہ شجاعت و جوان مردی سے اپنا تعارف کروائے کثرت تعداد لشکر کثرت کا نمونہ قرار دیتے ہیں جنگ صفین میں بعض نے کہا اس جنگ میں ہمیں فتح ہوگی کیونکہ اس میں علی کے ساتھی سب جنگوں سے زیادہ تعداد میں تھے۔

لیکن لشکر کی کثرت تو کام نہ آئی یہاں بھی فتح علی کے توسط سے ہوئی ہے کیونکہ علی میدان

صفین کے امیر جنگ کے علاوہ میدان جنگ کے شجاع تھے وہ ان دونوں صفات کے حامل تھے کہ وہ تدبیر کرنے والے بھی تھے اور جنگ لڑنے والے بھی تھے اور بھی بہت سے شجاعان و مردان و جوان عرب علی کے ساتھ تھے آخر کیوں علی کو شکست ہوئی؟ کیا وہ مقولہ جو عمرو عاص نے علی کے بارے میں کہا تھا کہ علی مرد شجاع تو ہے لیکن تدبیر جنگ نہیں رکھتے ہیں کیا واقعی ایسا تھا، سوچنے، غور کرنے اور تحلیل کرنے کی ضرورت ہے، معاویہ اور عمرو عاص یا دیگر شجاعان شام کی جرات نہیں تھی کہ وہ علی کو شکست دیں چنانچہ معاویہ کو دعوت مبارزہ کرنے کے باوجود میدان میں آنے کی جرات نہیں ہوئی اور عمرو عاص آخر کار جان بجا کر فرار ہو گئے تھے پھر کون سے اسباب تھے جنہوں نے علی کو شکست دی۔

دو درجہ میں یا ایک عرصے سے مردان شجاع کا نام ختم ہو گیا ہے اب تو بہت کم سننے میں آتا ہے کہ فلاں شخص بہت دلیر و شجاع ہے اب طاقت و قدرت افراد سے زیادہ اسلحہ کی ہے جدید ترین اسلحے سے دشمن کے ٹھکانے کو تباہ کیا جاسکتا ہے چنانچہ ایک طرف ہم نے ایٹم بم بنایا لیکن دوسری طرف وہ روزگار بھی ہم نے دیکھا کہ اپنے ہی ہاتھ سے اپنے لوگوں کو دشمن کے حوالے کیا جس طرح سابق زمانے میں آخری خلیفہ عباسی نے اپنے سونے سے بنائے گئے تاج اپنے ہاتھ سے ہلا کر پہنایا، طہماسب صفوی نے نادر شاہ کو پہنایا، بشار الاسد نے جہاز میں بھیجا، بیس سال فخر و ناز کرنے کے بعد ایران کے سربراہ مملکت نے کہا ایٹم بم ہمارے عقائد کے خلاف ہے اس لئے ہم ایٹم بم نہیں بنائیں گے یہاں بھی ایک عرصے سے کہہ رہے ہیں کہ ہم ایٹمی طاقت اور ایٹمی میزائل رکھنے والے ہیں لیکن اپنے عوام کو غربت و فقر، ذلت و خواری اور غلامی کے تحفہ و تحائف دیتے ہیں جو یہاں ملک فروش اور عزت فروش ہیں لوگ انہیں ہی خاندانی اور صاحبان عزت کہتے ہیں۔

ہمارے پاس ایٹم بم ہے ہمارے پاس دو ہی دشمنوں کا تصور ہے ایک بھارت جس کو ڈرانے کیلئے ہم نے ایٹم بم بنا رکھا ہے لیکن ان کی تمام کفریات اور کافرانہ و مشرکانہ عادات و رسومات جن سے نجات حاصل کرنے کے لئے ہم یہاں آئے تھے وہ ہم اب اپنی قوم کے

پیسے سے یہاں لارہے ہیں دوسرا دشمن امریکا ہے ایٹم بم تو ہے لیکن وہ نہ صرف ہمیں مارنے والا ہے بلکہ ہم اپنے ملک میں موجود دشمن کو بھی مارنا چاہیں تو اس کے لیے ہمیں اسی امریکا کی اجازت درکار ہے اور اس کی اجازت کے بغیر ہم اپنے دشمن کو ایک کار تو س بھی نہیں مار سکتے اب ہم ہر قسم کی طاقت و قدرت سے خالی قوم ہیں، علی کو شکست اس لیے ہوئی کہ ان کے لشکر کا ایک بڑا حصہ منافق سربراہ کی زیر قیادت تھا، اس نے علی کو تلوار سے نہیں نافرمانی سے شکست دی۔ میدان صفین میں اشعث بن قیس نے اور میدان صلح میں ابو موسیٰ اشعری نامراد نے علی کو شکست دی۔

### علی اور سیاست حکمرانی

یہ موضوع قدیم زمانے سے عصر حاضر تک تاریخ کے تجزیہ نگاروں کا موضوع بحث و گفتگو رہا ہے۔ چنانچہ اس دور کے سیاستمداروں میں علی کو نہیں گنا جاتا ہے تاریخ میں اس دور کے سیاستمداروں کو چار افراد میں گنا جاتا ہے۔

◀ زید بن ابیہ ◀ مغیرہ بن شعبہ ◀ عمرو بن عاص

◀ معاویہ بن ابی سفیان

علی کا نام نہیں لیا جاتا ہے جبکہ سابق الذکر تین شخصیات زید بن ابیہ، مغیرہ بن شعبہ اور عمرو بن عاص معاویہ کے شیداء اور کارندے رہے ہیں، اس سے اندازہ ہوتا ہے کہ معاویہ کتنے بڑے سیاستمدار تھے یہ بات حقیقت اور واقعیت سے مابینا بن کر اپنی بصارت اور بصیرت برتنے والے افراد کیلئے گراں گزرے گی لیکن وہ یہ نہیں دیکھتے کہ معاویہ کس قیمت پر مغیرہ بن شعبہ کو اور اپنے والی زید بن ابیہ کو اور عمرو بن عاص کو اپنا ہمنوا بنانے میں کامیاب ہوئے، علی کو مغیرہ بن شعبہ اور عمرو بن عاص کی نصائح کو مسترد کرنے کی وجہ سے ناکامی کا سامنا کرنا پڑا اگر معاویہ نے ان کو اپنا ہمنوا بنانے کیلئے جو قیمت ادا کی ہے اس کو سامنے رکھیں تو معلوم ہوتا ہے کہ معاویہ نے عمرو بن عاص کو وہی قیمت دی جو عثمان نے ان کے ہاتھوں سے کھینچی تھی وہ قیمت حکومت مصر وہ بھی مادام العمر یا چندین سال معافی کے ساتھ خدمت سے پہلے

اپنے قلم سے لکھ کر دینے کے بعد عمرو ان کا ہمدرد ہمنوا بنا اسی طرح زید بن ابیہ معاویہ کا دست و بازو بنا جب اس کو ایک باپ کی ضرورت تھی جو اسے معاویہ نے دیا، اسی طرح مغیرہ بن شعبہ کو اس لیے بنایا کیونکہ اس کو ڈر تھا کہ مصر کے علاوہ کوفہ بھی عمرو بن عاص کے ہاتھ نہ چلا جائے لہذا علی ابن ابی طالب نے فرمایا اگر دین نہ ہوتا تو ہم معاویہ سے گئی گنا زیادہ کامیاب سیاستمدار ہوتے، یہی بات قیس بن سعد نے بھی کہی کہ اگر تقویٰ مانع نہ ہوتا تو سیاست میں معاویہ ہم سے آگے نہیں جاسکتا تھا۔

بعض نے خلیفہ دوم حضرت عمر کی سیاست کو علی کی سیاست پر ترجیح دی اور مقدم رکھا ہے اور کہا ہے کہ گرچہ میدان علم میں علی عالم تھے لیکن عمر سیاستمدار تھے اس عنوان پر شارح نیج البلاغہ ابن ابی الحدید نے ج ۱۰ ص ۲۱۲ پر ”سیاست علی و جریہا علی سیاست الرسول“ کے عنوان پر گفتگو کی ہے۔ صاحب کتاب لکھتے ہیں کوئی بھی سیاستمدار کتنا ہی بلند اور اعلیٰ درجے پر فائز ہی کیوں نہ ہو جب تک وہ میدان سیاست میں خود صاحب رائے نہ ہو یعنی جہاں وہ اپنی مملکت و امور اور حکیم سلطنت کو اپنی رائے سے اور اپنی صوابدید پر چلانے کا پابند نہ ہو، وہ بے عیب سیاستمدار نہیں ہو سکتا، وہ سیاست کرتے وقت اس بات کا خیال نہیں رکھتا کہ اس کی سیاست شریعت سے مطابقت رکھتی ہے یا نہیں۔ جو شخص سیاست اور دین دونوں کو ساتھ چلانا چاہتا ہے وہ اس میدان میں کامیاب نہیں ہوتا چنانچہ اسی نقطہ نظر کو سامنے رکھ کر حضرت علی نے معاویہ کی سیاست کو اپنی سیاست کے مقابلے میں بہتر گرداننے والے کے جواب میں فرمایا، دین و شریعت اور اللہ کا خوف میرے لیے زنجیر پابن ہوتے ہیں، ہاتھوں کی ہتھکڑی بنے ہوئے ہیں، اگر دین و شریعت، تقویٰ اور خوف الہی میرے کام میں مانع نہ ہوتا تو میں سب سے زیادہ کامیاب سیاستدان اور سیاستمدار ہوتا۔

”اللہ کی قسم! معاویہ مجھ سے زیادہ چلتا پرزہ اور ہوشیار نہیں، مگر فرق یہ ہے کہ وہ

غداروں سے چوکتا نہیں اور بد کرداروں سے باز نہیں آتا۔ اگر مجھے عیاری و غداری

سے نفرت نہ ہوتی تو سب لوگوں سے زائد ہوشیار وزیر ہوتا۔ لیکن ہر غداری گناہ

اور ہر گناہ حکم الہی کی نافرمانی ہے۔“ (خطبہ ۱۹۸)

حضرت عمر کی سیاست کامیاب رہنے کی وجہ یہی بتاتے ہیں کہ عمر سیاستمداری میں خود مجتہد تھے، وہ اپنی آراء و نظریات پر حکمرانی کرتے تھے بہر حال یہ موضوع ایک اہم اور پیچیدہ موضوع ہے، اس پر کھلے دل سے وسیع معلومات کے تحت بحث کرنے کی ضرورت ہے۔ یہاں اس بارے میں کسی نقطہ نظر پر پہنچنے کے لیے کہ کون سی سیاستمداری میں کامیاب گزرے ہیں اور کون سا کامیہ فیصلہ کرنے اور سنانے سے پہلے ضروری ہے کہ سیاستمداری و سیاستدانی کے علاوہ شخص حاکم کے گرد و پیش میں موجود مسائل کو بھی دیکھا جائے کیونکہ انسان خاص کر کے بعض حکمران بہت سے پیچیدہ اور موروثی مسائل کی لپیٹ میں ہوتے ہیں تو اس وجہ سے وہ نا کام نظر آتے ہیں جبکہ بعض کو آزاد ماحول اور تیار شدہ حکومت ملتی ہے اس زوایے سے دیکھیں تو حضرت علی کی حکمرانی میں ناکامی کی بہت سی وجوہات ہیں، اس دور میں علی کو رکھیں، عمر کو رکھیں، معاویہ کو رکھیں، یا جس کسی کو بھی رکھیں، اسے ایسی ہی صورت حال کا سامنا ہونا ضروری اور ناگزیر ہے آئیے دیکھتے ہیں کہ علی کو کون سا مسائل کا سامنا تھا۔

### تغیر مجتمع اسلامی

خلیفہ سوم کا دور، دور آشوب و فتنہ کا دور متعارف ہوا ہے۔ اس دور میں دیکھنا ہوگا کہ ایک ایسا فتنہ جو تاریخ اسلامی پڑھنے والے کو اسلام، اصحاب پیغمبر اور صدر اسلام کے مسلمانوں سے بدظن کرنے پر منتہی ہوا ہے وہ آخر اس نوبت تک کیوں پہنچا، اور یہ سب کیسے ہوا، ان تمام سوالات کا بنیادی جواب صرف یہ ہے کہ حضرت عثمان بن عفان کی اقربا پروری ہی ان کی نااہلی کی بنیادی وجہ تھی یا ان کے حاشیہ نشینوں میں منافقین و ضد اسلام اور ضد محمدؐ افراد شامل ہو گئے جو نظم خلافت کا حصہ بنے ہوئے تھے۔ تاریخ کے مطالعے سے ہمیں ان سوالات کے جوابات تلاش کرنے ہوں گے۔ اس سلسلے میں تاریخ صدر اسلام، خاص کر کے دور عثمان کا تجزیہ و تحلیل کرنے والوں میں سے ایک مؤرخ ڈاکٹر صلابی لکھتے ہیں دور عثمان کے دوسرے نصف میں ایک ایسا گہرا عمیق تغیر وقوع پذیر ہوا جو ایک عرصے سے خاموشی سے عمل پیرا تھا

اور لوگوں کی نظریں اس پر نہیں تھیں۔ اچانک یہ تغیر ایک تشدد کی صورت میں منظر ہوا اور اس کے شعلوں اور طغیان و سرکشی نے عثمان کی خلافت کو جلا دیا اور وہ اس میں قتل ہو گئے، اس کے کیا اسباب و عوامل ہیں۔ لکھتے ہیں جب مملکت اسلامی فتوحات کے پل سے تیزی سے گزری تو اس سے مجتمع اسلامی کے اندر اس کی ترکیب میں بہت سے اختلال (خلل)، عدم توازن اور عدم انجام بھی پیدا ہوئے۔ بے پناہ دولت کے آنے کی وجہ سے اپنی جگہ وسعت مکانی اور وسعت آبادی بھی ایک مشکل بن گئی اور وہ چیزیں جو مجتمع اسلامی میں نہیں تھیں، پیدا ہوئیں، رنگ و نسل، زبان، عادات و تقالید، نظم، افکار، اعتقادات اور ادب و تعمیرات ان سب نے نئی تازہ مجتمع اسلامی کے درمیان جگہ بنائی جس کے نتیجے میں مجتمع اسلامی کی ترکیب دگر کوں ہو گئی اب مجتمع اپنی ترکیب میں غیر منسجم تھی، خاص کر کے بڑے بڑے شہروں میں ان کی اہمیت اور جغرافیائی موقیت کے حوالے سے جہاں ایک فوجی چھاؤنی بھی تھی جس میں اہل فارس، اہل ترک، شکست خوردہ روم و مجوس و فارس توج (مقلد) شدہ یہود و مشرکین و مرتدین عرب خاص کر منافقین تھے۔ یہ سب ان شہروں میں بستے تھے یا جنگ میں شرکت کرتے تھے پھر یہاں دیگر شہروں کے مسلمان یا غیر مسلمان عربوں نے ان شہروں میں سکونت اختیار کی، ان میں سے اکثر و بیشتر قبائل عرب جنوب شمال مشرق وغیرہ سے تعلق رکھتے تھے جو صحابی رسول نہیں تھے، ان میں ایسے افراد کم تھے جنہوں نے دین و شریعت کو پیغمبر اکرمؐ سے بلا واسطہ لیا ہو یا اصحاب کے پہلے طبقات سے لیا ہو، اصحاب یا تو فتوحات میں مشغول تھے یا ان کی تعداد کم رہ گئی تھی، ان میں ایک گروہ ان اعراب پر مشتمل تھا جو ایک دفعہ دین اسلام سے مرتد ہو چکے تھے، اس طرح سے مجتمع اسلامی میں نئی عادات و تقالید، رہن سہن اور انداز زندگی نئی شکل اختیار کر گیا، ذیل میں ہم اس مجتمع اسلامی کے عناصر ترکیبی کے بعض نمونے بطور مثال پیش کرتے ہیں۔

۱۔ علی کو حکومت اس وقت ملی جب تین خلفاء گزر گئے یعنی تقریباً ۲۵ سال وقات رسولؐ سے فاصلہ ہونے کے بعد ملی، کوئی بھی انسان بنی کریم کی قیادت سے جتنا زیادہ دور

اور فاصلے میں حکومت کرے گا، یقیناً اس کے لیے اتنے ہی زیادہ مسائل ہوں گے۔ لوگ اپنے سے سابق حکمران کو دیکھتے ہیں، دور جا کر پیغمبر کی حکمرانی کو نہیں دیکھتے یعنی اگر علی سیاست رسول پر چلنا چاہیں تو علی ۲۵ سال پیچھے جا کر رسول اکرم کی سیاست کو دیکھیں گے جبکہ امت موجودہ حکمران سے پہلے والے حکمران کو دیکھتی ہے تو دونوں کے نمونے یعنی امت اور امام کا نقطہ نظر مختلف ہوگا۔

۲۔ علی کو خلافت ایک ہنگامی و پیچیدہ صورت میں بادلِ نخواستہ رو قبول کے درمیان پریشان کن حالات میں ملی جبکہ خلیفہ اول و دوم اور خلیفہ سوم کو ایک آزاد و خوشگوار اور پرسکون ماحول میں خلافت ملی۔

۳۔ علی کو خلافت ملی لیکن حکومت مکمل طور پر نہیں ملی، بلکہ حکومت لوگوں کے ہاتھوں میں تھی چنانچہ عثمان کے قاتلین کو سپرد کرنے کا مطالبہ کرنے والوں سے علی نے فرمایا، ہم ان لوگوں پر حاکم نہیں ہیں، یہ لوگ ہم پر حاکم ہیں، میری حکومت مستحکم ہونے دو پھر ہم اس مسئلے کا حل نکالیں گے۔

۴۔ خلیفہ دوم کے زمانے میں غیر مسلمین مجوس و نصاریٰ تازہ تازہ آئے تھے۔ ان کے لئے شہروں میں داخل ہونے پر پابندی لگائی گئی تھی اور حکومت نے انہیں الگ رکھنے کا حکم دے رکھا تھا چنانچہ وہ لوگ منطقہ حراء اسد جو کوفہ میں ایک خاص علاقے میں رہتے تھے۔ اس طرح خلیفہ دوم نے بڑے بڑے اصحاب کو مدینہ سے باہر جانے پر پابندی لگائی تھی جب عثمان خلیفہ بنے تو انہوں نے یہ پابندی ہٹا دی تھی جس کی وجہ سے طلحہ بن عبید اللہ، زبیر بن عوام جیسے ما مزد خلیفہ مسلمین مدینہ سے نکل کر مصر و کوفہ پہنچے تو ان کو بہت پذیرائی ملی جس کی وجہ سے ان دونوں شہروں میں ان کو چاہنے والے لوگ بہت ہو گئے نیز انہیں تحفہ و تحائف اور مال بھی بہت ملا۔ لیکن عثمان کے زمانے میں جن کے لیے شہروں میں داخلے پر پابندی تھی وہ مقامی لوگوں سے گھل مل گئے، وہ ان کے پناہ دہندہ بنے اور ان کی ضمانت میں وہ شہروں میں رہے اور

انہوں نے عرب مخالفین کو اسلام کے خلاف اکسایا، انہیں تربیت دی اور جب انقلابیوں نے حضرت عثمان کا محاصرہ کرنا چاہا تو یہی لوگ آگے آگے رہے اور چالیس دن سے زیادہ حکومت ان کے ہاتھ میں تھی۔

۵۔ یہ علی کی دیانت، اسلام و مسلمین کے ساتھ اخلاص و فاداری کی واضح نشانی ہے کہ علی نے فرمایا کہ میں اب اس حالت میں خلافت کو نہیں چلا سکتا لیکن لوگوں نے اس خلافت کو زبردستی علی پر ٹھونسا ہے اور انہوں نے بادلِ نخواستہ اسے قبول کیا ہے۔

۶۔ خلیفہ اول، خلیفہ دوم اور سوم کے ساتھ تمام اصحاب پیغمبر متفقہ طور پر ان کے حامی تھے، وہ مرکز میں رہتے تھے لیکن جب فتنہ عثمان آیا تو اصحاب پر اگندہ و منتشر ہوئے، ایسی صورت میں انہوں نے خود کو امور مسلمین سے لاتعلق قرار دیا تھا لیکن علی امت کے دکھ درد میں برابر کے شریک تھے، یہی وجہ ہے کہ علی کو خلافت ملنے سے پہلے اور ملنے کے بعد دونوں حالات میں انہوں نے اسلام و مسلمین کے مسائل سے خود کو اجنبی و لاتعلق نہیں رکھا ہوا تھا، اسی لئے اب علی تھے اور انقلابی، اس تناظر میں علی کو خلافت قبول کرنا چاہیے تھی یا نہیں، یہاں چند مفروضات ہو سکتے ہیں۔

◀ قبول کرنا چاہیے تھی یہ وظیفہ عقلی و شرعی تھا جسے علی نے بادلِ نخواستہ قبول کیا ورنہ مصر و بصرہ اور کوفہ سے آنے والے جنگجوؤں کے ہاتھوں میں مدینہ کی ریاست پر غافقی مجہول الحال اور دین اسلام سے ناواقف امیر المومنین بنتے یا وہاں اتنا ترک جیسا اعلان جاہلیت سامنے آتا جیسا کہ صفحات تاریخ اور آپ کے کلمات و خطبات سے آشکار ہوتا ہے۔

◀ آپ کو ابن عباس اور امام حسن کے مشورے پر عمل کرتے ہوئے ہر حالت میں خلافت کو رد کرنا چاہیے تھا۔

◀ آپ کو ابن عباس اور مغیرہ بن شیبہ کے مشورے پر عمل کرتے ہوئے عثمان کے سابقہ والی جو فسق و فجور کرتے تھے اور اسلام و مسلمین سے کھیلتے

تھے، ان کو باقی رکھنا چاہیے تھا۔ یہ وہ فلسفہ تراشیاں ہیں جو قدیم و جدید دانشور یا دانشور نما حضرات نے پیش کی ہیں۔

### علی اور یہودی

ایک یہودی نے علی سے کہا کہ ابھی تم لوگوں نے اپنے نبیؐ کو دفن نہیں کیا تھا کہ ان کے بارے میں اختلاف شروع کر دیا۔ حضرت نے جواب دیا ہم نے اپنے نبیؐ کے بارے میں اختلاف نہیں کیا، بلکہ ان کے بعد جانشینی کے سلسلہ میں اختلاف ہوا مگر تم تو وہ ہو کہ ابھی دریائے نیل سے نکل کر تمہارے پیر خشک بھی نہ ہوئے تھے کہ اپنے نبیؐ سے کہنے لگے کہ ہمارے لیے بھی ایک ایسا معبود بنا دیجئے جیسے ان لوگوں کے معبود ہیں تو موسیٰ نے کہا بیشک تم ایک جاہل قوم ہو۔ (اعراف ۱۳۸)

### علی اور ایک اعرابی

ایک آدمی نے علی سے پوچھا آپ اور عثمان کی خلافت مکہ و مدینہ پر آشوب رہی جب کہ خلافت شیخین ایسی نہیں رہی تو علی نے جواب دیا اس لئے کہ اس وقت میں اور عثمان دونوں ان کے معاون تھے، ابھی تم اور تم جیسے لوگ ہمارے معاون بنے ہوئے ہیں لہذا وہاں اتفاق آیا اور جب ہم آئے تو یہاں اختلاف ہوا ہے۔

### قضاوت امیر المومنین

قارئین قضاوت و عدالت علی ابن ابی طالب یہ ہے کہ انہوں نے اپنے دور میں ہر مظلوم و ستم زدہ انسان کو بغیر کسی خوف و ہراس و دباؤ کے عدالت دی یہاں تک کہ قضاوت و عدالت علی رہتی دنیا تک ایک مثال بن گئی ہے لیکن اس وقت تاریخ میں سب سے مظلوم علی ہیں، علی پر ظلم کرنے والوں میں علی علی کہنے والے زیادہ ہیں جنہوں نے علی کو بشریت سے نکال کر الوہیت کا لباس پہنایا ہے۔ سب سے بڑا ظالم انسان وہ ہے جس نے علی کو لباس غلاظت غلو پہنایا ہے، اس سے زیادہ ظالم وہ ہے جس نے علی سے غیر عقلی و غیر شرعی قضاوتیں منسوب کی

ہیں، ان کے بارے میں ملاحظہ کریں۔

قضاوت کے بارے میں کچھ لکھنے سے پہلے مناسب ہوگا کہ خود قضاوت کے بارے میں کچھ وضاحت پیش کروں قضاۃ کی جمع اقصیۃ قضا یا ہے جس کے معنی حکم کرنا ہے جیسا کہ سورہ اسراء ۲۳ میں آیا ہے اصطلاح فقہاء میں فعل خصوصاً قطع منازعات کو کہا جاتا ہے نظام اجتماعی میں قضاوت حاکم اعلیٰ مجری کے بعد حکومت کا دوسرا ستون ہے قضاوت تعین محکوم بد علیہ کے بعد قوۃ مجریہ یا نافذہ اس پر عمل درآمد کرتا ہے اگر مجریہ صالح نہ ہو تو قاضی کی صلاحیت کی کوئی قیمت نہیں بنتی ہے سوائے چرچاء کے۔ چنانچہ اپنے ملک میں آپ دیکھتے ہیں بہت سوں کو محکوم کرنے کے بعد کتنے احراف کے ساتھ دندناتے پھرتے ہیں اور مذاق اڑاتے ہیں۔

علی ای حال یہ اس کے تصعید کی جگہ نہیں، صرف اس کی اہمیت کو واضح کرنا ہے اس کی اہمیت کا اندازہ اس بات سے لگایا جاسکتا ہے نساء ۵۸۔ مائدہ ۲۸۔ ۲۹۔ نساء ۱۰۵۔ اسی قضاوت سے ہی معاشرے میں الفت و محبت اور ایک دوسرے سے انس پیدا ہوتا ہے ورنہ صاحبان طاقت و قدرت مثل درندہ یا مثل بھیڑ یا غرباء و ضعفاء کو کھا جاتے ہیں چنانچہ اس اہمیت کی خاطر نبی کریمؐ مبعوث برسالت ہونے کے بعد مفتوحہ علاقوں میں اپنے اصحاب میں سے بعض قابل و لائق اصحاب کو قاضی بنا کر بھیجتے تھے، ان میں سے ایک معاذ بن جبل تھے ایک ہستی خود امیر المومنین علی تھے آپ نے علماء کو یمن میں قاضی بنا کر بھیجا تھا، نبی کریمؐ کے درخشاں دور کے کلمات عدالت آخرین کے دور قضاوت کے لیے مثال بننے کی نوبت ہی نہیں آئی چنانچہ ابو بکر کے دور میں جب عمر کو قاضی منتخب کیا گیا تھا تو عمر بیٹھے تھے کہ کوئی مقدمہ آئے جس کا عدل و انصاف سے فیصلہ کروں لیکن نہ تو لوگوں میں کوئی ایسا جھگڑا و فساد ہوا اور نہ کسی کو قاضی کے پاس جانے کی ضرورت محسوس ہوئی لیکن خود عمر کے دور میں ایک دو مقدمات آنا شروع ہوئے تو عمر نے علی کو قضاوت کی ذمہ داری دی دیکھو اور غور کرو کہ حضرت عمر کے دور خلافت میں حکومت کے دوسرے ستون قضاوت پر علی فائز تھے۔ آج

بعض لوگ کس منہ سے عمر کو ظالم و کافر قرار دیتے ہیں اس صورت میں علی نعوذ باللہ کافر و ظالم کے معاون مددگار بن جاتے ہیں لہذا مناسب سمجھتا ہوں کہ آپ کی قضاوتوں کی کہانیوں سے کشف نقاب کروں، طلاب تاریخ اور اسامیہ تاریخ اس تحریفاتی مناظرہ کا نظارہ کریں کیونکہ غالیوں نے آپ کی قضاوت کے نام سے آپ کی شخصیت کو معمہ اور عنقا پیش کیا ہے جو قضاوتیں آپ سے منسوب کی گئی ہیں وہ کسی عادی بشر تو چھوڑیں نبی مرسل کے لئے بھی ممکن نہیں ہیں کیونکہ ان میں سے بعض خلاف عقل ہیں اور بعض دیگر قضاوت سے تعلق ہی نہیں ہے وہ ریاضیات، کیمیا اور فزکس سے متعلق ہیں۔

شیخ تسری نے کتاب ”قضاوتہائے محیر العقول علی بن ابی طالب“ میں بہت سی ضد عقول قضاوتیں حضرت علی سے منسوب کر کے نقل کی ہیں۔ کتاب موضوعات الآثار والاخبار ص ۲۷۵ پر آیا ہے قضاوتہائے غیر معقول شیخ تسری سے منقول ہے، وہ لکھتے ہیں، حضرت علی کے دو خلافت میں کسی عرب علاقے میں کسی خاندان کے ہاں ۹ یا ۱۰ امرا دران تھے ان کی ایک ہی بہن تھی، ان بھائیوں نے آپس میں اتفاق کر کے اپنی بہن سے کہا ہم اپنی تمام جمع کسب کی دولت آپ کے سپرد کرتے ہیں اس شرط پر کہ آپ کوئی شوہر نہ کریں، اس بہن نے ان کی پیشکش کو قبول کیا، ایک دن وہ عورت اپنے علاقے کے قریب میں واقع ایک تالاب میں نہانے گئی، نہانے کے بعد وہ گھر آئی تو اس وقت اس نہر سے ایک علقہ اس کے شکم میں گیا وہ رفتہ رفتہ بڑی ہو گئی یہاں تک کہ اسکا شکم ایک حاملہ عورت جیسا نظر آنے لگا تو بھائیوں کو شک ہو گیا کہ بہن نے عمل حرام کا ارتکاب کیا ہے یہاں تک کہ انہوں نے فیصلہ کیا کہ اس کو قتل کریں تو ان میں سے کسی نے تجویز دی کہ مسئلہ کو علی کے پاس لے جائیں چنانچہ وہ لوگ بہن کو لے کر علی کے پاس پہنچے اور علی کی خدمت میں اپنا مسئلہ پیش کیا، علی نے ایک طشت مانگا، اس میں گرم پانی بھرایا اور اس عورت کو اس میں بٹھایا، جب علقہ کو گرم پانی کی بو آئی تو وہ طشت میں گرا تو انہوں نے بلند آواز میں کہا، اے علی تو ہمارا رب ہے تو علم غیب جانتا ہے تو علی نے منع کیا، ڈانٹا کہا نہیں، میں علم غیب نہیں جانتا ہوں، یہ چیز مجھے رسول اللہ نے خبر دی

ہے اس جیسی روایات بنام فضائل امیر المومنین علی کے دشمنوں نے علی کے نام سے داخل کیئے ہیں جو کتب رجب شیخ برسی معالم زلفن کتب شہر آئین آشوب تسری بحار الانوار میں کثرت سے ملیں گے۔

یہ اس طرح کے واقعات اپنی اسناد کی خرابی کے علاوہ عقل سالم اور آیات محکمت سے متصادم ہیں فی مقام روایت میں جو لکھا ہے فرض کریں کہ یہ جرثومہ اس عورت کے شکم میں داخل ہو بھی جائے کیونکہ گندے پانی میں جرثومہ ہوتے بھی ہیں جو داخل بھی ہو سکتے ہیں لیکن جرثومہ اتنے بڑے نہیں ہوتے کہ ایک جرثومہ سے انسان کا پیٹ بڑا ہو جائے اگر وہ اتنا بڑا ہو بھی جائے تو انسان کا شکم اسے ایک دن کیلئے بھی برداشت نہیں کر سکتا ہے جب کہ اس عورت کو کوئی درد بھی نہیں ہوا جب بھی باہر نکلی تو لوگوں کے سامنے بغیر کسی درد کے نکلی۔ کو یا یہ ایک جھوٹا واقعہ ہے اس طرح ایک روایت اس کتاب کے ص ۲۲۲ پر نقل کرتے ہیں۔

اللہ سبحانہ نے جہنم کو گہنگاروں اور عاصیوں اور مجرمین کے لئے خلق کیا ولو یہ لوگ فرزند پیغمبر و فرزند امام ہی کیوں نہ ہوں چنانچہ امیر المومنین سے مروی روایت نبی البلاغہ کے کلمات قصار میں آئی ہے اللہ نے جنت کو مطیعات کیلئے خلق کیا ہے ولو وہ حبشی ہی کیوں نہ ہو اور جہنم کو عاصی و مجرمین کیلئے خلق کیا ہے ولو وہ قریشی سید ہی کیوں نہ ہوں۔ یہ منطق منطق یہود و نصاریٰ ہے کہ جنت میں یہودی یا نصاریٰ ہی جائیں گے جس طرح یہ گروہ شیعہ کہتے ہیں افسوس کی بات ہے کہ اگر یہ باتیں جاہلوں کے عقائد تک محدود رہتیں تو اور بات ہوتی لیکن علماء فضلاء اور ملک قوم کے رہبر بننے کے امیدوار سلمان نقوی وغیرہ کا بھی یہی عقیدہ ہے کہ یہاں موجود ملحد و فاسد حاکم کو بھی فاسد نہیں کہہ سکتے ہیں بشرطیکہ وہ شیعہ ہوں اس جیسی روایات نے شیعوں کو دنیا کے کفر و الحاد و شرک و مجوس سے قریب اور عام مسلمانوں سے دور کیا ہوا ہے۔

یہ قضاوتیں کتاب مشارق الانوار شیخ رجب علی برسی سے نقل کی گئی ہیں یہ کتاب علی و اولاد علی سے منسوب کی جانے والی اخبار کا ذیب سے پر ہے۔ سید ہاشم معروف حسنی اپنی کتاب

موضوعات فی الآثار والاخبار ص ۲۲۲ پر لکھتے ہیں: ایک دن حضرت علی مسجد کوفہ میں قضاوت فرما رہے تھے، اس وقت ایک شخص جس کا نام صفوان الاکحل تھا، اس نے حضرت علی سے کہا میں آپ کے شیعوں میں سے ہوں، میں نے بہت سے گناہوں کا ارتکاب کیا ہے، اب میں چاہتا ہوں ان سے پاک ہو جاؤں۔ علی نے فرمایا تمہارا سب سے بڑا گناہ کون سا ہے، اس نے کہا میں نے قوم لوط کا عمل کیا ہے، بہت بڑا مجرم ہوں، علی نے کہا کون سی سزا پسند کرو گے، ذوالفقار سے ایک بار وار کروں یا کسی کمرے میں دیوار تم پر گراؤں یا تم کو آگ میں پھینک دوں، جو تم پسند کرو گے وہی کریں گے۔ اس نے کہا مجھے آگ میں جلا دیں تاکہ آخرت کی آگ سے نجات مل جائے، حضرت علی نے عمار سے فرمایا، لکڑی جمع کریں تاکہ اس کو جلا کر اس کو اس میں پھینک دوں اور اس شخص سے کہا جاؤ تم اپنی وصیتیں کرو اور امانتیں ادا کر دو۔ اس نے مال کو اپنے اہل و عیال اور اولاد میں تقسیم کیا، ہر ذی حق کو اس کا حق دیا اور مسجد کوفہ کے مشرق کی طرف واقع حجرے میں آکر بیٹھ گیا، امیر المؤمنین نماز پڑھ کر آئے، عمار سے فرمایا کوفہ میں اعلان کرو کہ لوگ آئیں اور علی کا فیصلہ دیکھیں، لوگ کہنے لگے کہ کیا علی نے یہ نہیں کہا تھا کہ آگ علی کے شیعہ کو نہیں جلا سکتی جبکہ یہ علی کا شیعہ ہے، اگر آگ نے اس کو جلا یا تو اس کی امامت باطل ہو جائے گی، امیر المؤمنین نے اس بات کو سنا، اس آدمی سے کہا تم خود آگ لگاؤ، اگر تم شیعہ علی ہو گے، اس کے دوست دار ہو گے تو آگ تم کو نہیں جلائے گی لیکن اگر تم جھوٹے ہوئے تو جل جاؤ گے، اس نے آگ جلائی، لکڑیاں سب جل گئیں لیکن وہ خود ایک سفید لباس پہن کر آیا تھا آگ نے اس کو مس تک نہیں کیا حتیٰ اسے دھواں بھی نہیں لگا یہاں علماء عقلاء اور اہل فکر و دانش پر یہ فرض عائد ہوتا ہے کہ وہ یہ دیکھیں اور بتائیں کہ آپ کے فضائل کے نام سے عقل و شرع سے متصادم کا ذیہ بیان کرنے والے کون ہیں، یہاں مجرم کون تھا، جرم کی سزا دینے والا کون تھا، غلط سزا دینے والا کون تھا اور سزا سے نجات دلانے والا کون تھا اور اس نے کیسے نجات پائی، کیا یہ بھی ابراہیم خلیل کی طرح تھا، کیا اس جھوٹے واقعہ کو پڑھنے کے بعد شیعہ گناہوں سے توبہ کریں گے یا گناہوں پر جبری ہو کر اور زیادہ کھل

کر گناہ کریں گے۔

### علی کی نظر میں قضاوت کی قسمیں

حضرت علی فرماتے ہیں کہ قاضی کی تین قسمیں ہیں ان میں سے دو قسم کے قاضی جہنم میں اور ایک قسم کا قاضی جنت میں جائے گا۔ وہ قاضی جو حق سے انحراف کرتے ہیں اور وہ جو اپنا اجتہاد کرتے اور اجتہاد میں غلطی کرتے ہیں یہ دونوں جہنمی ہیں۔ اور وہ جو حق میں اجتہاد کرتے اور حق پر پہنچتے ہیں، وہ جنتی ہیں علی فرماتے ہیں قضاوت اسی طرح کریں جس طرح پہلے کرتے تھے تاکہ جماعت باقی رہے اور اختلاف ختم ہو جائے۔

۱۔ حضرت علی کے دور خلافت میں منصب قضاوت پر فائز شخصیات میں ایک شریح بن حارث کندی ہے۔ شریح جاہلیت کے دور سے بھی گزرے ہیں، وہ تابعین کے بڑوں میں شمار ہوتے ہیں۔ شریح حضرت عمر کے دور سے لیکر حضرت علی کے دور میں بھی مسلسل منصب قضاوت پر رہے یہاں تک کہ عبدالملک بن مروان کے دور میں بھی وہ حجاج کی طرف سے قاضی رہے، وہ اپنے دور کے اس شعبے میں سب سے زیادہ عالم تھے، وہ ایک خاص ذہنیت، ذکاوت، معرفت، عقل، پختگی و فراست اور متانت کے حامل انسان تھے۔ شریح نے ۸۷ھ میں ایک سو سال کی عمر میں وفات پائی، انہوں نے اپنی عمر کے ۶۰ سال قضاوت میں گزارے۔

۲۔ سعید ابن نمران الحمدانی: ابو حیان نے بشیم بن علی سے نقل کیا ہے کہ جب علی کوفہ پہنچے تو سعید ابن نمران الحمدانی کو پھر ان کی جگہ عبیدہ سلمانی پھر ان کی جگہ شریح کو قاضی بحال کیا۔

۳۔ علی نے کوفہ میں شریح کندی کو قاضی قرار دیا، پھر انہیں عزل کیا، پھر محمد ابن یزید خلیفہ شیبانی کو چند مہینے قضاوت کے عہدے پر رکھا اور پھر دوبارہ قاضی شریح کو بحال کیا۔

۴۔ قحط بن عباس بن عبدالمطلب۔ قحط حضرت علی کی طرف سے مکہ میں والی بھی رہے



ہیں۔ جب علی کو خلافت کے لئے انتخاب کر لیا گیا تو خالد بن عاص بن ہشام بن مغیرہ مخزومی مکہ میں قاضی تھے، علی نے ان کو معزول کیا اور ان کی جگہ ابی قتادہ انصاری کو اس منصب پر لائے پھر ان کی جگہ قثم بن عباس کو قاضی بنایا یہاں تک کہ حضرت علی قتل ہوئے۔

۵۔ عمارہ بن شہاب ثوری کو کوفہ میں قاضی بنایا۔

۶۔ قیس ابن سعد کو قاضی بنایا، پھر بصرہ جاتے وقت انہیں اپنے ساتھ لیا، وہ جنگ جمل، صفین اور نہروان میں علی کے ساتھ رہے پھر حضرت علی نے قیس کو مصر کا والی بنایا جو معاویہ کے لئے گراں گزرا کیونکہ اسکے حیلے کا کارہ ہو گئے، بہت سوں نے قیس کی شکایت کی یہاں تک کہ قیس کو مصر سے عزل کیا گیا اور ان کی جگہ محمد بن ابی بکر کو والی بنایا پھر حالات بگڑ گئے۔ معاویہ نے بہت کوشش کی کہ قیس کو مصر سے ہٹایا جائے لیکن وہ کامیاب نہ ہوئے تو معاویہ نے علی کے اصحاب سے رابطہ کیا اور ان کو یہ سمجھایا کہ محمد بن ابی بکر کو مصر کا والی بنا دیں۔ چنانچہ علی نے محمد بن ابی بکر کو مصر کا والی بنا دیا۔ قیس بن سعد حضرت علی سے جدا نہیں ہوئے یہاں تک کہ علی قتل ہوئے آپ کے بعد قیس حضرت حسن کے لشکر کے قائد بنے یہاں تک کہ حضرت حسن نے صلح کی تو قیس واپس مدینہ آ گئے۔

۷۔ عثمان بن حنیف: حضرت عثمان بن عفان قتل ہوئے اور ابن کرین نے بصرہ چھوڑا تو علی نے عثمان بن حنیف کو کوفہ کا والی بنایا یہاں تک کہ طلحہ و زبیر بصرہ آئے، عثمان بن حنیف نے ان دونوں سے جنگ لڑی۔

۸۔ جعدہ بن ہبیرہ مخزومی قریشی: حضرت نے ان کو خراسان میں والی بنایا۔

جب حضرت بصرہ سے جنگ جمل سے فارغ ہو کر کوفہ آئے تو جریر بن عبد اللہ بجلي کو جو کہ حزان میں حضرت عثمان کی طرف سے والی تھا، ان کو بلایا اشعث بن قیس جو کہ آذربائیجان میں والی تھا ان کو بلایا ان دونوں کو حکم دیا کہ لوگوں سے بیعت لیں اور اس کے بعد یہاں

آجائیں یہ دونوں آگئے تو حضرت نے چاہا ان دونوں میں سے ایک کو معاویہ کی طرف بھیجیں تو جریر نے کہا مجھے بھیجیں میں ان کو آپ کی اطاعت کی طرف دعوت دوں گا، اشتر نے کہا ان کو نہ بھیجیں، ان کی فکر ان کے ساتھ ہے۔ حضرت نے فرمایا نہیں چھوڑو، ہم دیکھیں گے یہ کیا جواب دیتے ہیں پھر حضرت نے ایک خط لکھا، جس میں لکھا تھا مہاجرین و انصار نے میری بیعت پر اتفاق کیا ہے لیکن طلحہ و زبیر نے بیعت توڑی، اس کے نتیجے میں انہوں نے ہم سے جنگ لڑی، آپ کو بھی دعوت دیتا ہوں کہ جس طریقہ سے انصار و مہاجرین نے بیعت کی ہے، آپ بھی بیعت کریں۔

### خوارج اور اس کے موطن پیدائش

اصطلاحات سیاسی و اسلامی میں سے ایک کلمہ خوارج ہے جس کی تعریف میں ابو الحسن اشعری نے کہا ہے، خوارج اس گروہ کو کہتے ہیں جنہوں نے خلیفہ مسلمین علی بن ابی طالب کے خلاف خروج کیا ہے اس لئے انہیں خوارج کہتے ہیں، وہ بیعت کرنے کے بعد ان کی اطاعت سے نکلے، اس لئے انہیں مارقیین کہتے ہیں۔

سب سے پہلے اسلام کے ستون کو منہدم کرنے والے اقتدار مسلمین کو متزلزل کرنے والے، مسلمانوں میں قرآن و سنت محمد سے مرکب آئین کو معطل اور مفلوج کرنے اور خلیفہ برحق مسلمین کو کھنکھنے ٹیکنے پر مجبور کرنے والے، مسلمانوں میں ہرج و مرج قائم کرنے والے اور مسلمانوں کے آئین حیات کو لنگڑا بنانے والے گروہ خوارج ہیں۔ حقیقت میں فکر خوارج، فکر نفاق قدیم کا نیا چہرہ ہے۔ نفاق کا صحیح ترجمہ کفر و ایمان اور حق و باطل کو امتزاج کرنے کا نام ہے، اس عمل کا ابتکار پہلے ابلیس نے کیا تھا جہاں اس نے بیک وقت اللہ کی الوہیت کے ساتھ تمرد اور عصیان و طغیان کا بھی اعلان کیا تھا۔

جب حضرت علی اور آپ کا لشکر صفین سے کوفہ کیلئے نکلے کتاب امام علی ص ۱۶۵ پر آیا ہے، جب لشکر کوفہ کے نزدیک پہنچا تو بارہ ہزار کی تعداد کے لشکر نے کوفہ میں داخل ہونے سے انکار کیا وہاں خیمے نصب کیے۔ یہاں علی کے خالص پیروکاروں اور اس گروہ میں بحث و گفتگو اور

اختلافات شروع ہو گئے تو خوارج نے حکمیں بنانے کو علی کی طرف سے غلط ٹھرایا ہے تو حضرت نے ابن عباس کو ان کے پاس بھیجا تا کہ پتہ چلے وہ کیا چاہتے ہیں کیا اعتراض کرتے ہیں پھر علی خود وہاں پہنچے، آپ نے ان سے پوچھا تمہارا سربراہ کون ہے، کہا ابن کوا ہے حضرت نے ابن کوا سے پوچھا آپ کیا کہتے اور کیا چاہتے ہیں، تو ابن کوا نے کہا آپ کا صفین میں حکم کو تسلیم کرنے پر ہمیں اعتراض ہے آپ نے فرمایا جب انہوں نے قرآن کو بلند کیا قرآن کے فیصلے کی دعوت دی تو ہم نے کہا تھا یہ لوگ دھوکہ دے رہے ہیں یہ لوگ اصحاب دین ہیں نہ اصحاب قرآن، ان کے دھوکہ میں نہیں آنا میں نے اپنا بیچین اور جوانی ان کے ساتھ گزاری ہے، یہ دھوکہ فریب و مکر ہے تو تم لوگوں نے نہیں مانا کہا ہمیں قبول کرنا ہے جب تم لوگوں نے اصرار کیا کہ ہم ان کی دعوت کو مانیں تو ہم نے بادل نا خواستہ بطور مشروط اس شرط کے ساتھ قبول کیا تھا کہ یہ دونوں فیصلہ قرآن اور سنت کے اندر رہ کر کریں گے اگر ان دونوں کے مطابق فیصلہ دیا تو بہتر ورنہ ہم دوبارہ جنگ کیلئے نکلیں گے، ابن کوا نے کہا، کیا مردوں کو حکم بنانا درست تھا یا غلط حضرت نے فرمایا ہم نے مردوں کو حکم نہیں بنایا بلکہ ہم نے قرآن کو ہی حکم بنایا ہے تو کہا مدت کیوں معین کی علی نے فرمایا تا کہ معلوم ہو جائے کہ کون صحیح کہتا ہے اور کون غلط، اس پر یہ لوگ کوفہ میں داخل ہو گئے۔

خوارج مادہ خروج سے ہے اصطلاح میں اپنے زمانے کی حکمرانی سے خارج ہونے والوں کو کہا جاتا ہے عرف عام میں خوارج جنگ صفین میں علی کو حکمیں قبول کرنے پر مجبور کرنے کے بعد جنہوں نے کہا کہ آپ نے کیوں حکمیں بنائے آپ نے غلط کیا، انہیں نیز کوفہ میں آکر اپنا رئیس انتخاب کر کے علی کے خلاف خروج کرنے والوں کو خوارج کہا گیا ہے۔

خوارج اسلامی اقتدار کی بنیادوں کو متزلزل و مسمار کرنے اور اسے نادان، اوباش، ناشناس اور غیر صالح افراد کو سوپنے کیلئے تمہید بنانے، ہنگامہ خیزی، افراط و تفریط کا ماحول پیدا کرنے اور غیر مفہوم غیر واضح شعار بلند کرنے والوں کو کہتے ہیں۔ جیسا کہ عصر حاضر میں

بعض گروہ شعار لبیک یا حسین بلند کر رہے ہیں، نہ حسین نے ان کو بلایا ہے، نہ ان کا لبیک اس وقت حسین کو پہنچ رہا ہے حسین اسلامی اقدار بلند کرنے کے لیے نکلے تھے یہ لوگ اس شعار کو بلند کر کے مسلمانوں کے گھروں اور محلوں میں جاتے ہیں، ان سے نفرت بیزاری کا اعلان کرتے ہیں لیکن دوسری طرف یہی لوگ الحادی اور سیکولروں کے ساتھ یکجہتی و اتحاد کا شعار بلند کرتے ہیں۔ چنانچہ وہ اپنے ابتدائی قیام میں عراق و شام کے لشکر کے درمیان قرآن لے کر اٹھے، جنگ کو روک کر بعد میں اہل شام کے مطالبات منوانے پر مجبور کیا پھر انہوں نے شعار **لا حکم الا للہ** کا نعرہ بلند کیا تو حضرت علی نے فرمایا اس کے معنی کی وضاحت کریں کہ اس سے تمہاری کیا مراد ہے حضرت نے فرمایا یہ جملہ تو صحیح ہے مگر جو مطلب وہ لیتے ہیں، وہ غلط ہے۔ ہاں بیشک حکم اللہ ہی کے لئے مخصوص ہے، مگر یہ لوگ تو یہ کہنا چاہتے ہیں کہ حکومت بھی اللہ کے علاوہ کسی کی نہیں ہو سکتی۔ حالانکہ لوگوں کے لئے ایک حاکم کا ہونا ضروری ہے خواہ وہ اچھا ہو یا برا (اگر اچھا ہو گا تو) مومن اس کی حکومت میں اچھے عمل کر سکے گا۔ اور ب (برا ہو گا تو) کافر اس کے عہد میں لذائذ سے بہرا اندوز ہو گا۔ اور اللہ اس نظام حکومت میں ہر چیز کو اس کی آخری حدوں تک پہنچا دے گا۔ اسی حاکم کی وجہ سے مال (خراج و غنیمت) جمع ہوتا ہے، دشمن سے لڑا جاتا ہے، راستے پر امن رہتے ہیں، اور قوی سے کمزور کا حق دلایا جاتا ہے، یہاں تک کہ نیک حاکم (مرکب یا معزول ہو کر) راحت پائے، اور بُرے حاکم کے مرنے یا معزول ہونے سے دوسروں کو راحت پہنچے۔“

اس سے زیادہ وضاحت چاہیں تو یہ کہہ سکتے ہیں کہ خوارج اور آج کے فرقے اور احزاب ایک سکے کے دو رخ ہیں۔

ہم پہلے خوارج کے طول تسلسل کے بارے میں لکھتے ہیں:

خوارج کا آغاز اس گروہ سے ہوا ہے جو جنگ صفین میں علی کے پیادہ لشکر اور اس کے قائد اشعث بن قیس کی قیادت کی چھتری میں رہنے والے تھے۔

وہ سب جنگ سے دستبردار ہونے، جنگ کو توقف کرنے اور لشکر شام کی طرف سے

دھوکہ دہی کیلئے بلند شعرا اور قرآن کے فیصلہ کو تسلیم کرنے کو علی پر ٹھونسنے پر متفق ہو گئے تھے۔ یقیناً جہاں یہ فکر اس گروہ کی حمایت میں جائے گی جو میدان جنگ میں شکست سے دوچار ہو رہا ہے، وہاں یہ فکر نہ علی کے حق میں تھی، نہ اسلام کے حق میں، یہ فکر معاویہ کے حق میں تھی۔ انہوں نے اس فکر کو ایک تجویز کے طور پر پیش نہیں کیا بلکہ اس فکر کو اپنی طرف سے ایک زنجیر کے طور پر علی کی گردن میں لٹکایا، اگر علی نے جواب میں نہ کہا تو اس وقت علی کا انجام کیا ہوتا اگر قبول کیا تو وہ تحلیل طلب ہے۔

علی کے تسلیم ہونے کے بعد وہیں پر اس فیصلے کے غلط ہونے کی چیخ و پکار بلند کی گئی، انہوں نے یہ جو حکم صادر کیا ہے کہ جس کے تحت عثمان اپنی خلافت کے دوسرے دور میں اور علی تحکیم کے ذریعہ کافر ہوئے ہیں یہاں سوال یہ ہے کہ یہ کس آیت اور سنت کے تحت علی اور عثمان کو کافر ٹھہرایا گیا ہے۔

انہوں نے کہا حکومت صرف اللہ کرتا ہے، لوگوں کو حکومت کرنے کا حق نہیں ہے، اس کا مطلب یہ ہوگا کہ جہاں بھی کفر و شرک کی حکومت ہے وہ اللہ کی حکومت ہوگی کیوں کہ ان کی فکر کے تحت مومنین کو حکومت کرنے کا حق نہیں ہے کو یا مسلمان کسی بھی وقت اقامہ حکومت کے مجاز نہیں ہونگے۔

حکم بنانے اور جنگ و سلم کے فیصلہ کا حق علی ہی کو تھا، اگر سازش نہ ہوتی تو بقیہ قائدین لشکر کو ملا کر مشورہ کرتے یہاں حکم کا تعین اسلام سے مراد ہونے والے سزایافتہ قائد لشکر اور سپاہیوں کی خواہش کے تحت ہوا ہے۔

اختلاف کے موقع پر ایک حق پر ہونا ہے اور ایک باطل پر، ایک حق سے قریب ہونا ہے اور ایک باطل سے قریب ہونا ہے، ایسا نہیں ہوتا ہے کہ دونوں بیک وقت واجب القتل ہوں یا بیک وقت دونوں سے جنگ واجب ہو جیسا کہ انہوں نے بیک وقت معاویہ کو بھی واجب القتل اور علی کو بھی واجب القتل گردانا ہے۔ اب میدان میں یا علی ہے یا معاویہ یا خوارج تو اس کا مطلب یہ ہوگا کہ وہ اسلام کو زمین گیر کر کے کفر و شرک کے لئے ماحول کو سازگار کر

رہے تھے یا اس کی نشوونما کر رہے تھے۔

ابلیس کی یہی شناخت ہے کہ وہ وقت حالات اور افراد کو دیکھ کر اپنی شکل و صورت شعرا، تعارف اور شناخت بدلتا رہتا ہے، خوارج اسی تسلسل کا نیا چہرہ ہے۔ تاریخ کو ہر پہلو سے دیکھنے کے بعد فیصلہ کرنے والے تجزیہ نگار خوارج کے بارے میں لکھی جانے والی کتابوں سے مطمئن نہیں ہیں کیونکہ انہوں نے ایک طرف بھرپور انداز میں خوارج کی مذمت کی ہے، ان کو خلیفہ مسلمین پر حملہ کرنے والا باغی اور طاغی قرار دیا ہے اور دوسری طرف سے ان کے جرم و جنایت کے درجہ حرارت کو کم کر کے کبھی ان کو وقت کے زاہد، عابد، قاری قرآن، تہجد گزار، عبادت گزار اور کبھی عملی اور کبھی علمی شخصیات قرار دیا ہے اور کبھی ان کو اور ان کی فکر کو وقت کے حکمرانوں کے ظلم و زیادتی اور ناروا کاروائیوں کا عکس العمل گردانا ہے۔ تاریخ اسلام میں جہاں منخرنین و ضالین کے ظلم اور گمراہیوں کا ذکر ملتا ہے وہاں ایک گروہ ان کو بچانے کے لئے دفعات بنانا نظر آتا ہے اور ان کے معمولی اور غیر ضروری فضائل کو اٹھا کر ان کے بڑے بڑے جرائم و موبقات پر سیاہا دل چڑھاتے ہیں۔

حرکت خوارج درحقیقت منافقین کا چہرہ نئے اور بدتر انداز میں نمودار ہوا ہے اگر ہم خوارج کے بارے میں صحیح نتیجے پر پہنچنا چاہیں تو اس فکر کے تمام ابعاد و عناصر کا تحلیل و تجزیہ کرنے کی ضرورت ہے کہ کن حالات میں، کس گروہ کی طرف سے، کس پرچم تلے انہوں نے جنم پایا، کہاں انہوں نے پرورش پائی اور ان کا تسلسل کیسا رہا ہے۔ ان سے جنم لینے والے بیس سے زائد فرقوں کے متضاد و متصادم عقائد و افکار کو لیا جائے تو آسان طریقہ سے یہ نتیجہ اخذ کر سکتے ہیں کہ خوارج ہی منافقین کی وہ شیر کپنی ہے جس میں تمام مذہبی، سیاسی اور اجتماعی فرقوں نے حصہ ڈالا ہے، اس منطق کی سند یہ ہے کہ جہاں جہاں، جس جس نے اسلام کے ایک اصول کو اٹھا کر دیگر تمام اصولوں کو میدان عمل سے غائب کیا ہے، اس نے کوئی ایسی نئی چیز پیش کی ہے جس کا اسلام و قرآن و سنت سے کوئی تعلق نہیں ہے۔ اس کی شناخت یہ ہے کہ یہ فکر اور اس جیسے افکار دین اسلام کو تطبیق کرنے اور اسے نافذ ہونے نہیں

دیتے وہ الجھنوں میں پھنساتے ہیں لہذا جو الجھنوں میں پھنساتے ہیں، وہ فکر خوارج کے چشمہ سے پانی پیتے ہیں۔

### عصر حاضر میں عقائد و افکار خوارج

گزشتہ تاریخ میں گزرنے والے خوارج کو دیکھنا ہوگا تاکہ ان کے مفاسد سے اپنے معاشرے کو بچایا جائے۔ خوارج کے مظاہر میں سے عصر حاضر میں جلوس و مظاہرہ کے نام سے املاک مسلمین اور املاک حکومت کو نقصان پہنچانا ہے جسے وہ اپنا کامیاب کارنامہ سمجھتے ہیں، حقیقت میں یہ عمل ایک گھٹیا و ذلیل انسان کی شناخت ہے۔ انسان عاقل اپنی حق طلبی کی خاطر دوسروں کے حقوق کو پامال نہیں کرتے ہیں۔ فی زمانہ یہ جو حکومتی املاک کو نقصان پہنچانے والے مظاہرے ہیں، حکومت کے کارندے ان سے خوش ہوتے ہیں کیونکہ انہیں ان املاک کی مرمت اور دوبارہ تعمیر کے نام سے خرد برد کرنے کا موقع ملتا ہے۔ اس کام کے لئے وہ گناہ اور گھٹیا لوگوں کو آگے لاتے ہیں جیسے آج کل این جی اوز سے وابستہ افراد ہی یہ کام کرواتے ہیں پھر ان کے سر کردہ افراد کو ہم سرکاری عہدوں پر نصب کراتے ہیں۔

خاص کر کے اسمبلیوں اور وزارتوں پر متعین خوارتین و حضرات انہی کے دباؤ پر ان جگہوں پر پہنچے ہیں گروہ خوارج جزئیات احکام کو ارکان کا درجہ دیکر شور شرابہ کرتے تھے، وہ عام لوگوں کیلئے دین پر عمل کو دشوار اور ناممکن بناتے تھے، جیسے آج کل شہائے رمضان میں شبینہ اور نمازیوں کی شب بیداریوں اور رات بھر یا رات گئے تک شعر و شاعری وغیرہ کی محافل سجانے کے لئے گروہ درگروہ میں بٹ جانا درک دین و شریعت میں ناقص تصور کا نتیجہ ہے جس کی وجہ سے بہت سی رسومات و روایات کو شعائر و اساس دین گردانا جاتا ہے جیسے پندرہ شعبان امام کی ولادت کے دن کے نام سے پہاڑوں پر چڑھاؤں کرنے کیلئے خون بہانے سے بھی دریغ نہیں کرتے۔

خوارج کا علی کو کافر گردانا اور سبائیوں کا علی کو مظہر الوہیت گردانا ایک ہی سکے کے دو رخ ہیں ان دونوں کے دماغ کو ایک ہی گروہ گردش دیتا ہے پیچھے سے ان کے جرائم

دموبقات کو چھپانے کیلئے اپنے بیانات اور کردار میں مخلص، سادہ اور نیک نیت لوگ ہوتے ہیں علی نے ان کی طرف سے دباؤ کے بعد تحکم کو قبول کیا تو شعار لا حکم الا اللہ بلند کیا گیا اور اس کے مقابل میں سبائیوں کو لکھ گردانا جاتا ہے جبکہ دوسرا گروہ ان کے وجود کا سرے سے انکار کرتا ہے، اسی طرح سے عصر حاضر میں عقائد و فروع دین بلکہ کل دین کو عزا داری سے جوڑنے والے اور عزا داری کو بقائے دین کی ضمانت گرداننے والے فکر خوارج کے حامل ہیں۔ بہت سے گروہوں کی طرف سے علویوں کو دور دراز علاقوں میں لے جا کر ان کے نام سے قیام کرنے والے بھی خوارج ہیں۔

بنی امیہ ظاہری طور پر ضد خوارج تھے لیکن معلوم ہوتا ہے جس نے خوارج کو بنایا ہے، اُس نے بظاہر ان کی دو شکلیں بنائی ہیں اس کی ایک شکل یہی خوارج ہیں جو ضد علی و معاویہ ہیں کیونکہ حقیقت اور واقعیت میں بنی امیہ اس منصب پر ڈنڈے اور طاقت کے ذریعہ قابض ہوئے ہیں اور خوارج بھی ڈنڈے اور طاقت کے ذریعہ اقتدار چاہتے تھے، یہی کچھ بنی امیہ نے بھی کیا تھا، خاندان بنی امیہ نے رسول اللہ کی زندگی میں اسلام کے مقابلے میں جو کردار ادا کیا، اس وجہ سے وہ ایسا چہرہ نہیں رکھتے تھے کہ جس کی بنیاد پر وہ امت اسلام کی قیادت و رہبری کریں لیکن انہوں نے ایک ایسا شعار اٹھایا کہ خود کو خون عثمان کا ولی بنا کر پیش کیا جبکہ وہ اسلام کے رو سے اس خون کے ولی نہیں تھے اور پھر اقتدار پر آنے کے بعد انہوں نے اس خون کے قصاص کا نام ہی نہیں لیا، وہ اقتدار میں آنے کے بعد یہ سب بھول گئے کیونکہ خون عثمان اُن کا صرف انتخابی نعرہ تھا، اُن کو صرف اقتدار یا دتھا۔ جس طرح آج کل کے ایوانوں میں جانے والے پہلے صرف اپنے نعرے ہی نہیں بھولتے بلکہ ان مظلوم و مقہور و محروم کسانوں، مزاروں، زمینداروں اور مزدوروں کو بھی بھول جاتے ہیں۔ حرم مکہ میں ایک استاد دانشگاہ بنگلہ دیش ملا اور پاکستان بنتے وقت اٹھائے گئے نعرے پاکستان کا مطلب کیا لا الہ الا اللہ یعنی اسلامی حکومت کے قیام کا ذکر کیا تو کہنے لگا مفتی رفیع عثمانی نے محمد علی جناح سے پوچھا آپ آنے سے پہلے اسلامی نظام حکومت کی بات کرتے تھے وہ کہاں گئی تو انہوں

نے کہا مولانا یہ وعدہ سیاستمداروں کا وعدہ تھا اور یاد رکھیں کہ سیاستمداروں کے وعدے وفا نہیں ہوتے ہیں۔ اب اس وقت فرقے اور احزاب دونوں اسلام کا گلہ گھونٹ رہے ہیں لیکن دونوں مغرب والوں کے اہداف و مقاصد پورے کر رہے ہیں۔ فکر خوارج لمحاتی یا جاویدانی افکار و عقائد باطلہ کی حامل جماعت تھی یہ دیکھنا ہوگا کیونکہ اس فکر کو اپنی چھتری و عبا میں چھپانے والوں کا اصرار ہے کہ یہ ایک لمحاتی گروہ تھا، وہ گزر گئے ہیں، آج اس فکر کے حامی کوئی نہیں ہیں لیکن چشم بصارت کے ساتھ بصیرت استعمال کرنے والے جانتے ہیں کہ ابھی تک یہی فکر تمام احزابوں اور فرقوں میں تازہ دم موجود ہے۔

۱۔ دین اسلام، شریعت اسلام صرف اخلاقی اقدار یا خاندانی و علاقائی روایات نہیں جو انسان کے رحم و کرم، صوابد بد یا خواہشات پر چھوڑ دی جاتی ہیں بلکہ اس دین میں داخل ہونے کے بعد اس کے اوامر و نواہی کا پاس رکھنا بھی ضروری ہے کیونکہ اسلام انسان کی انفرادی و اجتماعی و اقتصادی بہتری کے لئے نازل ہوا ہے لہذا اسے نافذ کرنے کو قامہ دین کہتے ہیں ایک نماز قائم کرنا ہوتا ہے جیسے بہت سے مسلمان اپنی جگہ اوقات نماز میں انفرادی طور پر یا جماعت کے ساتھ نماز پڑھتے ہیں دوسرا ایک اقامہ نماز ہوتا ہے کہ نہ پڑھنے اور سستی اور کاہلی کرنے والوں سے پڑھائی جائے، اس کے نافذ کرنے والے کو حاکم کہتے ہیں اس کی انتظامیہ کو حکومت کہتے ہیں چنانچہ حج ۴۱ میں آیا ہے ”یہی وہ لوگ ہیں جنہیں ہم نے زمین میں اختیار دیا تو انہوں نے نماز قائم کی، اور زکوٰۃ ادا کی اور نیکوں کا حکم دیا اور برائیوں سے روکا اور یہ طے ہے کہ جملہ امور کا انجام اللہ کے اختیار میں ہے“۔ عصر حاضر کے خوارج اس قیام کے بارے میں آج کے مغربی جمہوری نظام کے داعی تھے اس نظام جمہوری کی پہچان آزادی از قید و بند ہے کو یا ان کو یہ جمہوریت خوارج سے ملی ہے چنانچہ سیرت خوارج اور ان کی سیرت میں تشابہ و مشابہت اس کی واضح نشانی ہے یہ ان کے حقیقی وارث ہیں۔ خوارج کی سیرت رہی ہے کہ وہ ہر حکومت کا تختہ الٹ دیتے تاکہ

اسلامی حکومت بننے ہی نہ دیں اور دین کا ہر طرف سے راستہ روک لیں۔ لہذا یہ کہہ سکتے ہیں کہ برصغیر ہندو پاک میں قائم نظام بھی یہی رہا ہے چنانچہ مغلوں نے بہت سے مسلمان حکمرانوں اور لوڈھیوں کا تختہ الٹ دیا، اکبر نے دین جدید کی بنیاد ڈالی، یہ ان کا بڑا بادشاہ رہا ہے آج بھی یہاں منحرف و گمراہ لوگوں کو یہ کہتے سنا گیا ہے کہ اکبر بادشاہ دین جدید نہیں لایا ہے، ان کی سوچ کے تحت اقتدار وراثتی حصے کی طرح باپ سے بیٹے یا بھائی کو منتقل ہوتا ہے اور جب ان کی ہوس اقتدار بڑھ جاتی ہے تو بیٹا باپ کو، باپ بیٹے کو یا بھائی کو قتل کرنے سے بھی گریز نہیں کرتا۔ ان کی اس فکر کو علی نے اپنے کلمات میں غیر عقلی قرار دیا ہے اور اُسے شعائر نفاق گردانا ہے جو کہ کسی عقل و منطق کے تحت درست نہیں ہے چنانچہ اگر فرق خوارج اور ان کی تاریخ کو دیکھیں تو ہر انسان اس منصب کا داعی بنا ہے جہاں اسلام کا درخشان چہرہ رکھنے والوں کے ہوتے ہوئے انہوں نے حکومت پر قبضہ کیا ہے لہذا جمہوریت بذات خود ان کے اندر کے نفاق کا واضح نشان ہے۔

۲۔ ان کی متضاد صفات میں سے یہ ہے ایک طرف سے یہ تہذیب گزار ہوتے ہیں، ان کی پیشانیوں پر کثرت سجدہ کے نشان ہوتے ہیں، وہ قاری قرآن ہوتے ہیں اور مستحبات کو اٹھاتے ہیں، جبکہ دوسری طرف وہ بے جرم و خطا افراد کے قتل کے مرتکب ہوتے ہیں جب کہ عصر حاضر کی بعض جہادی تنظیمیں ایک طرف سے ملک میں نظام اسلام اور خلافت کی بات کرتی ہیں تو دوسری طرف مراکز عمومی میں بم دھماکہ کرتی ہیں۔ ہر وہ شخص جو ان کی فکر سے ہم آہنگی نہ رکھتا ہو چاہے وہ خلفاء کی اطاعت اور تمام تر شعائر اسلامی کا پابند ہو لیکن صرف ان کے اعمال بد کا ساتھ نہ دینے پر وہ ان کے نزدیک ذلیل بلکہ واجب القتل ہے، جس طرح خوارج نے حباب بن ارت صحابی جلیل رسول اللہ کے ہاتھ میں قرآن ہوتے ہوئے بھی انہیں قتل کیا لیکن یہود و نصاریٰ ان کے نزدیک محترم تھے جس طرح آج سیکولروں کے نزدیک محترم ہیں۔

جس طرح آج کل ایک فرقے والے اپنے فرقے کے علاوہ دیگر فرقوں کو جو پابند صوم و صلاۃ و حج و زکوٰۃ ہیں، یہود و نصاریٰ سے بدتر گردانتے ہیں تاریخ اسلام میں ان کا وجود ایک پیچیدہ مسئلہ ہے۔

۳۔ خوارج نے لا اھکم الا اللہ کا نعرہ بلند کیا جسے حضرت علی نے یہ کہہ کر مسترد فرمایا کہ اس جملے سے وہ غلط معنی اخذ کرتے ہیں اور اس طرح سے وہ اصل حکومت اسلامی کی مخالفت کرتے ہیں۔ جن لوگوں نے جنگ صفین میں طے پانے والے حکیم کے خلاف خروج کیا، وہ لوگ کون تھے اور کس کے ایما و اشارہ پر انھوں نے امام مسلمین کے خلاف خروج کیا۔

یہاں ہم کہہ سکتے ہیں کہ اگر کوئی محبت میں غلو کرے تو اُسے غالی کہتے ہیں لیکن اگر عداوت اور دشمنی میں غلو کرے تو اُسے خوارج کہتے ہیں۔ اس تعریف کے بعد حضرت علی اور دیگر خلفاء راشدین سے عداوت اور دشمنی رکھنے والے دونوں خوارج کہلائیں گے۔ نیز شہرستانی نے کہا ہے خوارج تنہا حضرت علی کی اطاعت سے نکلنے والوں کو نہیں بلکہ ہر اس امام کے خلاف خروج کرنے والوں کو بھی کہتے ہیں جس کی امامت پر امت کا اتفاق ہو چاہے یہ اتفاق جس زمانہ میں ہو اور چاہے جہاں بھی ہو۔ ”کمل من خرج علی الامام الحق الذی اتفقت الجماعۃ علیہ بسمی خارجیا“ لیکن گذشتہ زمان کے تحت ہر خلیفہ وقت کے خلاف یہ گروہ بغاوت و نافرمانی کرتے آئے ہمیں یہاں پر تین نکات پر بحث و گفتگو کرنا ہے۔

کسی بھی نزاع و خصوصیت میں کسی شخص کے فیصلے کو قبول کرنے کو عرف عام میں حکیم کہتے ہیں آج کل اس کو ناشی کہتے ہیں لیکن یہ کلمہ قرآن کریم کی کئی آیات میں آیا ہے میاں بیوی کے درمیان اختلافات سے لے کر قومی اور عسکری و حکومتی سطح تک کے فیصلے کیلئے حکم بنا کر حکم عقلی و شرعی ہے چنانچہ علی اور معاویہ کے درمیان نزاع یہ تھا کہ علی نے معاویہ سے مطالبہ کیا کہ جس طرح امت مسلمہ اہل مدینہ و مکہ اور عراق نے میری بیعت کی ہے تم بھی میری بیعت کرو جبکہ معاویہ کا کہنا تھا آپ جب تک قاتلین عثمان جو کہ آپ کے لشکر میں ہیں ان سے

عثمان کا قصاص نہیں لیتے یا انہیں ہمارے حوالے نہیں کرتے تب تک میں بیعت نہیں کروں گا جس پر علی نے جواب دیا پہلے بیعت کریں لیکن معاویہ نہیں مانا اور وہ لشکر لے کر علی کے مقابلے پر اتر آئے، نوبت یہاں تک پہنچی کہ دونوں طرف سے بہت سی جانیں ضائع ہونے کے بعد معاویہ کی طرف سے حیلہ گر عمر و عاص نے لشکر علی کے ایک خائن قائد کے تعاون سے اس جھگڑے کو حکیم تک پہنچایا، معاویہ نے اپنی پسند کا حکم بنایا جبکہ علی اپنی پسند کا حکم بنانے میں آزاد نہیں تھے بلکہ آپ مجبور تھے۔

### خوارج کے بانیان و بنیاد گزار

خوارج کی بنیادی اینٹ رکھنے والا اور اس کا مغز و مبتدا اشعث بن قیس کندی ہے، یہ قائد خائن لشکر اسلام کے شکم سے نکلا ہے۔ خوارج جمع خارج ہے خوارج کی تعریف میں علماء اعتقاد نے خوارج کی چندین اقسام کی یوں تعریف کی ہے:

- ۱۔ خوارج وہ ہیں جنہوں نے عامۃ الناس کے خلاف خروج کیا ہے۔
- ۲۔ جنہوں نے امیر المؤمنین علی کے خلاف خروج کیا ہے۔
- ۳۔ امام متفق علیہ کے خلاف خروج کرنے والے، چاہے جس جگہ اور جس زمانہ میں ہوں، وہ خوارج ہیں۔
- ۴۔ ہر وہ شخص جو امام کے خلاف خروج کرے گا جس کی امامت و قیادت پر امت متفق ہوگی۔
- ۵۔ ابن حزم نے کہا ہے ہر وہ شخص جو ان کی فکر و عمل و عقیدہ میں یکساں ہو، جہاں کہیں ہو، جس وقت بھی ہو، وہ گروہ خوارج میں سے ہوگا۔
- ۶۔ وہ گروہ جس نے زمان تا بعین و حج تا بعین میں خروج کیا ہو۔
- ۷۔ بعض نے حضرت عثمان کے خلاف اٹھنے والوں کو خارجی کہا ہے۔
- ۸۔ مکمل طور پر آمنے سامنے آنے والے اصحاب جمل کو خارجی کہا گیا ہے۔
- ۹۔ بعض اسے صفین میں حضرت علی کے خلاف خروج کرنے کے دور سے شروع

کرتے ہیں۔

۱۰۔ اسامع بن ازرع جس نے ۶۴ ہجری کو خروج کیا ہے، بعض اسے وہاں سے شروع کرتے ہیں۔

۱۱۔ اگر ہم افکار و عقائد، اعمال و سلوک خوارج کی روشنی میں دیکھیں گے تو برخلاف علماء کے کہ فرقہ خوارج صحیحہ ہستی سے مٹ گیا ہے، یہ بات غلط و بے بنیاد اور دھوکہ ثابت ہوگی، خوارج فی زمانہ ہر جگہ موجود ہیں گرچہ وہ خوارج کے نام سے پکارے نہیں جاتے۔

### بانی خوارج

کہتے ہیں کہ اشعث بن قیس کا اصل نام معد مکر تھا اس کے سر میں زخم تھا قیس بن کندی، کرب بن معاویہ بن کندی، کرب قبیلہ کندہ سے تعلق رکھتا تھا، اس کی ماں کبشہ بنت یزید بن شریبیل ہے، اشعث کے بال منتشر تھے، اس وجہ سے اس کو اشعث کہتے تھے۔ وہ دور جاہلیت میں جیسا کہ ابن کلبی نے جبرۃ النسب میں نقل کیا ہے جب قیس قتل ہوا تو اشعث اپنے باپ کا انتقام لینے کیلئے نکلا، قبیلہ کندہ نے ان کا ساتھ دیا، ان کے تین ساتھی قتل ہوئے، خود اشعث اسیر ہوا تو تین ہزار اونٹ سے اس کا فدیہ دیا گیا۔ دوسری اسارت جو کلام امیر المؤمنین میں اشارہ ہے جب قبیلہ کندہ کا وفد ہجرت سے پہلے حج کے لئے مکہ آیا تو پیغمبرؐ ان سے ملے جس طرح دیگر قبائل و عشائر کو پیغمبرؐ اکرم، اسلام کی طرف دعوت دیتے تھے، ان کو بھی دعوت دی تو اس قبیلہ کندہ کے بنو لویعہ بنی عمرو بن معاویہ نے اسے قبول نہیں کیا۔ جب پیغمبرؐ نے ہجرت کی اور عرب وفد در وفد پیغمبرؐ کے پاس آئے اور اسلام کو قبول کیا تو ان میں ایک وفد قبیلہ کندہ سے تھا جس میں اشعث اور بنی ولیعہ تھے، انہوں نے اسلام کو قبول کیا، رسول اللہؐ نے انہیں کھانا کھلایا، ان کو حضرموت کے صدقات دیئے۔ حضرموت کے والی زیاد بن لویعہ بیاضی انصاری نے ان کو صدقات دیئے تو اُس نے لینے سے انکار کیا، کہا ہمارے پاس وسائل نہیں، آپ ہمارے شہر تک پہنچادیں تو زیاد نے کہا ہم یہ نہیں کریں گے تو اس طرح ان کے درمیان

اختلاف ہوا یہاں تک کہ ان کے درمیان جنگ چھڑی، ایک قوم پیغمبرؐ کے پاس پہنچی تو زیاد نے ان کی شکایت کی تو پیغمبرؐ نے ان کو منع کیا۔

سیرہ اعلام بلاء عائلیف ذہبی ج ۲ ص ۳۸ منصور اعمش نے ابی وائل سے نقل کیا ہے انہوں نے خود اشعث سے سنا ہے کہ انہوں نے کہا ہے آل عمران ۷۷ میرے بارے میں نازل ہوئی ہے میں نے ایک شخص کے خلاف پیغمبرؐ کے پاس شکایت کی تو پیغمبرؐ نے فرمایا تمہارے پاس کواہ ہے، تو کہا نہیں ہے، تو کہا قسم کھاؤ گے تو اس نے کہا ہاں کھاؤں گا تو اس نے جھوٹی قسم کھائی، پیغمبرؐ نے فرمایا جو شخص جھوٹی قسم کھائے گا اللہ اس سے ماراضگی کی حالت میں ملاقات کرے گا۔ جب جنگ ردہ ہوئی تو اس میں ان کے دیگر اسراء میں اشعث کو اسیر کر کے پابند سلاسل کر کے حضرت ابو بکر کے پاس لایا گیا۔ لہذا مسلمان ان کو لعن کرتے تھے اور کافرین کے ساتھ ان کی قوم کی عورتیں بھی ان کو عرف النار کہتی تھیں جس نے اپنے قبیلہ کے لئے غداری کی ہے۔ چنانچہ حضرت نے اپنے کلام میں اس کی طرف اشارہ کیا ہے۔

اشعث چندین جنگوں میں شریک ہوا معرکہ یرموک میں اس کی ایک آنکھ گئی، قادیسیہ، جلو، نہادون میں شرکت کی، حضرت عثمان کے زمانہ میں آذربائیجان کا والی بنا پھر علی کے ساتھ صلین گیا اور قبیلہ کندہ کا پرچم اس کے ہاتھ میں تھا۔ آخر کوفہ میں وفات پائی۔ اس کا بیٹا محمد بن اشعث بھی امراء میں سے تھا، محمد بن اشعث نے مسلم بن عقیل کو گرفتار کر کے عبید اللہ کے سپرد کیا، یہ کربلا میں لشکر عمر سعد کا قائد تھا، محمد بن اشعث کا بیٹا عبد الرحمن بن محمد اشعث ہے جس نے حجاج بن یوسف کے خلاف جنگ لڑی اور آخر میں اس نے شکست کھائی۔

### ابوموسیٰ اشعری

عبد اللہ بن قیس۔ کنیت ابوموسیٰ قبیلہ بنی اشعر سے عرب فحطان سے تعلق رکھتے ہیں۔ وہ سابقین اسلام میں سے تھے، یمن کے شہر زبید میں پیدا ہوئے، ابتدائی دنوں میں مکہ آئے، مسلمان ہوئے، پھر دوبارہ یمن گئے اور جس وقت حبش سے ہجرت کرنے والے واپس آئے، اس موقع پر ابوموسیٰ بھی یمن سے مدینہ پہنچے لہذا بعض کا اشتباہ ہے کہ یہ ہجرت

کرنے والوں تھے جبکہ ایسا نہیں ہے۔ پیغمبرؐ نے ان کو زبید اور عدن میں والی بنایا، عمر بن خطاب نے انھیں ۷ ہجری کو بصرہ کا والی بنایا، اس دوران انہوں نے اصفہان و اہواز کو فتح کیا۔ جب عثمان خلیفہ منتخب ہوئے تو انھوں نے انھیں برقرار رکھا پھر بعد میں انھیں عزل کیا پھر یہ کوفہ منتقل ہوئے اہل کوفہ نے حضرت عثمان سے اصرار کیا کہ انھیں والی بنائیں۔

حضرت عثمان کے قتل کے بعد حضرت علی نے انھیں برقرار رکھا، جنگ جمل میں حضرت علی نے جب اہل کوفہ کو اپنی مدد کیلئے بلایا تو ابو موسیٰ اشعری نے جمل کے موقع پر اہل کوفہ سے خطاب کر کے کہا ”لا یحل لکم سل السیف لا مع علی ولا مع طلحہ و لزمو بیوتکم و کسر سیوفکم لا تعطینکم و انتم فی منزلکم بالکوفہ اہل بصرہ مع طلحہ و تاتینکم نحو اہل مدینہ و الحجاز فیجتمع علیکم سفان من امامک و من خلفکم فتکون ذلک داہیة الکبریٰ“ (آپ مسلمان کے خون میں ہاتھ رنگین کرنے کو جائز نہیں سمجھتے تھے) جب اس خطاب کی خبر حضرت علی کو ملی تو حضرت نے ان کو خط لکھا۔

”اللہ کے بندے، امیر المومنین علی کا خط عبد اللہ بن قیس کے نام!

اما بعد! مجھے ایک ایسے کلام کی خبر ملی ہے جو تمہارے حق میں بھی ہو سکتا ہے اور تمہارے خلاف بھی۔ لہذا اب مناسب یہی ہے کہ میرے قاصد کے پہنچنے ہی دامن سمیٹ لو اور کمر کس لو اور فوراً اہل سے باہر نکل آؤ اور اپنے ساتھیوں کو بھی بلاؤ، اس کے بعد حق ثابت ہو جائے تو کھڑے ہو جاؤ اور کمزوری دکھانا ہے تو میری نظروں سے دور ہو جاؤ، اللہ کی قسم تم جہاں ہو گے گھیر لئے جاؤ گے اور چھوڑے نہیں جاؤ گے یہاں تک کہ دودھ مکھن کے ساتھ مخلوط ہو جائے اور تمہیں اطمینان سے بیٹھنا نصیب نہ ہو گا اور سامنے سے اس طرح ڈرو گے جس طرح اپنے پیچھے سے ڈرتے ہو اور یہ کام اس قدر آسان نہیں ہے جیسا تم سمجھ رہے ہو، یہ ایک مصیبت کبریٰ ہے جس کے اونٹ پر بہر حال سوار ہونا پڑے گا اور اس کی دشواریوں کو ہموار کرنا پڑے گا اور اس کے پہاڑ کو سر کرنا پڑے گا لہذا ہوش کے ناخن لو اور حالات پر

قابو رکھو اور اپنا حصہ حاصل کر لو اور اگر یہ بات پسند نہیں ہے تو ادھر جاؤ جدھر نہ کوئی آؤ بھگت ہے اور نہ چھٹکارے کی صورت۔ اور اب مناسب یہی ہے کہ تمہیں بیکار سمجھ کر چھوڑ دیا جائے کہ سوتے رہو اور کوئی یہ بھی دریافت نہ کرے کہ فلاں شخص کدھر چلا گیا اللہ کی قسم یہ حق پرست کا واقعی اقدام ہے اور مجھے بے دینوں کے اعمال کی کوئی پروا نہیں ہے۔ والسلام۔“ (کتب ۶۳)

ابو موسیٰ اشعری نے اس فتنہ سے باز رہنے کی ہدایت کی اہل کوفہ سے کہا یہ امام ہادی ہیں، ان کی بیعت صحیح ہے لیکن ان کے ساتھ اہل قبلہ سے جنگ کرنا جائز نہیں ہے تو علی نے ان کو عزل کیا، چنانچہ آپ علی اور حسنین دونوں سے علیحدہ رہے۔ تحکیم کے وقت حکم منتخب ہوئے تو عمرو بن عاص نے ان کو دھوکہ دیا تو ابو موسیٰ واپس کوفہ آئے اور کوفہ میں وفات پائی، تلاوت قرآن میں حسن رکھتے تھے جسم چھوٹے قد کا تھا کتب حدیث میں ان سے ۳۵۵ حدیث نقل ہوئی ہیں۔

### معاویہ کی ابو موسیٰ اشعری کو پیشکش

معاویہ نے ابو موسیٰ کو خط لکھا، عمرو عاص نے میری بیعت کی اللہ کی قسم اگر تم بھی بیعت کرو گے تو میں تمہارے بیٹوں میں سے ایک کو کوفہ میں والی بناؤں گا اور ایک کو بصرہ میں، کبھی تمہارے لئے دروازہ بند نہیں کروں گا، کوئی حاجت روا کئے بغیر نہیں چھوڑوں گا، لکھو اپنے دستخط سے تو ابو موسیٰ نے لکھا تم نے میرے لئے اس امت کے بڑے کام میں لکھا ہے میں اللہ کے سامنے کیا کہوں۔ جب معاویہ حاکم بنا تو ابو موسیٰ معاویہ کے پاس گئے تو کبھی ان کے لیے دروازہ بند نہیں کیا۔ ابو موسیٰ سوام و قوام تھے زاہد و عابد تھے علم و جہاد کے مالک تھے۔

### ابو موسیٰ اشعری کا متضاد تعارف

۱۔ بعض ان کو حافظ قرآن اور فقیہ اسلام گردانتے ہیں۔

۲۔ بعض ان کو شہسوار میدان جنگ گردانتے ہیں۔



۳۔ بعض ان کو بے وقوف و بے عقل گردانتے ہیں:

۴۔ تاویل گران خود بے عقل اور سادہ لوح انسان تھے۔

۵۔ تاویل گران خود حقائق شناسی کے حق میں نہیں ہیں۔

۶۔ تاویل گران ابو موسیٰ اشعری کو بچانا چاہتے ہیں۔

ہم ان کی شخصیت کو نبی کریمؐ سے لے کر خلفاء کے دور تک اعلیٰ مناصب پر فائز رہنے والے سیاستمدار گردانتے ہیں اور ہم ان کو حضرت علی کے بارے میں مکروہانہ اور معاندانہ سلوک کا حامل سمجھتے ہیں۔

اُس وقت خلیفہ چہارم علی بن ابی طالب کے بارے میں امت میں چار گروہ بنے:

۱۔ جنہوں نے آپ کے انتخاب کو شرعی تسلیم کیا لہذا انہوں نے آپ کو واجب الاطاع گردانا۔

۲۔ دوسرا گروہ وہ ہے جنہوں نے عدم تعاون اور عدم تراحم کے راستہ کو انتخاب کیا۔

۳۔ مزاحمت و مقابلہ کی راہ کو انتخاب کیا جیسے کہ طلحہ و زبیر نے کیا۔

۴۔ ابو موسیٰ اشعری کا موقف ان تینوں کے درمیان کا ہے۔

کتاب تجارب امم مسکوئی رازی ج ۱ ص ۳۵۸ صفین میں حکم کیلئے اہل شام نے عمرو عاص کو انتخاب کیا، اہل عراق کی طرف سے اشعث کی قیادت میں موجود لشکر نے ابو موسیٰ اشعری کو انتخاب کیا۔ حضرت علی ان کے انتخاب پر راضی نہیں ہوئے لیکن ان کا اصرار تھا انہی کو حکم بنائیں تو حضرت نے فرمایا تم نے اصل تحکیم کو قبول نہ کرنے میں میری مخالفت کی ہے، مجھے مجبور کیا ہے کہ تحکیم قبول کروں، اب اس دفعہ میری مخالفت نہیں کرو، میں یہ نہیں چاہتا ہوں، ابو موسیٰ اشعری کو میرے اوپر مت ٹھونسو، تو اشعث، زبیر بن حسن طائی اور مسگر بن فدک نے کہا ہم ان کے علاوہ کسی اور پر راضی نہیں ہیں ہم اسی میں پھنس گئے جس سے ہم ڈرتے تھے تو علی نے فرمایا مجھے ان پر اعتماد نہیں، وہ مجھ سے الگ ہوئے ہیں اور لوگوں کو مجھ سے انہوں نے دور کیا ہے اور پھر مجھ سے فرار ہو گئے اس کے بعد میں نے ان کو چند مہینہ کے بعد

امن دیا ہے ہم اس کی جگہ ابن عباس کو منتخب کرتے ہیں تو انہوں نے کہا نہیں ہم نہیں سمجھتے آپ اور ابن عباس میں کوئی فرق ہے، دونوں ایک جیسے ہیں ہم ایسے شخص کو چاہتے ہیں جو آپ اور معاویہ دونوں کیلئے برابر ہو لیکن یہ نہیں کہا کہ عمرو بن عاص کی جگہ بھی کوئی ایسا حکم ہونا چاہیے جو دونوں کے لئے برابر ہو۔

حضرت نے فرمایا اگر ایسا ہے تو میں اشتر کو منتخب کروں گا تو اشعث نے کہا اس آگ کو اشتر کے علاوہ کسی اور نے روشن نہیں کیا ہے ہم اشتر کو حکم بنانے کے حق میں نہیں ہیں حضرت نے فرمایا اس کا کیا قصور ہے کہا وہ ہمیں اور انہیں ایک تلوار سے مارتا ہے اور جو آپ چاہتے ہیں، وہ وہی کرتے ہیں۔ حضرت نے فرمایا تم ابو موسیٰ کے علاوہ کسی اور کو انتخاب نہیں کر سکتے تو انہوں نے کہا نہیں، اس کے علاوہ کوئی قبول نہیں تو حضرت نے فرمایا جو کچھ تم چاہتے ہو کرو، پھر انہوں نے ایک آدمی کو ابو موسیٰ اشعری کو لانے کیلئے بھیجا جو صفین میں نہیں تھے اور میدان جنگ سے علیحدہ تھے، اس وقت اشتر نے علی کے پاس آ کر کہا آپ اس شخص پست کے سامنے خاضع ہوئے ہیں، اللہ کی قسم اگر یہ میرے پاس آئے گا تو میں اس کو قتل کروں گا، احنف بن قیس آیا اور اس نے آ کر کہا امیر المؤمنین آپ نے خود کو زمین پر گرایا اس کو بنایا جس نے اللہ اور رسولؐ کے خلاف جنگ کی ہے میں اسے اچھے طریقہ سے جانتا ہوں۔ لوگوں نے انکار کیا سوائے ابو موسیٰ کے تو حضرت نے فرمایا اگر تم ابو موسیٰ کے علاوہ کسی اور کو قبول نہیں کرتے تو اس کے پیچھے نگرانی کرنے کیلئے کچھ افراد لگا دو، انہوں نے کہا یہ وہ خط ہے جس پر امیر المؤمنین نے فیصلہ کیا ہے تو عمرو بن عاص نے کہا نہیں علی کا نام لکھو اور علی کے باپ کا، وہ تمہارا امیر ہے، ہمارا امیر نہیں ہے احنف نے کہا امیر المؤمنین کے نام کو نہیں مٹانا، اگر نام کو مٹائیں گے تو یہ نام واپس نہیں آئے گا۔ علی دن بھر اس سے انکار کرتے رہے آخر میں اشعث کے اصرار پر حضرت کا نام مٹایا تو علی نے فرمایا ایک سنت دوسری سنت کے مقابلہ میں اور ایک مثال دوسری مثال کے مقابلہ میں ہے، میں حدیبیہ کے دن پیغمبرؐ کا خط لکھ رہا تھا تو مشرکین نے کہا اگر ہم آپ کو رسول مانتے تو آپ سے جنگ نہیں کرتے، آپ

نے یہ جو رسول اللہ لکھا ہے، اس کو منادیں تو پیغمبرؐ نے فرمایا منادیں اور محمد بن عبد اللہ لکھیں۔  
سیرہ اعلام بلاء ج ۲ ص ۳۹۴ پر ابن عباس سے نقل ہے کہ میں نے حکمیں کے دن علی سے کہا اشعری کو حکم نہ بنائیں، اگر بنائیں گے تو مجھے اس کے ساتھ رکھیں، اس کے ساتھ ایک تجربہ کار و ہوشمند شخص ہونا چاہیے، مجھے اس کے ساتھ ملا دو، وہ کوئی گرہ لگائے گا تو میں اسے کھول دوں گا حضرت نے فرمایا ابن عباس میں کیا کروں، میرے ہی اصحاب ان کو لائے ہیں، ان کی نیت خراب ہوئی ہے، انہوں نے اشعث کو وکیل بنایا ہے یہاں دو مصری نہیں ہو سکتے، ایک یہانی ہونا چاہیے تو ہم نے دیکھا علی مظلوم و معذور ہیں۔ معاویہ نے عمر کو حکم بنایا، احنف نے علی سے کہا ابن عباس کو بنائیں، وہ تجربہ کار ہیں، ابن عباس نے علی سے کہا کیوں ابا موسیٰ کو بناتے ہیں، آپ جانتے ہیں کہ وہ ہمارے بارے میں کیا تاثرات رکھتا ہے، انہوں نے ہماری مدد نہیں کی، اب ہم مشکل میں پہنچے تو مداخلت کر رہے ہیں۔ ابن عباس نے کہا اگر مجھے نہیں رکھتے تو احنف بن قیس کو رکھیں، یہ تجربہ کار ہیں وہ عمرو کے برابر ہیں، حضرت نے فرمایا ٹھیک ہے لیکن پھر انکار کیا۔ حضرت نے ابو موسیٰ سے کہا حق پر مبنی فیصلہ کرنا اگر چہ میری گردن مارنا ہی کیوں نہ ہو، حق کا فیصلہ کرو۔

آخر میں علی اور معاویہ میں اتفاق ہوا کہ حکمیں دو مہینے الجندل میں جو عراق اور شام کے درمیان میں واقع ہے اجلاس کریں گے علی نے ابو موسیٰ اشعری کے ساتھ شریح بن ہانی کی قیادت میں چار ہزار لشکر متعین کیا جب کہ معاویہ نے عمرو بن عاص کے ساتھ ابا العور علی کے ساتھ اتنا لشکر بھیجا، دونوں صفین سے دو مہینے الجندل کی طرف روانہ ہوئے علی اپنے باقی اصحاب کے ساتھ کوفہ واپس ہوئے جبکہ معاویہ اپنے لشکر کے ساتھ شام روانہ ہو گئے معاویہ نے غیر جانب دار شخصیات اصحاب کو دو مہینے الجندل میں بطور گواہ حاضر ہونے کی دعوت دی ان میں سے ایک مغیرہ بن شعبہ تھا اس نے دو مہینے الجندل پہنچنے کے چند دن کے بعد ابو موسیٰ اشعری سے ایک خلوتی نشست رکھی اور ان سے ان لوگوں کے بارے میں پوچھا جو ان جنگوں میں شریک نہیں ہوئے تھے ابو موسیٰ نے کہا وہ لوگ اختیار تھے پھر ان سے علی اور معاویہ

کے بارے میں دریافت کیا تو کہتے ہیں ابو موسیٰ اشعری نے گفتگو کی تو معلوم ہوا کہ وہ دونوں فریقین سے مالان ہے وہ دونوں کو عزل کر کے عبد اللہ بن عمر کو بنانا چاہتے ہیں یہی بات انہوں نے عمرو بن عاص سے کہی تو انہوں نے کہا شریک نہ ہونا، اشرار لوگ ہیں لیکن دونوں کو معزول کرنے میں اتفاق نظر رکھتے ہیں اور ان کی نظر میں وہ خود یا ان کے بیٹے ہیں ان دونوں کا نظریہ مغیرہ نے معاویہ کو پہنچایا تو وہ پریشان ہو گئے اب تھوڑی دیر کیلئے اجلاس حکمیں کی روئیداد پیش کرنے سے پہلے قرآن و سنت کی روشنی میں دیکھتے ہیں پہلے ان کی ایک فہرست پیش کرتے ہیں جو صفین میں کسی کے ساتھ نہیں تھے۔ حسان بن ثابت۔ کعب بن مالک۔ مسلمہ بن مخلد۔ ابو سعید الخدری۔ محمد بن مسلمہ۔ نعمان بن بشر۔ زید بن ثابت۔ اسامہ بن زید۔ رافع بن خدیج۔ فضال بن عبید۔ کعب بن عجرہ۔ قدامہ بن مظعون۔ عبد اللہ بن سلام۔ مغیرہ بن شعبہ۔ سعد بن ابی وقاص۔ عبد اللہ بن عمر۔ صہیب، یہ سب کوئی نہ کوئی توجیہ اپنے موقف کے بارے میں رکھتے تھے لیکن اکثر اصحاب کا من جملہ عبد اللہ، اسامہ، سعد وقاص، ابو موسیٰ اشعری کا کہنا تھا کہ ہم مشرکین و کافرین و یہود و نصاریٰ سے لڑے، مسلمان سے نہیں، ان کا خون بہانا جائز نہیں سمجھتے ہیں اس لیے ہم دونوں سے الگ رہتے ہیں، یہ تمام شخصیات صدر اسلام کے دور میں اول مجاہدین میں سے تھیں لیکن اس وقت ان کی رائے کو صرف ان کے اجتہاد پر مبنی کہیں گے یا اس موقف کو قرآن و سنت کی روشنی میں دیکھیں گے، کوئی یہ نہیں کہہ سکتا ہے کہ یہ لوگ علی کا ساتھ چھوڑ کر کافر یا مرتد ہو گئے ایسا نہیں خلیفہ یا امام کو نہ ماننے والے کے کافر و مشرک ہونے کے بارے میں کوئی آیت ہے نہ روایت مستند ہے یہ لوگ سابقہ روشنی تابناک رکھتے ہیں تو پھر ان کا یہ موقف درست تھا چونکہ وہ اصحاب تھے یا یہ ان کا اجتہاد تھا اس لیے معذور ہیں مسلمانوں کے پاس اجتہاد، فتویٰ اور حدیث و دین داری یا عمل کی قدر و قیمت کا ترازو اور کوئی قرآن ہے ہمیں ان کو قرآن کے ترازو سے تولنا ہوگا

ملاحظہ کریں

”اور اگر مومنین کے دو گروہ آپس میں جھگڑا کریں تو تم سب ان کے درمیان صلح

کراؤ اس کے بعد اگر ایک دوسرے پر ظلم کرے تو سب مل کر اس سے جنگ کرو جو زیادتی کرنے والا گروہ ہے یہاں تک کہ وہ بھی حکم خدا کی طرف واپس آجا جائے پھر اگر پلٹ آئے تو عدل کے ساتھ اصلاح کرو اور انصاف سے کام لو کہ خدا انصاف کرنے والوں کو دوست رکھتا ہے۔“ (حجرات-۹)

آیا حکم بننے والے کو اپنے غیر جانب دار ہونے کو ثابت نہیں کرنا چاہیے جبکہ آپ حضرت علی کے موقف کے خلاف تھے۔

آیا آپ نے اپنے فیصلہ کو کسی دلیل و برہان کی سند سے استناد کیا یا بادل نخواستہ اپنایا۔

### اجلاس حکمین

عمرو بن عاص اور ابو موسیٰ اشعری امت میں تنازعہ مسئلہ امامت و قیادت جو ان دونوں کے دوش پر محمول تھا حل کرنے کیلئے بیٹھے عمرو بن عاص نے گفتگو کا آغاز کرتے ہوئے ابو موسیٰ سے کہا آپ بزرگ ہونے کے علاوہ ہم سے پہلے ایمان لانے میں سبقت کرنے والے ہیں یہ اعزاز و شرف آپ کو حاصل ہے جو ہمیں نہیں ہے اس طرح ان کی نکریم و تعظیم و تجلیل کی، ان سے یہ مسئلہ حل کرنے کیلئے کہا، آپ اس سلسلے میں اظہار خیال کریں تو ابو موسیٰ نے عمرو بن عاص سے کہا آپ اللہ کی رضا و خوشنودی اور امت کی اصلاح کے خواہشمند ہیں تو عمرو بن عاص نے ابو موسیٰ سے پوچھا اس کے لیے ہمیں کیا کرنا چاہئے تو ابو موسیٰ نے کہا ان دونوں کو خلع کر کے اس منصب پر عبد اللہ بن عمر کو انتخاب کریں، وہ اس مسئلہ میں غیر جانب دار ہیں تو عمرو بن عاص نے ابو موسیٰ سے پوچھا آپ کا معاویہ کے بارے میں کیا خیال ہے تو ابو موسیٰ نے کہا، معاویہ اس منصب کیلئے مناسب نہیں بلکہ وہ کسی بھی چیز کا استحقاق نہیں رکھتے پھر عمرو بن عاص نے کہا آپ جانتے ہیں عثمان مظلوم قتل ہوئے اگر کوئی آپ سے پوچھے معاویہ کو کیوں بنایا وہ اسلام میں سبقت نہیں رکھتے تھے تو آپ جواب دے سکتے ہیں وہ اس گھرانے کا ہے جو عثمان کا گھرانہ ہے، اس وقت معاویہ اعراف ۳۳ کے تحت اس کا حقدار ہے، ابو موسیٰ کو اس سے بہت غصہ آیا کہا عمرو اللہ سے ڈرو، اگر معاویہ قریش ہونے کی وجہ سے صاحب

شرف بنتے ہیں تو امرہہ بن صباح کو بننا چاہیے وہ خاندان تبع سے تعلق رکھتا ہے وہ اپنے وقت کے بادشاہ و مقتدر تھے اگر تم کہتے ہو معاویہ ولی عثمان ہے اس لیے وہ مستحق ہے اگر ولی کو دینا ہے تو ان کے بیٹے عمر بن عثمان کو دینا چاہیے اگر آپ ہماری تجویز سے اتفاق کریں تو عبد اللہ بن عمر کو بنائیں اس طرح وہ عمر بن خطاب کی سنت کو زندہ کریں گے عمرو نے کہا آپ میرے بیٹے عبد اللہ کے بارے میں کیا خیال رکھتے ہیں وہ علم و فضل کے علاوہ سبقت ہجرت بھی رکھتا ہے تو ابو موسیٰ نے کہا تمہارا بیٹا صحیح اور صادق ہے لیکن تم نے اس کو ان جنگوں میں ڈبو دیا ہے تو عمرو بن عاص نے کہا یہ منصب ایک ایسے انسان کو دو جو دو دانت رکھتا ہو، ایک کاٹنے کا دوسرا کھلانے کا تو ابو موسیٰ نے کہا اللہ درہم و درہم کرے اس قوم کو جو جنگوں سے بے بس ہو چکی ہے دوبارہ جنگ مت دیکھو تو عمرو نے کہا پھر آپ کیا تجویز دیتے ہو تو ابو موسیٰ نے کہا ان دونوں کو خلع کرتے ہیں اور قوم کو اپنی پسند کا خلیفہ منتخب کرنے کی دعوت دیتے ہیں۔

### دشمنان علی

۱۔ اقتدار طلبان جو حصول و وصول اقتدار کے لئے ہو اس باختر رہتے ہیں۔ وہ جس جس کو اپنا رقیب و حریف سمجھتے ہیں، اس سے دشمنی برتتے ہیں، علی اقتدار سے دوستی نہیں رکھتے تھے بلکہ اقتدار اعلیٰ کو حق کے لئے وسیلہ سمجھتے تھے لہذا علی اقتدار نہ ملنے کی صورت میں خود کو معذور سمجھتے تھے چونکہ اسلام مقدسات کی رسائی کے لئے محرکات و مکروہات کے ارتکاب کی اجازت نہیں دیتا ہے اس لیے علی نے تینوں خلفاء کے ساتھ دشمنی نہیں کی بلکہ ان کے ساتھ صلح و آشتی اور دوستی کا مظاہرہ کیا۔

۲۔ جب علی بادل نخواستہ بغیر خواہش اقتدار پر پہنچے تو اقتدار طلبان نے علی کے ساتھ محاذ آرائی کی تاکہ علی سے اقتدار کو چھین لیں، یہ لوگ علی کش تھے جنہوں نے علی کے خلاف بصرہ میں لوگوں کو جمع کیا جس کی وجہ سے خود ان کے جانیں بھی گئیں اور دیگر مسلمانوں کی جانیں بھی گئیں۔

۳۔ جن لوگوں نے علی کو اپنے اقتدار میں رکاوٹ سمجھا تھا، ان میں معاویہ اور عمرو عاص

تھے اور دیگر دنیا پرست لوگ عبید اللہ بن عمر وغیرہ تھے وہ جانتے تھے کہ علی کی شخصیت کو ہٹائے بغیر ان کو اقتدار نہیں ملتا ہے لہذا وہ طاقت سے علی کو اقتدار سے ہٹانے کیلئے سرگرم ہوئے۔

۴۔ جب وہ اقتدار سے علی کو نہیں ہٹا سکتے تو جہلاء کو میدان میں لا کر جہالت پر دازی کی، عقل و منطق کے ساتھ ساتھ دین و شریعت کو بھی پیچھے چھوڑا اور بے معنی و بیہودہ شعار بلند کیا، فریاد و فغاں کیا اور علی کو پریشان کیا ان کا فیصلہ عقل و منطق کے ساتھ ساتھ قرآن و شریعت کے بھی صریحاً خلاف تھا۔ یہ لوگ علی کے تیسرے دشمن تھے، انہی لوگوں سے علی کی شخصیت کشی کا دور بھی شروع ہوا۔ انہوں نے ابتداء میں شخص علی کے قتل کا بندوبست کیا چنانچہ انہوں نے ۱۹ رمضان کو حجاب عبادت میں علی پر ضربت لگائی۔ ایک آدمی کو ایک دفعہ مار سکتے ہیں کیونکہ انسان ایک دفعہ مرتا ہے سو دفعہ نہیں مرتا ہے۔ لہذا انہوں نے علی کی شخصیت کشی شروع کرتے ہوئے سب و لعن امیر المؤمنین اور آپ سے برات کی مہم کو شروع کیا اور اس برات سے معاویہ نے بھرپور استفادہ کیا۔

۵۔ علی کا جسم ایک دفعہ قتل ہوا لیکن علی کی شخصیت کو ہر لمحہ قتل کرنے کی مہم کو جاری رکھنے کیلئے علی کو کافر کہا گیا لیکن امت مسلمہ نے علی کو کافر نہیں کہا بلکہ علی کو امیر المؤمنین ہی کہتے رہے، اس طرح معاویہ نے علی کی شخصیت کشی کرتے ہوئے علی پر لعن و سب کا سلسلہ شروع کیا جس کی امت نے مذمت کی جسکی وجہ سے آج بنی امیہ کے چاہنے والے بھی مساجد کی محافل و مجالس میں علی کو امیر المؤمنین ہی کہتے ہیں۔ چنانچہ عمر بن عبدالعزیز اموی نے منابر سے علی پر سب و لعن سے منع کیا۔ جب کسی شخصیت کا کردار اس قدر بے داغ ہو کہ دشمن بن کر اس کی شخصیت کشی ممکن نہ رہے تو پھر دشمن دوست نمائی اختیار کرتا ہے کیونکہ دوستی کی شکل میں شخصیت کشی دیر پا ہوتی ہے۔ چنانچہ یہ کام عبید اللہ ابن سہاء سے شروع ہوا اور آج تک جاری ہے۔ عبید اللہ سہاء

ایک شخص تھا، پتہ نہیں وہ کہاں سے آیا تھا اور ایک مجہول الحال انسان نے فضائل علی کے نام سے توحید و رسالت سے انکار کی تمہید بنائی۔ لیکن حسرت و افسوس کی بات ہے کہ رسول اللہ سے دین و شریعت کی باتیں سننے والوں کو عبید اللہ سہاء کی باتیں کیوں پسند آئیں، معلوم نہیں اس کا کیا انجام ہوا تھا، اس نے جو دوست نمائی سے علی کی شخصیت کشی کو شروع کیا تھا وہ اُس وقت سے ابھی تک جاری ہے۔ یقیناً ایک شخص کو ایک دفعہ قتل کر سکتے ہیں، یہ ہماری دنیا میں رائج بعض عدالتوں جیسا نہیں کہ جو بعض افراد کو دس دفعہ قتل کی سزا سناتی ہیں لیکن قتل شخصیت کا سلسلہ جاری رہتا ہے۔ علی کی شخصیت کشی کا آغاز خوارج نے کیا، اس کی تاسی معاویہ نے کی، ان لوگوں نے علی کی شخصیت کو ایک دفعہ نہیں بلکہ بار بار قتل کیا ہے۔ غالیوں نے علی کیلئے ایسے غیر معقول اور غیر منطقی فضائل گھڑے جو عند التحقیق عقلاء و فلاسفہ اور سائنس دانوں کیلئے باعث مسخرہ بن جاتے ہیں جیسے ان کا کہنا ہے کہ علی آدم کی خلقت سے پہلے موجود تھے اور انہوں نے پیغمبر سے پہلے قرآن پڑھا، یہ نقطہ باء کی تفسیر کرتے ہوئے کہتے ہیں کہ باء کے نقطے سے مراد علی ہیں، علی نے سورج کو پلٹایا، علی نے بیت المال مسلمین سے لدے ہوئے پورے کا پورا اونٹوں کا قافلہ ایک ماہینا فقیر کو دے دیا، علی مذکر کو مونٹ، مونٹ کو مذکر اور انسان کو کتا بنا سکتے تھے۔

پھر علی کی شخصیت کوئی الگ شخصیت نہیں تھی علی کو جو شخصیت ملی تھی، وہ ایک شخصیت اسلامی تھی لہذا انہوں نے علی کی بجائے اسلام کو نشانہ بنایا اور علی کی دوستی کے نام پر خوارج اور معاویہ سے دشمنی کی بجائے علی کے دوستوں سے دشمنی اور برات کا اعلان کیا چنانچہ یہ لوگ جب کہتے ہیں دشمنان علی اور دشمنان اہل بیت پر لعنت تو فوراً حضرت ابو بکر و عمر کا نام لیتے ہیں لہذا یہ لوگ علی کی شخصیت کشی کرنے والے ہیں۔ انہوں نے علی کے دشمنوں کو چھوڑ کر علی کے دوستوں کو نشانہ بنایا ہے۔

انہوں نے تنہا علی کی شخصیت کشی نہیں کی، حسنین اور خاندان بنی ہاشم کی بھی شخصیت کشی کی

ہے جہاں ان لوگوں نے حضرت زہراء کے نام کو بھی اپنے اغراض شوم کے لئے استعمال کیا اور کہا کہ خلیفہ دوم آپ کے گھر پر حملہ آور ہوئے اور آپ پر دروازہ گرایا جس سے آپ کا پہلو شکستہ ہوا، اور آپ کا بچہ سقط ہوا۔ یہاں انہوں نے علی اور بنی ہاشم کی غیرت اسلامی غیرت ہاشمی اور غیرت عربی سب کو لکا رہا ہے اس لحاظ سے انہوں نے سب کو بے غیرت گردانا ہے اس کا مطلب یہ ہوا کہ وہ کہنا چاہتے ہیں کہ اتنے بڑے ظلم اور حادثے کے بعد بھی بدرواحد و خندق و خیبر کے غازیوں کو غیرت نہ آئی، عباس و اولاد عباس کو، نہ زبیر اور نہ دیگر صحابہ کرام میں کسی نے بھی اس پر تھوڑا سا بھی احتجاج تک نہیں کیا گویا آج پابہ نہ سڑک پر چلنے والے مجتہد نما و آیت اللہ نما علماء حضرات اور ان کے پیرو کار علی اور بنی ہاشم سے کئی گنا زیادہ غیرت رکھتے ہیں؟ اس سے بدتر شخصیت کشتی اور کیا ہو سکتی ہے۔ ان سے پوچھیں کہ اگر اتنا بڑا کوئی واقعہ رونما ہوا ہے تو علی و حسین، بنی ہاشم اور ان کے حامی صحابہ کرام نے اس پر احتجاج کیوں نہیں کیا۔ یہ کہانی گھڑنے والوں نے جہاں ایک طرف علی و خاندان بنی ہاشم اور ان کے حامیوں کی کردار کشتی کی ہے وہاں انہوں نے حضرت عمر کی بھی کردار کشتی کی ہے۔

کتاب میزان الحکمہ ج ۶ ص ۹۵ پر حضرت علی سے مروی روایات میں انسان کے دشمنوں کی ایک فہرست پیش کرتے ہیں جہاں پر آپ نے فرمایا:

◀ انسان کا دشمن اس کا پیٹ ہے۔

◀ جو تم سے لاپرواہی برتے، وہی تمہارا دشمن ہے۔

◀ تمہارے دشمن تین ہیں: تمہارا دشمن، تمہارے دوست کے دشمن، تمہارے دشمن کے دوست۔

◀ تمہاری خواہشات تمہاری دشمن ہیں۔

◀ انسان کا غضب و شہوت اس کے دشمن ہیں۔

◀ انسان جس چیز کو نہیں جانتا وہی اسکی دشمن ہے۔

ان روایات کو سامنے رکھنے کے بعد ہمیں علی کے دشمن کو پہچاننا آسان ہوگا علی کے دشمن یہ

گردہ ہیں:

۱۔ علی کے دشمن مشرکین، یہود و نصاریٰ تھے جن سے آپ دس سال تک رسول اللہ کی قیادت میں لڑتے رہے آج اگر مسلمان مشرکین اور یہود و نصاریٰ کے ساتھ مل کر یعنی ان کی حمایت میں مسلمانوں کے ساتھ جنگ میں نبرد آزما ہوتے ہیں تو وہ بھی دشمن علی ہیں ان کے میدان جنگ اقتصادی و سیاسی، عسکری و اجتماعی ہیں ان میں سے کسی ایک میدان میں بھی مشرکین اور یہود و نصاریٰ کو مدد دینے والا علی کا دشمن ہے۔

۲۔ علی کے دشمن معاویہ و خوارج اور وہ لوگ ہیں جو ان دو کی تاسی و اتباع کرتے ہوئے خلفاء راشدین پر سب و لعن کرتے ہیں یہ سب علی کے دشمن ہیں۔

۳۔ حضرت ابو بکر اور حضرت عمر رسول اللہ کے دوستوں میں سے تھے علی نے اپنے بعض فرزندوں کا نام ابو بکر اور عمر رکھا ہے علی نے جنگ جمل کے اختتام پر حضرت عائشہ کو برا بھلا کہنے والے کو سوتا زیا نے مارنے کا حکم دیا لہذا ان کو برا بھلا کہنے والے بھی علی کے دشمن ہیں۔

۴۔ علی اللہ کو دوست رکھتے تھے جو لوگ اللہ کو الوہیت اور ربوہیت سے گرا کر علی کی الوہیت و ربوہیت کے قائل ہیں وہ بھی علی کے دشمن ہیں۔

### غارات معاویہ

تحکیم کے فیصلے میں عمرو بن عاص نے حیلے سے معاویہ کے حق میں فیصلہ دیا، اس کے بعد حضرت علی نے اس فیصلے کو مسترد کر کے دوبارہ صحن جانے کا فیصلہ کیا تو معاویہ نے اس وقفہ میں حضرت کے زیر تسلط علاقوں میں غارات شروع کیں جن کی تفصیل کے لئے ان کتب کی طرف رجوع کریں کتاب غارات تالیف امیر ایہم بن سعید بن ہلال الشہمی ص ۲۸۸۔ غارۃ ضحاک بن قیس ص ۲۸۸۔ غارۃ نعمان بن بشیر انصاری ص ۳۰۷۔ غارۃ سفیان بن عوف الغامدی ص ۳۲۰۔ کتاب علی ابن ابی طالب: تالیف محمد رضا صفحہ ۲۰۵۔

۳۹ھ میں معاویہ نے حضرت علی کی خلافت کے زیر اثر علاقوں پر غارتگری شروع کی۔ عبدالرحمان بن قباث بن اشیم کو جزیرہ کی طرف روانہ کیا جہاں شیبہ بن عامر تھے انہوں نے کمیل بن زیا نخعی کو مطلع کیا تو کمیل ۶۰۰ جنگجو سوار لے کر ان کی طرف روانہ ہوئے وہاں عبدالرحمن اور معن بن یزید السلمی سے جنگ لڑی، انہیں شکست دی اور شامیوں میں سے بہت سوں کو قتل کیا لیکن زخمی یا فرار ہونے والوں کا پیچھا نہیں کیا، اس طرح مختلف علاقوں پر حملہ اور غارتگری سے بہت جانی اور مالی نقصان ہوا۔

### غارت ضحاک بن قیس

حکمین کے بعد خوارج کی جنگ سے پہلے معاویہ کو خبر ملی کہ حضرت علی دوبارہ ان پر حملہ کرنے والے ہیں تو یہ خبر ان پر گراں گزری اور وہ دمشق سے ایک لشکر لے کر شام کی سرحد پر پہنچے اور یہ اعلان کیا کہ علی تمہاری طرف آرہا ہے، اس نے یہ خط بنا کر لوگوں کو سنایا، اس میں لکھا کہ ہم نے اپنے اور علی کے درمیان صلح نامہ لکھا تھا، اس میں شرط لگائی تھی اور دو آدمیوں کو حکم بنایا تھا کہ وہ ہمارے درمیان فیصلہ کریں گے اور ہم ان کے فیصلہ کو تسلیم کریں گے اور عہد توڑنے والوں کے خلاف نکلیں گے، جس کو میں نے حکم بنایا تھا، اس نے میرے حق میں فیصلہ دیا اور جس کو انہوں نے حکم بنایا، انہوں نے ان کو خلافت سے عزل کیا، اب وہ تمہاری طرف آرہا ہے، جو عہد توڑتے ہیں وہی ذمہ دار ہیں، جنگ کے لئے تیار ہو جاؤ، سامان جنگ تیار کرو اور نکلو تو ہر شہر سے لوگ اس کے پاس جمع ہوئے اور دوبارہ صحن جانے کیلئے آمادہ ہوئے اور انہیں خبر دی کہ علی کوفہ سے نکل چکے ہیں تو اس وقت عمرو بن عاص نے ان کو مشورہ دیا کہ آپ کا لشکر عراق کی سرحد میں داخل ہو جائے، یہ تمہارے لشکر کیلئے حوصلہ مندی ہوگی اور اہل عراق ذلیل ہوں گے، معاویہ نے کہا یہ بات جو تم نے کی ہے میرا بھی یہی نظریہ ہے لیکن اس کو لوگ نہیں مانیں گے اس نے کہا نہیں یہ زمین زرخیز ہے، وہ اس کشمکش اور اختلاف میں تھے کہ عراق میں داخل ہوں یا نہیں، اس دوران میں ان کو خبر ملی کہ علی کے لشکر نے حضرت علی سے اختلاف کیا ہے اور بعض نے حکمین کو مسترد کیا ہے اور یہاں آ کر واپس

چلے گئے ہیں جس پر وہ خوش ہوئے کہ آپ کے لشکر میں اختلاف ہوا ہے۔ اس وقت معاویہ نے ضحاک بن قیس سے کہا کہ کوفہ کی طرف جاؤ، جتنا جاسکتے ہو اور جو بھی عرب علی کی اطاعت میں ہو، وہ ملے تو اس پر حملہ کرو۔ ایک شہر میں نہ رہنا، صبح کسی شہر میں تو شام کو کسی اور شہر میں نکل جانا، اس طرح ضحاک ایک لشکر لے کر آیا اور عراق میں داخل ہوا۔

جب علی نے نہروان والوں کو قتل کیا تو اس وقت کوفہ میں دو ہزار خوارج رہتے تھے جو عبد اللہ بن وہب کے ساتھ نہیں نکلے تھے، یہ لوگ جمع ہوئے اور اپنے لئے ایک امیر بنی طی سے معین کیا یہ لوگ نخیلہ میں تھے، حضرت علی نے ایک آدمی کو ان کے پاس بھیجا، ان کو دعوت دی، ان سے مدارات کی لیکن انہوں نے انکار کیا پھر دوبارہ انکار کیا تو ان کے ساتھ جنگ لڑی، ان میں سے ایک گروہ فرار ہو کر مکہ نکلا، جب یہ خبر معاویہ کو ملی تو معاویہ نے بسر بن اریط جو بنی عامر بن لوی سے تعلق رکھتا تھا کو ان کے پاس بھیجا، وہ ان خوارج سے ملا تو ان لوگوں نے انتخاب کیا کہ بنی شیبہ میں سے ایک ان کو نماز پڑھائے اور بنی شیبہ سے ایک آدمی امیر ج ہوگا تا کہ لوگوں کا حج نہ چھوٹے، جب حج کا موسم ختم ہوا تو لوگوں نے اپنے بارے میں سوچنا شروع کیا، انہوں نے کہا علی اور معاویہ نے اس امت میں فساد کیا ہے، اگر ہم ان دونوں کو قتل کریں گے تو حق اپنی جگہ پلٹ کر آئے گا، بنی اشجاع سے ایک آدمی نے کہا عمرو ان دونوں سے کم نہیں ہے بلکہ عمرو ہی اس فساد کی جڑ ہے تو عبدالرحمن بن بجم نے کہا میں علی کو قتل کروں گا، پوچھا کیسے قتل کرو گے تو کہا میں اس کو اچانک قتل کروں گا، حجاج بن عبداللہ سریخی نے کہا میں معاویہ کو قتل کروں گا، زاذویہ مولیٰ بنی عمیر نے کہا میں عمرو کو قتل کروں گا، سب جمع ہوئے کہ یہ تینوں ایک ہی رات میں قتل ہو جائیں وہ رات ۱۹ رمضان کی ہوگی۔

سب اپنے اپنے علاقوں میں گئے، ابن بجم کوفہ آیا، خود کو چھپایا اور ارادہ کیا ایک عورت سے ازدواج کرے جس کا نام قطام بن علقمہ تھا قمام عقیدہ خوارج رکھتی تھی۔ قطام نے اس سے کہا میں تم سے راضی نہیں ہوں مگر جب تک وہ صدق جو میں کہہ رہی ہوں یا میں طلب کروں گی نہ دو گے، کہا تین ہزار درہم، ایک غلام اور کنیز تیسرا قتل علی ہے تو اس نے کہا جو کچھ

تم نے کہا ہے سب دوں گا لیکن علی کو کیسے قتل کروں؟ تو اس نے کہا ان کے ساتھ دھوکہ کر کے اچانک حملہ کرو، اگر تم سالم رہے اور وہ قتل ہوئے تو تم نے لوگوں کو علی کے شر سے بچایا اور تم اپنے اہل کے ساتھ زندہ رہو گے، اگر تم خود قتل ہوئے تو تم کو جنت نعیم ملے گی جو فنا پذیر ہے وہ تمہارے لئے گوارا ہوگی، اس پر وہ ان کی طرف سے نکلا۔ عورت نے اس کی ملامت کی، اس سے کہا تم اپنے کام پر کیوں نہیں نکلتے ہو، تو اس نے کہا میں نے اپنے ساتھیوں کو وعدہ دیا ہے، اس وعدہ کا انتظار کر رہا ہوں۔ پھر اس نے بنی اشجج کے ایک آدمی سے ملاقات کی، اس کا نام شیب بن بھیرہ تھا جب رات ہوئی تو ابن ملجم اور شیب اشججی دونوں نکلے، آپس میں صلاح و مشورہ کیا، اس دروازہ کے پیچھے رہے جہاں سے علی داخل ہوتے تھے، تاریک رات میں لوگوں کو نماز کے لئے اٹھاتے تھے شیب نے مارا تو اس کی ضربت دروازے کو لگی لیکن ابن ملجم کی ضربت حضرت کے سر پر لگی فوراً اس نے کہا لا حکم الا للہ اے علی! حکم اللہ کیلئے ہے تیرے لئے نہیں تو علی نے کہا رب کعبہ کی قسم! علی کامیاب ہو گیا، اور لوگوں سے کہا ان کو پکڑو، ابن ملجم نے لوگوں پر تلوار سے حملہ کیا، ان کو نکلنے دیا، باہر مغیرہ بن نوفل بن حارث بن عبدالمطلب کو پتہ چلا، اس کو زمین پر گرایا، اور اس کے سینہ پر بیٹھ گیا، شیب کے آدمی نے اس سے تلوار کھینچی، اس کو مارا، اس کے سینہ پر بیٹھے، چیخ و پکار بلند ہوئی اور کہا صاحب تلوار کو پکڑو لیکن شیب لوگوں کے بیچ سے نکل گیا۔ لیکن ابن ملجم پکڑا گیا۔ حضرت نے کہا اگر میں زندہ رہوں تو میں خود فیصلہ کروں گا، اگر مجھے کچھ ہوا تو اختیار تمہارے پاس ہے اور تم اس کو ایک ہی ضربت مارنا، اگر معاف کرو گے تو تقویٰ بہتر ہے علی تین دن زندہ رہے، ابن ملجم نے گھر سے فریاد سنی اور کہا اے اللہ کے دشمن، علی کے لئے کوئی پروا نہیں، تم نے اپنے لئے جہنم خریدی، اس نے کہا میں نے اس تلوار کو ایک ہزار میں خریدا ہے اور استعمال نہیں کیا، اس کو میں نے زہر میں بھگوایا ہے اگر میں اس کو پورے مشرق والوں پر ماروں تو ان سب پر یہ زہر اثر کرے گی۔ علی تین دن بعد لقاء اللہ سے پیوست ہوئے۔

۱۹ رمضان ۴۰ ہجری کو ملجم مرادی خارجی نے مسجد میں حالت نماز میں امیر المومنین پر

مسموم تلوار سے وار کیا تو آپ نے امام حسن اور امام حسین کو اور دیگر زندان کو جمع کر کے وصیت کی۔

میں تم دونوں (حسن و حسین) کو وصیت کرتا ہوں کہ اللہ سے ڈرتے رہنا، دنیا کے خواہشمند نہ ہونا، اگر چہ وہ تمہارے پیچھے لگے اور دنیا کی کسی ایسی چیز پر نہ کڑھنا جو تم سے روک لی جائے، جو کہنا حق کے لیے کہنا، اور جو کرنا ثواب کے لیے کرنا۔ ظالم کے دشمن اور مظلوم کے مددگار بنے رہنا۔ میں تم کو اور اپنی تمام اولاد کو، اپنے کنبہ کو اور جن جن تک میرا یہ نوشتہ پہنچے، سب کو وصیت کرتا ہوں کہ اللہ سے ڈرتے رہنا۔ اپنے معاملات درست اور آپس کے تعلقات سلجھائے رکھنا، کیونکہ میں نے تمہارے مانا رسول اللہ صلی اللہ علیہ وآلہ وسلم کو فرماتے سنا ہے کہ آپس کی کشیدگیوں کو مٹانا سال بھر کے نماز روزے سے افضل ہے۔ (دیکھو) یتیموں کے بارے میں اللہ سے ڈرتے رہنا، ان کے لیے فاقہ کی نوبت نہ آئے اور تمہاری موجودگی میں وہ تباہ و برباد نہ ہو جائیں، اپنے ہمسایوں کے بارے میں اللہ سے ڈرتے رہنا کیونکہ ان کے بارے میں تمہارے پیغمبر نے برابر ہدایت کی ہے اور آپ اس حد تک ان کے لیے سفارش فرماتے رہے کہ ہم لوگوں کو یہ گمان ہونے لگا کہ آپ انہیں بھی ورثہ دلائیں گے۔ قرآن کے بارے میں اللہ سے ڈرتے رہنا، ایسا نہ ہو کہ دوسرے اس پر عمل کرنے میں تم پر سبقت لے جائیں۔ نماز کے بارے میں اللہ سے ڈرنا کیونکہ وہ تمہارے دین کا ستون ہے اپنے پروردگار کے گھر کے بارے میں اللہ سے ڈرنا، اسے جیتے جی خالی نہ چھوڑنا کیونکہ اگر یہ خالی چھوڑ دیا گیا تو پھر (عذاب سے) مہلت نہ پاؤ گے۔ جان، مال اور زبان سے اللہ کی راہ میں جہاد کرنے کے بارے میں اللہ کو نہ بھولنا اور تم کو لازم ہے کہ آپس میں میل ملاپ رکھنا اور ایک دوسرے کی معاونت کرنا اور خیر دار ایک دوسرے کی طرف سے پیٹھ پھیرنے اور تعلقات توڑنے سے پرہیز کرنا، نیکی کا حکم دینے اور برائی سے منع کرنے سے کبھی ہاتھ نہ اٹھانا ورنہ بد کردار تم پر مسلط ہو جائیں گے پھر دعا مانگو گے تو قبول نہ ہوگی۔

(پھر ارشاد فرمایا) اے عبدالمطلب کے بیٹو! ایسا نہ ہونے پائے کہ تم امیر المومنین قتل ہو گئے،

امیر المؤمنین قتل ہو گئے کے نعرے لگاتے ہوئے مسلمانوں کے خون سے ہولی کھیلنا شروع کر دو۔ دیکھو! میرے بدلے میں صرف میرا قاتل ہی قتل کیا جائے اور دیکھو! جب میں اس ضرب سے مر جاؤں تو اس ایک ضرب کے بدلے میں ایک ہی ضرب لگانا اور اس شخص کے ہاتھ پیر نہ کاٹنا، کیونکہ میں نے رسول اللہ صلی اللہ علیہ وآلہ وسلم کو فرماتے سنا ہے کہ خبردار! کسی کے ہاتھ پیر نہ کاٹو، اگر چہ وہ کانٹے والے لاکھا ہی کیوں نہ ہو۔

### علی کے خلاف مشورے

۴۰ھ کو تین افراد بنام عبدالرحمان بن ملجم، بکر بن عبداللہ اور عمر بن بکر تینوں ایک جگہ اکٹھے ہوئے، مذاکرہ کیا اور حکمران وقت حضرت علی اور معاویہ اور عمرو عاص کی عیب جوئی اور نقد و تنقید کرنے کے بعد نہروان میں قتل ہونے والوں کیلئے دعائے مغفرت کی، پھر کہا کہ ان کے بعد ہمیں جینے کا کوئی حق نہیں ہے۔ ہمیں بھی اس شربت کو پینے کے لئے ان گمراہ اماموں کی طرف جانا چاہیے اور انہیں قتل کر کے ملک و مملکت کو ان سے نجات دلا کر اپنے بھائیوں کے خون کا انتقام لینا چاہیے۔ عبدالرحمان بن ملجم نے کہا کہ میں ذمہ داری لیتا ہوں کہ علی کو قتل کروں گا۔ بکر بن عبداللہ نے کہا میں معاویہ کو قتل کروں گا، عمر بن بکر نے کہا کہ میں عمرو ابن العاص کو قتل کروں گا، انھوں نے اپنی تلواروں کو زہر آلودہ کیا اور یہ طے کیا کہ یہ عمل ۱۹ رمضان المبارک کی رات سحر کے وقت تینوں جگہ پر ایک ہی وقت میں ہوگا اور یہ کہہ کر تینوں شہروں کی طرف روانہ ہوئے۔ ابن ملجم مرادی بنی کندہ سے تعلق رکھتا تھا، وہ کوفہ میں بنی کندہ کے ہاں آیا، ان سے ملا تو انھوں نے پوچھا کیسے آئے ہو تو اس نے اپنے عزائم و منویات انہیں بتائے کہ وہ کس نیت سے یہاں آیا ہے لیکن ایک دن اس نے تیم الرباب کے کچھ افراد کو دیکھا، حضرت علی نے اس خاندان کے دس افراد کو نہروان میں قتل کیا تھا، وہ ان کی تعزیت کے لئے ان کے گھر گیا۔

ان کو تعزیت و تسلیت دی، خاص کر اس قبیلے کی ایک عورت کا بھائی اور باپ نہروان میں قتل ہوئے تھے۔ وہ عورت حسن و جمال کی مالک تھی، بہت خوبصورت تھی۔ ابن ملجم اس کا

گردیدہ و فریفتہ ہو گیا اور اپنے مقصد کو بھول گیا کہ وہ کس مقصد کے لئے آیا تھا یہاں تک کہ اس نے اس عورت سے منگنی کی تو اس نے کہا کہ میں اس وقت تک تمہارے عقد میں نہیں آؤں گی جب تک میرے دل کو تسلی نہیں ہو جاتی، اس نے پوچھا کہ تمہارے دل کو تسلی کیسے ہوگی، اس نے کہا وہ تین چیزیں ہیں۔ تین ہزار درہم، ۲۔ ایک غلام یا کنیز، ۳۔ علی کا قتل۔

ملجم مرادی نے قطام سے کہا یہ دو چیزیں تو تمہارا مہر ہیں لیکن یہ تیسری چیز یعنی علی کا قتل یہ ایک ناممکن کام ہے جو تو مجھ سے طلب کر رہی ہے۔ اس پر قطام نے کہا یہ میری پہلی شرط ہے، تم یہ کام کرو گے تو تم اور میں عیش کی زندگی گزاریں گے، اگر ان کو قتل کریں گے تو یہ ہم دونوں کے لئے سعادت ہے۔ جب قطام نے اس شرط پر اصرار کیا تو ملجم نے کہا میں آیا ہی اس کام کے لئے تھا تو قطام نے کہا میں تمہاری پشت پناہی کروں گی اور تمہاری مدد و معاونت کروں گی تو اس نے بنی تیم کے ایک شخص بنام وردان کو بلایا اور ایک شخص جو بڑا بہادر تھا، اس کو بلایا جس کا نام شیبیب بن بجرہ تھا۔ اس شخص سے کہا تم دنیا و آخرت دونوں میں سعادت چاہتے ہو تو آؤ، اس نے کہا وہ کیسے تو اس نے کہا علی ابن ابی طالب کے قتل سے تو اس نے کہا تمہاری ماں تم پر روئے، یہ کیسے ممکن ہے تو اس نے کہا میں مسجد میں چھپ کر بیٹھوں گا اور وہ نماز کیلئے آئیں گے تو ان پر وار کروں گا، اگر اس سے میری جان چھوٹ گئی تو میں نے انتقام لے لیا۔ اگر میں مارا گیا تو یہ میرے لیے دنیا اور اس میں جو کچھ ہے اس سے بہتر ہے۔ ابن ملجم کے نزدیک علی کا قتل قرب الہی کا موجب تھا۔

شیبیب نے کہا علی کے علاوہ کوئی اور ہوتا تو آسان ہوتا، تم جانتے ہو علی سابق الایمان اور پیغمبر کے ہاں مقام کے حامل ہیں، ان کے قتل سے امن قائم نہیں رہے گا۔ ابن ملجم نے کہا کیا تم نہیں جانتے ہو کہ علی نے نہروان میں ہمارے صالحین کو قتل کیا ہے، ہم ان کے انتقام میں قتل کر رہے ہیں۔ اس نے اس بات کو قبول کیا اور دونوں مسجد میں قطام کے پاس گئے جو کہ مسجد میں اعتکاف میں بیٹھی ہوئی تھی۔ اس کو خبر دی تو اس نے کہا جب فیصلہ کر لو تو میرے پاس آنا، ابن ملجم شب جمعہ ۴۰ھ کو اس کے پاس آیا اور کہا کہ یہ آخری رات ہے میں نے اپنے



ساتھیوں کو وعدہ دیا تھا کہ ہر ایک قتل کرے گا اس شخص کو جس کا اس نے وعدہ کیا ہے۔ حضرت علی سجدے سے سر اٹھانے لگے تو ابن ملجم نے وار کیا جو حضرت علی کے سر پر لگا۔ اس دوران اس کا دوسرا ساتھی وردان بھاگ گیا اور وہ اپنے گھر میں داخل ہوا، وہاں اس کے اپنے خاندان کے ایک آدمی نے دیکھا کہ وہ سینے سے حریر کو اتار رہا تھا تو اس نے پوچھا یہ حریر اور تلوار کس لئے ہے تو اس نے اس بات کی خبر دی جو کچھ ہوا تو وہ چلا گیا اور اپنی تلوار لایا اور وردان کو قتل کیا۔ ابن ملجم کا تیسرا ساتھی شیبیب دروازہ کندی سے نکلا تو لوگوں نے اس کو دیکھا تو اس کے ہاتھ میں تلوار تھی قبیلہ حضرموت کے ایک آدمی بنام عویر نے اس کے ہاتھ سے تلوار چھین لی اور اس کے سینے پر بیٹھ گیا تو لوگوں کے شور شرابے کو دیکھ کر ڈر گیا اور اس کو قتل نہیں کیا اور وہ فرار ہو گیا۔ لوگ ابن ملجم پر ٹوٹ پڑے، بنی ہمدان کے ایک شخص نے اس کے پاؤں پر مار کر اس کو گرایا اور پھر اسے پکڑ لیا، اس کے پاؤں پر تلوار ماری اور وہ گر گیا۔ علی محراب سے بٹھے اور جعدہ بن ہمیرہ بن ابی وہب نے لوگوں کو نماز پڑھائی۔ اس کے بعد حضرت علی نے کہا کہ اس شخص کو لاؤ جس نے مجھے مارا ہے، علی نے اس سے کہا اے اللہ کے دشمن تم نے یہ اچھا نہیں کیا۔ یہ تم نے کس کے کہنے پر کیا ہے۔ اس نے کہا میں ۴۰ دن سے اس تلوار کو ہی قتل دے رہا ہوں کہ اس کے ذریعے بدترین خلق کو قتل کروں۔

آپ نے امت کو اسی طرح چھوڑا جس طرح رسول اللہ نے چھوڑا تھا، امیر المومنین کی تجہیز و تکفین و تدفین کے بعد صبح کو مسجد میں لوگ جمع ہوئے اور خود کو امیر المومنین کی قیادت و رہبری سے محروم ہونے پر غمگسار ہوئے، اسی مجلس میں ملت کی طلب پر امام حسن مسجد میں حاضر ہوئے اور تمام نے اپنی رضا و رغبت کے تحت امام حسن کی بیعت کی اور آپ انتخاب مسلمین سے خلیفہ راشد خامس مسلمین منتخب ہوئے۔

### اولاد امیر المومنین

۱۔ فاطمہ الزہرا بنت رسول اللہ آپ کی اولادوں میں سے حضرت امام حسن، امام حسین اور حضرات زینب و ام کلثوم ہیں۔

- ۲۔ ام خولہ بنت جعفر بن قیس بن مسلمہ ان سے محمد بن حنیفہ ہیں، انہیں محمد اکبر بھی کہتے ہیں۔
  - ۳۔ لیلیٰ بنت مسعود بن خالد ان سے عبید اللہ و ابو بکر۔
  - ۴۔ ام البنین بنت حزام بن خالد سے عباس، عثمان، جعفر، عبد اللہ۔
  - ۵۔ اسماء بنت عمیس سے تنگی و عون۔
  - ۶۔ ام حبیبہ بن ربیعہ الصہباء سے محمد اکبر و رقیہ۔
  - ۷۔ امامہ بنت زینب بنت رسول اللہ ہیں جو حضرت زہرا کی وفات کے بعد زہرا کی وصیت کے تحت آپ کے عقد میں آئیں، ان سے محمد اوسط پیدا ہوئے۔
  - ۸۔ ام سعید بنت عروہ بن مسعود ان سے ام الحسن و رملہ کبریٰ پیدا ہوئیں۔
  - ۹۔ حیاة بنت امرء القیس بن عدی۔
  - ۱۰۔ ام ولد ان سے محمد اصغر۔
- ابن سعد نے طبقات میں لکھا ہے حضرت علی کی کل تعداد اولاد ۱۴ ذکور ۹ بنات ہیں۔

### مدفن امیر المومنین

امیر المومنین کا مدفن کہاں ہے، ان کی تاریخ شہادت اور موجودہ مزار کے حوالے سے اختلاف ہے موجودہ دور میں اس حوالے سے دو جگہیں بتائی جاتی ہیں، ایک عراق کے شہر نجف میں ہے جس پر آج کے اور کل کے شیعہ اتفاق کرتے ہیں دوسرا افغانستان کے شہر مزار میں ہے، اُس شہر کو مزار اس لئے کہتے ہیں کہ وہاں کے لوگوں کے مطابق علی اُدھر دفن ہیں۔ لیکن تاریخ میں کیا ہے اور تاریخ کس کی تائید کرتی ہے۔

کتاب دائرة المعارف الاسلامیہ ج ۱۰ ص ۳۶۹ کتاب علی المرتضیٰ القسم ثانی تالیف حسین شاکری ص ۱۳۲۸ عیان شیعہ محسن الامین ج ۱ ص ۵۳۲ میں آیا ہے جب ۲۱ رمضان کی رات کو روح مطہر امیر المومنین نے ملاء اعلیٰ کی طرف پرواز کیا تو حضرات حسین و دیگر اولاد اعضاء نے آپ کے جنازہ مطہر کورات کی تاریکی میں دفنایا اور قبر مطہرہ کو آپ کی وصیت کے

مطابق مخفی و پنہاں رکھا گیا اس ڈر سے کہ کہیں آپ کے جسد اطہر کو انتقام جو یان قریش یا خوارج و بنی امیہ نکال کر اس کی اہانت و جسارت نہ کریں لیکن یہ کہ آپ کا جنازہ کس جگہ دفنایا گیا، اس بارے میں صاحب اعیان لکھتے ہیں، اسکے لئے چند تابوت بنائے گئے، ایک تابوت مدینہ بھیجا، ایک حیرہ میں بھیجا جبکہ بعض کہتے ہیں خود مسجد کوفہ میں نیز کوفہ و دیگر جگہوں پر قبور بنائی گئی تھیں صاحب اعیان لکھتے ہیں بعض کہتے ہیں دارالامارہ میں دفن کیا ہے، ان میں سے ایک قول یہ ہے کہ آپ کو نجف میں دفن کیا اور قبر کو چھپا کر رکھا ہے، کسی کو پتہ نہیں تھا سوائے آپ کی خاص اولاد کے، یہ قبر اسی طرح مخفی و پوشیدہ رہی اس سلسلے میں ایک روایت یہ ہے کہ ہارون رشید کے دور میں جب وہ شکار کو گئے تو انہوں نے ہرن کے شکار کے لئے اپنے کتے کو چھوڑا، ہرن ایک جگہ جا کر رک گیا اور کتا بھی اس سے تھوڑے فاصلے پر جا کر رک گیا جس پر ہارون کو تعجب ہوا، اس نے اس کے بارے میں لوگوں سے پوچھا تو ایک بوڑھے نے بتایا کہ یہاں علی مدفن ہیں لہذا ہرن نے علی سے پناہ لی ہے، اسی لیے کہتے ہیں کہ نجف کی حدود میں کتے نہیں آتے۔ لیکن یہ بات غلط ہے بلکہ علی کی توہین و جسارت ہے کہ آپ کی قبر مطہر کسی حیوان کے ذریعے یا کسی بوڑھے کے ذریعے ثابت کریں کہ آپ یہاں دفن ہیں وغیرہ وغیرہ جو کہ ایک مضحکہ خیز بات ہے۔ اگر تاریخ میں کوئی حلقہ منفقو وہ ہو کہ اس کا آگے کوئی ذکر نہیں ملتا تو ماننا پڑے گا کہ یہ ذکر یہاں ختم ہے یعنی صرف حضرت علی کی شہادت تک، علی کو مسجد میں ضربت لگی اور علی کے گھر میں ان کی روح مطہر ان کے جسم سے نکلی لہذا اگر علی کے جسم کے وہاں سے منتقل ہونے کی کوئی سند درست ثابت نہیں ہے تو ماننا پڑے گا کہ علی اپنے گھر میں دفن ہیں۔ اب اس کو معجزات، شور شرابے، دھمکی یا قراداد کے ذریعے ثابت کرنا شرط القتا یعنی اپنے ہاتھ سے کانٹے صاف کرنا ہے۔

صاحب اعیان آگے کتاب تذکرہ الخواص سے نقل کرتے ہوئے لکھتے ہیں جس جگہ پر قبر ہے یہ قبر مغیرہ بن شعبہ ہے ان منقولات کے تحت قبر حضرت علی متضاد و متعارض خبروں وہ بھی ناقابل اعتماد اور مجہول الحال راویوں کے پیش نظر اصول اور موازین شریعت کے تحت

ثابت نہیں ہوتی ہے کہ یہ امیر المؤمنین کی قبر ہے کیونکہ ہارون رشید خود علی اور علویوں کے سر سخت خلاف تھا خاص کر یہ معجزہ اپنی جگہ رائے عامہ میں عباسین کے پلہ کو نیچے اور علویں کے پلہ کو اونچا کرنا ہے جس کے تحت ان کا تخت الٹنا چاہیے۔ ایک شکاری کتے کے ذریعے قبر امیر المؤمنین کا ثابت ہونا امام الموحدين کو بلعاء و ماوا، دارالشفاء دارالحوائج بنا کر زیارت کرنے اور دعوت زیارت دینے کی سند کس آیت قرآن اور سنت رسول اللہ سے ثابت ہے اگر قبر امیر المؤمنین کشف نہ ہو سکے اور یہاں کوئی زیارت کے لئے نہ آئے تو اس سے دین اسلام میں کہاں خلل واقع ہوگا کیا نبی کریم جب عمرہ القضاء کے لئے مکہ تشریف لائے یا فتح مکہ اور حجۃ الوداع کے موقع پر یہاں تشریف لائے تھے تو آپ اپنے محسن ابو طالب اور محسنہ باوفا زوجہ خدیجۃ الکبریٰ، اپنی ماں آمنہ بنت وہب اور آپ کے کفیل عبدالمطلب کی زیارت پر گئے تھے کیا نبی کریم کبھی مدینہ سے اپنے والد عبد اللہ کی زیارت کے لئے نکلے تھے طن و گمان اور مفروضات و فرضیات پر حقائق کو باندھ کر دین کے اصول کو متزلزل و احکام کو پامال کرنے کی کیا منطق بنتی ہے۔

جو کچھ اس سلسلے میں متون روایات میں ملتا ہے وہ زیارت قبور ہے وہ بھی انسانوں کی عبرت کی خاطر ہے۔ کاش تعمیر و آرائش قبور کو صرف علی و زہراء اور حضرات حسنین تک محدود رکھتے جبکہ اب تو ہر بے دین پیر و ملنگ، شراب اور بھنگ پینے والے اور رقص و غناء کی محفل سجانے والوں کے لئے سونے چاندی سے مزین بارگاہیں بنائی جاتی ہیں نیز ان کے لئے قوم کا سرمایہ جمع کر کے ان قبور پر لگایا جاتا ہے یہاں تک کہ مزار بنانا اب ایک بہت کارآمد کاروبار کی شکل اختیار کر گیا ہے بعض جگہ مزاروں پر قومی ملین ملین روپے خرچ کیئے جاتے ہیں۔ جس مذہب و قوم کی یہ سوچ ہو، وہ زوال و نیستی اور ذلت و خواری کی مستحق نہ ہو تو کون ہوگا۔

اس سلسلے میں لکھتے ہیں کہ حضرت علی نے اپنی شہادت کے بعد اپنی جائے مدفن کے بارے میں وصیت کی کہ میرے جسد خاکی کو ایک تابوت میں رکھ کر پیچھے سے پکڑیں اور آگے

سے چھوڑ دیں پھر وہ جہاں رُکے، اُدھر ہی دفن کر دیں، پھر وہ تابوت عراق کے شہر نجف آ کر رُکا تو لوگوں نے وہاں پر ایک پہلے سے کھدائی ہوئی قبر پائی جس کے متعلق کہا جاتا ہے کہ یہ قبر حضرت نوحؑ نے حضرت علیؑ کے لئے کھودی تھی، آپ کی شہادت کے بعد آپ کہاں دفن ہیں۔ اب تو صورت حال یہاں تک پہنچی ہے کہ اس فقرہ کا مصداق بنتا ہے چوں کفر از کعبہ بر خیزد کجا ماند مسلمانی۔

پاکستان میں شیعوں کی علمی میدان کی ایک معروف درسگاہ اور اس کے بانی حوزہ علمیہ قم کے مایہ ناز فاضل و ارشد نے یہاں سے حاجتوں کی درخواستوں کو جمع کر کے عتبات مقدسہ تک پہنچایا ہے نیز انہوں نے خود وہاں تشریف لے جا کر سیٹلائٹ کے ذریعے حاجتمندوں اور صاحب روضہ کے درمیان رابطہ کا سلسلہ بھی شروع کیا ہے حاجتمندوں کی اطلاع عام کیلئے ہادی ٹی وی سے بار بار اس کا نمونہ دکھایا جاتا ہے نیز وہاں جانے سے معذور افراد کیلئے وہاں سے اصلی علم یہاں لائے جاتے ہیں۔

### خلیفہ پنجم حضرت حسن بن علی بن ابی طالب

امام حسن کو خلیفہ راشد خامس اس لئے کہتے ہیں کہ آپ کو امیر المومنین کے قتل کے بعد منصب خلافت پر امت کے اہل حل و عقد نے بغیر کسی وصیت امیر المومنین یا جبر و کراہ یا اظہار خواہش و آرزو کے بغیر خود منتخب کیا، امت نے اس منصب کے لئے آپ کو رشید پایا، انہوں نے آپ کو اس منصب کے لیے لائق و سزاوار پایا لیکن اس وقت کی امت اس وقت گروہ و احزاب موافق و مخالف میں منقسم تھی نیز وہ جنگ و قتال سے تھک چکے تھے لشکر امام حسن لشکر معاویہ سے مقابلہ کرنے اور استقامت دکھانے کے لئے آمادہ نہیں تھا لہذا آپ نے خونِ مسلمین بغیر کسی حصول نتیجہ کے رائیگاں ہونے کے خوف سے خلافت سے تازل کیا، اس لئے آپ کو راشد خامس کہتے ہیں۔ کتاب سیرۃ امیر المومنین الامام الحسن تالیف دکتور الصلابی ص ۱۹ میں آیا ہے: حسن بن علی بن ابی طالب بن عبد المطلب بن ہاشم بن عبد مناف الهاشمی سید شباب اہل الجہنہ فہو ابن فاطمہ بنت رسول اللہ و خامس الخلفاء

الراشدین آپ تین ہجری پندرہ رمضان المبارک کو مدینہ منورہ میں پیدا ہوئے، آپ کی تمام مراسم ولادت، اسم گزاری اذان اور حقیقہ خود رسول اللہؐ نے انجام دیئے۔ امام حسن وفات رسول اللہؐ کے بعد سقیفہ بنی ساعدہ میں وقوع پانے والے انصار و مہاجرین کے مناظرات و مجادلات اور آخر میں حضرت ابو بکر صدیق کے انتخاب کے بعد تینوں خلفاء کے ساتھ آپ کا رویہ و سلوک اور ان کی طرف سے آپ پر تو جہات اور آپ کے برادر عزیز امام حسین کے لئے عزت و تکریم کے دور سے گزرے ہیں۔

تاریخ میں آیا ہے کہ آپ نے خلفاء کے ساتھ انتہائی خوشگوار سلوک اپنایا ہوا تھا، آپ ان کو امیر المومنین کے نام سے یاد فرماتے تھے یہاں تک کہ خلیفہ سوم عثمان بن عفان کے دور خلافت میں آپ آزر بائجان کی دونوں جنگوں میں شریک ہوئے ہیں، جب حضرت عثمان کا شورشیوں نے محاصرہ کیا تو امیر المومنین کی طرف سے آپ دونوں ان کی محافظت پر موکل تھے حضرت عثمان کے قتل کے بعد امیر المومنین کی تینوں جنگوں میں قیادت لشکر رکھتے تھے۔

اس کتاب کے ص ۱۷۳ پر لکھتے ہیں کہ آپ کو ماہ مبارک رمضان ۴۰ھ کو امیر المومنین کی شہادت کے بعد کوفہ میں موجود اہل حل و عقد نے بغیر کسی نص کے اور بغیر کسی قسم کے اختلاف کے آپ کو امیر المومنین و خلیفہ خامس مسلمین منتخب کیا۔

### بیعت حضرت حسن ابن علی

سب سے پہلے آپ کی بیعت کرنے والوں میں قیس بن سعد بن عبادہ ہیں۔ قیس بن سعد بن عبادہ انصاری امیر المومنین کے لشکر کے قائدین میں سے تھے۔ وہ جنگ صفین میں چالیس ہزار لشکر کے مقدمہ کی قیادت کر رہے تھے، حضرت علیؑ کے قتل کے بعد جب امام حسن کو خلافت کیلئے منتخب کیا گیا تو اس وقت کے معاشرہ اسلامی میں انتہائی انتشار و اختلاف اور خاص کر کے خلافت کے مسئلہ میں رسہ کشی جاری تھی ایک طرف سے خوارج جو کہ دشمن اسلام و امیر المومنین تھے اپنے غیر عقلی و غیر شرعی اور مجمل شعرا اور نعرہ اٹھائے ہوئے تھے دوسری طرف معاویہ کو جب قتل امیر المومنین کی خبر ملی تو اس نے اس قتل کو اپنی خلافت کا

مقدمہ تصور کیا۔

معاویہ اپنی فراست و سیاست اور اہل شام کی طرف سے کورورانہ اطاعت و انقیاد اور عوامی لشکر کی پشت پناہی میں نو منتخب خلیفہ کے ساتھ نبرد آزمانی کیلئے جو کنا و منتظر تھا کہ علی کے بعد کون خلیفہ منتخب ہوتا ہے۔ معاشرہ عراق ہر طرف سے جنگی صلاحیت کھوپکنے کے بعد ذہنی انتشار و افتراق میں مبتلا تھا، لشکر خوارج جس نے علی کو ان کی بات ماننے پر مجبور کیا اور حکیم میں اپنی من مانی شرائط منوائیں، آخر میں انہوں نے ہی علی کو قتل کیا تھا، وہ اس کوفہ میں موجود تھے، ان کی تمام تر کوشش اور خواہش تھی کہ امام حسن اپنی پہلی فرصت میں معاویہ سے جنگ کیلئے نکلیں انہوں نے بیعت کرتے وقت یہ شرط عائد کی کہا کہ آپ قرآن و سنت پر عمل کے ساتھ ساتھ جہاد بھی کریں گے، جس پر امام حسن ناراض ہوئے۔ آپ نے فرمایا کتاب و سنت کی شرط ہر قسم کی شرط سے بے نیاز کرتی ہے۔ امام حسن عراق کو منظم کرنے اور جنگ کیلئے لشکر آمادہ کرنے میں مصروف تھے جبکہ اس وقت معاویہ کی طرف سے عراق میں انتشار و افتراق پیدا کرنے کے لیے گروہ بھیجے گئے تھے۔ جیسا کہ المناظر علم الاوائل وادواتالیف شیخ محبت الدین ابی الولید محمد بن محمد ابن الشحہ متوفی ۸۱۵ھ میں آیا ہے ۴۲ھ کو جب امام حسن ربیع الآخر کے مہینہ میں ایک لشکر لے کر معاویہ سے جنگ کیلئے نکلے تو معاویہ بھی امام حسن سے مقابلہ کیلئے نکلے، دونوں لشکروں کا ایک دوسرے سے آمنا سامنا ہوا، امام حسن نے جب اپنے لشکر کی آزمائش کی تو ان کے درمیان اختلاف پایا لہذا اپنی خلافت کے چھ مہینے گزرنے کے بعد آپ نے خلافت کو معاویہ کے لیے چھوڑا، ان شرائط کے تحت کہ علی کو سب نہیں کریں گے اور بیت المال کا مال جو کوفہ میں ہے وہ امام حسن کو دیں گے امام حسن کے کسی ساتھی کو نقصان نہیں پہنچائیں گے ان شرائط پر امام حسن خلافت سے دست بردار ہوئے، معاویہ خلیفہ مسلمین بنا اور وہ کوفہ میں داخل ہوا، اہل کوفہ سے بیعت لی۔

امام حسن واپس مدینہ منورہ تشریف لے گئے یہاں تک کہ ۴۹ھ کو ربیع الاول میں آپ نے وفات پائی لیکن معاویہ نے جو معاہدہ آپ سے کیا تھا اس پر وفانہ کی، امام حسن کے ۵

فرزند تھے آٹھ بیٹیاں تھیں آخر میں آپ کی بیوی جعدہ بنت اشعث نے آپ کو زہر دیا کہتے ہیں یہ بھی معاویہ کے اشارے پر ہوا تھا، بعض کا کہنا ہے یزید نے زہر دلوایا تھا۔

### اسباب صلح حضرت حسن ابن علی

زاد یہ نگاہ سیاست جنگی میں امام حسن کا اس صلح کو قبول کرنے کے علل و اسباب کے تجزیہ نگاران کا کہنا ہے کہ امام حسن جس لشکر کو لے کر نکلے تھے، وہ اندر سے ضعف و ناتوانائی کا شکار تھا، اس ناتوانائی کے چند اسباب و عوامل ہیں:

۱۔ جس لشکر کو امام حسن لے کر گئے تھے، وہ اندر سے شقاق و شکاف اور تضارب و گروہ بندی کا شکار تھا اس لشکر میں اموی نواز، خوارج سے گرائش رکھنے والے، خوارج کے ہمدرد اور وہ افراد جو جنگ سے تنگ آ کر صلح کے خواہاں تھے، سب موجود تھے۔

۲۔ جس دن سے حضرت علی نے خلافت سنبھالی، اس دن سے ان کے آخری ایام تک وہ بغیر کسی وقفہ کے تسلسل جنگی میں تھے، یک بعد دیگر جنگ سے لوگ تنگ آ چکے تھے اور انھیں جنگ سے فسخ و کامیابی کی کوئی امید نظر نہیں آرہی تھی۔

۳۔ معاویہ کی طرف سے مسلسل دعوت صلح سے لشکر امام حسن میں صلح پسندی کا رجحان بڑھتا گیا۔

۴۔ لشکر امام حسن میں ضعف و ناتوانائی کا ایک سبب اس لشکر کے قائد عبید اللہ بن عباس کی خیانت تھی جو قیادت لشکر کو چھوڑ کر معاویہ سے جا ملا تھا۔

۵۔ قوت لشکر فریق مقابل یعنی اہل شام، یہ لشکر ہر حوالہ سے قدرتمند تھا جہاں لشکر بغیر کسی چون و چرا کے معاویہ کا سمعاً و طاعاً مطیع تھا وہاں ایک حزب چلتا تھا جو حزب اموی تھا اور دوسرا کوئی حزب نہیں تھا۔

۶۔ حال ہی میں امیر المومنین کا خوارج کے ہاتھوں ناگہانی قتل بھی اس ضعف کا ایک سبب تھا۔

۷۔ تین جنگوں میں یک بعد دیگر بہت سے مسلمانوں کا خون بہہ گیا، اب امام کو مزید یہ

برداشت نہیں تھا کہ بغیر نتیجہ کے جنگ کیلئے مسلمانوں کا خون بہایا جائے۔  
۸۔ اس جنگ کا انجام امام حسن کی شکست تھی اور آپ کو اسیر کر کے معاویہ کے سپرد کیا جانا تھا لہذا امام نے چاہا کہ کم از کم معاویہ کی منت اور احسان آزادی سے مجھے نجات ملے۔

### لیاقت و اہلیت معاویہ

دکتر علی محمد صلابی مورخ نامدار تحلیل و تجزیہ نگار تاریخ و سیرت اسلامی اپنی کتاب سیرت امیر المومنین خامس خلفائے راشدین حسن بن علی بن ابی طالب شخصیت و عصرہ کے ص ۳۳ پر لکھتے ہیں: حسن بن علی نے چالیس ہزار کا لشکر جنگجو اپنے ساتھ ہوتے ہوئے خلافت سے تنزل کیا اور اسے معاویہ کے حوالہ کیا، اگر امام حسن کی نظر میں معاویہ اس منصب کیلئے لائق و سزاوار نہ ہوتا تو یقیناً سبط رسول اس منصب کو ان کے سپرد نہ کرتے بلکہ جنگ کو جاری رکھتے، معاویہ وہ شخص ہے جسے اہل شام نے اندھیرے میں نادانی میں اپنا رئیس نہیں بنایا چنانچہ صلابی نے معاویہ کے بہت سے فضائل ان کتابوں میں بیان کئے ہیں۔ ان میں سے قابل ذکر یہ صفات ہیں۔

۱۔ قرآن کریم میں سورہ توبہ کی آیت ۲۶-۲۵ جو کہ جنگ حنین کے بارے میں نازل ہوئی ہے اس آیت میں آیا ہے اللہ نے سکون کو رسول اور مومنین پر نازل کیا ہے معاویہ ان شخصیات میں سے ہے جو جنگ حنین میں شرکت کرنے والے مومنین میں سے ہیں اللہ کا سیکڑا ان پر نازل ہوا ہے۔ حالانکہ اس جنگ میں ہزیمت خوردہ مشرکین بھی تھے اور تازہ اسلام قبول کرنے والے بھی تھے، معاویہ اور ان کا خاندان بمعہ دیگر اکابر قریش با دل نحو استہ شریک ہوئے تھے، نبی کریم نے انہیں مولفہ قلوب کا لقب گردان کر مال غنیمت دیا تھا۔

۲۔ پیغمبر نے معاویہ کے حق میں دعا کی ہے اللھم اجعلہ ہادیا مہدیا و ہدی بہ اللھم علم معاویہ الكتاب و الحساب و قہ العذاب۔ پیغمبر نے فرمایا وہ پہلا لشکر جو میری

امت سے دریا پار کر کے جائے گا ان کیلئے جنت واجب ہے۔ دوسری روایت میں کہا میری امت میں سے جو شہر قیصر پر حملہ کریں گے انہیں معافی ہے۔ دشمنان اسلام کی سرحدوں تک لشکر کشی کرنے والوں کے حق میں پیغمبر اگر دعا فرماتے تو یقیناً یہ دعائی امیہ اور بنی عباس کے دیگر خلفاء کو بھی ملنی چاہیے تھی ہارون رشید کو بھی ملنی چاہیے تھی کہ جو ہر دو سال میں محاذ جنگ پر ہوتا تھا، یہ معصم عباسی ہارون رشید کے جاہل بیٹے کو بھی ملنی چاہیے۔ یہ دعا حجاج بن یوسف ثقفی کو بھی ملنی چاہیے جن کی امارت اور قیادت میں محمد بن قاسم نے سندھ کو فتح کیا اور طارق بن زیاد نے اندلس کو فتح کیا۔ اگر معاویہ کے لئے کوئی دعا ہے تو کیوں یہ لوگ نبی کریم کی اس دعا سے محروم رہے۔

۳۔ جن علماء اسلام نے شخصیت معاویہ کی تعریف کی ہے ان میں عبد اللہ بن عباس، عبد اللہ بن مبارک، احمد بن حنبل، قاضی ابن عربی، ابن تیمیہ، ابن کثیر ہیں۔  
۴۔ معاویہ نبی کریم سے شرف نقل روایت رکھتا ہے معاویہ سے پیغمبر کی ایک سوتری سٹھا حدیث نقل ہوئیں ہیں جن میں سے بخاری اور مسلم نے چار حدیث پر اتفاق کیا ہے کیونکہ وہ فتح مکہ کے بعد رسول اللہ کے ساتھ رہے۔ کیونکہ رسول اللہ ان کی بہن کے شوہر تھے وہ پیغمبر کے کاتب تھے۔

۵۔ جب سفیان لیلیٰ نے امام حسن سے کہا یا امام المذہب لیں تو امام حسن نے فرمایا اس طرح سے بات نہ کرو، میں نے اپنے باپ سے سنا ہے رات دن نہیں گزرے گا یہاں تک کہ معاویہ حکومت کرے گا مجھے پتہ چلا کہ حقیقت میں معاویہ ہی کو خلیفہ ہونا ہے تو مجھے کراہت ہوئی کہ خواہ مخواہ میرے اور معاویہ کے درمیان مسلمانوں کا خون بہہ جائے۔ یہ سب معاویہ کی قدرت سیاست پر دلالت کرتا ہے معاویہ کی سیاست امام حسن سے مذاکرات کی وجہ سے اس صلح پر پہنچی ہے۔

یہ وہ نکات ہیں جسے دکتر صلابی نے امام حسن کا اپنی خلافت سے تنازل کر کے خلافت کو

معاویہ کے سپرد کرنے کی توجیہات میں بتایا ہے ہمیں اس سلسلہ میں معاویہ، غالیوں اور نصیریوں کی سیرت پر چل کر جن کا کل مذہب سب و شتم اور لعن اپنا کر دکتز صلابی کی ادیبانہ و ماہرانہ اور مدبرانہ تحلیل کے خلاف خود صلابی اور معاویہ پر لعن و سب کی بارش نہیں برسانا ہے ہم نے اپنی کتاب مدخل الدرستہ تاریخ اسلام میں لکھا ہے کہ مورخ کیلئے بیان کردہ شرائط کے اندر رہتے ہوئے تاریخ پیش کرنی چاہیے اگر صلابی محبت معاویہ میں حقائق تاریخی کو توڑ پھوڑ کر پیش کریں گے تو روز حساب ان کو اس کا جواب دینا ہوگا لیکن ہم صریح آیات قرآن کریم کو پس پشت چھوڑ کر معاویہ اور ان کے ہمواروں یا کسی کی بھی دشمنی میں عدالت کوئی، عدالت بیانی، عدالت تحریری کو خیر باد نہ کہیں گے کیونکہ اللہ فرماتا ہے ﴿وَإِذَا قُلُوبُكُمْ لَا يَنْجُزُكُمْ﴾ (ہود۔ ۸۹) مجھے اپنے دین پر اس لئے ناز ہے کہ اس مذہب میں حق کوئی و صراحت کوئی کے ساتھ تحقیق، دقت اور باریک بینی کا حکم دیا گیا ہے اور دلائل و براہین کی جگہ سب و شتم کرنے سے منع کیا گیا ہے۔ خلفاء و اصحاب میں سے جس کسی کا بھی نام لے کر سب کرنا درحقیقت دشمنان اسلام کی مکرانہ و ابلیسانہ حکمت عملی ہے جسے وقت کے مردودوں اور ملعونوں سے آنکھ چرانے کے لئے وضع کیا گیا ہے اصل میں لعن و نفرین ہمیشہ وقت کے ظالمین کے لئے مختص ہے تاکہ ملت انہیں کراہت و نفرت کی نظر سے دیکھے، اگر یہ عملاً وقت کے ظالمین کے لئے ہوتی تو شاید آج ہم مسلمان ظالمین سے نجات حاصل کر چکے ہوتے۔

جیسا کہ بعض علوم کے مدعیان کہتے ہیں ہمارا مذہب علم پر چلتا ہے لیکن پھر علم کو بند و محدود کرتے ہوئے کہتے ہیں کہ یہ علم بتانے کا ہے اور یہ چھپانے کا۔ نہ ہم ان کے مذہب پر چلیں گے جہاں قرآن کے گلے میں پھندا ڈال کر اسے حدیث کی اسارت میں دیا جاتا ہے تاکہ مطلب پرست اسلام دشمن اپنے مطلب کیلئے حدیث گھڑ لیں اور پھر اس پر چند انسانوں کے ذریعے مہر صحت ثابت کریں اور پھر جو شخص اس حدیث کو رد کرے اس کو منکر حدیث قرار دے کر قادیانی بنا دیں، ہم افہام و تفہیم اور دلیل و برہان پر ایمان رکھتے ہیں۔ ہم پہلے مرحلے میں حسب ہدایت قرآن ایمان بہ دلیل رکھتے ہیں، ہم دلیل سے ہی اللہ پر ایمان

لائے ہیں، ہم دلیل کے توسط سے دلیل کی سواری پر سوار ہو کر ایمان بہ رسالت لاتے ہیں لہذا مورخ نے جس اہلیت و قابلیت کو معاویہ کی خلافت کی بنیاد بنا کر امام حسن کے تنزل از خلافت کو سراہتے ہوئے بڑے اعزاز اور شان و شوکت والے کلمات سے ان کو یاد فرمایا، اسے حسب استطاعت نقد کا نشانہ بنائیں گے ممکن ہے میرا نقطہ نظر غلط ہو، قارئین سے اصلاح کی درخواست ہے:

۱۔ جس آیت سے معاویہ کا اللہ کے نزدیک و قریب ہونے اور ان کے ایمان کو ثابت کرنے کیلئے استدلال کیا گیا ہے، تمام مورخین اور تاریخ نگاروں نے لکھا ہے کہ فتح مکہ کے بعد ایمان لانے والے تمام سربراہان اور سربراہان آوردہ اہل مکہ کو نبی کریم اپنے ساتھ حنین لے کر گئے تھے، اس احساس خطر میں کہ کہیں یہ لوگ میرے پیچھے کوئی گڑبڑ نہ کریں چنانچہ علماء نے انہیں مولفتہ انقلاب کا نام دیا ہے۔ نبی کریم نے حنین میں حاصل غنائم کا ایک بڑا حصہ انہیں دیا ہے، اس میں سے ایک فرد معاویہ اور ان کا باپ ہے اور اس جنگ میں بعض افراد مشرکین بھی تھے لیکن انہوں نے مہلت مانگی تھی کہ پیغمبر اس وقت تک ایمان لانے کیلئے انہیں مہلت دیں۔

۲۔ پیغمبر اکرم کی معاویہ کے لئے دعا نقل کی گئی ہے تاکہ اس دعا سے معاویہ کی خلیفہ سوم حضرت عثمان اور ان کی خلافت کو برغمال بنانے والوں کے رحم و کرم پر چھوڑ کر اپنے اقتدار کی راہ ہموار کرنے اور حضرت عثمان کے بعد نئے منتخب خلیفہ کو کرسی خلافت پر نکلنے کی مہلت نہ دینے جیسی سرگرمیوں کو دھویا جاسکے اسی طرح دیگر اصحاب اور تابعین کی شان اور ان کے حق میں دعائیں ہیں اسی طرح ابن عباس اور عبداللہ بن عمر کی شان میں دعائیں اور انہی میں سے معاویہ کے اقتدار اور امت کا امام بننے کیلئے دعا ہے، اگر ان دعاؤں کی وجہ سے یہ ذوات اس مقام پر پہنچی ہیں تو یہ باعث رشک ہے، اس امتیاز کا رسول اللہ سے سوال ہوگا کہ آپ نے پہلے اسلام لانے والے اور آپ کو جنگی تیاریوں کے موقع پر اپنے تمام سرمائے کے ساتھ اپنے گھر کا

سامان تک آپ کی خدمت میں پیش کرنے والے اور آپ کی دو بیٹیوں کے شوہر عزیز کو شورش کرنے والوں کے محاصرے سے نجات کیلئے کیوں ایسی دعا نہیں فرمائی؟ ابو طالب جنہوں نے قریش سے آپ کو بچانے کی خاطر ہر سختی میں آپ کا ساتھ دیا، اُن کے بیٹے جن کا خوارج نے صفین سے پہلے گھیراؤ کیا، اُن کی نجات کیلئے آپ نے ایسی کوئی دعا کیوں نہ فرمائی؟ پہلے دن سے حتی الموت تک اپنے باوفا دوست حضرت ابو بکر کے حق میں ایسی دعا کیوں نہیں کی؟ اٹھتے بیٹھتے آپ کے پاس آنے والوں میں سے زیادہ سوال و استفسار کرنے والے حضرت عمر کے غصہ کو اتارنے کیلئے کیوں دعا نہیں فرمائی گئی۔

اپنی پروردہ عزیز بیٹی فاطمہ زہراء کے عزیز شوہر اور نور دیدہ حضرات حسنین کے طول اقتدار کے لئے اور آپ کے دشمنوں کو شکست و ہزیمت کا سامنے ہونے کے لئے دعائیں کیوں نہیں کیں۔ کیا حضرت محمد عالمین کے لئے نہیں صرف انہی چند ذوات کے لئے رحمت تھی۔ جسے نور دین اور جگر کا ٹکڑا کہتے تھے، اس زہرا کیلئے ایسی دعا کیوں نہیں کی کہ ان کا دل بھی احادیث کا ذخیرہ بنتا، زہرا سے منسوب کتنی احادیث ہیں جو صحاح ستہ و سنن اربعہ میں پائی جاتی ہیں۔ حضرات حسنین اور علی جنہیں اپنے بستر پر سلایا، ان کے حق میں ایسی دعا کیوں نہیں کی، ایسی دعائیں صرف ان چار افراد کیلئے کس بنیاد پر ہیں، بہتر نہیں تھا کہ یہ دعا امام حسن کے حق میں کرتے کہ اے اللہ خلافت کو میرے فرزند کے دل سے نکال دے تا کہ انھیں بعد میں شرمندگی اٹھانا نہ پڑے اور لوگوں سے انھیں یا نذل المومنین سننا نہ پڑے۔

۳۔ دکترا صلابی نے معاویہ کی اہلیت کے بارے میں حضرت امیر کا قول نقل کیا ہے کہ معاویہ اقتدار کا مالک ہوگا۔ اس خبر کے پیش نظر امام حسن نے خلافت سے تنزل کیا ہے۔ صلابی صحیح البلاغہ میں اس خطبہ کو بھی ملاحظہ کرتے کہ اہل شام کس طرح اور کیسے خلافت چھیننے میں کامیاب ہو گئے تھے۔ آیا امام حسن کی نظروں اور سماعت

سے امیر المومنین کی زبان سے معاویہ کے لئے بیان شدہ کلمات محو ہو گئے تھے اگر کسی کو اقتدار میں آنا ہی ہے تو اس کو اقتدار میں لانے کیلئے چالیس ہزار کے لشکر کو خانہ و آشیانہ سے نکال کر میدان جنگ میں لانا ضروری تھا اگر پیغمبرؐ نے بھی خبر دی تھی کہ خلافت بنی امیہ میں جائے گی اور معاویہ کے بعد ان کا بیٹا خلیفہ ہوگا تو کیوں امام حسین نے تنزل نہیں کیا اور کیوں امام حسین نے خلافت کیلئے باوفا اصحاب حتیٰ بچوں کی شہادت و قربانی سے بھی دریغ نہیں کیا۔

۴۔ معاویہ سیاستمداری میں اپنے دور کے نابذ تھے جسے سب تسلیم کرتے ہیں، اسی بنیاد پر صلابی نے کہا ہے کہ وہ امام حسن کو مذاکرات کی میز پر لائے اور ان سے آسانی سے منوایا، یہ اس کی سیاست و فراست ہے، اس میں کسی کو شک نہیں ہے کہ معاویہ بہت سیاستمدار تھے جیسا کہ یہ مقولہ مشہور ہے سامۃ العرب اربعہ معاویہ، زیاد بن ابیہ، مغیرہ بن شعبہ، عمرو بن عاص، ان کی سیاست کے بارے میں علی کا وہ جملہ تھا ملاحظہ کریں خطبہ ۴۱ خطبہ ۲۰۰ لیکن بتائیں اسلام میں اس مقام و منصب پر فائز ہونے کیلئے کیا انسان کو صرف سیاستمدار ہونا چاہیے؟ کیا اس کے علاوہ کوئی اور شرط نہیں ہے؟ اگر سیاستمدار اسلام کے سربراہ بن سکتے ہیں تو گویا اسی سال ۱۳۳۲ھ کے انتخاب میں عائد شرائط امیدوار کہ انھیں کلمہ آنا چاہیے، نماز کے سورے آنا چاہئیں، اس پر بڑے بڑے سیاستدانوں اور سابق وزیر اعظم گیلانی کی چیخ و پکار حق بجانب تھی اگر ایسا ہے تو اس کا مطلب ہے کہ اسلام کی سیاست اور میکاوی سیاست اور سوسفٹائیزم کی سیاست میں چنداں فرق نہیں ہے چنانچہ آپ کی اس فکر و سوچ کے لحاظ سے دنیا کے جتنے بھی سیاستمدار مثلاً فاسق و فاجر اور اسلام کا مذاق اڑانے والے انا ترک، شاہ ایران، صفوی، قاچاری، پہلوی، عبد الناصر، انور سادات، قذافی، پرویز مشرف، زرداری، گیلانی وغیرہ، ان سب کو امیر المومنین کہنے میں کیا حرج ہے، یہ سب سیاستمدار تھے اور ان میں سے بعض کا

اوڑھنا۔ چونا اب بھی سیاستمداری ہی ہے۔

۵۔ ہم کسی بھی شخص حاکم کو دو دفعہ نقد سے گزارتے ہیں، ایک دفعہ اس کی قوم و ملت کو دیکھتے ہیں کہ انھوں نے ایسے شخص کو اس منصب پر بٹھاتے ہوئے اپنے دین و ملت کے ساتھ کس حد تک امانت داری کی اور آیا ان کے اندر اس قدر اہلیت و لیاقت و صلاحیت بھی تھی کہ وہ کسی حاکم کا انتخاب کرتے اور یہ بھی دیکھتے ہیں کہ جسے حاکم بنایا گیا، آیا وہ اس اعلیٰ ترین منصب کے تقاضوں پر پورا اترتا تھا یا نہیں۔ یہ واضح ہے کہ بہت سے منافق و مکار انسان ابتدائی دور میں صوم و صلاۃ، انفاق اور رحم و کرم کا مظاہر کرتے ہیں جس سے عوام دھوکے میں پڑ جاتی ہے، عوام اپنی امانت ادا کرتے ہیں، یہاں عوام بے قصور ہیں اور حاکم جھوٹے، دھوکا باز اور خبیث ہیں دوسری دفعہ ہم حاکم کو دیکھتے ہیں کہ جو وعدہ و وعید اس نے دیئے، ان پر اس نے کہاں تک وفا کی ہے۔ ہم دیکھتے ہیں کہ دکنتر صلاحیت و اہلیت کے مدعی ہیں، یہاں یہ واضح ہونا چاہیے کہ وہ اسلامی صلاحیت و اہلیت کے مدعی ہیں یا اس صلاحیت و اہلیت کے جو عام اور رائج سیاست میں حصہ لینے والے سیاستدانوں کو درکار ہوتی ہے۔ یہاں ہم صلاحیت و اہلیت کے ساتھ ساتھ اہل فکر و تدبیر اور دیندار مسلمانوں سے سوال کرتے ہیں کہ مسلمانوں کے خلیفہ چہارم کو مناہر پر خطبوں میں سب کرنے کی بدعت گزار کرنا، اپنے حریف اور رقیبوں کو عہد و پیمانہ غلیظ دینے کے بعد قتل کرنا اور پیغمبر کی طرف سے منع کرنے کے باوجود بدوشم و دیباچہ پہننا، پر تعیش اور اسراف کی زندگی گزارنا اور اصحاب لائق و برجستہ کے ہوتے ہوئے اپنے بیٹے کو ولی عہد مقرر کرنا، کیا یہ سب ایک اسلامی حاکم کی اہلیت کی نشانیاں ہیں؟ یا یہ اس منصب کے لئے اس کے نااہل ہونے کی نشانیاں ہیں۔

۶۔ دکنتر صلاحیت نے امام حسن کی یوں تعریف کی ہے کہ آپ نے معاویہ کی قابلیت و اہلیت کو درک کرنے کے بعد خلافت کو اس کے سپرد کیا ہے اگر اہلیت و صلاحیت

درک کرنے کے بعد خلافت سپرد کرنا قابل ستائش ہے تو یقیناً ایسے موقعہ پر یہ کام نہ کریں تو یہ قابل مذمت ہے صلاحیت صاحب یہ بتائیں کہ تینوں خلفاء راشدین حضرت علی کی اہلیت و صلاحیت کے معتقد تھے تو کیونکر انہوں نے خلافت علی کے سپرد نہیں کی اور خاص کر حضرت عثمان بن عفان جب محاصرے میں تھے تو علی نے مشورہ دیا کہ آپ گھر سے نکلیں، ہم آپ کے پیچھے ہیں، ان سے جنگ کریں یا گھر سے کسی محفوظ جگہ کے لئے نکلیں لیکن وہ نہ تو باغیوں سے جنگ کے لئے آمادہ ہوئے اور نہ ہی محفوظ جگہ پر جانے کیلئے تیار ہوئے اور انہوں نے علی کی صلاحیت کو درک کرنے کے باوجود خلافت کو چھوڑنے کا فیصلہ بھی نہ کیا اور اپنے آپ کو باغیوں کے رحم و کرم پر چھوڑا، بتائیں کیا نبی کریم نے کوئی ایسی پیشکش کوئی کی تھی جس پر آپ چلے۔ یہاں صلاحیت صاحب سے یہ سوال ہے کہ کیا تمام مسلمان معاویہ کے مقابلے میں علی کی صلاحیت و اہلیت کو مانتے ہیں یا نہیں، کیا علی خلفاء راشدین میں سے ہیں یا نہیں، کیا صاحبان امر کا حکم ماننا چاہیے یا نہیں اور کیا کسی خلیفہ راشد کو اپنے کسی والی کو معزول کرنے کا حق و اختیار ہے یا نہیں؟ ان سوالات کے جواب میں ہر غیر جانبدار و غیر متعصب اور دیندار مسلمان مؤرخ یہی کہے گا کہ علی میں معاویہ کی نسبت خلیفہ بننے کی اہلیت و صلاحیت بدرجہ اتم موجود ہے، علی خلیفہ راشد ہیں، قرآن کے تحت صاحب امر کا حکم ماننا چاہیے اور سربراہ مملکت یا خلیفہ راشد کو یہ حق اور اختیار حاصل ہے کہ وہ اپنے کسی بھی والی کو معزول کر سکتا ہے۔ اب آپ بتائیں حضرت علی کے حکم کے باوجود معاویہ نے ولایت کے عہدے سے کیوں تنزل نہ کیا اور کس آیت و سنت پیغمبر کے تحت انہوں نے شام سے آ کر عراق میں خلیفہ راشد سے جنگ کی اور بے شمار مسلمانوں کا قتل عام کیا جن میں صحابی رسول عمار یا سر بھی شامل تھے۔ انسانی فطرت ہے کہ ہر شخص اپنے خاندان کے اچھے لوگوں کی پیروی کو باعث فخر سمجھتا ہے۔ اگر معاویہ ایک متقی و پرہیزگار اور اچھا انسان تھا تو عمر بن



عبدالعزیز نے یہ کیوں نہیں کہا کہ میں اپنے بزرگ معاویہ کی سیرت پر چلوں گا جبکہ انہوں نے کہا میرا رشتہ اموی خاندان کے خلفاء سے نہیں، میں ان کی پیروی نہیں کروں گا، میں اپنے نانا عمر بن خطاب کی سیرت پر چلوں گا۔

۷۔ آپ نے کہا اہلیت و صلاحیت کو دیکھنے کے بعد خون بہانے کی بجائے امام حسن نے خلافت ان کے سپرد کی کیا اگر معاویہ صلاحیت و اہلیت نہ رکھتا تو آپ جنگ کو جاری رکھتے، پہلے کہا تھا کہ آپ کا معاویہ کے ساتھ صلح کرنے کا واحد سبب ان کے لشکر کی ضعف و ناتوانی تھی، اگر ضعف و ناتوانی پہلے سے تھی تو امام حسن کیسے جنگ کو جاری رکھتے، کیا ایسی حالت میں جنگ کو جاری رکھنا اصحاب اور خود امام حسن کے قتل کا سبب نہ بنتا اور پھر خلافت معاویہ کے ہاتھ آنے سے ان کے لیے کیا بچ جاتا۔ تجربہ نگار ڈاکٹر صلابی سے یہ بھی سوال کیا جاسکتا ہے کہ کیا آپ معاویہ کی صلاحیت و اہلیت اور قابلیت و لیاقت میں یہ بھی شمار کریں گے کہ آپ نے مسلمانوں کے متفقہ منتخب خلیفہ مسلمین کے خلاف جنگ مسلط کر کے حیلہ و بہانہ دھوکہ سے ان کے لشکر کو متفرق و منتشر کیا، ان کے علاقوں پر شب خون مارنا بھی کیا ان کی صلاحیت و قابلیت کی نشانی ہے اور کہا آپ منتخب خلیفہ مسلمین کے شہر میں انتشار پھیلا کر، دعوت جنگ دے کر، ان کو میدان جنگ میں بلا کر، ان کے قائد لشکر کو خرید کے لشکر کو متزلزل کر کے اور انہیں مجبور کر کے صلح کرنے کو ان کی لیاقت و اہلیت کی نشانی گردانتے ہیں؟

۸۔ اسباب صلح میں سے ایک حدیث شریف منقول از رسول اللہ ہے کہ شاید میرے اس فرزند کے توسط سے امت مسلمہ میں صلح کا سبب بنے، ڈاکٹر صلابی اپنی کتاب حیات امام حسن ص ۳۲۷ پر نقل فرماتے ہیں یہ فضیلت جنگ کو صلح میں تبدیل کرنے کے لئے اپنے دعویٰ سے دست بردار ہونے کی دلیل ہے تو یہ فضیلت معاویہ کو جنگ صفین میں کیوں نظر نہیں آئی جب امیر المومنین نے آپ سے کہا تھا کہ میری

حکومت مستقر ہونے دیں پھر ہم قاتلوں کو کیفر کردار تک پہنچادیں گے۔ حضرت محمد کی نبوت و رسالت کا محور انسانی زندگی کے حقوق و حدود کا تعین ہے۔ معاشرہ میں آباد میاں بیوی، اولاد، برادر و خواہر، پڑوسی و اجنبی، مومن و منافقین و فاسقین اور مسلمان و کافرین کے درمیان حقوق و حدود کا تعین ہے نبی کریمؐ کو رؤف و رحیم کہا گیا ہے یعنی جو کچھ آپ لائے ہیں وہ سب کا سب امت کیلئے باعث رحمت ہے، اسی لئے آپ نے فرمایا ہم فال بد نہیں کرتے۔ اس اصول کے تحت نبی کریمؐ سے منسوب بہت سی مرویات پر علمائے اسلام کو فرقوں کے خیموں سے نکل کر اصول مقررہ حدیث شناسی کی روشنی میں بحث کرنا چاہیے جہاں علمائے حدیث پر دو زاویوں سے نقد کرتے ہیں یعنی نقد سند اور نقد متن۔ نقد سند میں لکھتے ہیں حدیث کا اپنے پہلے راوی سے آخری تک سلسلہ روایت کا صادق ہونا، عادل ہونا، حافظ ہونا شرط ہے اگر سلسلہ مقطوع ہو یا بیچ میں فاقد شرائط راوی ہوں تو یہ سند نقد کا نشا نہ بنتی ہے اور حجت کی صلاحیت کھوٹھکتی ہے۔ دوسرا نقد متن ہے، نقد متن میں اس حدیث کا مضمون قرآن، مسلمہ احادیث اور عقل و وجدان سے متصادم نہ ہو، اسکی روشنی میں ہم دیکھتے ہیں کہ بعض احادیث میں ہے کہ امت کے بہتر یا بہتر فرقیے ہونگے۔ اسی طرح بعض میں دجال، قحط سالی اور دبائے طاعون کے آنے، جنگ و جدال چھڑنے اور خون خرابہ ہونے کی اخبار، غیب کو نیاں یا پیش گوئیاں ہیں۔ نبی کریمؐ کا ہن یا منجمن بن کر نہیں آئے کہ وہ یک بعد دیگر غیب کوئی پیش گوئی کریں، اس کے علاوہ یہ چیزیں تطیر فال بد ہیں اور امت کیلئے شقاوت و بد بختیوں کی خبروں سے امت میں بے چینی کا سبب بنتی ہیں لہذا علماء کو چاہیے کہ ان مرویات کے اوپر کھڑے ہو کر مخالفین سے صلح جنگ کرنے کی بجائے ان احادیث کے سند و متن پر بھی چند صفحات لکھتے، سند درستی اور متن بلا عوارض کے حوالے سے لکھتے، سند درستی میں تقلید نہیں چلتی، یہ ایک بڑی خیانت ہے، آپ کے پاس اگر دین و دلیل ہے تو

آپ دلیل سے قانع کرتے نہ کہ خوف و ہراس پھیلاتے اور گالی دیتے یا بدعا کرتے۔

۹۔ مدائن میں جہاں لشکر جمع تھا وہاں یہ افوہ اڑائی گئی کہ قیس بن سعد کو قتل کیا گیا ہے لہذا لشکر میں اضطراب آیا اور یہاں تک کہ خوارج نے وہی نعرہ جو علی کے خلاف اٹھایا تھا آپ کے خلاف اٹھایا اور آپ پر حملہ کیا جس کے نتیجے میں آپ زخمی ہوئے۔

ان اسباب و وجوہات کے تحت اس جنگ میں آپ نے صلح کو ترجیح دی، درحقیقت صلح ایک فتحِ صغیر کا نام ہے یعنی یہ شکست کی تہمت سے بچاؤ کی سپر ہے۔ امام حسن کی صلح قرآن و سنت و سیرت محمد کے عین مطابق تھی لہذا آپ کی یہ صلح خوارج اور ان کے افکار رکھنے والوں کے منہ پر ایک طمانچہ ہے کیونکہ بغیر کسی وجہ کے جان کی بازی لگانے کی عقل و شریعت اجازت نہیں دیتے۔

### نکات صلح

نکات صلح پیش کرنے سے پہلے اس اختلاف نظر سے بھی قارئین کو آگاہ کرنا چاہتا ہوں کہ اس جنگ میں صلح کی پیشکش پہلے امام حسن نے کی یا معاویہ نے۔ دونوں نظریے مورخین کے نزدیک موجود ہیں لیکن تجزیہ نگاروں کا کہنا ہے کہ صلح کی پیشکش معاویہ نے اپنی طرف سے کی ہے جہاں وہ یہ خدشات رکھتا تھا کہ کہیں امام حسن نواسہ رسول ہونے کے ناطے لوگوں کی حمایت حاصل نہ کریں یا امام حسن کے قتل ہونے کی صورت میں یہ ذمہ داری معاویہ پر نہ آجائے، اس نے اپنے شکوک اور شبہات و خدشات میں مناسب سمجھا کہ صلح کو امام حسن پر ٹھونس کر انہیں مجبور کیا جائے تاکہ صلح کو مسترد کرنے کی صورت میں امام حسن سے قتل و جنگ کا اپنے لئے جواز بنائے چنانچہ اس نے ہر شرط کو قبول کرنے کی پیشکش کی، اس صورت میں امام حسن نے معاویہ سے یہ شرائط منوائیں:

۱۔ معاویہ کے بعد خلافت امام حسن کو منتقل ہوگی اور امام حسن کے نہ ہونے کی صورت میں امام حسین کو منتقل ہوگی۔

۲۔ ہر سال بیت المال سے ایک لاکھ درہم امام حسن کو دیں گے۔

۳۔ تمام اہل عراق اور حامیان اہل بیت امن و امان میں رہیں گے۔

۴۔ جنگی انتقام میں کسی کا پیچھا نہیں کرینگے۔

۵۔ امیر المؤمنین کو سب نہیں کرینگے۔

ان بنیادی نکات پر ۴۱ ہجری ربیع الاول یا ربیع الآخر یا جمادی الاول میں امام حسن اور معاویہ کے درمیان صلح پائی۔

### ناقدین صلح

امام حسن کی معاویہ کے ساتھ صلح پر امام حسن کو فکر خوارج رکھنے والے اقتدار جوئی کرنے والے موقع مناسب دیکھ کر فرصت سے استفادہ کرنے والے اور آپ کے صحیح معنوں میں دل کی گہرائیوں سے چاہنے والے سب نے آپ کو تنقید کا نشانہ بنایا جن میں مندرجہ ذیل افراد بھی شامل ہیں:

◀ حجر بن عدی ▶ عدی بن حاتم ▶ مصیب بن نجبه فزاری

◀ مالک بن صمرہ ▶ سفیان بن ابی حاتم ▶ بشیر ہمدانی

◀ سلیمان بن مردخزاعی ▶ عبداللہ بن زبیر

◀ ابو سعید اور بعض دیگر اصحاب نے آپ کو اس صلح پر شدید الفاظ میں یا نڈل المؤمنین کہہ کر نقد و تنقید کا نشانہ بنایا۔

امام حسن خلفاء ثلاثہ کے دور کے عنوان پر ص ۵۳۵ پر لکھتے ہیں: آپ کی عمر ۲۰ سے زائد سال ہو چکی تھی تو آپ اپنے بھائی کے ساتھ عبداللہ بن مافع کی قیادت میں ایک لشکر جس کی تعداد دس ہزار تھی جسے افریقہ روانہ کیا تھا، اس میں شریک ہوئے اور وہاں مسلمانوں کو فتح نصیب ہوئی تو انہوں نے اسے نیک فال سمجھتے ہوئے کہا یہ جو فتح نصیب ہوئی ہے یہ نواسہ رسول کے طفیل و برکت سے ہوئی ہے خود امام حسن واپسی پر خوشی اور مسرت کے عالم میں واپس آئے چنانچہ تاریخ طبری میں سنہ ۳۰ ہجری کے بارے میں آیا ہے سعید بن عاص نے

خراسان پر حملہ کیا، اس میں حذیفہ بن یمان کے ساتھ اور بھی اصحاب رسول شریک تھے اس جنگ میں بھی امام حسن و حسین اور عبداللہ بن عباس شریک تھے۔

صاحب کتاب لکھتے ہیں بہت سی روایات میں آیا ہے کہ امام حسن اور امام حسین دونوں فتوحات اسلامی میں برابر شریک ہوئے امیر المومنین اور ان کے فرزند ان کی تمام تر کوشش تھی کہ وہ مسلمانوں کیلئے ہر قسم کے امکانات توازن و طاقت کو فراہم کریں تاکہ کلمہ اسلام بلند ہو اور مسلمان سرخرو ہوں۔

### وفات حضرت حسن ابن علی

امام حسن نے صلح کے بعد پچاس ہجری میں وفات پائی۔ آپ کی وفات کے بارے میں اختلاف ہے اکثر و بیشتر مورخین کا کہنا ہے کہ آپ کو آپ کی زوجہ جعدہ بنت اشعث نے زہر دیا ہے یہ زہر معاویہ یا یزید کی ایما پر دیا گیا ہے روایات کی سند پر بحث کرنے سے پہلے اگر ہم اسے قرآن و شواہد کے ایکسرے میں دیکھیں تو یہ قرین صحت نظر آتا ہے کیونکہ جس دن سے نظام ولی عہدی شروع ہوا، اس دن سے حاکم نے اپنے رقیب و حریف کو راستے سے ہٹا کر اپنا ولی عہد بنایا، پھر سوچا گیا کہ یہ منصب اپنی ہی نسل میں رکھا جائے یہاں تک کہ اپنے عزیز، فداکار بھائی کو بھی اس سے دور رکھنے کی خاطر خواہش شیطانی نے سراٹھایا، یہاں سے ہر حریف و رقیب کو راستے سے ہٹانے اور اپنے عزیز کیلئے راستہ ہموار کرنے کی خاطر اس دور کے ولی عہدوں سے زندان، قتل، زہر اور جبر و تشدد کے ذریعہ سے استغنیٰ لینے کا سلسلہ شروع ہوا۔

مروان نے اپنی حیات میں خالد بن یزید اور اپنے بیٹے عبد الملک کو ولی عہد بنایا تھا، حکومت مستقر ہونے کے بعد خالد بن یزید کو معزول کیا اور عبد الملک کو ولی عہد بنایا اسی طرح وقتاً فوقتاً یہ سلسلہ چلتا رہا چنانچہ منصور دوانیقی نے اپنے چچا کو قتل کیا اور اس کے بعد ہر ایک خلیفہ نے خلافت کو اپنی نسل میں رکھنے کیلئے پہلے والے ولی عہد کو تشدد یا کسی نہ کسی طریقے سے ٹھکانے پر لگانے کی کوشش کی چنانچہ ہادی نے اپنے بیٹے کی ولی عہدی کی خاطر اپنے بھائی ہارون رشید کو معزول ہونے پر مجبور کیا جب اس نے استغنیٰ دینے سے انکار کیا تو اسے

زند ان میں ڈالا۔ چنانچہ معاویہ نے اپنی وفات سے پہلے یزید کے نام لکھے گئے وصیت نامہ میں لکھا تھا اے میرے بیٹے! میں نے خلافت کے راستہ میں حاکم تمام رکاوٹوں کو ہٹا کر تمہارے لئے راستہ ہموار کیا ہے، اس تناظر میں اگر دیکھیں کہ امام حسن اور معاویہ کے درمیان طے پانے والے صلح نامہ کی پہلی شق یہ تھی کہ خلافت معاویہ کے بعد امام حسن کو واپس ملے گی، اس طرح امام حسن ان کے ولی عہد بنے، خلافت کو اپنے بیٹے یزید کیلئے بلا رقیب رکھنے کیلئے معاویہ نے اس راستہ میں حاکم تمام رکاوٹوں کو یک بعد دیگر ہٹایا، ان میں سے اہم رکاوٹ امام حسن تھے، امام حسن کو بھی اس نے زہر دے کر ہٹانے کی کوشش کی، اس سلسلہ میں اس کیلئے واسطہ بلا فصل آپ کی زوجہ جعدہ بنت اشعث نظر آئی، اس سے کوئی فرق نہیں پڑتا ہے کہ اس کو عملی شکل دیتے وقت اسے خود معاویہ نے دیا ہو یا یزید نے۔

دکتر صلابی و قاضی ابن عربی اور ابن تیمیہ وغیرہ کا اصرار ہے کہ معاویہ اور یزید ان تہمتوں سے بری الذمہ ہے چنانچہ قاضی ابن عربی نے یزید کے حکم پر قتل امام حسین اور ان کے اہل خانہ کی اسارت سے اسے بری کرنے بلکہ اس فعل شنیع اور جرم و جنایت کی تمام تر ذمہ داری کو خود امام حسین پر عائد کرنے کیلئے کہا تھا کہ حسین اپنے جد کی تلوار سے ہی قتل ہوئے ہیں کیونکہ ان کو خلیفہ وقت جس پر امت کا اتفاق تھا، کے خلاف نہیں اٹھنا چاہیے تھا، اگر وہ بے وقوفی کریں اور موازین شریعت کا پاس نہ رکھیں تو اس کی سزا تلوار ہے، کاش یہ تلوار قاضی ابن عربی کی فصل قضاوت کی مستقل اور ناقابل انکار ترمیمی شق بن جاتی اور اس شق کو وہ خود معاویہ پر نافذ کرتے جہاں انہوں نے علی کی خلافت کو تسلیم نہ کرتے ہوئے بغاوت کی، ان کے خلاف خروج کیا نیز امام حسن کے خلاف خروج کیا، پھر یزید نے امام حسین کے قتل کے علاوہ مدینہ کی تاراجی اور کعبہ اور اس کے زائرین پر پتھر برسائے۔

یہاں بھی قاضی اور صلابی اور ابن تیمیہ نے معاویہ یا یزید کے اشارہ اور وعدہ کے تحت جو جعدہ بنت اشعث نے امام حسن کو زہر دلانے کی خبر کو یہ کہہ کر مسترد کیا ایسی خبروں کے اسناد کو دیکھنے کی ضرورت ہے یہ خبر شاہد صدق یا اقرار و اعتراف یزید و معاویہ سے ثابت نہیں ہوئی

ہے۔ جیسے گناہ کبیرہ اور چوری وغیرہ کے مرتکبین کہتے ہیں۔ اس سلسلے میں ان کا کہنا ہے قتل امام حسن میں جعدہ اور ان کے باپ اشعث اور خود معاویہ یا یزید ملوث ہونے کی کوئی گواہ صدق لائیں یہ وہی بات ہے جو اس وقت کے حکمرانوں یا بیرونی ایجنسیوں کے ذریعے قتل ہونے والوں کے بارے میں کہتے ہیں کہ آپ کے پاس کوئی ثبوت ہے تو لائیں، اس طرح ملک میں جاری بازار حسن اور قبیلہ خانوں میں جرائم کا ارتکاب کرنے کا کوئی گواہ ہے تو ثابت کریں، حقائق تنہا گواہ سے ثابت نہیں ہوتے بلکہ قرآن و شواہد بھی کوئی ثبوت پیش کرتے ہیں و لولئ مز ائی کیوں نہ ہو۔

ہم یہاں پر جعدہ بنت اشعث نے امام حسن کو زہر دیا ہے یا نہیں اس کو شواہد عادل حاضر و ناظر کے مفقود ہونے کی صورت میں اسے قرآن و شواہد کے تناظر میں دیکھنا چاہیں گے، ہمارے پاس مندرجہ ذیل نکات ہیں:

- ۱۔ امام حسن کو زہر دیا گیا اور زہر ہی سے آپ بیمار ہوئے، آپ کے منہ سے خون نکلا اور زہر کے اثرات آپ کے جسم پر نمایاں نظر آئے ہیں، یہ ایک حقیقت ہے۔
- ۲۔ خود جعدہ کے بارے میں دیکھیں کہ کیا یہ عمل اس سے صادر ہونا ممکن ہے یا نہیں۔
- ۳۔ آیا یہ عمل معاویہ اور یزید سے صادر ہو سکتا ہے یا ان کے دین و دیانت اور اخلاق و سیرت وغیرہ کے تناظر میں یہ ایک ناممکن عمل ہے۔

ان نکات کے تناظر میں ہم اس مسئلہ کا تجزیہ کریں گے لیکن ہم پہلے جس خبر کی سند کو ان علماء نے مسترد کیا ہے، اس کے بارے میں وضاحت دینا چاہیں گے، وضاحت یہ ہے کہ کوئی خبر آپ کو تاریخ میں ملے گی تو علمائے بلاغت کے نزدیک کہتے ہیں یہ خبر احتمال صدق و کذب میں برابر ہے یعنی خبر میں اپنی جگہ دونوں طرف کا رجحان پایا جاتا ہے، جب آپ اس کو صادق نہیں کہہ سکتے ہیں تو آپ اس کو کاذب بھی نہیں کہہ سکتے ہیں، یہ خبر صدق بھی ہو سکتی ہے یا کذب، دونوں احتمال ہیں تو اس صورت میں ہمیں ایک طرف کو ترجیح دینے کیلئے قرآن و شواہد کو دیکھنا ہوگا۔

۱۔ امام حسن کو جب زہر دیا گیا، آیا باہر سے کوئی اجنبی یا غیر عادی شخص یہاں آیا تھا یا اندرون خانہ کسی نے زہر غذا میں دیا تھا، اگر باہر سے کسی کے یہاں آنے کا ثبوت نہیں ملا تو اس صورت میں اس جرم کا ارتکاب اندرون خانہ سے ہوا ہے، اب اندرون خانہ رہنے والے کون ہیں، ان میں جعدہ کا نام آتا ہے۔

۲۔ جعدہ کے بارے میں دیکھنا ہوگا کہ جعدہ کون تھی۔ جعدہ اشعث بن قیس کی بیٹی ہے۔ اشعث بن قیس جنگ صفین میں علی کے ایک بڑے لشکر کا قائد تھا اور اس نے سب سے پہلے رفع مصاحف اور تحکیم کی پیشکش کو قبول کیا اور اپنے لشکر کے ذریعہ حضرت علی پر دباؤ ڈالا ہے اس سے پہلے بھی اس صورت حال میں لانے کیلئے اس کا جو کردار رہا، نقل کرنا ہے۔ قضیہ تحکیم کے بعد کوفہ میں علی نے خطاب فرمایا اور معاویہ کی خیانت اور اپنے اصحاب کی سستی اور کابلی کی شکایت کی تو اشعث بن قیس نے اٹھ کر کہا یہ بات تو آپ کے حق میں نہیں بلکہ آپ کے خلاف جاتی ہے تو حضرت علی کو غصہ آیا اور آپ نے فرمایا ”تجھے کیا معلوم کہ کون سی چیز میرے حق میں ہے اور کون سی چیز میرے خلاف جاتی ہے۔ تجھ پر اللہ کی پھٹکار اور لعنت کرنے والوں کی، تو جو لاہے کا بیٹا اور جو لاہا اور کافر کی گود میں پلنے والا منافق ہے تو ایک دفعہ کافروں کے ہاتھوں میں اور ایک دفعہ مسلمانوں کے ہاتھوں میں اسیر ہوا۔ لیکن تجھ کو تیرا مال اور حسب اس عار سے نہ بچا سکا اور جو شخص اپنی قوم پر تلوار چلوا دے اور اس کی طرف موت کو دعوت اور ہلاکت کا بلاوا دے، وہ اسی قابل ہے کہ قریبی اس سے نفرت کریں اور دور والے بھی اس پر بھروسہ نہ کریں“۔ نہج البلاغہ خ ۱۹۔

۳۔ آئیں دیکھتے ہیں اشعث بن قیس کون تھا۔ فی ضلال نہج البلاغہ تالیف محمد جواد مغنیہ ص ۱۵۲ میں محمد عبدہ سے نقل کرتے ہیں اشعث پیغمبر کے زمانے میں مسلمان ہوا اور آپ کی وفات کے بعد مرتدین میں شامل ہو گیا تھا بعد میں اسے اسیر کر کے ابو بکر کے سامنے پیش کیا گیا تو اس نے دوبارہ توبہ کی اور علی کے لشکر میں شامل ہوا، اشعث

بن قیس کی مثال پیغمبرؐ کے لشکر میں عبد اللہ بن ابی سلول جیسی تھی، دونوں سربراہان نفاق تھے اشعث علی کے قتل میں ملجھ مرادی کے ساتھ تعاون میں ملوث ہوا اور اس کا بیٹا محمد مسلم بن عقیل کے قتل میں شریک رہا، بعد میں وہ کربلا میں لشکر عمر سعد میں شامل تھا۔ اس کی بیٹی نے امام حسن کوزہ ہر دے کے قتل کیا لیکن یہاں پر سوال اٹھتا ہے کہ اُس نے کس کے کہنے پر امام حسن کوزہ ہر دیا تھا اس بارے میں تاریخ کہتی ہے کہ اسے معاویہ یازید نے اپنی زوجیت میں لینے کی پیشکش کی تھی، اس لیے اس نے یہ قتل کیا تھا لیکن اس نقل کو ڈاکٹر صلابی اپنی وکالت اور خیانت کاریوں کے طریقہ قانونی سے مسترد کرتے ہیں۔ کہتے ہیں ڈاکٹر صلابی ادیب بھی ہیں اور مورخ بھی۔ ان کے طریقہ وکالت کو دیکھتے ہوئے ہمارے ملک کے جرائم پیشہ افراد کے وکلا کو چاہیے ان سے یا ان کی تالیفات سے استفادہ کریں کیونکہ مثلاً وہ تہا معاویہ سے دفاع نہیں کرتے ہیں، ان کا کہنا ہے ان کے بارے میں نبی کریمؐ سے احادیث ہیں اس لیے ان تاریخی اسناد سے ثابت نہیں ہو سکتا ہے جیسے عمر و عاص جس نے خلیفہ سوم عثمان کو اپنے گھر میں محصور کر کے قتل کرنے کی سازش کی تھی یا عام طور پر مجرمین غلط کاریہ کہتے ہیں کہ آپ ثابت کریں کس نے کہا، اگر کسی نے کہا تو کہیں گے یہ ضعیف آدمی ہے، جھوٹ ہے، اس پر اعتماد نہیں کیا جاسکتا، وہ نص کو اپنی مرضی سے بغیر کسی سند و جواز کے مسترد کرتے ہیں اسکے علاوہ مندرجہ ذیل دلائل سے مسترد کرنے کی کوشش کی ہے، کہتے ہیں۔

- ◀ معاویہ کو امام حسن سے کوئی خوف یا ڈر نہیں تھا، امام حسن نے خلافت کو ان کے سپرد کیا تھا، لہذا کیوں انہیں زہر دیا جائے۔
- ◀ یہ ایک خبر غیبی ہے اس کو اللہ کے علاوہ کوئی اور نہیں جانتا، اسے بغیر کسی ثبوت کے ثابت نہیں کر سکتے ہیں۔

◀ جہاں عصبیت فتنہ و فساد ہو تو ہر ایک دوسرے پر ایسی نسبت دیتا ہے یہ بات

عند القاضی یہ ثابت کرنا ہوگا لیکن قاضی کو یہ بھی تحقیق کرنا چاہیے کہ امام حسن کوزہ ہر مل گیا ہے یا نہیں، اگر مل گیا ہے تو سوال ہوگا زہر کس نے دیا ہے؟

### وصیت حضرت حسن ابن علی

امام حسن نے اپنی وفات سے پہلے اپنی تجہیز و تکفین و تدفین کے بارے میں نیز اس خاندان کے سرپرست کے حوالے سے امام حسین کو وصی بنایا لیکن امامت کے بارے میں کہ ان کے بعد امام حسین امام ہونگے اس حوالے سے اس وقت کے مدینہ میں موجود برگزیدہ شخصیات میں سے کسی کو گواہ رکھایا نص کی ایسی کوئی سند نہیں ملتی ہے۔

### زوجات حضرت حسن

قصہ زوجات امام حسن بھی احادیث موضوعہ کا ایک حصہ ہے اس سلسلے میں دکتور صلابی ص ۲۸ پر لکھتے ہیں: مورخین نے امام حسن کے لئے بہت سی زوجات کو نقل کیا ہے جن کی تعداد حد سے تجاوز کر چکی ہے یہاں تک کہ امیر المومنین علی بن ابی طالب نے منبر سے لوگوں سے کہا کہ حسن سے کوئی ازدواج نہ کریں کیونکہ وہ رجل مطلق ہے جیسا کہ صاحب قوت القلوب نے نقل کیا ہے، اس سے ثابت ہوتا ہے جتنی بھی زوجات امام حسن کے عقد میں آئی ہیں نہ وہ کنیز تھیں نہ بعض فرقوں کی فقہ کے مطابق وہ متعہ کے ذریعہ آئی تھیں بلکہ عقد زوج مستقل تھیں اتنی تعداد میں ازدواج والی احادیث کے ناقل وضاع حدیث ہیں اس بارے میں صلابی نے چار روایات پیش کی ہیں جن کے بارے میں صلابی کا کہنا ہے پہلی روایت علی بن مدائنی متوفی ۲۲۵ دوسری روایت مرسلہ تیسری اور چوتھی روایت صاحب قوت القلوب میں ابی طالب کی نقل کی ہے۔

ابو طالب کی نے زہد و عظ و ارشاد کی چادر میں بہت سی منکرات اور احادیث بے بنیاد کو اپنی کتاب میں خود سے جعل کیا ہے یا درج کیا ہے انہوں نے امام حسن کیلئے دو سو پچاس یا

تین سوزوجات نقل کی ہیں روایات کی اسناد بے سند ثابت کرنے کے بعد اسے نقد متن کے حوالے سے دیکھا جائے تو دو سو پچاس زوجات کو کنیز متعہ تو نہیں گردانا جاسکتا کیونکہ انہیں طلاق ہوتی تھی تو لہذا اتنی زوجات کے حق نفقہ، حق صدق کا حساب کریں گے تو ان کیلئے کتنی دولت چاہیے، اتنی زوجات بنی امیہ اور بنی عباس کے اقتدار کی پر شرق و غرب پر حاکم ہارون رشید و مامون رشید کیلئے بھی نقل نہیں ہوئی ہیں لہذا واضح ہو ایہ فرقہ باطنیہ کے منحوس عزائم کا مولود ہے جو صرف اسلام کی اعلیٰ صفات کے حامل شخصیات کو مکروہ و مکدور و منفور پیش کرنے کے لئے ابی طالب کی جیسے منافقانہ زہد و تقویٰ دکھانے والوں سے نقل کی گئی ہیں۔

چنانچہ علامہ محمد باقر قرشی نے حیاۃ امام حسن ج ۲ ص ۴۴۳ پر لکھتے ہیں یہ تمام حقد و کینہ سوء ظن کی بنیاد پر گھڑی گئی روایات میں سے ہیں روایت تین اور چار کو علامہ مجلسی اور ابن شہر آشوب نے قوت انقلاب ابی طالب کی متوفی ۳۸۰ سے نقل کیا ہے جہاں ابی طالب کی نے لکھا ہے حسن بن علی نے ۲۵۰ یا ۳۰۰ تک تزویج کی ہے علی ان سے پریشان تھے اور ان ازواج کے اہل خانہ سے شرمندہ تھے اگر امام حسن کے لئے اتنی تعداد میں زوجات ہوتی تو ان کیلئے کتنی بہوئیں ہونی چاہیے تھیں؟ اور کتنی اولاد ہونا چاہیے تھی، اس سلسلہ میں مورخین نے لکھا ہے کہ آپ کے ۸ لڑکے اور چار لڑکیاں ہیں، کل بارہ، بعض نے پندرہ، بعض نے سولہ، بعض نے انیس، بعض نے اس تعداد کو بائیس ذکر کیا ہے۔ اس سے زیادہ کسی نے اولادوں کا ذکر نہیں کیا ہے لیکن آپ کی اولادوں میں سے عبدالرحمن بن امام حسن نے حالت احرام میں وفات پائی قاسم ابو بکر عبداللہ کربلا میں شہید ہوئے ہیں، زید یہ لا عقب گزرے ہیں پانچویں جن سے نسل پھیلی وہ حسن بن حسن ہیں جنہیں حسن ثنی کہا جاتا ہے یہی امام حسن کے وصی اور یادگار تھے جو کربلا میں زخمی ہوئے، ان کے ماموں اسماء بنت خابہ فزاری نے آکر ان کو لشکر سے چھڑایا اور ان کا علاج و معالجہ کیا یہی شوہر فاطمہ بنت حسین تھے انہی سے عبداللہ محض پیدا ہوئے اور ان سے محمد نفس زکیہ اور امیر ایم پیدا ہوئے ہیں اور دونوں نے

بیک وقت دعویٰ امامت کیا ہے۔

یہاں سے نصیری اور غالی جو کہ امامت کو نظام منصوبیت کے تحت چلاتے ہیں ان کے لئے ہزار ہا رشرم و حیاء سے مرنے کا مقام ہے جہاں حسن ثنی کی اولاد عبداللہ محض نے اپنے اور امام جعفر صادق کے ہوتے ہوئے اپنے دو بیٹوں کیلئے لوگوں سے بیعت لی اور اس پر عبد اللہ محض سے امام جعفر صادق نے احتجاج نہیں کیا اور خود یہ دونوں بھی اپنے وقت کے زاہد و متقی و پرہیزگار انسان تھے، انہیں بھی اس کا خیال نہیں آیا۔ اس قسم کا خاندان اہل بیت سے دعویٰ اور حرج و مرج کے صفحات کے ہوتے ہوئے علماء اور مدعیان اجتہاد پھر بھی منصوبیت کو اپنے دین کے مسلمات میں شمار کرتے ہیں اور ان سب پر پردہ چڑھاتے ہیں اگر راقم منصوبیت کے منکر ہونے کی بنیاد پر مطعون و محصور قرار پانے کا حقدار بنا ہے تو کیوں کر ان کے بارے میں منہ نہیں کھولتے ہیں جو نسل امام حسن اور امام حسین سے ایک واسطہ کے بعد وجود میں آئے ہیں۔

### خلیفہ راشد ششم عمر بن عبدالعزیز

شخصیت عمر بن عبدالعزیز اپنے وقت کی نابذ ہونے کے ناطے موضوع بحث علماء و مورخین بنی ہے کیونکہ آپ کی شخصیت نے خاندان بنی امیہ میں ایک نئی تاریخ رقم طراز کی ہے نیز آپ کی شخصیت میں خلافت ملتے ہی یک دم انقلاب آیا جو کہ ماضی سے بھی متصادم و متضاد نظر آتا ہے، اس وجہ سے آپ کی شخصیت معمہ بنی ہے بعض علماء و مورخین کی تحقیق یہ ہے کہ خاندان بنی امیہ ایک خاندان فاسد اور شجرہ خبیثہ ہے، ان سے ایک اچھی شخصیت کا نکلتا محال ہے۔ بعض مورخین اس کلیہ کو نہیں مانتے کہ خاندان بنی امیہ شجرہ خبیثہ ہے خاندان فاسدہ سے شخصیت نابذہ کا نکلتا محال ہے، یہ بات قرآن اور تاریخ دونوں حوالے سے باطل اور غلط ہے یہ فکر غلات باطنیہ کی غلاظتوں میں سے ایک ہے کیونکہ قرآن کریم میں آیا ہے اللہ مردے سے زندہ اور زندہ سے مردہ نکالتا ہے کافر سے مسلمان، مسلمان سے کافر، فاسق سے عادل اور عادل سے فاسق پیدا کرتا ہے یہ تاریخ کے حوالے سے بھی باطل ہے کیونکہ ابوسفیان سے

ام حبیبہ نکلی ہیں جو زوجہ رسول اللہ امہات المؤمنین میں سے ہیں، عاص استہزاء کنندہ رسول اللہ سے دوستدار رسول، مومن بہ اسلام خالد بن ولید نکلی ہیں، اسی سے عمرو بن عبدالعزیز ہیں۔ نیک سے بد اور بد سے نیک پیدا ہونے کے بارے میں کہتے ہیں کہ یہ خرق قانون یا استثناء ہے یہ نظریات باطل ہیں لیکن علماء کا اصرار ہے۔

کہتے ہیں شخصیات نوابغ باغ وراثت کی پیداوار ہیں چنانچہ جہاں آپ نے شخصیت غیر عادی فرزند عزیز کی نبوغت کو قانون وراثت سے جوڑا ہے ان کی زوجہ محترمہ خاتون اول تھیں، ان کی بھی سیرت خود عمر بن عبدالعزیز کی طرح دیگر کون نظر آتی ہے، اس کا بھی سبب تلاش کرنا ہوگا، عراق و شام و مصر کے معروف و نامور دانشور علی ططاوی اور اس منطق اور استدلال میں فقیہ سرکودھا مقلد نظر یہ وراثت کے ساتھ یہ ہر اس شخص کے ذہن کی پیداوار ہو سکتا ہے جو قرآن اور سنت نبیؐ سے اجنبیت رکھتا ہے ان کے دین کا ماخذ صرف و نحو، اصول فقہ اور فلسفہ کے علاوہ رواج و رسومات معاشرہ ہیں چنانچہ علی ططاوی بمعہ فقیہ سرکودھا کا بھی یہی نظر یہ ہے۔

علماء و دانشوران مہرمان از قرآن و سنت کی نظر ان آیات کریمہ پر نہیں پڑتی جن میں آیا ہے یخرج الحی من المیت و یخرج المیت من الحی، ان دین و دیانت کی بولی بولنے والوں کو یاد نہیں کہ دین و دیانت، شرافت و فضیلت اور علم و آگاہی ثمرات باغ وراثت نہیں ہیں۔ ان کو چاہیے کہ جس باغ وراثت کے شجرہ طیبہ کے متنے بننے کی وجہ سے عمر بن عبدالعزیز خلیفہ راشد بنے اور ان کی زوجہ عقیقہ خاتون رشیدہ بنی ہیں۔ عمر بن عبدالعزیز کے ساتھ ان کی زوجہ با و فاء نے بھی تاریخ خاتون اول میں رقم طرازی کی، ان کے بعد الی یومنا ہذا کثیران زہراء و بتول کا دعویٰ کرنے والیوں کو ایسا کردار کیوں نصیب نہیں ہوا کہ وہ زیورات کے بغیر شوہر کے گھر جائیں یا زیورات کو فروخت کر کے شعائر اسلام کو زندہ کریں۔ لیکن آج اٹھتے بیٹھتے بنی امیہ کو لعن کرنے والے بہت سے علماء و سادات کی کوئی بیٹی آپ کو نہیں ملے گی جو بغیر ہار اور سونے کی چوڑیوں اور ہالیوں کے بغیر شوہر کے گھر جائے۔ سوائے ان چند کے جن کو

یہ چیزیں نصیب نہیں ہوتیں۔

عیش و ناز میں مثل عمر بن عبدالعزیز زندگی گزارنے والی عورت سے جب شوہر نے کہا ان زیورات میں ملبوس ہو کر رہنا ہے تو اپنے باپ کے گھر چلی جائیں اور اگر میرے ساتھ زندگی گزارنا چاہتی ہیں تو ان زیورات کو بیت المال مسلمین میں جمع کرادیں کیونکہ یہ لوگوں سے لئے گئے مال سے بنے ہیں یہ انہی کو واپس کرنا ہوں گے اس ظلم کا تدارک اور خاتمہ کرنا ہوگا کہتے ہیں نبی دامن وہ کتنے سیٹ تھے، کتنے وزن کے تھے اور وہ کس نوعیت کا سونا تھا، بہر حال سونے کے وہ جواہرات بیت المال مسلمین میں داخل کئے گئے۔ عمر بن عبدالعزیز کی وفات کے بعد ان کے بھائی یزید بن عبدالملک جب خلیفہ بنے تو انہوں نے اپنی ہمشیرہ سے کہا کہ آپ اپنا ہار لے سکتی ہیں تو کہا نہیں، میں ان کے مرنے کے بعد ان سے خیانت نہیں کروں گی۔

یہ انقلاب اس خاتون میں کہاں سے آیا تھا علامہ ططاوی اور فقیہ غلات سرکودھا کے معیار و موازین کے مطابق باغات وراثت سے تو نہیں آیا تھا اور نہ ہی وہ کسی صوفیہ کی شاگرد تھیں تو اچانک یہ انقلاب کیسے آیا ہے، وہ زیورات کو لے کر اپنے بھائیوں کے پاس بھی جا سکتی تھی اور بعد میں بھائی کے در اقتدار میں واپس بھی لے سکتی تھی، یہ انقلاب کہاں سے آیا جواب ایک ہی ہے کہ وہ عالمہ و مفکرہ نہیں تھی لیکن وہ یہ بات جانتی تھی کہ مسلمان عورت کے لئے ایک دن شوہر با و فاء کی رضایت خریدنا دنیا بھر کے زر و جواہر خریدنے کے برابر ہے، ایسے شوہر کو تنہا حیات میں نہیں موت کے بعد بھی خوش رکھنا چاہیے۔

لیکن فرقہ باطنیہ سے وابستہ نام نہاد فلاسفہ و دانشور اور جدید تحقیق کے کالم نگاروں کا اصرار ہے کہ حقائق سے چشم چرانے والوں پر مہر لگانے کا بہتر طریقہ یہ ہے کہ عوامل کو حقائق اور عقل قرآنی سے جوڑنے کی بجائے وہمیات و خیالات اور مرویات و جعلیات سے جوڑیں تاکہ اہل فکر و دانش، روشن خیال جلد الحادی راستہ اختیار کریں لہذا انہوں نے مکالم انسانی کو باغ وراثت کے پھلوں کے ثمرات سے جوڑا ہے۔ چنانچہ اس باب میں وہ حقائق کو الٹ

پلٹ کرتے ہوئے اصل کو فرع اور فرع کو اصل دکھانے کیلئے بہت سے لوگوں کو حرکت میں لائے ہیں چنانچہ انہوں نے اہل بیت کے نام پر ان کی محبت کے نام سے اسلام پر تیر مارا ہے، اسی لئے انہوں نے عظمت محمدؐ کو زہراء مرضیہ سے جوڑا ہے چنانچہ فقہ غلام سر کو دھانے اپنی کتاب سعادات دارین میں حضرات حسنین اور نبی کریمؐ کے درمیان مناظرہ و مجادلہ تقاضہ کے فرضی مذاکرہ میں حضرت زہراء کو اصل اور رسول اکرمؐ کو اس درخت کی شاخ بنایا ہے چنانچہ یہاں کے خطباء داد لینے کیلئے یہی فقرہ دہراتے ہیں چنانچہ صاحب ماثریات نصاب غلات تنظیم المکاتب کے سرپرست قبلہ رضی جعفر اسے زیادہ تکرار سے فرماتے ہیں۔ شاید یہ مفاضرہ حدیث کساء گھڑنے والوں کا شاخسانہ ہے چونکہ یہ منطوق عام طور پر قابل قبول نہیں ہے لہذا اس کی سند ملنی چاہیے اگر حدیث کا متن مخدوش ہے تو اس سند کے درست ہونے کے بعد وہ اس کو نہ ماننے والوں کو منکر رسالت کے الزام سے ڈرا کر منوا سکتے ہیں۔

عمر بن عبدالعزیز بن مردان بن الحکم آپ کی ماں دختر ”عاصم بن عمر بن خطاب“ ہیں ۶۳ ہجری کو مصر ”حلوان“ میں پیدا ہوئے جہاں ان کے والد امیر تھے وہ نجیف جسم کے مالک حسین و جمیل اور صاحب ہیبت تھے وہ خاندان بنی امیہ میں سب سے زیادہ عاقل خوش سلوک اور خوش اخلاق تھے۔ عمر بن عبدالعزیز کے سر پر زخم تھا، کہتے ہیں جب عمر مصر میں تھے تو اس وقت ایک گدھے نے ان کو مارا تھا۔ اس لئے انہیں اہلب کہتے ہیں۔

آپ سلیمان بن عبدالملک کے بعد ان کی وصیت کے مطابق خلیفہ منتخب ہوئے، سلیمان بن عبدالملک نے اپنی موت سے پہلے اپنے مشیر ”رجاء بن حیوہ“ سے اپنے بعد خلافت کیلئے پوچھا تو انہوں نے آپ کا نام پیش کیا، اس پر انہوں نے کہا بھائیوں سے ڈرنا ہوں رجاء نے کہا کہ ایک کاغذ پر وصیت نامہ لکھیں اور مضمون وصیت پر لوگوں سے بیعت لے لیں چنانچہ ایسا ہی کیا گیا اور بیعت تمام ہونے کے بعد ان کا نام لیا۔

حکومت بنی امیہ، حکومت عیش وترف ہتر فین و مسرفین کی فضاء میں مستغرق، جریر و دیباج میں بلبوس جوان، اللہ، دین و شریعت اور آخرت سے غافل کا روان کے بیچ میں پیدا

ہونے والا مردان بن حکم کا پوتا جو بیت ملوکیت میں پیدا ہوا اور وہیں پرورش پائی لیکن اقتدار میں آکر اس کی ہر چیز بدل گئی اور اس نے اپنے آباؤ اجداد کو ظالم اور حقوق الناس خور قرار دیا اور تمام ظالمین کو ظلم سے جمع شدہ اموال بیت المال مسلمین میں جمع کروانے کا حکم دیا یہاں تک کہ اپنی بیوی کے زیورات تک کو جمع کیا۔ عمر بن عبدالعزیز خلیفہ دوم عمر ابن خطاب کے نواسے اپنے بہنوئی اور چچا زاد ولید بن عبدالملک کی طرف سے والی مدینہ تھے وہ اپنے بنی امیہ کے ہم عمر وہم سن نوجوانوں سے عیش و نوش میں چند ان فرق نہیں رکھتے تھے۔ تاریخ اسلامی ج ۲ ص ۲۱۹ پر لکھتے ہیں کہ عمر عبدالعزیز جوانی میں عطر کے استعمال میں حد درجہ اسراف و تہذیر کرتے تھے، جب باہر نکلتے تو دو رنگ خوشبو جاتی اور ان کے گزرنے کے بعد بھی وہ جگہ جگہ عرصہ تک معطر رہتی تھی، لوگ اپنے لباس دھونے کیلئے انتظار میں رہتے تھے کہ پہلے عمر بن عبدالعزیز کے لباس دھل جائیں، وہ مہنگے ترین لباس پہنتے تھے، شرف و اشراف میں وہ جوانان بنی امیہ میں پیش پیش ہوتے تھے اور اپنے نوکروں کے بیچ میں ہوتے تھے یہاں تک کہ لوگ تکبر اور غرور والی زندگی میں انہی کی مثال دیتے تھے۔ عیش و نوش میں مستغرق شخصیت کی زندگی میں اچانک ایسا انقلاب کیسے آیا اور یہ کون لایا، اس کے جواب کے لئے ضروری ہے کہ اس شخصیت کے پیچھے دو رمارت چھوڑنے تک کے نشیب و فراز پر نظر ڈالیں، کہتے ہیں۔

۱۔ عمر بن عبدالعزیز کی بچپن میں مدینے میں اپنے احوال و عوام کی سرپرستی میں نشوونما ہوئی، اس لیے وہ یہاں کے علماء و فقہاء سے قریب و مانوس رہے، اس وجہ سے ان کا شغف قرآن کریم اور احادیث نبی کریمؐ سے زیادہ رہا لہذا قرآن کی کثرت سے تلاوت کرتے تھے، آیات وعدہ و وعید کی تلاوت کے مواقع پر روتے تھے، عذاب قیامت سے ڈرتے تھے، اس لئے عدالت کے خواہاں اور ظلم و خیانت سے نفرت و بیزاری رکھتے تھے یہیں سے وہ عیش و نوش کے باوجود اقتدار و ریاست حاصل ہونے پر قیامت اور حشر و نشر کو یاد کرتے تھے، اسی وجہ سے وہ جب عراق میں



حجاج بن یوسف کے مظالم سنتے تھے تو ان سے تنگ آ کر مدینہ میں پناہ لینے والوں کو تحفظ دیتے تھے، حجاج سے نفرت کرتے تھے چنانچہ ایک سال ولید بن عبد الملک نے حجاج کو امیر حج بنایا تو انہوں نے یہ کہہ کر استعفیٰ دیا کہ حجاج بن یوسف یہاں مدینہ سے گزریں گے تو میں ظالم انسان کا میزبان نہیں بنوں گا چنانچہ حجاج نے بھی عمر بن عبد العزیز کی شکایت کی کہ وہ عراقی فراریوں کو پناہ دیتے تھے، عمر نے مستعفی ہو کر دمشق میں اقامت کی عمر بن عبد العزیز جس وقت مدینہ میں ولید بن عبد الملک کی طرف سے والی تھے اس وقت ایک دفعہ ولید نے حبیب بن عبد اللہ بن زبیر کو سخت تعذیب کا نشانہ بنانے کا حکم دیا تھا چنانچہ ولید کے حکم پر مسجد نبوی کے سامنے سردیوں کے موسم میں ان پر سرد پانی گرایا، بعد میں انہیں جس کیا جہاں وہ وفات پا گئے، عمر بن عبد العزیز اس فعل کو اپنے لئے ناقابل بخشش جرم تصور کرتے تھے، اس کو یاد کر کے روتے تھے اگر کوئی ان سے کہتا اللہ بخش دیں گے تو کہتے اگر حبیب بخش دیں، شاید یہی پشیمانی ان کا انقلاب کا سبب بنی ہو۔

۲۔ حجاج اپنی امارت کو سلیمان بن عبد الملک کے دور میں خطرے میں دیکھتے تھے کیونکہ اس نے بھی حجاج مخالف شخص کو پناہ دے کر رکھا تھا لہذا حجاج نے ولید کو شورش دیا کہ وہ سلیمان کو ولی عہدی سے معزول کر کے اپنے بیٹے کو ولی عہد بنائے، اس پر عمر بن عبد العزیز نے مخالفت کی کہ ہماری گردن میں پہلے ان کی بیعت ہے، میں خیانت نہیں کر سکتا ہوں جس پر ولید ان کے مخالف ہو گئے عمر بن عبد العزیز امارت سے الگ ہو گئے۔ سلیمان بن عبد الملک نے عمر بن عبد العزیز کو اپنا ولی عہد بنایا۔ جب سلیمان نے وفات پائی تو عمر بن عبد العزیز دس صفر ۹۹ھ کو منصب خلافت پر فائز ہوئے، ان کے لئے بیعت لی گئی۔

### عمر بن عبد العزیز کا پہلا خطاب

عمر بن عبد العزیز نے خلیفہ بننے کے بعد اپنے پہلے خطاب میں کہا ایھا الناس میں بغیر ارداء و سوچ و فطور کے اس منصب کو لینے کی آزمائش میں پڑا ہوں۔ میں نے اس کی طلب و خواہش نہیں کی، کسی سے صلاح و مشورہ نہیں کیا تھا، اب خلیفہ بننے کے بعد میری اطاعت تمہاری گردن پر ہے، اس کو اٹھانا ہوں، تم جانو تمہارا امیر جانے، تم چاہو تو اپنے لئے امیر انتخاب کرو تو سب نے چیخ و پکار بلند کی۔ ہم نے آپ کو امیر المؤمنین کے لئے انتخاب کیا ہے، ہم آپ پر راضی ہیں، بتاؤ، حکم کرو۔

جب انہیں یقین ہوا کہ وہ اس مسؤلیت سے سبکدوش نہیں ہو سکتے تو انہوں نے اپنی خلافت کے ایجنڈے اور اصلاحات کا اعلان کیا۔ اگر میں خلیفہ رہوں تو میں خلافت کو اس سچ پر چلاؤں گا کہا، ایھا الناس پیغمبر کے بعد کوئی نبی نہیں ہے، قرآن کے بعد کوئی کتاب نہیں ہے جس چیز کو اللہ نے حلال قرار دیا ہے وہ قیام قیامت تک حلال رہے گی، میں قاضی نہیں ہوں، میں حکم کو نافذ کرنے والا ہوں، میں مبتدع (چلانے والا) نہیں ہوں میں قبیح (بیروی کرنے والا) ہوں، ہر وہ شخص جو اللہ کا عصیان کرتا ہے اس پر کسی کی اطاعت نہیں ہوتی ہے، میں تم سے بہتر نہیں ہوں، تم جیسا انسان ہوں لیکن فرق اتنا ہے میری ذمہ داری تم سے زیادہ بھاری ہے، ہر وہ شخص جو میرے ساتھ چلنا چاہتا ہے وہ پانچ خصلتوں میں میرا ساتھ دے، اگر نہیں دے سکتا تو ہمارے پاس نہ آئے، ہم سے نزدیک نہ ہو۔

- ۱۔ ایک ایسی حاجت ہماری طرف نہیں لاؤ کہ جسے میں اٹھا نہیں سکتا۔
- ۲۔ اپنی کوشش سے نیکیوں میں ہماری مدد کرو اور ہمیں نیکیوں کی طرف رہنمائی کرو۔
- ۳۔ میرے سامنے رعیت کی غیبت نہ کرو اور نہ غیر مقصود اور بے فائدہ اعتراض کرو۔
- ۴۔ اللہ سے ڈرو، اس کے تقویٰ کو ساتھ رکھو، اس کا کوئی بدل نہیں۔ آخرت کیلئے عمل کرو۔ جو آخرت کیلئے عمل کرتا ہے، اللہ اسے جزاء خیر دیتا ہے، اپنے اندر کی اصلاح کرو، اللہ تمہارے ظاہر کی اصلاح کرے گا، ذکر موت کو زیادہ یاد کرو اور مصیبتوں

کے لئے ہمیشہ مستعد رہو۔

۵۔ امت نے کبھی بھی اللہ و رسول کے بارے میں اختلاف نہیں کیا ہے، قرآن کے بارے میں اختلاف نہیں کیا ہے، لوگوں کا اختلاف صرف دینار و درہم میں ہے، میں کسی کو ناجائز کچھ نہیں دوں گا، نہ کسی کا حق روکوں گا، پھر آواز بلند کی، سب نے سنا کہا لہذا الناس جو اللہ کی اطاعت کرتا ہے، اس کی اطاعت واجب ہوتی ہے، جو اللہ کا عصیان کرتا ہے، اس کی اطاعت نہیں ہوتی ہے، جب تک میں اللہ کا مطیع ہوں، میری اطاعت کرو، اگر میں نے اللہ کی عصیان و نافرمانی کی تو اس وقت تمہارے اوپر میری کوئی اطاعت نہیں۔

### خلیفہ بننے کے بعد کے اقدامات

- ۱۔ تمام ظالم و جاہل اور متکبر و مغرور عمال کو برطرف کیا۔
- ۲۔ اس وقت خلیفہ کے لیے پیش کی جانے والی سواری اور قصر امتیازات سب کو بیت المال میں واپس کیا، اس طرح انھوں نے اعلان کیا کہ میرا رشتہ اموی خاندان کے خلفاء سے نہیں، میں ان کی پیروی نہیں کروں گا، میں اپنے نانا عمر ابن خطاب کی سیرت پر چلوں گا۔
- ۳۔ جتنے حواری، لوٹڑیاں اور کنزیں تھیں، جہاں سے لائی گئی تھیں، ان سب کو واپس دیا۔
- ۴۔ جہاں جہاں لوگوں سے بے جا اور بغیر کسی جرم و خطا کے ان کی املاک پر قبضہ کیا گیا تھا ان کو واپس کرنے کا اعلان کیا۔
- ۵۔ خلفاء کی مجالس و محافل نے بادشاہان کسری و قیصر کی شکل اختیار کر لی تھی، ان سب کو ختم کیا۔ نشست اور مجلس میں اسلامی اخلاق و آداب کو بحال کیا۔
- ۶۔ مجلس میں آتے وقت لوگوں کو ان کے احترام میں کھڑے ہونے سے منع کیا، سلام کو رواج دیا، مسلمانوں کو بغیر اذن حاضر ہونے کی اجازت دی۔ اپنے تمام مال

دباغات و اموال سب کو بیت المال میں داخل کیا۔ ہر قسم کی عیش و نوش والی زندگی کو مسترد کر کے ایک ایسے زہد کی مثال قائم کی جو بعد میں کوئی مقتدر ہستی نہ کر سکی، اپنی بیوی فاطمہ بنت عبد الملک خلیفہ کی بیٹی سے کہا، آج میں تمہیں دو باتوں میں سے ایک کے انتخاب کرنے کے لیے کہتا ہوں یا یہ زیورات اتا دو اور انہیں بیت المال مسلمین میں پھینک دو یا مجھ سے طلاق لے لو چنانچہ فاطمہ نے زیورات کو بیت المال مسلمین میں بھیجا۔

آپ نے سیرت خلفاء راشدین کو دوبارہ زندہ کیا، خلیفہ منتخب ہونے کے بعد دار الخلافہ میں اس لئے نہیں گئے کیوں کہ وہاں سلیمان بن عبد الملک کے اہل خانہ موجود تھے تاکہ ان کے لئے مزاحم نہ ہوں۔ بعض جگہوں پر خوارج نے خروج کیا تو اپنے والی کو لکھا ان کو اپنے حال پر چھوڑیں، پھر ان سے گفتگو کی تو صلح ہوئی، دور دراز علاقوں میں فقراء و مساکین کے لئے مسکن بنائے، بہت سے قرضے معاف کئے، لوگوں سے لیا ہوا مال و دولت ان کو واپس کیا، تمام مظالم کو رد کرنے کا حکم دیا، اس کا آغاز اپنے نفس سے کیا، جو کچھ بھی جمع کیا تھا سارا بیت المال مسلمین میں جمع کر لیا، اس پر آپ کے وزیر نے کہا اپنی اولاد کیلئے کچھ نہیں رکھیں گے، کہا کہ ان کا رزق اللہ کے ذمے ہے۔

### خوارج عمر بن عبدالعزیز کے دور میں

خوارج نے ولید اور سلیمان کے دور میں کوئی حرکت نہیں کی تھی۔ کیونکہ یہ دو دور بنی امیہ کی طاقت و قدرت نمائی کے دور تھے اس دور میں امور دینی پر توجہ یا سختی کم کرتے تھے وہ دشمن سے سختی سے مقابلہ کرتے تھے لیکن جب سنا کہ اب ایک مرد شریف و دیندار خلیفہ بنے ہیں تو موقع غنیمت سمجھ کر بغاوت و سرکشی شروع کی اور عراق میں خروج کیا، عمر بن عبدالعزیز نے اپنے والی عبدالحمید بن عبدالرحمن بن زید بن الخطاب کو لکھا کہ انھیں کتاب اللہ و سنت رسول کی طرف دعوت دیں، اگر یہ قوم زمین میں فتنہ و فساد سے گریز کرے، کسی فرد مسلمان یا ذمی کو قتل نہ کرے، لوگوں کے راستے نہ روکیں تو انھیں آزاد چھوڑیں، اگر یہ جنگ و قتال چاہتے

ہیں تو اللہ کی قسم وہ میرے چہیتے فرزند ہی کیوں نہ ہوں، میں ان کے قتل سے پیچھے نہیں ہٹوں گا اور اللہ سبحانہ کے بارے میں اجر و ثواب کا طالب ہوں گا۔ جب انھیں دعوت دی اور حجت تمام ہوئی تو عبد الحمید نے ان کی طرف ایک لشکر بھیجا جس نے خوارج کے سامنے شکست کھائی، جب یہ خبر عمر بن عبد العزیز کو ملی تو ایک لشکر مسلمہ بن عبد الملک کی قیادت میں عراق کی طرف بھیجا، عبد الحمید کو لکھا کہ مجھے خبر ملی ہے کہ تمہارے لشکر نے خیانت کی ہے اور برا کردار ادا کیا ہے، میں نے مسلمہ بن عبد الملک کو تمہاری طرف بھیجا ہے تم وہاں سے ہٹ جاؤ، اہل شام کا لشکر ان پر غالب آئے گا تو مسلمہ ان سے ملے۔

عمر بن عبد العزیز کے دور میں خوارج کی قیادت کرنے والے شخص کا نام شوذب تھا جو بسطام کے بنی لشکر سے تعلق رکھتا تھا، وہ ۸۰ سوار لے کر نکلا، یہ سب ربیعہ سے تھے، عمر بن عبد العزیز نے عبد الحمید کو لکھا، ان کو کچھ نہ کہیں جب تک وہ خون نہ بہائیں اور فساد نہ پھیلائیں، ان کو اپنے حال پر چھوڑو، اگر انہوں نے ایسا کیا تو اور لشکر لڑنے کیلئے دے دو اور ایک شخص کو انتخاب کر کے ان کے ساتھ لشکر بھیجیں، عبد الحمید نے محمد بن جریر بن عبد اللہ بجلي کو دو ہزار کے لشکر کے ساتھ بھیجا اور انھیں عمر بن عبد العزیز کے حکم سے آگاہ کیا، ان کو بتایا عمر نے ان لوگوں کو دعوت دی اور ان کو صلح کے لیے کہا، جب یہ خط ان کے پاس پہنچا تو محمد بن جریر ان کے پاس پہنچے تو اس خط میں تھا مجھے خبر ملی ہے کہ تم اللہ اور نبی کی خاطر نکلے ہو، تم ہم سے زیادہ اس کے لئے اولیٰ نہیں، میں تم سے مناظرہ کروں گا، اگر حق ہمارے پاس ہے تو تم ہمارے اطاعت میں داخل ہو جاؤ، اگر حق تمہارے ہاتھ میں ہے تو ہم سوچیں گے، انہوں نے عمر کو لکھا آپ نے انصاف کیا ہے، میں دو آدمیوں کو آپ کی طرف بھیج رہا ہوں جو آپ سے مناظرہ کریں گے، یہ دو ابن شیبان اور عاصم نامی شخص ایک لشکر سے تھے، وہ عمر کے پاس آئے اور دونوں نے کہا کہ پہلا سوال یہ ہے کہ کیا آپ اس منصب پر امت کی رضا و رغبت اور مشورے سے آئے ہیں تو عمر نے کہا میں نے کسی سے یہ منصب طلب کیا ہے اور نہ اس کے حصول کیلئے طاقت کا استعمال کیا ہے، نہ وصیت کی ہے ہم نے نہ اس کی خواہش کی

ہے، جب میں نے قبول کیا تو کسی نے مخالفت نہیں کی سوائے آپ لوگوں کے، اگر ہم حق سے انحراف کریں تو ہمیں اس منصب سے ہٹائیں، اس وقت تمہارے اوپر میری اطاعت نہیں ہوگی دوسرا سوال یہ ہے کہ آپ نے اپنے اسلاف کی مخالفت کی اور ان کے اموال کو ظلم سے جمع شدہ مال قرار دیا ہے اگر وہ لوگ یہاں ہوتے تو آپ سے برات کا اعلان کرتے، اس وقت عمر بن عبد العزیز نے ان سے کہا کہ میں جانتا ہوں کہ تم لوگ دنیا کے لئے نہیں نکلے ہو لیکن تمہارے اس خروج میں تم نے گمراہی کے راستے کو انتخاب کیا ہے کہا ہاں، راہ راست کو انتخاب کریں گے پھر عمر نے کہا تمہارے اسلاف حضرت ابو بکر اور عمر دونوں کو مانیں یا نہ مانیں، ابو بکر نے فدک سے نبی زادی کو ملنے والا مال غنیمت بھی لیکر اسے بیت المال مسلمین میں جمع کروایا۔ جبکہ حضرت عمر نے اپنے دور میں وہ واپس کر دیا۔ عرب پیغمبر کے بعد مرتد ہوئے تو ابو بکر نے ان سے جنگ لڑی اور خون بہایا اور ان کے بچوں کو اسیر کیا، مال کو غنیمت میں لیا تو دونوں نے کہا، ہاں ایسا ہوا ہے، پھر عمر بن عبد العزیز نے کہا تم جانتے ہو جب حضرت عمر خلیفہ بنے تو ان کے اسیروں اور عشیروں کو واپس کیا، اب آپ یہ بتاؤ کہ کیا ابو بکر نے عمر سے یا حضرت عمر نے حضرت ابو بکر سے برات کا اعلان کیا تو کہا نہیں، آیا تم ان دونوں میں سے کسی سے برات کا اعلان کرو گے، کہا نہیں۔

مجھے بتاؤ کیا تم نہر دان میں قتل ہونے والے اپنے بزرگان سے محبت رکھتے ہو اور ان کی نجات پانے کے معتقد ہو، تو کہا ہاں ہیں، آیا تم کو پتہ ہے کہ اہل کوفہ جب ان کی طرف نکلے تو انہوں نے ان پر کسی قسم کی ظلم و زیادتی نہیں کی، کسی کو ڈرایا نہیں، کسی کا خون نہیں بہایا، کوئی مال غنیمت میں نہیں لیا تو انہوں نے کہا ہاں ایسا ہی ہوا ہے پھر کہا تمہیں پتہ ہے جب اہل بصرہ عبد اللہ بن وہب راسی کی قیادت میں کوفہ کے لئے نکلے تو انہوں نے کوفہ والوں کو قتل کیا، عبد اللہ بن خباب پیغمبر کے صحابی کو قتل کیا، ان کی زوجہ کو قتل کیا، ان دونوں نے عمر بن عبد العزیز سے کہا ہمیں یزید بن عبد الملک کے جانشین بننے کے بارے میں بتائیں کہ آپ نے اپنے بعد اس کو خلیفہ کیوں بنایا ہے تو عمر نے کہا میں نے ان کو نہیں بنایا، کسی اور نے بنایا

ہے، ان دونوں نے کہا اگر آپ نے ایک غیر امین کے ہاتھوں اس خلافت کو پہنچایا تو کیا آپ نے امانت میں خیانت نہیں کی یہاں عمر بن عبد العزیز خاموش ہو گئے، وہ جواب دینے سے قاصر رہے تو انہوں نے تین دن کی مہلت مانگی، یہ دونوں ان کے گھر سے نکلے اور بنو مردان ڈر گئے کہ اب یزید کو خلع کریں گے تو انہوں نے عمر بن عبد العزیز کو زہر دلوادیا۔

ابن عساکر نے لکھا ہے کہ عمر بن عبد العزیز کو ان کے خادم کے ذریعے زہر دلوایا گیا، جب خادم سے پوچھا کہ کس چیز نے تمہیں ایسا کرنے پر آمادہ کیا تو اس نے کہا ایک ہزار دینار نے، کہا وہ دینار لاؤ، خادم دینار لایا تو انہیں بیت المال میں جمع کر دیا اور خادم سے کہا جہاں جانا ہے چلے جاؤ، لیکن یہاں بھی شخصیت غیر عادی عمر بن عبد العزیز کو تحلیل میں لانے کی ضرورت ہے کہ ایک طرف وہم و گمان میں ایک فرد کو نہیں بلکہ گروہ درگروہ کو قتل کرنے کی سنت و سیرت امویں و عباسین کے علاوہ آج کل کے حکمرانوں، سیاست دانوں اور جاگیرداروں میں پائی جاتی ہے وہ ایک قتل یا سزائے موت کے انتقام میں نہ جانے کتنے لوگوں کو قتل کرنے سے نہیں ہچکچاتے لیکن دوسری طرف عمر بن عبد العزیز ہیں کہ جن کے خادم نے اعتراف کیا کہ مجھے آپ کو زہر دلانے کیلئے ایک ہزار دینار دیئے گئے ہیں، پوچھتے کہ کس نے یہ دینار دیئے ہیں ان سب کو ایک جیسی نظر میں گرفتار کر کے انتقام لے لیتے یہاں تک کہ خادم کو جس میں رکھتے لیکن انہوں نے ایسا نہیں کیا۔

### عمر بن عبد العزیز کے خلاف سازش

عمر بن عبد العزیز کے دور میں حکومتی ضلع اور صوبے سب پر سکون تھے، کہیں بھی کوئی ناگوار واقعہ پیش نہیں آتا تھا، ان کی مملکت میں ایک اچھی اور نئی چیز یہ بھی تھی کہ انہوں نے ان حکمرانوں کو معزول کیا جو ان کی نظر میں لوگوں پر ظلم کرتے تھے۔ عمر بن عبد العزیز نے امراء و حکام اور ان کے لئے مقرر و وظائف کے بارے میں وقت کی اور ان سے کہا کہ جو وہ خلفاء سے لیتے تھے اور جو کچھ ان کے ہاتھوں میں لوگوں کے حقوق ہیں وہ واپس کریں، اس وجہ سے یہ سب لوگ ان کے مقابل میں متحد ہوئے اور انہوں نے ان کے اقربا و اصحاب کو ان

کے خلاف اکسایا یہاں تک کہ ان کی حمایت میں سوائے ان کے چچا زاد بھائی مسلمہ بن عبد الملک کے کوئی اور نہیں رہا۔ اس وقت مدینہ منورہ میں وہاں کے گورنر ابو بکر بن محمد بن عمرو بن حزم تھے، یہ سلیمان کے دور سے تھے، عمر بن عبد العزیز نے ان کو وہیں باقی رکھا، مکہ میں عبد العزیز بن عبد اللہ بن خالد بن اسید کو معین کیا، عراق سے عبد الحمید بن عبد الرحمن کو عزل کیا، خراسان سے مخلد بن یزید بن مہلب بن ابی صفرہ کو عزل کیا، صالح بن عبد الرحمن کو بھی عزل کیا اور کوفہ میں عبد الحمید بن عبد الرحمن بن یزید بن الخطاب کو معین کیا۔

بصرہ میں عدی بن ارقطہ الفزازی کو والی بنایا انہوں نے یزید بن مہلب کو گرفتار کیا اور انہیں دمشق کے زندان میں ڈالا یہاں تک کہ ان کے پاس جو مال تھا، وہ واپس لائے جس پر ان کا حق نہیں تھا، وہ چاہتے تھے کہ انہیں کسی جزیرہ میں جلاوطن کریں لیکن انہوں نے انہیں مشورہ دیا کہ اسے زندان میں رہنے دیں، لیکن وہ زندان سے فرار ہو گئے۔

جب انہیں پتہ چلا کہ عمر بن عبد العزیز بیمار ہوئے ہیں تو انہیں ڈر پیدا ہوا کیونکہ یزید بن عبد الملک کے پاس ام حجاج بنت محمد بن یوسف ثقفی ان کے عقد میں تھیں اور یزید بن مہلب نے آل حجاج کو اذیت پہنچائی تھی، جب یزید بن عبد الملک خلیفہ بنے تو ابن مہلب بصرہ میں مغلوب ہوئے، وہاں مسلمہ بن عبد الملک کو بھیجا اور ان کو ۱۰۲ھ میں قتل کیا، عمر بن عبد العزیز نے آل حجاج بن یوسف ثقفی کو یمن کی طرف جلاوطن کیا، جزیرہ پر عمر بن ہبیرہ فزازی کو والی بنایا، خراسان میں مخلد بن یزید بن مہلب جو عبد الملک کی طرف سے والی تھے ان کو عزل کیا اور انہیں دمشق میں لائے لیکن مہلب تھوڑے دن بعد دمشق میں وفات پا گئے خراسان میں جارج بن عبد اللہ حکمی کو والی بنایا، اس سال ۱۰۵ھ میں مہلب کے بعد ان کو عزل کیا کیونکہ وہ جزیرہ کو دینا تھا، ان کو نہیں دیتے تھے، اہل مرجان کو عمر نے جرح سے طلب کیا کہ وہ دمشق آئیں اور خراسان والوں سے جنگ نہ کریں، انہوں نے ان سے کہا کہ خراسان میں جنگ کو عبد الرحمن بن نعیم غامدی کے لئے چھوڑیں اور خراج کو عبد الرحمن بن عبد اللہ القشیری کے لئے، اسکے بعد عقبہ بن زرعہ الطائی کو رکھا وہ یہاں رہے یہاں تک کہ عمر بن عبد العزیز وفات پا گئے، مصر

سے عبد الملک بن رفاعہ کو عزل کیا، ان کی جگہ ایوب بن شریحیل کو رکھا۔

افریقہ میں محمد بن یزید بن مسلم کو صدقات سے عزل کیا اور اسماعیل بن عبید اللہ بن ابی المہاجر کو افریقہ کا والی بنایا، جب وہاں کے قاضی عبد اللہ بن مغیرہ بنے تو لوگ خوش ہوئے عمر نے اسماعیل کے ساتھ افتخار کو دعوت اسلام کے لئے بھیجا تو اہل بصرہ اس سے خوش ہوئے، اس کے بعد افریقہ میں یزید بن ابی مسلم کو بھیجا۔ سمیع بن مالک خولانی کو اندلس بھیجا، یہ دیندار اور متقی انسان تھے حر بن عبد الرحمن ثقفی کو اندلس سے معزول کیا جو ۹۷ھ سے وہاں والی تھے اس طرح ان کے بھائی حارث بن عبد الرحمن ثقفی کو صدقات سے معزول کیا۔

### دنیا نے عمر بن عبد العزیز

کتاب خلیفہ راشد دن عمر بن عبد العزیز ص ۲۲۵ پر آیا ہے جب مہدی عباسی اپنے دور خلافت میں شام پہنچے، ان کے ساتھ ان کے کاتب ابو عبید اللہ اشعری تھے تو مہدی نے اپنے کاتب سے خطاب کیا، ابا عبید اللہ سبقنا بنی امیہ بطلاث تو کاتب نے کہا وما هن با امیر المؤمنین قال هذا المسجد کثرة موالی عمر بن عبد العزیز ہے۔ یعنی مسجد دمشق جیسی کوئی مسجد ہم نے نہیں بنائی ہے ہمارے پاس کوئی ایسا حاکم نہیں کہ جس کے چاہنے والے اتنے کثرت میں ہوں کہ جیسے عمر بن عبد العزیز کے چاہنے والے تھے ہمارے پاس عمر بن عبد العزیز جیسا دیندار و پاک باز انسان نہیں۔

منصور دوانیقی نے عبد الرحمن بن قاسم بن محمد بن ابی بکر سے کہا ہمیں کوئی موعظہ کریں تو عبد الرحمن نے پوچھا کس قسم کا موعظہ کریں سنا ہوا موعظہ یا اپنی آنکھ سے دیکھا ہوا، منصور نے کہا دیکھا ہوا موعظہ کریں، عبد الرحمن نے کہا عمر بن عبد العزیز نے وفات پائی، گیارہ فرزند چھوڑے لیکن ان کا کل ترکہ سترہ دینار تھا پانچ سے کفن خریدو دینار سے اپنے لئے قبر کی زمین خریدی، باقی کو اولادوں میں تقسیم کیا تو ہر ایک کے حصے میں ۱۹ درہم آئے۔

### عمر بن عبد العزیز کا آخری خطبہ

عمر بن عبد العزیز اس خطبہ کے بعد دوسرا خطبہ نہیں دے سکے، ان کا آخری خطبہ یہ ہے کہ لہذا الناس! تم لوگوں کو اللہ نے بے کار اور بے مقصد خلق نہیں کیا ہے، تمہیں آزاد نہیں چھوڑا ہے، تمہارے لئے معاد ہے جس میں اللہ اپنا حکم نازل کرے گا، اور تمہارے درمیان اپنا فیصلہ کرے گا وہ شخص خسارے میں ہے جو اللہ کی رحمت سے نکلا ہو گا وہ رحمت جو ہر چیز پر محیط ہے، اللہ کی رحمت سے نکلنے والے کے لئے جنت حرام ہے جس کا عرض آسمان سے زمین تک ہے جان لوقیا مت کے دن امان صرف اس کیلئے ہے جو اللہ سے ڈرے وہ شخص جو اپنے بچے ہوئے مال کو اللہ کی رضا کے لیے فروخت کرے اور قلیل کو کثیر کیلئے دے دے۔

تم ان گزشتگان و ہلاک شدگان کے وارث ہو جو اس دنیا کو چھوڑ کر چلے گئے جو اب تمہاری پسندیدہ و محبوب ہے اور تم بھی آخر میں چلے جاؤ گے اور جس دنیا کے لئے دن رات مصروف رہتے ہو، اسے یہیں چھوڑ جاؤ گے۔ آئے دن تم ایک جانے والے کی تشیخ کرتے ہو جو اپنی عمر گزار چکا ہوتا ہے پھر اس کو ایسی جگہ پر چھوڑ کر آتے ہو جہاں اس کے لئے کوئی سرہانہ نہیں، کوئی فرش نہیں وہ عزیز و اقرباء سے دور و جدا ہوتا ہے، اسباب و وسائل اس سے کٹ جاتے ہیں مٹی اس کا مسکن ہوتی ہے اور اسے حساب کا سامنا ہوتا ہے جو مال و دولت وہ چھوڑ کر آتا ہے وہاں وہ اس کا نیا زمند ہوتا ہے اور نہ وہاں وہ اس کے کام آتی ہے، موت آنے سے پہلے اللہ سے ڈرو، مجھے پتہ نہیں ہے کہ شاید یہی گناہ آپ میں سے مجھ سے زیادہ ہوں، مجھے اس کا پتہ نہیں ہے! استغفار دو تو بہ کرو۔

### اپنے عامل سے وصیت

رافع بن حفص مدنی نے کہا عمر نے رجاء سے کہا جب میں مرجاؤں تو مجھے غسل و کفن دیں اور نماز پڑھیں، مجھے میری لحد میں رکھیں لحد میں رکھنے کے بعد جس اینٹ پر میرا سر رکھا ہے اس کو ہٹا دینا، اگر میرا رخ قبلہ کی طرف ہو تو شکر کرو اور اللہ کی ثناء کرو، اگر قبلہ سے رخ موڑ

کر دیکھا تو باہر آجاؤ اور لوگوں سے میرے لئے مغفرت طلب کرو، اور اللہ سے دعا کرو کہتے ہیں عمر بن عبدالعزیز ۲۰ سال ۲۴ مہینہ ۴ دن منصب خلافت پر رہنے اور ۲۰ دن مرض کے بعد ۳۹ سال کی عمر میں جمعہ ۲۰ رجب ۱۰۱ھ کو دنیا سے گزر گئے۔

### عمر بن عبدالعزیز فرماش موت پر

جب یزید بن عبدالملک کی خیانت کاری و خیانت سے ان کے خادم کے توسط سے ان کو زھر پلایا گیا اور اس سے وہ حلیف فرماش ہو گئے تو ان کے عزیز و احباب خاص کر کے مسلمہ بن عبدالملک جو ان کی بیوی فاطمہ کے بھائی تھے اور جنہیں ان سے بہت لگاؤ تھا، وہ آئے تو عمر بن عبدالعزیز نے مسلمہ بن عبدالملک سے خطاب کر کے کہا موت مجھ پر آپڑی حالانکہ میں نے اس کی تیاری نہیں کی تھی پھر کہا اللہم انک تعلم لم یسج لی امران لک فی احدھا ارض و لسی فی الاخر ہوی الافراق رضاک علی ہوی“ اے اللہ! تو جانتا ہے جب بھی میرے سامنے دو چیزیں اختیار کے لئے پیش ہوئیں، ایک میں تیری رضا تھی اور ایک میں میری خواہش تھی تو میں نے تیری رضا کو اپنی خواہش پر مقدم رکھا، اس کے علاوہ میرے سے کوئی غلطی و لغزش ہوئی ہے تو مجھے معاف کر دے، اس کے بعد مسلمہ کی طرف رخ کیا اور کہا کہ میرے ماتحتی و قبض روح کے موقع پر میرے پاس رہے، مرنے کے بعد مجھے آپ ہی غسل دیں، قبرستان میں میرے جنازے کے ساتھ چلیں اور مجھے میری لحد میں آپ ہی اتارنا، انہوں نے کہا یا امیر المومنین آپ نے اپنے بچوں کو اس مال دنیا سے محروم رکھا ہے، آپ نے ان کی زندگی کیلئے کچھ نہیں چھوڑا ہے، اگر آپ ان کو میرے یا ہم جیسے کسی اور کے سپرد کرتے، وہ ان کی دیکھ بال کرتے تو بہتر ہوتا، جب یہ بات سنی تو ان سے کہا مجھے اٹھاؤ، ان کو اٹھایا تو انہوں نے کہا مسلمہ میں نے آپ کی بات سنی جہاں تک آپ کی یہ بات کہ میں نے اپنی اولاد کو اس مال سے محروم رکھا، اس کے بارے میں عرض کرتا ہوں، اللہ کی قسم میں نے ان کو اس مال سے محروم رکھ کر ان پر ظلم نہیں کیا، جو ان کا حق تھا، میں نے وہ روکا نہیں لیکن دوسروں کا مال ان کو دینے کا مجھے حق بھی نہیں ہے۔

اما میں آپ کو وصیت کروں اور بچوں کو آپ کے یا کسی اور کے سپرد کروں، انہیں ان کی ولایت میں دے دوں، اس سلسلے میں آیت ملا حظہ ہو،

﴿وَلَوْ أَنَّ أَهْلَ الْقُرَىٰ آمَنُوا وَاتَّقَوْا لَفَتَحْنَا عَلَيْهِم بَرَكَاتٍ مِّنَ السَّمَاءِ وَالْأَرْضِ وَلَٰكِن كَذَّبُوا فَأَخَذْنَاهُم بِمَا كَانُوا يَكْسِبُونَ﴾ ”اور اگر اہل قریہ ایمان لے آتے اور تقویٰ اختیار کر لیتے تو ہم ان کے لئے زمین اور آسمان سے برکتوں کے دروازے کھول دیتے لیکن انہوں نے تکذیب کی تو ہم نے ان کو ان کے اعمال کی گرفت میں لیا“ (اعراف-۹۶)

اللہ فرماتا ہے کہ انسان کا ولی اللہ ہے، جس نے قرآن کو نازل کیا ہے وہی صالحین کا ولی ہے۔ عمر بن عبدالعزیز نے کہا میرے بیٹے دو طرح کے ہیں ایک صالح ہیں اللہ ان کو دیگران سے بے نیاز کریں گے، اگر غیر صالح ہیں تو میں ان کی مال سے اعانت نہیں کروں گا، اللہ کی معصیت کر کے ان کی میں مدد نہیں کروں گا پھر اولادوں کو بلایا، جب ان کو دیکھا تو آنکھوں سے آنسو ٹپکنے لگے اور کہا میری جان میرے جوانوں کیلئے فدا میں نے ان کو فقیر چھوڑا ہے نہ دولت سے مالا مال کیا ہے پھر روئے پھر کہا میں نے تمہارے لئے خیر کثیر چھوڑا، تم جس مسلمان کے پاس جاؤ گے یا جس محفل میں یا اہل ذمہ کے پاس جاؤ گے، وہ تمہیں حق بجانب سمجھیں گے اور تمہارے حامی ہونگے۔

اے میری اولاد! دنیا میں دو چیزوں کے درمیان پڑا ہوں یا میں تم کو بے نیاز کر کے خود جہنم میں جاؤں یا تم کو فقیر رکھ کر میں جنت میں جاؤں تو میں نے دیکھا کہ تم کو فقیر رکھ کر میں جنت میں جاؤں، یہ میرے لئے بہتر ہے، یہ میرے لئے زیادہ پسندیدہ ہے، اٹھو اللہ تمہیں اپنے حفظ میں رکھے اور اپنے رزق سے نوازے۔

مسلمہ نے دوبارہ کہا کیا آپ وصیت نہیں کریں گے تو کہا میرے پاس کوئی مال نہیں جو میں وصیت کروں تو مسلمہ نے کہا یہ ایک لاکھ دینار ہیں آپ جہاں دینا چاہیں دے دیں، عمر پھر خاموش ہو گئے پھر کہا مسلمہ کیا آپ مجھ سے قبول کریں گے تو کہا کیوں نہیں، کہا جہاں سے یہ

لئے ہیں وہاں تک پہنچادیں، یہ کہہ کر ان پر غشی طاری ہوگئی۔

### عمر بن عبدالعزیز اور موت

جب ان کی عمر چالیس سال کو پہنچی تو وہ موت کے استقبال میں تیاری کرنے لگے کیونکہ بنی امیہ قلیل العمر ہیں، وہ کہتے تھے اب انسان کے پاس گناہ کرنے کا کوئی عذر نہیں، اللہ کی جحمت چالیس سالوں والوں پر تمام ہو چکی ہے چنانچہ آخری دو سال پانچ مہینے خلافت پر رہے مگر چہ زہر ملنے کی وجہ سے ان کی موت واقع ہوئی تھی لیکن جو خوف الہی ان پر طاری ہوا تھا، زہر نہ پلاتے، تب بھی شاید ان کو جلد ہی موت آجاتی۔

### وفات عمر بن عبدالعزیز

آپ کی وفات کے بارے میں دو قول نقل ہوئے ہیں کہ آپ کو زہر دیا گیا ہے یا آپ نے اپنی عادی موت سے وفات پائی ہے لیکن ترجیح اس بات کو دی گئی ہے کہ آپ کو زہر دیا گیا تھا۔ آپ نے ۵ رجب ۱۰۱ھ کو وفات پائی اور جمص میں دفن ہوئے۔

### عمر بن عبدالعزیز کی زوجات

عمر بن عبدالعزیز نے مدینہ میں پرورش پائی۔ وہاں کے علماء سے اسلامی اخلاق و افکار و نظریات حاصل کئے۔ آپ کا قریش کے بزرگوں کے ساتھ اٹھنا بیٹھنا تھا۔ جب باپ مرے تو عبدالملک نے اپنے پاس رکھا اور اپنی بیٹی فاطمہ کو ان کے عقد میں دیا، فاطمہ کے دادا خلیفہ باپ خلیفہ چار خلفاء ان کے بھائی اور ان کے شوہر عمر بن عبدالعزیز خلیفہ تھے، لیکن اتنے مازو عیش پرور گھرانے میں پروردہ اس عورت جیسی کوئی اور عورت ابھی تک کسی گھرانے میں دیکھنے میں نہیں آئی کہ جس نے اتنی صاف زندگی گزاری ہو اور جو شوہر کی زندگی کے ساتھ چلی ہو۔

ان کی دوسری زوجہ لمیص بنت علی بنت حارث تھی ان کے لظن سے عبداللہ بکر اور ام عمارہ پیدا ہوئے، ایک زوجہ عثمان بن شعیب بن زیان تھیں، ان سے امراہیم پیدا ہوئے۔

ان کی اولادوں میں سے عبدالملک، ولید، عاصم، یزید، عبداللہ، عبدالعزیز، زیان ام عبداللہ ہیں، یہ سب ایک کنیر سے پیدا ہوئے۔

### اولاد عمر بن عبدالعزیز

ان کے چودہ بیٹے تھے جن کے نام عبدالملک، عبدالعزیز، عبداللہ، امراہیم، اسحاق، یعقوب، بکر، ولید، موسیٰ، عاصم، یزید، زیان اور عبداللہ تھے تین بیٹیاں تھیں، آئینہ، ام عمار، ام عبداللہ۔ بعض نے کہا ہے بارہ تھے۔ جب عمر بن عبدالعزیز نے وفات پائی تو اپنی اولاد کے لئے کوئی قابل قدر مال وراثت میں نہیں چھوڑا بلکہ بہت حقیر اور تھوڑا مال چھوڑا، ان کی اولادوں میں سے ہر ایک کو انیس درہم وراثت میں ملے جب کہ ہشام بن عبدالملک مرے تو ان کی اولادوں میں سے ہر ایک کو ایک ہزار ملین درہم ملے لیکن زیادہ عرصہ نہیں گزرا کہ ایک روز ایسا بھی دیکھا کہ عمر بن عبدالعزیز کے ایک بیٹے نے سو گھوڑوں پر مال لا کر ایک دن میں انفاق فی سبیل اللہ کیا وہ بھی ہشام بن عبدالملک کی اولادوں پر۔

### خلفائے راشدین کا موزانہ

خلفاء راشدین کے اقدامات و تصرفات کا موزانہ حضرت محمد رحمت اللعالمین سے نہ کریں، ان کا موزانہ فارغ التحصیل نصاب وحی و قرآن سے نہ کریں، ان کا موزانہ حامل ضمانت رب العالمین سے نہ کریں، ان کا موزانہ جھوٹے صوفیوں کی کہانیوں کے خود ساختہ کرداروں سے نہ کریں ان کا مقابلہ ان ذوات سے بھی نہ کریں کہ جنہیں بعض لوگ حضرت محمد کے برابر یا ان سے بھی اونچا دکھاتے ہیں۔ جس طرح ان کو اپنے غیض و غضب کا نشانہ بنانے والوں سے دور رہنا چاہیے، ان کا موزانہ تمام خلفائے بنی امویہ، بنی عباس، فاطمین، آل بویہ، صفوی بادشاہان، سلاطین اور تارخ پاک و ہند کے سلاطین محل ساز و کنید ساز و قبر ساز و قلعہ ساز مغلوں سے اور کنونشن حال، اسمبلیاں، وزیر اعظم ہاؤس، وزیر اعلیٰ ہاؤس ساز مسلمان حکمرانوں سے کریں گے تو دیکھیں گے کہ تو یہ ذوات عدل و انصاف کے کس اعلیٰ مقام پر فائز ہیں۔ جب ہم قرآن کریم کے بلند کردہ اقدار و فضائل کو اٹھاتے ہیں تو آیات

حکمت کی صورت میں یہ اعمال نظر آتے ہیں۔

۱۔ اللہ کی راہ میں آشیانہ و شہر اور عزیز واقارب چھوڑ کر ہجرت کو ایک بڑا اور پسندیدہ عمل گنا گیا ہے۔ ان آیات پر شوق و زوق سے پہلے مرحلے میں عمل کرنے والے یہی خلفاء اسلام ہیں کہ جنہیں امت محمدؐ خلفائے راشدین کے نام سے یاد کرتی ہے۔

۲۔ قرآن جہاد فی سبیل اللہ کا حکم دیتا ہے۔ نبی کریمؐ کے پرچم اسلام کے سائے میں مشرکین و کافرین سے جہاد کا حکم ہے اس سلسلے میں یہ خلفاء ابتدائی جنگ سے آخری جنگ تک پیغمبرؐ کے ہم رکاب رہے ہیں۔

۳۔ قرآن کریم نے انفاق فی سبیل اللہ کو فضیلت میں گنا ہے ان ذوات نے حضرت پیغمبرؐ کی حیات میں چندین دفعہ مال کثیر انفاق کیا ہے۔

۴۔ اللہ کے دین کی سر بلندی کے لیے ان خلفاء کرام نے تا دم حیات پیغمبرؐ کے ساتھ مشرکین سے لڑنے کی بیعت کی سورہ فتح میں اس بیعت کو بیعت رضوان کہا گیا ہے۔

۵۔ یہ صوم و صلاۃ و زکوٰۃ کے پابند رہنے والے تھے۔ اس کے علاوہ یہ نبی کریمؐ کی خلوت و جلوت میں آپ کے ساتھ رہے۔

۶۔ نبی کریمؐ نے ان میں سے بعض کی بیٹیاں اپنے عقد میں لیں جہاں وہ امہات مومنین بنیں اور اپنی بیٹیاں بعض کے عقد میں دیں، نبی کریمؐ دنیا سے رخصت ہوئے لیکن ان کے بارے میں آپ کی طرف سے کوئی ایسا کلمہ شکوہ و شکایت یا ناراضگی کا کوئی جملہ فرمانا کسی مستند و معتبر کتب روایات میں نظر نہیں آتا۔

۷۔ انہوں نے اپنے اقتدار کے دور میں اپنے کسی بیٹے کو یہ اختیار نہیں دیا کہ وہ بیت المال مسلمین سے جتنا چاہے خرچ کرے اور جس کو چاہے کوئی منصب دے اور جس کو چاہے عزل کریں جیسا کہ آج کل وزیر اعظم کا بیٹا وزیر اعظم کے اختیارات استعمال کرتا ہے تھانیدار کا بیٹا تھانیدار بنا ہوتا ہے، انہوں نے اپنے کسی بیٹے کو کسی

علاقے کا دالی نہیں بنایا، لشکر جہاد میں قائد لشکر نہیں بنایا اور اپنا ولی عہد نہیں بنایا تاکہ وہ ان کی وفات کے بعد خلیفہ بنے، انہوں نے اپنے نام پر مملکت اسلامیہ کے گوشہ و کنار میں باغات اور جائیدادیں نہیں بنائیں تاکہ ان کی وفات کے بعد ان کی اولاد میں عیش و عشرت کی شاہانہ زندگی گزاریں اور نہ ہی سونے چاندی کے زیورات کیلئے اپنے گھر کے تہہ خانوں میں ذخیرہ خانے بنوائے۔

۸۔ انہوں نے اپنی بیویوں کو خاتون اول نہیں بنایا اور اپنے بیٹے اور بیٹیوں کو نوجوانان ملت کا چیئر مین یا چیئر پرسن نہیں بنایا۔

۹۔ اپنی دولت کو غیر ملکوں میں منتقل کر کے وہاں ذخیرہ نہیں کیا۔ یہ تھا ان کی زندگی کا پہلا صفحہ۔

### خلفاء کے دور اقتدار اور حاکمیت کی زندگی کے روشن صفحات

ہم یہاں پر تاریخ اسلام میں خلفاء کرام کے روشن صفحات کو پیش کریں گے تاکہ قادیانیوں اور اسماعیلیوں اور ان کے بانیان غلات اور باطنیہ کی طرف سے ان کے چہرے کو مخدوش و مکروہ کرنے کی کوشش ناکام ہوں اور ان کی اکاذیب سے پاک و منزہ سیرت و کردار کو پیش کیا جاسکے، اس طرح سے غلات باطنیہ کی دوغلی پالیسی جسکے تحت وہ ان کو براہر یا مانوق نبوت یا برسر نبوت پیش کر کے ختم نبوت پر بطلان کی مہر لگاتے ہیں، ان کی یہ سازش نقش بر آب ہو جائے گی۔

۱۔ یہ صفحات دعوت اسلام میں ان کی سبقت، جذبات، خدمات اور اخلاص نیتات وغیرہ پر مشتمل ہیں۔

۲۔ وہ عام انسان تھے جو جہالت اور شرک و بت پرستی کے ماحول میں پیدا ہوئے اور انہوں نے اسی ماحول میں نشوونما پائی۔ ان پر اللہ نے وحی نازل نہیں کی ہے، یہ عام انسانوں کی طرح تھے جو چیزیں عام انسانوں کیلئے حوادث و نشیب و فراز لاتی ہیں، ان کو بھی درپیش تھیں، ایسے ہی حالات کا سامنا نہیں بھی ہوا، لہذا ان سے غلطیاں



اور کوتاہیاں بھی سرزد ہوئی ہیں تاہم ان تمام غلطیوں اور کوتاہیوں کے باوجود وہ دیگران کی بہ نسبت اور اپنی صف کے دیگر ساتھیوں کی بہ نسبت درجہ اولیٰ پر تھے۔

### خلفائے راشدین کے بارے میں مشترکہ حقائق

۱۔ چاروں خلفاء راشدین کے بارے میں پوری امت مسلمہ مندرجہ ذیل حقائق کو تسلیم کرتی ہے۔

◀ یہ چاروں خلفاء کرام پیغمبرؐ کے مکے اور مدینے دونوں ادوار میں تمام نشیب و فراز، مشکلات و مصائب بزم و رزم میں برابر کے شریک تھے۔

◀ یہ درجات و مراتب کے حوالے سے ایک دوسرے سے محدود انداز میں فرق رکھتے تھے۔

◀ خلفاء راشدین کے بعد سوائے حضرت امام حسن جن کو موقع نہیں دیا گیا، ان سے بہتر کوئی خلیفہ آج تک نہیں آیا ہے۔

۲۔ خلفاء راشدین کا دور تاریخ خلفاء و سلاطین میں اُس وقت سے لے کر عصر حاضر تک کے ادوار میں بہترین اور اعلیٰ دور ہے بہ نسبت دیگر ادوار کے۔ خلفاء راشدین کی اشمولیت اور بہتری کے اسباب یہ تھے۔

◀ کسی خلیفہ نے خلافت کو اپنے خاندان میں محصور نہیں کیا بلکہ دوسرے خاندان میں منتقل کیا۔

◀ خلفاء نے اپنی ذات کے حوالے سے ہر قسم کی عیش و نوش سے پرہیز کیا۔

◀ پہلے، دوسرے اور چوتھے خلیفہ نے ہر قسم کی اقرباء پروری سے گریز کیا۔

◀ منسوب والیوں کا سختی سے احتساب کیا گیا۔

اس دور میں نبی کریمؐ کے بعد مہاجرین و انصار نے مختصر کشمکش کے بعد حضرت ابو بکر کو خلیفہ مسلمین منتخب کیا، اس سلسلے میں حضرت علی و بنی ہاشم و دیگر بطور شکوہ ایک مدت قلیل تک خانہ نشین رہے، اس دور میں بھی علی جمعہ و جماعت میں خلفاء کے پیچھے رہے اور اس ناراضگی کا

بعد میں خود اپنی طرف سے خاتمے کا اعلان کیا اور مرتدین سے جنگ لڑنے کے لیے علی ان کے ساتھ شریک ہوئے۔ انتخاب خلیفہ اول سے لیکر خود حضرت علی کے خلیفہ بننے تک کسی ایک مقرر کردہ اصول و ضابطے کے تحت خلافت وجود میں نہیں آئی۔ پچیس (۲۵) سال کے دوران یہ میں حضرت علی نے اپنی نیک تمنائیں، مشورے اور نصیحتیں ان خلفاء کے لئے وقف رکھیں۔

۱۔ خلیفہ اول و دوم اور خلیفہ چہارم نے اس بڑے عظیم اور اعلیٰ اقتدار کے ہوتے ہوئے کسی قسم کی تملق و چاپلوسی اور مدح سرائی کرنے والوں میں سے کسی کو بھی موقع نہیں

دیا کہ وہ اس کے ذریعے ان سے کوئی مالی یا دیگر فائدہ حاصل کریں اور نہ ہی خود ان کی اپنی اولاد اور وابستگان نے کسی قسم کا مادی و معنوی امتیاز حاصل کیا۔ وہ لطف اندوزی اور عیش و عشرت سے دست خالی دنیا سے رخصت ہوئے اور دنیا میں ایک ایسی مثالی حکومت کا نمونہ چھوڑا جو افلاطون کے خواب و خیال سے بھی بہت بلند تھا۔

۲۔ اگرچہ حضرت عثمان کے عزیز و اقارب نے ان سے استناد و لطف اندوزی کیا لیکن خود انہوں نے اپنے لئے کوئی جگہ نہیں بنائی اور نہ ہی مال و دولت جمع کیا۔

۳۔ تاریخ اسلام و مسلمین میں معاویہ بن ابوسفیان کی خلافت سے لیکر ابھی تک دنیا میں دین کے نام سے حکمرانی و سلطانی کرنے والوں میں سے کوئی ایسا سلطان و حکمران

بتائیں جس کا ان سے مقابلہ و موازنہ کیا جاسکتا ہو بلکہ حقیقت یہ ہے کہ یہ سلاطین اسلام کے خلاف سازشوں کی آماجگاہ بنے رہے اور اسلام و مسلمین کے خلاف سازش کرنے والے ان کے ہمدردوں اور دوستوں میں شمار کئے جاتے ہیں۔ چنانچہ شہید

الصدر فرماتے ہیں ان کا دور خلافت بہترین نمونہ حکومت تھا اب ان ذوات کو دشمن اسلام، دشمن رسولؐ اور فرعون و ہامان کہنا اور ان کے نام گرامی کو بدزبانی سے استعمال کرنا اور تاریخ میں آنے والے بڑے عزائم کے حامل سلاطین آل حمدان، آل بوہیہ

اور صفویان کو بڑے القاب سے یاد کرنے کو عدل و انصاف کے کس ترازو سے تولا جائے، اس کی کیا تفسیر و توجیہ ہو سکتی ہے سوائے مجوس اور صلیبیوں کی اسلام سے

انتقام جوئی کے، کیا اسے اسلام کی خدمت کہیں گے یا یہ اسلام دشمنی ہے؟

لیکن بعض لوگ اس کی توجیہ اس طرح کرتے ہیں کہ ٹھیک ہے وہ ظاہری طور پر نبی کریمؐ پر ایمان لائے، نبیؐ کے ساتھ ہجرت کی لیکن یہ پہلے دن سے نبی کریمؐ کے بعد اپنے لیے اقتدار کے خواہاں تھے اور اندر سے مشرک تھے، بت پرستی کو چھپائے ہوئے تھے جو بعد میں ظاہر ہوئی یا کہا جاتا ہے ایمان مرتے دم کیلئے ہے لیکن یہ بعد میں منحرف ہوئے اور انہوں نے علی کو خلافت سے محروم کیا ہے۔

ان کیلئے جواب واضح ہے کہ جن خطرات و مشکلات میں یہ پیغمبرؐ پر ایمان لائے اور اس کی پاداش میں انہوں نے مشرکین سے سخت اذیتیں اٹھائیں، کیا اس طرح کے ان گنت حقائق کے باوجود بھی آپؐ یہی کہیں گے کہ ان کے اندر کفر چھپا ہوا تھا۔ اس کا کیا ثبوت ہے کہ انہوں نے اندر سے کفر کو چھپا کر رکھا ہوا تھا؟ ایسا کہنے والے دراصل خود اپنے کفر کو چھپا نے کیلئے ایسا کہتے ہیں۔ ایسی فکر رکھنے والے تمام لوگوں سے سوال ہے کہ ان خلفاء کے اندر جو کفر، وحی سے تمسک رکھنے والے خاتم الانبیاء حضرت محمدؐ کو نظر نہیں آیا، وہ آپؐ جیسے بے حیثیت لوگوں کو کیسے نظر آ گیا کو یا آپؐ لوگ یہ کہنا چاہتے ہیں کہ آپؐ رسول پاکؐ سے زیادہ علیم و خبیر ہیں اور آپؐ سے زیادہ عاقل و ہوشمند ہیں۔ آپؐ کی یہی بات اس حقیقت کا ثبوت ہے کہ دراصل آپؐ کے اندر کفر و نفاق چھپا ہوا ہے نہ کہ ان تینوں خلفاء کے اندر، یاد رکھیں کہ جو پیغمبرؐ کے قریبی ساتھیوں میں ہوں یا جنہیں پیغمبر پاکؐ اپنا نمائندہ و سفیر یا جانشین بنائیں، ان میں ذرہ برابر بھی کفر نہیں ہوتا۔ اگر آپؐ ان کے بارے میں یہ کہیں کہ انہوں نے اپنے کفر کو چھپا کر رکھا تھا تو اس کا صاف مطلب یہ ہوگا کہ آپؐ لوگ تو ہیں رسالت کے مرتکب ہو رہے ہیں کیونکہ آپؐ کی اس فکر کا مطلب ہے کہ آپؐ وہ جان گئے جو پیغمبرؐ نہیں جان سکتے۔ یہی بات آپؐ کے تو ہیں رسالت کے مجرم ہونے کا ثبوت ہے۔

آئیں ہر ایک کے بارے میں ہم دونوں زاویوں سے بات کرتے ہیں:

## ۱۔ حضرت ابو بکر صدیق

- ◀ حضرت ابو بکر سب سے پہلے شخص ہیں جنہوں نے آپؐ کی دعوت کو قبول کیا ہے۔
- ◀ آپؐ ہی کے توسط سے چندین برجستہ مردان و مجاہد شخصیات نے دعوت اسلام کو قبول کیا ہے۔
- ◀ نبی کریمؐ نے اپنی ہجرت کے سفر میں ساتھی کے لیے آپؐ کو انتخاب کیا جو کہ ایک بڑا اعزاز و افتخار ہے۔
- ◀ حضرت ابو بکر نے کئی دفعہ حضرت عمر ابن خطاب کی جذباتی مافرمائی و سرکشی کے موقع پر ان کا گریبان پکڑ کر ان کی ملامت کی ہے اور ان کو راہ راست پر لانے میں بہت کردار ادا کیا ہے۔
- ◀ تمام جنگوں میں نبی کریمؐ کے ساتھ رہے ہیں۔
- ◀ چندین دفعہ آپؐ مدینے میں پیغمبرؐ کے غیاب میں پیغمبرؐ کے جانشین رہے ہیں۔
- ◀ ۹ھ کو نبی کریمؐ نے آپؐ کو امیر حجاج منتخب کر کے مکہ بھیجا ہے۔
- ◀ حکومتی عطیات میں دیگر مسلمانوں کے برابر حصہ لیا اور وہ بھی اپنے انتقال سے پہلے بیت المال میں واپس جمع کر دیا۔
- ◀ کسی دور میں بھی ابو بکر سے کوئی غلطی و کوتاہی آپؐ کے حق میں ہوئی ہو، کسی بھی کتاب میں ایسی کوئی بات نہیں ملتی ہے۔ یہ ان کی دین اسلام میں سبقت اور خدمات ہیں۔

## ۲۔ حضرت عمر ابن خطاب

- ◀ کہتے ہیں کہ وہ تند و تیز جذبات کے حامل انسان تھے آپؐ پینتالیسویں فرد تھے جنہوں نے دعوت اسلام کو قبول کیا، اس طرح آپؐ سابقین اسلام میں شمار ہوتے ہیں۔

- ◀ نبی کریمؐ کے فرمان کے مطابق آپ نے مکہ سے مدینہ کی طرف ہجرت کی۔
- ◀ پیغمبرؐ کی جنگوں میں آپ برابر کے شریک رہے۔
- ◀ اپنے بعد اپنی اولاد اور اعزاء و اقرباء میں سے کسی کو بھی خلیفہ یا امیر المؤمنین نامزد کرنے کے لئے تیار نہیں ہوئے۔
- ◀ بارہ سال بھر پورا اقتدار میں رہنے کے باوجود اپنے لئے دولت و سرمایہ و جائیداد نہیں بنائی۔
- ◀ قرآن کریم کو سب سے پہلے کتابی شکل میں محفوظ کرنے کی تحریک پیش کی۔
- ◀ اسلامی تاریخ ہجری کا آغاز کیا۔

### ۳۔ حضرت عثمان بن عفان

- ◀ آپ دعوت اسلام کو قبول کرنے والے سابقین میں شمار ہوتے ہیں۔
- ◀ آپ دو دفعہ اسلام کی راہ میں ہجرت کرنے والوں میں شمار ہوتے ہیں۔
- ◀ جنگ تبوک کے موقع پر آپ نے اپنے مال کا آدھا حصہ اس لشکر کے لیے وقف کیا۔
- ◀ حدیبیہ کے موقع پر پیغمبرؐ نے آپ کو اپنی طرف سے سفیر و نمائندہ منتخب کیا۔ مکہ میں بنی امیہ کی طرف سے طواف بیت اللہ کرنے کی اجازت کے باوجود پیغمبرؐ سے پہلے طواف کرنے پر راضی نہیں ہوئے۔
- ◀ اقرباء پر دازی کی شکایت کے باوجود حضرت عثمان نے اپنے لئے کوئی سرمایہ و جائیداد و دولت نہیں بنائی۔ حضرت عثمان نے تمام لوگوں کو قرآن کریم کی قرأت واحدہ پر متحد کیا۔

### ۴۔ حضرت علی بن ابوطالب

- ◀ حضرت علی نے بچپن ہی سے نبی کریمؐ کے زیر تربیت پرورش پائی۔
- ◀ اندرون خانہ حضرت خدیجہ کے بعد دوسرا شخص جس نے دعوت اسلام کو قبول کیا، وہ

- ◀ آپ کی ذات ہے۔
- ◀ ہجرت کے موقع پر پیغمبرؐ نے اپنے پاس رکھی ہوئی لوگوں کی امانتوں کو آپ کے سپرد کیا تا کہ یہ مالکان تک پہنچ جائیں یعنی آپ نبی کریمؐ کے امین بنے۔ پیغمبرؐ نے اپنے اہل خانہ کو آپ کے سپرد کیا کہ آپ ان کو پیغمبرؐ کے بعد اپنے ہمراہ مدینہ میں لائیں۔
- ◀ حضرت زہرا جو کہ پیغمبرؐ کی چہیتی بیٹی تھیں، انہیں پیغمبرؐ نے آپ کے عقد میں دیا۔
- ◀ تمام جنگوں میں آپ صف اول میں رہے اور بعض جگہ آپ صاحب لواء منتخب ہوئے اور ان میں آپ نے مردانگی اور شہامت و شجاعت کا مظاہرہ کیا۔
- ◀ ۹ھ قیام حج میں سورہ برأت سنانے کے لیے اللہ نے آپ ہی کو منتخب کرنے کا حکم دیا چنانچہ امیر حج ابو بکر کے ہونے کے باوجود سورہ برأت کا اعلان آپ سے کروایا گیا۔
- ◀ جنگ تبوک کے موقع پر نبی کریمؐ نے آپ کو دوبارہ اپنے اہل خانہ پر امین اور مدینہ میں آپ کو اپنا جانشین قرار دیا۔
- ◀ یہ ایسے اعزازات و افتخارات، فضائل و مناقب اور امتیازات ہیں جو دیگر برجستہ اصحاب کو حاصل نہیں ہوئے ہیں۔

### خلفاء راشدین کے مواخذے

خلیفہ اول اور دوّم کے کردار و موقف کے متعلق بعض لوگوں کے دلوں میں بہت زیادہ غم و غصہ پایا جاتا ہے کیونکہ ان کے بقول انہوں نے حضرت علی کو جو ہر حوالے سے اس منصب کے لئے لائق و سزاوار تھے اس حق سے محروم رکھا، مزید برآں کہتے ہیں کہ پیغمبر اسلامؐ کی دختر گرامی حضرت زہراء نے ان سے ناراضگی کی حالت میں وفات پائی اور اس حوالے سے دیگر ناگوار واقعات بھی ہیں۔ اس سلسلہ میں تاریخی نقولات تسلی بخش نہیں، کیونکہ خلفاء کے بعض مخالفین اس میں بہت کچھ آئے دن اضافہ کرتے رہے ہیں بلکہ انہوں نے اس کو خلفاء

کے خلاف ایک مہلک ہتھیار کے طور پر استعمال کیا نیز اس کی پاداش میں ان پر سب و شتم کو رواج دیا ہے ایک تو انہوں نے غیر مستند الزامات لگائے اور ساتھ ہی ان پر سب و شتم کو رواج دیا حالانکہ یہاں ان پر واجب تھا کہ وہ علی و حضرات حسنین اور بنی ہاشم کی سیرت پر چلتے لیکن حقیقت یہ ہے کہ اس وقت امت کیلئے اس قسم کے مسائل میں الجھنے سے نہ تو انہیں کوئی دنیاوی و اخروی فائدہ حاصل ہوگا اور نہ ان کے مسائل حل ہوں گے بلکہ مسلمانوں کیلئے مزید مصائب اور ان کے درمیان خلیج پیدا ہوگی، یہ بات ہرگز صحیح نہیں ہے کہ بی بی ان سے ناراض چلی گئی ہیں کیونکہ علی سے زیادہ بی بی کی رضایت و خوشنودی کا پاس رکھنے والا کوئی نہیں ہو سکتا، اس بات میں کوئی وزن نہیں، یہ بات صرف جذبات سے کھینچنے کیلئے کہی جاتی ہے، یا یہ کہنا کہ علی اُس وقت مجبور تھے، ہم مجبور نہیں، شاید اس وجہ سے آپ یہ بات کہتے ہیں کہ آپ کے دوش پر اسلام کی کسی چیز کی پاسداری کرنے کی ذمہ داری نہیں، اس طرح آپ ان ذمہ داریوں سے فرار کرنا چاہتے ہیں جو حضرت علی کے دوش پر سنگینی اختیار کئے ہوئی تھیں جن کی فکر میں علی پیٹ بھر کر کھانا نہیں کھاتے تھے۔ یہ ایک بے بنیاد اور باطل فکر ہے کہ ہم مجبور نہیں بلکہ آج ہم اُن سے زیادہ مجبور ہیں۔ یہ بات سب کیلئے طے ہوئی چاہیے کہ اس مسئلہ کی تحقیق کے بغیر کوئی مسئلہ حل نہیں ہوگا جب مولیٰ علی اور بی بی زہراء دونوں نے اپنی مصیبتوں کو بالائے طاق رکھ کر اپنے غم و غصہ کو اسلام پر قربان کر کے اسلام کو ہر چیز پر ترجیح دی ہے تو ان کے چاہنے والوں کا دین و مذہب کے نام سے مختلف حیلے بہانوں سے اور آئے دن مختلف شکل و صورت میں ان کے غم و غصہ کو اپنے مفادات کے پیش نظر تازہ دکھانا ان سے محبت کرنے کی نشانی نہیں بلکہ یہ ان کی سیرت سے انحراف اور اسلام سے لاتعلقی اور دشمنی کے مترادف ہے، کیوں کہ حضرت علی نے اور ان کے اصحاب نے حضرت ابو بکر کی بیعت سے انکار کرنے کے کچھ وقت گزرنے کے بعد حضرت ابو بکر کی بیعت کی اور نہ صرف ان کی بیعت کی بلکہ اپنے مشورے اور معاونت دینے سے بھی دریغ نہیں کیا حتیٰ کہ علی کے بر جتہ ساتھی و اصحاب حضرت عمر کے دور میں اسلامی مملکت کے مختلف مناصب پر رہے، یہ اصحاب

حضرت علی کے ساتھ جنگوں میں جان فدا کرنے والوں میں سے تھے۔ خلیفہ دوّم نے اپنے دور میں بہت سی چیزیں اضافہ کی ہیں جن میں سے ایک ۱۴ ہجری سے ”رمضان المبارک“ کی راتوں کو مستحب نماز ”تراویح“ کو جماعت کے ساتھ پڑھنے کی سنت ہے اس وقت علماء اہل سنت کے آئمہ جماعت کی بنیادی شرط تراویح پڑھنے کی صلاحیت و استعداد ہے۔

خلفاء کی غلطیوں اور کوتاہیوں کے سلسلہ میں برادران اہل سنت و الجماعت اور اہل تشیع ایک دوسرے پر نقد و انتقاد کرتے ہیں ایک گروہ آئمہ کو غلطیوں سے پاک اور دوسرا اصحاب و خلفاء کو غلطیوں سے پاک گردانتا ہے، بعض نے بنی امیہ اور بعض نے فاطمیوں کو غلطیوں سے پاک اور بعض دیگر نے فقہاء و مجتہدین کو معصوم از خطا گردان کر انہی کو قرآن اور سنت محمد سے متضاد و متصادم اور اہل مغرب اور غیر مسلموں کی سوچ و فکر سے موافق و ہم آہنگ فتاویٰ صادر کرنے کے مواقع فراہم کیئے ہیں۔ انہوں نے ان پر نقد و انتقاد کرنے والوں سے بیزاری کے اظہار کے ساتھ بے دردی سے انہیں کو لیوں کا نشانہ بنایا اور بعض نے ان کی غلطیوں کو تسلیم کرنے کے بعد انہیں مواخذے سے مستثنیٰ گردانا ہے، یہ سلسلہ ابھی تک وسیع پیمانے پر جاری ہے۔ سیاسی میدان میں پہلے صدر مملکت اور وزیر اعظم اور پھر ہر وزیر کو حق استثنیٰ دیا گیا۔ قیادت عسکری اور عورتیں اور بچے پہلے سے مستثنیٰ ہیں، عدالت کے لئے تو ناممکن ہے کہ وہ غلطی کرے بلکہ انہیں غلطی کا مرتکب ٹھہرانے والوں کے لئے تو بین عدالت کے زمرے میں سزا ہے۔ یہاں ہر جگہ قیادت مواخذے سے آزاد ہوتی ہے چنانچہ اجتماعی میدان اور ہر گلی کوچے سے اٹھنے والی ہر چھوٹی بڑی قیادت کو معصوم کے طور پر متعارف کروایا جاتا ہے ان کے بعد فقہاء و مجتہدین کو دیکھیں تو ان کی غلطیوں پر تنقید تو دور کی بات ہے ان کی غلطیوں کیلئے تو اجر بھی معین کیا گیا ہے لیکن یہاں یہ لوگ مواخذے سے متعلق نبی کریم کا یہ فرمان بھول جاتے ہیں جس میں آپ نے فرمایا کہ میری بیٹی بھی اگر چوری کرے تو سزا پائے گی، اس بات کی تصدیق میں سورہ احزاب کی آیت ۳۰ ملاحظہ فرمائیں ”اے نبی کی بیویو! تم میں سے

جو کوئی صریح بے حیائی کی مرتکب ہوگی تو اسے دگنا عذاب دیا جائے گا اور یہ بات اللہ کے لیے آسان ہے، اس آیت سے پتہ چلتا ہے کہ کوئی بھی مواخذے سے بری نہیں ہے۔ یہ حقائق جو تاریخ میں ثابت شدہ ہیں، ان کا ذکر کرنے میں کوئی قباحت نہیں، اس سے اسلام کو کوئی نقصان نہیں پہنچے گا، جہاں تک اس بات کا تعلق ہے کہ خلفاء کی غلطیوں کا مواخذہ نہیں ہونا چاہیے جیسا کہ بنی امیہ کے بعض علماء نے اپنے دور کے خلیفہ کو مطمئن کیا تھا کہ آپ حضرات سے حساب نہیں ہوگا اس صورت میں خلفاء کا مقام پیغمبر سے بالاتر ہونا لازم آئے گا، اگر کہیں کہ غلطیاں ہوتی ہیں لیکن ان سے ان کی غلطیوں کی باز پرس نہیں ہوگی اس کا مطلب دو میں سے ایک ہوگا۔

۱۔ ان پر کوئی شرعی تکلیف یا شرعی فریضہ عائد نہیں ہوتا۔

۲۔ ان پر بھی قرآن و سنت نے فرائض عائد کیئے ہیں لیکن ان کی مخالفت یا ان پر عمل نہ کرنے سے یا غلطی کرنے پر ان سے حساب نہیں ہوگا۔ گویا کہ انہیں استثنائی حاصل ہے، یہ باتیں قرآن و سنت کے صریح خلاف ہیں۔

لیکن دیکھنا یہ ہے کہ یہ مواخذہ جو کیا گیا ہے واقعاً ان پر عائد ہوتا ہے یا نہیں مثلاً اہل مدینہ نے حضرت عثمان کا مواخذہ کیا ہے کہ انہوں نے خلیفہ اول اور دوام کی سیرت سے تجاوز و انحراف کیا ہے، یہ مواخذہ درست نہیں کیونکہ خلیفہ بننے کے موقع پر یہ جو شرط عبد الرحمن بن عوف نے ان پر لگائی تھی اور حضرت عثمان نے اسے قبول کیا تھا، یہ دونوں باتیں غلط ہیں، چنانچہ یہ ہم پہلے بیان کر چکے ہیں۔

### طغیان و بغاوت کیوں کوفہ و مصر سے نکلی

حضرت عثمان کے خلاف آوازیں تو مدینہ سے اٹھیں کیونکہ مدینہ والے حضرت عثمان کے دور سے پہلے تین ادوار کے شاہد تھے دور رسالت حضرت محمدؐ اور دور خلافت ابو بکر و عمر لیکن انہوں نے عثمان کے دور میں خلیفہ سے وابستہ افراد کی عیش و نوش اور تکبر و غرور کے علاوہ بعض احکام شرعیہ میں تساہل کو دیکھا اور بعض اصحاب کی عیش و عشرت دیکھی انہیں سب سے زیادہ

ناکواری اس بات پر تھی کہ حضرت عثمان نے اقرباء پروری کی ہے یعنی اپنے عزیزوں کو مناصب دیئے ہیں لیکن اس پر ان کا کوئی مواخذہ بھی نہیں ہو سکتا کیونکہ اس کی کوئی منطق نہیں مٹی کہ کسی اہل رشتہ دار کو عہدہ نہ دیا جائے چنانچہ حضرت علی نے یمن میں عبید اللہ بن عباس اور مدینہ میں اپنے بھائی عقیل کو والی بنایا تھا لیکن حضرت عثمان کے بارے میں کہا جاتا ہے کہ انہوں نے بحرین کو مناصب دیئے، حضرت عثمان کی غلطی یہ ہے کہ انہوں نے عبد اللہ بن سرح جیسے خائن اسلام، ولید بن عقبہ و مردان کو والی بنایا ہے۔ بعض نے حضرت عمر بن خطاب کے کچھ فیصلوں کو قابل مواخذہ بتایا ہے جو انہوں نے اپنی مصلحت اور اپنی صوابدید کے تحت کئے تھے لیکن جب آپ یہ حق اپنے دور کے مجتہد کو دیتے ہیں تو کیوں عمر بن خطاب کو اس سے محروم کرتے ہیں، بات کریں، ایک بات کریں کہ تبدیل شریعت محمدؐ کا حق کسی کو بھی حاصل نہیں چاہے کوئی صحابی ہو، آل رسول ہو یا مجتہد ہو، دیکھنا یہ ہے کہ یہ حق کس نے اور کہاں سے دلایا ہے۔ اس کی وجہ دو جو بات تھیں ایک یہاں قادیسیہ اور فارس کے لشکروں کی قیام گاہ تھی انہیں ان جنگوں میں حاصل غنائم جنگی سے ان کی زندگی میں کچھ تبدیلیاں دیکھنے میں آئیں۔ دوسری یہاں فارس میں ہزیمت خوردہ عیش و نوش کرنے والے اعیان کے فرزند تھے انہوں نے اسلام کو سمجھ کر نہیں بلکہ جان بچانے کی خاطر اسلام قبول کیا تھا یہ لوگ اسلام کے خلاف باتیں بنا کر پھیلاتے تھے۔ نیز مجاہدین اسلام اب رفتہ رفتہ مجاہدین غنائم خور بن چکے تھے۔

فضائل و معیار فضیلت صدر اسلام کی جگہ معاشرے نے جاہلیت، کثرت مال و دولت، عیش و نوش اور اسراف و تبذیر کو اپنایا ہوا تھا نیز وہ پناہ گاہ معارضین و مراقبین بھی بنے ہوئے تھے۔ گرچہ وضاعان و ساختگان روایات، کوفہ کے فضائل و مناقب کو مافوق کعبہ و مکہ یا ان کے برابر تک لے گئے چنانچہ کتاب تاریخ کوفہ تالیف سید حسین براتی میں ملاحظہ کر سکتے کہ جو فضائل و مناقب کوفہ کے مؤلف کتاب نے کوفہ کے بارے میں لکھے ہیں وہ سب کتاب اخبار مکہ از رقی وکی نے کعبہ و مکہ کے لئے نقل کیے ہیں جنہیں مؤلف نے کعبہ و مکہ کی جگہ کوفہ و

مسجد کے نام سے بدلا ہے لیکن علماء و محققین نے ان فضائل کو کوفہ کیلئے تسلیم نہیں کیا بلکہ مسترد کیا ہے لیکن یہ ان کا پیشہ و ہنر و کسب ہے کہ وہ زیر کوزبر اور زبر کوزیر یا زمین کو آسمان اور آسمان کو زمین بنا دیتے ہیں جس کی وجہ سے خلق اللہ گمراہ ہوتی ہے لیکن حقائق و معاشرہ اور قرآن و تاریخ نہیں بدل سکتے ہیں، کوفہ ہمیشہ مرکز فساد و فحش و رمنافقین رہا ہے۔

کیا یہ کوفہ وہی نہیں ہے جہاں کتنے سال زیاد بن ابیہ خوانخوار و جلا د اور اسکے فرزند عبید اللہ، اسی طرح حجاج بن یوسف سفاک اور مختار ثقفی فاسد العقیدہ نے حکمرانی کی ہے کیا یہاں اس شہر کے دروازے پر حسین بن علی قتل نہیں ہوئے۔ ان کوفیوں نے بہت سے عباد الصالحین کو دھوکہ دیا ہے جن میں سرفہرست علی بن ابی طالب ہیں۔

### حضرت علی ابن ابی طالب

حضرت علی کے دور خلافت کے مؤرخین نے بھی مواخذے کی یاداشتیں رقم کی ہیں لیکن یہ یاداشتیں چند پہاڑوں سے نکراتی ہیں:

۱۔ فضائل و مناقب غیر متنازع علی جن میں دیگر خلفاء شامل و شریک نہیں تھے مثلاً شب بھرت وہ رسول اللہ کی روانگی کے بعد امانتوں کے امین تھے۔ جنگ خیبر میں رسول اللہ کے فرمان کے مطابق اللہ اور رسول سے محبت رکھنے والے کو جہنم دیا گیا تھا۔ نو ہجری کو حضرت ابو بکر کے امیر حجاج ہونے کے باوجود اعلان برأت مشرکین کیلئے علی کا انتخاب ہونا، عہد و پیمان رسول اللہ کا اعلان، پھر تبوک کے موقع پر رسول اللہ کے اہل خانہ کے لئے امین انتخاب ہونا، داماد رسول اللہ وہ بھی زہراء جلیسی ہستی کا شوہر ہونا امتیازات علی میں سے ہیں جن میں کوئی اور شریک نہیں اور نہ کوئی ان کے برابر صفات کا حامل تھا اور نہ ہی کسی دوسرے نے ایسا دعویٰ کیا۔

۲۔ لیکن لشکر امیرہ غلات نے تاریخ میں قلم عدالت چلانے کے خواہشمندوں اور بے حیثیت لوگوں کیلئے آپ کا منصوص من اللہ ہونا یا بقول دیگر معصوم ہونے جیسے بلند پہاڑ کھڑے کئے ہیں جو متلاشیان حق کے لئے مانع ہیں ورنہ علی بھی انسان تھے۔ علی

مذکورہ بالا صفات میں ممتاز کیوں نہ ہوں وہ خطا اور لغزشوں سے پاک اور مبراء نہیں ہو سکتے ہیں چنانچہ ان کے چچا حضرت عباس نے حضرت عمر کی انتخاب کردہ شوریٰ میں ان کے شریک ہونے کو غلط ٹھہرایا تھا، اسی طرح قتل عثمان کے بعد خلافت قبول کرنے کو ان کے فرزند امام حسن اور ابن عباس نے اشتباہ قرار دیا تھا۔ شریف رضی نے علی کو بعض افراد سے چندین بار دھوکہ ہونے کا ذکر کیا ہے چنانچہ آپ کو قیس بن سعد کو مصر کی ولایت سے ہٹا کر محمد بن ابی بکر کو والی بنانا پڑا۔ مصقلہ بن ہبیرہ شیبانی پر اعتماد کیا لیکن وہ فرار ہو کر معاویہ کے پاس چلا گیا وغیرہ وغیرہ۔

### فضائل و مناقب علی

کتاب محمد رضا صفحہ ۲۳ پر آیا ہے کہ جنگ بدر اور دیگر جنگوں میں جہاں کہیں دیگران کے لئے خطرہ محسوس کیا، وہاں پیغمبر اسلام علی کو بھیجتے تھے۔ نبی کریم نے حضرت علی سے فرمایا ولید بن عتبہ سے مبارزہ کریں چنانچہ آپ اس کے مقابل میں گئے، مبارزہ کیا اور اسے قتل کیا۔ جنگ احد میں طلحہ بن عثمان سامنے آیا اور کہا اے معشر اصحاب محمد تمہارا گمان ہے کہ تمہاری تلواریں ہمیں جہنم بھیج دیں گی اور ہماری تلواریں تمہیں جنت بھیج دیں گی، آیا تم میں سے کوئی ہماری تلوار سے جنت جانا چاہتا ہے تو اس وقت علی اس کے مقابلے اور مبارزہ کے لئے نکلے اور فرمایا کہ میں تمہیں جلد از جلد جہنم بھیج دوں گا یا خود کو تمہاری تلوار کے ذریعے جنت لے جاؤں گا، اتنی بات کہنے کے بعد علی اس کے اوپر ٹوٹ پڑے اور ان کو گرایا یہاں تک کہ اس کی عورت مکشوف ہوئی تو اس نے فوراً علی سے رحم کی درخواست کی تو علی اس کو چھوڑ کے آگے آئے، علی نے اس جنگ میں ان کے تین پرچم داروں کو اصل جہنم کیا، رسول اللہ جہاں کہیں قریش کا کوئی ٹولہ دیکھتے تھے، علی سے فرماتے تھے، ان پر حملہ کریں چنانچہ علی نے قریش کے بڑے بڑے شجاع اور پرچم دار افراد کو اصل جہنم کیا۔

اسی طرح جنگ احزاب میں جب صنابدید قریش نے خندق پار کر کے مبارزہ کے لئے آواز بلند کی تو اس وقت مسلمانوں پر ایک وحشت و وحشت طاری ہو گئی تو ایک گروہ اصحاب

علی کی معیت میں نکلا اور پہلے ان کے خندق سے عبور کرنے کے راستے کو کاٹا اور پھر ان سے مقابلے کے لئے کھڑے ہوئے، ان کے مقابل میں آنے والا مغرور و مشہور کافر عمرو بن عبد ود تھا جو کہ جنگ بدر میں زخمی ہونے کی وجہ سے احد میں نہیں آیا تھا وہ اس عیب و عار کو دھونے کے زعم میں آیا تھا، وہ مبارزہ و مقابلہ کے لئے لگا رہا تھا تو علی نے اس سے کہا تم اپنے مبارز کو ہمیشہ دو چیزوں میں سے ایک چیز کے انتخاب کا حق دیتے تھے، میں بھی دو میں سے ایک کے انتخاب کا حق دیتا ہوں، پہلے تمہیں اسلام کی طرف دعوت دیتا ہوں، تو عمرو بن عبد ود نے کہا مجھے تمہارا اسلام کی حاجت نہیں لیکن میں تجھ سے لڑنا نہیں چاہتا ہوں تو علی نے کہا کیوں، کہا میرا دل نہیں مانتا کہ تم کو قتل کروں تو علی نے کہا میرا دل چاہتا ہے کہ تم کو قتل کروں، یہ سننا تھا کہ عمرو بن عبد ود نے اپنے گھوڑے کے پاؤں کو کاٹا یا اس کو مار کر دوڑا اور علی کے مقابلے میں آیا، علی اور عمرو بن عبد ود میں ضربت میں تبادلہ ہوا، تھوڑے مقابلے کے بعد اس کو گرایا اور قتل کیا جس کی وجہ سے قریش پر شکست چھا گئی، اسی طرح جنگ خیبر میں بعض اصحاب کی مسلسل ناکامی کے بعد حضرت محمدؐ نے فرمایا کل میں اس کو پرچم دوں گا جو اللہ اور اس کے رسولؐ سے محبت رکھتا ہو اور اللہ اور اس کا رسولؐ اس سے محبت رکھتے ہوں تو دوسرے دن پرچم کو علی کے ہاتھ میں دیا۔

فضائل امام علیؑ میں سے ایک یہ مشہور کیا گیا ہے کہ آپ علم غیب کے حامل ہیں ۱۴۳۴ھ کو مسجد جامع امام صادق میں ملک کے مایہ ناز عالم محترم نجفی صاحب نے امیر المومنین کے فضائل بیان کرتے ہوئے فرمایا آپ کے فضائل میں سے ایک آپ کی کتاب امام علیؑ ہے جس کے مندرجات یا تفسیر میں آپ نے فرمایا ہے اس میں علم اولین و آخرین ہے یہ جامع کل حوادث و واقعات الی یوم القیامہ ہے۔ آپ ذوات کو جب کبھی کوئی حادثہ یا واقعہ پیش آتا تھا یا پیچیدہ سوال تو آپ اس کتاب میں دیکھتے اور جواب دیتے تھے۔

اب سوال یہ ہے کہ وہ کتنے من چھڑے پر لکھی ہوئی تھی کیونکہ عالم محدود کے حامل صاحب بن عباد کی کتابوں کے وزن کے بارے میں لکھتے ہیں کہ وہ کوئی چالیس سے زیادہ اونٹوں پر

لدی ہوئی تھیں یہاں تو غیر محدود علم کی بات ہو رہی ہے اس کیلئے تو سینکڑوں نہیں ہزاروں اونٹ چاہیے تھے آپ وہ کہاں رکھتے تھے، ہمیں ان کے اندر موجود علم کے بارے میں سوال تو چھوڑیں، ہمیں اس وقت اتنے علم کی حامل کتاب کا کتنا وزن ہوگا اور وہ کتنے وزن کے چھڑے پر لکھی گئی ہوگی یہ سمجھنا ناممکن ہو جاتا ہے، پھر عالم محترم کا فرمان ہے کہ آپ کے نہ سمجھنے سے کچھ فرق نہیں پڑتا ہے کیا اس وقت کے لوگ بھی نہیں سمجھتے تھے، عرض ہے اس زمانے کے لوگوں نے تو یہ کتاب دیکھی ہوگی ان میں سے کس کس بر جتہ صحابی نے اس کتاب کی کواہی دی ہے میری گزارش ہے کہ وہ لوگ تو سمجھتے تھے ورنہ نہ سمجھنے والے کی باتوں کی مزاحمت نہ کرتے، آپ بھی یہ باتیں سمجھتے ہیں لیکن یہ قاری نہیں سمجھ رہے، لیکن یہ علماء سمجھ نہ آنے والی باتوں کو دہرانے پر بھی نہیں شرماتے۔ یہ علماء کتنے ذہین و فطین ہیں کہ تحقیق اور دانشوری میں جو لوگ بہت منفرد و ممتاز نظر آتے ہیں یہ اپنی باتوں سے انہیں بھی بے وقوف بناتے ہیں حالانکہ عام لوگ بھی ان کی اس طرح کی باتوں کو جھوٹ قرار دیتے ہیں۔

### خلفاء کے فضائل و مناقب اور مطاعن روایات اور تاریخ کی روشنی میں

خلفاء اسلام کے بارے میں وارد روایات کو تین حصوں میں تقسیم کرنے کی ضرورت ہے قارئین جلدی جذبات میں بھی نہ آئیں تاکہ آپ اصل حقائق کو درک کر سکیں۔ ان خلفاء کے بارے میں وارد روایات کے دو حصے بہت سے اشکالات و اعتراضات کی زد میں ہیں آئیے پہلے روایات کی تقسیم بندی کرتے ہیں۔

۱۔ وہ روایات ہیں جن کی ابتدا انکی دعوت اسلام کو قبول کرنے سے شروع ہوتے ہوئے ان کی وفات پر ختم ہوتی ہے۔

انہوں نے وہی کیا ہے جو دیگر مہاجرین و انصار نے کیا ہے، وہی کہا ہے جو دیگران نے کہا ہے لیکن کچھ فرق کے ساتھ، بعض نے سبقت کی ہے اور بعض نے تاخیر سے اسلام قبول کیا لیکن زیادہ تر نے کھلے دل اور کھلے چہرے کے ساتھ اسلام قبول کیا ہے جو دیگران کے لئے بھی نمونہ و سبب ہدایت تھا، وہ بھی عام لوگوں کی طرح

حوادث زمانہ کی زد میں تھے بعض سکی دکھانے کی وجہ سے بہہ گئے اور بعض نے استقامت دکھائی۔

۲۔ وہ فضائل و مناقب جو ان کی شان میں نقل ہوئے ہیں جیسے کتاب عشرہ مبشرون اور صاحب مدینہ المعاجز اور بحار الانوار سے نقل کیا گیا ہے

◀ فضائل و مناقب علی میں بیان ہوا ہے ”میں اور تم نور واحد سے ہیں“۔ علی کی نماز کیلئے سورج کو پلٹایا گیا ہے وغیرہ وغیرہ، ان احادیث میں حضرت عمر یا علی کو نبوت کے برابر یا نبوت کا شریک گردانا گیا ہے، ان روایات میں فرقہ باطنیہ کو ثابت کیا گیا ہے۔

◀ کرامات اور معجزات دونوں مترادف الفاظ ہیں دونوں کی حقیقت ایک ہے یہ خارق عادت اعمال ہیں، انہیں عام عادی انسان انجام نہیں دے سکتے ہیں، یہ اللہ کی طرف سے عنایت ہے لہذا معجزہ کے بارے میں کہتے ہیں دوسروں کو اس جیسا عمل لانے کی بطور تحدی دعوت دی گئی ہے، اگر یہ فعل کسی مدعی نبوت سے صادر ہو تو معجزہ کہلاتا ہے اگر ولی سے صادر ہو تو اسے کرامت کہتے ہیں لیکن دونوں کا اس بات پر بھی اتفاق ہے کہ یہ دونوں خارق عادت اور خارج از قانون طبیعت ہیں یہ دونوں وضاحتیں اکثر و بیشتر علماء و محققین کی طرف سے بیان ہوتی ہیں لیکن بہت سے علماء کو کرامت اور معجزے کے درمیان فرق پر اعتراض ہے ان کا کہنا ہے طبیعت مخلوق یہ ہے کہ اس میں تغیر یا تبدیلی بلا سبب ناممکن ہے ہر طبیعت کی ایک خاصیت ہوتی ہے جیسے آگ کی طبیعت احتراق اور جلانا ہے اس کے احتراق کو اس سے سلب نہیں کیا جاسکتا، اسی طرح پانی کی طبیعت سیلان ہے اس کی سیلانیت کو کوئی نہیں روک سکتا ہے کیونکہ اللہ سبحانہ نے چندین آیات میں اس تغیر یا تبدیلی کو نا پذیر بتایا ہے اس میں تغیر یا دیگر کوئی کسی کے لئے ممکن نہیں سوائے اس ذات کے۔ یہاں اس طرح کا فرق رکھنے

والوں کا کہنا ہے کہ یہ اجازت یا قدرت اللہ نے بعض خاص بندوں کو عنایت کی ہے، وہ ایسا کر سکتے ہیں ہمارا سوال یہ ہے کہ جب قانون تغیر و تبدل کو نا پذیر بتایا گیا ہے تو اس میں استثنایا ترمیم کیوں اور کس منطق کے تحت ہوئی ہے اور اس کی کیا ضرورت پیش آئی، یہ اجازت کسی اور کو بھی دیں جو کہ انبیا کی نبوت ثابت کرنے کے لئے مانگزی تھی۔

کیونکہ انبیاء نے دعویٰ کیا ہے کہ ہم اللہ کی طرف سے آئے ہیں، اس اعزاز میں شرکت بہت سوں کی خواہش و تمنا یا مقابلہ میں تو ہو سکتی ہے لہذا صادق و کاذب میں تمیز کرنے کے لئے ایک نشانی جو دیگران پیش نہ کر سکیں انبیا کے پاس اللہ کی طرف سے معجزے کی شکل میں ایسی کسی نشانی کا ہونا ضروری تھا لہذا انبیا کے علاوہ جو بھی ہو چاہے ولی ہو، صوفی، قادری، جھویری، قلندر یا بڑا امام ہو یا رسول پاک کے جانشین حضرت ابو بکر، حضرت عمر، حضرت عثمان یا حضرت علی یا امام حاضر ہو یا غائب، زندہ ہو یا عالم ارواح میں، ان کے لئے یہ قدرت حاصل ہونے کی کوئی منطق عقلی و شرعی نہیں بنتی، یہ اس بارے میں جو کچھ کہا گیا ہے انکا اپنا گھڑا ہوا ہے اور یہ سب تصورات نبوت کو عموماً دینے کے لئے گھڑا گیا ہے۔ گویا کہ انکے نزدیک نبوت ایک ایسا منصب ہے جو چند روز کی ریاضت سے اور تہجد یا چلہ کاٹنے اور روزے رکھ کر حاصل کیا جاسکتا ہے اور ان کے کہنے کے مطابق ایک ان پڑھ کر بلائی بھی ایک رات میں حافظ قرآن بن سکتا ہے چنانچہ ان چند سالوں میں ایرانی شیعوں نے چند دنوں کی شب بیداری کرنے کے بعد قرآن الہام ہونے کا دعویٰ کرنے کا ڈرامہ رچایا ہے۔ یہ تمام روایتیں صوفیوں کی شیطیات اور ان کی خود ساختہ ہیں اور انہیں خیانت کاروں نے حدیث قدسی سے باندھا ہے جبکہ ان کی سند کو سب نے مسترد کیا ہے۔

۳۔ ایک قسم کی روایات وہ ہیں جن میں خلفاء کے مطاعن آئے ہیں جن میں سے بعض کو ابی الحدید نے اپنی شرح نہج البلاغہ میں بیان کیا ہے بعض کتاب بحار الانوار مجلسی میں آئے ہیں بعض مطاعن کے مضامین کچھ اس طرح سے ہیں کہ یہ لوگ ظالم



وغاصب فرعون و نرود اور شداد سے بھی بدتر ہیں چنانچہ یہاں ۹ ربیع الاول کو عید زہراء کے نام سے ہر قسم کے بیہودہ گناہ کرتے ہیں عید زہراء سے ان کی مراد حضرت زہرا کی ابن خطاب کے بارے میں نفرین قبول ہونے کا دن ہے۔

◀ ۲۲ جمادی الثانی کو حضرت ابو بکر کی وفات کا دن ہے اس میں دسترخوان امام کا اہتمام کیا جاتا ہے۔

◀ ۲۲ رجب کو معاویہ کی وفات کا دن ہے اس میں امام صادق کی نیاز کے نام سے کوڑے کرتے ہیں اس کے لیے یہ لوگ ہزاروں اقسام کے جھوٹ بولتے ہیں پھر بھی داعیان اتحاد ان کی چھتری میں رہتے ہیں۔

اگر ہم ان دونوں روایات مناقب و مطاعن کو فرقہ کے جنجال سے نکال کر علم و تحقیق اور اہل دانش کے محضر میں لیجائیں اور ان سے التماس کریں کہ ان دونوں اقسام کی روایات میں موجود تضاد کا حل نکالیں تو اس سلسلے میں ہمارے پاس دو گروہ علماء ہیں ایک میدان تحقیق جدا گانہ میں بعض سیاست شناس ہیں دوسرے شریعت شناس فقہاء ہیں۔ دونوں کے پاس حقیقت شناسی کے لئے کوئی ثابت اصول نہیں ہیں، دونوں گروہ نظر یہ سفسطائیزم اور مارکس ازم پر چلتے ہیں ان کا کہنا ہے دنیا میں کوئی حقیقت نامہ نہیں، سب متغیر ہے، سیاست دانوں کا کہنا ہے سیاست میں کوئی چیز حرفِ آخر نہیں ہے جبکہ علماء اعلام کا کہنا ہے کہ وقت و حالات کے تحت فقہاء کو یہ اختیار حاصل ہے کہ وہ شریعت میں تغیر و تبدیلی و ترمیم کریں، ان کے نزدیک دونوں صحیح ہیں مطاعن بھی صحیح ہیں اور مناقب بھی اور مذاہب والی روایات کے تحت آپ ان کو خلیفہ مسلمین کہہ سکتے ہیں اور مطاعن والی روایات کے تحت ان کو سب و شتم کے تیر کا نشانہ بنا سکتے ہیں۔ کتاب الامام علی رابع الخلفاء الراشدون تالیف محمد رضا ص ۱۶۴ پر آیا ہے حضرت علی کو خبر دی گئی کہ بعض لوگ معاویہ اور اہل شام کو لعن کرتے ہیں تو آپ نے کہا ان کو اس عمل سے منع کرو تو انہوں نے حضرت علی سے پوچھا کیا ہم حق پر نہیں تو حضرت نے فرمایا رب کعبہ کی قسم! ہم حق پر ہیں لیکن میں تمہارے لیے اس چیز کو پسند نہیں کرتا کہ تم گالیاں

دینے لگو۔ اگر تم ان کے کروت اور ان کے صحیح حالات کو پیش کر دو تو یہ ایک ٹھکانے کی بات ہو گی اور عذر تمام کرنے کا صحیح طریقہ کار بھی ہو گا۔ تم گالی گلوچ کی بجائے یہ کہو کہ بارالہی ہمارا خون محفوظ رکھ اور ان کا بھی، اور ہمارے اور ان کے درمیان اصلاح کی صورت پیدا کر اور انہیں گمراہی سے ہدایت کی طرف لانا کہ حق سے بے خبر حق کو پہچان لیں اور گمراہی و سرکشی کے شیدائی اس سے اپنا رخ موڑ لیں۔ (خطبہ ۲۰۴) لعن و سب و شتم کے بارے میں علی کا یہ کردار تھا، اب آتے ہیں لعن اور سب کے بارے میں معاویہ کا مذہب کیا ہے۔

### معاویہ اور سب علی

سب معاویہ بہ علی کتاب شرح نہج البلاغہ ابن الحدید ج ۲ ص ۵۶ پر آیا ہے خطبہ ۵۷ میں فرمایا ہے ”الاوانہ سیائمرکم بسی والبرافۃ منی“ معاویہ نے مناہر اسلام سے سب علی کی سنت قائم کی یہاں تک کہ بعض بنی امیہ نے معاویہ سے کہا آپ کی سلطنت و حکومت مستحکم ہو چکی ہے اب اس شخص کو لعن و سب و شتم کرنا چھوڑ دو تو معاویہ نے کہا نہیں، جب تک چھوڑے جو ان اور جوان بوڑھے نہ ہو جائیں اور ان کے نام لیو ختم نہ ہو جائیں، یہ بند نہیں ہوگا۔ معاویہ اسے قربت کیلئے ایک وسیلہ و ذریعہ سمجھتا تھا چنانچہ خالد قسری جب عراق میں والی تھا تو حضرت علی کو اس طرح سے لعن کیا اللہم لعن علی ابن ابی طالب داماد رسول اللہ والد حسن و حسین، پھر لوگوں سے مخاطب ہو کر کہا کیا ہم نے لعن میں کنیت کو استعمال تو نہیں کیا، یہ سلسلہ ان کے بعد بھی جاری رہا یہاں تک کہ عمر بن عبدالعزیز نے اس سے منع کیا۔ یہ تھا علی سے معاویہ کے بغض و عناد کا ایک منظر۔

۱۔ اصحاب نے جب غلطیاں کیں تو فتنہ برپا ہو گیا اور خلافت راشدیت سے نکل کر ملوکیت میں گئی تو انہیں اصحاب کو ان سے درجہا بدتر کے سامنے خاضع ہونا اور انہیں امیر المؤمنین کہنا پڑا۔ جب علماء نے ان کی غلطیوں کو چھپا کر سب کے نام پر رضی اللہ عنہ کا تاج رکھا تو دین فسطائیت میں ڈھل گیا اور آج علماء کو ندامت کا تاج پہننا پڑا۔

۲۔ اگر علماء ان کے نام کے ساتھ رضی اللہ عنہ نہیں جوڑتے اور نہ ان پر لعن و سب و شتم کرتے اور ان کی تاریخ کو جوں کی توں صفحات کتب میں بحث و تحقیق کے لئے کھلا رکھتے تو شاید ان سے منصوب بہت سی غلطیاں اور موبقات غلط ثابت ہوتیں اگر فرض کریں کہ ان پر لگائے گئے بعض الزامات صحیح بھی ثابت ہو جاتے تو اس سے دین کا کوئی ستون نہ بگڑتا تھا نہ گرتا تھا۔ انہوں نے تنہا اصحاب کی غلطیوں کے دروازے کو بند نہیں کیا بلکہ بعد میں آنے والے علماء پر بھی نقد و اعتراض کو جرم قرار دیا ہے اس وجہ سے فسطائیزم نے رواج پایا ہے چنانچہ ان کے نزدیک کعبہ کے احترام میں مکہ سے باہر نکلنے والے حسین بن علی بھی رضی اللہ عنہ اور کعبہ پر بیخنیق سے کولے برسانے والے بھی اور آپ کو قتل کرنے والوں کو بھی رضی اللہ عنہ کہنا سنت قرار پایا ہے۔

۳۔ وہ آیات ہیں جن میں ان خلفاء کے ایمان و ہجرت، جہاد، انفاق، اور اذیت و مشقت پر صبر و تحمل کا ذکر ہے، بتائیں کیا یہ سب جھوٹ ہے یا اس میدان میں ان سے پیش پیش دوسرے افراد تھے آیا پوری امت میں صرف ان خصوصیت کی حامل واحد شخصیت حضرت علی کی ذات تھی، کیا وہی اول و ہی آخر تھے یہ کیا اغفال و اغما چشم چرائی اور چشم بندی جیسا سا حرا نہ کر دار ہے۔

### سیاستمداران صدر اول اسلام

ان سے مراد ہماری ان شخصیات کا تعارف کروانا ہے جنہوں نے نبی کریم کی وفات کے بعد امت اسلام کی قیادت و رہبری کی ذمہ داری سنبھالی، جن میں سے بعض خلیفہ بنے ہیں اور بعض نے خلیفہ بنانے میں کردار ادا کیا ہے یا کسی علاقے کے والی یا قاضی یا سربراہ جمیش بنے ہیں، ان میں سے چار خلفاء کا ذکر ہم نے کیا ہے جو باقی ماندہ ہیں ان کا بھی ذکر ضروری ہے پہلے ہم ان اصحاب کے بارے میں وارد تناقضات و تضادات منقہی و مطاعنی کا جائزہ لیں گے جن کی وجہ سے آج مسلمان بہت سے مسلمہ دشمنان اسلام سے لڑنے کی صلاحیت کھو

چکے ہیں اب وہ امت جو ایک زمانے میں کسریٰ و قیصر کے ایوانوں میں پرچم اسلام اہرانے والی تھی، اب اس امت کے ایوانوں میں انہی کے پرچم اہرانے لگے ہیں اس کی بنیادی وجہ یہی تناقض و متضاد مناقب و مطاعن بنے ہیں دیکھتے ہیں، ان شخصیات کا ذکر کریں گے جنہیں اُس وقت امت نے منصب خلافت و دیگر عہدوں کیلئے لائق و سزاوار قرار دیا تھا، احادیث مرویات میں انہیں اصحاب کہا گیا ہے اور قرآن نے انہیں مہاجرین و انصار کہا ہے۔

دین اسلام میں انصار و مہاجرین کے امتزاج و آمیزش اور شیر و شکر کی مانند اختلاط کو اصطلاح اسلامی میں اصحاب کہا جاتا ہے، وہ جنہوں نے اپنی بلوغت سنی و عقلی رشد میں نبی کریم کی زیارت کی ہو، انہیں اصحاب کہا جاتا ہے یقیناً ہجرت یا نبی کریم کی معاونت و میزبانی کرنے والے قابل قدر ہیں، صاحب فضیلت ہیں، امت پر برتری رکھتے ہیں لیکن قرآن کریم اور نبی کریم نے ان اصحاب کو جن کی تعداد نبی کریم کی وفات کے موقعہ پر ایک لاکھ سے زائد گنی جاتی ہے، ان سب کو یکساں و ہم مرتبہ نہیں گردانا ہے اگر کوئی ایسا کہتا ہے تو یہ ایک قسم کا اصحاب کے بارے میں غلو ہے اور جہاں غلو ہوگا، وہاں اسلام و قرآن و سنت سے انحراف ہوگا غلو سے قرآن نے سختی سے منع کیا ہے، قرآن اور پیغمبر نے تمام اصحاب کو یکساں نہیں گردانا ہے بلکہ اصحاب کی بھی طبقہ بندی کی ہیں، ایک طبقہ رتبے میں دوسرے پر فوقیت رکھتا ہے آئیے دیکھتے ہیں کہ اصحاب کے کیا مراتب و درجات ہیں۔

دعوت و فروغ و اشاعت اسلام میں اصحاب کرام کا کیا مقام و منزلت رہی ہے، یہ اہم ترین اسلامی اصحاب میں سے ہے یا یہ تاریخ اسلام کا ایک ستون ہے لیکن نبی کریم کے بعد سے الٰہی یومنا ہذا مسلمان اصحاب کے نام سے افراط و تفریط کا شکار ہوئے ہیں، بعض نے اصحاب کو فرعون و ہامان، کوربا چوف سے تشبیہ و نسبت دی ہے اور ان کی خدمات و فداکاری کو نظر انداز کیا ہے، اس کے بالمقابل میں بعض نے اصحاب پرستی و اصحاب گرانی یہاں تک کہ اصحاب کو حجت اللہ اور برآمد نبوت گردانا ہے اور بعض نے تمام اصحاب کو من حیث اصحاب رتبے میں سب کو یکساں برابر گردانا ہے جو کہ ایک نا انصافی ہے کیونکہ علماء اعلام نے اصحاب

کے طبقات بتائے ہیں، وہ ان میں امتیاز کے قائل ہیں۔ اصحاب کے حق میں غلو یا بغض یا سب کو یکساں و برابر کہنا یہ تینوں نظریات مسلمانوں کو جاہل انحراف پر لگانے میں معاون و مددگار ثابت ہوئے ہیں چنانچہ اس بارے میں کتاب منہج نقد فی علوم الحدیث تالیف دکتور نور الدین عترس ۱۶۱ پر اصحاب کی تعریف میں حافظ ابن حجر سے نقل کرتے ہیں۔

”الصحاب من لقي النبي صلى الله عليه وسلم مؤمناً به، ومات على الاسلام“

”ہر ایسا شخص جو پیغمبر پر ایمان لایا اور آپ سے ملاقات کی اور اسلام پر رہتے ہوئے اسلام پر مرا۔ وہ صحابی کہلائے گا۔“

ہم اصحاب پرست ہیں اور نہ ہی لعنت پرستی کے قائل ہیں، ہم انہیں معصوم از خطا نہیں گردانتے ہیں ان کی اقتدارِ ظلی میں رسہ کشی، ذرِ ظلی اور واقعہ جمل و صمیم و نہر دان سے رونما ہونے والی غلطیاں تاریخی صفحات میں خط درشت میں موجود ہیں لیکن ان کی وجہ سے یہ ذوات مستحق القابات کافر و فرعون و نمرود و کوربا چوف اور نہرود و گاندھی جیسی نہیں ہو جاتی ہیں۔ اگر ہر گناہگار پر لعن و شتم کرنا ہی مذہب ہے تو باپنا فرمان و طاغی و باغی اولاد پر اور حقوق والدین ادا نہ کرنے والوں پر لعن کرے، اگر یہ طریقہ صحیح ہے تو آپ نام لے کر ملک میں جاری فحاشی و عریانی میں ملوث خواتین و حضرات اور ان کی پشت پناہی کرنے والوں، گانوں، غزلوں، فلموں، ڈراموں اور موسیقی کے پروگراموں کے ذریعے بے دینی و بے غیرتی اور بے حیائی کو عام کرنے والوں اور سود و رشوت جیسے گناہان کبیرہ اور کرپشن کرنے والوں پر بھی لعن کریں، بتائیں کہ تاریخ میں کونسا ایسا انسان ہے جس نے گناہ نہ کیا ہو، اگر ہم لعن ہی کو دین سمجھیں گے تو یہ دین قرآن اور سنت محمدؐ سے ماخوذ نہیں ہوگا بلکہ یہ مذہب خوارج بن جائے گا۔ ہم مخصوص تعداد میں خاص اصحاب کیلئے جنت کی بشارت کے بھی قائل نہیں ہیں کیونکہ حدیث بشارت میں بھی وہی کلمات ہیں جو عالی کہتے ہیں عالیوں کے کہنے کے مطابق اب جنت دینا اللہ کے ہاتھ میں نہیں ہے کیونکہ اللہ نے شبِ ہجرت جنت علی کفر و خست کر دی تھی، اسی طرح مبشرین جنت والے بھی کہہ سکتے ہیں کہ اللہ نے جنت دس بیس اصحاب کفر و خست کی ہے اس

طرح بنی کریم کے جاٹار اور با وفا اطاعت گزار مہاجرین و انصار اصحاب میں سے صرف یہ دس افراد ہی مستحق جنت قرار پاتے ہیں، باقی کا کوئی پرسان حال نہیں۔ مبشرین جنت کی روایات آیات قرآن کے بھی خلاف ہیں۔ آیات قرآن کے تحت بعض صفات کے حامل تمام افراد جنت کے مستحق قرار پائے ہیں اور قرآن نے انہیں جنت کی بشارت دی ہے، ان میں عرب اور غیر عرب گذشتہ و حاضر سب شامل ہیں، آیات ملاحظہ کریں۔

﴿اللَّذِينَ آمَنُوا عِنْدَ رَبِّهِمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَأَزْوَاجٌ مُطَهَّرَةٌ وَرِضْوَانٌ مِنَ اللَّهِ وَاللَّهُ نَجِيزٌ بِالْعِبَادِ﴾ ”جو لوگ تقویٰ اختیار کرنے والے ہیں ان کے لئے پروردگار کے یہاں وہ باغات ہیں جن کے نیچے نہریں جاری ہیں اور وہ ان میں ہمیشہ رہنے والے ہیں، ان کے لئے پاکیزہ بیویاں ہیں اور اللہ کی خوشنودی ہے اور اللہ اپنے بندوں کے حالات سے خوب باخبر ہے۔“ (آل عمران-۱۵)

﴿بَلْكَ حُدُودُ اللَّهِ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ﴾ ”یہ سب الہی حدود ہیں اور جو اللہ و رسول کی اطاعت کرے گا اللہ اسے ان جنتوں میں داخل کرے گا جن کے نیچے نہریں جاری ہوں گی اور وہ ان میں ہمیشہ رہیں گے اور درحقیقت یہی سب سے بڑی کامیابی ہے۔“ (نساء-۱۳)

﴿إِنَّ الْإِنْسَانَ آمَنُوا وَعَمِلُوا الصَّالِحَاتِ لَهُمْ جَنَّاتٌ النَّعِيمِ﴾ ”پیشک جو لوگ ایمان لائے اور انہوں نے نیک اعمال کئے ان کے لئے نعمتوں سے بھری ہوئی جنت ہے۔“ (لقمان-۸)

﴿أَمَّا الَّذِينَ آمَنُوا وَعَمِلُوا الصَّالِحَاتِ فَلَهُمْ جَنَّاتُ الْمَأْوَى نُزُلًا بِمَا كَانُوا يَعْمَلُونَ﴾ ”جو لوگ ایمان لائے ہیں اور انہوں نے نیک اعمال کئے ہیں ان کے لئے آرام کرنے کی جنتیں ہیں جو ان کے اعمال کی جزا ہیں۔“ (سجدہ-۱۹)

﴿وَالَّذِينَ آمَنُوا وَعَمِلُوا الصَّالِحَاتِ فِي رَوْضَاتِ الْجَنَّاتِ لَهُمْ مَا يَشَاءُونَ عِنْدَ رَبِّهِمْ

ذَلِكَ هُوَ الْفَضْلُ الْكَبِيرُ ﴿۱﴾ ”اور جو لوگ ایمان لے آئے اور انہوں نے نیک اعمال کئے ہیں وہ جنت کے باغات میں رہیں گے اور ان کے لئے پروردگار کی بارگاہ میں وہ تمام چیزیں ہیں جن کے وہ خواہشمند ہوں گے اور یہ ایک بہت بڑا فضل پروردگار ہے۔“ (شوریٰ ۲۲)

﴿فَمَا أُوتِيتُمْ مِنْ شَيْءٍ فَمَتَاعُ الْحَيَاةِ الدُّنْيَا وَ مَا عِنْدَ اللَّهِ خَيْرٌ وَ ابْقَى لِلَّذِينَ آمَنُوا وَ عَلَىٰ رَبِّهِمْ يَتَوَكَّلُونَ وَ الَّذِينَ يَجْتَنِبُونَ كَبَائِرَ الْإِثْمِ وَ الْفَوَاحِشَ وَ إِذَا مَا غَضِبُوا هُمْ يَغْفِرُونَ وَ الَّذِينَ اسْتَجَابُوا لِرَبِّهِمْ وَ أَقَامُوا الصَّلَاةَ وَ أَمْرُهُمْ شُورَىٰ بَيْنَهُمْ وَ مِمَّا رَزَقْنَاهُمْ يُنْفِقُونَ﴾ ”پس تم کو جو کچھ بھی دیا گیا ہے وہ زندگانی دنیا کا چین ہے اور بس اور جو کچھ اللہ کی بارگاہ میں ہے وہ خیر اور باقی رہنے والا ہے ان لوگوں کے لئے جو ایمان رکھتے ہیں اور اپنے پروردگار پر بھروسہ کرتے ہیں۔ اور بڑے بڑے گناہوں اور فحش باتوں سے پرہیز کرتے ہیں اور جب غصہ آجاتا ہے تو معاف کر دیتے ہیں۔ اور جو اپنے رب کی بات کو قبول کرتے ہیں اور نماز قائم کرتے ہیں اور آپس کے معاملات میں مشورہ کرتے ہیں اور ہمارے رزق میں سے ہماری راہ میں خرچ کرتے ہیں۔“ (شوریٰ ۳۶-۳۸)

﴿إِنَّ اللَّهَ يُدْخِلُ الَّذِينَ آمَنُوا وَ عَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا الْأَنْهَارُ﴾ ”بیشک جو لوگ ایمان لائے اور انہوں نے نیک اعمال انجام دیئے اللہ انہیں ایسے باغات میں داخل کرے گا جن کے نیچے نہریں جاری ہوں گی۔“ (محمد ۱۲)

﴿إِنَّ الَّذِينَ آمَنُوا وَ عَمِلُوا الصَّالِحَاتِ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ ذَلِكَ الْفَوْزُ الْكَبِيرُ﴾ ”بے شک جو لوگ ایمان لے آئے اور انہوں نے نیک اعمال کئے ان کے لئے وہ جنتیں ہیں جن کے نیچے نہریں جاری ہوں گی اور یہ بہت بڑی کامیابی ہے۔“ (بروج ۱۱)

قرآن کریم کے تحت نبی کریم نے ہر اس انسان کو جنت کی بشارت دی ہے جو ایمان

لائے تقویٰ اختیار کرے اور نیک اعمال انجام دے، ان آیات میں جن لوگوں کو جنت کی بشارت دی جا رہی ہے ان کی تعداد محدود نہیں ہے اسی لئے پیغمبر اکرم کو قرآن نے بشیر کہا ہے کیونکہ آپ قرآن و سنت پر عمل کرنے والے ہر انسان کو جنت کی بشارت دیتے ہیں۔

جنت کی بشارت ان آیات کثیرہ کے بھی خلاف ہے جن میں نبی کریم سے نفی علم غیب کی بات کی گئی ہے علم غیب اللہ کے لئے مختص ہے اور حسب آیات قرآن یہ خصوصیات الہی میں سے ہے اور اس میں نبی کریم کا کوئی حصہ نہیں آئے انعام ۱۱۷، اعراف ۱۵۹، اعراف ۱۸۸، یونس ۲۰، ہود ۳۱، نحل ۷۷۔

﴿قُلْ مَا كُنْتُ بِدَعَا مِنَ الرُّسُلِ وَ مَا أَدْرِي مَا يُفْعَلُ بِي وَ لَابِكُمْ إِنْ أَتَيْتُمْ إِلَّا مَا يُوعَىٰ إِلَيْهِ وَ مَا أَنَا إِلَّا نَذِيرٌ مُّبِينٌ﴾ ”آپ کہہ دیجئے کہ میں کوئی نئے قسم کا رسول نہیں ہوں اور مجھے نہیں معلوم کہ میرے اور تمہارے ساتھ کیا برتاؤ کیا جائے گا میں تو صرف وحی الہی کا اتباع کرتا ہوں اور صرف واضح طور پر عذاب الہی سے ڈرانے والا ہوں۔“ (احقاف ۹)

یہ خیر حکم قرآنی کے بھی خلاف ہے کیونکہ اصحاب بدر کو دیگر جنگوں میں شریک ہونے والوں پر برتری حاصل ہے بدر واحد، احزاب اور حدیبیہ میں بیعت رضوان میں شرکت کرنے والوں اور فتح مکہ کے موقع پر ایمان لانے والوں کے درمیان ایک دیوار قائم ہو گئی ہے۔ آغاز دعوت کے موقع پر جان ہتھیلی پر رکھ کر سینہ سپر ہونے والوں کو قرآن میں ساقین کہا گیا ہے اور فتح فتوح مکہ کے بعد قوت و طاقت دیکھ کر تسلیم ہونے والوں کو مولودہ القلوب کہا ہے، ان سب میں فرق نہ رکھنا بھی ظلم اور عدالت سے انحراف ہے۔

﴿أَمْ نَجْعَلُ الَّذِينَ آمَنُوا وَ عَمِلُوا الصَّالِحَاتِ كَالْمُفْسِدِينَ فِي الْأَرْضِ أَمْ نَجْعَلُ الْمُتَّقِينَ كَالْفُجَّارِ﴾ ”کیا ہم ایمان لانے والے اور نیک عمل کرنے والوں کو زمین میں فساد برپا کرنے والوں جیسا قرار دیدیں یا صاحبان تقویٰ کو فاسق و فاجر افراد جیسا قرار دیدیں۔“ (ص ۳۸)

﴿أَلَمْ نَجْعَلِ الْمُسْلِمِينَ كَالْمُجْرِمِينَ﴾ ”کیا ہم اطاعت گزاروں کو مجرموں جیسا بنا

دیں۔“ (قلم ۳۵)

- ۱۔ یہ ذوات نبوت سے اوپر ہیں یا شریک در نبوت ہیں، کہتے ہیں کہ مسلمانوں کو اصحاب سے اوپر جانے کی ضرورت نہیں، اس سلسلہ میں قرآن اور سنت قطعاً سے متصادم احادیث اور اقوال علماء کے انبار لگائے گئے ہیں۔
- ۲۔ یہ لوگ عام عادی افراد تھے دیگر اصحاب اور ان میں کوئی فرق نہیں، ایسا نہیں ہے، یہ فرق نہ کرنا بھی ظلم ہے۔
- ۳۔ یہ لوگ مجرمین ہیں وقت کے فرعون و ہامان بلکہ یہ ان سے بھی بدتر لوگ تھے، اسلام کو جتنا انہوں نے نقصان پہنچایا ہے وہ ہم بھگت رہے ہیں۔ اس طرح کی باتیں بھی اسلام دشمن سازشوں کا حصہ ہیں۔

علماء حدیث کی نظر میں اصحاب کے ۱۲ درجات

علمائے علم الحدیث نے اصحاب کی بحث کو وسیع بیان پر کھولا ہے لیکن ہم یہاں پر قارئین کرام کی خدمت میں اصحاب کے درجات اور مقام کو بیان کرتے ہیں، علماء حدیث نے اصحاب کے ۱۲ درجات بیان کئے ہیں:

- ۱۔ وہ افراد جنہوں نے پیغمبرؐ کی ابتدائی دعوت کو قبول کیا، یہ سب سے مقدم ذوات ہیں اور یہ صحابہ کہلوانے کا استحقاق رکھتے ہیں، یہ سب سے پہلے اور سب سے زیادہ مشکل حالات میں پیغمبرؐ پر اسلام لائے جیسے علی، زید ابن حارث، ابو بکر، عثمان، عمر، سعد ابن ابی وقاص وغیرہ۔
- ۲۔ وہ اصحاب جو پیغمبرؐ کی مجلس و محفل و درس میں شرکت کرتے تھے اور جن افراد کا تاریخ میں نام آیا ہے۔
- ۳۔ وہ افراد جنہوں نے ایمان لانے کے بعد حبش کی طرف ہجرت کی ہے۔
- ۴۔ وہ افراد جنہوں نے بیعت عقبہ اولیٰ میں پیغمبرؐ کی بیعت کی ہے۔
- ۵۔ وہ افراد جنہوں نے بیعت عقبہ دوم میں پیغمبرؐ کی بیعت کی ہے۔

ان دونوں میں بیعت کرنے والے تمام کے تمام انصار سے تعلق رکھتے ہیں۔

- ۶۔ وہ مہاجر جو رسول اللہؐ کے مدینہ جانے سے پہلے مسجد قبا میں ملے ہیں۔
  - ۷۔ وہ افراد جو جنگ بدر میں شریک رہے۔
  - ۸۔ وہ مہاجرین جو بدر اور حدیبیہ کے درمیان پیغمبرؐ پر ایمان لائے ہیں۔
  - ۹۔ جنہوں نے حدیبیہ کے موقع پر پیغمبرؐ کے ہاتھ پر جہاد حتی الموت کے لیے بیعت کی ہے، جن کے حق میں اللہ نے آیت نازل کی ہے۔
  - ۱۰۔ حدیبیہ سے فتح مکہ تک کے درمیان ایمان لانے والے اصحاب ہیں۔ جیسے خالد بن ولید، عمر و عاص، ابو ہریرہ
  - ۱۱۔ جو فتح مکہ کے بعد ایمان لائے جنہیں مؤلف القلوب کہتے ہیں۔
  - ۱۲۔ وہ لوگ ہیں جنہوں نے رسول اللہؐ کو فتح مکہ یا حجۃ الوداع کے موقع پر دیکھا، وہ اصحاب میں شامل ہیں یا نہیں، اس میں اختلاف ہے۔
- اب ہم ان شخصیات کی حیات و کردار کو سامنے لاتے ہیں جن کا ذکر تاریخ اسلام میں مکرر آیا ہے۔

خلفاء راشدین صف اول کے انہی اصحاب میں سے منتخب ہوئے ہیں جو نبی کریمؐ کی حیات میں آپ کے ہم رکاب تھے اور آپ کے بعد کیے بعد دیگر انہوں نے زمام اقتدار مسلمین سنبھالا ہے۔ اس وقت خلفاء راشدین کے بارے میں فرقے متضاد نظریات پیش کرتے ہیں، بعض کا کہنا ہے کہ نزول قرآن نبیؐ کی خواہش پر نہیں بلکہ ان کی خواہش پر نازل ہوتا تھا، ایک نے تو اسلام قبول کر کے اسلام کو عزت بخشی جبکہ دوسرے نے امامت قبول کر کے اسلام کی بقاء کی ضمانت دی ہے، ایک زمین پر اللہ کی تجلی ہے، دوسرا مبعوض اللہ ہے، ان فرقوں نے جتنے مناقب حضرت علی کے لئے نقل کئے گئے ہیں، وہ نبی کریمؐ کے لئے باعث رشک ہوں گے اور جتنا بغض و نفرت خلیفہ دوم کیلئے ہے ابو بکر و عثمان کیلئے نہیں بلکہ حقیقت یہ ہے کہ فرقوں کی کتابوں میں اتنا بغض و عداوت وقت کے ظالم و کافر بلکہ مشرکین و

محدین سے نہیں جتنا حضرت عمر کے لئے ہے، آخر ایسا کیوں ہوا، اس میں قرآن و سنت کا کردار ہے یا دشمنان اسلام کا۔

ہم سب و شتم و لعن کو عبادت نہیں گردانتے ہیں کیونکہ کسی مسلمان کو سب و شتم کا نشانہ بنانے کا رواج خوارج سے شروع ہوا ہے چہ جائیکہ اصحاب و یاران محمدؐ پر سب کو عبادت گردانیں اور نہ ہم تمام اصحاب کو قرۃ العین کہتے ہیں کیونکہ قرآن اور نبی کریمؐ نے ان میں فرق قائم کیا ہے۔ چنانچہ حضرت علیؑ نے فرمایا ”انی اکراہ ان تکون سبا بین۔“

اگر دین اسلام کا مصدر قرآن و سنت محمدؐ ہے تو مناقب و مطاعن دونوں کو اس ترازو کے دو پیمانوں سے ماپیں گے، اگر سب و شتم سیرت اہل بیت علی اور حضرات حسنینؑ ہے تو ان کی سیرت پیش کرنا ہوگی۔ اگر قرآن اور سنت نامی کوئی چیز نہیں اور دین صرف غالیوں اور خوارج کے مذہب کی شناخت ہے تو محمدؐ کا نام کیوں لیتے ہیں؟ ذیل میں ہم ترتیب و تناسب اور ہر ایک کی خوبیاں اور کوتاہیاں دونوں بیان کریں گے اس پر اتفاق کریں گے۔

### ۱۔ سعید بن عبادہ

نبی کریمؐ کی وفات کے موقع پر تمام انصار خزرج و اوس سعید بن عبادہ کے باغ میں واقع چھت کے نیچے جمع ہوئے تاکہ سعید بن عبادہ کو مقام شام رسول اللہ کی جگہ جاگزین کریں، یہ سعید کون تھے؟ ان کی کیا حیثیت تھی کہ وہ مقام رسول عظیم کی جگہ آپؐ کے جانشین بنائے جائیں ان کا اسلام میں کون سا سابقہ کردار قابل ذکر و تذکرہ رہا ہے ہاں سعید اسلام آنے سے پہلے سرزمین مدینہ میں سب سے بڑے خاندان خزرج کے سربراہ تھے جو دو سخاوت اور شجاعت و جوان مردی میں ضرب المثل تھے سعید ان افراد میں سے تھے جنہوں نے عقبہ اولیٰ میں نبی کریمؐ کو مدینہ آنے کی دعوت دی اور مدینہ سے ۷۲ سے زائد شخصیات نے ان کے کہنے پر آپؐ کے ہاتھ پر بیعت کی اور آپؐ کے حکم پر اپنی ہر چیز قربان کرنے اور آپؐ سے دفاع کرنے کا عزم و ارادہ اور وعدہ دیا، اس کے علاوہ سعید کا ایک اور امتیاز یہ ہے کہ جب مشرکین کو یہ خبر ملی تو وہ ان سب کو گرفتار کرنے کیلئے اٹھ کھڑے ہوئے باقی جاچکے تھے اس

لیے وہ سعید کو راستے سے پکڑ کر واپس مکہ لے آئے انہیں طرح طرح کی اذیت و آزار پہنچایا آخر میں انہیں جبیر بن معطم کی کفالت و حمایت میں نجات ملی۔ یہ نبی کریمؐ کی جنگوں میں رئیس لشکر انصار تھے۔ وہ اپنی تمام ملکیت کو نبیؐ پر نچھاور دیا کرنے کو اپنے لیے فخر سمجھتے تھے ان کے جو دو سخا اور شجاعت و جوان مردی میں بے مثال ہونے کی بنیاد پر ان کے گھر میں ہونے والے انصار کے اجلاس میں ان کو جانشین بنانے کا فیصلہ ہو چکا تھا۔ گرچہ وہ عمر کے تقاضے کے تحت اس منصب کے لئے مناسب نہیں تھے انصار نے صرف ان کی بزرگی کو معیار بنایا تھا لیکن حضرت ابو بکر نے انہیں قانع کیا کہ اس منصب پر جب تک قریش میں سے کوئی نہیں ہوگا تو عرب آپ کو قبول نہیں کریں گے انصار نے اس رائے سے اتفاق کیا اس طرح یہ مسئلہ ختم ہو گیا سعید نے ۱۰ ہجری کو شام میں وفات پائی۔

### ۲۔ خالد بن سعید بن العاص

خالد بن سعید بن عاص بن امیہ بن عبد اللہ شمس تاریخ اسلام کے درخشاں چہروں میں سے ایک تانا ک چہرہ ہے تاریخ خلفائے راشدین کی شخصیات میں ان کا ذکر دو جہت سے کیا گیا ہے ایک یہ کہ جس وقت بنی ہاشم سقیفہ کے فیصلے کے خلاف امیر المؤمنین علیؑ کے گھر میں بطور نا رضایت یا اجتماع و مشارکت کیلئے جمع ہوئے تو اس مقصد کے لیے اکٹھا ہونے والی شخصیات میں خالد بھی تھے لہذا ان کا ذکر یہاں بے مناسب نہیں ہوگا دوسری یہ کہ یہاں جو علیؑ ابن ابی طالب کے شیعہ ہونے کے دعویدار ہیں اور جن کی آنکھوں پر جہالت کی پٹی بندھی ہوئی ہے اور کسی چیز کو سمجھنے کی کوشش نہیں کرتے تو ان کے دلوں پر مہر لگ گئی ہو اور وہ انصاف و عدالت کے موقعہ محل پر ظلم و جنایت کا ارتکاب کرتے ہوئے اپنے وہم و خیال و زعم میں بہترین عمل بلکہ کلید حاجات کے طور پر جو زیارت عاشورا پڑھتے ہیں، میں یہاں انہیں اس کا ایک فقرہ یاد دلانا چاہتا ہوں، زیارت عاشورا میں آیا ہے لعن اللہ علی بنی امیہ حالانکہ یہ خالد بن سعید اسی خاندان بنی امیہ سے تعلق رکھتے ہیں کہ جس پر شیعہ لعنت بھیجتے ہیں، آیا وہ بھی ۸ ہجری کو فتح مکہ کے موقعہ پر قریش کے زعماء، خاندان بنی امیہ اور قائد قریش ابوسفیان

کے ساتھ بادل نا خواستہ ایمان لائے تھے یا وہ ابتداء دور رسالت میں ایمان لائے تھے۔ کتب تاریخ و سیرت سے خالد بن خالد نامور مصری ادیب اپنی کتاب میں لکھتے ہیں خالد بن سعید مکہ میں ایک عیش و نوش والے خاندان کے چشم و چراغ تھے جب سرزمین مکہ کے جبل نور میں محمد بن عبد اللہ پر وحی نازل ہوئی ہے اور وہ اللہ کی طرف سے بشریت کے لیے پیغام نور لائے تو اس خبر کو لوگ اپنی محافل میں بطور ہمس سری انداز میں طنزیہ ذکر کرتے تھے۔ لیکن خالد بن سعید وقت و غور سے سنتے تھے دل کے اندر رہنے والی خوشی کو چہرہ پر نمایاں ہونے سے گریز کرتے تھے ہر جگہ اس خبر کے بارے میں کچھ سننا چاہتے تھے لیکن کچھ بولتے نہیں تھے، اس طرح کرب و اضطراب و بے چینی ان پر طاری ہو گئی تھی ایک رات انہوں نے خواب میں اپنے آپ کو جہنم کے دہانے پر پایا، پیچھے سے ان کا باپ سعید ان کو جہنم میں دھکیل رہا تھا، وہ نہیں چاہتے تھے کہ جہنم میں جائیں لیکن حضرت محمدؐ ان کو پکڑ کر دوڑ لجاتے تھے جب بیدار ہو گئے تو پریشان ہو کر ابو بکر کے پاس گئے، ان سے اس خواب کی تعبیر پوچھی تو ابو بکر نے کہا تم نے اچھا خواب دیکھا ہے، یہ محمدؐ ہیں ان کی پیروی کریں دین محمدؐ کو جہنم سے بچائے گا، نبی کریمؐ سے پوچھا تو آپ نے جواب دیا اللہ پر اور اس بات پر ایمان لاؤ کہ اس کے لئے کوئی شریک نہیں اور میری نبوت پر ایمان لاؤ میں اللہ کا نبی ہوں۔ خالد بن سعید نبی کریمؐ کی طرف سے والی یمن بنے، نبی کریمؐ کی وفات کے موقع پر مدینہ پہنچے۔ ان کے خیال میں نبی کریمؐ کا جانشین آپ کے خاندان سے ہونا چاہیے اور عباس یا علیؑ میں سے کسی کو انتخاب کرنا چاہیے لہذا انہوں نے ابو بکر کی بیعت نہیں کی جبکہ ابو بکر آپ کے پہلے استاد تھے لیکن کچھ غور و خوض کے بعد خود گئے اور ابو بکر کی بیعت کی خالد نے ۵۹ ہجری میں شام میں وفات پائی۔

### ۳۔ بشیر بن سعد

بشیر بن سعد بن ثعلبہ بن انصاری خزرجی آپ عقبہ اور بدر میں شریک ہوئے، نبی کریمؐ نے عمرہ قضاء کے موقع پر آپ کو مدینہ میں اپنا جانشین بنایا، دور جاہلیت میں آپ پڑھنا لکھنا جانتے تھے، آپ ۱۲ھ میں خالد بن ولید کے ساتھ یمامہ سے واپسی پر عین اتمر جگہ پر قتل

ہوئے، آپ سقیفہ کے دن سب سے پہلے ابو بکر کی بیعت کرنے والوں میں شمار ہوتے ہیں۔

### ۴۔ نعمان بن بشیر بن سعد الانصاری

نعمان صحابی، ان کے والد بشیر صحابی اور والدہ بھی صحابیہ رسولؐ ہیں۔ ان کی کنیت ابو عبد اللہ بشیر بن سعد عقبہ ثانیہ پر رسول اللہ کی بیعت کرنے والوں میں سے تھے بدر واحد اور دیگر جنگوں میں شرکت کرنے والوں میں سے تھے۔ بارہ ہجری کو عین التمر میں راہ اللہ میں جان کی بازی لگائی ان کی ماں عمرۃ الرواحیہ نے بھی بیعت عقبہ ثانیہ میں رسول اللہ کی بیعت کی ہے جو کہ عبد اللہ بن رواحہ کی بہن تھی۔ نعمان دوسری ہجری کو نبی کریمؐ کی ہجرت کے بعد انصار میں پہلے فرزند ہیں نعمان جب پیدا ہوئے تو ان کی ماں نے ان کو رسول اللہ کے دست مبارک میں دیا، آپ نے کچھ چبا کر ان کے منہ میں رکھی۔ انہوں نے عیش و راحت کی زندگی گزاری لیکن گذشت زمان کے بعد نعمان سے یہ سارے افتخار و عزت سلب ہو گئے وہ قمیص عثمان اور نائکہ کی کٹی ہوئی انگلی کو لے کر شام میں معاویہ کے پاس گئے یوں وہ معاویہ کے نزدیک محترم ہو گئے، وہ ان کی معیت میں جنگ صفین میں گئے، وہاں انصار تمام کے تمام علی کی طرف موجود تھے جبکہ معاویہ کے پاس شاید نعمان کے علاوہ ایک یا دو انصار ہو گئے، صفین کے بعد معاویہ نے ان کو حلب میں والی بنایا، اس کے بعد کوفہ میں والی بنایا، جس وقت مسلم بن عقیل سفیر امام حسین بن کر کوفہ تشریف لائے تو نعمان وہاں والی تھے وہ یزید کی طرف سے بھی والی بنے، اتنی شرف و عزت کے بعد مسلمانوں اور خاص کر انصار کی نظروں سے گر گئے کیونکہ معاویہ اور انصار کے درمیان کشیدگی رہتی تھی، انہیں خود اس کا شدید احساس رہتا تھا چنانچہ وہ کہتے تھے انسان کیلئے ہلاکت کلی یا ہلاکت در ہلاکت ہوتی ہے کہ جب وہ اوقات آزمائش و امتحان میں گناہ کا ارتکاب کرتا ہے آخر میں عبد اللہ زبیر کی بیعت کی اور پھر شام کے کسی گاؤں میں ۶۲-۶۵ھ میں کسی نے ان کو قتل کر کے ان کے سر کو ان کی زوجہ کے دامن میں رکھا، یہ بھی ایک تاریخ ہے، انسان کا ایک دن یا چند سال متقی و نیکوار رہنا کافی نہیں ہوتا اسے ہر لمحے دین پر رہنا چاہیے، اس کا خاتمہ ایمان پر ہونا چاہیے مسلمان کو ہر لمحہ

حدود اللہ میں رہنا ہوتا ہے نہیں معلوم کس لمحہ اُس کی زندگی کا خاتمہ ہو جائے۔

### ۵۔ ابو عبیدہ بن جراح

ان کا نام عامر ہے یہ بنی حارث بن فہر بن مالک بن نضر بن کنانہ سے تعلق رکھتے ہیں، قریش سے ان کا تعلق فہر سے ہے ان کی ماں بنی حارث بن فہر ہیں ماں اور ان کی زوج اور ابو عبیدہ ابتدائی دنوں میں اسلام لائے ابو عبیدہ (عامر) اصحاب رسول کی برجستہ شخصیات میں سے تھے، پیغمبرؐ سے مروی ہے کہ ابو عبیدہ اس امت کے امین ہیں، عامر بن عبد اللہ بن جراح بن ہلال ان کا سلسلہ نسب نضر بن کنانہ کو پہنچتا ہے، وہ عثمان مضعون کے ساتھ اسلام لائے، حبش میں دوسری دفعہ ہجرت کی، بدر اور دیگر جنگوں میں شریک رہے، احد میں پیغمبرؐ کے ساتھ رہے۔ حضرت عمر کے دور خلافت میں ابو عبیدہ نے ۱۸ ہجری میں شام کے شہر اردن میں مرض طاعون میں وفات پائی، اُس وقت اُن کی عمر ۵۸ سال تھی، ان کی نماز جناہ معاذ بن جبل نے پڑھائی۔ ابو عبیدہ وہ شخص ہیں جنہوں نے ابو بکر اور عمر کے ساتھ تھقیفہ میں شرکت کی، ان کے بارے میں حضرت ابو بکر نے انصار سے کہا کہ تم عمر یا عبیدہ میں سے ایک پہ راضی ہو جاؤ۔

### ۶۔ اسید بن خنیر

اسید کے باپ خنیر بن سماک قبیلہ اوس کے قائد لشکر تھے جب اوس یوم بعاث میں خنیر جرح سے لڑ رہے تھے، اس دن انہوں نے وفات پائی اور اپنے بیٹے کو اپنا جانشین معین کیا، اسید صاحب مناقب کثیرہ ہیں، بہت سی لیاقت و صلاحیت کے حامل ہیں، وہ مصعب بن عمیر کے ہاتھوں سعد بن معاذ کے ساتھ مسلمان ہوئے، انہوں نے مصعب بن عمیر کی زبان سے آیات الہی کو سنا تھا۔ اسید پیغمبرؐ کی تمام جنگوں میں سوائے بدر کے شریک رہے، اسید یمامہ میں پیغمبرؐ کی طرف سے والی رہے کتب حدیث میں ان سے اٹھارہ روایات نقل ہیں انہوں نے ۲۰ ہجری کو مدینہ میں وفات پائی۔ اسید ان شخصیات میں سے ہیں جو تھقیفہ میں انتخاب خلیفہ میں کردار رکھتے تھے۔

### ۷۔ اسامہ بن زید

اسامہ بن زید فرزند حبیبی رسول اللہ کے فرزند تھے، اسامہ کی ماں کا نام برکہ تھا، کنیت ام ایمن کتاب انساب الاشراف جلد ۲ ص ۱۱۷ میں آیا ہے کہ برکہ کنیز عبد اللہ بن عبد المطلب تھی، رسول اللہ کو درشے میں ملے تھے بعض نے کہا ہے کہ ان کی ماں ام وہب کی کنیز تھی، اس حوالے سے بھی آپ کو درشے میں ملے تھے پھر آپ نے انہیں آزاد کیا تھا، زید بن حارثہ نے چند عورتوں سے نکاح کیا، ان میں سے ایک کا نام برکہ تھا برکہ عبید بن عروس خزرجی کے عقد میں تھی، ان سے ایمن پیدا ہوئی، اس کے بعد سے ان کی کنیت ام ایمن ہوئی، ایمن جنگ حنین میں قتل ہوئی، ادھر عبید نے بھی وفات پائی تو رسول اللہ نے ام ایمن کو جو کہ آپ کی خادمہ تھی، آپ کی پرورش کرتی تھی، خدمت کرتی تھی آپ نے انہیں زید بن حارثہ کے عقد میں دیا، ان سے اسامہ پیدا ہوئے، اسامہ خود اپنے باپ زید کی طرح نبی کریمؐ کے نزدیک عزیز و محبوب تھے اور آپ اُسے اپنی سواری کے پیچھے سوار کرتے تھے، اسی لیے انہیں ردیف یا حبیب رسول اللہ کہتے تھے حجۃ وداع کے بعد موتہ میں شرجیل بن عمرو غسانی سے جنگ کے لیے روانہ کیا، ابھی روانہ نہیں ہوئے تھے کہ لوگوں نے ان کی قیادت پر انگلی اٹھائی کہ اسامہ لشکر کی قیادت کے لیے اہلیت نہیں رکھتے ہیں کیونکہ لشکر میں بڑے بڑے عمائدین ابو بکر و عمرو ابو عبیدہ جیسی شخصیات ہیں تو رسول اللہ غصے میں ممبر پر تشریف لے گئے، آپ نے فرمایا جو لوگ آج ان کی قیادت پر اعتراضات کر رہے ہیں، وہی لوگ پہلے ان کے والد کی قیادت پر اعتراضات کرتے تھے، آپ نے فرمایا ہمیشہ اسامہ کو جلدی روانہ کریں اسی دوران نبی کریمؐ علیہ ہوئے اور چند دن کے بعد وفات پا گئے۔ نبی کریمؐ کی تجھیز و تکفین ہونے کے بعد حضرت ابو بکر نے فیصلہ کیا کہ جلد از جلد ہمیشہ اسامہ کو موتہ روانہ کریں تو یہاں سے پھر مخالفت شروع ہوئی کہ ہمیشہ اسامہ کو روانہ نہ کیا جائے، اس کو ملتوی کریں، یہاں بھی ابو بکر کا اصرار تھا لشکر اسامہ کو روانہ کریں، یہاں حضرت ابو بکر نے حضرت عمر کے گریبان میں ہاتھ ڈال کر ہلایا اور کہا تمہاری ماں تم پر روئے جس لشکر کو رسول اللہ نے بھیجا ہو، اسے ہم کیسے



روک سکتے ہیں۔ اسامہ بن زید ان اصحاب میں سے ہیں جنہوں نے حضرت علی کی بیعت نہیں کی چنانچہ جب حضرت علی نے اسامہ کو جنگ جمل میں شرکت کی دعوت دی تو اسامہ نے کہا میں آپ سے محبت کرتا ہوں قارئین کرام اسامہ کسی گروہ یا پارٹی میں نہیں تھے اور نہ ان کے اندر کوئی مذموم صفت تھی علی سے خود انہوں نے کہا مجھے آپ سے محبت ہے لیکن میرا دل نہیں چاہتا کہ میں کسی مسلمان کو قتل کروں۔ یہاں دو نکات غور طلب ہیں یہ پہلی بار ایسا ہوا کہ مسلمان مسلمان سے نبرد آزما ہو رہے تھے دوسرا اسامہ حضرت علی کو معصوم نہیں سمجھتے تھے جب حبیب رسول اللہ کو علم نہیں کہ علی معصوم ہیں اس سے معلوم ہوا کہ یہ عصمت کسی باطل گروہ کی اختراق ہے۔

### ۸۔ طلحہ بن عبید اللہ

طلحہ بن عبید اللہ بن عمرو بن کعب بن سعد بن تیم بن مرہ کنیت ابا محمد ہے۔ ان کی ماں الصعبہ بنت عبد اللہ بن عماد الحضرمی، ان کی مانی عاتکہ بنت وہب بن عبد قیس ہے۔ ایک دن طلحہ نے ابو بکر سے پوچھا کہ آپ اس شخص کے دین میں داخل ہو گئے ہیں، ابو بکر نے کہا ہاں وہ حق کی بات کرتے ہیں اور حق کی دعوت دیتے ہیں پھر دونوں حضور کی خدمت میں حاضر ہوئے اور طلحہ مسلمان ہو گئے، اس پر پیغمبرؐ خوش ہوئے، ان کو طلحہ خیر اور طلحہ فیاض بھی کہتے ہیں، جب پیغمبرؐ کے پاس کچھ گروہ آئے اور طلحہ نے ان کی معاونت کی، ان کی ضروریات کو پورا کیا اور انہیں بہترین ضیافت سے نوازا، اس پر پیغمبرؐ خوش ہوئے، اسی وجہ سے ان کو فیاض کا لقب ملا ہے انساب الاشراف ص ۱۲۱ پر لکھتے ہیں کہ نبی کریمؐ نے طلحہ بن عبید اللہ اور سعید بن زید کو شام سے آنے والے راستے کی طرف بھیجا تا کہ یہ پتہ کریں کہ ابو سفیان کا قافلہ کہاں پہنچا ہے، اس وجہ سے یہ دونوں جنگ بدر میں شریک نہیں ہو سکے تھے چنانچہ نبی کریمؐ نے طلحہ اور سعید و عثمان تینوں کا غنائم سے حصہ نکالا تھا۔ طلحہ جنگ احد میں شریک ہوئے تھے ان کا شمار ان لوگوں میں ہوتا ہے جو احد کے میدان جنگ میں ثابت قدم رہے چنانچہ انہوں نے اس وقت بھی استقامت دکھائی تھی جس وقت مسلمان فرار ہو رہے

تھے طلحہ نے پیغمبرؐ کا اس طرح ساتھ دیا جس طرح ساتھ دینے کا عہد کیا تھا، مالک بن زہیر نے نبی کریمؐ کو ایک تیر مارا، طلحہ نے اس کو اپنے ہاتھ سے روکا جس کی وجہ سے ان کی انگلی شل ہو گئی تھی، جب تیر لگا تو انہوں نے حس کی تو پیغمبرؐ نے فرمایا اگر تم بسم اللہ کہتے تو جنت میں داخل ہوتے، جس نے ان کو تیر مارا وہ مالک بن زہیر اشمی تھا، اس کے سر پر بھی زخم لگا جس سے خون نکلا۔ طلحہ خندق اور دیگر جنگوں میں بھی شریک رہے۔ طلحہ بن عبید اللہ حضرت ابو بکر کی طرف سے حضرت عمر کی نامزدگی کے خلاف تھے صرف اس وجہ سے کہ وہ تہذیب مزاج ہیں طلحہ حضرت عثمان بن عفان کے سخت خلاف ہو گئے تھے۔ لیکن ان کے قتل کے بعد وہ خون عثمان کے انتقام کے لئے اٹھنے والوں میں شریک ہو کر جنگ جمل میں شریک ہو گئے، طلحہ یہ بھی کہتے تھے کہ عثمان کی مخالفت کرنے میں مجھے دھوکہ ہوا، آج اس سے بہتر کچھ نظر نہیں آتا کہ میں خود کو خون عثمان کے انتقام لینے کے لئے وقف کر دوں، اے اللہ تو مجھے وہ چیزیں کرنے کی توفیق دے جس سے روح عثمان خوش ہو جائے۔ کہتے ہیں جنگ جمل میں مردان اور طلحہ ساتھ ساتھ جنگ لڑ رہے تھے طلحہ بار بار کہتے تھے یا اللہ عثمان کو ہم سے راضی کرنا۔

جب نبی کریمؐ نے انصار و مہاجرین کے درمیان عقد اخوت باندھا تو طلحہ اور سعید بن زید بن عمرو نفیل کے درمیان عقد اخوت باندھا تھا ہشام بن کلبی نے عوانہ بن حکم سے نقل کیا عمر بن محمد بن سعد کہتے ہیں کہ مردان نے دیکھا کہ طلحہ ذرہ میں ڈوبے ہوئے ہیں تو اس نے ایک تیر طلحہ کو مارا اسی سے وہ مر گئے۔ عوانہ بن حکم نے عبد الملک بن مردان سے کہا کہ اگر مردان نے خبر دی ہوتی کہ طلحہ ہمارے ہاتھ سے قتل ہوئے تو میں طلحہ کی اولاد میں سے کسی کو نہ چھوڑتا، عثمان کے بدلے میں سب کو قتل کرنا کیونکہ طلحہ عثمان کا سب سے بڑا دشمن تھا۔ مردان نے جب دیکھا کہ ہم لوگ شکست کھا رہے ہیں تو کہا کیوں نہ ہم عثمان کے خون کا انتقام لے لیں، آج کے بعد پھر یہ موقع مہیا نہ ہوگا۔

۲۰ جمادی الثانی ۳۶ھ کو ۶۴ سال یا ۷۲ سال کی عمر میں وہ بصرہ میں مردان بن حکم کے تیر سے قتل ہوئے اور محلہ قطرہ عرب میں دفنایا گیا۔ ۳۰ سال بعد ان کی قبر کو پانی لگ گیا تو

اس کو وہاں سے نکال کر ہجرت میں دفنایا، ان کی قبر وہاں ہے۔ طلحہ کی اولاد میں محمد، سجاد، عمران، موسیٰ بن طلحہ، یعقوب، عیسیٰ اور یحییٰ ہیں۔

### ۹۔ زبیر بن عوام

عبدالعزیٰ بن قصی سے اسد بن عبدالعزیٰ پیدا ہوئے، ان سے خویلد اور نوفل پیدا ہوئے۔ نوفل بن خویلد جنگ بدر میں کفر پر قتل ہوئے خویلد سے عوام اور خدیجہ الکبریٰ پیدا ہوئے اور عوام سے زبیر پیدا ہوئے۔ ان کی ماں صفیہ بنت عبدالمطلب بن ہاشم ہیں خدیجہ الکبریٰ ان کی پھوپھی ہیں اسماء بنت ابی بکر ان کی زوجہ ہیں سابقین اسلام میں چوتھے یا پانچویں اسلام لانے والوں میں سے تھے۔ زبیر پیغمبرؐ کی خدمت میں حاضر ہوئے اور کہا کہ میرے ماں باپ آپ پر فدا ہوں آپ کس چیز کی دعوت دے رہے ہیں۔ تو پیغمبر اکرمؐ نے فرمایا کہ میں اللہ کی وحدانیت اور محمد کے رسول ہونے کی دعوت دے رہا ہوں تو زبیر نے کہا کہ میں اللہ کی وحدانیت اور محمدؐ کو اللہ کا رسول مانتا ہوں اور اسلام قبول کرتا ہوں، زبیر نے کہا ہمارا دین حق ہے اور باقی سب باطل ہے، ان کو ختم ہونا چاہیے تو پیغمبرؐ نے فرمایا جنگ کرنے کی اجازت نہیں ہے۔

ایک دن راستے میں زبیر ابوالختری، بن عاص بن ہاشم بن حارث بن اسد بن عبدی العزیٰ سے ملے تو ابوالختری نے کہا کہ اے فرزند عوام تم نے یہ کیا کارنامہ انجام دیا ہے کہ اسلام قبول کر لیا ہے، ہم تمہیں نہیں چھوڑینگے کہ تم ہمارے بتوں کو چھوڑیں اور ان کی اہانت و جسارت کرو تو زبیر نے کہا تم جو کرنا چاہتے ہو کرو، یہ نہ سنتے ہیں نہ دیکھتے ہیں اور نہ یہ کوئی نفع و نقصان پہنچا سکتے ہیں۔ تو ابوالختری نے کہا، ہم ان کی اس لئے پوجا کرتے ہیں کہ یہ ہم کو اللہ سے قریب کرتے ہیں تو زبیر نے کہا اللہ سب سے بہتر فیصلہ کرنے والا ہے۔ جنگ احزاب کے موقع پر نبی کریمؐ نے فرمایا کہ کون ہے جو مجھے قوم کی خبر لادے تو زبیر نے خبر دی جس پر نبی کریمؐ نے فرمایا ہر نبی کے لئے ایک حواری ہوتا ہے میرا حواری زبیر ہے پیغمبرؐ کی کسی بھی جنگ میں پیچھے نہیں رہے زبیر حضرت عمر بن خطاب کی چھ رکنی شوریٰ میں شامل

تھے، زبیر خود علی کے حق میں دست بردار ہو گئے تھے زبیر کو علی سے کاٹنے والے ان کے بیٹے عبداللہ ہیں، زبیر آخری دو عثمان میں ان سے ناراض ہو گئے تھے نیز انہوں نے کوفہ میں اپنا گروہ بنایا تھا چنانچہ قتل عثمان کے موقع پر کوفہ سے تعلق رکھنے والے محاصرین نے نئے خلیفہ کے لیے زبیر کا نام دیا تھا، زبیر نے پہلے علی کی بیعت کی اور بعد میں طلحہ بن عبید اللہ سے مل کر بصرہ جا کر علی سے بغاوت کی چنانچہ جنگ جمل کے دن حضرت علی نے زبیر سے کہا آپ یہاں آئیں تو امن میں ہونگے۔ ایک روز زبیر نکل کر آئے تو حضرت نے فرمایا کیا تم نے نبی کریمؐ سے یہ نہیں سنا کہ تم علی سے لڑو گے، اس پر زبیر میدان جنگ سے باہر نکلے راستے میں ابن جرموز سے ملے، اس نے زبیر کو قتل کیا، ان کا سر حضرت علی کے پاس لایا گیا تو حضرت علی نے فرمایا قاتل زبیر جہنمی ہے۔ زبیر نے ۲۹ سال کی عمر میں جنگ بدر میں حصہ لیا، حواری رسولؐ کا لقب لینے والے ۶۴ سال کی عمر میں بصرہ میں قتل ہوئے۔

### ۱۰۔ عبدالرحمن ابن عوف

عبدالرحمن ابن عوف، عبدالعوف بن عبدالحارث ابن زہرہ بن کلاب بن مرہ بن کعب بن لؤی بن غالب بن فہر بن مالک بن نذر بن کنانہ۔ اقدی نے لکھا ہے عبدالرحمن بن عوف عام الفیل کے ۱۰ سال بعد پیدا ہوئے، ان کا نام جاہلیت میں عبدالحارث تھا، بعض نے عبد العمر کہا ہے۔ اسلام قبول کرنے کے بعد نبی کریمؐ نے ان کا نام عبدالرحمن رکھا، ان کے باپ عوف کو دور جاہلیت میں غمیصا میں قبیلہ جزیمہ نے قتل کیا تھا، ان کی ماں کا نام شفاء ہے، بعض نے کہا ہے زہرہ ہے۔ بعض نے کہا ہے عبدالرحمن کے بھائی کا نام عبد اللہ بن عوف ہے، یہ قریش کے سرمایہ دار اور صاحب ثروت تھے۔ ایک بھائی کا نام اسود بن عوف تھا، عمر ابن خطاب نے ان کو مکہ میں شراب پیتے دیکھا تو ان پر حد جاری کی۔ عبدالرحمن کی کنیت ابامحمد ہے، وہ چھ آدمیوں میں سے ایک ہیں جن کو حضرت عمر نے شوریٰ کے لیے نامزد کیا تھا۔ اختلاف ہونے کی صورت میں آخری فیصلہ عبدالرحمن بن عوف پر چھوڑا تھا، عبدالرحمن نے آخر تک یہ کوشش کی کہ ان پر کوئی حرف و ذمہ داری آئے بغیر مسئلہ حل ہو جائے لیکن جب

نہیں ہوا تو انہوں نے قرآن و سنت رسول اللہ کے علاوہ سیرت شیخین پر چلنے کی شرط لگائی جس کو علی نے قبول نہیں کیا لیکن عثمان نے اس کو خوشی سے قبول کیا اس طرح سے مسئلہ بغیر کسی تنازعہ و اختلاف شدید کے حل ہو گیا لیکن حضرت عثمان کا آخری انجام اس آخری شرط پر نہ چلنے کی وجہ سے ہوا، اہل مدینہ کو یہی شکایت تھی کہ عثمان نے شیخین کی سیرت سے انحراف کیا ہے گرچہ عبدالرحمن کی یہ شرط منطقی طور پر صحیح نہیں تھی چونکہ رہتی دنیا تک کیلئے اسلام کا مصدر و ماخذ قرآن اور سنت محمد ہیں۔ خود ابو بکر اور عمر قرآن و سنت پر چلے تھے لہذا یہ شرط ہمیشہ کیلئے عبدالرحمن کے گلے پر رہے گی، انہوں نے ۳۲ھ میں ۷۵ سال کی عمر میں وفات پائی۔ ابو لہظان نے کہا ہے کہ انہوں نے عثمان کے دور خلافت میں وفات پائی، ان کی میراث و جائیداد ۱۶ حصوں میں تقسیم ہوئی، ہر ایک کے حصے میں ۸۰ ہزار درہم آئے، آپ نے ایک دن میں ۳۰ لوگ آزاد کئے ہیں انہوں نے وصیت کی کہ ان کی نماز جنازہ عثمان بن عفان پڑھائیں۔

### عبدالرحمن کی اولادیں

محمد۔ امیر اہم۔ حمید۔ زید۔ ان چاروں کی ماں ام کلثوم بن عتبہ بن ابی معید ہیں۔  
اباسلمہ ان کی ماں غماز بنت اصغ کلبیہ ہے۔  
سہیل، مصعب کی ماں یمانیہ ہے۔

### ۱۱۔ سعد بن ابی وقاص

سعد بن ابی وقاص بن احیب بن عبد المناف بن زہرہ بن کلاب بن کعب بن لؤی بن غالب بن فہر بن مالک بن نذر بن کنانہ۔ ان کی کنیت اباسحاق ہے ان کی ماں حمہ دختر ابو سفیان بن امیہ بن عبد الشمس ہے۔ ان کے ایک بھائی عمرا بن ابی الوقاص جنگ بدر میں قتل ہوئے۔

سعد بن ابی وقاص چھ رکنی شوری کے رکن تھے، وہ تیر اندازی میں ماہر تھے، پیغمبر نے ان

کے حق میں دعا کی کہ اللہ ان کے تیر کو محکم کرے، ان کے والدین کو سالم رکھے، انہوں نے کہا میرے ماں باپ آپ پر فدا ہوں، عمرا بن خطاب نے انہیں کوفہ کا والی بنایا، یہ جنگ قادسیہ کے قائد تھے، ان کے جسم پر زخم تھا لہذا جنگ میں شرکت نہیں کر سکتے تھے، ان کے ذریعے مسلمانوں کو فتح نصیب ہوئی، اہل کوفہ نے ان کی شکایت کی تو ان کو عزل کیا، عمر نے ان کی جگہ ولید بن عقبہ کو والی بنایا، سعد نے ولید سے کہا آپ ہم سے زیادہ عاقل ہیں، آپ ہمارے بعد دوسرے احمق ہیں تو ولید نے کہا نہ ہم عاقل ہوئے ہیں نہ احمق لیکن کیا کریں، قوم نے ہمیں انتخاب کیا ہے۔ سعد مدینہ میں ۱۰ میل کے فاصلے پر اپنے قصر میں مرے، ان کے جنازے کو لوگ اپنے کانڈھوں پر اٹھا کر مدینہ لائے۔ اس پر مردان ابن حکم نے نماز پڑھی جو معاویہ کی طرف سے اس وقت والی مدینہ تھے۔ وہ مرتے وقت ۸۰ سال سے زائد عمر کے تھے بعض نے ان کی عمر ۷۰ سال سے کچھ اوپر بیان کی ہے، یہ خود کہتے تھے کہ ہم نے ۱۹ سال کی عمر میں اسلام قبول کیا ہے۔

سعد کی بقیہ اولاد کے نام یہ ہیں:

محمد ابن سعد عامر ابن سعد موسیٰ ابن سعد مصعب ابن سعد عائشہ بنت سعد عمر بن سعد سعد بن وقاص کا بیٹا عمر بن سعد، یہ وہی عمر سعد ہے جسے عبید اللہ بن زید نے قتل امام حسین پر مامور کیا تھا عبید اللہ بن زید نے اس کے باپ کی شخصیت کے تناظر ہی میں اسے لشکر کی قیادت سونپی تھی۔ جب مختار ابن عبیدہ ثقفی نے اپنے اقتدار کی خاطر امام حسین کے قاتلین سے انتقام لینے کا شوشا چھوڑا تھا، اس وقت مختار نے اسے قتل کیا اور اس کا سر کوفہ میں لٹکایا۔

### ۱۲۔ عمار یاسر

یاسر بن عامر اپنے وطن یمن سے اپنے بھائی کی تلاش کیلئے نکلے تو وہ مکہ مکرمہ پہنچے تو یہ جگہ انہیں پسند آئی تو انہوں نے وہاں قیام کرنے کی نیت کی تو ابو حذیفہ بن مغیرہ کی پناہ اختیار کی، ان کے موالی بنے تو ابو حذیفہ نے اپنی ایک کنیز جس کا نام سمیہ بنت خیاط تھا، ان کے عقد میں

دی اس زواج میمون و مبارک سے انہیں ایک فرزند عنایت ہوا، اس کا نام عمار رکھا گیا۔ جب نبی کریمؐ مبعوث نبوت ہوئے اور انہوں نے اپنے جاننے پہچاننے والوں کو دعوت دینا شروع کیا تو اس دعوت کو قبول کرنے والے اگر خاندان قریش میں سے ہوتے تو یہ لوگ ہر طرف سے ان کو گھیر لیتے تھے انہیں دھمکیاں دیتے اور ڈراتے تھے اور کہتے تھے کہ تم نے اپنے آباؤ اجداد کے دین کو چھوڑا ہے جو تم سے بہتر تھے ہم تمہاری عقل کو سفید اور شرف کو ضعیف کہیں گے اور تمہارے کاروبار میں خلل ڈالیں گے، اس طرح وہ ان کے خلاف ایک سرد جنگ اور فتنی پروپیگنڈہ مہم شروع کرتے تھے اور اگر ایمان لانے والے عبید موالی ہوتے تو وہ ان پر جام غضب گراتے تھے اور ان کو طرح طرح کا عذاب و اذیت دیتے تھے عمار اور ان کے والدین یا سر و سیمہ موالی تھے اور وہ یہاں کے کسی خاندان سے نہیں تھے ان کو لعنہ کا نشانہ بنانے کی ذمہ داری بنی مخزوم کو دی گئی تھی، وہ ہر صبح کو ان تینوں کو گھر سے نکال کر باہر ریت اور پتھروں پر سلاتے اور ان کو طرح طرح کی اذیت و آزار پہنچاتے تھے عمار اور یا سر سے زیادہ عمار کی ماں سیمہ کو عذاب کا نشانہ بنایا جاتا تھا یہاں تک کہ یہ مومنہ سب سے پہلے راہ اسلام میں جان فدا کرنے والی شہید تھی نبی کریمؐ ہر صبح کو گھر سے نکلتے تو ان پر ڈھائے جانے والے عذاب کے دلخراش مناظر کو اپنی آنکھوں سے دیکھتے لیکن طاقت و قدرت نہ رکھنے کی وجہ سے ان کا دفاع نہیں کر سکتے تھے آپ اندازہ لگائیں کہ یہ بات رؤف و شفیق اور مصیبت زدہ مسلمانوں کے ہمدرد و غم خوار نبی کریمؐ پر کتنی گراں گزری ہوگی کہ ایک طرف چاہتے ہوئے بھی نبی کریمؐ ان کی مدد نہیں کر سکتے تھے اور دوسری طرف یا سر و عمار پیغمبر اکرمؐ سے یہ کہہ رہے تھے کہ یا رسول اللہ اذیت و آزار و عذاب ہمارے اوپر اپنی انتہاء کو پہنچا ہے لیکن پیغمبر اکرمؐ انہیں دشمنان اسلام کی مار سے بچانے کے لیے کچھ نہیں کر سکتے تھے نبی کریمؐ یا سر و عمار سے اتنی محبت و شفقت فرماتے تھے کہ اصحاب کے سامنے ان کے بارے میں مباحث کرتے تھے اور فرماتے تھے کہ ایمان ان کی ہڈیوں سے گزر کر ان کے مغز تک پہنچ چکا ہے پیغمبر اکرمؐ نے فرمایا من عادا عمار افتد عادى اللہ ومن البغض عمارا افتد بعصه اللہ، عمار میری

آنکھوں کی ٹھنڈک ہے۔ جب نبی کریمؐ نے ہجرت کا حکم دیا تو آپ نے مدینہ کی طرف ہجرت کی، آپ کی تمام جنگوں میں شریک ہوئے، جب نبی کریمؐ لقاء اللہ سے وصل ہوئے تو عمار نے خلفاء کی قیادت میں جنگ روم و فارس میں شرکت کی، جب کسی جگہ کوئی ذمہ داری دینا ہوتی تو خلیفہ کی آنکھ عمار پر پڑتی تھی، جنگ قادسیہ کے بعد کوفہ میں یہ مرد مجاہد امیر کوفہ بنے۔

عمار بن یاسر قائد کے فرمان کے مطابق جنگ کے لیے صفین میں اپنی صف سے نکلے اور درگاہ الہی میں فقرات دعا بلند کئے کہ اے اللہ اگر میں یہ جانتا کہ تیری رضا اس میں ہے کہ میں اپنے آپ کو اس دریا میں پھینک دوں تو میں خود کو پھینک دیتا، اگر میں یہ جانتا کہ تیری رضا اس میں ہے کہ میں اپنے اس نیزہ کو اپنے سینے میں گھساؤں پھر جھک جاؤں تا کہ نیزہ میری پشت سے نکلے تو میں یہ کرتا لیکن آج میں یہ جانتا ہوں کہ تیری رضا اس میں ہے کہ ان فاسقوں سے جہاد کروں اگر میں اس سے بہتر کوئی عمل جانتا تو میں وہ عمل انجام دیتا، عمار لشکر معاویہ کو فاسق سمجھتے تھے جبہ بن جوہن قرنی کہتے ہیں کہ میں اور ابو مسعود صفین آنے سے پہلے مدائن میں حدیفہ سے ملنے گئے تو انہوں نے کھلے چہرے سے ہمارا استقبال کیا پھر ابو مسعود نے حدیفہ سے پوچھا کہ اس فتنہ کے بارے میں کیا کہتے ہو تو انہوں نے کہا تم اس گروہ میں شامل ہو جاؤ جس میں فرزند سیمہ یعنی عمار ہے کیونکہ میں نے رسول اللہ سے سنا ہے کہ عمار کو ایک باغی گروہ قتل کرے گا چنانچہ ہم نے صفین میں ایک دن عمار کو یہ کہتے ہوئے سنا کہ میرے لیے میرا آخری رزق دنیا لائیں تو ان کیلئے ایک کاسہ میں دودھ لایا گیا زید بن وہب جہمی کہتے ہیں کہ اس دن عمار نے کہا کون ہے جو آج میرے ساتھ رضائے الہی چاہنے والا ہو اور جس کو مال دنیا کی خواہش ہو نہ اولاد کی تو وہ لوگ آگے آجائیں اور ہم سے ملیں اور ان لوگوں سے جہاد کریں جو خون عثمان کے بدلے کا بہانہ بنائے ہوئے ہیں اور جن کا کہنا ہے کہ وہ مظلوم قتل ہوئے ہیں۔ وہ خون عثمان کے انتقام کے لیے نہیں بلکہ اپنی دنیا کی خاطر نکلے ہیں وہ یہ کہہ کر آگے بڑھے یہاں تک کہ خیمہ عمرو بن عاص سے نزدیک ہو گئے اور عمر

وعاص سے مخاطب ہو کر کہا اللہ تمہیں ہلاک کرے تم نے ہمیشہ اسلام کے خلاف اپنی بقاء کی جنگ لڑی ہے پھر عبید اللہ بن عمرو بن خطاب سے مخاطب ہو کر کہا اللہ تمہیں ہلاک کرے تم نے اپنے دین کو دشمنان اسلام کیلئے فروخت کیا تم اپنے فعل سے رضا الہی نہیں چاہتے ہو تم آج یا کل یہیں مر جاؤ گے، عمار نے ہاشم بن مرقال سے خطاب کر کے کہا ہاشم آگے بڑھو جنت تلواروں کی چھاؤں میں ہے اس وقت عبد اللہ بن عمرو عاص کی نظر عمار یا سر پر پڑی تو فوراً اٹھا اور اپنے والد عمرو بن عاص سے کہا آج یا کل آپ لوگ عمار کو قتل کریں گے جب کہ ہم نے مسجد بناتے وقت دیکھا ہے کہ سب لوگ ایک پتھر لارہے تھے جبکہ عمار دو پتھر لارہے تھے تو نبی کریمؐ نے جب یہ دیکھا تو ان کی پیشانی کو چوما اور فرمایا اس دن کیا ہوگا جب ایک باغی گروہ تم کو قتل کریں گے۔

جب جہاد کرتے کرتے عمار یا سر زمین پر گئے تو زمین پر گرنے کے بعد لشکر معاویہ میں ایک سکتہ آیا تو کیا ہم نے عمار کو قتل کیا ہے اور ہم ہی گروہ باغی ہیں تو معاویہ نے کہا ایسا نہیں ہے بلکہ جو عمار کو اس میدان میں لایا ہے وہ باغیہ ہے تو حضرت علیؑ ان کے سر ہانے پر پہنچے اور سر اٹھا کر دنیا سے خطاب کیا، اے دنیا کو یا کوئی تم کو علی کے دوستوں کی نشاندہی کر رہا ہے کہ تم چن چن کر ان کو قتل کرو، تم نے مجھ سے میرے دوست کو اٹھایا۔ عمار کے قتل کے بعد علیؑ بے چین ہو گئے، خود حملہ کر کے معاویہ کے خیمہ تک پہنچے اور معاویہ سے خطاب کر کے کہا کیوں لوگوں کو مار رہے ہو، خیمہ سے باہر نکلو مجھ سے مقابلہ کرو تم نے عمار کو اس لیے مارا تا کہ تم چین سے حکومت کرو جب یہ جملہ عمرو عاص نے سنا تو اس نے کہا علیؑ نے انصاف کی بات کی ہے، درست کہا ہے۔ عبد اللہ بن عمرو بن عاص عمر بھر کہتے تھے کاش ہم دس بیس سال پہلے مر چکے ہوتے اس نے بعد میں امام حسن سے کہا اللہ میں نے کوئی تلوار نیزہ وہ تیر نہیں مارا ہے کسی کو قتل نہیں کیا ہے، وہ ہمیشہ پشیمان رہتے تھے۔

### ۱۳۔ ابوذر غفاری

مکہ سے مدینہ جانے کے راستے میں واقع ربذہ مقام کے قبیلہ غفار سے تعلق رکھتے ہیں قبیلہ غفار اپنے وقت کے شب خون مارنے والے اور لوگوں کو لوٹنے والے قبیلہ میں شمار ہوتا تھا ابوذر راز خود بتوں اور بت پرستوں کے خلاف تھے۔ وہ کسی نئے دین کی تلاش میں تھے انہوں نے مکہ میں محمدؐ نامی کسی شخص کے دعوائے نبوت کرنے کی خبر سنی تو وہ ان سے ملنے کے لئے نکلے لیکن مکہ میں ان کے لیے آسانی سے ان کی تلاش ممکن نہ تھی وہ طواف بیت اللہ اور بت دکھا کر حرم میں داخل ہوئے، وہ حرم میں لوگوں کے حلقوں پر نظر رکھتے تھے چنانچہ جب محمدؐ آگے نماز پڑھنے کے لئے گئے تو پتہ چلا کہ وہ یہی شخص ہے، آہستگی سے ان کے گھر کا بھی معلوم کیا کہ وہ کہاں جاتے ہیں۔ حضرت محمدؐ سے ملنے کے بعد ان سے کہا انعمت صبا حانہ نبی کریمؐ نے جواب دیا وعلیک اسلام یا اخواہ، ابوذر نے کہا اشد فی ما تقول تو نبیؐ نے فرمایا مایس ہو شعر ہو بشر، یہ شعر نہیں کہ ارشاد کریں، یہ قرآن ہے تو ابوذر نے کہا اقراء نبی کریمؐ نے چند آیات تلاوت کیں ابوذر نے غور سے سنیں آخر میں کہا اشد ان لا الہ الا اللہ واشهد ان محمدؐ عبدہ ورسول اللہ تو نبیؐ نے سوال کیا من امن، تم کہاں سے اور کس قبیلہ سے تعلق رکھتے ہو، جواب دیا غفاری سے تو نبی کریمؐ کو تعجب میں بے اختیار ہنسی آئی کہ بنی غفار سے لوگوں کو لوٹنے اور ڈاکہ ڈالنے والے مجھ پر ایمان لے آئے تو ابوذر کو بھی ہنسی آئی تو نبی کریمؐ نے فرمایا ان اللہ یہدی من یشاء، تعجب اس بات پر ہوا کہ ابھی دعوت نبیؐ اتنی پنہاں، رازداری میں اور خفیہ تھی، اس لوٹنے والے قبیلہ کو کیسے پتہ چلا فرمایا اللہ یہدی من یشاء اس طرح ابوذر پانچویں یا چھٹے آدمی تھے جو آپؐ پر ایمان لائے۔ کتاب تاریخ اسلام ”صحابی عثمان بن عفان“ محمد رضا رشید میں آیا ہے کہ ذی الحجہ ۲۵ ہجری کو صحابی رسول ابوذر غفاری نے قریہ ربذہ میں وفات پائی، ان کی تدفین مکہ سے آنے والے کاروان میں سے ابن مسعود مالک اشتر نے کی۔ ان کی تدفین کے بعد ان کی بیٹی کو اپنے ساتھ لے کر کوفہ چلے گئے۔

## ۱۴۔ محمد بن ابی بکر

محمد کی ماں اسماء بنت عمیس تھی اسماء خواہر میمونہ زوجہ رسول اللہ و خواہر لبا بہ زوجہ عباس تھیں۔ وہ عقد جعفر بن ابی طالب میں تھی اسماء جعفر کے ساتھ ہجرت کر کے حبش گئی، جب جعفر جنگ موتہ میں قتل ہوئے تو اسماء ابو بکر کے عقد میں آئی، نبی کریم کے حجۃ الوداع کو تشریف لے جاتے وقت محمد بن ابی بکر ذوالخلفہ میں پیدا ہوئے تو ام المومنین عائشہ نے ان کا نام محمد رکھا، ابو بکر کی وفات کے بعد اسماء حضرت علی کے عقد میں آئی تو اس وقت محمد جھوٹا تھا لہذا وہ اپنی ماں کے ساتھ حضرت علی کی کفالت و تربیت میں آیا۔ جس وقت عثمان مصری باغیوں کے حصار میں آئے اس وقت محمد مصرین کے لشکر کے ساتھ تھے، ایک دفعہ محمد ان کے نمائندوں کے ساتھ عثمان کے محضر میں حاضر ہوئے تو عثمان نے کہا کہ اگر تمہارا باپ تمہیں اس حالت میں دیکھتا تو تمہیں پسند نہ کرتا، جب عثمان کے قاتل عثمان کو قتل کرنے کے لئے ان کے گھر میں داخل ہوئے تو اس وقت وہ ان کے ساتھ تھے۔ جب علی امیر المومنین بنے تو مصر میں قیس بن سعد کو والی بنایا، قیس اپنی جو دو سخاوت اور سیاست کے رموز سے آگاہی کے علاوہ جنگی مہارت بھی رکھتے تھے۔ چنانچہ اس کی تفصیل قیس بن سعد کے بارے میں عمارت میں ملاحظہ کریں، قیس کا مصر کا والی ہونا معاویہ اور عمرو بن عاص دونوں کے لئے ناکوار تھا۔ اس نے بہت کوشش کی کہ ان کو مصر سے ہٹایا جائے انہوں نے اپنے کارندوں کے ذریعے ان کے خلاف چغلیاں بھی کیں لیکن علی ان کی باتوں پر کان نہیں دھرتے تھے خود معاویہ نے علی کے بعض دوستوں کے ذریعے علی پر دباؤ ڈالا چنانچہ علی نے ان کے دباؤ میں آ کر قیس کو وہاں سے بلایا اور ان کی جگہ پر محمد کو والی بنایا۔ چونکہ منافقین و مخالفین اور معاویہ اور عمرو عاص جیسے سیاستداروں کی نظر طمع وہاں لگی ہوئی تھی اور معاویہ نے اس کی ولایت عمرو عاص کو دی تھی ان کے لیے ایک دن کا انتظار بھی سال کے برابر تھا چنانچہ انہوں نے وہاں شورش اور فتنہ و فساد برپا کیا علی کو جب یہ خبر ملی تو آپ نے مالک اشتر کو وہاں کے لئے بھیجا لیکن قضاء و تقدیر نہیں تھی مالک مصر پہنچنے سے پہلے معاویہ و عمرو عاص کی طرف سے زہر ملنے

کی وجہ سے راستے میں وفات پا گئے، تو علی نے محمد کو یہ خط لکھا کتب ۳۷ اس کے مضمون اور کتب ۳۸ سے ثابت ہوتا ہے کہ محمد مصر کے لئے مناسب نہیں تھے چنانچہ جب آپ نے محمد کے قتل ہونے کی خبر سنی تو آپ نے اپنے اصحاب سے شکایت کی کہ اگر میں آپ حضرات کی باتوں کو نہ مانتا اور قیس بن سعد کو مصر سے نہ بلاتا تو آج محمد قتل نہ ہوتے محمد گرچہ ہمارا پروردہ تھے لیکن ان میں اتنی صلاحیت نہیں تھی کہ مصر کو سنبھالنے قیس بن سعد کو مصر سے عزل کرنے اور محمد کو نصب کرنے سے اندازہ ہوتا ہے کہ امیر المومنین ایسے لوگوں کے دباؤ اور روزگار سے گزر رہے تھے وہ لوگ امیر المومنین پر بہت سی آرائیں ٹھونکتے تھے۔ یہاں جو لوگ یہ خیال کرتے ہیں کہ علی کے پاس علم غیب ہے ان کے لیے لوجہ فکر یہ ہے کہ اگر ایسا ہوتا تو نہ علی اپنے ساتھیوں کے دباؤ میں آتے اور نہ مصر سے قیس کو عزل کر کے محمد کو وہاں کا والی بناتے مگر علی ابتداء میں اپنے دوستوں کے دباؤ میں نہیں تھے، بعض نے آپ کو مشورہ دیا تھا کہ معاویہ اور عمال عثمان کو برقرار رکھیں تو آپ نے ان کے مشورے کو قبول نہیں کیا اور کہا میں ایسا نہیں کروں گا جبکہ آپ کے بعد کے موقف میں بہت فرق آیا ہے۔

## ۱۵۔ مالک اشتر الخنمی

کتاب التہذیب ج ۱۰ ص ۱۰ پر آیا ہے مالک بن الحارث بن عبدالیوف بن مسلمہ بن ربیعہ بن حارث الخنمی الکونی المعروف بن اشتر مالک نے دور جاہلیت کو درک کیا ہے اس نے عمر علی خالد بن ولید ابو ذر غفاری اور ام ذر سے روایات نقل کی ہیں، ابن سعد نے ان کو طبقہ اولی تابعین میں گنا ہے وہ اصحاب امیر المومنین میں سے تھے جنگ جمل ہشتمین اور زہر دان میں ان کی نقل کے مطابق وہ عمر رسیدہ تھے اپنے وقت کے عالم و دانا اور فاضل انسان تھے اس کا اندازہ اس سے ہوتا ہے کہ انہوں نے کتنے اصحاب سے سنا ہے اور کتنوں نے ان سے روایات لی ہیں نیز وہ مرد شجاع، دلیری اور مردانگی والے انسان تھے اس کا اندازہ امیر المومنین کے اس جملہ سے ہوتا ہے جہاں آپ نے اہل مصر کے نام لکھے گئے خط میں آپ کے بارے میں یہ جملہ کہا کہ مالک اللہ کی تلواروں میں سے ایک تلوار ہے یہ جملہ مردان شجاع

اسلام میں خالد بن ولید کا لقب بنا ہے اس اختلاف کے ساتھ کہ یہ نبی کریم نے آپ کے حق میں فرمایا حضرت ابو بکر نے آپ کے حق میں فرمایا ہے۔ وہ امیر المومنین کے پاس کیا مقام و منزلت رکھتے تھے اس کا اندازہ بھی اس کتاب کے جملات سے ملتا ہے جہاں آپ نے فرمایا ہم نے انہیں آپ کی طرف اپنی ذات پر ایثار کر کے بھیجا ہے ورنہ ان کا میرے پاس ہونا ضروری تھا نیز وہ میرے لئے صحیح ما صح دو دوست تھے صاحب تہذیب والعہد یب (ابن حجر) اور صاحب سقاہ ابن حیان (ابن حیان) نے آپ سے منقولہ روایت کو صحیح قرار دیا ہے ان تمام صفات کے باوجود آپ ان لوگوں میں سے ہیں جنہوں نے حضرت عثمان کو ان کے گھر میں محصور کیا اور اس سے پہلے کوفہ میں ان کے والی کے خلاف مہم چلائی قارئین کرام حضرت عثمان کا محاصرہ اور آخر میں ان کا قتل تاریخ اسلام میں ناقابل حل معممہ ہے کیونکہ ایک طرف عثمان کی حمایت میں رہنے والے امیر المومنین، ان کی حفاظت کرنے والوں فرزند ان امیر المومنین اور بعض دیگر اصحاب و تابعین تھے اس کے بالمقابل میں ان کے خلاف میں بھی کچھ ایسے افراد آتے ہیں جو امیر المومنین کے چاہنے والے عزیز دوست تھے جیسے ابو ذر غفاری، مالک اشتر نخعی اور محمد بن ابو بکر ان کے خلاف تھے لہذا نہ عثمان کو معیار باطل مثال استبداد گردانا جاسکتا ہے نہ مظلوم قابل وادری گردانا جاتا ہے لیکن اس زمانے سے الی یومنا ہذا ایک گروہ ان کی قیص کو اٹھا کر اسلام کو دبانے اور مسلمانوں کو تتر پتر کرنے پر تلے رہتے ہیں اور دوسرا گروہ وہ ہے کہ جن میں بعض خلفاء راشدین میں سے دو کو اور بعض تین کو مستحق لعن و نفرین قرار دیتے ہیں سمجھ لیں کہ جو صحیح مسلمان ہیں وہ ان دو سے الگ ہیں۔

### ۱۶۔ معاویہ ابن ابوسفیان

امیر معاویہ کی مدح و مذمت کے بارے میں نبی کریم سے منسوب احادیث اور ان کی تفاسیر ضد و نقیض پر مبنی ہیں بعض بغض معاویہ میں انصاف و عدالت سے انحراف پر مبنی ہیں۔ جس طرح ان کی مدح سرائی میں اصول قرآن و سنت سے انحراف کیا گیا ہے لیکن حقیقت میں معاویہ کی اپنی ایک تاریخ ہے۔ اس کے چند ادوار ہیں۔

۱۔ دور مزاحمت با اسلام: اس دور میں معاویہ اپنے باپ ابوسفیان کے ساتھ ان کے جرائم و موبقات میں شریک تھے اور کسی شرف و فضیلت کے حامل نہیں تھے کیونکہ وہ اسلام کے مقابل محاذ جنگ پر تھے۔

۲۔ دور قبول اسلام: ان کے اسلام قبول کرنے کے تاریخی پس منظر پر یہ آیت صدق آتی ہے

﴿قَالَتِ الْأَعْرَابُ آمَنَّا قُلْ لَمْ تُؤْمِنُوا وَ لَكِن قُولُوا أَسْلَمْنَا وَ لَمَّا بَدَخَلِ الْإِيمَانُ فِي قُلُوبِكُمْ وَ إِن تَطِيعُوا اللَّهَ وَ رَسُولَهُ لَا يَلِكُمْ مِنْ أَعْمَالِكُمْ شَيْئاً إِنَّ اللَّهَ غَفُورٌ رَحِيمٌ﴾  
”یہ بدو عرب کہتے ہیں کہ ہم ایمان لے آئے ہیں تو آپ کہہ دیجئے کہ تم ایمان نہیں لائے بلکہ یہ کہو کہ اسلام لائے ہیں کہ ابھی ایمان تمہارے دلوں میں داخل نہیں ہوا ہے اور اگر تم اللہ اور رسول کی اطاعت کرو گے تو وہ تمہارے اعمال میں سے کچھ بھی کم نہیں کرے گا کہ وہ بڑا غفور اور رحیم ہے۔“

وہ اپنے والدین و خاندان کے ساتھ طاقت و قدرت اسلام کے سامنے فتح مکہ کے موقعہ پر تسلیم ہوئے انہیں اس حوالے سے وہی فضیلت حاصل ہے جو ان کی ماں اور باپ ابوسفیان کو حاصل ہے۔ وہ کاتب وحی بنے لیکن ان کی اتنی فضیلت نہیں جتنی کہ دیگر کاتبان وحی کو حاصل تھی۔

۳۔ دور امارت: اس حوالے سے امیر معاویہ عرصہ ۲۰ سال تک بغیر کسی معارض و مزاحمت و مقابلہ کے مقتدر اور مطلق العنان حکمران تھے اس دور میں وہ اس امارت سے اچھے خاصے لطف اندوز ہو رہے تھے جہاں حضرت عمر کی تند و تیز نگرانی و احتیاط بھی کارآمد ثابت نہ ہوئی۔

۴۔ حصول خلافت کے لئے ان کی تگ و دو تاریخ کے صفحات کا حصہ ہے اور تاریخ کے طالب علم کے لئے اچھے نمبر لینے والا موضوع ہے اس دور کو سمجھنے والے کو اچھا طالب علم کہہ سکتے ہیں۔

۵۔ معاویہ سے حضرت عثمان نے چچا زاد بھائی ہونے اور اپنی طرف سے شام میں والی ہونے کی وجہ سے باغیوں کے خلاف مدد طلب کی لیکن معاویہ عثمان کی فریاد کو نہیں پہنچتا کہ اپنے خلیفہ بننے کی تمہید باندھیں، وہ عثمان کی مدد کیلئے اس لیے نہیں آئے کہ انہوں نے دیکھا کہ عثمان مخالف طاقت و قدرت میں ہیں اور افرادی تعداد کے علاوہ بڑے بڑے اصحاب امثال طلحہ و زبیر بھی عثمان کے خلاف ہیں اور عثمان کا انجام واضح نہیں ہے اگر عثمان کے ساتھ کچھ ہوا تو ان کے ساتھ تعاون کے جرم میں ان کی امارت بھی جائے گی۔

معاویہ اس وقت مشہور و معروف سیاسی نوابغ میں سے تھے وہ امور کو وقت و باریک بنی سے دیکھ رہے تھے اور ہر چیز کا حساب رکھ رہے تھے۔

◀ حضرت عمر کے دور سے لے کر خلافت عثمان تک لوگ ان کے تصرفات اور اسرافات و تہذیرات پر کڑی نظر رکھے ہوئے تھے ان کے خلاف شکایات چل رہی تھیں۔

◀ وہ اپنی امارت کو خطرے میں دیکھ رہے تھے کہ کہیں یہ ہاتھ سے نکل نہ جائے اس لئے عثمان کے استغاثہ کے باوجود انہوں نے ان کی کوئی مدد نہ کی۔

◀ وہ علی کی بجائے کسی اور شخص کے خلیفہ بننے کے خواہش مند تھے چنانچہ انہوں نے طلحہ و زبیر کو پیغام بھیجا کہ آپ دونوں میں سے جو بھی خلیفہ بنے، ہم اطاعت کے لئے تیار ہیں۔

◀ معاویہ کو یہ بھی پتہ تھا کہ علی وہ ہیں جنہوں نے ان کی امارت کے دوران تصرفات و اسراف پر عثمان کے پاس شکایات کی تھیں لہذا وہ علی سے کسی قسم کی امید نہیں رکھتے تھے۔

ہم معاویہ کے نام کے ساتھ رضی اللہ عنہ لگانے کے خلاف ہیں اس لئے خلاف نہیں کہ اگر معاویہ سے اللہ راضی ہو جائے تو ہمارے دین میں کچھ خلل و نقص آجائے گا یا یہ میری دنیا و

آخرت کیلئے باعث نقصان ہوگا۔ ایسا نہیں ہے بلکہ ہم اس کے اس لئے خلاف ہیں کیونکہ یہ بدعت بعد کی ایجاد کردہ رسم ہے جس پر نہ کوئی آیت ہے نہ حدیث پیغمبر اکرمؐ ہے نہ سیرت اصحاب سے ثابت ہے نیز ہم ان کو لعن و سب و شتم کرنے کے بھی خلاف ہیں کیونکہ کسی انسان پر اللہ کی لعنت اور قہر و غضب خود انسان کے برے اعمال اور اللہ کی ناراضگی و مشیت کے تحت ہوتی ہے نہ کہ کسی کی درخواست و التماس سے نیز یہ سیرت طیبہ علی امیر المؤمنین کے بھی خلاف ہے چنانچہ امیر المؤمنین کو یہ خبر دی گئی کہ آپ کے بعض خاص اصحاب معاویہ کو سب و شتم کا نشانہ بنا رہے ہیں تو حضرت غصے میں آگئے اور فرمایا لا تبوہم، انہیں سب نہ کیا کرو۔ اس سب و شتم اور بے جا رضی اللہ عنہ نے اقدار اسلامی کو پس پشت ڈالا ہے اور افرادی شناخت کو مشکل بنایا ہے اس کی وجہ سے اسلام سے زیادہ ہم ضدیت اور شخصیت پرستی میں ڈوب گئے ہیں۔

۶۔ معاویہ خلیفہ مسلمین کی طرف سے شام میں امیر تھے، امیر المؤمنین عثمان بن عفان کا جب محاصرہ ہوا تو انہوں نے معاویہ سے فریادری کے لئے کہا تو انہوں نے ان کا جواب بھی نہیں دیا۔

◀ ایسا شخص خون عثمان کا انتقام و قصاص لینے کے لئے ولی کیسے بن سکتا ہے چنانچہ علی نے معاویہ کی اس حرکت کی طرف اشارہ کیا ہے۔

◀ جس علی نے اپنے بیٹوں سمیت عثمان کا تحفظ کیا اور انہیں صالح مشوروں سے نوازا اور انہیں ہر قسم کی مدد کا کہا، اس علی کو انہوں نے اس خون کا ضامن قرار دیا، بھلا وہ کس منطق کے تحت خون عثمان کے ولی بنے۔

◀ معاویہ نے جب علی سے قاتلین عثمان سپرد کرنے کیلئے کہا تو علی نے دو جواب دیئے۔

◀ میری حکومت اس وقت متزلزل ہے، میرے پاس طاقت و قدرت نہیں، اس وقت طاقت و قدرت عوام کے ہاتھوں میں ہے انقلابیوں کے ہاتھوں میں ہے، مجھے مہلت دے دو، حکومت مستقر ہونے دو، میں اس



کام کو پہلی فرصت میں انجام دوں گا۔

◀ اگر آپ کو اصرار ہے کہ پہلے قاتل کو پکڑیں تو میری طرف سے اجازت ہے کہ آپ خود ہی ان کو پکڑ کر لے جائیں۔

◀ معاویہ کو آخر کار اسی بہانہ سے خلافت مل گئی، جیسے ہی خلافت ملی، وہ سیاہ و سفید کے مالک ہو گئے، پھر وہ خون عثمان بھول گئے پھر انہوں نے اس بارے میں منہ ہی نہیں کھولا تو کو یا معاویہ نے اپنی خلافت و اقتدار کی خاطر تمیض عثمان کے نام سے قتل عثمان کو بطور بہانہ استعمال کیا تھا۔

اس دور میں انہوں نے ایک خلیفہ کو اپنی حمایت سے محروم رکھا اور دوسرے خلیفہ کے خلاف بغاوت کی اور تمام حیلہ و مکر و فریب سے اسے شکست سے دوچار کر کے گلٹنے ٹیکنے پر مجبور کیا۔

۷۔ دورِ زعامتِ ریاست: دورِ زعامتِ ریاستِ مسلمین، ان کا یہ دور قطع نظر از تطبیق اسلام و شریعت، عدالتِ اسلامی، کامیاب ترین دور ہے۔ اس میں تمام مزاحمتیں کچل دی گئیں۔ ہر دوست و دشمن اور ہر خاص و عام کا ان کے پاس آنا جانا رہتا تھا یہاں تک کہ بنی ہاشم بھی سوائے امام حسین کے باقی تمام رقیب و حریف خلافت ان کے پاس آتے تھے اور ان سے عفو و درگزر کیا جاتا تھا ان کے بارے میں تفصیل اور تاریخ ضالہ میں رجوع کریں۔

۸۔ دورِ رخصتِ از دنیا: اس دور میں امیر معاویہ کو یہ فکر لاحق تھی کہ یہ حکومت و ریاست و زعامتِ مسلمین ان کے گھر کے کسی فرد ہی کے پاس جائے۔ یہ جو ریاست و زعامتِ مسلمین جس کو انہوں نے انتہائی مکر و فریب اور بزدور طاقت حاصل کیا اور بحیثیت حکمران پر امن طور پر چلایا اور مقبولیت حاصل کی لیکن صرف یزید کی ولی عہدی کا اعلان کر کے اہل حل و عقد کی مخالفت کے باوجود اسلامی و شرعی و اخلاقی تمام اصولوں کو اپنے پاؤں تلے روند دیا اور تاریخ میں ایک کامیاب حاکمِ اسلامی

کے نام سے متعارف نہیں ہو سکے بلکہ وہ ایک بادشاہ اور امور مملکت کو بطور ملوکیت چلانے والے کے نام سے متعارف ہوئے ہیں۔

۹۔ معاویہ پہلا شخص ہے کہ جس نے اپنے بعد ولی عہد کا اعلان کیا اور اپنی طاقت و قدرت، دھمکی اور خوف و ہراس سے یزید کیلئے بیعت لی اور اس نے سیرت رسولؐ اور سیرت خلفاء راشدین کو نظر انداز کر کے اپنے بیٹے کو خلیفہ بنایا تھا۔

۱۰۔ معاویہ کو اس وقت کی برجستہ شخصیات اور اصحابِ پیغمبر محمد اللہ بن عباس، عبد اللہ بن زبیر، عبد اللہ بن عمر، عبد الرحمن بن ابی بکر اور امام حسین سب نے مشورہ دیا تھا کہ اگر آپ نے کسی کو نامزد کرنا ہی ہے تو یا سیرت رسول اللہ پر چلیں، یا سیرت ابا بکر پر چلیں یا عمر کی سیرت پر چلیں لیکن انہوں نے تینوں تجاویز کو مسترد کر کے یزید کی ولی عہدی کا اعلان کر کے اسلام میں ولی عہدی کی بنیاد ڈالی، یہ ان کی سیاہ ترین تاریخ میں شمار ہوتا ہے، یہ سوچ معاویہ کے ذہن میں پروان چڑھ رہی تھی لیکن وہ اس کو عملی جامہ پہنانے کے لئے طور و طریقہ اور بہانے تلاش کر رہے تھے، ان کی سمجھ میں نہیں آ رہا تھا کہ اس کے لیے کونسا طریقہ مؤثر رہے گا لیکن معاویہ کی اس خواہش کو عملی جامہ پہنانے کا طریقہ مغیرہ بن شعبہ نے بتایا ہے۔

۱۱۔ معاویہ نے زیا کو اپنے باپ سے منسوب کیا، پھر معاویہ نے بصرہ و کوفہ میں زیا کو والی بنایا، معاویہ اور اس کے والی منابر پر علی کو سب کرتے تھے، صحابی رسول محمد بن عدی کو یہ برداشت نہیں ہوتا تھا، آپ مزاحمت کرتے تھے، اس پر زیا نے حجر بن عدی کو معاویہ کے پاس بھیجا، انہوں نے حجر اور ان کے ساتھیوں کو قریہ عذرا میں قتل کیا جو مسلمانوں پر بہت گراں گزرا چنانچہ سلطان عماد الدین نے شافعی سے نقل کیا کہ شافعی نے ربیع سے کہا کہ چار صحابہ کی کوای قبول نہیں، ان میں معاویہ، عمرو بن عاص، مغیرہ اور ابن زیاد ہیں۔

۱۲۔ ۴۵ھ میں عبد الرحمن بن خالد بن ولید، معاویہ کے زہر سے قتل ہوا۔ ۴۹ھ میں امام

حسن معاویہ کے زہر سے شہید ہوئے۔ ۵۹ھ میں معاویہ نے یزید کی خلافت کے لیے بیعت لی، اس بیعت میں امام حسین بن علیؑ، عبد الرحمن بن ابی بکر اور عبد اللہ بن زبیر نے انکار کیا تھا۔ ۶۰ھ کو ۷۵ سال کی عمر میں معاویہ نے وفات پائی۔ معاویہ کی صفات میں سے تھا کہ اس کے ظلم پر اس کا علم حاوی تھا، وہ عربوں میں سب سے زیادہ حیلہ گر اور ملکی سیاست میں ماہر تھے، ان کے دور میں علی کے چاہنے والے ان کے پاس آئے اور سخت طنز و اشارہ میں ان کی مذمت پر مبنی گفتگو کی، اس کے باوجود معاویہ نے انھیں اپنے احسانات سے نوازا۔

۱۳۔ معاویہ وہ پہلی شخصیت ہیں جس نے اپنے بیٹے کیلئے بیعت لی اور جس نے مسجد میں نماز کیلئے اپنے لئے ایک خاص کمرہ بنایا۔

### ۱۷۔ عمرو بن عاص

عمرو بن عاص جیسا کہ انساب اشراف ج ۱۰ ص ۲۷۵ پر آیا ہے کہ ان کے والد عاص بن وائل قریش کے ایک خاندان سے تھے ان کی ماں دور جاہلیت کی نابغہ فاحشہ عورت تھی، اس حوالے سے وہ احساس حقارت رکھتے تھے لیکن وہ اسے چھپاتے نہیں تھے بلکہ وہ اس حوالے سے تذلیل کرنے والوں کے سامنے اعتراف بھی کرتے تھے کتاب قصص العرب ابراہیم شمس الدین ج ۱ ص ۱۰۱ پر آیا ہے عمرو بن عاص کو ان کی تیز سواری پر مغرور انداز میں آتے ہوئے چند افراد نے دیکھا تو کسی نے کہا ہم میں سے کون یہ جرات کرے گا کہ ان سے ان کی ماں کے بارے میں پوچھے، جو بھی یہ جرات کرے گا اس کو دس ہزار درہم انعام دیں گے تو کسی نے کہا کہ ہم پوچھیں گے وہ آگے بڑھے اور سلام کرنے کے بعد پوچھا کہ آپ کے والد کو ہم سب جانتے ہیں لیکن یہ بتائیں کہ آپ کی ماں کس خاندان سے ہے تو اس نے کہا میری ماں نابغہ بنت حرمہ بن عزمہ ہے، کسی نے اس کو اسیر کیا اور بازار عکاظ میں فروخت کیا، عبد اللہ بن جدعان نے خریدا، اس نے عاص بن وائل کو دیا، اس سے ہم پیدا ہوئے بعض کہتے ہیں کہ ان کے سلسلہ نسب ابو لہب امیہ بن خلف اور ابو سفیان بن حرب عاص بن وائل

میں اختلاف ہوا تو نابغہ نے عاص کے حق میں فیصلہ کیا۔

وہ سب سے زیادہ پیغمبرؐ سے عدوات رکھتے تھے اور پیغمبرؐ کو اذیت پہنچاتے تھے۔ جب حضور اکرمؐ کے فرزند قاسم کی وفات ہوئی تو اس نے کہا کہ اب نسل محمد ختم ہے اور یہ اہتر ہے اس کی بنا پر سورہ کوثر نازل ہوئی۔ عاص کے دو فرزند مسلمان ہوئے۔ عمرو بن عاص اور ہشام بن عاص۔ ہشام جنگ یرموک میں قتل ہوئے، ان کی نسل نہیں۔

عمرو بن عاص اپنے باپ عاص کی طرح نبی کریمؐ سے بہت زیادہ نفرت کرتا تھا چنانچہ مسلمان کفار قریش کی اذیت و آزار سے تنگ آ کر حبش ہجرت کر کے گئے تو قریش نے ایک وفد عمرو بن عاص کی سرگردگی میں بمعہ تحائف و ہدایا حبش میں نجاشی کے پاس بھیجا تا کہ انہیں واپس مکہ لانے کی کوشش کرے اور نجاشی کو کچھ پیش کش بھی کی اور کچھ شرائط بھی رکھیں لیکن نجاشی نے انکی شرائط مسترد کر دیں چنانچہ دوسری دفعہ بھی وہ تحائف و ہدیا لے کر نجاشی کے پاس گیا تو نجاشی نے مشرکین کے اس وفد کو پیغمبرؐ کی صداقت کی خبر دی۔ وادعی نے (غلام عمرو بن سہم) سے نقل کیا ہے چنانچہ خود عمرو عاص نے کہا کہ میں نجاشی کے کہنے پر مسلمان ہوا اور اسکے ہاتھ پر بیعت کی، عمرو بن عاص اور خالد بن ولید ایک ساتھ پیغمبرؐ کے پاس آئے اس وقت مشرکین اور پیغمبرؐ کے درمیان جنگ بندی کا معاہدہ تھا۔ وادعی نے لکھا ہے کہ عمر و عاص پیغمبرؐ کے پاس آٹھویں ہجری صفر کے مہینے میں فتح مکہ سے چند مہینے پہلے یا رمضان کے مہینے میں مسلمان ہوئے۔ عمرو بن عاص کا کہنا ہے کہ جب پیغمبرؐ خیبر سے واپس آئے تو میں انکی خدمت میں حاضر ہوا اور انہیں اپنے اسلام لانے اور ہجرت کی خبر سنائی۔ پیغمبرؐ نے انہیں اسی سال سلاسل میں ایک سریے میں بھیجا۔ اس میں عمرو عاص کے ساتھ ابو بکر، عمر اور ابو عبیدہ جراح بھی تھے۔ عمرو کا کہنا ہے کہ میں چاہتا تھا رسول اللہؐ میرا کردار دیکھیں۔ پیغمبرؐ نے مجھے جعفر اور عبدالداغر زندان جندی کے نام خط دیا۔ اس نے کہا اس بارے میں سوچوں گا۔ تو عمرو عاص نے اس سے کہا انسان کیلئے جھوٹ میں بدترین شرمندگی ہے۔ ہمارے دین میں جھوٹ جائز نہیں، یہ کلام سن کر وہ دونوں مسلمان ہو گئے اور ہمیں صدقات و جزئیہ جمع

کرنے کی اجازت دی، وہاں بنی قضا عہدہ لحم جزام سب جمع تھے۔ ان سے جنگ لڑی، انہیں منتشر کیا، بہت سوں کو قتل کیا، وہاں سے واپسی پر پیغمبرؐ نے انہیں جندی کے پاس بھیجا، دونوں مسلمان ہوئے، عمرو عاص کے ساتھ زید انصاری تھا، لوگوں سے اسلام قبول کرایا اور ابو زید نے انہیں قرآن سکھایا۔ عمرو عاص جس وقت عمان میں تھا، اس وقت رسول اللہ نے وفات پائی۔ عمرو بن عاص وہی شخص ہے کہ جس نے خلیفہ دوم کے زمانے میں مصر اور اطراف مصر کو فتح کیا ہے۔

### عمرو بن عاص کی ہوس اقتدار کی کہانیاں

حضرت عثمان نے انہیں مصر سے معزول کیا، جب عمرو عاص معزول ہو کر مدینہ آیا تو حضرت عثمان نے عمرو عاص سے کہا اے عمرو تمہارے واپس آنے کے بعد اونٹنیوں نے بہت دودھ دینا شروع کیا یعنی جذبہ زیادہ آیا، تو عمرو نے کہا کہ آپ لوگوں نے بچوں پر ظلم کیا ہوگا۔ عمرو عاص کی عثمان اور معاویہ کے ساتھ بہت سے قصے کہانیاں ہیں۔

کتاب العرب ج ۲ ص ۵۵۱ پر آیا ہے جب حضرت علی جمل سے فارغ ہو کر کوفہ پہنچے تو آپ نے ایک خط جریر بن عبد اللہ بکلی کے ذریعے معاویہ کو بھیجا، عبد اللہ بکلی شام پہنچے، خط کے مضمون کو معاویہ کو سنایا تو وہ ہوس باختہ ہو گیا کہ کیا جواب دے، جریر جواب طلب کرتے رہے، وہ ٹالتے رہے، اہل شام سے مشورہ کیا نیز اپنے بھائی عتبہ ابی سفیان سے مشورہ کیا تو عتبہ نے ان کو عمرو بن عاص سے مشورہ کرنے کا مشورہ دیا کہ وہ صاحب فکر و فراست ہے لیکن تم جانتے ہو کہ وہ عثمان کے مسائل میں غیر جانب دار رہے، آپ کے ساتھ تو غیر جانب دار ہی ہو گئے مگر یہ کہ اس کے دین کو خریدنے کے لیے کوئی کافی مقدار میں قیمت ادا کرے، چنانچہ معاویہ نے ان کو اس وقت کی صورت حال سے آگاہ کیا کہ طلحہ و زبیر کے ساتھ کیا ہوا، مروان اور اس کے خاندان کی شام میں پناہ لینے کی بات کی نیز علی کی طرف سے دعوت بیعت کے لئے جریر کے خط کا ذکر کرنے کے بعد مشورہ طلب کیا، عبد اللہ نے معاویہ سے ملنے سے منع کیا لیکن محمد نے اس موقع کو ہاتھ سے نہ جانے کا مشورہ دیا، عمرو بن عاص نے عبد

اللہ سے کہا تم نے میرے دین کی بات کی جبکہ محمد نے میری دنیا کی بات کی ہے میں خود سوچوں گا کہ کیا کرنا ہے۔ عمرو عاص نے اپنے غلام وردوان کو بلایا اور اپنی پریشانی اور اضطراب داخلی کے بارے میں بتایا تو وردوان نے ان کو مشورہ دیا کہ اپنے دین کو دینا کے لئے فروخت نہ کریں۔ لیکن عمرو عاص نے اس کی بات کو بھی نہیں مانا، حکم دیا آمادہ سفر ہو جائیں، شام پہنچا، معاویہ نے اپنی پریشانی سے آگاہ کیا، ایک طرف سے مصر میں محمد بن حذیفہ نے زندان کو توڑ کر خروج کیا، دوسری طرف بادشاہ روم نے دھمکی دی، تیسری طرف سے علی نے دعوت دی کہ میری بیعت کرو، معاویہ نے کہا مجھے اس وقت آپ کے تعاون کی ضرورت ہے تو عمرو عاص نے کہا حذیفہ کو تو کسی کو بھیج کر قتل کروایا جاسکتا ہے بادشاہ روم کو تحفہ و تحائف سے روکا جاسکتا ہے لیکن علی کو روکنے کا کوئی راستہ نظر نہیں آتا کیونکہ آپ کا علی سے کوئی موازنہ و مقابلہ نہیں، اس نے کہا میری مدد کریں، اس نے کہا مجھے اس کی قیمت دینا پڑے گی پوچھا کیا چاہتے ہو تو کہا مصر کی حکومت بدون خراج، کہا یہ بہت زیادہ ہے، یہ تمہارے لیے بھی بدنامی کا باعث بنے گا کہ عمرو عاص نے رشوت لے کر ساتھ دیا تو عمرو عاص نے کہا میں کسی کے دھوکے میں نہیں آتا ہوں تو معاویہ نے کہا آپ میرے نزدیک آجاؤ میں آپ کو ایک راز بتاؤں گا، جب عمرو عاص نزدیک آ گیا تو اس نے اپنے دندان سے اس کے کان کو کاٹا اور کہا کہ اب بتاؤ کہ تم دھوکے میں آتے ہو یا نہیں۔

ہمیں اپنے قول و فعل میں دوست و دشمن سب کے ساتھ عدالت کرنی چاہیے، اگر عدالت کے تناظر میں عمرو عاص کے حق میں رائے قائم کریں تو وہ شجاع، جری، دلیر سیاست مدار اور حاضر جواب انسان تھے اس لئے انہیں عرب سیاست مدار میں شمار کرتے ہیں، ہم مسلمانوں کی خاص خرابی یہ ہے کہ جب کسی کے اندر کوئی فضیلت دیکھتے ہیں تو ان فضائل کو بھی ان کی طرف نسبت دیتے ہیں جو ان میں نہیں بلکہ وہ ان کی الٹ یا ضد صفت کا حامل ہوتا ہے عمرو بن عاص بھی ان شخصیات میں سے ہیں بقول خلیفہ دوم کو یہ صرف امارت و ریاست کیلئے خلق ہوا ہے اور دیگر صفات حمیدہ سے وہ عاری و خالی تھا اہل مصر ان کے اخلاق

حمیدہ و کردار با صفا دیکھ کر مسلمان نہیں ہوئے تھے بلکہ وہ قبلی رومیوں کے ظلم سے تنگ آ کر مسلمان ہوئے تھے۔

کسی نے عمرو بن عاص سے پوچھا کہ تم افضل ہو یا ہشام تو اس نے کہا کہ میں کیسے افضل ہو سکتا ہوں کیوں کہ اس کی ماں ام حرملة بنت ہشام بن المغیرہ ہے جو عمر بن خطاب کی خالہ تھیں میری ماں نابغہ ہے وہ ہم سے زیادہ افضل ہے، وہ ہم سے پہلے مسلمان ہوئے، ہم سے پہلے اسلام کی طرف سبقت کی اور یرموک میں شہید ہوئے اور میں باقی رہا۔

عمرو عاص جب حالت موت و سکرات سے نزدیک ہوا تو اس نے اپنے بیٹے عبداللہ سے کہا کہ کاش میرے مرنے کے موقع پر ایک عاقل انسان مجھے بتاتا کہ میرے ساتھ کیا ہو رہا ہے، بیٹے نے کہا میں آپ کی حالت موت نزدیک دیکھ رہا ہوں، میں آپ کے سامنے ہوں، آپ کی عقل بھی ابھی سالم ہے ابھی آپ کیا پاتے ہیں، مجھے بتادیں تو عمرو بن عاص نے کہا میری پسلی ایک تشت میں ہے کو یا میں ایک سوئی کے سراخ سے سانس لے رہا ہوں۔ ایک کانٹے کی شاخ میرے قدم میں گھسی ہے جو میرے سر تک پہنچی ہے اور مجھے کھینچ رہی ہے۔ پھر اس نے امیہ بن سلط ثقفی کا شعر پڑھنا شروع کیا اس نے کہا کاش خون ماہواری کے ساتھ پھینک دیا جاتا۔ پھر کہا ایک رسی لاؤ، اس سے میرے ہاتھوں کو گردن سے باندھو، پھر چہرہ آسمان کی طرف کیا اور کہا اے اللہ تو نے مجھے حکم دیا تھا، میں نے تیری نافرمانی کی، تو نے مجھے روکا تھا، میں نے منکرات کا ارتکاب کیا، میں حق نہیں رکھتا ہوں کہ تجھ سے مدد طلب کروں، نہ میں بری ہوں تا کہ تجھ سے عذر خواہی کروں لیکن میں کو ابھی دیتا ہوں کہ تو واحد لا شریک ہے اور محمد تمیرے بندے اور رسول ہیں پھر بیٹے سے کہا اگر میں مر جاؤں تو میرا خط زمین پر رکھو، میرے اوپر مٹی ڈالو پھر اپنی انگلی اپنے منہ میں کسی مفکر کی طرح رکھی۔ ایسی حالت میں اس نے ۹۳ سال کی عمر میں وفات پائی، اس پر اس کے بیٹے نے نماز جنازہ پڑھی۔

## عمرو بن عاص جنگ صفین میں

۱۔ عمرو عاص میدان میں اترے، علی کو مبارزہ کی دعوت دی تو علی نکلے علی پر حملہ کیا، علی جب حملہ آور ہوئے تو اس نے خود کو گھوڑے سے گرایا اور پاؤں کو اونچا کیا اپنی شرمگاہ کو ننگا کیا تو علی کو شرم آئی، منہ موڑا تو وہ واپس چلے گئے۔

۲۔ عمرو بن عاص ہی کا حیلہ تھا کہ قرآن کو نیزوں پر اٹھاؤ۔ کتاب رضا رشید ص ۱۵۵۔ جب معاویہ اور عمرو بن عاص نے آثار ہزیمت کو بطور نمایاں دیکھا تو ایک دوسرے سے انجام جنگ کے بارے میں تبادلہ خیال کرنے لگے تو عمرو بن عاص نے تجویز دی کہ قرآن کو نیزوں پر بلند کیا جائے اور اعلان کریں کہ ہمارے اور آپ کے درمیان حکم قرآن نافذ ہوگا، یہ حیلہ اپنی جگہ دو میں سے ایک نتیجے کا حامل ہوگا اگر علی اس کو رد کریں تو ان کے لشکر میں اختلاف ہوگا، اگر قبول کریں تو ہمیں جنگ نالنے کا موقع ملے گا چنانچہ یہی حیلہ کارگر ثابت ہوا۔

۳۔ جنگ صفین میں عمار یا سر عمرو بن عاص سے نزدیک ہوئے تو عمار نے کہا ”یا عمرو بعث دینک بمصر“ اے عمرو تم نے اپنے دین کو مصر کی حکومت کیلئے فروخت کیا تم ہمیشہ اسلام کے خلاف باغی رہے۔

## ۱۸۔ مغیرہ بن شعبہ

ابو عبداللہ مغیرہ بن شعبہ بن ابی عامر بن مسعود ثقفی ان کی ماں امامہ بنت اہم بن ابی عامر اپنے دور میں ذہین و عاقل خاتون تھیں۔ ایک دفعہ مغیرہ بن شعبہ بنی سقیف کے ایک تجارتی کارواں کے ساتھ شام گیا تو ایک دن اس نے قافلے والوں کو سوتے ہوئے پایا تو اس نے سب پر چھری سے وار کر دیا اور ان کے مال کو مال غنیمت کے طور پر قبضے میں لے لیا۔ پھر یہ شخص پیغمبر اسلام کے پاس آیا اور کہا کہ میں مسلمان ہو گیا ہوں اور ساتھ ہی پیغمبر اکرم ﷺ کو ساتھیوں پر چھری سے وار کرنے کے متعلق بتایا۔ تو آپ نے فرمایا کہ ہم تمہارا اسلام قبول

کرتے ہیں لیکن جو مال تم نے غنیمت سمجھ کر لیا، وہ ہم قبول نہیں کریں گے۔

یہ ایک واضح و روشن مثال ہے کہ دین اسلام میں کافرین سے دھوکہ و اغفال کر کے لوٹنا صحیح نہیں ہے شعیبی سے مروی ہے کہ انہوں نے کہا ہے مردان مفکر و ذہین عرب میں چار آدمی ہیں، معاویہ ابن ابی سفیان، عمرو ابن عاص، مغیرہ ابن شعبہ و زیاد، معاویہ حلم و بردباری میں مشہور تھا عمرو ابن عاص مشکلات سے نمٹنے کے لیے مشہور تھا، مغیرہ مکر و فریب میں مشہور تھا، زیاد جھوٹ بولنے میں مہارت رکھتا تھا، مغیرہ کو مغیرہ رائے کہتے تھے قیصر ابن جابر نے کہا ہے کہ میں مغیرہ کے ساتھ رہا ہوں، اگر کسی شہر کے آٹھ دروازے ہوں اور ہر ایک سے نکلنا مشکل ہو لیکن مغیرہ ان تمام دروازوں سے آسانی سے نکلے گا، مغیرہ کسی ایسی مشکل میں نہیں پھنسا ہے جہاں سے وہ آسانی سے نہ نکلا ہو۔ مغیرہ نے جنگ خندق کے موقع پر اسلام قبول کیا، وہ حدیبیہ میں پیغمبرؐ کے ساتھ تھا۔ مغیرہ نے پیغمبرؐ سے ۱۳۶ احادیث نقل کی ہیں، سعد ابن وقاص نے مغیرہ کو نمائندہ بنا کر رستم کے پاس بھیجا تھا، حضرت عمر نے ان کو بصرہ میں والی بنایا تھا، پھر ان کو کوفہ میں والی بنایا یہاں تک کہ حضرت عمر کے قتل کے بعد حضرت عثمان نے انہیں وہیں رکھا، مغیرہ جنگ یمانہ اور فتح شام میں ساتھ رہے۔

جنگ یرموک میں ان کی ایک آنکھ ضائع ہوئی، قادیسیہ فتح نہاوند اور حمان میں ساتھ رہے، انہوں نے بہت سی فتوحات کیں۔ معاویہ نے بھی انہیں کو کوفہ کا والی بنایا۔ یہ ۵۰ھ میں مرض طاعون سے وفات پا گیا۔ مغیرہ، جریر اور عیش بن نفیس تینوں ایک دن ایک اعرابی سے ملے تو اس نے کہا کہ وہ ایک آنکھ سے اندھا ہے اور برا انسان ہے مغیرہ اپنی زندگی میں بہترین زندگی گزارنے والوں میں سے تھے۔ مغیرہ نے کہا چار قسم کے مرد اور چار قسم کی عورتیں ہوتی ہیں۔ ایک مرد مذکر اور ایک عورت مونث ہے تو مرد عورت پر حاکم ہے، مرد مونث اور عورت مذکر ہے تو عورت ہی مرد پر حاکم ہے۔ تیسرا یہ کہ مرد مذکر ہے اور عورت بھی مذکر ہے اور یہ دونوں ایک دوسرے سے تناؤ میں رہتے ہیں۔ مرد مونث اور عورت بھی مونث ہے اس طرح ان دونوں سے نہ کوئی خیر نکلے گی اور نہ ہی یہ لوگ فلاح کی زندگی پائیں گے۔

مغیرہ نے حضرت علی کو خلافت سنبھالنے کے بعد عثمان کے تمام والیوں کو اپنے علاقوں میں برقرار رکھنے کا مشورہ دیا اور اگر یہ ممکن نہیں ہے تو معاویہ اور عمرو بن عاص کو نہ چھیڑنے کا مشورہ دیا تھا جسے علی نے مسترد کیا تھا مغیرہ صفین کی جنگوں میں غیر جانب دار رہے، مغیرہ صلح امام حسن کے بعد کوفہ میں معاویہ کی طرف سے والی رہے، مغیرہ ہی نے زیاد ابن ابیہ کو معاویہ سے ملایا تھا اور مغیرہ ہی نے معاویہ کو یزید کو ولی عہد بنانے کا مشورہ دیا تھا۔

### ۱۹۔ احنف بن قیس

احنف بن قیس بن حصین المری التمیمی، احنف ان کا لقب ہے چونکہ ان کے پاؤں میں تھوڑی کچی تھی، ان کا نام ضحاک یا صحر ہے، حلم میں مشہور تھے بنی تمیم کے مشہور سیاستمدار تھے جو بصرہ میں پیدا ہوئے فصیح و بلیغ تھے، وہ بصرہ میں ہی قیام کرتے تھے، دور رسالت نبیؐ میں پیدا ہوئے لیکن پیغمبر اکرمؐ کو دیکھا نہیں، عمر بن خطاب نے ابو موسیٰ اشعری سے کہا احنف کو اپنے رفقاء میں شامل کریں اور ان کے مشورے پر عمل کریں، ان کو اپنے ساتھ رکھیں چنانچہ خراسان قاشان، اصفہان، خراساں اور سمرقند میں ان کے ساتھ رہے، جنگ جمل میں بصرہ میں ہوتے ہوئے دونوں طرف سے دور رہے، صفین میں علی کے لشکر میں رہے حکیم میں ابو موسیٰ اشعری کے تعین کے خلاف تھے لیکن جب امام حسن کے بعد خلافت معاویہ کو ملی تو معاویہ نے انہیں صفین میں علی کا ساتھ دینے پر ملامت و سرزنش کی تو سختی سے ان کی بات کو مسترد کیا اور کہا جن دلوں میں تمہارے لیے غم و غصہ تھا ان دلوں میں وہ اسی طرح اب بھی موجود ہے جن تلواروں سے تم سے جنگ لڑی تھی وہ ہمارے پاس ہیں انہوں نے یزید کی ولی عہدی کی مخالفت کی لیکن امام حسین کی دعوت کو قبول نہیں کیا، ۶۲ ہجری میں وفات پائی۔

### ۲۰۔ عثمان بن طلحہ بن ابی طلحہ

اس شخص کے پاس کعبہ کی چابی تھی پیغمبرؐ نے چابی لی (سورہ نساء۔ ۵۸) واقدی نے لکھا ہے کہ عثمان بن طلحہ فتح مکہ سے چند ماہ قبل پیغمبرؐ کے پاس آئے، ساتھ خالد بن ولید اور عمرو

ابن عاص بھی تھے، یہ تینوں اسلام لائے، جب کعبہ کی چابی پیغمبرؐ کو دینا چاہی تو آپؐ نے فرمایا یہ تمہارے پاس رہے گی مگر کوئی ظالم آجائے۔ عثمان بن طلحہ بن ابی طلحہ مدینہ میں رہے یہاں تک کہ پیغمبرؐ کی وفات کے بعد واپس مکہ آئے اور ایام حکومت معاویہ میں وفات پائی۔

### ۲۱۔ عبداللہ بن زبیر

عبداللہ بن زبیر کی کنیت ابا بکر ہے۔ یہ دل و زبان دونوں میں قدرت مند تھے۔ عبداللہ مدینے میں مہاجرین میں سب سے پہلے مولود تھے، ان کی ولادت پر مسلمانوں نے خوشی منائی۔ کہتے ہیں عبداللہ بن زبیر بہت بخیل انسان تھے۔ ۳۷ سال کی عمر میں وفات پائی۔ عبداللہ کی اولادوں میں حمزہ، غیب، ثابت اور عباد ہیں انہوں نے کعبہ کے دو دروازے بنائے، دعویٰ خلافت کیا، حجاز و عراق، یمن اور مصر میں ان کی حکومت قائم ہوئی، عبداللہ کی حکومت ۹ سال قائم رہی، اس کے بعد حجاج بن یوسف نے مکہ کا محاصرہ کر کے انہیں ۳۷ سال کی عمر میں قتل کیا۔ ان کے بارے میں تفصیل دور رسالہ میں دیکھیں۔

### ۲۲۔ مروان بن حکم

خلفائے راشدین کے چہرے پر داغ بننے والی شخصیت، ان کا ماجرا بیان کرنے اور نسب خاندانی بیان کرنے سے پہلے ایک مثال پیش کرنا ضروری سمجھتا ہوں، وہ یہ ہے کہ وکیل جنگلات نے اپنے وقت کی عدالت عالیہ میں ایک استغاثہ دائر کیا کہ آپ کی حکومت میں یا سایہ عدالت میں ہمارا استحصال ہو رہا ہے، اس کا تدارک چاہتا ہوں تو عدالت نے اس سے استفسار کیا کہ آپ اس کی وضاحت کریں کہ کیسے ہماری رعایا آپ کے علاقے میں آکر آپ کا استحصال کرتی ہے، یہاں ممکن ہے تو وکیل نے پھر سے تکرار و اصرار کیا، حضور عالی آپ یقین کریں کہ آپ کے لوگ ہی کرتے ہیں تو عدالت نے پوچھا وہ کیسے استحصال کرتے ہیں تو اس نے کہا کلہاڑی سے کرتے ہیں تو اس کا مطلب یہ ہے کہ اس کا تعلق لوہاروں سے ہیں کیونکہ کلہاڑی لوہار ہی بناتے ہیں تو لوہاروں کو بلا یا گیا، ان سے جواب طلبی کی تو انہوں نے

بھی انکار کیا کہ حضور یہ ہونہیں سکتا کہ ہماری کلہاڑی خود کچھ کر سکے، اس کیلئے کوئی دستہ چاہیے دستہ خود جنگلات والوں نے فراہم کیا ہے۔ اس وضاحت کے ساتھ مقدمہ خارج از سماعت ہو گیا۔ محاصرہ عثمان اور آخر میں قتل عثمان کرنے والوں کے بارے میں کہتے ہیں کہ وہ مصر اور کوفہ سے آئے تھے انہوں نے ہی اس جرم کا ارتکاب کیا ہے تو سوال ہوا کہ آخر انہوں نے یہ خیانت و جسارت کیوں کی تو انہوں نے جواب دیا کیونکہ دارالخلافہ سے مسلسل ماروا اور نا انصافی پر مبنی سلوک و رویہ تکرار سے مشاہدے میں آتا رہا تو ہم بے قرار ہو کر یہاں آئے ہیں تو سوال ہوا یہ کیسے ممکن ہے کہ خلیفہ سوم جو اپنی ایمان لانے کی ابتدائی زندگی سے لے کر اس وقت تک اسلام و مسلمین کیلئے گراں قدر خدمات انجام دیتے رہے ہوں کیا ہو وہ نا انصافی کریں تو جواب ملا کہ عثمان کی طرف سے مسئول کل مروان بن حکم عثمان کے نام سے نا انصافی کرتے ہیں، یہ بات درست ہے کہ اگر پاکستان میں افغانستان یا عراق و مصر میں امریکہ مداخلت کرتا ہے تو امریکی بذات خود یہاں آکر مداخلت نہیں کرتے بلکہ ان کو اس کام کے لیے وسیلہ چاہیے، ان کیلئے دشمنی کا راستے دکھانے والے اس ملک کے خائین و خیانت کار لوگ ہوتے ہیں، اس طرح عثمان کو بدنام کرنے میں مروان کا کردار ہے مروان کون ہے مروان جیسا کہ دولت امویہ تالیف صلابی ج ۱ ص ۵۷۴ میں آیا ہے مروان فرزند حکم بن ابی العاص بن امیہ بن عبدالمطلب بن عبدالمنفان ان کے بارے میں تفصیل دور رسالہ مروانہ میں ملاحظہ کریں۔

### ۲۳۔ قیس بن سعد الانصاری

تاریخ اسلام دور رسالت و دور رسالت کے ایمان و اخلاص کے پیکر اپنے دور کے شجاعت و شہامت و سخاوت و فراست و ذہانت کے نابغہ، فتح مکہ و صفین و مدائن میں قائد لشکر بننے والے قیس کا سلسلہ نسب افتخار و اعزاز و درجہ اہلیت کو پس پشت چھوڑنے کے بعد عقبہ اولیٰ میں نبی کریمؐ کی بیعت کرنے اور نبی کریمؐ کو مدینہ میں دعوت دینے والے اور رسول اللہؐ کی طرف سے مشرف نقیب بننے والے اور شقیفہ میں اوس و خزرج کے اجتماع کی بزرگ شخصیت

سعد بن عبادہ سے ملتا ہے جب قیس جوان ہوا تو باپ نے نبی کریم کی خدمت میں یہ کہہ کر پیش کیا کہ یہ آپ کا خادم ہے قیس کا گھر شجاعت بمعہ سخاوت کا حامل و وارث تھا وہ سخاوت میں یکتا تھے خلیفہ دوم نے کہا اگر ہم قیس کو جو دو سخا سے نہیں روکیں گے تو سید مفلسی کا شکار ہوگا، وہ جامع جو دو سخا تھے، ایسا نہیں کہ شجاعت ان کے دائیں ہاتھ میں ہو اور سخاوت بائیں ہاتھ میں بلکہ جو دو سخاوت و شجاعت دونوں ان کے دائیں ہاتھ کے تھے شجاعت و سخاوت کے علاوہ فراست و ذہانت سیاست اور جنگی میں وہ مہارت رکھنے اپنے دور کے نابغہ نامور تھے ذہانت و سیاست میں اس وقت معاویہ مشہور تھے لیکن قیس کہتے تھے اگر دین و ایمان و تقویٰ مانع نہ ہوتا تو معاویہ کبھی بھی ہم پر غالب نہیں آسکتا ہے۔

ادیب نامور خالد بن خالد اپنی کتاب رجال حول الرسول ص ۳۹۱ پر قیس سے نقل کرتے ہیں لولا الاسلام لمکرت مکرا لا تستطيع العرب ردھا ہم ایسا کر سکتے ہیں کہ پورے عرب کچھ نہیں کر سکیں گے یہ قیس حضرت علی کے خلیفہ منتخب ہوتے ہی ان کی طرف سے والی مصر منتخب ہوئے امیر المؤمنین نے آپ سے خطاب میں کہا اللہ پر توکل کر کے مصر جائیں، اپنے ساتھ جتنے لشکر لے جانا چاہیں لے کے جائیں تاکہ آپ کا دشمن مرعوب و خوف زدہ ہو کر رہے تو آپ نے امیر المؤمنین سے کہا آپ کی تمام نصیحتوں پر عمل کروں گا لیکن جہاں تک لشکر لے کر جانے کی بات ہے، وہ ہم سے زیادہ آپ کیلئے ضروری ہے، آپ اپنے پاس رکھیں یا جہاں ضرورت پڑے بھیجیں، میں اپنے اہل خانہ کے ساتھ جاؤں گا وہ مصر پہنچے تو معاویہ اور عمرو بن عاص کیلئے یہ ماکوار گزرا دونوں نے تہدید آمیز خطوط و مراسلات بھیجنا شروع کیئے یہاں تک کہ ان کے خلاف علی کو لکھنے کا بھی فائدہ نہیں ہوا تو انہوں نے علی کے دوستوں کے ذریعے قیس کو ہٹانے کی سازش کی اور ان کے خلاف علی کے کان بھرے چنانچہ کوفہ میں لوگوں نے اصرار کیا کہ قیس کو واپس بلائیں اور ان کی جگہ محمد بن ابی بکر بھیجیں، آخر میں معاویہ اور عمرو بن عاص کے لشکر نے محمد بن ابی بکر کو قتل کیا، مصر پر قبضہ کیا تو حضرت نے فرمایا اگر میں قیس کو نہ ہٹاتا تو آج مصر پر ان کا قبضہ نہ ہوتا، قیس جنگ و جمل و صفین میں علی

کے ساتھ تھے اور آپ کے بعد قائد لشکر امام حسن بنے، عبید اللہ بن عباس آپ کے چچا زاد بھائی آپ سے خیانت کر کے معاویہ سے جا ملے لیکن قیس نے اعلان کیا میرے اور معاویہ کے درمیان ملاقات میں تلوار ہوگی۔

### ۲۳۔ عبدالرحمن بن عوف

ان کا نام جاہلیت میں عبد عمرو تھا نبی کریم نے ان کا نام عبدالرحمن رکھا، قارئین کرام نبی کریم نے اپنے آغاز دعوت میں جس چیز کو اول درجہ کی اہمیت دی ہے وہ ثقافت اسلام ہے ثقافت اسلام کا مطلب یہ ہے کہ آپ کی زندگی میں روزہ مرہ استعمال ہونے والے کلمات میں شرک کی بونہ آنے کے آثار نظر نہیں آنے چاہئیں اسی تناظر میں آپ کو صدر اسلام میں مسلمان ہونے والوں میں سے اکثر و بیشتر کے نام ملیں گے جن کا نام جاہلیت میں عبدالدار، عبدالکعبہ، عبدالعزیٰ یعنی غیر اللہ کی بندگی سے انتساب ہیں جبکہ فی زمانہ ہمارے ہاں اکثر نام شرک پر مبنی ہیں مثال کے طور پر عبدالرسول عبدالعلی، غلام حسین، غلام رسول یا کلب علی، مدد علی وغیرہ ایسے بہت سے نام ہیں جو کہ دین و شریعت کے خلاف ہیں غرض عبدالرحمن بن عوف آٹھویں سابقین اسلام میں سے ہیں، آپ نے تین دفعہ ہجرت کی ہے دو دفعہ حبش کی طرف اور تیسری دفعہ مدینہ کی طرف، آپ کا روبا میں حد سے زیادہ مہارت اور تجربہ رکھتے تھے۔ عبدالرحمن بن عوف شورے شش نفری خلیفہ دوم میں سے صاحب اتیاز شخصیت ہیں کہ جن کے بارے میں حضرت عمر نے کہا کہ انتخاب خلیفہ کے وقت اختلاف کی صورت میں آخری فیصلہ ابن عوف کا ہوگا، وہ جس کو خلافت دیں گے وہی خلیفہ ہوگا۔ عبدالرحمن نے آخری دم تک کوشش کی کہ بالکل غیر جانب داری سے خلیفہ منتخب ہو جائے، جب یہ صورت ناممکن نظر آئی تو انہوں نے یہ شرط عائد کی کہ اس شخص کو خلیفہ منتخب کیا جائے گا جو قرآن و سنت کے ساتھ ساتھ سیرت شیعین (گذشتہ دو خلفاء کرام) کی سیرت پر بھی چلے گا۔ جب یہ شرط حضرت علی کے سامنے رکھی تو انہوں نے اسے یہ فرما کر مسترد کیا کہ قرآن و سنت تو مشعل راہ رہے گی اور وہ اس کے تابع بھی رہیں گی لیکن جہاں تک سیرت شیعین کا تعلق ہے اس پر وہ اپنے

اجتہاد اور صوابدید پر عمل کریں گے، حضرت علی کی اس شرط کو مسترد کرنے کے بعد ابن عوف نے خلافت کو اسی شرط کے ساتھ حضرت عثمان کے لئے پیش کیا تو انہوں نے کھلے دل سے اس شرط کو قبول کیا اور وہ مسند خلافت پر فائز ہو گئے۔ یہاں ابن عوف کے بارے میں یہ بات بھی زیر بحث آتی ہے کہ انہوں نے انتخاب خلیفہ میں ایک شرط کا اضافہ کیوں کیا جس کی سند نہ قرآن سے ملتی ہے اور نہ سنت رسول سے اور نہ اس پر گذشتہ زمانے میں حضرت عمر نے عمل کیا ہے، حضرت عمر بہت سی جگہوں پر حضرت ابو بکر کی سیرت کے خلاف عمل کرتے رہے ہیں، اور بعد میں حضرت عثمان نے بھی ابن عوف کی اس شرط سے انحراف کیا، بات یہ ہے کہ یہ جو شوری یا پارلیمنٹ میں کثرت رائے کا ذکر کرتے ہیں اور کہتے ہیں اس کی بہت قدر و قیمت ہے، جبکہ حقیقت میں ایسا نہیں ہے کیونکہ بسا اوقات ایک شخصیت یا فرد واحد کی طاقت پوری شوری کے فیصلوں کو ناکام و ناکارہ اور بے بس بنا دیتی ہے اور ایک با اثر شخصیت ان پر اپنا ذاتی نظریہ ٹھوسے کا باعث بنتی ہے، اب دیکھنا یہ ہے کہ حضرت عبدالرحمن بن عوف کو کہاں تک معافی ملے گی، ہم یہ بھی نہیں کہتے کہ اگر خلافت حضرت علی کو پہلے ملتی اور حضرت عثمان کو بعد میں ملتی تو دینا کی تقدیر بدل جاتی اور دنیا جیسی آج ہے ویسی نہ ہوتی، اس کی کوئی ضمانت نہیں ہے۔

## ۲۵۔ خالد بن ولید

خالد بن ولید خاندان قریش کے سپہ سالار جنگ احد میں مسلمانوں کو شکست سے دوچار کرنے میں کردار رکھنے والے اور حدیبیہ میں لشکر اسلام کو روکنے والے اپنے پاؤں سے چار سو کلو میٹر طے کر کے مسجد نبوی میں حاضر ہوتے ہیں نبی اسلام ان کو مرحبا کہتے ہیں۔ جنگ موتہ کے ایک سپاہی کہتے ہیں نبی کریم نے ان کو سیف الاسلام کہا اگر فرض کریں کہ نبی کریم نے نہیں فرمایا تو کیا ان کے ہاتھ میں اسلام کی تلوار نہیں تھی، ان کے ہاتھ میں جو تلوار تھی وہ اسلام کے لئے استعمال ہوئی اور اب تم ان کو سیف الاسلام کہنا کوارا برداشت نہیں کرتے حالانکہ انہوں نے علی سے خلافت چھینی ہے نہ زہراء سے فدک چھینا ہے لیکن ان کو

خالد کا نام برداشت نہیں۔

اتحادیہ قریش کے مسئول جنگ حدیبیہ کے موقع پر رسول اکرم کو مکہ میں داخل ہونے سے روکنے کے لئے آنے والے مقدمہ الجھش کے سربراہ عمرۃ القنضاء کے موقع پر رسول اللہ سے شرم و حیا کی وجہ سے مکہ سے باہر چھپ گئے نبی کریم نے ان کے بھائی سے ان کے نہ نظر آنے کی شکایت کی تو بھائی نے ان کو پیغام بھیجا کہ مجھے تعجب ہوا کہ تم جیسا عاقل و سمجھدار اس موقع پر کیوں منظر عام سے غائب ہو گیا رسول اللہ نے تمہارے بارے میں مجھ سے سوال کیا تھا، ان وجوہات سے تذبذب و تردد میں اضافہ ہو گیا تو آخر میں عثمان بن طلحہ کے ساتھ فیصلہ کیا کہ جا کر رسول اللہ کے ہاتھ پر اسلام قبول کرنا ہوں مدینہ میں آئے اور شرم ساری سے اپنے گناہوں کے بارے میں پوچھا تو رسول اللہ نے فرمایا اسلام گذشتہ گناہوں کو بخشا ہے ہمیشہ صاحب پرچم رہنے والے کو روم سے لڑنے کیلئے بھیجا، لشکر میں ایک سپاہی کی حیثیت سے گئے، تقدیر الہی سے میدان موتہ میں تین پرچم دار اسلام لقاء اللہ سے پیوستہ ہو جاتے ہیں، لشکر اسلام بغیر قائد و سرپرست سرگردان و حیران رہتا ہے، خالد لشکر سے کہتے ہیں حیران و سرگرداں رہنا مسئلے کا حل نہیں، اپنوں میں سے کسی کو قائد بنائیں، لشکر بلا قائد کو ایک قائد تجربہ کار ملتا ہے، قائد نے شکستہ خوردہ لشکر کو ایک تازہ دم لشکر کی صورت میں منظم کر کے ایک طرف لشکر روم کو سرگردان کرتے ہیں دوسری طرف سے لشکر کو میدان جنگ جلد از جلد چھوڑنے کا کہتے ہیں۔

اس طرح یہ تجربہ کار قائد جنگی حکمت عملی سے لشکر کو مزید جانیں دینے سے بچا کر واپس مدینہ میں لایا، گرچہ اہل مدینہ نے شکست خوردہ ہونے کی وجہ سے ان کا استقبال صحیح طریقے سے نہیں کیا، فتح مکہ کے موقع پر دائیں طرف کے لشکر کے قائد تھے جوش و جذبہ شجاعت دکھاتے ہوئے نبی کریم کی ہدایت کے باوجود چند اہل مکہ کو قتل کرتے ہیں، ایک کو سر یہ میں تسلیم ہونے کے باوجود ان کو قتل کرتے ہیں، مسلسل جنگ و نبرد آزمائی میں رہنے والے اس قائد کو نبی کریم کی وفات کے بعد حضرت ابو بکر مرتدین و مانعین زکوٰۃ کے خلاف جنگ کیلئے



بھیجتے وقت کہتے ہیں یہ اللہ کی تلواروں میں سے ایک تلوار ہے جسے رسول اللہ نے دشمنان اسلام کو مارنے کے لئے استعمال کیا تھا، یہ کہہ کر ان کو مرتدین سے جنگ لڑنے کے لئے بھیجا وہاں کچھ کو قتل کیا اور باقیوں کو اسیر کرتے ہیں لیکن نویرہ کے قتل کے بعد اس کی بیوی کو اپنے عقد میں لینے کی وجہ سے عمر بن خطاب ان کے خلاف ہو گئے آج بعض افراد کیلئے ان کو سیف اللہ کہنا گوارا نہیں کیونکہ انہوں نے مالک نویرہ کو قتل کر کے ان کی بیوی کو اپنی زوجہ بنایا ہے لیکن حقیقت میں ان کا عصہ اس حوالے سے نہیں، اگر ایسا ہوتا تو وہ معاشرے میں فاحشی و عریانی بڑھانے والے حکمرانوں کی حمایت نہ کرتے بلکہ انہیں عصہ یہ ہے کہ انہوں نے کیوں مرتدین کو گھیرا ہے ورنہ انہیں سیف اللہ کہنا کوئی زیادہ غصے میں آنے والی بات نہیں تھی حضرت ابو بکر کے بعد حضرت عمران کو قیادت لشکر سے عزل کر کے ایک سپاہی کی حیثیت سے جنگوں سر یوں میں بھیجتے رہے، ان کے جسم کی کوئی جگہ ایسی نہیں تھی جہاں انہیں کوئی زخم نہیں لگا ہو مشرکین و مسلمین کی جنگوں کے پہ سال آثر میں بستر مرگ پر مرتے ہیں یہ مشیت الہی ہے۔

## ۲۶۔ رجاء بن حیوة

رجاء بن حیوة بن جردول کندی اپنے دور کے بڑے نامور عالم تھے، وہ عمر بن عبدالعزیز کے ساتھ مجالست رکھتے تھے ایک رات ان کے ساتھ گزاری تو چاہا چراغ کو صحیح کریں، اٹھنے لگے تو عمر نے قسم کھائی نہیں آپ بیٹھیں، خود اٹھے اور چراغ کو صحیح کیا، میں نے ان سے کہا امیر المؤمنین آپ کیوں اٹھے تو عمر نے جواب دیا میں عمر بن عبدالعزیز ہوں، جس نے آخرت کی طرف برگشت کرنی ہے۔ رجاء نے کہا عمر بن عبدالعزیز نے مجھے حکم دیا، ان کے لئے چھ درہم کا کپڑا خریدوں، جب میں وہ کپڑا خرید کر لایا تو انہوں نے اس کپڑے کو دیکھ کر کہا، یہ وہی کپڑا ہے جو مجھے چاہیے تھا لیکن یہ بہت نرم ہے رجاء کہتے ہیں میں رو یا تو انہوں نے مجھ سے پوچھا کیوں روتے ہیں، کہا میں ایک دن آپ کے پاس آیا، اس دن آپ امیر نہ تھے، اس وقت آپ نے ۶۰۰ درہم کا کپڑا پہنا ہوا تھا۔ آج آپ کے پاس آیا ہوں جس

وقت آپ امیر المؤمنین ہیں، میں چھ درہم کا کپڑا لایا، آپ نے اس کو دیکھ کر کہا، یہ وہی کپڑا ہے جو میں چاہتا ہوں لیکن یہ نرم ہے تو کہا رجاء میرا بھی ایک نفس ہے، نفس نے چاہا کہ فاطمہ بنت عبد الملک کو ازدواج میں لاؤں، میری یہ خواہش پوری ہوئی، نفس نے چاہا میں امیر بنوں، میں امیر بن گیا، نفس نے خلافت کیلئے چاہا تو خلیفہ بن گیا، آج میں چاہتا ہوں جنت کو حاصل کروں۔ رجاء نے کہا، میں نے ان کے لباس کو درست کیا، جس وقت وہ خطبہ دے رہے تھے اس وقت ان کا لباس بارہ درہم کا تھا جو قبا، عمامہ، قمیض، ردا، جوتے اور ٹوپی پر مشتمل تھا۔

وہ ایک دن عبد الملک بن مروان کے پاس تھے، وہاں ایک شخص کی برائی کا ذکر ہوا تو عبد الملک نے کہا، اگر اللہ مجھے قدرت دیدے تو میں اس کے ساتھ یہ کروں گا، جب اللہ نے اسے اس فعل کے ارتکاب کی قدرت دی تو رجاء بن حیوة اٹھے، ان سے کہا یا امیر المؤمنین اللہ نے آپ کے ساتھ جو آپ نے چاہا کیا ہے اب آپ کو چاہیے اللہ جو چاہتا ہے آپ وہ کریں یعنی عفو و درگزر کریں تو انہوں نے اس کو عفو کیا اور اس کے ساتھ نیکی کی جب ایوب بن سلیمان بن عبد الملک نے وفات پائی، اس وقت وہ وہاں کے ولی عہد تھے تو اس وقت رجاء ان کے پاس حاضر ہوئے جس وقت ان کا احتضار ہو رہا تھا، ان کے ساتھ عمر بن عبدالعزیز، سعید بن عقبہ اور رجاء بن حیوة تھے، سلیمان ان کے چہرہ کو دیکھتے رہے، ان کے آنسو بہہ نکلے، انسان کے قابو میں نہیں رہتا ہے کہ مصیبت کے موقع پر وجد آتا ہے، اس وقت بعض لوگ اللہ کو یاد کر کے صبر سے کام لیتے ہیں جبکہ بعض صبر نہیں کر سکتے وہ انسان ضعیف ہوتے ہیں۔

میں اپنے نفس میں مصیبت محسوس کر رہا ہوں، اگر میں اس کو ٹھنڈا نہ کروں تو مجھے ڈر ہے کہ میرا جگر پاش پاش ہو جائے تو عمر نے کہا یا امیر المؤمنین آپ کیلئے صبر بہتر ہے تا کہ آپ کا اجر ضائع نہ ہو، سعید بن عقبہ نے میری طرف دیکھا اور رجاء بن حیوة سے رونے میں مدد طلب کی لیکن میں نے کراہت کی کہ ان کو رونے کا حکم دے دوں یا رونے سے منع کروں لیکن رجاء نے کہا امیر المؤمنین میرے خیال میں رونے میں کوئی اشکال نہیں جب تک رونا

افراط میں نہ ہو، مجھے خبر ملی ہے کہ جب پیغمبرؐ کے فرزند امیرالمومنین نے وفات پائی تو آپؐ کی آنکھوں سے آنسو آئے چنانچہ سلیمان بہت رویا۔ ان کے رونے میں اضافہ ہوا تو ان کے دل کی رگ ٹوٹ رہی ہو تو عمر بن عبدالعزیز نے رجا سے کہا آپؐ نے امیرالمومنین کے ساتھ اچھا نہیں کیا تو اس نے کہا ابا حفصؓ رونے سے حاجت روا ہو جاتی ہے، اگر وہ رونے لگے نہیں تو یہ غم ان کے دل میں رہنے سے ان کا دل بند ہو سکتا ہے، رونا بند نہیں ہونا چاہیے۔ اس کے بعد سلیمان نے رونا بند کیا، پھر پانی طلب کیا، چہرے کو دھویا، بیٹے کے جنازے کو تیار کیا، جنازے کے آگے چلے۔ جب دفن کیا تو دیکھتے رہے پھر غلام سے کہا میری سواری کو سامنے لاؤ، سوار ہوئے۔

## کلمات اختتامیہ

کلمات اختتامیہ میں عام طور پر متوقف کی کوتاہیوں، تفصیلات اور گزشتہ ابحاث میں تشریح طلب موضوعات کی توضیح پیش کی جاتی ہے، ہم بھی یہاں اس سنت جاریہ و ساریہ سے استفادہ کرتے ہوئے قارئین کرام کو چند حقائق کے بارے میں وضاحت پیش کرنے کی کوشش کریں گے۔

یہاں میں علماء، اساتید، نقاد و ناقدین ادب کے ماہرین کے حضور میں اس حقیقت ماصحہ سے کشف نقاب کرنا ہوں کہ کتاب حاضر ادب سے بے بہرہ اور مظلوم و مقہور پریشان حال کا اثر ہے۔ اس سے کسی قسم کی ادبیت کی توقع رکھنا ایسا ہوگا جیسے کہ کسی آشوب چشم کے مریض سے کسی کتاب کی املاء یا تصحیح کرانا یا کسی لنگڑے انسان سے مسابقات کی دوڑ میں حصہ لینے کا تقاضا کرنا ہے لیکن میں اس حقیقت پر ایمان کامل رکھتا ہوں کہ ادب بھی باطنیوں کی اختراع ہے، اس کی اختراع اس لئے کی گئی ہے تاکہ حقائق کو ادب کے تابوت میں قبرستان پہنچا سکیں تاکہ یہ (حقائق) اکاذیب و خرافات فروشوں کی راہ میں حائل نہ ہوں۔ چنانچہ تمام دانشوران اپنے مدعی کی دلیل میں شعر پیش کرتے ہیں تاکہ اس کے اندرونی عزائم پر نظر نہ پڑے۔ ہمارے قبلہ محترم فقیہ غلات پاکستان اتالی محمد حسین دام اقبالہ اپنے مدعی کی دلیل میں عام طور پر شعر پیش کرتے ہیں تاکہ اقام دلیل کی نوبت ہی ختم ہو جائے اور ان کے غلط مدعی کی بوئے قباحت سے فضاء مکدر نہ ہو بطور مثال امام حسین نے بیعت یزید کے مطالبے کی تردید کی اور ہاتھ نہیں بڑھایا اس کی دلیل میں اقبال کا شعر پیش کرتے ہیں حالانکہ ایسا کرنا مذہب خوارج ہے اس کا اصول اسلام سے و کوئی تعلق نہیں۔ حق کو تلاش کرنے والے انسان یہ نہیں دیکھتے کہ معانی و حقائق الفاظ پر حاوی ہیں یا الفاظ معانی پر حاوی ہیں بلکہ وہ یہ دیکھتے ہیں کہ یہ کلمات اپنے مقصود و مطلوب متوقف پر دلالت کرتے ہیں یا نہیں۔

یا پوری کتاب ان کی سمجھ میں نہیں آتی ہے جیسا کہ بعض حضرات کو ہماری کتاب امام و امت میں یہ سمجھ نہیں آیا کہ میں اس میں کیا کہنا چاہتا ہوں لیکن کمپوزنگ کی غلطیوں کے باوجود ان کا کہنا ہے کہ یہ کتاب ان کے لئے اپنی جگہ معلومات کا ذخیرہ ہے۔ باطنیوں نے ادب کے نام سے جو خرافات ثقافت اسلامی میں پھینکی ہیں ان کی کڑواہٹ معمولی سا درد اسلام رکھنے والا بھی درک کر سکتا ہے، انھوں نے خانہ اسلام میں جو کوڑا کرکٹ پھینکا ہے، اسے دھونے کیلئے سینکڑوں عمامہ و عبا کی ضرورت ہے کیونکہ باطنیہ کے اتحادی روشن خیال دانشوروں، این جی اوز اور ان کے اتحادیوں کی چھوڑی گئی خرافات مثل دیوار چین ہیں۔ یہاں بھی ”ان بکن عشرون صابرون بغلب ماتین“ کا تناسب ہوگا کیونکہ یہ اس کا وعدہ ہے۔ وجود مبارک انبیاء اور ان کے باوفا عیار ان کے بعد دنیا کو گلشن عدالت بنا چاہیے تھا لیکن نہیں بن سکی کیونکہ طاقت حق و باطل میں ولوکم ہی کیوں نہ ہو، ان میں تناسب ضروری ہے اسی اصول قطعہ کے پیش نظر ایوان مغرور و مستکبر ان میں الفاظ کی سجاوٹ و قافیہ سازی جاری رہتی ہے لیکن دین و دیانت سے خالی ادب کی یہ داستان دربار عباسی کے دین فروش علماء کی متاع بنی ہے۔ میں اب بھی شیعہ ہوں گرچہ میں شیعہ فرقہ کے عقائد اور رسومات پر عمل نہیں کرتا اور نہ ہی ان کے غلط عقائد و رسومات کا حامی ہوں، میں شیعہ خطاب، دیہانی و قداحی بھی نہیں ہوں لیکن شیعہ کے معنی اتباع و پیروی کرنے والے یا پیروکار کے ہیں تو میں ان معنوں میں پیغمبر اکرم کے بعد علی و حضرات حسنین اور دیگر ذوات اطہار کا شیعہ ہوں کیونکہ یہ تمام ذوات قرآن و سنت پر عمل پیرا تھیں اور میں بھی اسی راستے پر چلنے کی کوشش کرتا ہوں۔ میں اپنے لیے شیعہ کا لفظ ان معنوں میں استعمال نہیں کر سکتا کہ جہاں شیعہ کے معنی اسلام کے مقابل آنے والوں کے ہوں اور جہاں انہیں قرآن اور محمد سے چڑھو۔ اسی طرح میں اب بھی سنی نہیں ہوں گرچہ قرآن و محمد اور کعبہ سے چڑھ نہیں رکھتے لیکن سنی بھی خرافاتوں، بدعتوں، قبور پرستی، درگاہ پرستی اور کفر و الحاد گرائی اور قرآن و سنت نبی کریم کے مقابلے میں سیکولرازم کو فروغ دینے اور اس کی حمایت میں شیعوں سے آگے نہیں تو پیچھے بھی نہیں ہیں۔

میرے مخاطب اس ملک میں برسر اقتدار حکمران نہیں کیونکہ لیاقت و صلاحیت سے عاری انسان کا طاقت و قدرت کے حامل انسانوں کو امر و نہی کرنا آیت ولا تعلقوا بابدکم کے مصداق بننے کا خطرہ رہتا ہے یہ وہی گروہ ہے جو دین و ملت و وطن کو متاع عکاظ بنانے والے ہیں میرے مخاطب مدارس و حوزات کے وہ سرمایہ دار سرپرست ہیں جو مدارس و حوزات میں قرآن و سنت محمد اور تاریخ اسلام کا نصاب نہ رکھنے پر مصر ہیں، میرا مقابلہ دینی کاروبار چلانے والے سرمایہ داروں سے ہے، ان کا وسیلہ مال و دولت ہے اور میرا وسیلہ صداقت و حقانیت ہے۔ ان کا نشانہ علماء اور ان کے عزیزوں کو پریشانی بنانا ہے اور میرا کام خیانتوں سے پردہ ہٹانا ہے وہ محاذ اسماعیلی و قادیانی سے و مسائل عیش و نوش پہنچاتے ہیں اور وہاں سے جنگ لڑتے ہیں جبکہ ہم محاذ قرآن و سنت محمد کے توسط سے جنگ لڑتے ہیں، ان کا طریقہ واردات علماء کے گھروں پر وسائل پہنچانا ہے جبکہ ہم الحمد للہ، اللہ کے فضل و عنایت سے کسی بھی وقت حتیٰ تنگدستی کے دوران میں بھی سرمایہ داروں سے نفرت کرتے تھے اور ان کے مکارانہ انداز نظر اور انداز گفتگو سے محتاط اور بیزار رہتے تھے البتہ ان سے دھوکہ بھی ہوا ہے، ہم نے کبھی بھی حق زہراء، حق سادات اور حق رسول اللہ ﷺ کے حصول کی خاطر مراجع عظام کے اجازت نامے کسی سرمایہ دار کو نہیں دکھائے تاہم کچھ وقت تک ان کے مکارانہ انداز سے دیئے جانے والے لفافے ہم نے وصول کئے ہیں اس کے لئے اللہ تبارک تعالیٰ کی درگاہ سے غفران و مغفرت کا طالب ہوں۔ ان کا طریقہ واردت ملاحظہ فرمائیں۔

۱- یہ آپ کی ایک امانت تھی۔

۲- ہمارے عوام کو علماء کی قدر نہیں۔

۳- آپ کے طہارت خانہ حمام میں ٹائلیں لگی ہیں یا نہیں۔

۴- آپ کیلئے خطرہ ہے، آپ کو بلٹ پروف گاڑی چاہیے، آپ کیلئے ایک محافظ

چاہیے، آپ کیلئے ایک چوکیدار چاہیے، آپ کیلئے ایک ڈرائیور چاہیے۔

۵- آپ کی کتابوں کا انگریزی میں ترجمہ ہونا چاہیے، پھر سی ڈیوں میں مفت تقسیم ہونا

چاہیے، عام لوگ آپ کو نہیں جانتے ہیں اس لیے آپ کا تعارف ہونا چاہیے۔  
۶۔ جب تک علماء معاشی طور پر خود کفیل نہیں ہوتے، وہ دین کی خدمت نہیں کر سکتے ہیں۔

۷۔ یہ ان کی اولادوں پر بہت مہربانی دکھاتے ہیں، یہاں سے دیصانی و خطابی شیعوں نے امام جعفر صادق کے فرزند اسماعیل کو یرغمال بنایا تھا، یہ سلسلہ ابھی تک جاری ہے۔

۸۔ آپ کی اپنی مسجد ہونی چاہیے۔ آپ کا اپنا حسینہ یا امام بارگاہ ہونا چاہئے۔

۹۔ لیکن ابھی تک کسی سرمایہ دار نے پلٹ کر کسی مسجد یا مدرسے کی انتظامیہ سے اتنا پوچھنے کی زحمت کو ارا نہیں کی کہ اس عظیم درس گاہ میں درس تفسیر قرآن، درس سیرت رسول اللہ، درس تاریخ اسلام، درس جہاد، درس تبلیغ اسلام اور درس تحمل مشقت ہوتا ہے یا نہیں۔ اس وقت کسی بھی دینی مدرسے کے امتحانی نصاب میں قرآن نہیں۔ طلب علم دینی جنہیں دوران درس یہ رغبت دلائی جاتی ہے کہ آپ یہاں سے فارغ ہونے کے بعد وارث انبیاء بن جائیں گے، انہیں وارث انبیاء بنانے کے لئے جو تربیت درکار ہوتی ہے، انہیں وہ تعلیم و تربیت دینے کی بجائے کہا جاتا ہے کہ آپ کو یہاں تمام تر وسائل زندگی کے علاوہ ہوائی سفر کی سہولتیں مہیا کی جائیں گی، آپ دنیا میں جہاں اور جیسے چاہیں ٹیلی فون کر سکتے ہیں، بغیر پوچھے آپ کے موبائل میں رقم آجائے گی اس کے اخراجات ہم برداشت کریں گے چنانچہ رضوی صاحب صاف یہ کہتے ہیں کہ ہم سیرت رسول پر نہیں چل سکتے ہیں جبکہ موسوی صاحب کہتے ہیں کہ اخراجات بڑھ گئے ہیں اور ہم اپنے محسن سرمایہ دار سے کٹ کر نہیں رہ سکتے ہیں۔

۱۰۔ آپ کی اپنی درس گاہ ہونی چاہیے اس پر اگر کوئی مولانا یہ کہیں کہ درس گاہوں کی تعداد میں اتنا اضافہ کرنے سے کیا فائدہ ہوگا الٹا لوگ کہیں گے ڈیڑھ انچ کی الگ مسجد اور

درس گاہ بنائی ہے تو جواب ملتا ہے کہ ہماری درس گاہ اور دوسروں کی درس گاہوں میں بہت فرق ہوگا، یہاں عمارت عالیشان ہوگی اور یہاں برائے نام اسلام ہوگا یہاں تکفیریوں کے مقابل میں سنیوں کا لشکر تربیت پائے گا لیکن مروجہ تعلیم اعلیٰ سطح کی ہوگی۔

میرا خطاب ان علماء اعلام سے بھی نہیں جنہوں نے عوام الناس کو دین اسلام کے اصول و فروع سے آشنا کرنے اور نسل جدید کو قرآن و محمد سے نزدیک کرنے کے غلط وعدے دینے کے بعد ان سب کو طاق نسیان میں پھینک دیا اور خود مروجہ علوم کے داعی بن کر اپنی درس گاہ کو درس گاہ لسانیات غرب بنا دیا اور دین کا نام لینے سے گریز کرتے ہوئے اپنی درس گاہ کو مروجہ درس گاہوں میں حصول تعلیم کا شوق رکھنے والوں کے لیے قیام گاہ بنایا ہے۔ میرا خطاب ان جوان مردان سے بھی نہیں جو اسلام و قرآن و سنت کے مقابل میں لادینی طاقتوں کے آلہ کار بنے، میرا خطاب ان علماء سے بھی نہیں جو حجۃ الاسلام بن کر عوام الناس کے لیے عقائد فاسدہ اور ادیان باطلہ کی کچھری پیش کرتے ہیں اور دلیل و برہان کی طلب سے چڑتے ہیں بلکہ میرا خطاب صرف اور صرف ان اصحاب مال و دولت سے ہے جنہوں نے جہاں کہیں کسی دینی کام کو دیکھا تو اس پر اپنا قبضہ کیا اور لوگوں کو دین سے ہٹا کر نحرانی راستوں پر لگایا اور قرآن کی آیات اسراف و تبذیر کو نظر انداز کر کے لوگوں کو اسکی مخالف سمت میں چلایا جس کی بہترین مثال اجتماعی شادیاں، جہیز اور مسجد ضرار کی تعمیرات میں حصہ لینا ہے ان کا قبضہ دین، سیاست، اقتصادیات اور اجتماعات پر ہے جس کے نتیجے میں امت اس بربادی و ویرانی تک پہنچی ہے اللہ پاک قرآن میں فرماتا ہے۔

”اور ہم نے کسی بستی میں کوئی ڈرانے والا نہیں بھیجا مگر یہ کہ اس کے بڑے لوگوں نے یہ کہہ دیا کہ ہم تمہارے پیغام کا انکار کرنے والے ہیں“ (ہباء-۳۳)

”اور اسی طرح ہم نے آپ سے پہلے کی بستی میں کوئی پیغمبر نہیں بھیجا مگر یہ کہ اس بستی کے خوشحال لوگوں نے یہ کہہ دیا کہ ہم نے اپنے باپ دادا کو ایک طریقہ پر پایا

ہے اور ہم ان ہی کے نقش قدم کی پیروی کرنے والے ہیں“ (زخرف-۲۳)  
 ”یہ وہی لوگ ہیں جو پہلے بہت آرام کی زندگی گزار رہے تھے“ (واقہ-۴۵)  
 ”اور ہم نے جب بھی کسی قریہ کو ہلاک کرنا چاہا تو اس کے ثروت مندوں پر احکام  
 نافذ کر دیئے اور انہوں نے ان کی نافرمانی کی تو ہماری بات ثابت ہو گئی اور ہم نے  
 اسے مکمل طور پر تباہ کر دیا“ (اسراء-۱۶)  
 ”بیشک قیامت آنے والی ہے اور اس میں کسی شک کی گنجائش نہیں ہے لیکن لوگوں  
 کی اکثریت اس بات پر ایمان نہیں رکھتی ہے“ (مومنون-۵۹)

ان آیات اور اس طرح کی دیگر بہت سی آیات سے واضح ہے کہ ہمیشہ ہی سرمایہ داروں  
 نے دعوت انبیاء کو ماننے سے انکار کیا اور اس کے مقابلے پر اتر آئے۔ آباؤ اجداد کی سیرت  
 پر چلنے والے انہی آرام پسندوں اور دولت مندوں کی وجہ سے بستیوں کی بستیاں اور شہروں  
 کے شہر تباہ و برباد ہوتے رہے ہیں۔

آج اس ملک میں بسنے والے مسلمان ہر آئے دن اسلام سے دور اور یہودیت و  
 صلیبیت و مجوسیت سے قریب ہوتے جا رہے ہیں تو اس کا سہرا حکمرانوں کے سر باندھنا  
 جائے یا سرمایہ داروں کے سر یہ فیصلہ کرنا زیادہ مشکل نہیں۔ آج اگر یہ ملک فرقہ واریت کی  
 زد میں آ کر جل رہا ہے تو اس آگ کو جلانے کا ایندھن دینے والے ملک کے سرمایہ دار ہی ہیں  
 کیونکہ این جی اوز کی رقم انہی کے توسط سے تقسیم ہوتی ہے، روشن خیال انہی کے عیال ہیں  
 علماء انہی کے نمک خوار ہیں ملک میں اسراف و تہذیر اور عریانی و عیاشی کی تدریس یہی لوگ  
 کرتے ہیں حکمران اور سرمایہ داران کاموں میں ایک دوسرے کے مددگار ہوتے ہیں۔

ہم نے عرض کیا تھا کہ یہاں ہم اصحاب کی طبیعت بشری کے تحت مرتکب محسنات و سیات  
 کو پیش کریں گے، بشر اپنی طبیعت بشری کے حوالے سے تین گروہوں میں منقسم ہوتا  
 ہے۔ خلفاء کرام اپنی طبع بشری کے تحت محسنات و سیات دونوں کے حامل ہیں کیونکہ یہ لوگ  
 بشر تھے، بشر ہیں تو مصدر محسنات و سیات خیر و شر دونوں سے قریب ہو سکتے ہیں اسی بنیاد پر

ثواب و عقاب قائم ہے، ان کی سرشت دوسروں کی سرشت سے مختلف نہیں، ان کے اندر  
 الگ سے کوئی سیل نہیں رکھا گیا ہے اگر انبیاء معصوم ہیں تو اس کا مطلب یہ نہیں کہ وہ غلطی کر  
 ہی نہیں سکتے بلکہ یہ جو پیغام وحی ان کی طرف آتا ہے، اس میں وہ از خود کمی بیشی نہیں کریں  
 گے، اگر کریں گے تو فرمایا کہ ہم ان کو اپنی گرفت میں لیں گے یعنی اللہ ہر وقت ان کی نگرانی  
 کرتا ہے، نبی کو متنبہ کرتا ہے، آپ نے ایسا کیوں کیا۔ یہ ذوات بشر ہیں چنانچہ معارضین  
 دعوت انبیاء نے بھی ان کو بشر ہی کہا کہ تم ہم جیسے بشر ہو، دوسری طرف اللہ نے بھی زبان  
 انبیاء سے کہلوا لیا، میں تم جیسا بشر ہوں لیکن انبیاء اور دوسرے انسانوں میں بنیادی فرق یہ  
 ہے کہ انکے تصرفات میں جہاں کہیں اشتباہ یا لغزش ہوئی تو فوراً اللہ نے انہیں متنبہ کیا اور ان  
 کی غلطی کی اصلاح کی چنانچہ اس بارے میں آیات قرآنی شاہد و گواہ ہیں۔

دوسرا گروہ اصحاب و یاران با و فاء نقباء، اسباط بنی اسرائیل، حوارین عیسیٰ اور انصار و  
 مہاجرین رسول اللہ ہیں چنانچہ سعد بن عبادہ، بشیر حضرمی اور زبیر بن عوام نبی کے نقباء اور  
 حوارین میں سے تھے، یہ اپنے تصرفات میں محسنات و سیات کے مرتکب ہوئے ہیں چنانچہ  
 اس سے پہلے بھی نقباء و حوارین و اسباط انبیاء نے حسنات کے ساتھ سینات کا ارتکاب  
 کیا۔ گرچہ دین اسلام جو اس وقت ہم تک پہنچا ہے ان کی مساعی اور محسنات سے پہنچا ہے۔  
 تاہم بعض اصحاب نے ایسے اقدامات کئے جن کا کوئی بھی مدافع دفاع نہیں کر سکتا مثلاً طلحہ و  
 زبیر از خود بیعت کرنے کے بعد بیعت توڑ کر مسلمانوں کی طرف سے منتخب خلیفہ علی کے  
 خلاف کھڑے ہو گئے تھے۔ جبکہ آپ جانتے تھے کہ بیعت توڑنا کتنا جرم ہے، طلحہ کو مردان  
 بن حکم نے قتل کیا، ابوذر غفاری جیسے سابقین اسلام اور زہد و پارسا صحابی کو حضرت عثمان نے  
 ربذہ کی طرف شہر بدر کیا، عمرو بن عاص نے عثمان کے خلاف فتنہ کی آگ کو روشن کیا، خود  
 حضرت عثمان نے ایسے بہت سے تصرفات کئے جو کسی اصول و ضابطے میں نہیں آتے، ممکن  
 نہیں کہ ان سے دفاع کیا جائے لہذا بہت سے عمائدین و علماء نے اس باب کو بند رکھنے کی  
 سفارش کی ہے۔

گروہ تابعین، علماء و فقہاء و مجتہدین اور بعد کے سلف صالحین جنہوں نے پیغمبر اکرم کو بھی نہیں دیکھا، وہ خطا و غلطی سے کیسے محفوظ رہ سکتے ہیں جب اصحاب نبی کریمؐ جو کہ شاہد و ناظر نزول وحی اور سیرت معطرہ رسول اللہ تھے، وہ اشتباہات و لغزشات سے محفوظ نہیں تو سلف صالحین اور مولفین کتب تفسیر و حدیث اور ان کے بعد آنے والے علماء جب کہ خود کہتے ہیں اور امت کا بھی اتفاق ہے کہ وہ اپنے فہم و ادراک و اجتہاد میں غلطی کر سکتے ہیں اور انہوں نے غلطیاں کی ہیں تو پھر کیا امت اسلامی کو گردن مروڑ کر ان کی تقلید کی رسی کا پھندا باندھنا استبدادیت و استحصال و جبر و اکراہ نہیں ہوگا اس استبداد و جبر تقلید کے ساتھ اس پر آشوب زمین و فضاء سے مغربی افکار و نظریات کی بندش میں کیسے فریضہ دین کو انجام دیا جاسکتا ہے اور کیسے اسلام و مسلمین کو سر بلندی عطا کی جاسکتی ہے۔ اس وقت ہماری ثقافت، تبلیغات، ذرائع اور ابلاغ درگاہوں سب پر انصار و اعمان شیاطین کا قبضہ ہے، ان میدانوں میں ان کا بول بالا ہے۔ مسلمانوں کے پاس صرف طاقت و قدرت و دلیل ہے، صرف یہی انکا سہارا و امید کی کرن ہے لیکن افسوس کہ بعضوں نے اس پر بھی پابندی لاکر رکھی ہے اور کہتے ہیں کہ ہر چیز کی دلیل نہیں ہوتی ہے حالانکہ حقیقت یہ ہے کہ اگر معاشرے میں دلیل کا راج ہوتا تو مسلمانوں کا دینا بھر میں غلبہ ہو جاتا لیکن انصار شیاطین و دلیل و منطق کو آنے ہی نہیں دیتے ہیں۔ یہاں سے ہم دو متضاد راستوں پر کھڑے ہیں، ایک گروہ کل دین کی تقدیس اصحاب کو گردانتا ہے اور وہ ان کی لغزشوں کے ذکر کو اہانت و جسارت اور اسلام کے خلاف سازش گردانتے ہیں اور بعض دوسرے لوگ اسی طرح ائمہ اہل بیت کو کل دین گردانتے ہیں اور وہ کہتے ہیں کہ اہل بیت کے بغیر دین ادھورا ہے حتیٰ اسنا ہے کہ بلتستان جیسا علاقہ جسے علماء کا علاقہ کہتے ہیں وہاں بھی یہ کہنے لگے ہیں کہ یا علی مدد کے بغیر دین میں کچھ رہتا ہی نہیں ہے۔

اس کے بالمقابل میں ایک گروہ کل دین کو سب و شتم صحابہ میں انحصار کئے ہوئے ہے۔ بعض لوگ کہتے ہیں کہ اگر ہم تمام اصحاب کے کردار کو سامنے لائیں گے تو پھر ہمیں یہ بتانا پڑے گا کہ اصحاب نے فلاں موقع پر اور فلاں جگہ پر اصحاب سے جھگ کی اور ان جنگوں

میں صحابہ کرام کے ہاتھوں اتنے صحابہ کرام قتل ہوئے۔ پھر یہ بھی بتانا پڑے گا کہ کس نے قرآن کو نیزوں پر بلند کیا اور ان میں کون سے مشہور صحابی صحابہ کرام کے ہاتھوں قتل ہوئے تو اس طرح ہماری تاریخ سیاہ تاریخ ہوگی اور اس کے ذکر سے یہ تاریخ کسی قسم کی ترویج و اشاعت اسلام کے قابل نہیں ہوگی اور ہمارے سر نیچے ہونگے یہاں سوال یہ ہے کہ کیا تابعین و صالحین و مجتہدین سب کی سیرت و کردار کے صفحات درخشاں اور غلطیوں کی آلودگیوں سے پاک ہیں اصحاب اور ائمہ جو بھی ہوں، وہ ماضی کا قصہ ہیں، حسب آیت ہر ذات نے گزر جانا ہے اور یہ اللہ کا دین ہے کہ جس نے ہر بر گزیدہ ہستی کے گزر جانے کے بعد بھی باقی رہنا ہے۔ کچھ افراد کا کہنا ہے کہ ہمیں زندگی کو زمانہ حال سے بنانا ہوگا، ماضی میں ہمارے لئے کوئی نمونہ و مثل نہیں ہے، یہ ایک کھلی غلط فکر ہے جو مسلمانوں کو غلط راستے پر لگانے کی سازش ہے اس سوچ کے حامل افراد یہ چاہتے ہیں کہ مسلمان اپنی روشن و تابناک اور درخشندہ و سبق آموز تاریخ سے ناواقف و نا آشنا رہیں تاکہ وہ اس سے سبق و عبرت لیکر اپنی غلطیوں کی اصلاح کی طرف متوجہ نہ ہوں اور تاریخ اسلامی سے سبق سیکھتے ہوئے ہماری غلامی سے آزاد ہونے کی کوشش نہ کرنے لگیں اسی طرح یہ کہنا کہ ہم اصحاب کرام اور خلفاء عظام کی سیرت پر چل کر نجات و سعادت حاصل کر سکتے ہیں یا تعلیمات آل محمد یا اہل بیت اور ائمہ کی سیرت پر چل کر نجات پا سکتے ہیں یہ بھی ایک سنگین غلطی ہوگی اور یہ قرآن کریم کی نص کے خلاف ہوگا۔

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ حُبْرًا﴾ ”مسلمانو! تم میں سے اس کیلئے رسول کی زندگی میں بہترین نمونہ عمل ہے جو شخص بھی اللہ اور آخرت سے امیدیں وابستہ کئے ہوئے ہے اور اللہ کو بہت زیادہ یاد کرتا ہے“ (احزاب-۲۱)

﴿قَدْ كَانَ لَكُمْ آسْوَةٌ حَسَنَةٌ فِي ابْنِ أَبِي هَبِيمَ وَالَّذِينَ مَعَهُ إِذْ قَالُوا لَقَوْمِهِمْ إِنَّا بُرَاءُ مِنْكُمْ وَمِمَّا تَعْبُدُونَ مِنْ دُونِ اللَّهِ كَفَرْنَا بِكُمْ وَبَدَا بَيْنَنَا وَبَيْنَكُمُ الْعَدَاوَةُ وَالْبَغْضَاءُ أَبَدًا حَتَّىٰ

تُؤْمِنُوا بِاللَّهِ وَرَحْمَتِهِ إِلَّا قَوْلَ إِبْرَاهِيمَ لِأَبِيهِ لِمَسَّكَ مِنَ اللَّهِ فَإِذْ تَبَخَّصْنَا إِلَيْكَ وَاللَّهُ سَمِيعٌ عَلِيمٌ  
فَسِيءَ مَا نَسَبَ عَلَىٰ رَأْسِكَ مَا كَانَ لِآبَائِكَ وَاللَّيِّنِ رَبَّنَا لَا تَجْعَلْنَا فِي سُنَّةِ الْغَالِبِينَ  
كَفَرُوا وَآغْفِرْ لَنَا رَبَّنَا إِنَّكَ أَنْتَ الْعَزِيزُ الْحَكِيمُ لَقَدْ كَانَ لَكُمْ فِيهِمْ أُسْوَةٌ حَسَنَةٌ لِّمَن  
كَانَ يَرْجُوا اللَّهَ وَالْيَوْمَ الْآخِرَ وَمَن يَتَوَلَّ فَإِنَّ اللَّهَ هُوَ الْغَنِيُّ الْحَمِيدُ ﴿۶۴﴾ ”تمہارے لئے  
بہترین نمونہ عمل ابراہیم اور ان کے ساتھیوں میں ہے جب انہوں نے اپنی قوم سے  
کہہ دیا کہ ہم تم سے اور تمہارے معبودوں سے بیزار ہیں۔ ہم نے تمہارا انکار کر دیا  
ہے اور ہمارے تمہارے درمیان بغض اور عداوت بالکل واضح ہے یہاں تک کہ تم  
اللہ وحدہ لا شریک پر ایمان لے آؤ علاوہ ابراہیم کے اس قول کے جو انہوں نے  
اپنے باپ سے کہہ دیا تھا کہ میں تمہارے لئے استغفار ضرور کروں گا لیکن میں  
پروردگار کی طرف سے کوئی اختیار نہیں رکھتا ہوں، اے اللہ میں نے تیرے اوپر  
بھروسہ کیا ہے اور تیری ہی طرف رجوع کیا ہے اور تیری ہی طرف بازگشت بھی  
ہے۔ اللہ مجھے کفار کے لئے فتنہ و بلا نہ قرار دینا اور مجھے بخش دینا کہ تو ہی صاحب  
عزت اور صاحب حکمت ہے۔ بیشک تمہارے لئے ان لوگوں میں بہترین نمونہ عمل  
ہے اس شخص کے لئے جو اللہ اور روزِ آخرت کا امیدوار ہے اور جو انحراف کرے گا  
اللہ اس سے بے نیاز اور قابلِ حمد و ثنا ہے“ (مجموعہ ۶، ۴)

سورہ نساء آیت ۱۶۵ کے تحت رسول اللہ کے بعد کسی حجت کی ضرورت نہیں۔ آپ  
ہی آخری حجت ہیں لہذا نجات کے لئے قرآن اور سنت رسول کافی ہیں۔

چنانچہ ۱۹۷۳ء کے آئین میں قرآن و سنت کی شق رکھنے پر فرقوں میں اختلاف رونما ہوا  
اور کہا گیا کہ کس فرقے کے قرآن و سنت کو رکھیں گے جبکہ ہر ایک کی جدا گانہ تفسیر ہے کو یا ان  
کے پاس قرآن و سنت حجت نہیں بلکہ فرقوں کی تفسیر حجت ہے چنانچہ سابقہ سالوں میں جب  
یہاں شریعت بل کی تحریک چلی تھی تو دوسرے فرقے نے ایڑی چوٹی کا زور لگایا کہ ہم اسے  
ماند نہیں ہونے دیں گے، ہمیں پتہ نہیں اس کے محرکین کن عزائم کے انسان تھے، کس سے

ساز باز کئے ہوئے تھے لیکن وہ جو بھی ہوں، ان کا عزم تھا کہ وہ شریعت اسلام نافذ نہیں  
ہونے دیں گے رسالت جس کی نبی کریم نے نگرانی کی ہے یا جس معاملے میں بھی نبی کریم  
کا حوالہ دیں تو کہا جاتا ہے کہ وہ نبی تھے ہم نبی نہیں ہیں، ہم سب کو رضی اللہ عنہم لگائیں گے  
، سب ٹھیک ہیں علی بھی ٹھیک ہیں، معاویہ بھی، عمرو عاص بھی، زیاد بن ابیہ بھی ٹھیک ہے،  
اشعث بن قیس بھی، عثمان بھی ٹھیک ہیں اور ابوذر غفاری بھی ٹھیک ہیں۔

### حضرت عثمان کے تصرفات سے دفاع

فرقوں کے اسلام کا تصور حقیقی اور واقعی نہیں ہے جبکہ اسلام وہ دین ہے جو صلاحیت و  
اہلیت کے حقیقی اصول متعارف کراتا ہے فرقوں کا بنایا ہوا اسلام منطقی اور فلسفی ہے منطقیوں  
اور فلسفیوں کا اسلام فرقے کے اضافے سے مرکب ہے فرقے کی کوئی حقیقت نہیں ہوتی  
جبکہ اسلام ایک حقیقت ہے یعنی ان کا اسلام بمعہ اضافہ فرقہ ہے جبکہ جو اسلام اللہ نے پیغمبر  
اکرم کے ذریعے ہمیں دیا، قرآن کے تحت اس میں پیغمبر بھی اضافہ یا کمی نہیں کر سکتے۔

”اور اگر ان کا اعراض و انحراف آپ پر گراں گزرتا ہے تو اگر آپ کے بس میں ہے  
کہ زمین میں سرنگ بنا دیں یا آسمان میں سیڑھی لگا کر کوئی نشانی لے آئیں تو لے  
آئیں.... بیشک اگر خدا چاہتا تو جبراً سب کو ہدایت پر جمع ہی کر دیتا لہذا آپ اپنا  
شارنا واقف لوگوں میں نہ ہونے دیں“ (انعام۔ ۳۵)

”جن لوگوں نے اپنے دین میں تفرقہ پیدا کیا اور ٹکڑے ٹکڑے ہو گئے ان سے آپ  
کا کوئی تعلق نہیں ہے۔ ان کا معاملہ اللہ کے حوالے ہے پھر وہ انہیں ان کے اعمال  
کے بارے میں باخبر کرے گا“ (انعام۔ ۱۵۹)

ایک گروہ اصحاب کو غلطیوں سے مبرا ثابت کرنے کے لئے ان کا دفاع کرتا ہے وہ اس  
کے لیے جواز و دفعات بناتے ہیں دوسرا گروہ ان کو قصور ٹھرانے کی دفعات بناتا ہے چنانچہ یہ  
لوگ حضرت عثمان کو بچانے کے لئے کہتے ہیں کہ صلہ رحمی کرنا بھی حکم قرآن و سنت ہے اگر  
انہوں نے اپنے رشتہ داروں کو دیا ہے تو یہ اقرباء پروری نہیں ہے جبکہ دوسرا اسے اقرباء

پروری کہتا ہے، لیکن یہ دونوں باتیں درست نہیں ہیں کیونکہ حضرت عثمان دولت و ثروت مند تھے درست ہے کہ صلہ رحمی حکم قرآن و سنت ہے لیکن کسی ہستی کا سرمایہ دوسرے اور آقاء مسلمین اور قائد مسلمین بننے کے بعد بیت المال مسلمین سے اب اس کی صلہ رحمی کا دائرہ پوری امت تک پھیل جاتا ہے لہذا اب انہیں اپنا ذاتی مال دینے میں بھی رعایت برتنے کی ضرورت ہے یہ کس نے کہا ہے کہ ایک صاحب ثروت اپنے عزیز واقارب کو جتنا بھی دیں یہ بے حرج ہے اس کا بھی اصول ہونا چاہیے جہاں تک اقرباء کو مناصب دینے کی بات ہے تو اس سلسلے میں اس نکتے پر غور کرنا ہوگا کہ کیا اقرباء کو مناصب دینا حرام یا ناجائز ہے، اگر ایسا کرنا جائز ہوتا تو علی، ابن عباس، عبید اللہ بن عباس اور اپنے بھائی عقیل کو والی نہیں بناتے، کوئی عہدہ یا مناصب جس کو بھی دین، وہ اس منصب کے لئے لائق و سزاوار ہونا چاہیے وہ سزایافتہ اور بدنام نہ ہو اور بعض اوقات حرام کا ارتکاب کرنے والا نہ ہو چنانچہ آج کل کے حکمران ملک کے اعلیٰ مناصب اپنی زیبائش و آرائش سے آراستہ بیٹیوں کو دیتے ہیں اور یہ تقسیم مال و دولت کے وقت بھی انہیں کو مقدم رکھتے ہیں اور پھر ان کے گرد جوانوں کا جھوم ہوتا ہے اسی طرح یہ اپنے ما اہل اقرباء کو بڑے بڑے عہدوں اور مال و دولت سے نوازتے رہتے ہیں اس طرح کی ناجائز اقرباء پروری کرنے والے حکمرانوں کی طرح حضرت عثمان بھی اس حوالے سے امت اسلام کے سامنے جواب دہ تھے۔

### غلو نہ سب

ہم خلفاء یا غیر خلفاء کی شان میں غلو نہیں کرتے ہیں جس طرح نصاریٰ نے حضرت عیسیٰ کے بارے میں کیا تھا جہاں اللہ نے اس فعل شنیع سے نصاریٰ کو منع کیا تھا، سورہ نساء آیت ۱۷۱، کیونکہ غلو بندے کو بندہ ہونے سے نکال کر الوہیت تک پہنچاتا ہے چنانچہ نصاریٰ نے حضرت عیسیٰ کو اللہ یا ابن اللہ یا ثالث کہا تھا غلو کفر و انکار محمود کے برابر ہے ہم خلفاء، اصحاب اور اولیاء کی شان میں کسی قسم کا غلو نہیں کرتے کیونکہ یہ کفر کا بھائی ہے اور نہ ہم خلفاء کو سب کرتے ہیں یہ بھی عداوت و حقد و دشمنی کی حد سے تجاوز ہے کیونکہ سب و شتم عداوت مردان

الہی کا شیوہ نہیں۔ یہ صیونیت ہے ہم دین نصاریٰ پر نہیں تاکہ ان ذوات کے بارے میں غلو کریں اور نہ ہم یہودی ہیں تاکہ ہم ان سے عداوت و نفرت کریں۔

خلفاء نبی کریم کی بعثت سے لے کر آپ کی وفات تک آپ کی خلوت و جلوت اور سفرو حضر کے ساتھی ہیں نیز انہوں نے اپنی جان و مال سے اسلام کی سر بلندی کی راہ ہموار کی ہے لیکن ہم خلفاء کو غلطیوں اور اشتباہات سے پاک بھی نہیں سمجھتے یہ رسول اللہ نہیں کہ ان سے غلطیاں اور کوتاہیاں سرزد نہ ہوتی ہوں چنانچہ سچ سچ بتائیں کہ کیا آپ کہہ سکتے ہیں کہ حضرت عثمان سے کوئی غلطی نہیں ہوئی ہے، ہر انسان سے غلطی ہوتی ہے، وہ بھی انسان تھے ان کی غلطیاں ان کے لئے چھوڑتے ہیں یہ غلطیاں اللہ سے پوشیدہ نہیں ہیں البتہ ہم یہ کہہ سکتے ہیں کہ یہ ذوات آج کل کے ارباب اقتدار سے کئی گنا اور بدرجہا پاک صاف کردار کی حامل تھیں۔ یہ ہستیاں اسلام کے ساتھ مخلص ہونے کے ساتھ ساتھ کفار و مشرکین کی دوست اور ہمدرد نہ تھیں۔

### اسلام بغیر فرقے

جب ایک مسلمان اہل فکر و دانش جو زندہ ضمیر زندہ وجدان کا حامل ہے وہ اپنے گرد و پیش کے حالات پر نظر دوڑاتا ہے تو اسے ہر جگہ مسلمان ہی ظلم و بربریت اور قتل و کشتار کا نشانہ بننے ہوئے نظر آتے ہیں، انکے مال و املاک پر غارت گری ہو رہی ہے انکے اہل و عیال ظلم کا نشانہ بنے ہوئے ہیں، اخبار و جرائد و مجلات کی شہ سرخیاں مسلمانوں کے قتل و کشتار اور ان کی زمینوں پر اغیار کی لشکر کشی کا منظر پیش کرتی ہیں کو یا مسلمان اپنے ہی گھر و وطن میں مظلومیت اور غربت و بے کسی کی زندگی بسر کر رہے ہیں مسلمان ہی مظلوم و مقہور ہیں اور شتم ظریفی یہ ہے کہ وہ اپنی اس حالت مظلومیت پر قانع ہیں، آخر ایسا کیوں ہے، کس وجہ سے ہے، کیا مسلمان انسان نہیں ہیں، اگر وہ انسان ہیں تو حقوق انسانی کے وہ علمبردار کہاں ہیں جو حقوق انسانی کی پامالی پر شور مچاتے اور ظالمین کے خلاف آواز اٹھاتے ہیں اگر انہیں حیوانی دائرے میں گنا جاتا ہے تو تحفظ حیوانات کے علمبردار کہاں ہیں، وہ کم سے کم انہیں حقوق حیوانی



دلوانے کا مطالبہ کیوں نہیں کرتے، اگر مسلمان درخت و جنگلات ہیں تو ادارہ تحفظ جنگلات کہاں ہے، وہ ان کی حالت زار پر پرسان حال کیوں نہیں بنتے۔ یہاں ہم جو اب سے پہلے جواب سمجھنے کیلئے ایک مثال پیش کرتے ہیں۔

یہاں بھی وکیل جنگلات کی مثال کے مطابق محکمہ جنگلات کے لوگوں میں سے کچھ لوگ بیرونی دشمنوں کے مددگار بنے تھے چنانچہ تحلیل گروں کا کہنا ہے مسلمانوں کو تکہ کہاں بنانے والے انکے اپنے ہی فرقے ہیں تاریخ فرقہ کواہ ہے کہ اگر کہیں امریکا یا یورپی اسلمہ بردار نظر آئے تو یہ فرقوں اور فرقہ پرستوں ہی کے کہنے پر اور انکی درخواست پر بھیڑیے بن کر آئے ہیں، انہیں عراق میں عراقیوں نے بلایا اور افغانستان میں افغانیوں نے بلایا اور پاکستان میں اپنے بنائے ہوئے طالبان نے اپنے ملک کے چین و سکون کو چھینا ہے۔

آج دیکھا یہ مہمان کس کی جان و مال کے لیے خطرہ بنے ہوئے ہیں اور جنہوں نے انہیں نجات دہندہ سمجھ کر اپنے ملک میں دعوت دی، وہ کس گرداب میں پھنس گئے، بارش سے فرار ہو کر میزاب میں ڈوب گئے۔

دوسری طرف ہم دیکھتے ہیں کہ ہر ایک فرقہ اپنی ہی مظلومیت کی مجلس پڑھتا ہے وہ صرف اپنے مقتولین کے جنازے کو لے کر دھرنا دیتے ہیں تو کیا اس ملک میں صرف ان کے لوگ مر رہے ہیں اور مظلوم صرف انہی پر ڈھائے جا رہے ہیں بطور مثال یہ فرقہ پرست لوگ آل بویہ کی طرف سے سنیوں پر ڈھائے جانے والے مظلوم کا ذکر نہیں کرتے لیکن سلاہقہ کی طرف سے شیعوں پر ڈھائے جانے والے مظلوم کا ذکر کرتے ہیں اور حال ہی کے شیعہ مظلومین کے مرہے کے مقابل میں لاہور کے جامعہ اور کراچی کے نشتر پارک کو پیش کرتے ہیں۔ یہ ایک کھلی حقیقت ہے کہ فرقے خود ایک دوسرے پر ظلم ڈھا رہے ہیں اور یہ کسی سے پوشیدہ نہیں ہے لہذا عدالت میں وکیل استغاثہ جنگلات کا جواب درست تھا کہ جو کچھ ہو رہا ہے اس کا دروازہ ہاتھ تھامنے والے اور معاون و مددگار فرقے ہی ہیں یہ چیز آج بھی یہ لوگ دیکھ رہے ہیں کہ جن کو خود انہوں نے اسلمہ بردار بنایا تھا، آج انہیں کے ہاتھوں یہ ہلاک ہو رہے

ہیں، نہ سنی محفوظ رہے، نہ شیعہ، نہ حکمران اور نہ سیاستمدار۔ سیاستدانوں نے اپنے اقتدار کی خاطر جو تفرقہ ڈلویا اور حکومت کرنے کے جس نسخے پر عمل کیا تھا، اسی نسخے پر آج وہ خود حقیقت بنے ہوئے ہیں اور یہ نسخہ ان کے لئے جان لیوا ثابت ہوا ہے۔ یہ مغرب والوں سے کہتے ہیں کہ ہم نے زیادہ قربانیاں دی ہیں سوال یہ ہے کہ کس کے لئے قربانیاں دی ہیں، جواب یہ ہے کہ مغرب کے لئے دی ہیں اپنے وطن کے لئے اور اپنے دین کے لئے نہیں دیں۔

اس وقت اکثر و بیشتر تجزیہ و تحلیل گراں اس نتیجے پر پہنچتے ہیں کہ امت اسلام کو جو مرض طاعون و بلاء لاحق ہوئی ہے اس مرض و بلاء کا نام فرقہ ہے آج ہر کوئی اپنی جگہ یقین قاطع رکھتا ہے امت کی مصیبت کی ڈوری فرقے کو جاتی ہے اس سے کیسے نجات حاصل کریں اور کس طرح امت مسلمہ کو پہنچنے والے اس ناقابل تلافی نقصان سے رہائی دلوائی جائے جو اسے فرقوں کے وجود سے پہنچے ہیں چنانچہ مصر میں ایک کتاب بنام "اسلام بلا مذہب" تالیف ہوئی جس کے مولف دکتور مصطفیٰ الشکعہ ہیں، اسے عالم عرب میں بہت پذیرائی حاصل ہوئی اور مختصر سے عرصے میں اس کی نو بار تجدید طباعت ہوئی، انہی چند سالوں میں جب فرقوں کی قتل و کشتار ایک واضح صورت میں پیش آئی یہاں تک کہ شناختی کارڈ دیکھ کر بہت سوں کو قتل کیا گیا تو اخبار و مجلات کے تجزیہ نگاروں نے ریڈیو، ٹی وی اور اخبارات میں اس کا ذمہ دار فرقوں کے وجود کو گردانا، اس موقع سے استفادہ کرتے ہوئے ہمارے ملک کی درسگاہوں میں سکالر شپ پڑھنے اور بعد میں ملازمت کا وعدہ لینے والوں نے فرقوں کے بجائے یکسر دین ہی کے خاتمے کا مطالبہ کرنا شروع کر دیا۔

### فرقوں کا وجود بلا جواز ہے

۱۔ اسلام دین فطرت ہے یعنی اسلام انسانی فطرت و طبیعت سے ملائمت کلی رکھتا ہے، اسلام دین بشریت ہے یعنی یہ دنیا میں رہنے والے ہر بشر کے لئے ہے۔ یہ شعر سرائی و قافیہ بانی نہیں بلکہ عمق و سرشت و خمیر اسلام اس بات کی نشاندہی کرتے ہیں کہ یہ ہر زمان و مکان اور ہر رنگ و نسل کے لئے سازگار ہے، اس میں حقوق کے

لحاظ سے تمام انسان مساوی و بلا تفریق ہیں۔ اسلام ظلمت سے نور کی طرف اور ہرج و مرج سے نظم و انضباط کی طرف ہدایت ہے۔

۲۔ اسلام ایک دین کامل و جامع ہے جس میں کسی قسم کا نقص و عیب نہیں، یہ محتاج ترمیم و تبدیلی نہیں۔

۳۔ اسلام کے عقائد و فروعات نصرانیت جیسے نہیں بلکہ قرآن اور سنت قطعاً کے ذریعہ واضح و روشن اور بلا ابہام و اجمال ہیں، ان کی وضاحت کسی آنے والے مفکر و شارح پر نہیں چھوڑی گئی یہاں سے بعض علماء و مفکرین کی وجود فرقہ کے دفاع میں پیش کی جانے والی وجوہات بلا جواز ثابت ہوتی ہیں۔ تمام فرقے ستوں ثلاثہ منحوسہ پر قائم ہیں۔ فرقے اس دن وجود میں آئے جس دن مسلمانوں نے قرآن کریم اور سنت محمدؐ کو چھوڑ کر مغنیوں کے فتاویٰ اور صوفیاء اور پیروں کی بات کو اللہ کی آخری حجت ماننا شروع کیا اس تقلید نے مسلمانوں کے دین و دنیا دونوں کو برباد ویران کیا ہوا ہے آج انہی علماء کو بر جنتہ، زندہ دل اور جنت مند گردانا جاتا ہے جنہیں فرقہ واریت کی آگ کو زیادہ بھڑکانا آتا ہے:-

### فرقوں سے رہائی و آزادی کی بجائے اتحاد کا نعرو

بہت سے علماء و دانشوران نے اپنے لئے یہ اعزاز و افتخار حاصل کرنے کی کوشش کی ہے کہ ہم اتحاد کے علمبردار ہیں، ہمارے منشور میں اتحاد ملت سرفہرست ہے ہمارا شعار اتحاد مسلمین ہے۔ ہمیں انکی وحدت و اتحاد کے مواقع بھی دیکھنا ہوں گے۔

۱۔ وحدت سے مراد یہ نہیں کہ تمام فرقے اپنے اپنے فرقے سے دست بردار ہو کر کسی دوسرے فرقے میں ضم ہو جائیں۔

۲۔ وحدت سے مراد یہ بھی نہیں کہ تمام فرقوں کو مشترکات کو ملا کر ایک نیا مذہب وجود میں لائیں۔

۳۔ وحدت اسلامی سے مراد یہ بھی نہیں ہے کہ فرقوں کی نفی کر کے فرقے بغیر اسلام کا

اعلان کریں۔

۴۔ وحدت اسلامی سے مراد یہ بھی نہیں ہے کہ موجودہ فرقوں میں سے کسی ایک فرقے پر اتفاق کیا جائے۔

۵۔ وحدت سے یہ بھی مراد نہیں کہ وحدت کی خاطر اپنے اپنے مذہبی اصولوں کو چھوڑ کر دوسروں کے قریب ہو جائے۔

۶۔ وحدت سے مراد یہ بھی نہیں کہ اپنے معتقدات دوسروں پر ٹھونسیں اور انہیں اپنے مذہب کا زبردستی پیرو بنائیں۔ اس اتحاد کے محاورے کے تحت کہ فرقہ کو ختم کیا جائے گا اور کوئی نیا فرقہ نہیں بنایا جائے گا، کے تحت موجودہ فرقوں کی تعداد اور مشخصات مسلمات کا تعین ہونا چاہیے تاکہ کوئی نیا فرقہ یا نئی مسلمات نہ بنائی جاسکیں۔

۷۔ ہر فرقے کی جو مسلمات ہیں ان کی تعداد واضح ہونی چاہیے ورنہ کل اس کے بارے میں اختلاف ہو سکتا ہے۔

۸۔ چونکہ ایک فرقہ کی مسلمات دوسرے فرقے کے نزدیک بدعت ہیں تو بتائیں بدعتوں کے پیروکاروں اور مسلمات کے حامیوں کے درمیان کیسے اتحاد ہوگا۔ چنانچہ ایک فرقہ کے نزدیک یزید ملعون ہے تو دوسرے کے نزدیک رضی اللہ عنہ ہے ایک کے نزدیک عزاداری اصول و عقائد مسلمات میں سے ہے تو دوسرے کے نزدیک بدعت ہے۔ اس کے علاوہ کیا واجب ہے اور کیا مستحب یا جائز و ناجائز ہے یا کیا حلال اور حرام ہے، اسے بھی واضح ہونا چاہیے

۹۔ ہر ایک فرقے سے مسلمات کو لے لیں اور اختلافی مسائل کو چھوڑ دیں، اگر وہی مسلمات آپس میں اختلافات کا باعث ہوں، وہی آتش سوزی و خودکشی کا سبب بنیں جیسے ایک کے پاس یزید پر لعنت جزاء مذہب ہے اور دوسرے کے پاس اس کے نام کے ساتھ رضی اللہ عنہ جزاء مذہب ہے یا ایک کے پاس علی منظر الوہبیت اللہ ہے، وہ سب کچھ جانتا ہے وہ سب کچھ کر سکتا ہے وہی اللہ ہے وہی اول وہی آخر

ہے وہ فرزند اللہ ہے اور دوسرے کے پاس وہ کچھ نہیں کر سکتا ہے وہ علم غیب نہیں جانتا ہے تو کیا ایسی صورت حال میں کیا کریں گے گویا ایسا اتحاد حیدو شرک کا اتحاد ہو گا نہ کہ اتحاد بین المسلمین۔

ایسے اتحاد مشرکین قریش نے پیغمبرؐ کو پیش کی تھی مگر اللہ نے اسے سورۃ کافرون میں رد کیا، اسی طرح، سورۃ یونس آیت ۴۱، سورۃ شعراء ۱۶۸، ۱۵۱ میں بھی اسے رد کیا گیا ہے۔

۱۰۔ فرقوں کے مسلمات و مقدسات کی تعداد واضح نہیں ہے تاکہ ان کا احترام ملحوظ رکھا جاسکے آپ کے مقدسات کیا کیا ہیں آپ کو پہلے ان کی فہرست دینا ہوگی۔ بعض خلیفہ کی وفات کے موقع پر کسی امام سے منسوب متنوع و مرغن مشروبات اور غذاؤں کا دسترخواں بچھاتے ہیں جس میں کونڈے سرفہرست ہیں، دسترخوان امام حسن ہے اور نہ جانے اور کتنے دسترخوان ہیں اور سال میں کتنی عزاداری ہے کتنی موالید ہے نہ جانے سال میں کتنے ہفتوں اور کتنے مہینوں کی عزاداری اور ایک ایک ولادت پہ ہر شہر میں نہ جانے کتنی بار میلاد منائی جاتی ہے۔ آپ کے پاس تمام اختراعات مقدس ہیں۔ آپ کسی خلیفہ کی وفات کے دن کسی امام کی تاج پوشی کرتے ہیں، امام حسین کے نام سے جاری عزاداری کے سلسلے میں اب ہر جاہل و عالم، خاص و عام، مومن و فاسق اور سماجی و سیاسی شخصیت کے جنازے کے پیچھے سیاہ پرچم، سینہ زنی کرتے ہیں یہ بھی آپ کے مقدسات میں سے ہے۔ اسی طرح میلاد امام کے نام سے نہ جانے کتنی بیواؤں، یتیموں اور دین سے لاتعلقی رہنے والے سیکولر سیاستدانوں کی برسی بھی آپ کی موالید میں شامل ہے۔

آل بویہ کی بدعات آپ کے مقدسات ہیں جنہوں نے مقدسات اسلام کو پامال کر کے بے حجاب خواتین جلوس نکلاتی تھیں، آج بھی ایسا ہو رہا ہے۔

وحدت اسلامی سے مراد یہ ہے کہ تمام مسلمان چاہے وہ کسی بھی فرقے کے پیروکار

ہوں، وہ مشترک اصولوں اور باہمی دلچسپی کے مسائل میں آپس میں ایک ہو کر اختلافی مسائل کو اپنے خاص حلقہ تک محدود رکھیں، مشترکہ دشمن کے خلاف صف آرا ہو جائیں، اس اتحاد کی ڈھچیاں عراق و افغانستان میں اڑائی گئی ہیں جہاں ایک گروہ نصرانیت کے اتحاد میں چلا گیا اور اسی فرقے کے باقی لوگ اس کے خلاف نفرت و بیزاری کا اظہار کرتے یا فتوائے کفر ہاتھ میں اٹھا کر نکلے۔ کیا آپ نے اس اتحاد کی بر ملاء مذمت کی تھی اور جس نے جہاں غلطی کی تھی اسے وہاں غلط کہا تھا۔ ایک دوسرے کی دل آزاری نہ کریں، آپس میں محبت اور الفت بڑھائیں اور ایک دوسرے کا احترام کریں۔

۱۱۔ اس اتحاد کے داعی اپنی دعوت اتحاد میں اتنی وسعت و فراغ دلی اور کشادہ سینہ رکھتے ہیں کہ اب وہ کہتے ہیں کہ فرقوں کے مقدسات کا احترام کریں۔ آپ سے سوال یہ ہے کہ کیا فرقے کا بھی کوئی تقدس ہے۔ جب فرقہ مقدس نہیں ہے تو فرقوں کے مقدسات کہاں سے آگئے کہ ان کا احترام کیا جائے۔ اس منطقی والوں کو آپ کیا جواب دیں گے کہ جو کہتے ہیں کہ فرقے کا وجود اسلام کے خلاف ہے اور فرقہ خود بدعت ہے۔ آپ فرقے کو دین کے طور پر متعارف کروانے کی قرآن و سنت سے کوئی سند بتائیں۔

۱۲۔ آپ کو کس نے کہا اسلام میں اتحاد ہے۔ ایک ہی ہے، دو نہیں کہ ان میں اتحاد ہو سکے۔ اسلام قرآن و سنت کے علاوہ کچھ نہیں، ایسا نہیں کہ قرآن میں اللہ پاک کوئی اور بات کہہ رہے ہوں اور سنت رسولؐ کے طور پر ہمیں جو باتیں ملیں وہ اللہ کی بات سے اختلاف رکھتی ہوں، ایسا ہوتا تو اسلام میں اتحاد کی بات ہوتی لیکن چونکہ قرآن و سنت میں کوئی اختلاف نہیں اور اسلام ایک ہے، اس کی چند اقسام نہیں، اسلام قابل تقسیم نہیں، اس لیے اسلام میں اتحاد کی بات مرنے سے غلط ہے۔ آپ اسلام کے نام پر جس اتحاد کی بات کر رہے ہیں وہ دراصل سماجیات و سیاسیات اور دنیاوی

معاملات میں اتحاد ہے نہ کہ دین میں۔

دین وحدت علماء یا فرقوں کے اتحاد سے نہیں چلتا، یہ دین اللہ کا ہے اور یہ اللہ کے احکامات و تعلیمات پر عمل سے قائم رہتا اور چلتا ہے، اللہ کے احکامات و تعلیمات، دنیا کے ہر کونے میں ایک جیسے ہیں ان میں اختلاف اور ٹکراؤ ناممکن ہے۔ لہذا یہاں اتحاد کی بات غلط ہے۔ مسلمانوں میں اتحاد و اتفاق کر سکتے ہیں کہ مسلمین اپنے سماجیات سیاسیات جنگ کر کے خلاف نہ کہ فرقوں کی بدعات و خرافات اور خود ساختہ مسلمات پر۔

### شیعہ سنی بھائی بھائی تیسری قوم کہاں سے آئی

شیعہ سنی ایک دوسرے کے خون کے پیاسے ہیں پھر ان میں اتحاد کہاں سے آیا، جس دن سے باطنیہ نے فرقہ گرائی کا بیج بویا، اسی دن سے اس نے آپس میں اختلاف و انتشار اور اتحادنا پذیر جیسے فرزند ان کو جنم دیا ہے اگر کسی جگہ ایسے اتحاد جنم لیا ہے تو وہ فرقہ باطنیہ کے فرزند صلی ہو گئے چنانچہ وہ خود ہمیشہ منظوم حوالوں اور شعروں میں اپنی فکر و عقیدہ کو نہ ماننے والوں کو ولد حرام کہتے ہیں اس نفرت و عداوت و غلاظت سے ہزاروں نہیں لاکھوں ٹن خون بہائے گئے بہتی رہے گی یہ نفرت و عداوت، یہ وہ وہ بے معنی اور منافقانہ نعروں سے دھل نہیں سکتی ہے اگر کہیں گلابی چہرے والے باریش علماء اس نعرے کو بلند کرتے نظر آئیں تو دھوکہ نہیں ہونا چاہئے اگر کسی اجتماع یا کانفرنس میں شیعہ سنی دونوں کے علماء ایک دوسرے کو مسکرا کر خوش اخلاقی سے ملتے نظر آئیں یقین کریں کہ دونوں کو پرورش کرنے والے اور دونوں کو خاص اہداف اور خاص مواقع پر متحرک کرنے والے باطنیہ کی دخالت یا انہی کی مدیریت ہو رہی ہے آج کل کی اصطلاح میں ان کو دائیں بائیں بازو والے کہتے ہیں۔ ان کے بارے میں مولای امیر المؤمنین فرماتے ہیں یمن و شمال مصلحت ان دونوں کا اسلام سے دور کا واسطہ نہیں ہے بلکہ یہ اسلام کے خلاف سرگرم منافق سیکولرازم ہے لیکن نرمی و تشدد میں ان میں تھوڑا سا فرق پایا جاتا ہے یہ اسلام و مسلمین کی خاطر نہیں بلکہ باطنیوں کے مفاد کی خاطر اسی طرح ایک جگہ جمع ہوتے ہیں جیسے پی پی اور نون لیگ آپس میں متحد ہوں تو سمجھ لیں یہ دھوکہ

ہے۔ یہ دونوں اسلام یا پاکستان کے لئے متحد نہیں ہوئے یہ اس اتحاد میں مخلص نہیں ہیں چنانچہ اگر سنی شیعہ علماء اتحاد میں مخلص ہیں تو وہ لباس ماسور فرقہ کو اتار کر اتحاد کا اعلان کریں۔

اس اتحاد میں ہر قسم کی کفرائیزم، الحادیریم، سیکولرازم، منافق ازم اور بت بغل ازم پائی جاتی ہے یہ اس اتحاد کی خوبی ہے جو اس وقت بین الاقوامی گلوبلائزیشن سے تعارض و تضاد نہیں رکھتا ہے اگر اس میں کوئی نقص و عیب و خرابی پائی جاتی ہے تو وہ یہ ہے کہ یہ اتحاد قرآن اور سنت محمدؐ سے متصادم ہے کیونکہ قرآن و سنت دونوں ہی انسان مسلمان کو سیکولر لادینی یا منافقوں والے اتحاد کی اجازت نہیں دیتے ہیں جیسا کہ گزشتہ آیات میں آیا ہے۔

آج ہم نبی کریمؐ اور آپ کے اہل بیت حضرت علی حضرت زہراء اور حضرات حسنین کے نام سے گناہ و بدنام لوگوں کے مذموم عزائم کو جامہ عملی پہنانے کی خاطر امت مسلمہ کو پاش پاش کر کے دشمنان اسلام کو خوش و خرم کر رہے ہیں فرقوں نے مسلمانوں کو اموات سے وابستہ کیا ہے ان کی میتوں کو اٹھا کر دفنانے کے بجائے دھرنے دیئے جاتے ہیں اور قبرستان تک پہنچانے کی بجائے میتوں کو روڈ پر رکھ دیا جاتا ہے تاکہ ان کی بے حرمتی اور بے توقیری سے دشمنان اللہ خوش ہوں اور لاشوں پر سیاست چکاتے ہوئے اپنی قیمت بڑھائی جاتی ہے۔ عمر بھر ختم نہ ہونے والی برسی و سالگرہ، عرس، ماتم سینہ کوبی اور گریہ و زاری کے ذریعے ملک و ملت اور دین و شریعت کو بیران کر رہے ہیں۔

اگر اتحاد ایمان باللہ و رسول پر مبنی ہے تو اتحاد کرنے والوں کیلئے حکم ہے ان لا تعبدوا الا الله ولا تشرك به احداً اگر دنیا میں سکون، آخرت میں نجات اور اللہ کی رضایت چاہتے ہو تو تمام مصادیق شرک کو چھوڑیں، اگر نقطہ اتحاد قرآن ہے تو قرآن نے جنہیں الذین امنوا کہا ہے انہیں کافر و طاغوت مت کہو، اگر اتحاد کے سچے داعی ہو تو خلفاء پر سب و شتم کو ختم کرو، کیونکہ یہ سب و شتم قرآن اور سنت محمدؐ کے علاوہ جن اہل بیت کے آپ پیر و کار و شیعہ ہونے کا دعویٰ رکھتے ہیں حضرت علی سے لے کر امام حسن عسکری تک کے کسی امام کی گفتار و کردار میں نہیں

ملے گا اگر اس سب و شتم کی سنت و سیرت کسی اور ہے تو وہ ملتی ہے تو آل بویہ، فاطمی اور بادشاہان صفوی اور ان کے دسترخوان کے نمک خواران سے ملے گی ہم اتباع و تاسی میں قرآن و محمدؐ سے نیچے تنزل کے خلاف ہیں۔ یہ نہ کہو کہ ہم تو سب و شتم نہیں کرتے، یہ کھلا جھوٹ ہے جھوٹ بولنے سے بات نہیں بنے گی اگر سب و شتم نہیں کرتے تو سب و شتم کرنے والوں کو منع کرو، اگر وہ باز نہ آئیں تو ان سے تعلقات منقطع کرو اور معاشرے میں ان کے خلاف بائیکاٹ کی مہم چلاؤ یہی سب و شتم شعلہ فساد ہے، یہی قتل و کشتار کی کوئی و بارود ہے، یہی امت مسلمہ کے لئے نافرود ہے اور یہی مسلمانوں کے اتحاد کے راستے میں سب سے بڑی رکاوٹ ہے۔ خاردار تار ہے۔

سب و شتم جس کرنے والے یہ کہتے ہیں کہ لعن قرآن و سنت میں آیا ہے، ہم اس لئے لعن کرتے ہیں لیکن تمام اصحاب پر نہیں بلکہ ان اصحاب پر جو قرآن و سنت نبیؐ میں لعن کے مستحق ہیں یہاں ان سے سوال کرتے ہیں کہ کیا آپ جرم و جنایت کے مرتکبین پر لعنت کہتے ہیں یا لعن کرتے وقت حضرت ابو بکر و عمر کو نشا نہ بناتے ہیں، اس کی کیا منطق بنتی ہے۔ اگر آپ اس لعن کا انکار کرتے ہوئے کہتے ہیں کہ آپ لوگ حضرت ابوبکر و عمر کو لعن کا نشا نہیں بناتے تو پہلے ابتدائی مرحلے میں اپنی زیارت عاشورا کو خود ساختہ بلکہ اہل بیت پر افتراء اور تہمت کو بند کریں، یہاں کتاب خانوں میں کثیر الفروخت و وظائف الابرار کو دیکھیں، اپنے ہاں ایام قاطمیہ کے دنوں میں مجالس سننے والے مطاعن سنیں، فقیران عالیقدر تہریزی، وحید خراسانی اور جعفر عالی کو سنیں۔ سندھ پنجاب اور گلگت بلتستان وغیرہ کے گھروں اور بازاروں میں دیکھیں کہ شوہر اپنی بیوی کو ڈانٹتے وقت کس کا نام لے کے ڈانٹتے ہیں پھر ایام عزاء میں مجالس میں سنیں تو آپ پر حقیقت واضح ہو جائے گی۔ کہ آپ کتنا بڑا سفید جھوٹ بولتے ہیں۔

ہم یہاں عمائدین سب و شتم کو دعوت دیتے ہیں قرآن اور سنت رسول میں بیان کردہ عیار فضیلت کے مطابق حضرت علیؑ کے ماسوا، ابو بکر و عثمان زیادہ کوئی فضیلت والے ہو تو پیش کریں۔

اگر آپ فرقوں کو کچھ کہے بغیر اتفاق کرنا چاہتے ہیں تو فرقوں سے بننے والی کچھڑی کو بھی قبول کرنے میں کیا حرج ہے۔ فرقے بغیر والوں کو بھی قبول کریں وہ بھی اپنی جگہ مسلمات رکھتے ہیں۔ یقین کریں آپ اپنا سرا پر آسمان سے ماریں یا زمین میں سوراخ کر کے تخت سراء تک جائیں یا بچوں جیسی من مانی کریں، آپ کو اس وقت تک ہدایت نہیں ملے گی جب تک دین کی ہر چیز میں قرآن و سنت کو اولیت نہیں دیں گے۔

قرآن اور قول رسولؐ کے علاوہ بعض صحابہ کرام کے اقوال اور امیر المؤمنین و ائمہ طاہرین کے اقوال کا ذکر ہے یہ بات یاد رکھنا ہوگی کہ جنہوں نے خلاف قرآن اور خلاف سنت رسول اللہؐ جرم کا ارتکاب کیا ہے، انھیں قابل مذمت قرار دیا گیا ہے، ان میں عبد اللہ بن ابی سلول، مسجد ضرار بنانے والے قہرمان، ولید بن عقبہ وغیرہ کا ذکر ہے جنہوں نے جنگ تبوک میں شرکت کرنے سے گریز کیا، وہ سب قابل مذمت ہیں لیکن ان پر نام لے کر لعن کرو آپ نے یہ کہاں سے اقتباس و استنباط کیا ہے۔ آپ جب لعن کرتے ہیں تو کیا عبد اللہ بن ابی سلول اور عبد اللہ بن ابی سراح، ولید بن عقبہ پر لعنت کرتے ہیں یا حضرت ابو بکر و عمر و عثمان پر لعنت کرتے ہیں؟ اس ملک و ملت کو جنہم کے دہانے پر لے جا کر پھینکنے کے بعد اوپر سے چھڑکنے والا پٹرول سب صحابہ کرام جبکہ یہ اصحاب اولین مہاجرین، صادق با و فادو ستدارن پیغمبرؐ تھے۔ ان کے بعد کوئی بچا ہے تو ان کی فہرست پیش کریں۔

یہاں اس حقیقت کا خیال رکھنا بھی ضروری ہے کہ اتحاد کیلئے جبہ مخالف و مقابل کا تعین ضروری ہے۔ چنانچہ مشرکین نے جب اتحاد و احزاب منظم کیا تو ان کے جبہ مقابل مسلمین تھے، اسی طرح حال ہی میں امریکا نے اتحادی منظم کئے تو ان کے جبہ مقابل مسلمین ہی تھے، چنانچہ حال ہی میں ٹونی بلیر نے روس اور چین کو یورپ والوں سے اتحاد کرنے کی دعوت دی تھی تا کہ مسلمانوں کے خلاف لڑیں لیکن جس اتحاد کے آپ علمبردار ہیں وہ بے بنیاد اور انوکھا لگتا ہے کیونکہ آپ ملحدین اور سیکولروں سے متحد ہو کر اسلام کا راستہ روکنے پر تلے ہوئے ہیں حالانکہ آپ جانتے ہیں کہ وہ اسلام و مسلمین سے دشمنی کا کوئی موقع ضائع نہیں ہونے

دیتے کو یا آپ کا اصل ہدف بھی اسلام کا راستہ روکنا ہے گرچہ آپ مسلمان ہونے کا دعویٰ بھی کرتے ہیں چنانچہ آپ کے بقول آپ کے اتحاد میں پہلے بھائی جمہوریت ہے۔

کہتے ہیں ہمارے پاس موارد اتحاد و اتفاق بہت ہیں جن میں سرفہرست قرآن کریم اور سنت محمدؐ ہے لیکن آپ ان پر اتفاق نہیں کرتے، اگر آپ قرآن پر اتفاق کرتے تو ”قرآن سمجھ نہیں آتا“ کے نظریے پر اتفاق نہ کرتے اور آپ اسمبلی میں یہ بات نہ کرتے کہ ہر ایک فرقے کی اپنی تفسیر ہے۔ لہذا آپ کے پاس فرقوں کی تفسیر ہے آپ کے پاس قرآن نہیں۔

اسی طرح آپ کہتے ہیں کہ ہمارے پاس سنت محمدؐ ہے جبکہ آپ کہتے ہیں کہ ہم سنت محمدؐ پر عمل نہیں کرتے ہیں کیونکہ سنت حافظہ اصحاب سے گزر کر ہم تک پہنچی ہے اور آپ کا کہنا ہے کہ ان میں سے بعض فاسق تھے چنانچہ آپ کہتے ہیں کہ ہم بنی کے ان اصحاب سے روایات نہیں لے سکتے ہیں جو فاسق تھے لیکن آپ کی نظر میں آئمہ کے فاسق اصحاب بھی صحیح ہیں کیونکہ آپ ان سے روایات بھی لیتے ہیں اور ان پر عمل کو بھی صحیح سمجھتے ہیں۔ اگر آپ قرآن اور سنت محمدؐ پر اتفاق ہوتا تو آپ قرآن و سنت محمدؐ کے خلاف فتاویٰ صادر نہیں کرتے۔ آپ اپنے فرقے پر اتفاق کرتے ہیں آپ جاہلیت کے اس مقولے پر کاربند ہیں جہاں ان کا کہنا تھا اپنے ظالم و مظلوم بھائی دونوں کا ساتھ دینا چاہیے اپنوں کے صحیح و غلط اقدامات دونوں صحیح ہیں، آپ بھی یہی کہتے ہیں۔

اس کے عزائم و منویات کا ہر آئے دن مظاہرہ ہو رہا ہے جو آپ کو شرمندہ کر رہا ہے لیکن آپ شرمانے والے نہیں۔

### سوئلا اتحاد

اس اتحاد کے داعی ہمیں غصے بھری نگاہوں سے دیکھتے ہیں کیونکہ ہمیں قرآن و سنت محمدؐ سے جو عقائد و نظریات ملے ہیں، ہم ان میں کسی قسم کے رد و بدل کو برداشت نہیں کرتے اور تبدیل شدہ اور خود ساختہ عقائد کو خلاف اسلام گردانتے ہیں جبکہ ان کا کہنا ہے کہ اس اتحاد میں شمولیت کے باوجود ہر ایک کے مذہب میں موجود تمام فرسودگیاں اور بیہودگیاں جوں کی

توں رہیں گی ان کو چھیڑ چھاڑ کرنے کی اجازت نہیں دی جائے گی۔ انہوں نے کافر و ملحد ہونے والوں کو روشن خیال اور مغز و متفکر جیسے القاب سے نوازا اور انہیں اختراعات و خرافات کی اجازت بھی دی اس اتحاد والوں کے نزدیک کسی کو اپنا مذہب از خود چھوڑنے کی اجازت نہیں ہوگی۔ مذہب میں تحقیق کی اجازت نہیں ہوگی لیکن کفر و الحاد و شرک میں جانے کی کھلی آزادی ہوگی، یہ اسلام کو کنارے پر لگانے کی تدبیر ابلیسسی ہے ایسے اتحاد کی حکومت سیاست دان اور بین الاقوامی دائرے اور اسے باہر سے کنٹرول کرنے والے ہر سطح پر حوصلہ افزائی کرتے ہیں واحد چارہ یہ ہے کہ ہر ایک چپ چاپ سے اندرون خانہ خود اپنے دین و مذہب کی حقانیت کے بارے میں غیر جانبدارانہ اور غیر متعصبانہ تحقیق کرے اور فرقے کیا محبت، اندھی تقلید یا اور فرقہ پرستی کو اس کام میں رکاوٹ نہ بننے دیں اور یہ جاننے کی کوشش کریں کہ آپ کے عقائد یا دین کی جڑیں کس حد تک تہہ میں ہیں یا ہو اور خیال و ادہام میں اگر آپ ایمانداری سے اور یہ سوچ کر تحقیق کریں کہ آپ نے ایک نہ ایک دن اپنے عمل کا اللہ کے سامنے جوابدہ ہونا ہے تو تمام فرقوں کی جڑیں خانہ ابلیس باطنیہ میں دیکھیں گے تو انشاء اللہ ہمیں وحدت اپنے ایمان و عمل میں کرنے کی ضرورت باقی رہے گی اور فرقوں کی ضرورت خود بخود ختم ہو جائے گی، تحقیق کرنے کا طریقہ و ذریعہ چنداں مشکل نہیں تمام فرقہ و مذاہب اگر غور سے دیکھیں گے تو اسلام ہوگا کہ ان کے درمیان خلافت و امامت و وضو غسل و مسح میں اختلاف نہیں بلکہ اختلاف صرف اور صرف اس میں ہے کہ کائنات میں خالق و مدبر اور علیم و قادر صرف اللہ ہے یا آئمہ اولیاء پیر و مرشد اور وہ نام نہاد علماء و عرفا ہیں کہ جنہوں نے سادہ لوح عوام کے ذہنوں میں یہ بات بٹھادی ہے کہ ان کی دعائیں فوراً قبول ہو جاتی ہیں اور پھر اس وجہ سے لوگ انہیں مال و دولت اور قیمتی نذرانے پیش کرتے ہیں۔ اس کے علاوہ جو اختلاف ہے وہ دینار و درہم اور عہدہ و منصب کا ہے چنانچہ بعض کہتے ہیں کہ ہمیں حصہ کم ملا ہے انھیں زیادہ ملا ہے۔

مسلمانوں نے جس دن سے قرآن سے روگردانی کر کے صرف حدیث پر انحصار کیا اور

اس میں بھی یہ دیکھنے اور سوچنے کی زحمت نہ کی کہ کیا زیر مطالعہ یا زیر بحث روایت واقعی فرمان پیغمبرؐ ہے یا نہیں اور پھر محمدؐ کو چھوڑ کر اہل بیت یا اصحاب اور پھر اصحاب و آئمہ کو چھوڑ کر سلفین و مقتدین کا شعار بلند کر کے قرآن اور سنت محمدؐ کی طرف جانے کا راستہ روک دیا، گویا جس دن سے فرقے وجود میں آئے اس دن سے مسلمان اپنے مشترکہ دشمن کو چھوڑ کر آپس میں دست و گریبان ہونے لگے اور یوں قرآن و سنت محمدؐ سے دوری و نا آشنائی کی وجہ سے دینا بھر میں ذلت اور رسوائی اور اغیار کی غلامی ان کا مقدر بن گئی۔ اگر آپ واقعی حقیقی معنوں میں اتحاد کے داعی ہوتے تو وہ کتابیں نہ چھپاتے جو آئے دن مسلمانوں میں نفرت و کینہ اور فتنہ اور فساد کا باعث بنتی ہیں۔

### بحالی جمہوریت کیلئے قائم اتحاد

بحالی جمہوریت کی خاطر وجود میں آنے والے اتحاد کو اسلامی کہنا ایک بڑا ظلم ہے یہ اتحاد قرآن و سنت محمدؐ کے منافی ہے کیونکہ رسول اکرمؐ نے اسلام کی خاطر لڑی جانے والی جنگوں میں غیر مسلمین کو شرکت کی دعوت نہیں دی۔

اگر آپ اتحاد اسلامی کے داعی ہوتے تو مرحوم فضل اللہ جن کے قلم و بیان دونوں اس بارے میں وقف تھے ان کو خانہ نشین کر کے حکومت اسلام کے مخالفین کو آزادی نہ دیتے کہ وہ ان کے خلاف جلوس نکالتے۔

اگر آپ اس بارے میں مخلص ہوتے تو اس حقیر کو اپنے گھر میں محصور نہ کرتے اور ایک دوست کا چہرہ بنا کر میرے عزیزوں کو ہم سے نہ چھینتے۔ آپ کو صرف اپنی نمائندگی میں صادر منشورات میں انوائی صحیح نظر آتے ہیں۔ جو صریح آیات محکمات کے علاوہ عقل عقلاء عالم کے نزدیک خرافات و فرسودات کا مجموعہ ہیں۔ چنانچہ اس ملک میں اسلام و مسلمین کی امید و آسرا دینی جماعتوں کا و طیرہ سنت اس سلسلہ میں یہی رہا ہے جو وہ کہتے تھے کہ پہلے بحالی جمہوریت ہونی چاہیے۔ ان میں سے کسی نے بھی کسی بھی وقت یہ واضح کرنے کی کوشش نہیں کی ہے کہ دنیائے کفر و شرک سے اتحاد نہیں ہو سکتا ہے آپ نے ثابت کیا ہے کہ یہ اتحاد ہو سکتا ہے اور

آپ نے کر کے دکھایا ہے لہذا یہ دینی جماعتیں ہر آئے دن اسلام کی دی ہوئی عزت سے محروم ہوتی گئیں، انہیں اپنے فرقے کے علاوہ دوسرے فرقوں کے لوگ کفار سے بھی بدتر نظر آتے ہیں چنانچہ انہیں دوسرے فرقے کے لوگ اور سرعام دین اسلام کا مذاق اڑانے والوں میں چنداں فرق نظر نہیں آتا ہے۔ آپ ہمیشہ الحادیوں کے ساتھ منسلک رہے ہیں کیونکہ کوئی الحادی، اسماعیلوم، الحادیریم، کمیونزم اور سوشلزم اور منافقزم کا داعی نہیں بچا جس کے دروازے پر آپ نے دستک نہ دی ہو۔ جب کفر و الحاد والوں سے آپ اتحاد کرتے ہیں تو یقیناً آپ کے جبہ مقابل مسلمین ہی ہوں گے، یہی قرین قیاس بھی ہے چنانچہ یہاں ہر آئے دن اسلامی نظام کے آنے کے امکانات کے نمبر گرتے جا رہے ہیں۔

یورپ کے سات سیکولروں نام نہاد جماعتوں اور منافقانہ شعائر خلیفہ باطن و خلیفہ ظاہر والوں اور اللہ کو اٹھانے لباس علی میں پیش کرنے اور ایک دفعہ علی کے نام کے ساتھ علیہ السلام اور ایک دفعہ جل جلالہ لگانے والوں کو بلاد کفر و شرک سے کنٹرول کرتے ہیں یہ دوسری شہریت اور دوسرے مذہب رکھنے والوں سے اتحاد کرتے ہیں لہذا یہ کہنا درست ہے کہ آپ کے جبہ مقابل مسلمین ہی ہیں۔ لہذا جس دن سے آپ نے اتحاد کی بات کی ہے آپ نے فضولیات و خرافات و اکازیب اور تبراء چھوڑنے کی دعوت دینے والوں کو اپنے مطاعن کا نشانہ بناتے ہوئے ان کے لقمہ حیات کو کاٹا اور انہیں اندرون خانہ محصور کیا ہوا ہے۔

یہاں پرانی منشورات کثیرہ میں سے چند کے بارے میں ملاحظت پیش کرنا ضروری سمجھتا ہوں:

- |                             |                              |
|-----------------------------|------------------------------|
| ◀ التقیہ                    | ◀ نظریہ عدالت صحابہ          |
| ◀ افصلیہ امام علی           | ◀ مفہوم لعن و سب             |
| ◀ عدد تکبیرات فی صلاۃ المیت | ◀ مہدویہ                     |
| ◀ القبض فی صلاۃ التکف       | ◀ الامامہ والنص              |
| ◀ قرآن                      | ◀ حی علی خیر العمل فی الاذان |

- ◀ الابداء
- ◀ صلاة خير من النوم
- ◀ الاحتفال به ذكر مولد نبی
- ◀ الامام المهدي
- ◀ في ضوء
- ◀ زیارت القبور
- ◀ صلاة التراويح
- ◀ عبد اللہ بن سباء
- ◀ اسطورة تحريف القرآن
- ◀ حکم البناء علی القبور
- ◀ الغلو
- ◀ دیگر فرق و مذاہب کے عمائدین۔

◀ تیجانی کی کتابیں اور خیموں میں زیارت عاشوراء کیا ایام حج میں امام خمینی اور رہبر کے فتویٰ کے باوجود نماز پنجگانہ کے اجتماعات میں شرکت کی مخالفت اور رہائش گاہوں میں اقامہ جماعت اتحاد کا مظاہرہ ہے؟

یہ کتب چھاپ کر نشر کی گئیں اور کہا گیا یہ کتابیں کوئی نئے موضوعات پر نہیں بلکہ ان کتابوں میں موجود موضوعات پہلی کتب میں موجود تھے۔ اس طرح آپ مردہ ہڈیوں کو قبرستانوں سے تلاش کر کے لائے آپ کے یہ اعمال انا و جدنا آباؤنا کی تائید کرتے ہیں۔

اس وقت وحدت مسلمین کے لئے بلند کئے جانے والے شعار حقائق و وقائع خارجی سے متصادم ہیں اور وہ اندر سے کھوکھلے ہیں اور درحقیقت سابق زمانے کے طوائف الملوک کی صورتحال کے مناظر سوء کو چھپانے کیلئے انھیں اٹھایا جا رہا ہے جس کی ایک مختصر مثال یہ ہے کہ شدید مرض میں مبتلا انسان کو ہسپتال میں انتہائی نگہداشت میں رکھتے ہیں تاکہ اسے چند دن یا چند گھنٹے تک زندہ رکھا جاسکے تاکہ اس بیچارہ مصیبت زدہ انسان کی جیب سے زبان سے جتنا کھینچ سکیں، کھینچیں۔ چنانچہ وحدت مسلمین کے شعار میں یہ جو کہتے ہیں کہ اللہ واحد ہے، یہ باتیں ان کے خصوصی اجتماعات میں کہی جانے والی ہدایات سے متصادم ہیں جہاں یہ لوگ کہتے ہیں کہ آئمہ طاہرین علم و قدرت میں اللہ کے مثل ہیں اسی طرح صوفی حضرات کہتے ہیں کہ ان کے مرشد علم و قدرت میں اللہ کے مثل ہیں یا کہتے ہیں کہ اصحاب و آئمہ نبوت کا تسلسل ہیں یا انہیں مثل نبی ثابت کرتے ہیں، کوئی کہتا ہے کہ ان کے پاس جو کچھ ہے وہ اہل

بیت کا دیا ہوا ہے، کوئی اسے عبدالقادر جیلانی، علی ہجویری عرف گنج بخش، خواجہ جمیری یا شیخ برہ علی کی مدد کا نتیجہ گردانتا ہے حالانکہ حقیقت یہ ہے کہ جہاں اس قسم کے غیر عقلی و غیر منطقی اور غیر قرآنی و غیر شرعی عقائد و نظریات ہوں گے اور جہاں علماء کرام ایسے عقائد و نظریات کے حامل افراد کی اصلاح کی بجائے ان کے عقائد کی تائید کریں گے یا چپ کاروزہ رکھنے اور ان لوگوں سے برادرانہ تعلقات کو اہمیت دیں گے، وہاں ان لوگوں کے پاس نہ دین اسلام ہوگا اور نہ اللہ اور نہ رسول ہوں گے۔

پاکستان میں اتحاد اسلامی کے داعیان میں سرفہرست مرحوم آغا عارف حسین تھے وہ امام خمینی کے اتحاد شیعہ و سنی کی دعوت پر لبیک کہتے ہوئے داعی اتحاد بنے تھے اس سلسلہ میں وہ اپنی ذاتی کاوش اور رویے کا اچھے انداز میں مخلصانہ اظہار کرتے رہے لیکن آپ جس علاقہ سے تعلق رکھتے تھے وہ لوگ یہاں سے لکھنوتہراء تحریک میں شرکت کیلئے گئے تھے وہ اتحاد مسلمین کو کیسے گوارا کر سکتے تھے۔ اس کے علاوہ جس تنظیم نے آپ کو سراہا بنایا تھا ان کی مثال ان لوگوں کی تھی جنہوں نے علی کو خلیفہ بننے پر اصرار کیا تھا چنانچہ آپ کو اس سلسلہ میں تنظیم کی طرف سے مثبت اقدامات کرنے کی اجازت نہیں ملی بلکہ وہ ہر آئے دن مسائل پیدا کرتے رہے اور شعائر نفرت بلند ہوتے رہے، جہاں تک آغا ساجد کی بات ہے تو وہ تو مشعل فرقہ واریت تھے جب اس گروہ نے آپ کو رخصت کیا تو آپ نے لبرل ازم قاضی میں پناہ لی تو آپ وحدت کے علمبردار بنے اس لئے آغا رجبہ ناصر کی نئی تنظیم بنانے کے لئے راہ ہموار ہو گئی تھی، وحدت مسلمین کے قائد آغا رجبہ ناصر کس قسم کا اتحاد مسلمین چاہتے ہیں، یہ سب کو معلوم ہے پاکستان میں صوفیوں کی پشت پناہی میں الحاد یوں کے اتحادی اتراب کی طرف سے وقفاؤ قما اعلان ہو رہا ہے کہ شیعہ تنظیم وحدت مسلمین ان کے ساتھ ہے اس کا ایک ثبوت یہ بھی ہے کہ محترم رجبہ ناصر اور محترم امین شہیدی وغیرہ اسلام آباد میں پارلیمنٹ کے سامنے دو پارٹیوں کے نہ صرف دن رات کے مخلوط اجتماع بلکہ ناچ گانے میں بھی ان کے کنٹینر پر قیادت کرتے نظر آتے ہیں، لیکن لحد فکر یہ ہے کہ علماء اعلام جن کا دعویٰ ہے کہ ہم مذہب اہل



بیت پر ہیں آج وہ قائدین قوم کو مختلف کشتیوں میں سوار کر کے ساحل الحاد و عمران خان بلا دل بھٹو، الطاف حسین، اور طاہر القادری کی طرف لے جا رہے ہیں اہل بیت کی سنت و سیرت اس طرح سے نہیں تھی بلکہ اس کے برعکس تھی آپ کے بقول تو علی مخالف خلفاء کے ساتھ رہے خاندان امام، صلح امام حسن و معاویہ امام سجاد کے بعد بھی مروانی حکومت کے خلاف کسی اتحادی گروہ میں نہیں گئے تھے۔

### خلفاء راشدین کا مثالی کردار

خلفاء راشدین پرست اور آئمہ کو معصوم گرداننے والے ان کی بہت سے خامیوں اور کوتاہیوں کے تحلیل کرنے اور ان پر وارد اعتراضات کا صرف جواب دینے ہی سے قاصد عاجز نہیں بلکہ مہوت رہتے ہیں کیونکہ یہ کوتاہیاں صفحات تاریخ میں ثبت ہو چکی ہیں۔ ان کو کسی اصول و معیار صحیح و سالم سے رد نہیں کر سکتے ہیں سوائے غصہ کے اور یہ کہنے کے کہ ہم نہیں مانتے ہیں یہ ہمارے دشمنوں نے لکھا ہے بطور مثال حضرت علی حضرت عمر کی چھ رکنی کمیٹی میں شمولیت پر ابن عباس کو اعتراض تھا حضرت عثمان کے قتل کے بعد قبول خلافت پر امام حسن کو اعتراض تھا امام حسن کی معاویہ کے ساتھ صلح پر آپ کے برجستہ ساتھیوں اور بعض اصحاب کو اعتراض تھا اسی طرح حضرت عثمان کے اوپر تو اعتراضات کی بوچھاڑ رہی ہے۔

یہاں سے متعصب حضرات ان اعتراضات کے جوابات میں مہوت رہنے کے بعد یہ کہنے پر مجبور ہو گئے کہ بہتر یہ ہے کہ اس باب کو بند کیا جائے ممکن ہے کہ دینا کے بہت سے دروازے بند ہو جائیں لیکن اعتراضات اور رسولات کا دروازہ کبھی بھی بند نہیں ہو گا ایسا کریں گے تو فوراً یہ اعتراض اٹھے گا کہ آخر سوال و اعتراض کو روکنے کا کیا مقصد ہو سکتا ہے شاید پنڈورا بکس کھلنے سے ڈرتے ہونگے اگر مذہب کی بنیاد بوسیدہ ہو جائے تو اس کو چھپا کر نہیں رکھ سکتے ہیں فرض کریں کہ اس موضوع پر بات کرنے پر پابندی لگا دیں اور بات کرنے والوں کو حج کے دنوں میں حرمین جانے نہ دیں اگر گئے تو اوقات نماز میں جانے نہ دیں پھر بھی وہ لوگوں سے مل جل سکتے ہیں سوال جواب ہو سکتا ہے اس طرح عام مسلمانوں سے

ملاقات پر پابندی اور آنکھ کان بلکہ تمام حواس خمسہ پر پابندی لگا کر کب تک رکھیں گے، لیکن خلفاء راشدین جو مثالی کردار تاریخ میں ثبت کر گئے ہیں اس کا بھی کوئی انکار نہیں کر سکتا ہے اور نہ کوئی مثال پیش کر سکتا ہے جہاں یہ حقیر راقم قوم کا بدنام اور ہر قسم کی صلاحیت و اہلیت سے عاری اور خاص کر علم تاریخ کا نصاب اول بھی نہ پڑھنے والا بھی دعوت مبارزہ دیتا اگر سچے ہوتو عالمی سطح پر یا اپنے ملک کے حکمرانوں میں سے ان چودہ صدیوں کے طویل دور میں خلفاء راشدین جیسی کوئی ایک مثال ہی پیش کر دو، چراغ لے کے ڈھونڈو گے تو بھی ایسی کوئی مثال نہیں ملے گی اس حقیر و نالائق کی دعوت مبارزہ کا جواب نہ دے سکنے کے بعد آپ بڑے بڑے عالم و دانا صاحبان علم کا جواب کیا دیں گے۔

۱۔ قدیم ادوار سے عصر حاضر تک حکمرانوں کا عام شہریوں سے مختلف رویہ رہا ہے اپنے اس وطن عزیز میں ضیاء الحق نے اقتدار کی ہوس میں مارشل لاء لگایا تو ان کے مارشل لاء کے خلاف مزاحمت میں کھڑے ہونے والے ذوالفقار علی بھٹو کو پہلے جیل میں ڈالا بعد میں اپنی جان کے لئے خطرہ سمجھ کر ان کو قتل کیا، اسے عدالتی قتل کہا جاتا ہے، الحادی پارٹیاں اس کو جرم کہتی ہیں اور دینی جماعتیں اسے ان کے الحاد و کفریات کی سزا گردانتی ہیں، راقم گرچہ بھٹو کے مقابل میں ضیاء کو زیادہ بہتر مسلمان سمجھتے ہیں لیکن ان کے کفریزم و الحادیزم کے علاوہ ان کے قتل کو قصاص تصور کرتے ہیں۔

۲۔ پرویز مشرف نے اپنے الحادیزم و کفریزم کی مزاحمت کرنے والوں کو گولی کوچوں میں قتل کیا ہے اور خود بلا کر لائی جانے والی بے نظیر کو پہلے کراچی میں مارنے کے لئے بہت سی جانوں کو قتل کیا لیکن وہ بچ گئی اور پھر ان کو راولپنڈی میں قتل کیا اور ابھی تک اس سلسلے میں عدالت نہیں ہو سکی ہے۔

۳۔ اس نے نواز شریف کا اس کو عہدے سے ہٹانے کے غصہ میں تخت الٹ دیا پھر پورے خاندان کو جیل میں بھیجا پھر ان کے لئے سزائے موت کی وعید سنائی اور پھر سفارشات کی وجہ سے جلا وطن کیا اب آتے ہیں خلفاء راشدین کے موقف سے

آگاہی کی طرف۔

۴۔ حضرت علی اور ان کے اصحاب کو یقین کامل تھا کہ خوارج علی کی جان کے درپے ہیں لیکن ان میں سے کسی کو گرفتار کیا نہ ان کی مسجد میں آتے وقت تلاشی لی اور نہ اپنے ساتھ محافظ رکھے، آج اس ملک میں مسجد کے امام بھی اپنے ذاتی محافظ اور سرکاری محافظ دونوں کو ساتھ رکھتے ہیں ملک میں اپنے مریدوں کے ہجوم کے ذریعے کرسی چھیننے کی خواہش رکھنے والے اپنوں ہی کے درمیان ڈرے رہتے ہیں اور بلٹ پروف کنیٹیز ہی سے خطاب کرتے ہیں لیکن جب علی کو نماز کی حالت میں قتل کیا گیا تو فرمایا اگر میں اس سے نہیں بچوں تو قاتل کو ایک ضربت ماریں اور اس قاتل کے علاوہ کسی دوسرے کو نہیں مارنا۔

۵۔ حضرت عمر کو ابو لولونے راستے میں دھمکی دی لیکن انہوں نے اس کو گرفتار نہیں کیا اور بعد میں جب ان کے بیٹے عبید اللہ نے ہرمزان کو قتل کیا تو آپ نے وصیت کی کہ میری وفات کے بعد ان سے قصاص لیں۔ دین میں پنڈورا بکس کھلنے کے خوف سے کہا جاتا ہے کہ بہتر یہ ہے کہ اس کو چھیڑا نہ جائے۔ لوگوں کو زیادہ کتابیں نہ پڑھنے دیں۔ دینی حقائق پر مبنی کتب کو بازار اور گھر سے دور رکھیں ورنہ کسی دن ان پر نظر پڑ سکتی ہے اور یوں پنڈورا بکس کھل جائے گا۔

آخر میں اپنے اختتامیہ کلمات کی ترمیم ان دعائیہ کلمات سے کرنا ہوں جو امام حسین نے صبح عاشورا فرمائے۔ کتاب ادب الحسین حماسہ تالیف احمد صابری ص ۵۷ پر نقل کیا ہے

اللهم انت تقنی فی کل کرب و رجائی فی کل شدة و انت لی فی کل امر نزل ثقة و عدة کم من ہم یضعف فیہ القواد و تقل فیہ الحیلة و یخذل فیہ الصدیق و یشمت فیہ العدو، انزلتہ بک، و شکوتہ الیک رغبة منی الیک عن سواک، ففرجتہ و کشفته فانتم ولی کل نعمة و صاحب کل حسنة و منتهی کل رغبته

اپنے رب غفور سرور جیم کی درگاہ کبریائی میں عرض گزار ہوں کہ میں نے اپنے گزشتہ صفحات اور حاضر صفحات کو سیاہ کیا ہے وہ نہ علم نمائی کیلئے تھے نہ شہرت نمائی کے لئے چونکہ میں


عزائم شر یا خواب اقتدار کا متمنی نہیں ہوں نہ ایک ایسی دولت کا جو پست زندگی کے لئے حاصل کرتے ہیں اس کی مثال ایک مردے کی قبر پر اگنے والی سبزی کی طرح ہے جیسا کہ امام حسین نے فرمایا ہے میں یہ سطور کسی کے ایما پر نہیں لکھ رہا ہوں جیسا کہ عمائدین علماء و دانشوران کہتے ہیں بلکہ یہ بات خود ان کی شکست و ہزیمت، ان کے عقائد کی بوسیدہ گی اور دشمن کی بزرگی و قدرتمندی کی دلیل ہے کہ آپ کے دین کو لاکارنے کیلئے کوئی ہم جیسے بے قد و قامت اور بیان و تحریر کے ما اہل سے صفحات لکھوا کر آپ کو پیش کرے کو یا وہ یہ کہہ رہا ہو کہ ہم چاہیں تو آپ کے خلاف ما اہلوں سے بھی لکھوا سکتے ہیں، آپ ان کا بھی جواب نہیں دے سکیں گے بلکہ میں امیر المؤمنین علی ابن ابی طالب کے اس فرمان کی تاسی و اقتداء کرتے ہوئے لکھتا ہوں۔

اللهم انک تعلم انه لم یکن الذی کان منا منافسة فی سلطان ولا التماس شیء من فضول احطام و لکم لنرد المعالم من دینک و نظهر الاصلاح فی بلادک فیامن المظلومون من عبادک و تقام المعطللة من حدودک. (خطبہ ۱۳)

جب یہاں بنام عزیر محمد علی و زہراء مرضیہ اور حسین بن علی سے منسوب کر کے اکاذیب و الحادیت پر مبنی منشورات نشر ہوئیں، حسین بن علی قبر مان کر بلاء کے نام گرامی کو پس پشت ڈال کر مشرکین کی سیرت پر چل کر اونٹ، گھوڑے و جھولے، انجیل ام لیلیٰ و ام بنین و فاطمہ صغراء، طحطاح مسلم بن عقیل کے قصے بلند ہوئے تو ان کی اصلاح کیلئے یہ صفحات لکھے۔ اے رب روف و مہربان اے عاقر زنب قابل التوب اگر میرے صفحات حق و حقیقت سے مطابقت رکھتے ہیں اور یہ تیری رضا کی خاطر ہیں تو انھیں میرا ذخیرہ معاد اور وسیلہ نجات قرار دے۔ اگر میری نیت میں تیری ذات کے علاوہ کوئی اور چیز تھی یا میں نے بغیر تحقیق اشتباہ و گھڑش کی تو اے رب تو توب و رحیم ہے، گناہوں کو بخش دے والا ہے تو بہ کرنے والوں کی خطاؤں کو بخشا تیرا وعدہ ہے، میری کوتاہیوں کو بھی معاف فرما۔ میں یہاں ان دعائیہ فقرات کو پڑھتا ہوں جو نبی کریم نے طائف سے واپسی پر اپنی بے بسی اور تنہائی اور مدافعیین نہ ہونے کی شکایت میں فرمائے۔

”اللهم اليك اشكو ضعف قوتي وقلة حيلتي وهوانى على الناس يا ارحم الراحمين، انت رب المستضعفين وانت ربي، الى من تكلني الى بعيد يتجهمني ام الى عدو ملكته امرى؟ ان لم يكن بك على غضب فلا ابالي، ولكن عافيتك هي اوسع لى، اعوذ بنور وجهك الذى اشرقت له الظلمات و صلح عليه امر الدنيا و الاخرة من ان تنزل بى غضبك او يحل على سخطك لك العسى حتى ترضى، و لا حول و لا قوة الا بك“

”بارالہا! میں تجھ ہی سے اپنی کمزوری و بے بسی اور لوگوں کے نزدیک اپنی بے قدری کا شکوہ کرتا ہوں۔ یا ارحم الراحمین! تو کمزوروں کا رب ہے اور تو ہی میرا بھی رب ہے تو مجھے کس کے حوالے کر رہا ہے؟ کیا کسی بیگانے کے جو میرے ساتھ تندی سے پیش آئے؟ یا کسی دشمن کے جس کٹو نے میرے معاملے کا مالک بنا دیا ہے؟ اگر مجھ پر تیرا غضب نہیں ہے تو مجھے کوئی پروا نہیں، لیکن تیری عافیت میرے لئے زیادہ کشادہ ہے۔ میں تیرے چہرے کے اس نور کی پناہ چاہتا ہوں جس سے تاریکیاں روشن ہو گئیں اور جس پر دنیا و آخرت کے معاملات درست ہوئے کہ تو مجھ پر اپنا غضب نازل کرے یا تیرا عتاب مجھ پر داروہو۔ تیری ہی رضا مطلوب ہے یہاں تک کہ تو خوش ہو جائے اور تیرے بغیر کوئی زور اور طاقت نہیں۔“



## مصادر و مآخذ ادوار تاریخ اسلامی (۲) دور و رشد و رشادت

محمد قواد عبد الباقی	المعجم المفہرس لالفاظ القرآن الکریم
محسن بیدار قر	المعجم المفہرس لالفاظ القرآن الکریم
مجتمع اللغة العربیة	المعجم لالفاظ القرآن الکریم
شیخ ابراہیم رمضان	المعجم المیسر لالفاظ القرآن الکریم
مؤسسة الانصاریان	المعجم المفہرس لالفاظ القرآن الکریم
السید آصف ہاشمی، السید سلیمان موسوی	الکشاف الموضوعی القرآن الکریم
محمد دشتی	المعجم المفہرس نہج البلاغہ
کاظم مراد حنفی	المعجم المفہرس البحر الانوار
محمد سید الوکیل	حولة التاریخیہ فی عصر خلفاء الراشدین
محمود شاکر	التاریخ الاسلامی خلفاء الراشدون و العهد الاموی
ابی عمرو خلیفہ بن خیاط	تاریخ خلیفہ خیاط
ابی الحسن علی بن الحسن بن علی المسعودی	مروج الذهب
احمد بن یوسف القرملی	الاخیل الدول و آثار الاول فی التاریخ
دار صادر	تاریخ یعقوبی
عبد الوہان نجلر	الخلفاء راشدون
حسن ابراہیم حسن	تاریخ اسلامی
الامام جمال الدین ابی الفرج ابن جوزی	الصفة الصفوة
عبد الرحمن بن خلدون	التاریخ ابن خلدون
ابی الفلاح عبد الحی بن العمل الحنبلی	شذرات الذهب فی اخیل من ذهب
ابو علی مسکوی راضی	تجرب امم
مکتب توقیہ	التاریخ الاسلامی ووقیات المشاہیر و الاعلام
شیخ عباس قمی	منتہی الاعمال
ڈکٹر ارکی نور محمد بن ارکی	اقضیہ خلفاء راشدین
احمد ذکی صفوت	جمہرة الخطیب
الحاج معراج الدین نقشبندی	سی سالہ خلافت راشدہ
ابی جعفر محمد بن الجریر الطبری	تاریخ الطبری
محمد رضا	تراجم الخلفاء راشدین ابوبکر صدیق
علی محمد صلابی	اول الخلفاء راشدین
علی طنطاوی۔ دار المنار	موسوعة السیر الخلیفہ الاول ابوبکر صدیق
علی طنطاوی۔ دار المنار	شخصیة و عصرہ
ڈکٹر شیخ احمد عزو عنایة	ابوبکر الصدیق
ڈکٹر علی محمد مصطفیٰ	العمر بن الخطاب
	موسوعة عشرة المبشرون مناقب عمر بن خطاب

- تراجم الخلفاء راشدین عمر بن خطاب
- عمر بن خطاب
- حیاة خلیفة العمر بن خطاب
- تراجم الخلفاء راشدین ذوالنورین عثمان بن عفان
- سیرة میرالمؤمنین عثمان بن عفان شخصية وعصره
- الموسوعة العشرة العیشرون بالجدة مناقب عثمان
- سیرة امیر المؤمنین علی ابن ابی طالب
- شخصية و عصره
- الفضائل الامام علی
- علی و نظام الحكم فی الاسلام
- الامام علی من العهد النبوی لحد
- علی السید العرب العجم
- علی و قرزندانش
- حکومت عدالت خواهی علی ابن ابی طالب
- پیشوایان هدایت حضرت علی
- سیمای کلر کزاران علی ابن ابی طالب
- علی
- امیر المؤمنین اسوة و حدث
- المرتضی
- فضائل امیر المؤمنین علی ابن ابی طالب
- ترجمه علی ابن ابی طالب
- الامام علی ابن ابی طالب
- علی المرتضی
- علی
- مرد نامتاهی علی ابن ابی طالب
- سیاسی کلر کزاران علی ابن ابی طالب
- بیست و پنج سال حکومت علی
- علی آئینه عرقان
- عبقریه الامام علی
- علی نیراس معتراس
- علی امام المتقین
- علی ابن ابی طالب
- امام علی
- معاویة بن ابی سفیان
- الامام الحسن القائد و التاریخ
- صلح امام الحسن
- حیاة الامام الحسن
- سیرة امیر المؤمنین الخامس الخلفاء الراشدین
- حسن بن علی بن ابی طالب
- تحلیلی از زندگان سیاسی امام حسن مجتبی
- محمد رضا
- علی محمد صلابی
- عبد الرحمن احد بکری
- محمد رضا
- علی محمد صلابی
- دکتور شیخ احمد عزو و عنایة
- دکتور علی محمد مصطفی
- علی محمد صلابی
- محمد حواد مغیبه
- محمد باقر الناصری
- السید محمد کاظم القرونی
- شیخ عبد الجبار الریعی
- دکتور طه حسین
- سید اسماعیل رسولزاده
- مجمع جهانی اهلیت
- علی اکبر زاکری
- شهید دکتور علی شریعتی
- محمد حوادی شری
- ابو الحسن علی الحسنی الندوی
- شیخ محمد حسن المعظفر
- باقر محمودی
- محمد ری شهری
- حسین شاکری
- جعفر سبحانی
- حسن صدر
- علی اکبری ناگری
- قوادقاروقی
- سید اصغر ناظمزاده قمی
- عباس محمود العقل
- سلیمانی کتانی
- شرقادی
- محمد رضا صدر
- عبد الحمید مهاجرى
- محمد علی صلابی
- قواد الاحمد
- شیخ راضی آل یسین
- باقر شریف قرشی
- علی محمد صلابی
- سید جعفر مرتضی عاملی

- نقش صلح امام حسن
- زندگى امام حسن مجتبی
- پیشوایان هدایت حضرت امام حسن
- نکلهی بر زندگى امام حسن
- صلح الامام حسن اسباب و نتایج
- الحیاة السیاسیة للامام الحسن
- الموسوعة لسیرة عمر بن عبد العزیز
- شخصية وعصره
- سیرة الائمة اثنا عشر
- امامان الشیعه
- امامت
- در مکتب اهلیت
- پیرامون زندگانی چهارده معصوم قریبایان عدالت
- حیات فکری و سیاسی امامان شیعه
- السیرت الائمة اثنا عشر
- اثنتا
- فی رحاب ائمة اهلیت
- فی رحاب الائمة
- الائمة اثنا عشر
- خصائص الائمة علیه السلام
- معالم المدرستین
- تاریخ اهلیت
- الامامة فی ضوء الكتاب و السنة
- اهلیت و مصلحة الاسلام
- فروغ و لایت
- اسرار ولایت مطلقه
- تجلی امامت در نهج البلاغه
- اسرار غدیر
- تبصرة الولی
- الحوارج تلریحهم، فرقهم و عقائدہم
- التاریخ کوفه
- محمد مقیمى
- سید هاشم رسول محلاتی
- مجمع جهانی اهلیت
- محمد محمدی اشتهاردی
- محمد حواد فضل الله
- جعفر مرتضی عاملی
- علی محمد صلابی
- هاشم معروف حسنی
- علامه محمد تقی مدرسى
- استاد حسن زاده آملی
- دار التوحید
- دکتور محمد رضا صالحی
- رسول جعفریان
- عادل ادیب
- علی محمد علی دخیل
- محمد باقر بحر العلوم
- آیت الله سید محمد حسین فضل الله
- شمس الدین مهمد بن طولون
- شریف الرضی
- العلامة سید مرتضی عسکری
- سید محمد رضا حسینی
- شیخ مهدی السماوی
- شیخ قواد کاظم المقننادی
- جعفر سبحانی
- شیخ محمد علی بهمنی
- علامه الدین حجرتی
- محمد باقر انصاری
- البحرانی
- دکتور احمد عوض ابو الشیاب
- سید احمد برقی النجفی



## فہرست مضامین

۵	عرض ناشر
۶	مطلع کتاب
۲۰	خلافت یا امامت
۲۳	تمہید
۳۳	اجتہاد کے معنی
۳۷	رشد و رشادت
۴۵	رشد کے مصداق
۵۲	تاریخ راشدین
۵۵	قیادت امت میں منتقل ہوئی
۵۶	امامت و وراثتوں میں دینے کی محضورات
۵۹	اسلام کا نظام حکومت
۶۵	سقیفہ بنی ساعدہ اور عصر حاضر کے ایوان
۷۷	تشویشات، تراکبات، تناقضات، مضطربات، متضادات
۸۵	خلیفہ اول ابو بکر
۹۳	خطبہ ابو بکر بعد از بیعت
۹۳	لشکر سامی سے خطاب
۹۵	حضرت ابو بکر کے خلافت پر فائز ہونے کے بعد اقدامات اور ترجیحات
۹۵	اعزاز ہمیشہ اسامہ
۹۷	ابو بکر کی اسامہ کو نصیحت
۹۸	اعمال اور فتوحات ابو بکر
۹۸	مردین کا مدینہ پر هجوم
۱۰۰	ظلمہ بن خویلد اسدی
۱۰۳	ابو بکر کی زندگی کے پہلو
۱۰۵	ابو بکر کے دور میں معاشرہ اسلامی کی شکل و صورت
۱۰۷	فتح فارس
۱۰۸	مواخذات و اقدامات ابو بکر صدیق

۱۰۹	خالد سے قصاص نہ لینا
۱۱۱	حضرت زہراء سے سنا روا سلوک
۱۱۸	خطبہ حضرت زہراء
۱۲۰	زہراء کا خلیفہ اول سے فدک کا مطالبہ
۱۲۲	حضرت زہراء
۱۲۵	وصیت ابو بکر
۱۲۵	وصیت ابو بکر کے نکات
۱۲۷	زوجات و اولاد ابی بکر
۱۲۸	خلیفہ دوم کا انتخاب
۱۳۱	خلیفہ دوم حضرت عمر بن خطاب
۱۳۳	حضرت عمر کا تعارف
۱۳۳	حضرت عمر کا اسلام لانا
۱۳۷	پہلا خطبہ
۱۳۹	خطبہ خلافت عمر ابن خطاب
۱۴۰	خطبات عمر
۱۴۱	خطبہ ۸۳
۱۴۲	خطبہ ۸۴
۱۴۲	خطبہ ۸۵
۱۴۳	آداب و سلوک عمر اپنی رعایا کے ساتھ
۱۴۳	سوچ عمر آج کل کے علماء و دانشوران و سیاستدان کے لئے لمحہ فکریہ
۱۴۵	حضرت عمر کا اصول انتخاب والی
۱۴۶	فتوحات اسلامی اور حکمت عملی دور راشدین
۱۴۸	شام
۱۴۹	حصار دمشق
۱۵۰	معرکہ یرموک
۱۵۲	ابو عبیدہ ثقفی کی امارت میں
۱۵۳	فتح نمارق
۱۵۶	معرکہ قادسیہ
۱۵۷	نصیحت و ہدایت عمر بہ سعد بن ابی وقاص
۱۵۸	سعد نے عمر کو آگاہ کیا
۱۶۰	مجاہدین اسلام کا یزید و جبرہ دشاہ کے دربار میں خطاب

۱۶۲	فتوحات اسلامی یا کشور کشائی
۱۶۳	ادارہ قضاات کا قیام
۱۶۵	قاضی کی شرائط
۱۶۵	حضرت عمر کا وافی کے بیٹے سے اس کے حضور میں قصاص
۱۶۶	قاضی بصرہ
۱۶۶	قاضی کوفہ
۱۶۷	تقاضائے عدالت کے تحت عمر کی مار کے ڈر سے ایک شخص نصاریٰ ہو گیا
۱۶۸	درآمدات دورِ خلیفہ دوم
۱۷۰	سیاست مالی نظام خلفاء راشدین
۱۷۲	درآمدات بیت المال
۱۷۳	خراج
۱۷۶	خمس
۱۷۶	فیء
۱۷۷	زکوٰۃ
۱۷۹	جزیہ
۱۸۱	مصارف و مخارج بیت المال
۱۸۳	حضرت عمر کا نظام مالی
۱۸۳	عمر اور ایٹکارنا رنج اسلام
۱۸۵	حضرت عمر اور جمع قرآن
۱۸۶	حضرت عمر کی غلطی
۱۸۷	رواتب میں تقاضل عمر بن خطاب کے مواخذے
۱۸۸	عمر بن خطاب اور والیان
۱۹۰	خلیفہ دوم کے ولات و قضاات
۱۹۳	عمر اور عمیر
۱۹۳	خلیفہ دوم کے دور میں اسلامی معاشرے کے خدوخال
۱۹۶	حضرت عمر و اہل بیت
۱۹۷	حضرت عمر کی حکمت عملی
۱۹۷	نتیجہ مابقی
۱۹۸	مقتل عمر
۲۰۱	قتل عمر میں ملوث ٹولے
۲۰۲	قاتل عمر بن خطاب

۲۰۳	قتل عمر، حادثہ اتفاقی تھا یا؟
۲۰۶	عمر ابن الخطاب اور شوریٰ
۲۰۷	حضرت علی کی شش رکنی شوریٰ میں شمولیت
۲۱۰	عمر بھر غالیوں اجام غضب
۲۱۶	وفات عمر
۲۱۹	مواخذات و تحفظات خلیفہ دوم
۲۲۱	حضرت عمر کا ابو بکر سے اختلاف
۲۲۱	حضرت عمر کا تولیت اسامہ سے اختلاف
۲۲۳	علی کا خلفاء سے سلوک
۲۲۳	خلیفہ دوم حضرت عمر ابن خطاب کی مدح میں علی کا فرمان
۲۲۵	حضرت عمر کے اقوال
۲۲۵	معاویہ کو حضرت عمر کی نصیحت
۲۲۶	زوجات بنین و بنات عمر بن خطاب
۲۲۸	انصار و مہاجرین اور چائین
۲۳۳	حضرت عثمان کا انتخاب
۲۳۶	خلیفہ سوم حضرت عثمان بن عفان
۲۳۳	خطبہ عثمان بیعت کے بعد
۲۳۳	خطبہ ۳۱
۲۳۵	عثمان کے خلیفہ بننے سے پہلے کے حالات
۲۳۶	حضرت عثمان کے چند کارنامے
۲۳۶	توحید قرأت بر عثمان
۲۳۸	حضرت عثمان تنخواہ خوار بیت المال نہیں تھے
۲۳۹	ابو ذر اور غلام عثمان
۲۳۹	نظام عطیات
۲۳۹	بنائے مساجد
۲۵۰	خلافت عثمان
۲۵۰	اسلام کی نظر میں مناصب حاصل کرنے والوں کی اہلیت
۲۵۲	والیان و عثمان
۲۵۳	والیان معتبوب عثمان، معاویہ بن ابوسفیان
۲۵۵	عبداللہ بن سعد بن ابی سرح
۲۵۶	مروان بن حکم

۳۱۱	اس کے شہادت
۳۱۲	بعد کی اسمبلیاں
۳۱۳	پہلے صحیفے کے فیصلے کو جمہوریت کہنا جسارت ہے
۳۱۴	تاریخ ولادت حضرت علی
۳۲۰	اشعار امام
۳۲۱	علی جامع و کامل صفات کی تجسم
۳۲۵	عدالت
۳۲۹	علی و مال مسلمین میں امانتداری
۳۳۰	علی اور اسلام
۳۳۱	علی کی نظر میں خلافت
۳۳۲	علی ابن ابی طالب خلیفہ منتخب ہوئے
۳۳۱	بیعت علی
۳۳۱	علی اور ولایت مملکت اسلامیہ
۳۳۳	اب آتے ہیں کہ علی نے خلافت کیوں قبول کی
۳۳۴	دوسرا عنوان معاویہ و بعض دیگر والیوں کی برطرفی
۳۳۶	ظلمہ وزیر کے سوال پر علی کا جواب
۳۳۹	حضرت علی کا بصرہ روانہ ہوتے وقت مہاجرین و انصار سے خطاب
۳۵۰	یوم حمل
۳۵۲	علی کی بصرہ کی طرف روانگی
۳۵۵	تاریخ صفین
۳۵۵	معاویہ حرلیس کرسی امامت
۳۵۶	وفد علی معاویہ کے پاس
۳۵۷	جائے وقوعہ صفین
۳۵۹	حضرت علی کا دوسرا نمائندہ معاویہ کے پاس
۳۶۰	حضرت علی کا معاویہ کی طرف رسل و رسالت
۳۶۲	قرآن نیزوں پر اٹھاؤ
۳۶۶	لشکر علی میں شکست
۳۶۸	علی نے چومتی ہوئی فنج میں شکست کھائی
۳۷۰	علی اور سیاست حکمرانی
۳۷۲	تغیر مجتمع اسلامی
۳۷۶	علی اور یہودی


۳۵۷	حضرت عثمان کے والیان
۳۵۹	انتخاب حضرت عثمان اور خلافت اسلامی کا پس منظر
۳۶۰	اقتصادی خوشحالی
۳۶۲	حضرت عثمان کے تصرفات
۳۶۳	مواخذات بر حضرت عثمان
۳۶۵	اہل کوفہ کا نمائندہ عثمان کی خدمت میں
۳۶۵	حضرت عثمان کا فتنہ کے بارے میں اپنے ساتھیوں سے مشورہ
۳۶۷	حضرت علی کی عثمان سے فتنہ کے بارے میں گفتگو
۳۶۸	حضرت علی سے گفتگو کے بعد حضرت عثمان کا مسجد میں خطاب
۳۶۹	امت اسلام پہلے تین سال میں
۳۷۰	عثمان کے خلاف فتنہ نے کیسے جڑ پکڑی
۳۷۳	اسباب فتنہ جوان کے قتل پر مشتمل ہوا
۳۷۴	اختلافات کے بارے میں حضرت عثمان اور حضرت علی کے درمیان مذاکرات
۳۷۵	حضرت عثمان کا والیان کے نام ہدایت نامہ
۳۷۶	دار الخلافہ کیوں تماشائی بنا؟
۳۷۷	محاصرہ عثمان
۳۸۰	عثمان کا محاصرہ ہو گیا
۳۸۵	حضرت عثمان کے خلاف فتنہ پروان و فتنہ گراں
۳۸۹	مدینہ رسول بلا امام و داعی رہ گیا
۳۹۰	قتل عثمان کے بعد کی صورتحال
۳۹۳	پہاں تاریخین سے چند سوالات ہیں
۳۹۳	قتل عثمان اور بیعت علی
۳۹۸	خلیفہ چہارم علی ابن ابی طالب
۳۰۲	منصوص من اللہ کی دلیل حدیث قرطاس ہے
۳۰۳	یہ روایت اپنے متن کے حوالے سے چند خدشات کی حامل ہے
۳۰۵	علی ابن ابی طالب
۳۰۹	مواخذات سقیفہ
۳۰۹	سقیفہ
۳۱۰	روئداد
۳۱۱	انجام
۳۱۱	فیصلے کے خلاف

۳۷۶	علی اور ایک اعرابی
۳۷۶	قضاوت امیر المومنین
۳۸۱	علی کی نظر میں قضاوت کی قسمیں
۳۸۳	خوارج اور اس کے موطن پیدائش
۳۸۸	عصر حاضر میں عقائد و افکار خوارج
۳۹۳	خوارج کے بنیان بنیاد گزار
۳۹۳	بانی خوارج
۳۹۵	ابوموسیٰ اشعری
۳۹۷	معاویہ کی ابوموسیٰ اشعری کو پیش کش
۳۹۷	ابوموسیٰ اشعری کا متنازعہ واقعات
۴۰۲	اجلاس حکمین
۴۰۳	دشمنان علی
۴۰۷	غارات معاویہ
۴۰۸	غارت ضحاک بن قیس
۴۱۲	علی کے خلاف مشورے
۴۱۳	اولاد امیر المومنین
۴۱۵	مدفن امیر المومنین
۴۱۸	خلیفہ پنجم حضرت حسن بن علی بن ابی طالب
۴۱۹	بیعت حضرت حسن بن علی
۴۲۱	اسباب صلح حضرت حسن ابن علی
۴۲۲	لیاقت و اہلیت معاویہ
۴۳۲	نکات صلح
۴۳۳	ناقدین صلح
۴۳۳	وفات حضرت حسن ابن علی
۴۳۹	وصیت حضرت حسن ابن علی
۴۳۹	زوجات حضرت حسن
۴۴۱	خلیفہ راشد ششم عمر بن عبدالعزیز
۴۴۷	عمر بن عبدالعزیز کا پہلا خطبہ
۴۴۸	خلیفہ بننے کے بعد کے اقدامات
۴۴۹	خوارج عمر بن عبدالعزیز کے دور میں
۴۵۲	عمر بن عبدالعزیز کے خلاف سازش

۴۵۳	دنیا نے عمر بن عبدالعزیز
۴۵۵	عمر بن عبدالعزیز کا آخری خطبہ
۴۵۵	اپنے غاسل سے وصیت
۴۵۶	عمر بن عبدالعزیز فراتش موت پر
۴۵۸	عمر بن عبدالعزیز اور موت
۴۵۸	وفات عمر بن عبدالعزیز
۴۵۸	عمر بن عبدالعزیز کی زوجات
۴۵۹	اولاد عمر بن عبدالعزیز
۴۵۹	خلفائے راشدین کا موازنہ
۴۶۱	خلفاء کے دور اقتدار اور حاکمیت کی زندگی کے روشن صفحات
۴۶۲	خلفائے راشدین کے بارے میں مشترکہ حقائق
۴۶۵	حضرت ابو بکر
۴۶۵	حضرت عمر ابن خطاب
۴۶۶	حضرت عثمان بن عفان
۴۶۶	حضرت علی ابن ابوطالب
۴۶۷	خلفاء راشدین کے مواخذے
۴۷۰	طفیان و بغاوت کیوں وقوعہ سے نکلی
۴۷۲	حضرت علی بن ابی طالب
۴۷۳	فضائل و مناقب علی
۴۷۵	خلفاء کے فضائل و مناقب اور مطاعن روایات اور تاریخ کی روشنی میں
۴۷۹	معاویہ اور سب علی
۴۸۰	سیاست مداران صدر اول اسلام
۴۸۶	علماء حدیث کی نظر میں اصحاب کے ۱۲ درجات
۴۸۸	سعد بن عبادہ
۴۸۹	خالد بن سعید بن العاص
۴۹۰	بشیر بن سعد
۴۹۱	نعمان بن بشیر بن سعد الانصاری
۴۹۲	ابو عبیدہ بن جراح
۴۹۲	اسید بن حضیر
۴۹۳	اسامہ بن زید
۴۹۳	طلحہ بن عبید اللہ



۴۹۶	زبیر بن عوام
۴۹۷	عبدالرحمن ابن عوف
۴۹۸	سعد ابن ابی وقاص
۴۹۹	عماریہ
۵۰۳	ابوزر غفاری
۵۰۴	محمد بن ابی بکر
۵۰۵	مالک اشتر نخعی
۵۰۶	معاویہ بن ابوسفیان
۵۱۲	عمر و بن عاص
۵۱۷	منیرہ بن شعبہ
۵۱۹	احنف بن قیس
۵۱۹	عثمان ابن طلحہ بن ابی طلحہ
۵۲۰	عبداللہ بن زبیر
۵۲۰	مروان بن حکم
۵۲۱	قیس بن سعد الانصاری
۵۲۳	عبدالرحمن بن عوف
۵۲۳	خالد بن ولید
۵۲۶	رجاء بن حیوہ
۵۲۹	کلمات اختتامیہ
۵۳۹	حضرت عثمان کے تصرفات سے دفاع
۵۴۰	غلوانہ سب
۵۴۱	اسلام بغیر فرقے
۵۴۳	فرقوں کا وجود بلا حجاز ہے
۵۴۴	فرقوں سے رہائی و آزادی کی بجائے اتحاد کا نعرہ
۵۴۸	شیعہ سنی بھائی بھائی، تیسری قوم کہاں سے آئی
۵۵۲	سویتلا اتحاد
۵۵۳	بھائی جمہوریت کے لئے قائم اتحاد
۵۵۸	خلفاء راشدین کا مثالی کردار
۵۶۳	مصادر
۵۶۶	فہرست



چاروں راشدین قرآن کے بیان کردہ معیارات، تفاضل عبارت از سبقت ایمانی، مسابقت ہجرت و جہادی، تقدم ایشارو قربانی، سنت و سیرت محمد مصطفیٰ ﷺ رائی و سامعی میں ان کا کوئی مقابلہ نہیں ہے۔ اگر اصحاب یاران جاں گداز میں سے ان کے برابر کوئی ہے تو پیش کرے۔

نیز بعد از تفازر ریاست و زعامت مسلمین پر تکار و تکانز ثروت و دولت میں اور بلا جواز مناصب اسلامی پر اقباض سے گریزی، دوران اقتدار ہر قسم کی عیش و نوش میں ان کے بعد آنے والے بنی امیہ، بنی عباسیہ، بنی عثمانیہ نیز برصغیر میں قائم مغلیہ سے لے کر عزیز پاکستان کے سیکولر عیاش و نواش، مسرف و مبذر، سربراہان مملکت تو دور کی بات ہے، سربراہ اورہ روساء مذاہب و احزاب دینی میں سے بھی کوئی ان کی مانند سادہ، عامیانہ زندگی گزارنے والا نظر آتا ہو تو پیش کریں۔ ورنہ سب و شتم تو دور کی بات، اہانت و جسارت آمیز کلمات جملات طعنات سے اپنے دہن کو نجس کرنے سے اجتناب کرنے کی نصیحت کرتا ہوں۔

**ناشر کتاب**